" oN 


ರ್‌ ್ಮ್ಟ್ಪ 


py 


ಎದಿ 


ಬ 


ಿ 


ಹಿಂದಿ 
ಅನುವಾದ 
ಡಾ. ವಿಜಯಾ. ಸುಬರಾಜ್‌ 


ಮೋಹನ್‌ ಗು 


ಮೂಲ 


ಡಾ 


3. 

| 
4, 
ತ್‌ 

Ky 
ಡಾ 
1 a | 1? 
ea 


a) 
ಚ 
Cy 
ಇ 
ರ್ಕ K 
4 
| i 
PR ಶೆ 
ಕ 
ಕತ್ತ 
RA 


೫ 

R 
3 
ಕ್ಮ 


೨. 
("1 
p< 

Ta 


೪ 
Rud "1 | | pe 
| ಡ್‌ 
| 1% 
C284 
Eg 
' be | 
a - Lo. 
Mu Pg 
2 | ಇ 
7 We 
ಜಾ 
ಇ ಆ 
ಚೆ 4 Men K ಬ! 
ಜ್‌ ೫ ಗ ಬ kb ಗ್ಯ J 
| ' RA 


A 


ಕುವೆಂಪು ಭಾಷಾ ಭಾರತಿ ಪ್ರಾಧಿಕಾರದ ಪ್ರಕಟಣೆ - ೪೬೪ 


ನ್ನ್ನ (|! pr 


Au 


ಮೂಲ ಹಿಂದಿ 
ಡಾ. ಮೋಹನ್‌ ಗುಪ್ತಾ 


ಕನ್ನಡಕ್ಕೆ 
ಡಾ. ವಿಜಯಾ ಸುಬ್ಬರಾಜ್‌ 


ಕುವೆಂಪು ಭಾಷಾ ಹರ ಪ್ರಾಧಿಕಾರ 
ಕಲಾಗ್ರಾಮ, ಜ್ಞಾನಭಾರತಿ ಅಂಚೆ, ಮಲ್ಲತ್ತಹಳ್ಳಿ 
ಬೆಂಗಳೂರು - ೫೬೦ ೦೫೬ 


iv 
RAJANILLADA RAJYA-Original Hindi novel by Dr. Mohan Gupta, 


translated by Dr. Vljaya Subbaraj, Published by Ishwar K. Mirji, Registrar, 
Kuvempu Bhasha Bharathi Pradhikara, Kalagrama, Jnana Bharathi, Mallattahalli, 


Bengaluru-560 056; First Edition: 2021; p.p:xi1+316; Price: Rs.210/- 


© : ಕುವೆಂಪು ಭಾಷಾ ಭಾರತಿ ಪ್ರಾಧಿಕಾರ, ಬೆ೦ಗಳೂರು 


ಮೊದಲ ಮುದ್ರಣ ಜಿಟಿ 
ಪುಟಗಳು : ೫1-೩೧೬ 
ಬೆಲೆ : ರೂ.೨೧೦/- 
ಪ್ರತಿಗಳು : ೫೦೦ 
ಪ್ರಕಾಶಕರು : 3 

ಶ್ರೀ ಈಶ್ವರ್‌ ಕು. ಮಿರ್ಜಿ 

ರಿಜಿಸ್ಟಾರ್‌ 

ಮತ್ತು 

ಕುವೆಂಪು ಭಾಷಾ ಭಾರತಿ ಪ್ರಾಧಿಕಾರ 


ಕಲಾಗ್ರಾಮ, ಜ್ಞಾನಭಾರತಿ 

ಬೆಂಗಳೂರು ವಿಶ್ವವಿದ್ಯಾಲಯ ಆವರಣದ ಹಿಂಭಾಗ 
ಮಲ್ಲತ್ತಹಳ್ಳಿ, ಬೆಂಗಳೂರು - ೫೬೦ ೦೫೬ 

ದೂ. : ೨೩೧೮೩೩೧೧, ೨೩೧೮೩೩೧೨ 


ISBN : 978-93-9181-268-3 


ಕು.ಭಾ.ಭಾ.ಪ್ರಾದ ಅಧ್ಯಕ್ಷರು 

ಡಾ. ಅಜಕ್ಕಳ ಗಿರೀಶ್‌ ಭಟ್‌ 

ಸಃ ದಸ್ಕರು Title 

i se ಸ a] 
ಡಾ. ಮಾಧವ ಪೆರಾಜೆ Published By 


ಎಪಿ 3 
ಪ್ರೊ ಎ. ಷಣ್ಮುಖ 


Publisher's Address 
ಶ್ರೀ ಎಂ.ಎಸ್‌. ಚೈತ್ರ 


rs ಜಳಕಿ Printer’s Details 
ಶ್ರೀ ಸ. ಗಿರಿಜಾ ಶಂಕರ್‌ Edition Details 
ಪ್ರೊ. ರಾಘವೇಂದ್ರ ಆರ್‌. ಪಾಟೀಲ Sani 

ಶೀ ಯತೀಂದ Copyright @ 
ಶ್ರೀ €೦ದನಾಥ್‌ 

ರಿಜಿಸ್ಟಾರ್‌ 


ಎಂ 
ಶ್ರೀ ಈಶ್ಟರ್‌ ಕು. ಮಿರ್ಜಿ 


ಮುಖಪುಟ ಹಾಗೂ ಮುದ್ರಕರು 

ಅಭಿಮಾನಿ ಪಬ್ಲಿಕೇಷನ್ಸ್‌ ಲಿಮಿಟೆಡ್‌, 

ನಂ.೨/೪, ಡಾ. ರಾಜ್‌ಕುಮಾರ್‌ ರಸ್ತೆ ರಾಜಾಜಿನಗರ, 
ಬೆಂಗಳೂರು - ೫೬೦೧೦ 

ದೂ : ೦೦೦-೨೩೧೩೨೦೯೦ 


; RAJANILLADA RAJYA 

: Dr. Mohan Gupta 

: Dr. Vijaya Subbaraj 

; Ishwar K. Mirji, Registrar Kuvempu 


Bhasha Bharathi Pradhikara 


: Kuvempu Bhasha Bharathi Pradhikara, 


Kalagrama, Mallathahalli, 
Bengaluru-560056 

: Abhimani Publications Ltd, Bengaluru 
; 1st Edition 


: 978-93-9181-268-3 
; Kuvempu Bhasha Bharathi Pradhikara, 


Kalagrama, Mallathahalli, 
Bengaluru-560056 


ಅಧ್ಯಕ್ಷರ ಮಾತು 


“ಜ್ಞಾನ ಮತ್ತು ಸಾಹಿತ್ಯದ ನಿರಂತರ ಕೊಡುಕೊಳ್ಳುವಿಕೆಯ ಮೂಲಕ ಕನ್ನಡ 
ಸಂಸ್ಕೃತಿಯ ಸಂವರ್ಧನೆ” ಎಂಬುದು ಕುವೆಂಪು ಭಾಷಾ ಭಾರತಿ ಪ್ರಾಧಿಕಾರದ 
ಧ್ಯೇಯವಾಕ್ಕವಾಗಿದೆ. ಈ ಕೊಡುಕೊಳ್ಳುವಿಕೆಯು ವ್ಯಕ್ತಿ, ಸಂಸ್ಥೆ, ಭಾಷೆ ಇವೆಲ್ಲ 
ಘಟಕಗಳ ನಡುವೆ ಪರಸ್ಪರ ನಡೆಯಬೇಕಾಗುತ್ತದೆ. ಹೀಗಾಗಿ ಕನ್ನಡದಲ್ಲಿ ಹುಟ್ಟರುವ 
ಜ್ಞಾನ ಮತ್ತು ಸಾಹಿತ್ಯವನ್ನು ಸಾಧ್ಯವಾದಷ್ಟು ಹೆಚ್ಚು ಕನ್ನಡಿಗರಿಗೆ ಮತ್ತು ಕನ್ನಡೇತರರಿಗೆ 
ತಲುಪಿಸಬೇಕಾಗಿದೆ. ಅದೇ ರೀತಿ ಹೊರಗಿನ ಜ್ಞಾನ ಮತ್ತು ಸಾಹಿತ್ಯವು ಕನ್ನಡಿಗರಿಗೆ 
ಸುಲಭವಾಗಿ ಸಿಗುವಂತೆ ಮಾಡಬೇಕಾಗಿದೆ. ಈ ನಿಟ್ಟಿನಲ್ಲಿ ಪ್ರಾಧಿಕಾರವು 
ಕಾರ್ಯೋನ್ಮುಖವಾಗಿದೆ. 

ಪುರಾಣಗಳ ಸೃಷ್ಟಿ ಮತ್ತು ಮರುಸೃಷ್ಟಿ ಭಾರತೀಯತೆಯ ಬಹುಮುಖ್ಯ 
ಗುಣಲಕ್ಷಣಗಳಲ್ಲಿ ಒಂದು. ಇದು ಲಿಖಿತ ಪುರಾಣಗಳ ಬಗ್ಗೆ ಮಾತ್ರ ಹೇಳಬಹುದಾದ 
ಮಾತಲ್ಲ. ಮೌಖಿಕ ಪುರಾಣಗಳಿಗೂ ಅಷ್ಟೇ ಸರಿಯಾಗಿ ಅನ್ವಯಿಸುವ ಮಾತು 
ಇದು. ಅದರಲ್ಲೂ ರಾಮಾಯಣ ಮಹಾಭಾರತಗಳು ಬರವಣಿಗೆಯಲ್ಲಿ ಹಾಗೂ 
ಮೌಖಿಕವಾಗಿ ಎಷ್ಟು ಬಾರಿ ಮರುಹುಟ್ಟು ಪಡೆದಿವೆ; ಎಷ್ಟು ಮರುವ್ಯಾಖ್ಯಾನಗಳನ್ನು 
ಪಡೆದಿವೆ ಎಂದು ಊಹಿಸುವುದು ಕಷ್ಟ ಭಾರತದಲ್ಲಿ ಸಂಗೀತ, ನೃತ್ಯ, ಚಿತ್ರ, ಶಿಲ್ಪ 
ಇತ್ಯಾದಿ ವಿವಿಧ ಕಲಾಪ್ರಕಾರಗಳು ಬೆಳೆದುಬರಲು ಕಾರಣವಾದುದು ಕೂಡ 
ಪುರಾಣಗಳನ್ನು ಪರಿಭಾವಿಸುವ ಈ ತೆರೆದ ದೃಷ್ಟಿಯೇ ಆಗಿದೆ. 

ಡಾ. ಮೋಹನ್‌ ಗುಪ್ತಾ ಅವರು ಹಿ೦ದಿಯಲ್ಲಿ ಕೃತಿರಚನೆ ಮಾಡಿ 
ಪ್ರಸಿದ್ಧರಾದವರು. ಉತ್ತರಭಾರತದವರು ಅಥವ ಹಿ೦ದಿ ಪ್ರದೇಶದವರು 
ರಾಮಯಣವನ್ನು ನೋಡುವ ಬಗೆ ನಮಗಿಂತ ಭಿನ್ನವಾಗಿದೆಯೆ ಎನುವುದು 
ಕೂಡ ಕುತೂಹಲಕರ ಪ್ರಶ್ನೆಯೇ ಆಗಿದೆ. ಈ ಹಿನ್ನೆಲೆಯಲ್ಲಿ ರಾಮಾಯಣದ 
ಕಥಾಹಂದರವನ್ನು ಇಟ್ಟುಕೊಂಡು ಹಿಂದಿಯಲ್ಲಿ ಡಾ. ಮೋಹನ್‌ ಗುಪ್ತಾ ಅವರು 
ರಚಿಸಿದ "ಅರಾಜ್‌ ರಾಜ್‌' ಎಂಬ ವಿಶಿಷ್ಟ ಕಾದಂಬರಿ ಕನ್ನಡಿಗರಿಗೆ 
ಆಸಕ್ತಿಕರವಾಗಬಲ್ಲುದು. ಈ ಕಾದಂಬರಿಯನ್ನು ಹೆಸರಾಂತ ಅನುವಾದಕರಾದ 
ಡಾ. ವಿಜಯಾ ಸುಬ್ಬರಾಜ್‌ ಅವರು ಕನ್ನಡಕ್ಕೆ ಅನುವಾದಿಸಿ ಪ್ರಾಧಿಕಾರದ ವತಿಯಿಂದ 
ಪ್ರಕಟಿಸಲು ಅವಕಾಶ ಮಾಡಿಕೊಟ್ಟಿದ್ದಾರೆ. ಅವರಿಗೆ ಪ್ರಾಧಿಕಾರದ ಕೃತಜ್ಞತೆಗಳು. 

ಕುವೆಂಪು ಭಾಷಾ ಭಾರತಿ ಪ್ರಾಧಿಕಾರದ ವತಿಯಿಂದ ಈ ಕೃತಿಯನ್ನು 
ಪ್ರಕಟಿಸಲು ತುಂಬು ಮನಸಿನಿಂದ ಸಹಕರಿಸಿದ ಪ್ರಾಧಿಕಾರದ ಸದಸ್ಯರಿಗೆ, ಪ್ರಾಧಿಕಾರದ 
ಕೆಲಸಗಳಲ್ಲಿ ಶ್ರದ್ಧೆಯಿಂದ ತೊಡಗಿಸಿಕೊಂಡಿರುವ ರಿಜಿಸ್ಟಾರ್‌ ಶ್ರೀ ಈಶ್ವರ್‌ 
ಕು ಮಿರ್ಜಿ "ಅವರಿಗೆ, ಪ್ರಾಧಿಕಾರದ ಸಿಬ್ಬಂದಿ ವರ್ಗದವರಿಗೆ, ಅಂದವಾಗಿ ಮುದ್ರಿಸಿರುವ 
ಮುದ್ರಣಾಲಯದ ಮಾಲಿಕಸರಿಗೆ "ಹಾಗೂ ಅಲ್ಲಿಯ ಎಲ್ಲಾ ಸಿಬ್ಬಂದಿಗಳಿಗೆ 
ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ. 


ಡಾ. ಅಜಕ್ಕಳ ಗಿರೀಶ ಭಟ್ಟ 
ಅಧ್ಯಕ್ಷರು 


ನನ್ನೆರಡು ಮಾತುಗಳು 


ಅರಾಜ ರಾಜ್‌ ಎಂಬ ಹಿಂದಿ ಕಾದಂಬರಿಯನು ಹತ್ತು-ಹನ್ನೆರಡು ವರ್ಷಗಳ 
ಹಿ೦ದೆ ಓದಿದ್ದೆ. ಇದರ ಕರ್ತೃಗಳಾಗಿದ್ದ ಡಾಕ್ಟರ್‌ ಮೋಹನ್‌ಗುಪ್ತಾರ 
ಪರಿಚಯವಾದಾಗ ಅವರು ನನಗೆ ಅದನ್ನು "ಪ್ರೀತಿಯಿಂದ ಕೊಟ್ಟಿದ್ದರು. ಓದಿದೆ. 
ಆದರೆ ರಾಮಾಯಣದ ಪ್ರಮುಖ ಪಾ ತ್ರಗಳಾದ ರಾಮ-ಸೀತೆ-ಲಕ್ಷ್ಮಣ ಪ ಪಾತ್ರಗಳೇ 
ಇಲ್ಲಿ ಎಲ್ಲೂ ಕಾಣಲಿಲ್ಲ. ಉದ್ದಕ್ಕೂ ಅಯೋಧ್ಯಾ ನಗರಿಯೇ ಮೇಲಿಂದ 
ಕಾಣಿಸಿಕೊಂಡಿತು. ರಾಮ ವನವಾಸಕ್ಕೆ ಹೋದ ನಂತರ ಅಯೋಧ್ಯೆಯೇ ಕೇಂದ್ರವಸ್ತು. 
ಕಾದಂಬರಿಯ ಉದ್ದಕ್ಕೂ ಮೈಚಾಚಿಕೊಂಡಿದೆ. ರಾಮನ ಪ್ರತಿನಿಧಿಯಾಗಿ ಭರತ 
ಅಯೋಧ್ಯೆಯ ನಾಮಾಂಕಿತ ರಾಜನಾಗಿ, ಪ್ರಿಯಸೋದರ ಶತೃಘ್ನನ ಶೌರ್ಯ 
ಸಾಹಸಗಳ ಸಹಾಯದಿಂದ ಅಯೋಧ್ಯೆಯ ಸರ್ವತೋಮುಖ ಬೆಳವಣಿಗೆಗೆ 
ಮುಂದಾಗುತ್ತಾನೆ. ಈ ಕಾದಂಬರಿಯಲ್ಲಿ ಭರತನ ರಾಜ್ಯಾಡಳಿತದ ಕಾರ್ಯವೈಖರಿಯ 
ಹಲವು ಮುಖಗಳು ಕಾಣಿಸುತ್ತವೆ. ಅದನ್ನು ಒಂದು ಕಲ್ಯಾಣ ರಾಜ್ಯವನ್ನಾಗಿ 
ರೂಪಿಸುವಲ್ಲಿ ಮಹತ್ವದ ಪಾತ್ರವಹಿಸುತ್ತಾನೆ. ಶತೃಗಳ ದಮನ, ಪ್ರಜಾಕಲ್ಯಾಣ, 
ರಾಷ್ಟದ ಸ ಸಾಮಾ, ಸಾಂಸ್ಕೃ ತಿಕ, ರಾಜಕೀಯ "`ಭದತೆಗಾಗಿ atic 
ಯೋಜನೆಗಳೇನು, ಆವುಗ9ಂದೆ ಆರ್ಥಿಕ, ಸಾಮಾಜಿಕ, ರಾಜಕೀಯ ಲಾಭಗಳನ್ನು 
ಗಳಿಸುವುದು ಹೇಗೆಂದು ಭರತ ಯಾವ ರೀತಿಯಲ್ಲಿ ಮುಂದುವರೆಯುತ್ತಾನೆ. 
ಎನ್ನುವುದು ಸವಿಸ್ತಾರವಾಗಿ ವಿವರಣೆಗೊಂಡಿದೆ. ಶತೃಗಳಿಂದ ರಕ್ಷಣೆ, ಕೃಷಿ 
ಅಭಿವೃ ದ್ದಿಗಾಗಿ ಭೂಮಿ, ನೀರಾವರಿ ವ್ಯವಸ್ಥೆ, ಶಿಕ್ಷಣ, ಆರೋಗ್ಯ, ಆರ್ಥಿಕ 
ಅಭಿವೃದ್ಧಿಗಾಗಿ ವ್ಯಾಪಾರ, ವಾಣಿಜ್ಯ ವ್ಯವಸ್ಥೆ , ನಗರೀಕರಣ, ಪ್ರಕೃತಿ ಸಂರಕ್ಷಣೆ, 
ರಾಜ್ಯ ರಕ್ಷಣೆ, ವಿಸ್ತರಣೆ ಇತ್ಯಾದಿ ಅತ್ಯಂತ. ಮುಖ್ಯವಾದ ಮತ್ತು ಯಾವುದೇ 
ರಾಜ್ಯ-ರಾಷ್ಟ್ರ ಬೆಳವಣಿಗೆಗೆ ಅತಿಮುಖವೆನಿಸುವ ಕಾರ್ಯಯೋಜನೆಗಳನ್ನು 
ಭರತ, ಶತೃಫ್ನರು, ಅಯೋಧ್ಯೆಯ ಸಮರ್ಥ ಅಧಿಕಾರಿಗಳು, ಅಮಾತ್ಯರು, ಸಚಿವರು, 
ಸೇನಾಧ್ಯಕ್ಷರು ಮೊದಲಾದವರು ಹೇಗೆ ತಮ್ಮ ರಾಜಕೀಯ ಮುತ್ತದ್ದಿತನದಿಂದ 
ಅಯೋಧ್ಯೆಯನ್ನು ಒಂದು ಮಾದರಿ ರಾಷ್ಟ್ರವನ್ನಾಗಿ ರೂಪಿಸಿದರು ಎನ್ನುವುದು 
ಅತ್ಯಂತ ಸಮರ್ಥವಾಗಿ ಈ ಕಾದಂಬರಿಯಲ್ಲಿ ನಿರೂಪಿತವಾಗಿದೆ. 

ಜೊತೆಗೆ ಆ ಕಾಲದಲ್ಲಿದ್ದ ಆರ್ಯರ, ಅನಾರ್ಯರ, ರಕ್ಷರ, ಯಕ್ಷರ, ಗಂಧರ್ವರ 
ಮೊದಲಾದವರ ಸಂಸ್ಕೃತಿ, ಸ್ವಭಾವ ಸಂಬಂಧವಾದ ದಟ್ಟವಿವರಗಳು, 
ಬೇರೆಯೆಲ್ಲಿಯೂ ಕಾಣದಿದ್ದ ಮತ್ತಷ್ಟು ಅಂಶಗಳು ನನ್ನ ಗಮನ ಸೆಳೆದವು. ರಾಮನ 
ಅನುಪಸ್ಥಿತಿಯಲ್ಲಿಯೂ ಅಯೋಧ್ಯೆ ತನ್ನ ಜೀವಂತಿಕೆಯನ್ನು ಉಳಿಸಿಕೊಂಡು, 
ನ್ಯೂನತೆಯನ್ನು ಹೊರಹಾಕಿ ಮತ್ತಷ್ಟು ಶಕ್ತಿ, ಸಂಪನ್ನತೆಗಳನ್ನು ಮೈಗೂಡಿಸಿಕೊಂಡು 
ಆದರ್ಶ ರಾಜ್ಯ ಕಲ್ಯಾಣ ರಾಜ್ಯವಾಗಿ ಮೇಲೆದ್ದು ನಿಂತದ್ದು ಮತ್ತು ಇದಕ್ಕೆಲ್ಲ 
ಕಾರಣರಾಗಿದ್ದ ಭರತ, ಶತೃಘ್ನರ ಅನನ್ಯ ಪ್ರೀತಿ, ದುಡಿಮೆ, ಮೆರೆದ ಸಾಹಸ, 
ಅವರ ದೂರದೃಷ್ಟಿ ವನವಾಸದಲ್ಲಿದ್ದ ರಾಮ, ಲಕ್ಷ್ಮಣ, ಸೀತೆಯರ ಬಗೆಗಿನ 
ಭಕ್ತಿಪೂರ್ವಕವಾದ ಪ್ರೀತಿಯ ಸ್ವರೂಪದ ಅನಾವರಣ ಇತ್ಯಾದಿ ಅಂಶಗಳೇ ಈ 
ಕಾದಂಬರಿಯ ಅನುವಾದಕ್ಕೆ ನನ್ನನ್ನು ಪ್ರೇರೇಪಿಸಿತು ಮತ್ತು ಒತ್ತಾಯಿಸಿತು. 

ಇಂತಹ ನನ್ನ ಸಾಹಸಕ್ಕೆ ಪ್ರೋತ್ಸಾಹದಾಯಕವಾದ ಪ್ರತಿಕ್ರಿಯೆ ತೋರಿದ 
ಕುವೆಂಪು ಬಾಷಾಬಾರತಿ ಪ್ರಾಧಿಕಾರದ ಅಧ್ಯಕ್ಷರಾದ, ಸಜ್ಜನರೂ, 
ಸೌಹರ್ದತೆಯುಳ್ಳವರಾದ ಡಾ. ಅಜಕ್ಕಳ ಗಿರೀಶ ಭಟ್ಟರಿಗೆ ಮತ್ತು ಇದು ಪ್ರಕಟಿಸಲು 
ಯೋಗ್ಯ ಎಂದು ಪರಿಗಣಿಸಿದ ಸದಸ್ಯರೆಲ್ಲರಿಗೂ ನನ್ನ ಹೃತ್ಪೂರ್ವಕ ಕೃತಜ್ಞತೆಗಳನ್ನು 
ಸಲ್ಲಿಸುತ್ತಿದ್ದೇನೆ. ಈ ಸಂಬಂಧವಾಗಿ, ಪರೋಕ್ಷವಾಗಿ ನೆರವಾದ ಕುವೆಂಪು 
ಭಾಷಾಧಾರತಿ ಪ್ರಾಧಿಕಾರದ ರಿಜಿಸ್ಟಾರ್‌ ಆದ ಈಶ್ವರ್‌ ಕು. ಮಿರ್ಜಿ ಅವರಿಗೂ 
ನನ್ನ ಧನ್ಯವಾದಗಳನ್ನು ಅರ್ಪಿಸುತ್ತಿದ್ದೇನೆ. 

ಕ ಮಹತ್ವದ ಕೃತಿಯ. ಅನುವಾದಕ್ಕೆ ಕೃತಿಕಾರರಾದ ಡಾ. ಸಾಟ್‌ 
ಗುಪ್ತಾ ಅವರ ಅನುಮತಿ ನೀಡಿ ಸಹಕರಿಸಿದ್ದಕ್ಕೆ ವನ ಧನ್ಯವಾದಗಳನ್ನು ಸಲ್ಲಿಸುತ್ತಿದ್ದೇನೆ. 

ಅಯೋಧ್ಯೆಯ ದುಃಖ ತಣ್ಣಗಾಗಿತ್ತು. ಎಲ್ಲೆಡೆಯೂ ಪ್ರಶಾಂತತೆಯಿತ್ತು. ಆದರೆ 
ಪ್ರಶಾಂತತೆ, ಸ್ಮಶಾನ ಮೌನದಂತೆ ಭಾಸವಾಗುತ್ತಿತ್ತು ಭಯಾನಕ ಕತ್ತಲೆ, ಮಣಿದೀಪಗಳಿಂದ 
ಕಂಗೊಳಿಸುತ್ತಿದ್ದ ಅಯೋಧ್ಯೆಯ ಬೀದಿಗಳು ಕತ್ತಲೆಯಿಂದ ತುಂಬಿದ್ದವು. ದೂರದಲ್ಲಿ 
ದೇವಾಲಯವೊಂದರಲ್ಲಿ ಉರಿಯುತ್ತಿದ್ದ ಸಣ್ಣದೀಪವೊಂದಷ್ಟೇ ಕಾಣುತ್ತಿತ್ತು ಚೌಕಗಳು, 
ರಥಬೀದಿಗಳು, ಗೋಷ್ಠಿಗಳು, ಮಧುಶಾಲೆಗಳು (ಮದ್ಯದ ಅಂಗಡಿಗಳು) ಎಲ್ಲವೂ 
ನಿಸ್ತಬ್ಬವಾಗಿದ್ದವು. ಯಜ್ಞಶಾಲೆಗಳು, ವೇದಶಾಲೆಗಳು, ವ್ಯಾಪಾರ, ವ್ಯವಸಾಯ 
ಎಲ್ಲವೂ ನಿಶ್ಚಲವಾಗಿದ್ದವು. ನಿರಂತರ ಚಟುವಟಕೆಗಳಲ್ಲಿ ಕ್ರಿಯಾಶೀಲವಾಗಿರುತ್ತಿದ್ದ 
ಮತ್ತು ಹೋಗಿಬರುವವರ ಉತ್ಸಾಹದ ಹೆಜ್ಜೆ ಸಪ್ಪಳವಾಗಲೀ ಕೇಳಿಬರುತ್ತಿರಲಿಲ್ಲ. 
ಈ ಅಯೋಧ್ಯೆಗೆ ಏನಾಗಿದೆ! ಕೇವಲ ನೀರವತೆ ಮತ್ತು ಶಾಂತಿಹೀನತೆಯಿಂದ 
ತುಂಬಿದೆ ! 

ರಾತ್ರಿಯ ಎರಡನೇ ಜಾವ ಕಳೆದುಹೋಗಿದೆ. ಆದರೂ ಶತೃಘ್ನನ ಕಣ್ಣೀರಧಾರೆಗೆ 
ತಡೆಯೇ ಇಲ್ಲದಂತಾಗಿತ್ತು. ಶೃತಕೀರ್ತಿ ಸಮಾಧಾನಪಡಿಸಲು ಬಹಳವಾಗಿ 
ಯತ್ನಿಸಿದಳು. 

“ಶೃತೆ, ಆಗಬೇಕಾದ ಅನರ್ಥ ಆಗಿಯೇ ಹೋಗಿದೆ. ಧರ್ಮಧುರಂಧರ 
ರಾಘವ ವನವಾಸದಿಂದ ಹಿಂತಿರುಗಿ ಬರಲಿಲ್ಲ” 

“ಯಾಕೆ ಹಿರಿಯರಾದ ಆರ್ಯಪುತ್ರ ರಾಘವರ ಸ್ಥಾನದಲ್ಲಿ ತಾವು 
ಹೋಗಿಬರುವ ಪ್ರಸ್ತಾಪವನ್ನು ಅವರ ಮುಂದೆ ಇಡಲಿಲ್ಲವೋ” 

“ಖಂಡಿತವಾಗಿಯೂ ಇರಿಸಿದ್ದೆ ನಾವು ಮೂವರು ಸೋದರರೂ ಅವರ 
ಬದಲಿಗೆ ವನವಾಸದಲ್ಲಿ ಇರುವುದಾಗಿಯೂ, ಆರ್ಯ ಸೀತೆಯೊಂದಿಗೆ ಅಣ್ಣ 
ರಾಘವ ಅಯೋಧ್ಯೆಗೆ ಹಿಂತಿರುಗಿ ಬರಲೆಂದೂ, ರಾಜ ಭಾರದ ಜವಾಬ್ದಾರಿ 
ವಹಿಸಿಕೊಳ್ಳಲೆಂದೂ ಪ್ರಾರ್ಥಿಸಿ ಕೇಳಿಕೊಂಡಿದ್ದೆವು” 

“ಆಮೇಲೇನಾಯಿತು?” 

“ಆದರೆ, ಅಗಜ ರಾಘವೇಂದರು ಧೀರಪುರುಷನ ರೀತಿಯಲ್ಲಿ ಯಾವ 
ಧರ್ಮಪರಿಪಾಲನೆಗಾಗಿ ಪಿತಾಶ್ರೀಯವರು, ತಮ್ಮ ಪ್ರಾಣವನ್ನೆ ತೆತ್ತರೊ, ಅವರ 
ಆಜ್ಞಾಪಾಲನೆ ಮಾಡಲು ನನಗೆ ಸಹಕರಿಸು - ಎಂದು ಹೇಳಿದ್ದನ್ನು ಕೇಳಿ ಅಲ್ಲಿದ್ದವರೆಲ್ಲ 
ದುಃಖಿಸಿದರು. ಶೃತಕೀರ್ತಿಯನ್ನು, ತಾಯಂದಿರನ್ನು ಕಂಡು ಮಾತಾಡಿಸಿದೆಯಾ 
ಎಂದು ಪ್ರಶ್ನಿಸಿದ. ಅದಕ್ಕೆ ಶೃತಕೀರ್ತಿ, “ಆರ್ಯಪುತ್ರ, ಎಲ್ಲ ತಾಯಂದಿರನ್ನೂ 
ಕಂಡು, ಗೌರವ ಸಲ್ಲಿಸಿ ಯೋಗಕ್ಷೇಮವನ್ನೂ ವಿಚಾರಿಸಿದೆ. ಸುಮಿತ್ರಾದೇವಿ 
ಅತ್ತೆಯವರಂತೂ ಸಾಕ್ಷಾತ್‌ ಸಹನಾಮೂರ್ತಿ. ಅವರಂತೂ, “ನನ್ನ ಜನ್ಮ 
ಸಾರ್ಥಕವಾಯಿತು. ಒಬ್ಬ ಮಗನು ರಾಮನ ಜೊತೆ ಧರ್ಮಪಾಲನೆಗಾಗಿ, ವನವಾಸಕ್ಕೆ 
ಹೋದ, ಇನ್ನು ಎರಡನೆಯವನು” ಎಂದು ಹೇಳುತ್ತಿದ್ದಂತೆ ಕಂಬನಿ ಉಕ್ಕಿಬಂತು. 

“ಜಗತ್‌” ಕಲ್ಯಾಣಕ್ಕಾಗಿ ಲಕ್ಷ್ಮಣನೇನೋ ಅಣ್ಣನ "ಜೆಜೆ ಜಹಿಕಜಿೋದ. 
ಅಯೋಧ್ಯೆಯೇ ಧನಿ "ಒಂದೆ ಹಿಂಬಾಲಿಸಿ ಹೊರಟು ಹೋಯಿತು. ಈಗಿರುವ 
ಅಯೋಧ್ಯ ನಿಷ್ಟಾಣವಾಗಿದೆ. ನಾವೇನೋ ವಯಸ್ಸಾದವರು. ನಮ್ಮ ನಮ್ಮ ನೋವನ್ನು 
ವ್ರತ, ಉಪವಾಸ, ಪೂಜೆಗಳಲ್ಲಿ ಕಳೆದುಬಿಡುತ್ತೇವೆ. ಆದರೆ ಆ ಬಡಪಾಯಿ 
ತಪಸ್ಸಿನಿಯಂತಿರುವ ಊರ್ಮಿಳೆಯ ಕತೆಯೇನು?” 

“ಹೋಗಲಿ, ಅತ್ತಿಗೆ ಹೇಗಿದ್ದಾರೆ?” ಮಾತಿನ ಮಧ್ಯದಲ್ಲಿ ನೆನಪಿಸಿಕೊಂಡು 
ಕೇಳಿದ. 

"ಅವರಂತೂ ಸಾಕ್ಷಾತ್‌ ತಾಯಿಯ ಪ್ರತಿಮೂರ್ತಿ. ಪುಟವಿಟ್ಟ ಚಿನ್ನದ 
ಪ್ರತಿಮೂರ್ತಿ! ಧೈರ್ಯವಂತರು. ಭಾವನವರಾದ ಲಕ್ಷ್ಮಣರಂತೆಯೇ” ಅವರಾಗಲಿ, 
ದೊಡ್ಡವರಾದ ನಿಮ್ಮ ಅಣ್ಣನಾಗಲೀ ವನವಾಸದಿಂದ ಹಿಂತಿರುಗಿ ಬರುತ್ತಾರೆಂಬ 
ಭರವಸೆಯಿಲ್ಲ. ನಿಮ್ಮ ಅಣ್ಣ ಭರತರು ಹಿಂತಿರುಗಿ ಬಂದ ಮೇಲೆ ಸ್ವಲ್ಪ ಧೈರ್ಯ 
ಹೇಳಿ. ಅವರ ಮುಗ್ಧ ಮೋಹಕ ಮನಸ್ಸು ಎಲ್ಲರನ್ನೂ ಸೆಳೆದು ಹಿಡಿಯುತ್ತದೆ” 
ಎಂದು ಹೇಳುತ್ತಿದ್ದಂತೆ ಶೃತಿಕೀರ್ತಿಯ ಮೊಗದಲ್ಲಿ ಚಿಂತೆ ಕಾಣಿಸಿಕೊಳ್ಳತೊಡಗಿತು. 

“ಅಮ್ಮನಿಗೆ, ಕೌಸಲ್ಯಾಮಾತೆಯವರಿಗೆ ನನ್ನ ನೆನಪಾಗಿರಬಹುದಲ್ಲವೆ?” 

“ಖಂಡಿತವಾಗಿಂಯೂ, ಬಹಳವಾಗಿ ನೆನಪಿಸಿಕೊಂಡರು. 
ಕೌಸಲ್ಯಾಮಾತೆಯಂತೂ ಮಗನನ್ನು ನೆನಸಿಕೊ೦ಡು, ಮೂರ್ಛಿತರಾದರು. ನ೦ತರ, 
ಅತ್ತೆಯವರು ಮತ್ತು ಇಡೀ ಅಂತಃಪುರದ ಹೆಂಗಸರೆಲ್ಲ ಸೇರಿ ಸಮಾಧಾನಪಡಿಸಲು 
ಪ್ರಯತ್ನಿಸಿದರು. ಧೈರ್ಯದ ಮಾತುಗಳನ್ನಾಡಿದರು. ಆದರೂ ಮಗನ ಅಗಲಿಕೆ 
ಅವರನ್ನು ಕತ್ತರಿಸುವಂತೆ ಮಾಡಿತ್ತು. ಆ ದುಃಖದಲ್ಲಿದ್ದೂ, ತನ್ನಂತೆಯೇ ಮಗನ 
ಅಗಲಿಕೆಯ ನೋವನ್ನು ಅನುಭವಿಸುತ್ತಿರುವ ಸುಮಿತ್ರಾ 'ಅತ್ತೆಯವರನ್ನೂ 
ಸಮಾಧಾನಪಡಿಸುತ್ತಾ” ಸುಮಿತ್ರ ಯಾರನ್ನು ದೂರುವುದರಿಂದಲೂ, ಜಾನ 

ಪ್ರಯೋಜನವೂ ಇಲ್ಲ. ಅಯೋಧ್ಯೆಯ ದೌರ್ಭಾಗ್ಯ ರಾಮನನ್ನು ಅಗಲಿ ಇರಬೇಕಾಗಿ 
ಬಂದಿದೆ. ರಾಮನೇನೋ ಸಂತೋಷದಿಂದಲೇ, ಪಿತೃವಾಕ್ಕಪರಿಪಾಲಕನಾಗಿ ಹೊರಟೇ 
ಹೋದ. ನಾವು ಮಾತ್ರ ದುಃಖಸಾಗರದಲ್ಲಿ ಸಾವು ಬದುಕುಗಳ ನಡುವೆ 
ಚಡಪಡಿಸುತ್ತಿದ್ದೇವೆ” ಎಂದು ಹೇಳುತ್ತಲೇ ಮತ್ತೊಮ್ಮೆ ಒತ್ತಿ ಬರುತ್ತಿದ್ದ ಕ೦ಬನಿಯನ್ನು 
ಹತ್ತಿಕ್ಕಿಕೊಂಡರು. 

ಮರುದಿನ ರಾಜಕುಮಾರ ಶತೃಫ್ನ ಕೌಸಲ್ಯೆಯ ಕೊಠಡಿಗೆ ಹೋಗಿ, 
ಯೋಗಕ್ಷೇಮ ವಿಚಾರಿಸಿ, ಗೌರವಪೂರ್ವಕವಾಗಿ ನಮಸ್ಕರಿಸಿ. ಸುಮಿತ್ರೆಯಿದ್ದಲ್ಲಿಗೆ 
ಹೋದ. ಅಲ್ಲಿಂದ ಕೈಕೇಯಿ ಪುತ್ರನಾದ ಭರತನಿರುವ ಅರಮನೆಯತ್ತ ನಡೆದ. 
ಶತೃಫ್ನ ಬ೦ದದ್ದನ್ನು ಗಮನಿಸಿದ ಭರತ ಸೋದರನನ್ನು ಸಂತೋಷದಿಂದ 
ಬರಮಾಡಿಕೊಂಡು ಆಲಂಗಿಸಿಕೊಂಡ. ಭರತನಿಗೂ ಮೊದಲೇ ಮಾಂಡವಿ 
ಕಾಣಿಸಿಕೊಂಡು ಸ್ವಾಗತಿಸಿದ್ದಳು. 

“ರಿಪುದಮನ, (ಶತೃಫ್ನ) ನೀನು ಬಂದದ್ದು ನನಗೆ ಬಹಳ ಸಂತೋಷವಾಗಿದೆ. 
ನಾನು ಈಗ ತಾನೇ ಕುಲಗುರುಗಳ ಜೊತೆ ಸೂರ್ಯದೇವರ ಆರಾಧನೆಮಾಡುತ್ತಿದ್ದು 
ಬಂದೆ.” 

“ಇದೇನು ಸೋದರ, ಇಷ್ಟು ಬೆಳಿಗ್ಗೆಯೇ, ಎದ್ದು?” 

“ಹಗಲು ರಾತ್ರಿಗಳು, ಜಾವಗಳು, ಇವುಗಳ ಪರಿವೆಯಾದರೂ ಎಲ್ಲಿದೆ? 
ಇಡೀ ಅಯೋಧ್ಯೆಯೇ ಮಂಜುಗಟ್ಟಿ ಹೋಗಿದೆ” ಎಂದು ಹೇಳಿ ಶತೃಘ್ನನ 
ಚಿ೦ತಾಜನಕವಾದ ಮೊಗದ ಕಡೆ ನೋಡಿದ ಮಾಂಡವಿ, ಶತೃಘ್ನನನ್ನು ಮಾತಿಗೆಳೆದು, 
ಅವನ ಯೋಚನೆಯನ್ನು ಮುರಿಯಲು ಏನೇನೋ ಪ್ರಯತ್ನಿಸಿದಳು. ಆದರೆ 
ಸಾಧ್ಯವಾಗಲಿಲ್ಲ. 

ಭರತನಿಗೂ ಶತೃಘ್ನನ ಚಿಂತೆಯ ರಹಸ್ಯವನ್ನು ಭೇದಿಸಬೇಕೆನಿಸಿದರೂ, 
ಅವನದೂ ಅದೇ ಸ್ಥಿತಿಯಿತ್ತು. ತಮ್ಮ ಪ್ರೀತಿಯ ಅಣ್ಣ ವನವಾಸದ ಸಂಕಷ್ಟಗಳನ್ನು 
ಅನುಭವಿಸುತ್ತಿರುವಾಗ, ತಾವು ಅರಮನೆಯಲ್ಲಿ ಸುಖದ ಸುಪ್ಪತ್ತಿಗೆಯಲ್ಲಿ ನೆಮ್ಮದಿಯಲ್ಲಿ 
ಬಾಳುವುದು ಸಾಧ್ಯವೇ ಇರಲಿಲ್ಲ. ಕ್ಷಣಕ್ಷಣವೂ ಅವರಲ್ಲಿ ಅಪರಾಧಿ ಪ್ರಜ್ಞೆ 
ಜಾಗೃತವಾಗುತ್ತಿದ್ದು, ಅಸಹನೀಯ ಹಿಂಸೆಯನ್ನು ಅನುಭವಿಸುತ್ತಿದ್ದರು. ಆದರೂ 
ಅಯೋಧ್ಯೆಯ ಹಿತಚಿಂತನೆಯೂ ಮುಖ್ಯವಾಗಿತ್ತು. ತಮ್ಮ ವೈಯಕ್ತಿಕ ಕೌಟುಂಬಿಕ 
ಸುಖದುಃಖಗಳೇ ತಮಗೆ ದೊಡ್ಡದೆಂದು ಭಾವಿಸಿಕೊಂಡರೆ, ರಾಜ್ಯಾಭಿವೃದ್ಧಿ, 
ಪ್ರಜಾಕಲ್ಯಾಣ ಇವುಗಳನ್ನೆಲ್ಲಾ ನಿಭಾಯಿಸುವುದಾದರೂ ಹೇಗೆ? ಎಂದು 
ಯೋಚಿಸುತ್ತಲೇ ಇದ್ದರು. ಯಾವುದಾದರೂ ದಾರಿಯನ್ನು ಕಂಡುಕೊಳ್ಳಬೇಕು. 
ಭರತನಂತೂ ಶ್ರೀರಾಮ ಪಾದುಕೆಗಳನ್ನು ಸಿಂಹಾಸನದಲ್ಲಿ ಇರಿಸಿ, ರಾಮನ ಹೆಸರಿನಲ್ಲಿ 
ರಾಜ್ಯಭಾರ ನಿರ್ವಹಿಸುತ್ತಾ ನಂದೀಗ್ರಾಮದಲ್ಲಿ ಉಳಿದುಕೊಳ್ಳಲು ತೀರ್ಮಾನಿಸಿದ್ದ. 

ಶತೃಘಫ್ನನು ಅರಮನೆಯಲ್ಲಿಯೇ ಇದ್ದುಕೊಂಡು ತಾಯಂದಿರ, ಬಂಧುಭಾಂಧವರ 
ಯೋಗಕ್ಷೇಮ ನೋಡಿಕೊಳ್ಳಲು ತೀರ್ಮಾನಿಸಲಾಯಿತು. ಹಾಗೆಯೇ ರಾಜ್ಯಾಡಳಿತದ 
ವಿಷಯವಾಗಿ ಮಂತ್ರಾಲೋಚನೆ, ಸಲಹೆ, ಚರ್ಚೆಗಳು ಅನಿವಾರ್ಯವಾದಾಗ 
ಸುಮಂತ ಮತ್ತು ಇತರೆ ಮಂತ್ರಿಗಳ ಸಭೆ ನಂದಿಗ್ರಾಮದಲ್ಲಿ ಭರತನ ನೇತೃತ್ವದಲ್ಲಿ 
ನಡೆದಾಗ ಶತೃಘ್ನನೂ ಅಲ್ಲಿಗೆ ಹೋಗಿಬರುತ್ತಿದ್ದ. ದಿನನಿತ್ಯದ ಆಡಳಿತ ಸಂಬಂಧವಾದ 
ಕೆಲಸಕಾರ್ಯಗಳ ಜೊತೆ, ನಗರ, ಕೋಶಾಗಾರ, ಸೈನ್ಯ, ಪ್ರಕೃತಿ ಸಂರಕ್ಷಣೆ - 
ಮುಂತಾದ ಹಲವಾರು ಜವಾಬ್ದಾರಿಗಳನ್ನು ನೋಡಿಕೊಳ್ಳುತ್ತಿದ್ದ ಅಧಿಕಾರಿಗಳು - 
ಅವರ ಕಾರ್ಯನಿರ್ವಹಣೆಯ ಉಸ್ತುವಾರಿ ಕೆಲಸವೂ ಶತೃಫ್ನನ ಹೆಗಲಿಗೆ ಬಂತು. 
ಇಬ್ಬರು ಸೋದರರೂ ಒಟ್ಟಿಗೆ ಕುಳಿತು ರಾಜಕಾರ್ಯ ನಿರ್ವಹಣೆಯ ಕುರಿತು, 
ಪರಸ್ಪರ ಚರ್ಚೆ, ನಿರ್ಧಾರಗಳನ್ನು ಮುಗಿಸಿದ ನ೦ತರ, ಇಬ್ಬರೂ ಕೌಸಲ್ಕೆಯನ್ನು 
ಕಾಣಲು ಬಂದರು. ಮಾಮೂಲಿನಂತೆ ಗೌರವ ಸಲ್ಲಿಸಿ, ರಾಜ್ಯಸಂಬಂಧ ತಾವು 
ಕೈಗೊಂಡ ತೀರ್ಮಾನಗಳನ್ನು ತಿಳಿಸಿ, ನಂದಿಗ್ರಾಮದತ್ತ ಹೋಗಲು ಅನುಮತಿ 
ಕೋರಿದರು. 

“ಮಕ್ಕಳೇ, ಅಯೋಧ್ಯೆಯ ಹೊಣೆಗಾರಿಕೆ ನಿಮ್ಮಿಬ್ಬರ ಮೇಲೆ ಇರುವಾಗ, 
ಇಬ್ಬರೂ ನಂದಿಗ್ರಾಮಕ್ಕೆ ಹೊರಟು ಬಿಟ್ಟರೆ, ಅಯೋಧ್ಯೆಯ ಪಾಡೇನು? ಇದರ 
ಸುಭದ್ರತೆಯ ಬಗ್ಗೆ ಯೋಚಿಸಿರುವಿರಾ? ಅಯೋಧ್ಯೆಯ ಮೇಲೆ ಕಣ್ಣಿರಿಸಿರುವವರಿಗೆ, 
ಇದು ಅತ್ಯಂತ ಪ್ರಶಸ್ತವಾದ ಅವಕಾಶವೆನಿಸಿ, ಆಕ್ರಮಣಕ್ಕೂ ಮುಂದಾಗಬಹುದಲ್ಲವೇ? 
ನಮ್ಮ ಇಂದಿನ ಪರಿಸ್ಥಿತಿಯಲ್ಲಿ ಇದರ ರಕ್ಷಣೆ ಬಹಳ ಮುಖ್ಯ. ರಾಜ್ಯ ಶಾಸನ 
ಒಂದು ಕರ್ತವ್ಯ. ಒಂದು ಕರ್ಮ. ಇಷ್ಟಬ೦ದಾಗ ಬಿಟ್ಟುಹೋಗುವಂಥಾದ್ದಲ್ಲ” 

“ಇಲ್ಲ ಮಾತೇ. ಪ್ರಜಾಪಾಲನೆಯಿಂದ, ವಿಮುಕ್ತರಾಗಬೇಕೆಂದು ಬಯಸುತ್ತಿಲ್ಲ. 
ರಾಜ್ಯದ ಅಧಿಕಾರಿ ರಾಮನೇ! ಆದ್ದರಿಂದಲೇ ಅವರ ಪ್ರತಿನಿಧಿಯಾಗಿ ಪಾದುಕೆಗಳಿವೆ. 
ಅವನ್ನು ನಂದಿಗ್ರಾಮದಲ್ಲಿ ಇರಿಸಿ, ಅಣ್ಣ ರಾಮನ ಹೆಸರಿನಲ್ಲಿ ರಾಜ್ಯಭಾರ ನಡೆಸುತ್ತಾನೆ. 
ಅದೇ ರಾಜ್ಯದ ರಾಜಧಾನಿ. ರಾಮ-ಲಕ್ಷ್ಮಣರು ವನವಾಸದಲ್ಲಿರಲು ನಾವು 
ಅಯೋಧ್ಯಾ ನಗರಿಯಲ್ಲಿ ಇರುವುದು ಯಾವ ನ್ಯಾಯ? ಅಲ್ಲಿಯೇ ಒಂದು 
ಕುಟೀರವನ್ನು ನಿರ್ಮಿಸಿ, ತಪಸ್ತಿಯಂತೆ ಜೀವನ ನಡೆಸಬೇಕೆಂದು, ಭರತ ಸೋದರನ 
ಆಶಯ. ಅದೇ ತನ್ನ ವ್ರತ ಎಂದು ಭಾವಿಸಿರುವಾಗ, ನಾವು ಆ ಆದರ್ಶದ 
ನಿಲುವನ್ನು ಪುರಸ್ಕರಿಸೋಣ” ಎಂದು ಶತೃಫ್ನ, ಸೋದರ ಭರತನ ನಿಲುವನ್ನು 
ಎತ್ತಿಹಿಡಿದ ಹಾಗೆಯೇ ತಾನೂ ಕೂಡಾ ಭರತನಂತೆಯೇ, ಅಲ್ಲಿಯೇ ಕುಟೀರ 
ನಿರ್ಮಿಸಿಕೊಂಡು ಇರಬೇಕೆಂಬ ಅಭಿಲಾಷೆಯನ್ನು ವ್ಯಕ್ತಪಡಿಸುವಷ್ಟರಲ್ಲಿ ಕೌಸಲ್ಯೆ, 

“ಮಗು ಶತೃಫ್ನ, ಭರತನ ವಿಚಾರವೇನೋ ಹೇಳಿದ್ದಾಯಿತು. ಆದರೆ ನೀನು 
ಮಾತ್ರ ಅದೇ ದಾರಿಯಲ್ಲಿ ಹೋಗಬೇಡ. ಇರುವ ನೀವಿಬ್ಬರೂ ಹೊರಟುಹೋದರೆ, 

ಇಲ್ಲಿ ನಮ್ಮನ್ನು ಪುರಜನರನ್ನು ನೋಡಿಕೊಳ್ಳಬೇಕಾದವರು ಯಾರು? ನೀನು 
ತಾನೇ? ನಮ್ಮೆಲ್ಲರ ರಕ್ಷಣೆಗೆ, ಅಯೋಧ್ಯಾ ನಗರಿಯಲ್ಲಿಯೇ ಉಳಿದುಕೊಂಡು 
ಇದನ್ನು ರಕ್ಷಿಸು. ಬೇಕಾದರೆ ಆಗೊಮ್ಮೆ ಈಗೊಮ್ಮೆ ನಂದಿಗ್ರಾಮಕ್ಕೂ ಹೋಗಿ 
ಬಾ. ಭರತನಿಗೆ ಬೇಕಾದ ಸಹಾಯವನ್ನು ಇಲ್ಲಿಂದಲೇ ಮಾಡು. 

ತಾಯಿಯ ಮಾತನ್ನು ಮೀರುವ ಹಾಗಿರಲಿಲ್ಲ. ಹಾಗಾಗಿ ತಾಯಿ ಆದೇಶ, 
ಭರತನ ಸ್ನೇಹ, ಕರ್ತವ್ಯಪ್ರಜ್ಞೆ, ಅಣ್ಣಂದಿರಿಬ್ಬರೂ ವನವಾಸದಲ್ಲಿದ್ದಾಗ ತಾನು 
ಅರಮನೆಯಲ್ಲಿ ಇರಬೇಕಾದ ಅನಿವಾರ್ಯತೆ - ಹೀಗೆ ಇಷ್ಟೆಲ್ಲ ಮನಸ್ಸಿನಲ್ಲಿ ಇರುವಾಗ, 
ಯಾವುದನ್ನೂ ತಿರಸ್ಕರಿಸುವ ಅಥವಾ ನಿರ್ಲಕ್ಷಿಸುವ ಅವಕಾಶವೇ ಇಲ್ಲ! ಹಾಗಾಗಿ 
ತಾಯಿಯ ಮಾತಿಗೆ ಪ್ರತಿ ಹೇಳದೆ, ಮ್ಲಾನವದನನಾಗಿದ್ದರೂ ತಾಯಿಯ ಪ್ರೀತಿ, 
ಆಶೀರ್ವಾದಗಳು, ಕರ್ತವ್ಯಗಳ ಹೊರೆಯ ಚಿಂತೆಯ ನಡುವೆಯೂ ಮನಸಿಗೆ 
ಹಿತವೆನಿಸಿತು; ಉತ್ಸಾಹ ತುಂಬಿತು. 

ಜೇ ೫ ೫ 

ಮರುದಿನ ಭರತನ ನಿರ್ದೇಶನದಂತೆ, ಮಂತ್ರಿಗಳು, ರಾಜಪುರುಷರು, 
ಸಭಾಸದರು, ನಂದಿಗ್ರಾಮದಲ್ಲಿನ ಸಭಾಭವನದಲ್ಲಿ ಸಭೆ ಸೇರಿದರು. ಈ ಸುದ್ದಿ 
ತಿಳಿಯುತ್ತಿದ್ದಂತೆ ಸೈನಿಕರೂ ಕೂಡಾ ಆಹ್ವಾನವಿಲ್ಲದಿದ್ದರೂ ನಂದಿಗ್ರಾಮಕ್ಕೆ 
ಆಗಮಿಸಿದರು. ಕುಲಗುರುಗಳಾದ ವಸಿಷ್ಠರೂ, ಅದೇ ಸರಿಯಾದ ಸಮಯಕ್ಕೆ 
ಪ್ರವೇಶಿಸಿ, ಆಸನದಲ್ಲಿ ಕುಳಿತರು. ಭರತ ಈ ಮೊದಲೇ ತಾನು ನಂದಿಗ್ರಾಮದಲ್ಲಿಯೇ, 
ರಾಮಲಕ್ಷ್ಮಣರು, ಸೀತಾದೇವಿಯವರು, ಸುರಕ್ಷಿತವಾಗಿ ಹಿಂತಿರುಗಿ ಬರುವವರೆಗೂ 
ಅಲ್ಲಿಯೇ ಅವರಂತೆಯೇ ತಪಸ್ವಿಯಾಗಿ ಬಾಳುವುದೆ೦ದು ಘೋಷಿಸಿಬಿಟ್ಟಿದ್ದ. 

ಬರಬೇಕಾದ ಹಿರಿಯರು, ಗುರುಜನರು, ಪ್ರಜಾಪ್ರತಿನಿಧಿಗಳು ಬಂದು 
ಆಸೀನರಾಗಿರುವುದನ್ನು ಗಮನಿಸಿ, ಅವರೆಲ್ಲರಿಗೂ ವಂದಿಸಿ, ತನ್ನ 
ಮನೋಭಿಲಾಷೆಯನ್ನು ವಿವರಿಸಿ ತಿಳಿಸಲು ಮುಂದಾದ. 

“ಗುರುಜನರೇ, ಹಿರಿಯರೇ ನಾನು ಇನ್ನು ಮುಂದೆ ನಂದಿಗ್ರಾಮದಲ್ಲಿಯೇ 
ವಾಸಿಸಲು ನಿರ್ಧರಿಸಿದ್ದೇನೆ. ಅದಕ್ಕೆ ತಮ್ಮೆಲ್ಲರ ಅಪ್ಪಣೆಯನ್ನು ಕೋರುತ್ತೇನೆ. ಅಣ್ಣ 
ರಾಮನ ಅನುಪಸ್ಥಿತಿಯಲ್ಲಿ ಎದುರಾಗಬಹುದಾದ ಎಲ್ಲ ಸಂಕಷ್ಟವನ್ನು ಇಲ್ಲಿಂದಲೇ 
ಎದುರಿಸುತ್ತೇನೆ. ಹದಿನಾಲ್ಕು ವರ್ಷಗಳೂ ಶ್ರೀರಾಮನ ಸ್ಮರಣೆಯಲ್ಲಿಯೇ ಕಳೆದು, 
ಅವರ ಆಗಮನದ ನಿರೀಕ್ಷೆಯಲ್ಲಿಯೇ ನನ್ನ ಬಾಳನ್ನು ಸವೆಸುತ್ತೇನೆ. ನಮ್ಮೆಲ್ಲರ 
ಪ್ರಾಣ, ಪ್ರೀತಿ, ಸಹನೆಗಳ ಸಾಕಾರಮೂರ್ತಿ, ಭ್ರಾತೃವತ್ತಲ ರಾಮನ ಬರುವಿಗಾಗಿ 
ಕಾಯುವುದೇ ನನ್ನ ತಪಸ್ಸಾಗುತ್ತದೆ. 

ಅಲ್ಲಿ ನೆರದಿದ್ದ ಜನಸಮೂಹವೆಲ್ಲ ತಾವೂ ಭರತನ ಜೊತೆಯಲ್ಲಿ ಅಲ್ಲಿಯೇ 
ನೆಲಸುತ್ತೇವೆ೦ದು ಹಠ ಹಿಡಿದರು. ಭರತ ಅವರೆಲ್ಲರನ್ನೂ ಸಮಾಧಾನಪಡಿಸಿ, 

ಅಯೋಧ್ಯೆಗೆ ಹಿಂತಿರುಗಲು ಹೇಳಿದ. ತನ್ನ ಸೋದರ ಶತೃಘ್ನನೇ 
ಅಯೋಧ್ಯೆಯಲ್ಲಿದ್ದು, ಅಲ್ಲಿನ ವ್ಯವಸ್ಥೆಯನ್ನು ರಾಜ್ಯಭಾರವನ್ನು ನಿರ್ವಹಿಸುತ್ತಾನೆ. 
ರಾಜಕುಮಾರ ಶತೃಫ್ನನಿಗೆ ಬಲವಾಗಿ, ಬೆಂಬಲವಾಗಿ ನಿಂತು ರಾಜ್ಯರಕ್ಷಣೆಯಲ್ಲಿ 
ಸಹಕರಿಸಬೇಕೆಂದು ಪ್ರಾರ್ಥಿಸಿದ. 

ಭರತ ಎಲ್ಲರ ಸಮಕ್ಷಮದಲ್ಲಿ, ಒಳ್ಳೆಯ ಮುಹೂರ್ತದಲ್ಲಿ ಶ್ರೀರಾಮನ 
ಪಾದುಕೆಗಳನ್ನು ಪ್ರತಿಷ್ಠಾಪಿಸಿದ. ನಂದಿಗ್ರಾಮದಲ್ಲಿನ ಈ ಸಮಾರಂಭ, ದುಃಖಪರ್ವದ 
ದಿನಗಳನ್ನು ಮರೆಯುವ ಹಾಗೆ ಸ೦ಭ್ರಮದ ವಾತಾವರಣವನ್ನು ಸೃಷ್ಟಿಸಿತು. ರಾಮನ 
ಜಯಘೋಷದ ದುಂದುಭಿ ಭೂಮ್ಯಾಕಾಶಗಳನ್ನು ಆವರಿಸಿತು. ವಸಿಷ್ಠರೇ ಮುಂದೆ 
ನಿಂತು ರಾಮನ ಪಾದುಕಾ ಪಟ್ಟಾಭಿಷೇಕವನ್ನು ನಡೆಸಿಕೊಟ್ಟರು. ಕಾರ್ಯಕ್ರಮ 
ಮುಗಿಯುತ್ತಿದ್ದಂತೆ, ಅಲ್ಲಿಗೆ ಬಂದವರೆಲ್ಲರೂ ತಮ್ಮ ತಮ್ಮ ರಥ - ಕುದುರೆಗಳನ್ನೇರಿ 
ಹೊರಟರು. ಶಂಖ, ಭೇರಿ, ದುಂದುಭಿಗಳ ಸದ್ದು ಇನ್ನೂ ಅನುರಣಿಸುತ್ತಿತ್ತು. 

ಪಾದುಕಾ ಪಟ್ಟಾಭಿಷೇಕವಾಗಿ ಆಗಲೇ ಒಂದು ವರ್ಷ ಕಳೆಯುವುದರಲ್ಲಿತ್ತು. 
ಶ್ರೀರಾಮನ ಅಗಲಿಕೆಯ ದುಃಖದ ಬೆಂಕಿ ತಣ್ಣಗಾಗಿತ್ತು. ಅಯೋಧ್ಯೆಯ ಬದುಕು 
ಸಹಜಸ್ಥಿ ತಿಗೆ ಮರುಳುವುದರಲ್ಲಿತ್ತು ಜನರಲ್ಲಿ ಮೊದಲಿನ ಉತ್ಸಾಹ ಕಾಣಿಸಿಕೊಳ್ಳುತ್ತಿತ್ತು. 
ಎಂದಿನಂತೆ ಜನರ ಓಡಾಟ ಬಿರುಸಾಗಿಯೇ ಇತ್ತು. ಶತೃಫ್ನ ಅಥವಾ ರಿಪುದಮನ 
ಹೆಸರಿಗೆ ತಕ್ಕಂತೆ ಶತ್ರುಗಳಿಗೆ ಸಿಂಹಸ್ತಪ್ನನಾಗಿದ್ದ. ಆದರೆ ಮಸ ವನವಾಸದ 
ಸುದ್ದಿ, ಅಯೋಧ್ಯೆಯ ಮೇಲೆ ಹದ್ದಿನ ಕಣ್ಣಿಟ್ಟದ್ದ ಶತ್ರುಗಳಿಗೆ ಇದು ಒಳ್ಳೆಯ 
ಅವಕಾಶವೆನಿಸಿತು. ಅಯೋಧ್ಯೆಯ ದಕ್ಷಿಣಭಾಗ "ಮತ್ತು ದಕ್ಷಿಣ ಪೂರ್ವ ಅಕಷ 
ಆಗ್ನೇಯ ಭಾಗದಲ್ಲಿ ಶತ್ರುಗಳ ಚಟುವಟಿಕೆಗಳು ಆರಂಭವಾಗಿದ್ದವು. ಯಜ್ಞ ರಕ್ಷಣೆಯ 
ಸಂದರ್ಭದಲ್ಲಿ ವಿಶ್ವಾಮಿತ್ರರು ತಮ್ಮೊಡನೆ ಕರೆದು ತಂದಿದ್ದ ರಾಮಲಕ್ಷ್ಮಣರ ಕೈಯಲ್ಲಿ 
ಸೋಲನ್ನು ಅನುಭವಿಸಿದ್ದ ಮಾರೀಚ, ಸುಬಾಹುಗಳು ಸೇಡುತೀರಿಸಿಕೊಳ್ಳಲು 
ಕಾಯುತ್ತಿದ್ದರು. ಜನವಸತಿಗಳು ಇದ್ದ ಕಡೆ, ತಲೆಹಾಕದೆ ಇದ್ದರೂ, ಅಪಾಯ 
ತಪಿರಲಿಲ್ಲ. ಅಲ್ಲಿನ ವನಪ್ರದೇಶಗಳಲ್ಲಿ ಜನ ನಿರ್ಭಯವಾಗಿ ಓಡಾಡುತ್ತಿದ್ದರು. 
ಸಾಕಷ್ಟು ಅಭಿವೃದ್ಧಿಯನ್ನು ಕೂಡಾ ಆ ಪ್ರದೇಶಗಳಲ್ಲಿ ಕಾಣಬಹುದಾಗಿತ್ತು. ಒಂದು 
ಕಾಲದಲ್ಲಿ, ಮಿಥಿಲೆಯಲ್ಲಿ ಕ್ಷಾಮದ ಭೀಕರತೆ ಎದುರಾಗಿತ್ತು. ಸೀರದ್ದಜ ಜನಕ 
ಬಹಳ ಪ್ರಯತ್ನಪಟ್ಟು, ಕ್ಷಾಮದ ಸಮಸ್ಯೆಯನ್ನು ಸಮರ್ಥವಾಗಿ ನಿಭಾಯಿಸಿದ. 
ವನ ಜಕರ ದೂರದ ೩ಿಗಳು. ಪರಿಶ್ರಮ. ಮಿಥಿಲೆಯನ್ನು ಅತ್ಯಂತ 
ಮೃದ್ಧವಾಗಿ, ಸ ಪದ್ಧರಿತವಾಗಿ ಅಭಿವ ದ್ಧಿಗೊಳಿಸಿದ್ದವು. ಅಲ್ಲಿನ "ಸುಭಿಕ್ಷತೆ. 
ಸಮೃದ್ಧಿಗಳು, re; ಶ್ರೀಮಂತಿಕೆಗಳು, ವನಸ್ಫಲಗಳು. ತೋಟ ತುಡಿಕೆಗಳು, 
ಉದ್ಯಾನಗಳು ನೋಡುವವರ ಕಣ್ಣಿಗೆ ಅಚ್ಚರಿಯ ತಾಣಗಳಾಗಿದ್ದವು. ಆದರೆ ಈಗ 
ರಾಮನ ಅನುಪಸ್ಥಿತಿಯಿಂದ ಶತ ಗಳು ಆಕ್ರಮಣ ಮಾಡಬಹುದಾದ ಸ ಸಾಧ್ಯತೆಗಳಿದ್ದವು. 
ಆದ್ದರಿಂದ ಅಯೋಧ್ಯೆಯನ್ನು ರಕ್ಷಿಸಲು ಭದ್ರ ಕಾವಲು ವ್ಯವಸ್ಥೆ ಅತ್ಯಂತ 

ಅವಶ್ಯಕವಾಗಿತ್ತು ಶತ್ರುಗಳು ರಹಸ ವಾಗಿ ಪುರಜನರ ಮಧ್ಯದಲ್ಲ ನುಸುಳಿ, ಅವರ 

ನಡುವೆ ಒಡಕು ಹುಟ್ಟಿಸುವ ಕೆಲಸ, ಆಮಿಷಗಳಿಂದ ತಮ್ಮ ಪಕ್ಷಕ್ಕೆ ಎಳೆದುಕೊಳ್ಳು 
ಪ್ರಯತ್ನಗಳು ನಡೆದರೂ ನಡೆಯಬಹುದೆ೦ಬ ಅನುಮಾನವೂ ಇತ್ತು. 

ಮಿಥಿಲೆಯ ಪ್ರಸ್ತಾಪ ಬರುತ್ತಿದ್ದಂತೆ, ಶತೃಘ್ನನಿಗೆ, ಮಿಥಿಲೆಯ ಮಗಳಾದ 
ಶೃತಕೀರ್ತಿಯನ್ನು ಛೇಡಿಸಬೇಕೆನಿಸಿತು. ತಟ್ಟನೆ ಅವನು, "ಮಿಥಿಲಾಕುಮಾರಿ ಶೃತಕೀರ್ತಿ' 
ಎಂದು ಹೆಸರಿಡಿದು ಕೂಗಿದ. ಶೃತಕೀರ್ತಿಗೆ ಅಚ್ಚರಿಯಾಯಿತು. “ರಾಜಕುಮಾರರಿಗೆ 
ಈ ದೀನಳ ಹೆಸರು ನೆನಪಾಗಲು ಕಾರಣ?” ಎಂದು ನಗೆಯಿಂದ ಪ್ರಶ್ನೆಯ ಚಾಟಿ 
ಬೀಸಿದಳು. 

“ಏನಿಲ್ಲ, ನೀನು ಮಿಥಿಲೆಯ ಕುಮಾರಿಯಾದ್ದರಿಂದ ಅದಕ್ಕೆ ಸಂಬಂಧಪಟ್ಟಂತೆ 
ಕೆಲವು ವಿಷಯಗಳನ್ನು ಕೇಳಿ ತಿಳಿದುಕೊಳ್ಳೋಣವೆಂದು ಕರೆದೆ” 

“ತಿಳಿದುಕೊಳ್ಳಬೇಕಾದ ಅತ್ಯಂತ ಅನಿವಾರ್ಯ ವಿಷಯವಾದರೂ ಏನೆಂದು 
ಕೇಳಬಹುದೇ?” 

“ಶೃತೆ, ನನ್ನ ತಂದೆಯವರು ಒಮ್ಮೆ ಮಿಥಿಲೆಯ ಭಯಾನಕ ಕ್ಷಾಮದ ಬಗ್ಗೆ 
ಪ್ರಸ್ತಾಪಿಸಿದ್ದರು. ಹಾಗೆಯೇ ನಿನ್ನ ತಂದೆಯ ಸೋದರ ಸೀರದ್ದಜರು ಬಹಳ 
ಕುಶಲತೆಯಿಂದ ಪರಿಶ್ರಮದಿಂದ ಹಲವು ಯೋಜನೆಗಳನ್ನು ರೂಪಿಸಿ, ಅದರಿಂದ 
ಕ್ಷಾಮವನ್ನು ನಿವಾರಿಸಿದ್ದೇ ಅಲ್ಲದೆ, ಮಿಥಿಲೆ ಸದಾ ಸಂಪದ್ಧಿರತವಾಗಿರುವಂತೆ 
ರೂಪಾಂತರಿಸಿ ಬಿಟ್ಟರಂತೆ! ಅದು ಹೇಗೆಂಬುದನ್ನು ಹೇಳಬಲ್ಲೆಯಾ?” 

“ಅಲ್ಲ ಸ್ವಾಮಿ, ಈಗ ಮಾಡಬೇಕಾದ ಕೆಲಸಗಳು ರಾಶಿರಾಶಿ ಇರುವಾಗ, 
ಬರ, ಕ್ಹಾಮಗಳ ಚಿಂತೆಯೇಕೆ? ಈಗ ಅಂಥ ಪರಿಸ್ಥಿತಿಯೇನೂ ಇಲ್ಲವಲ್ಲ!” 

“ಇಲ್ಲ ನಿಜ. ಮುಂದೆನೂ ಅಂತಹ ಪ್ರಸಂಗ ಬಾರದಂತೆ, ಕೃಷಿ, ಪಶುಪಾಲನೆ, 
ವ್ಯಾಪಾರ- ಇತ್ಯಾದಿಗಳ ನಿಟ್ಟಿನಲ್ಲಿ ಕ್ರಮಗಳನ್ನು ಕೈಗೊಳ್ಳಬೇಕಿದೆ. 

“ಅದರ ಚಿಂತೆ ಬಿಡಿ. ಮಾವ ದಶರಥ ಮಹಾರಾಜರು ಅಯೋಧ್ಯೆಯನ್ನು 
ಯಾವುದೇ ಕೊರತೆಯಿಲ್ಲದಂತೆ, ಅಭಿವೃದ್ಧಿಪಡಿಸಿದ್ದಾರೆ. ದೇಶಭದ್ರತೆ, ಸುಭಿಕ್ಷತೆ. 
ಸಸ್ಯಶಾಮಲತೆಯಿಂದ ಸಂಪನ್ನಗೊಳಿಸಿ ಇರಿಸಿದ್ದಾರೆ. ಅಯೋಧ್ಯೆಯ ಪ್ರಜೆಗಳು 
ಸುಖ-ಶಾಂತಿ, ನೆಮ್ಮದಿಗಳಿಂದ ಬದುಕುತ್ತಿದ್ದಾರೆ. ವನವಾಸ ಮುಗಿಸಿಕೊಂಡು 
ಅಕ್ಕಭಾವಂದಿರು ಹಿಂತಿರುಗಿ ಬಂದ ಮೇಲೆ ಅದನ್ನೆಲ್ಲ ನೋಡಿಕೊಳ್ಳುತ್ತಾರೆ” 

“ಶೃತೆ, ಬರಲು ಹದಿನಾಲ್ಕು ವರ್ಷಗಳು ಎದುರು ನೋಡಬೇಕು. ಅಷ್ಟು 
ದೀರ್ಫ ಕಾಲಾವಧಿಯಲ್ಲಿ ಯಾವುದೇ ದೇಶವಾಗಲಿ, ಒಂದೇ ಸಮನೆ ಇದೇ 
ಸ್ಥಿತಿಯಲ್ಲಿ, ಇರುತ್ತದೆಂದು ಭಾವಿಸಿ. ಕೈ ಕಟ್ಟಿ ಕೂರುವುದು ಸಾಧ್ಯವಿಲ್ಲ. ಈಗಿನ 
ಸ್ಥಿ ತಿಯನ್ನು ಕಾಯ್ದುಕೊಳ್ಳುವುದರ ಜೊತೆಗೆ, ಮು೦ದಿನ ಭವಿಷ್ಯವನ್ನೂ ಇದಕ್ಕಿಂತ 
ಸಮೃದ್ಧ್ದಿಯಾಗಿರುವುಂತೆ ಮತ್ತು ಶತೃಗಳಿಂದ ಸುಭದ್ರವಾಗಿರುವಂತೆ 
ಕಾಯ್ದುಕೊಳ್ಳಬೇಕಾಗಿದೆ” 

“ನೀವು ಹೇಳುವುದೂ ನಿಜವೇ ಸ್ವಾಮಿ. ನಮ್ಮ ನಮ್ಮ ರಾಷ್ಟ್ರಗಳ ಅಭಿವೃದ್ಧಿಗೆ, 
ಒಳಿತಿಗೆ ಮುಂದಾಲೋಚನೆ ಮಾಡಬೇಕಾದ್ದು ಧರ್ಮವೇ. ನಮ್ಮ ತಂದೆ ಜನಕರೂ 
ಕೂಡಾ ಬರಗಾಲದ ಸಂದರ್ಭದಲ್ಲಿ ತಾವೇ ಸ್ವತಃ ಮುಂದೆ ನಿಂತು ನೇಗಿಲು 
ಹಿಡಿದು ವನಪ್ರದೇಶದೆಡೆಗೆ ಸಾಗಿದರು. ಅವರೇ ಕೃಷಿಯೋಗ್ಯ ಭೂಮಿಯನ್ನು 
ಗುರುತಿಸಿ ಉತ್ತಿದರು: ಬಿತ್ತಿದರು. ತಾಯಿ ಸುನಯನಾ ಕೂಡಾ ಜೊತೆಗೂಡಿದರು. 
ಈ ದೃಶ್ಯ ನೋಡಿದ ಪ್ರಜಾಜನರಲ್ಲಿ ಒಮ್ಮೆಯೇ ಉತ್ಸಾಹ ಹುಮ್ಮಸ್ಸುಗಳು ಉಕ್ಕಿ 
ಹರಿದವು. ಎಲ್ಲರೂ ಮಹಾರಾಜರನ್ನು ಹಿಂಬಾಲಿಸಿದರು. ಅವರ ಶ್ರಮ 
ಮುಂದುವರಿಯಿತು. ಎಡೆಬಿಡದೆ ಕಷ್ಟಗಳಿಗೆ ಹಿಂಜರಿಯದೆ ವ್ಯವಸಾಯ ಅಥವಾ 
ಸಾಗುವಳಿ ಮುಂದುವರೆದು ಮನೆ ಮನೆಯೂ ಅನ್ನ ಭಂಡಾರಗಳಿಂದ 
ತುಂಬುವಂತಾಯಿತು. 

“ಶೃತೆ, ಧನ್ಯವಾದ, ನನ್ನ ಆಲೋಚನೆಗಳಿಗೆ ಬೆಂಬಲ ದೊರೆಯಿತು. ಕಷ್ಟಗಳು 
ಬರುವುದನ್ನು ಎದುರು ನೋಡುತ್ತಾ ಕುಳಿತುಕೊಳ್ಳುವುದು ಬುದ್ಧಿವಂತಿಕೆಯಲ್ಲ. 
ಕಷ್ಟಗಳೇ ಬಾರದಿರುವಂತೆ ವ್ಯವಸ್ಥೆ ಮಾಡಿಕೊಳ್ಳಬೇಕು. ರಾಷ್ಟದ ಸರ್ವತೋಮುಖ 
ಅಭಿವೃದ್ಧಿಗೆ ಮೊದಲಿನಿ೦ದಲೇ ಪ್ರಯತ್ನಿಸಬೇಕು.” 

“ಹಾಗಾದರೆ, ನನ್ನ ಮಾತುಗಳು ನಿಮಗೆ ಹಿಡಿಸಿತಲ್ಲವೇ?” 

“ಹಿಡಿಸುವುದೇನು? ಇಷ್ಟು ಜಾಣೆಯಾದ ನಿನ್ನನ್ನು ಆಪ್ತಸಲಹಾಮಂತ್ರಿಯಾಗಿ 
ನೇಮಿಸಿಕೊಳ್ಳುತ್ತೇನೆ. ಆಗಬಹುದಲ್ಲ” 

“ಧನ್ಕಳಾದೆ ಸ್ವಾಮಿ ನನ್ನಿಂದಲೂ ನಮ್ಮ ಅಯೋಧ್ಯೆಗೆ ಉಪಯೋಗ 
ಆಗುವಂತಿದ್ದರೆ, ನಿಮ್ಮೊಂದಿಗೆ ಸರ್ವರೀತಿಯಲ್ಲಿಯೂ ನಿಮಗೆ ಬೆಂಬಲವಾಗಿ 
ನಿಲ್ಲುತ್ತೇನೆ. 

ಅಣ್ಣ ರಾಮ, ಲಕ್ಷ್ಮಣ, ಅತ್ತಿಗೆ ಸೀತೆಯರ ವನವಾಸದ ಬಗ್ಗೆಯೇ ಯೋಚಿಸುತ್ತಾ 
ದಿನಗಳನ್ನು ಕಳೆಯುತ್ತಿದ್ದ ಶತೃಘ್ನನಿಗೆ ಈಗ ರಾಜ್ಯದ ವಿಷಯದಲ್ಲಿ ಮನಸ್ಸು 
ಕೊಡಬೇಕೆನಿಸಿ, ಕಂಚುಕಿಗೆ ಅಮಾತ್ಕರಾದ ಸುರಾಷ್ಟ್ರ ರಾಷ್ಟವರ್ಧನ ಮತ್ತು ಧರ್ಮಪಾಲ 
ಮೊದಲಾದವರನ್ನು ಆದಷ್ಟು ಬೇಗ ಮಂತ್ರಾಲೋಚನಾ ಸಭೆಗೆ ಆಗಮಿಸಬೇಕೆಂದು 
ತನ್ನ ಸಂದೇಶವನ್ನು ತಲುಪಿಸುವಂತೆ ತಿಳಿಸಿದೆ. 

ಸಾಮಾನ್ಯವಾಗಿ ರಾಜ್ಯಾಡಳಿತ ಕುರಿತ ಚರ್ಚೆ ವಿಚಾರವಿನಿಮಯ 
ನಿರ್ಣಯಗಳಲ್ಲವೂ ಇತ್ತೀಚೆಗೆ ನಂದಿಗ್ರಾಮದಲ್ಲಿಯೇ ನಡೆಯುತ್ತಿದ್ದವು. ಹಾಗಾಗಿ 
ರಾಜಕೀಯ ಚಟುವಟಕೆಗಳು ಮುಂದುವರಿಯುತ್ತಿದ್ದಂತೆ ಜನಸಂಚಾರ ಹೆಚ್ಚಾಯಿತು. 
ಹೋಗಿಬರುವವರ ಗದ್ದಲವೂ ಹೆಚ್ಚಾಯಿತು. ಅಮಾತ್ಯ ಧರ್ಮಪಾಲರು ಅತ್ಯಂತ 
ಸಮರ್ಥ ಅನುಭವಸ್ಥ ರಾಜಕೀಯ ಮುತ್ನದ್ದಿಯಾಗಿದ್ದರು. ಜನಪದರ 
ಗತಿವಿಧಾನಗಳನ್ನು, ರಾಷ್ಟ್ರದ ಬಗ್ಗೆ ಇದ್ದ ಭಾವನೆಗಳನ್ನು ಸರಿಯಾಗಿ ಗಹಿಸಿದ್ದರು. 
ದೇಶದ ಸಮಸ್ಯೆಗಳ ಬಗ್ಗೆ ಸೂಕ್ಷದೃಷ್ಟಿಯಿ೦ಂದ ತುಂಬ ದಕ್ಷತೆಯಿಂದ ಪರಿಹಾರ 
ಕಂಡುಕೊಳ್ಳುತ್ತಿದ್ದರು. 

ಸಭೆಗೆ ಮಣಿಭದ್ರರೂ ಶೃತಕೀರ್ತಿಯ ಅರಮನೆಯ ಕಡೆಯಿಂದ ಬಂದದ್ದನ್ನು 
ಗ್ರಹಿಸಿ, ಶತೃಫ್ನ ಕೋಸಲ ರಾಜ್ಯದ ವಿಷಯದಲ್ಲಿ ಸ್ವಲ್ಪ ಚಿಂತಿತನಾಗಿರಬೇಕೆಂದು 
ಊಹಿಸಿದರು. ಏಕಕಾಲಕ್ಕೆ ಕೋಸಲದಂತಹ ರಾಜ್ಯದ ಜವಾಬ್ದಾರಿ ಹೆಗಲಿಗೆ 
ಬಂದಿರುವಾಗ ಕುಮಾರ ಶತೃಫ್ನ ಮಾತ್ರವೇ ಅಲ್ಲ ತಮಗೂ ಅದರ ಚಿಂತೆ 
ಆರಂಭವಾಗಿದೆ ಎನ್ನುವ ಸತ್ಯವನ್ನು ಅರಿತರು. 

ರಾಮಸೀತೆಯರು ವನವಾಸಕ್ಕೆ ಹೊರಟರು. ಆಗಲೇ ಒಂದು ವರ್ಷ 
ಕಳೆದುಹೋಗಿತ್ತು. ಕೋಸಲದ ಕ್ರಿಯಾಶೀಲ ಬದುಕು ಸ್ಥಗಿತಗೊಂಡಂತೆ ಇತ್ತು. 
ವ್ಯಾಪಾರ, ವ್ಯವಹಾರಗಳಲ್ಲವೂ ಆಮೆಗತಿಯಲ್ಲಿ ಸಾಗುತ್ತಿತ್ತು. ಜನಪದರು ಹಾಗೂ 

ಹೀಗೂ ಜೀವನೋಪಾಯಕ್ಕೆ ಬೇಕಾದ ಅನಿವಾರ್ಯವಸ್ತುಗಳನ್ನು ಖರೀದಿಸಿ, ಜೀವನ 
ಸಾಗಿಸುತ್ತಿದ್ದರು. 

ಅಕ್ಕಪಕ್ಕದ ಊರುಗಳಿ೦ದ ವ್ಯಾಪಾರಿಗಳು, ಸಾಮಾನು, ಸಾಮಗ್ರಿಗಳನ್ನು 
ತರುತ್ತಿರಲಿಲ್ಲವಾಗಿ ಜೀವನೋಪಾಯಕ್ಕೆ ಬೇಕಾದ ಎಷ್ಟೋ ಅಗತ್ಯವಸ್ತುಗಳು 
ಲಭ್ಯವಿರಲಿಲ್ಲ. ದೊಡ್ಡ ದೊಡ್ಡ ನಗರ, ಪಟ್ಟಣಗಳಲ್ಲಿ ಇಂಥ ಸಮಸ್ಯೆಗಳು ಇರಲಿಲ್ಲ. 
ಬೇಕಾದ ವಸ್ತುಗಳೆಲ್ಲ ಧಾರಾಳವಾಗಿ ದೊರೆಯುತ್ತಿದ್ದವು. ಆದರೆ ಈಗ ವ್ಯಾಪಾರಿಗಳು 
ಒಂದಲ್ಲ ಒಂದು ರೀತಿಯ ಸಂಕಷ್ಟಗಳನ್ನು ಎದುರಿಸುತ್ತಿದ್ದಾರೆ. ಇದರ ಜೊತೆಗೆ 
ಮಗಧ, ಕೇಕಯ ದೇಶಗಳ ಗಡಿಗಳಲ್ಲಿ ರಾಜಕೀಯ ಚಟುವಟಿಕೆಗಳಿಂದಾಗಿ 
ಚಿಂತೆಗೆ ಒಳಗಾಗಬೇಕಾಗಿ ಬಂದಿದೆ. 

ಹೀಗಾಗಿ ಪರಸ್ಪರರು ಇವುಗಳ ಸಂಬಂಧವಾಗಿ, ಹೇಗೆ ಮುಂದುವರಿಯಬೇಕು 
ಎನ್ನುವುದನ್ನು ಚರ್ಚೆ ಮಾಡಿದರು. ಧರ್ಮಪಾಲರು ಆ ಕೂಡಲೆ ಎದ್ದು ಕೈಯಲ್ಲಿ 
ರಾಜಕೀಯ ವಿಷಯಗಳನ್ನು ಒಳಗೊಂಡ ಭೂರ್ಜಪತ್ರಗಳ ಗಂಟೊಂದನ್ನು ಹಿಡಿದು. 
ನಗರದ ಉತ್ತಭಾಗದಲ್ಲಿನ ಮಹಲಿನೆಡೆಗೆ ಹೆಜ್ಜೆ ಹಾಕಿದರು. 

ರಸ್ತೆಯ ಅಕ್ಕಪಕ್ಕಗಳಲ್ಲಿ ಅಕ್ಕಿ, ಗೋಧಿ, ಜೋಳ ಇತ್ಯಾದಿ ದವಸ ಧಾನ್ಯಗಳು, 
ಹಣ್ಣು, ತರಕಾರಿ ಇತ್ಯಾದಿ ವನೋತ್ತನ್ನಗಳು, ಕೃಷಿ ಉತ್ಪನ್ನಗಳು ರಾಶಿರಾಖಾಗಿ 
ಕಾಣಿಸಿಕೊಂಡವು. ಆದರೆ ಮಾರಾಟಗಾರರು ಇರುವರೇ ಹೊರತು ಕೊಳ್ಳುವವರೇ 
ಕಾಣಿಸಲಿಲ್ಲ. ಬೇಗ ಬೇಗನೆ ಹೆಜ್ಜೆಹಾಕುತ್ತಾ, ರಸ್ತೆಯಲ್ಲಿ ಚಲಿಸುತ್ತಿದ್ದ ರಥಗಳು, 
ಬಂಡಿಗಳು, ಕುದುರೆಗಳು ಮತ್ತು ಕಾಲುನಡಿಗೆಯಲ್ಲಿ ಹೋಗುತ್ತಿದ್ದವರು- ಇವನ್ನೆಲ್ಲ 
ದಾಟಿಕೊಂಡು ಸರಿಯೂ ತೀರದಲ್ಲಿರುವ ಪೂಜಾಗೃಹವನ್ನು ಪ್ರವೇಶಿಸಿದರು. 

ಕುಮಾರ ಶತೃಫ್ನನ ಮೊಗದಲ್ಲಿ, ತೇಜಸ್ಸು, ಚಿಂತೆ, ಉತ್ಸಾಹ, ಉತ್ಸುಕತೆ 
ಇತ್ಯಾದಿ ಭಾವನೆಗಳು, ಏಕಕಾಲದಲ್ಲಿ ಕಾಣಿಸಿಕೊಳ್ಳುತ್ತಿದ್ದವು. ಎತ್ತರದ ಎದೆ, 
ಮೋಹಕವಾದ ನಾಭಿ, ಮೇಲೊಂದು ಕೆಂಪು ಉತ್ತರೀಯದ ಹೊರತು, ಯಾವುದೇ 
ರಾಜೋಚಿತ ಆಭರಣಗಳು ಕಾಣಿಸಲಿಲ್ಲ. ಧರ್ಮಪಾಲರಿಗೆ, ಬಾಲ್ಕದಲ್ಲಿ ನೋಡಿದ್ದ 
ಹುಲಿಮರಿಯಂತಹ ರೀತಿಗೂ ಈಗಿನ ರೀತಿಗೂ ಬಹಳ ವ್ಯತ್ಯಾಸ ಕಾಣಿಸುತ್ತಿತ್ತು. 
ಬಾಲ್ಕದ ಆ ಮುದ್ದುಮುಖವೆಲ್ಲಿ? ಈಗಿನ ಗಂಭೀರವಾದ ಈ ಮುಖವೆಲ್ಲಿ? 
ಎಷ್ಟೊಂದು ಬದಲಾವಣೆ ಎಂದು ಮನಸ್ಸಿನಲ್ಲಿಯೇ ಯೋಚಿಸುತ್ತಾ ತಮ್ಮೊಳಗೆ 
ತಾವೇ ನಕ್ಕರು. ಮಕ್ಕಳು ನೋಡನೋಡುತ್ತಿದ್ದಂತೆ, ಎಷ್ಟು ಪ್ರಬುದ್ಧವಾಗಿ ಬೆಳೆದು 
ಬಿಡುತ್ತಾರೆ” ಎಂದು ಅಚ್ಚರಿ ಅನುಭವಿಸುತ್ತಿದ್ದರು. 

ಕುಮಾರ ಶತೃಘ್ನ ಅವರನ್ನು ಆಸೀನರಾಗಲು ಕೇಳಿಕೊಂಡ. ಧರ್ಮಪಾಲರೂ 
ಅವನಿಗೆ ನಮಸ್ತರಿಸಿ ಆಸೀನರಾದರು. 

“ಕುಮಾರ ಎಷ್ಟೋ ದಿನಗಳ ಮೇಲೆ ಅಯೋಧ್ಯೆಯ ಬೀದಿಗಳು 

ಜನಸಂದಣಿಯಂದ ಹಲವು ರೀತಿಯ ಚಟುವಟಿಕೆಗಳಿಂದ ತುಂಬು ಉತ್ಸಾಹದಿಂದ 
ಕಾಣಿಸಿಕೊಳ್ಳುತ್ತಿವೆ. ಇಷ್ಟೂ ಕಾಲ ನಿರ್ಮಾನುಷವಾಗಿಯೂ ನಿರ್ಜೀವವಾಗಿಯೂ 
ಇದ್ದವುಗಳು ಜೀವಂತಿಕೆಯ ಉತ್ಸಾಹದಿಂದ ಲವಲವಿಕೆಯಿಂದ ಕಂಗೊಳಿಸುತ್ತಿವೆ. 
ಎಲ್ಲರೂ ಅವರವರ ಚಟುವಟಿಕೆಗಳಲ್ಲಿ ವ್ಯಾಪಾರ ವಹಿವಾಟುಗಳಲ್ಲಿ ಮಗ್ನರಾಗಿದ್ದಾರೆ. 
ನಮ್ಮ ವ್ಯವಸಾಯ ಮಂತ್ರಿಗಳೂ ಖನಿಜೋತ್ಪನ್ನ ಮಂತ್ರಿಗಳೂ ಮತ್ತು ಇತರೆ 
ವಿಭಾಗಗಳ ಮಂತ್ರಿಗಳ ಅಭಿಪ್ರಾಯವೇನಿದೆ?” 

“ಅಂತಹ ಆಶಾದಾಯಕ ಪರಿಸ್ಥಿತಿ ಇಲ್ಲನ್ನುತ್ತಾರೆ. ರೈತರು ತಮ್ಮಲ್ಲಿನ ವಸ್ತುಗಳನ್ನು 
ಮಾರಿ, ಜೀವನೋಪಾಯಕ್ಕೆ ಬೇಕಾದ ಅನ್ಯಪದಾರ್ಥಗಳನ್ನು ಕೊಂಡುಕೊಳ್ಳುತ್ತಿದ್ದಾರೆ. 
ಬೆಳಿದಿರಿಸಿಕೊಂಡ ಧಾನ್ಯಗಳನ್ನೆಲ್ಲಾ ಭೋಗ ಸಾಮಗಿಗಳ: ಉಪಭೋಗಕ್ಕೆ 
ವಿನಿಯೋಗಿಸಿ ಬಿಟ್ಟರೆ ಮುಂದಿನ ವರ್ಷಕ್ಕೆ ಏನು ಮಾಡುತ್ತಾರೋ ಎನ್ನುವ 
ಚಿ೦ತೆಯಿದೆ. ಭೋಗವಸ್ತುಗಳಿಗೇ ಸಂಪಾದಿಸಿದ್ದನ್ನೆಲ್ಲಾ ವ್ಯಯಮಾಡಿದರೆ ಧಾನ್ಯದ 
ಕೊರತೆ ಕಂಡುಬಂದಲ್ಲಿ ಅವರಿಗೆ ಏನು ತಾನೇ ಮಾಡಲು ಸಾಧ್ಯ ಸಾಗುವಳಿಯನ್ನು 
ವೃದ್ಧಿಪಡಿಸದಿದ್ದರೆ ಪ್ರಜೆಗಳಿಗೆ ತೊ೦ದರೆಯುನ್ನು ಎದುರಿಸಬೇಕಾಗುತ್ತದೆ” 

“ಸುಖೋಪಯೋಗಿ ವಸ್ತುಗಳ ಅಗತ್ಯವೂ ಇದ್ದೇ ಇರುತ್ತದಲ್ಲ ಆರ್ಯರೇ! 
ಅದೂ. ಕೂಡಾ ಶ್ರೀಮಂತಿಕೆಯ ಲಕ್ಷಣವೇ ಅಲ್ಲವೇ?” 

“ಶ್ರೀಮಂತಿಕೆ ತೋರಿಕೆಯದಾಗಬಾರದು. ದವಸಧಾನ್ಯಗಳು ಮಾರುಕಟ್ಟೆಯಲ್ಲಿ 
ಸಮೃದ್ಧವಾಗಿ ಕಾಣಿಸುತ್ತಿರಬಹುದು. ಅದು ವಾಸ್ತವವಲ್ಲ. ಹೆಚ್ಚು ಕಾಲ ಬರುವುದಿಲ್ಲ. 
ಇವುಗಳ ಸಮೃದ್ಧಿ ಕಾಣಬೇಕಾದ್ದು ರೈ ತರ ಕಣಜಗಳಲ್ಲಿ ಮತ್ತು ರಾಜನ 
ಅನ್ನಭಂಡಾರಗಳಲ್ಲಿ. ನಮ್ಮಲ್ಲಿ ಸಂಗ್ರಹವಾಗಿದ್ದ ದವಸಧಾನ್ಯ ಭಂಡಾರಗಳಲ್ಲಿ ತ 
ವ್ಯಯವಾಗಿಲ್ಲ ಜನಪದರು, ವ್ಯಾಪಾರಿಗಳಿಂದ ಕೊಳ್ಳುತ್ತಿದ್ದರು. 

“ಯಾಕೆ ಅವರು ಹಣ ಕೊಡುತಿರಲಿಲ್ಲವೇನು?” 

“ಹೆಚ್ಚು ಕಡಿಮೆ ಹಾಗೇ ಅಂದುಕೊಳ್ಳಬಹುದು” 

“ಏನು ಉಚಿತವಾಗಿ ಕೊಡುತ್ತಿದ್ದರೆ?. . . .ಛೆ! ಛೆ! ಇದು ಸರಿಯಿಲ್ಲ. 
ಇದರಿಂದಾಗಿ ಕೃಷಿ ಮತ್ತು ವ್ಯಾಪಾರ ಕ್ಷೇತ್ರಗಳೆರಡಕ್ಕೂ ನಷ್ಟವಾಗುವ ಸಾಧ್ಯತೆಯಿದೆ” 
ಎಂದು ಹೇಳುತ್ತಿರುವಷ್ಟರಲ್ಲಿ ದ್ವಾರಕಪಾಲಕರು ಪ್ರವೇಶಿಸಿ, ನಮಸ್ಕರಿಸಿ, 
ಮಂತ್ರಾಲೋಚನಾ ಕೊಠಡಿಯಲ್ಲಿ ಅಮಾತ್ಕರಾದ ಸುರಾಷ್ಟ್ರ ಮತು ್ತ ರಾಷ್ಟ್ರವರ್ಧನರು, 
ಕುಮಾರನಿಗಾಗಿ ಕಾಯುತ್ತಿರುವ ಸಂಗತಿಯನ್ನು ನಿವೇದಿಸಿದ. “ಕಮಾರ ಶತೃಘ್ನ 

ಕೂಡಲೇ ಎದ್ದು ತಾನು ಬರುತ್ತಿರುವುದಾಗಿ ತಿಳಿಸುವಂತೆ ಹೇಳಿ ಧರ್ಮಪಾಲಕರನ್ನೂ 
ಜೊತೆಗಿರಿಸಿಕೊಂಡು ಮಂತ್ರಾಲೋಚನಾ ಸ್ಥಳಕ್ಕೆ ನಡೆದುಹೋದ. 

ಬೀದಿಯಲ್ಲಿ ಮೃಂತ್ರಿಯೊಡನೆ ಯಾವುದೇ ಆಡಂಬರವಿಲ್ಲದೆ ಸರಳ ಉಡುಪಿನಲ್ಲಿ 
ನಡೆದುಹೋಗುತ್ತಿರುವುದನ್ನು ಕಣ್ಣು ತುಂಬಿಕೊಂಡ ಅಯೋಧ್ಯಾ ವಾಸಿಗಳು ಕುತೂಹಲ, 

ಮೆಚ್ಚುಗೆಗಳಿಂದ ನೋಡುತ್ತಿದ್ದರು. ಜೊತೆಗೆ ಮುಖದಲ್ಲಿನ ಚಿಂತೆಯ 
ಕಾರ್ಮೋಡಗಳನ್ನೂ ಗಮನಿಸಿದರು. ಅಣ್ಣಂದಿರ ವಿರಹ ವ್ಯಥೆಯಿಂದ ಇನ್ನೂ 
ಮುಕ್ತವಾಗಿರಲಿಲ್ಲ. 

ದಾರಿಹೋಕರು ಅವರನ್ನೆಲ್ಲ ಸೂಕ್ಷ್ಮವಾಗಿ ಗಮನಿಸುತ್ತಿದ್ದರು ಮತ್ತು ತಮತಮಗೆ 
ತೋಚಿದಂತೆ ಪ್ರಶ್ನೆಗಳನ್ನು ಪರಸ್ಪರ ಕೇಳಿಕೊಳ್ಳುತ್ತಾ ಸಮಾಧಾನವನ್ನು ತಾವೇ 
ಕ೦ಡುಕೊಳ್ಳುತ್ತಿದ್ದರು. ಒಬ್ಬ ಅಯೋಧ್ಯಾಪ್ರಜೆ ತನ್ನ ಜೊತೆ ಇದ್ದವನನ್ನು ಅಯ್ಯೋ 
ಇದೇನಿದು ಭರತನಿರುವಲ್ಲಿಗೆ ಕಾಲುನಡಿಗೆಯಲ್ಲಿಯೇ ಹೋಗುತ್ತಿದ್ದಾರಲ್ಲಾ!” - 
ಎ೦ದು ನಂದಿಗ್ರಾಮದವರೆಗೆ ಹೀಗೇ ನಡೆದೇ ಹೋಗುತ್ತಾರೇನು?” ಅಚ್ಚರಿಯಿಂದ 
ಮತ್ತೊಬ್ಬ ಪ್ರಶ್ನಿಸಿದ. 

“ಇಲ್ಲ ಇಲ್ಲ ಅವರು ನಂದಿಗ್ರಾಮಕ್ಕೆ ಹೋಗುತ್ತಿಲ್ಲ. ಜೊತೆಯಲ್ಲಿ ಅಮಾತ್ಯ 
ಧರ್ಮಪಾಲರು ಇರುವುದರಿಂದ ಬೇರೆ ಎಲ್ಲೋ ಹೋಗುತ್ತಿರಬೇಕು. ರಕ್ಷಕ ಭಟರೂ 
ಇಲ್ಲ ಮತ್ತು ರಾಜಪುರುಷರೊಬ್ಬರೂ ಜೊತೆಗಿಲ್ಲ ಎಂದ ಮೇಲೆ ಎಲ್ಲಿಗೆ 
ಹೊರಟಿದ್ದಾರೋ ಹೇಳಲಾಗುವುದಿಲ್ಲ.” 

ಯಾಕೋ ಆವರ ಈ ಉತ್ತರಗಳಿಂದ ಸಮಾಧನವಾಗದ ಕಾರಣ ಮತ್ತೊಬ್ಬ 
ವ್ಯಕ್ತಿ, ತಮ್ಮ ಹಿಂದೆ ಬರುತ್ತಿದ್ದ ಗು೦ಪಿನಲ್ಲಿನ ಹುಡುಗನೊಬ್ಬನನ್ನು ಅವನ ಹೆಸರಿಡಿದು 
ಶಂಬೂಕ ಈ ರಾಜಪುರುಷರು ಎಲ್ಲಿಗೆ ಹೊರಟಿದ್ದಾರೆ ಎನ್ನುವುದು ನಿನಗೇನಾದರೂ 
ತಿಳಿದಿದೆಯೇನು?” ಎಂದು ವಿಚಾರಿಸಿದ. 

“ಇಲ್ಲ ತಿಳಿದಿಲ್ಲ” 

“ಹಾಗಾದರೆ ನೀನ್ಯಾಕೆ ಅವರ ಹಿಂದೆ ಹಿಂದೆ ಬರುತ್ತಿದ್ದೀಯ?” 

“ಯಾಕೇಂದ್ರೆ, ನನಗೆ ಬರಬೇಕೆನಿಸಿತು, ಬರುತ್ತಿದ್ದೇನೆ.” 

“ನಿಮ್ಮ ತಂದೆ ನಿನಗಾಗಿ ಅಲ್ಲಿ ಹುಡುಕಾಡ್ತಾ ಇದ್ದಾರೆ. ನೀನು ನೋಡಿದರೆ 
ವ್ಯಾಪಾರ ಮಾಡೋದು ಬಿಟ್ಟು, ಅವರನ್ನು ಹಿಂಬಾಲಿಸಿ ಹೋಗುತ್ತಿದ್ದೀಯ. ತಂದೆ 
ಸಿಟ್ಟು ಮಾಡಿಕೊಂಡರೆ?” 

“ನನಗೆ ವ್ಯಾಪಾರ ಗೀಪಾರ ಇಷ್ಟಾ ಆಗೊದಿಲ್ಲ. ನನಗೆ ವಿದ್ಯೆಯ 
ಕಲೀಬೇಕೂ೦ತ ಆಸೆ ಇದೆ. ನಂದಿಗ್ರಾಮದ ಆಶ್ರಮಕ್ಕೆ ಹೋಗಿ ವಿದ್ಯಾಭ್ಯಾಸ 
ಮಾಡ್ತೀನಿ” 

“ವಿದ್ಯಾಭ್ಯಾಸ ಮಾಡೋ ಅಧಿಕಾರ ಬ್ರಾಹ್ಮಣರಿಗೆ ಮಾತ್ರ ಅನ್ನೋದು 
ಗೊತ್ತಿಲ್ಲವೇನು?” 

“ಅದೆಲ್ಲ ನಾನು ಯೋಚನೆ ಮಾಡೊಲ್ಲ. ನನಗೆ ಕಲೀಬೇಕು ಅನ್ನೋ ಆಸೆ 
ಇದೆ. ಕಲಿಯೋದಕ್ಕೆ ಪ್ರಯತ್ನ ಮಾಡ್ತೀನಿ, ಅರಮನೆಗೆ ಹೋಗಿ ಕೇಳುವುದಕ್ಕೆ 


ಲೆ 


ಆಗುವುದಿಲ್ಲ. ಅದಕ್ಕೆ ಕುಮಾರ ಶತೃಘ್ನರನ್ನು ಇಲ್ಲಿಯೇ ಭೇಟಿಯಾಗಿ ನನ್ನ ಆಸೆಯನ್ನು 

ತಿಳಿಸುತ್ತೇನೆ. ನಗರ ಪರ್ಯಟನೆ ಮಾಡುತ್ತಾ ಇರುವುದರಿಂದ ಇಲ್ಲಿಯೇ ಕೇಳಲು 
ಒಂದು ಒಳ್ಳೆ ಅವಕಾಶ!” 

“ಅಯ್ಯೊ ಹುಡುಗ, ಈ ಜನಸ೦ದಣಿಯಲ್ಲಿ ಅವರೇನಾದರೂ ಒಂದು ಕ್ಷಣ 
ನಿಂತರೂ, ಜನ ಅವರನ್ನು ಸುತ್ತುಗಟ್ಟುತ್ತಾರೆ. ನಿನ್ನ ಮಾತನ್ನು ಕೇಳುವ ಅವಕಾಶವೂ 
ನಿನಗೆ ದೊರೆಯುವುದೋ ಇಲ್ಲವೋ!” 

ಅವರ ಮಾತು ಕೇಳುತ್ತಲೇ ಅವನ ಉತ್ಸಾಹ ಕರಗಿ ಹೋಯಿತು. ನಿರಾಶೆ 
ಆವರಿಸಿತು. ಈ ಒಂದು ಆಸೆ, ಈಗ ಮಾತ್ರ ಮೂಡಿದ್ದಲ್ಲ. ಎಷ್ಟೋ ಸಲ ತಾನು 
ವಿದ್ಯಾಭ್ಯಾಸ ಮಾಡಬೇಕೆಂದು ತುಡಿದಿದ್ದಾನೆ. ತನ್ನ ಈ ಒಂದು ಆಸೆ ಪೂರೈ ಸಿಕೊಳ್ಳಲು 
ಆವಕಾಶ. ದೊರೆತರೆ ತನಗೆ ಅಪ್ಪೇ ಸ ಸಾಕು. ವಿದ್ದಾಂಸರು, ಪಂಡಿತರು, ವಿದ್ರಜ್ಜನರು 
ಇವರನ್ನು ನೋಡಿದಾಗಲೆಲ್ಲ ಅವನ ಕೀಳರಿಮೆ. ಅವನಿಗೆ ಮಾನಸಿಕ ಹಿಂಸೆಯ 
ಅನುಭವವಾಗುತ್ತಿತ್ತು ತನ್ನ ಈ ವಿದ್ಯಾರ್ಜನೆಯ ಆಕಾಂಕ್ಷೆಯನ್ನು ಪೂರೈಸಿಕೊಳ್ಳುವುದೇ 
ಆ ಎಳೆಯ ಮನಸಿನ ಧ್ಯೇಯವಾಗಿತ್ತು. ಆದರೆ ಮನೆಯಲ್ಲಿ ತಂದೆ ತಾಯಿ ಅಣ್ಣ 
ಮೊದಲಾದವರು ಜೀವನೋಪಾಯಕ್ಕೆ ಬೇಕಾದ ಸಂಪಾದನೆಯ ಮಾರ್ಗವಾದ 
ವ್ಯಾಪಾರವನ್ನೇ ಮಾಡಬೇಕೆಂದು ಒತ್ತಾಯಿಸುತ್ತಿದ್ದರು. ಅವರದು ಚರ್ಮದ ವಸ್ತುಗಳ 
ಉದ್ದೊ ಗಗವಾಗಿತ್ತು. ರಾಜಸೈನಿಕರಿಗೆ `ಜೇಕಾದ ಚರ್ಮದ ರಕ್ಷಾಕವಚ, ಶಸ್ತ್ರಾಸ್ತ್ರಗಳ 
ಹೊದಿಕೆಗಳು, ಚರ್ಮದ ಉಡುಪುಗಳು ಮೊದಲಾದವುಗಳನ್ನು "ತಯಾರಿಸುತ್ತಿದ್ದರು. 
ಇಂತಹ ಚರ್ಮೋದ್ಕೋಗದ ಮೇಲೆ ತಂದೆಯ ಏಕಾಧಿಪತ್ಯವಿತ್ತು. ಈತನನ್ನು 
ವನ್ಯಪ್ರಾಣಿ ಸಂರಕ್ಷಕನಾಗಿ ಕುಮಾರ ನೇಮಿಸಲು ಯೋಚಿಸುತ್ತಿದ್ದ. ಆದರೆ ಪಿ 
ಕರಬ ಮಾತ್ರ ಓದುವ ಭೂತ ಹಿಡಿದಿತ್ತು. ಯಾವುದೋ ಧ್ಯಾನದಲ್ಲಿ 
ನಿಧಾನವಾಗಿ ಹೆಜ್ಜೆಯಿಡುತ್ತಿದ್ದ. 

ಅವನಿಗೆ ಸ್ವಲ್ಪ ದೂರದಲ್ಲಿ ಅವನ ಪಕ್ಕದ ಮನೆಯ ಗೆಳೆಯ ದೇವದತ್ತ, 
ಅವನನ್ನು ಸಮೀಪಿಸಿ, ಭುಜದ ಮೇಲೆ ಕೈಯಿರಿಸಿದ. ಥಟ್ಟನೆ ಶಂಬೂಕ ಹಿಂತಿರುಗಿ 
ನೋಡಿದ. ದೇವದತ್ತನೇ ಮುಂದಾಗಿ, “ಶಂಬೂ, ನಾನು ನಿನ್ನ ಗೆಳೆಯ. ನಿನ್ನ ಆಸೆ 
ಏನೂಂತ ನನಗೆ ತಿಳಿಯಿತು. ನಿರಾಶೆಯಾಗಬೇಕಾದ ಅಗತ್ಯವಿಲ್ಲ. ಇಷ್ಟೊಂದು 
ಆಸಕ್ಕಿ ಬೆಳೆಸಿಕೊ೦ಡಿರುವ ನಿನಗೆ ಖಂಡಿತ ವಿದ್ಯಾಭ್ಯಾಸ ಬತುಡದ ಅವಕಶ 
ಸಿಗುತ್ತೆ” 

“ಅರೆ ದೇವದತ್ತ, ನೀನು ವಿದ್ಯಾಭ್ಯಾಸಕ್ಕೆಂದು ಜಾಬಾಲಿಗಳ ಗುರುಕುಲಕ್ಕೆ 
ಹೋಗಿದ್ದೆಯಲ್ಲ. ಆಗಲೇ ಹಿಂತಿರುಗಿ ಬಂದುಬಿಟ್ಟೆಯಾ? ಯಾಕೆ ಹೀಗೆ ಮಾಡಿದೆ? 
ಅವಕಾಶ ಸಿಗುವುದೇ ಅಪರೂಪ. ಅಂಥಾದ್ದರಲ್ಲಿ ನೀನು ಹೀಗೆ ಬಂದುಬಿಡುವುದೆ?” 

“ಅಯ್ಯೋ ಗೆಳೆಯ, ಹೋಗು ಯಾರಿಗೆ ಬೇಕು ಈ ಗುರುಕುಲದ ವಿದ್ದಾ ದ್ಯಾಭ್ಯಾಸ. 
ಸುಮ್ಮನೆ ಕಪ್ಪೆಗಳ ತರಹ ವಟ ವಟಾಂತ ಹೇಳಿದ್ದನ್ನೇ ಹೇಳುವುದಕ್ಕೆ ನನ್ನ ಕೈಯಲ್ಲಿ 

ಸಾಧ್ಯವಿಲ್ಲ. ಅಲ್ಲದೆ ಮನೆ ಮನೆ ತಿರುಗಿ ಭಿಕ್ಷೆ ಬೇಡುವುದಂತೂ ನನಗೆ ಅವಮಾನ 
ಅನಿಸುತ್ತೆ” 

“ಹಾಗೆಲ್ಲ ಹೇಳಬೇಡ ದೇವದತ್ತ. ವಿದಾ ಭ್ಯಾಸ ಮಾಡುವವರು, 
ಗುರುಕುಲದಲ್ಲಿದ್ದು, ಗುರುವಿನ ಸೇವೆ ಮಾಡುತ್ತಾ ಅವರು ಹೇಳಿದಂತೆ ಕೇಳಬೇಕು. 
ಅಲ್ಲದೆ ಶಿಷ್ಯವೃತ್ತಿ ಮಾಡುವವರು ಭಿಕ್ಷೆ ಬೇಡಬೇಕಾದ್ದು ನಿಯಮ ಮತ್ತು ಧರ್ಮ. 
ರಾಜಕುಮಾರರಾದವರೂ ಕೂಡಾ ಬ್ರಹ್ಮಚರ್ಯದಲ್ಲಿದ್ದು, ವಿದ್ಯಾರ್ಜನೆ ಮಾಡುತ್ತಾ 
ಭಿಕ್ಷೆಯನ್ನು ತರಲೇಬೇಕು. ಯಾರಿಗೂ, ವಿದ್ಯಾರ್ಥಿಗಳಾದವರಿಗೆ ಈ ನಿಯಮ 
ತಪ್ಪಿದ್ದಲ್ಲ” ಎ೦ದು ಹೇಳುತ್ತಲೇ ಗುರುಕುಲಾಶ್ರಮದ ಕನಸಿನಲ್ಲಿ ಕಳೆದು ಹೋದ. 
ಸುದಾಸನ ಮಗ ದೇವದತ್ತನ ಸ್ಥಾನದಲ್ಲಿ ತಾನು ಇರಬಾರದಿತ್ತೇ” ಎಂದು 
ಹಂಬಲಿಸಿದ. ನಾನು ಹೋಗುವುದಾದರೆ ಜಾಬಾಲಿಗಳ ಆಶ್ರಮದಲ್ಲಿಯೇ ಪ್ರವೇಶ 
ಪಡೆದು, ಅವರನ್ನೇ ಗುರುಗಳಾಗಿ ಪಡೆಯುತ್ತೇನೆ. ಆದರೆ ಅಲ್ಲಿಗೆ ಹೋಗಿ ವಿದ್ಯೆ 
ಕಲಿಯುವ ಎಸಿ ಸಿಗಬೇಕಲ್ಲ! ಎಂದುಕೊಳ್ಳುತ್ತಾ ಒಂದು ದೀರ್ಫ್ಥ ನಿಶ್ವಾಸ 
ಬಿಟ್ಟ 

ದೇವದತ್ತನಿಗೆ ತನ್ನ ಗೆಳೆಯನ ಬಯಕೆ. ಅವನ ನಿರಾಶೆ ಹತಾಶೆಗಳು 
ಅರ್ಥವಾದವು. ಹೇಗಾದರೂ ಅವನಿಗೆ ಸಹಾಯ ಮಾಡಬೇಕೆಂದುಕೊಂಡನು. 

“ಶಂಬೂಕ, ನಿನಗೆ ವಿದ್ಯೆ ಕಲಿಯಬೇಕೆಂದು ಇಷ್ಟೊಂದು ಆಸೆಯಿದೆಯೇ?” 

“ದೇವದತ್ತ. ನಾನು ಕಲಿತು ದೊಡ್ಡ ವಿದ್ವಾಂಸನಾಗಬೇಕು. ರಾಜಾಸ್ಥಾನದಲ್ಲಿನ 
ಎದ್ವತ್‌ಸಭೆಯಲ್ಲಿ ನಾನೂ ಕಾಣಿಸಿಕೊಳ್ಳಬೇಕು ಎಂದೆಲ್ಲ ಕನಸುಗಳನ್ನು 
ಇರಿಸಿಕೊಂಡಿದ್ದೇನೆ” 

“ಚಿಂತೆ ಬಿಡು ಗೆಳೆಯ, ನಿನಗೊಂದು ಉಪಾಯ ಹೇಳುತ್ತೇನೆ. . 
ನಾವು ಸುಮಿತ್ರಾದೇವಿಯ ಮಹಲಿಗೆ ಹೋಗೋಣ. ಯಾವಾಗ. ಘಾ 
ತಿಳಿಸುತ್ತೇನೆ, ಸಿದ್ಧವಾಗಿರು. 


೪ 


ಸ್ಪಟಿಕಮಣಿ ಖಚಿತವಾದ ವಿಶಾಲವಾದ ಸಭಾಗೃಹ. ಸುತ್ತಲೂ ಗೋಡೆಗಳು 
ರಘುವಂಶದ ಮಹಾಪುರುಷರ ಮೋಹಕವಾದ ಚಿತ್ರಗಳಿಂದ ಕಂಗೊಳಿಸುತ್ತಿವೆ. 
ಇಡೀ ಆರ್ಯಾವರ್ತದಲ್ಲಿಯೇ ಅತ್ಯಂತ ಕೀರ್ತಿಶಾಲಿ ವಂಶಪುರುಷರು। ಅತ್ಯಂತ 
ಪರಾಕ್ರಮಶಾಲಿ, ತೇಜಸ್ವಿ ಜನಾನುರಾಗಿ, ಸರ್ವಗುಣಸ೦ಪನ್ನರಾದ, ಲೋಕಕ್ಕೆ 
ಆದರ್ಶಪುರುಷರಾದ ಮಹಾವ್ಯಕ್ತಿಗಳು. ಮಹಾರಾಜ ಇಕ್ಲ್ವಾಕು, ವಿಶಾಲ ಹೃದಯಿ 
ಕಕುಸ್ಥ. ಮಹಾತ್ಮಾ ಭಗೀರಥ, ವ್ರತಿದಿಲೀಪ, ದಿಗ್ವಿಜಯಿ ರಘು- ಇವರಲ್ಲಿ ಒಬ್ಬೊಬ್ಬರೂ 
ಒಂದೊಂದು ಇತಿಹಾಸವನ್ನು ಸೃಷ್ಟಿಸಿದವರು. ಭವ್ಯಭವಿಷ್ಯವನ್ನು ನಿರ್ಮಿಸಿ ಕೊಟ್ಟವರು. 

ಇಡೀ ಸಭಾಗೃಹ, ಹೊಸದಾಗಿ ಸಜ್ಜುಗೊಂಡಂತೆ ಕಾಣಿಸುತ್ತಿತ್ತು. ಚಂದನ, 
ಅಗರುವಿನ ಪರಿಮಳದಿಂದ, ಮಣಿದೀಪಗಳಿಂದ ಪ್ರಖರ ಪ್ರಕಾಶದಿಂದ ತುಂಬಿ 
ಮನಕ್ಕೆ ಮುದ ನೀಡುತ್ತಿತ್ತು. ಸಭಾಗೃಹದ ಬಲಕ್ಕೆ ಧರ್ಮಾಸನವೊಂದಿದ್ದು. ಅದಕ್ಕೆ 
ಹೊಂದಿಕೊಂಡಂತೆ ಮಂತ್ರಾಲೋಚನಾ ಕೊಠಡಿಯಿತ್ತು. ಧರ್ಮಾಸನದಲ್ಲಿ ಕುಳಿತು 
ಮಹಾರಾಜ ಕಾರ್ಯಾರ್ಥಿಗಳಾಗಿ ಬಂದವರಿಗೆ ತಮ್ಮ ದರ್ಶನ ಕೊಟ್ಟು, ಅವರ 
ಮನವಿಗಳನ್ನು ಆಲಿಸುತ್ತಿದ್ದರು. ಧರ್ಮಾಸನಕ್ಕಿಂತ ಸ್ಪಲ್ಪ ಎತ್ತರದಲ್ಲಿ ಮಹಿಳೆಯರಿಗೂ 
ಅವಕಾಶವಾಗುವಂತೆ, ಸಬಾ ಕಲಾಪಗಳನ್ನು ಅವಲೋಕಿಸುವುದಕ್ಕೆ 
ವ್ಯವಸ್ಥಮಾಡಲಾಗಿತ್ತು. ಜಾಲಾಂಧ್ರಗಳ ಮೂಲಕ ಅವರಿಗೆ ವೀಕ್ಷಿಸುವುದಕ್ಕೆ 
ಅನುಕೂಲವಾಗಿತ್ತು. ಸಭಾಗೃಹದ ಒಳಗಡೆಯಿಂದಲೇ ಹೊರಗಿನ ನೀಲಾಕಾಶ. 
ಹೊಳಹೊಳೆವ ನಕ್ಷತ್ರಗಳನ್ನು, ತೇಜಃಪು೦ಜಗಳನ್ನು ನೋಡಬಹುದಾಗಿತ್ತು. ರಾತ್ರಿಯ 
ಆ ಅದ್ಭುತ ನೋಟ ನೋಡಿದವರಲ್ಲಿ ದಿಗ್ಬ ಮೆಯನ್ನು ಉಂಟುಮಾಡುತ್ತಿತ್ತು. ಸದಾ 
ಚಟುವಟಕೆಗಳಿಂದ ತುಂಬಿ ತುಳುಕುತ್ತಿತ್ತು. ಆದರೆ ಈಗ ಹಿಂದಿನ ಪರಿಸರವಿರಲಿಲ್ಲ. 
ನೀರವ ಮೌನವೇ ತುಂಬಿಕೊಂಡಿತ್ತು. ಎಷ್ಟೋ ದಿನದ ಮೇಲೆ ನಡೆಯುವುದರಲ್ಲಿದ್ದ 
ಸಭೆಯ ಕಲಾಪಗಳಿಂದ ಸ್ಪಲ್ಪ ಜೀವಕಳೆ ತುಂಬಿ ಬಂದಂತಿತ್ತು ಮತ್ತೆ ಮಾಮೂಲಿನಂತೆ 
ಕಾರ್ಯಚಟುವಟಿಕೆಗಳು ಆರಂಭವಾಗಿದ್ದವು. 


ರಾಜನಿಲ್ಲದರಾಜ್ಯ ೧೭ 


ಕುಮಾರ ಶತೃಘ್ನ ಬರುತ್ತಿರುವ ಸೂಚನೆ ಪಡೆದು ಅಮಾತ್ಕರಾದ ಸುರಾಷ್ಟ್ರ 
ರಾಷ್ಟ್ರವರ್ಧನರು, ಮತ್ತೊಂದು. ದ್ವಾರದಿಂದ ಸಭಾಗೃಹದೊಳಗೆ ಪ್ರವೇಶಿಸಿದರು. 
ದ್ವಾರಪಾಲಕ ಕುಮಾರನಿಗೆ ಅಮಾತ್ಕರ ಆಗಮನವನ್ನು ಸೂಚಿಸಿದ. 

ಅವರೆಲ್ಲರೂ ಒಟ್ಟಿಗೆ ಮಂತ್ರಾಲೋಚನಾ ಕೊಠಡಿಯ ಕಡೆಗೆ ನಡೆದರು. 

ಶತೃಫ್ನ ಆಸೀನನಾಗುತ್ತಾ, ತನ್ನ ಆಗಮನ ತಡವಾದದ್ದಕ್ಕೆ ಕ್ಷಮೆ ಕೋರಿದ. 
ಬರುವಾಗ ದಾರಿಯಲ್ಲಿ ಅಯೋಧ್ಯಾವಾಸಿಗಳ ಗೌರವವನ್ನು ಸ್ವೀಕರಿಸುತ್ತಾ 
ಬರಬೇಕಾಗಿ ಬಂದದ್ದೇ ತಡವಾಗಲು ಕಾರಣವಾಯಿತೆಂದು ವಿವರಿಸಿದ. ನಂತರ 

“ಪೂಜ್ಯ ಅಮಾತ್ಕರೇ ನನ್ನ ಗೌರವ ಪೂರ್ವಕವಾದ ಅಭಿವಂದನೆಗಳನ್ನು 
ಸ್ವೀಕರಿಸಿ” [ಕ ವೃದ್ಧರಾದ ಅಮಾತ್ಯ ಸುರಾಷ್ಟರಿಗೆ ಗೌರವ ಸಲ್ಲಿಸಿದ. 

“ಚಿರಂಜೀವಿಯಾಗು Wr ಅಯೋಧ್ಯಾವಾಸಿಗಳು ಬಹಳ 
ಸ೦ತೋಷದಲ್ಲಿರುವಂತಿದೆ. ಹಾಗೆಯೇ ಪರಿಜನರೂ ಕೂಡ, ಸ್ವಲ್ಪಮಟ್ಟಿಗೆ ಅಗಲಿಕೆಯ 
ನೋವನ್ನು ಮರೆತು ಸಂತೋಷ ತಂದುಕೊಳ್ಳಲು ಪ್ರಯತ್ನಿಸುತ್ತಿರುವಂತೆ ಕಾಣಿಸುತ್ತಿದೆ. 
.ನನ್ನ ಜೊತೆ ಆರ್ಯರಾಷ್ಟವರ್ಧನರೂ ಆಗಮಿಸಿದ್ದಾರೆ” 

“ಆರ್ಯ ತಮಗೆ ನನ್ನ ಅಭಿವಂದನೆಗಳು” 

ಒಳ್ಳೆಯದಾಗಲಿ Rad ನಿನ್ನ ಕೆಲಸಗಳಿಂದಾಗಿ, ಜನರ ವಿರಹ 
ವಿಯೋಗಗಳಿಂದ ನಿತ್ರಾಣದ೦ತಿದ್ದ ik ಹೊಸಜೀವನ ಚೈ ತನ್ಯಗಳನ್ನು 
ಆವಾಹಿಸಿಕೊಂಡಿದ್ದಾರೆ. ಇನ್ನು ಮುಂದೆ ರಾಷ್ಟ್ರಸ ಸಂಪತ್ತನ್ನು ಹೆಚ್ಚಿಸುವಲ್ಲಿ ಉಕ್ಸಾಹದಿಂದ 
ಮುಂದಾಗುತ್ತಾರೆ. ಈಗ ಎಲ್ಲರೂ ತಮ್ಮ ತಮ್ಮ ಕೆಲಸ ಗಳಲ್ಲಿ ಕ್ರಿಯಾಶೀಲತೆಯಿಂದ 
ತೊಡಗಿಸಿಕೊಂಡಿದ್ದಾರೆ. ವ್ಯವಸಾಯ, 'ಪಶುಪಾಲನೆಗಳಲ್ಲಿ. ವ್ಯಾಪಾರ, 
ಉದ್ಯೊ ೇೀಗಗಳಲ್ಲಿ ಆಸಕ್ತಿ ತಳೆಯುತಿದ್ದಾರೆ. ಇಲ್ಲಿವರೆಗೆ ಸ್ಥಗಿತಗೊಂಡಿದ್ದ 
ಕೆಲಸಕಾರ್ಯಗಳಲ್ಲಿ ಜೀವ ತುಂಬುತ್ತಿದ್ದಾರೆ. ಪ್ರಜೆಗಳ ಮನಃಸ್ಥಿತಿಯನ್ನು 
ಅರ್ಥಮಾಡಿಕೊಂಡು ಅವರಿಗೆ ಎಲ್ಲ ರೀತಿಯ ಅನುಕೂಲಗಳನ್ನು ರಾಜ್ಯದ 
ಕಡೆಯಿಂದ ಒದಗಿಸಬೇಕು. ಜೊತೆಗೆ. ಅಯೋಧ್ಯೆಯ ಮೇಲೆ ಕಣ್ಣಿರಿಸಿರುವವರ 
ಮೇಲೆ ಜಾಗರೂಕತೆಯಿಂದ ಇರಬೇಕು. ಈಗ ನೋಡಿದರೆ ಯಾವುದೋ ಒಂದು 
ವಿಪತ್ತು ಎದುರಾಗಲಿದೆಯೇನೋ ಎನಿಸುತ್ತಿದೆ” 

“ಆರ್ಯ ಅದು ನನ್ನ ಗಮನಕ್ಕೂ ಬಂದಿದೆ. ಅದೇ ವಿಷಯವಾಗಿ 
ಚರ್ಚೆನಡೆಸಲು ತಮ್ಮನ್ನು ಕರೆಸಿದ್ದೇನೆಂದು ನಿಮಗೆ ಹೇಗೆ ತಿಳಿಯಿತು?” 

“ಇಲ್ಲ ಕುಮಾರ, ನಮ್ಮನ್ನು ಯಾವ ವಿಚಾರ ವಿಮರ್ಶೆಗೆ ಕರೆದಿದ್ದೀರೆಂದು 
ಖಂಡಿತ ನನಗೆ ತಿಳಿದಿರಲಿಲ್ಲ” ಎ೦ದು ರಾಷ್ಟ್ರವರ್ಧನರು ಹೇಳಿದರು. 

“ಹಾಗಾದರೆ, ಪರಿಸ್ಥಿತಿಗಳ ಅನುಸಂಧಾನದಿಂದಲೇ ಮಂತ್ರಣಾ ಕೊಠಡಿಗೆ 
ಕರೆಸಿರುವ ಕಾರಣವನ್ನು ಊಹಿಸಿದ್ದೀರಿ ಎಂದು ಅರ್ಥವಾಗಿದೆ.” 


೧೮ ರಾಜನಿಲ್ಲದ ರಾಜ್ಯ 


“ಹಾಗಾಗುವುದು ಸಹಜವೇ ಅಲ್ಲವೇ ಕುಮಾರ, ಅಯೋಧ್ಯೆಯ 
ಅರ್ಥವ್ಯವಸ್ಥೆಯನ್ನು ಚೆನ್ನಾಗಿ ಬಲ್ಲವರೆ೦ದರೆ, ಅರ್ಥಸಾಧಕರೆಂದು 
ಗುರುತಿಸಿಕೊಂಡಿರುವರೆಂದರೆ ರಾಷ್ಟ್ರವರ್ಧನರೇ ಅಲ್ಲವೇ?” ಎಂದು ಧರ್ಮಪಾಲ 
ಅಮಾತ್ಕರು "ಮಧ್ಯೆ ಪ್ರವೇಶಿಸಿ ಹೇಳಿದರು. ಅಲ್ಲದೆ ಯಷಿ ಭಾರದ್ದಾಜರನಂತರ, 
ಈ ಯುಗದ ಖ್ಯಾತನಾಮರಾದ ಜಾಬಾಲಿಯವರ ನಂತರ, ರಾಷ್ಟ್ರವರ್ಧನರದೇ 
ಹೆಸರು ಎಂಬುದನ್ನು ನೆನಪಿಸಿದರು. 

“ಮಹರ್ಷಿ ಜಾಬಾಲಿ!” ಕುಮಾರ ಆಶ್ಚರ್ಯ ಮತ್ತು ಕುತೂಹಲ ಬೆರೆತ 
ಧ್ವನಿಯಲ್ಲಿ ಹೇಳಿದ. - 

“ನನಗೆ ಇನ್ನೂ ನೆನಪಿದೆ. ಚಿತ್ರಕೂಟದ ಸಭೆಯಲ್ಲಿ ಮಹರ್ಷಿ ಜಾಬಾಲಿ 
ಲೋಕಾಯತ ಮತಾನುಸಾರ ಆರ್ಯ ರಾಮನನ್ನು ಅಯೋಧ್ಯೆಗೆ ಹಿಂತಿರುಗಲು 
ಸೂಚಿಸಿದರು. ಆದರೆ ಆರ್ಯ ರಾಮ ಲೋಕಾಯತ ಮತವನ್ನು ಖಂಡಿಸಿ 
ಆರ್ಯಮತವನ್ನು ಪ್ರತಿಪಾದಿಸಿದ. ಆದರೆ ಮಹರ್ಷಿ ಜಾಬಾಲಿಯವರ 
ಅಭಿಪ್ರಾಯವನ್ನು ಕೇಳಿದ ಮೇಲೆ ತಂದೆಯಾದ ದಶರಥ ಮಹಾರಾಜರು ಇಂತಹ 
ನಾಸ್ತಿಕ ಚಿಂತಕರನ್ನು ಸಭಾಸದರನ್ನಾಗಿ ಇರಿಸಿಕೊಂಡಿದ್ದಕ್ಕೆ ಆಶ್ಚರ್ಯ ವ್ಯಕ್ತಪಡಿಸಿದ. 
ಮಹರ್ಷಿ ಜಾಬಾಲಿಯವರೂ ಕೂಡ ಆರ್ಯಮತದ ಪೋಷಕರೇ! ಆದರೆ 
ಲೋಕಾಯತ ಮತವನ್ನು ಚೆನ್ನಾಗಿ ಬಲ್ಲವರಾಗಿದ್ದರು, ವಿದ್ವಾಂಸರಾಗಿದ್ದರು. 

“ಕುಮಾರ ಅಯೋಧ್ಯೆಯ ಇಂದಿನ ಆರ್ಥಿಕ ಪರಿಸ್ಥಿತಿಯನ್ನು ದೃಷ್ಟಿಯಲ್ಲಿ 
ಇರಿಸಿಕೊಂಡದ್ದೇ ಆದರೆ ಮಹರ್ಷಿ ಜಾಬಾಲಿಯವರ ಅಭಿಪ್ರಾಯ, ಸಲಹೆ, 
ಸೂಚನೆಗಳನ್ನು ತೆಗೆದುಕೊಳ್ಳೋಣ” ಎ೦ದು ಶತೃಘ್ನ ಮಾತನಾಡುವ ಮೊದಲೇ, 
ಈ ಮಾತುಗಳನ್ನು ಧರ್ಮಪಾಲರು ಹೇಳಿದರು. 

“ಆರ್ಯ ಧರ್ಮಪಾಲರೇ ವಿಷಯ ಏನೆಂದರೆ, ಭರತಕುಮಾರರು ಇನ್ನೂ 
ತಮ್ಮ ಶೋಕಸಂಕೋಲೆಯಿ೦ದ ಮುಕ್ತವಾಗಿಲ್ಲ. ನಂದಿಗ್ರಾಮದ ಕುಟೀರದಲ್ಲಿಯೇ 
ಉಳಿದುಕೊಂಡಿದ್ದಾ ರೆ. ಅಲ್ಲಿಂದಲೇ ರಾಜ್ಯ ವಿಷಯಸಂಬಂಧಿ ಕೆಲಸಗಳನ್ನು 
ನಿರ್ವಹಿಸುತ್ತಿದ್ದಾರೆ. ಜನರ ಮತ್ತು ಅವರ ಮಧ್ಯೆ ಆಡಳಿತಾತ್ಮಕ ಚರ್ಚೆಗಳನ್ನು, 
ಸಮಾಲೋಡನೆಗಳನ್ನು ನಡೆಸುತ್ತಿದ್ದಾರೆ. ಕ ವಿಚಾರದಿಂದ, ಚಾತುಚಂದ 
ಬಿಡುಗಡೆಗೊಳ್ಳಲು ಅವರಿಗೆ ಇನ್ನೂ ಸಾಧ್ಯವಾಗಿಲ್ಲ. ಅಲ್ಲಿಯೇ ರಾಮನ 
ಜೊತೆಯಲ್ಲಿಯೇ ವನವಾಸದಲ್ಲಿರಲು ಹಠ ಹಡಿದಿದ್ದವರನ್ನು ಹೇಗೋ ಸಮಾಧಾನ 
ಮಾಡಿ ಹಿಂತಿರುಗಿಸಿದ್ದಾರೆ. ಆದರೆ ಆರ್ಯ ರಾಮನ ಬಗೆಯ ಪ್ರೀತಿಯ ಹುಚ್ಚು 
ಇನ್ನೂ ಬಿಟ್ಟುಹೋಗಿಲ್ಲ. ಯಾರಿಗೂ ಯಾವುದರಲ್ಲಿಯೂ ಆಸಕ್ತಿಯಿಲ್ಲ. ಮನೆ, 
ಮಠ, "ವ್ಯಾಪಾರ, ವ್ಯವಹಾರ ಯಾವುದೂ ಬೇಕಿಲ್ಲವೆಂಬಂತೆ ನಿಷ್ಠಿಯರಾಗಿದ್ದಾರೆ. 
ಬೆಳೆದ ಬೆಳೆ, ಒಗ್ಗಡಿಸಿದ ಸಾಮಗಿಗಳೆಲ್ಲವೂ ವಿಕಯಮಾಡಲಾಗದೆ. ರಾಶಿರಾಶಿ 

ಹಾಗೆಯೇ ಉಳಿದುಬಿದ್ದಿದೆ. ಅವರಲ್ಲಿ ಮೊದಲಿಗೆ ಸಂಚಲನ ಮೂಡಿಸಬೇಕು. 
ಮು೦ದಿನ ದಿನಗಳ ಬಗ್ಗೆ ಚಿ೦ತೆಯೇ ಇಲ್ಲದಂತೆ ಕೈ ಕಟ್ಟ ಕುಳಿತಿದ್ದಾರೆ” “ಪೂಜ್ಯನಾದ 
ರಾಮನ೦ತೂ ಅಯೋಧ್ಯೆಯನ್ನು ಭರತ ಮತ್ತು ನಮ್ಮ ಹೆಗಲಿಗಿರಿಸಿದ್ದಾರೆ. ನಮ್ಮಲ್ಲಿನ 
ಈ ಅಸಹಾಯಕ ಸ್ಥಿತಿಯ ಲಾಭ ಪಡೆಯಲು ಶತ್ರುರಾಜ್ಯಗಳು ಆಕ್ರಮಣ ಮಾಡುವ 
ಸಾಧ್ಯತೆಯೂ ಇಲ್ಲವೆನ್ನಲಾಗದು. ಅನಿರೀಕ್ಷಿತವಾಗಿ ಸಂಕಟ ಪರಿಸ್ಥಿತಿ ಎದುರಾದಾಗ, 
ಏನೂ ಮಾಡಲಾಗದ ಅಸಹಾಯಕ ಪರಿಸ್ಥಿತಿ ಎದುರಾಗುತ್ತದೆ” 

ಒಂದೆರಡು ಕ್ಷಣಗಳು... . .ಸ್ವಬ್ಧ: ತೆಯಿಂದ ಆವೃತವಾಯಿತು. ಈ ನೀರವ 
ಪರಿಸರವಿದ್ದುದರಿಂದ ಸರಯೂ ನದಿಯ ಕಲಕಲ ಪಕ್ಷಿಗಳ ಕಲರವ ಸ್ಪಷ್ಟವಾಗಿ 
ಕೇಳಿ ಬರುತ್ತಿತ್ತು. 

ಆರ್ಯ ಧರ್ಮಪಾಲರು, ಸನ್ನೆಯಿಂದ ಸೇವಕನೊಬ್ಬನನ್ನು ಕರೆದರು. 

“ತಣ್ಣನೆಯ ಹಾಲು ಜೇನನ್ನು ಕೂಡಲೇ ತೆಗೆದುಕೊ೦ಡು ಬಾ” ಸೇವಕ 
ಆಜ್ಞೆಯನ್ನು ಸ್ವೀಕರಿಸಿ ಕೂಡಲೇ ಅಲ್ಲಿಂದ ಹೊರಟ. 

“ಸಿದ್ಧಾರ್ಥ (ಸುರಾಷ್ಟ್ರ ನಿಮ್ಮ ಅಭಿಪ್ರಾಯವೇನು?” 

“ಅಷ್ಟು' ಸುಲಭವಾಗಿ ಪರಿಸ್ಥಿತಿ ಅರ್ಥವಾಗುತ್ತಿಲ್ಲ. ಒಂದು ರೀತಿಯ ಸಂಕೀರ್ಣ 
ಸ್ಥಿತಿಯಲ್ಲಿ ಇದ್ದೇವೆಂದು ಅನಿಸುತ್ತಿದೆ. ತ 

ಜನರು ನಿಷ್ಕ್ರಿಯವಾಗಿದ್ದಾರೆ. . .ಅಲ್ಲದೆ ಭವಿಷ್ಯದ ಬಗ್ಗೆಯೂ 
ನಿಶ್ಚಿಂತರಾಗಿದ್ದಾರೆ” 

“ನಿಜವಾದ ಕಾರಣವೆಂದರೆ ರಾಮವಿಯೋಗ ಅವರಲ್ಲಿ ಉತ್ಸಾಹ, ಆಸಕ್ತಿಗಳನ್ನೇ 
ಬತ್ತಿಸಿ ಬಿಟ್ಟಿದೆ. ಬದುಕಿನ ಬಗ್ಗೆ ಚಿಂತೆಯೇ ಇಲ್ಲದಂತೆ ನಿರಾಳವಾಗಿದ್ದಾರೆ” ಎಂದು 
ಕುಮಾರ ತನ್ನ ಅನುಭವಕ್ಕೆ ಬ೦ದ ಎಚಾರವನ್ನು ತಿಳಿಸಿದ. 

“ಏನಾದರಾಗಲೀ, ಜಡಗಟ್ಟಿದ ಜನಸಮುದಾಯಗಳನ್ನು, ಪ್ರಜೆಗಳನ್ನು 
ಬಡಿದೆಬ್ಬಿಸಿ ಅವರಲ್ಲಿ ಸಂಚಲನವನ್ನು ಮೂಡಿಸಬೇಕು. ತಾವು 
ಮಾಡುತ್ತಿರುವುದೇನೆಂಬುದನ್ನು ಅವರ ಅರಿವಿಗೆ ವಂ ಮಾಡಬೇಕು. ರಾಷ್ಟ್ರದ 
ಅಭಿವೃ ದ್ಧಿಯ ಅಗತ್ಯವನ್ನು ಮನದಟ್ಟುಮಾಡಿಸಿ, ಕೃಷಿ, ಪ ಪಶುಪಾಲನೆಗಳತ್ತ 
ತಿರುಗ್‌ಎಂತೆ. ಪ್ರಜೋದಿಸ ಬೇಕು” ಎಂದು ಹೇಳುತ್ತಾ ಇದ್ದಹಾಗೆ ರಾಷ್ಟವರ್ಧನರ 
ಮೊಗದಲ್ಲಿ ಥಟ್ಟನೆ ಏನೋ ಹೊಳೆದಂತಾದದ್ದು ಕಾಣಿಸಿತು. 

“ಆರ್ಯಪುತ್ರ! ನನಗೊಂದು ಉತ್ತರ ಹೊಳೆಯಿತು” 

“ಏನದು?” ಎಂದು ಒಮ್ಮೆಲೇ ಧರ್ಮಪಾಲ, ಸುರಾಷ್ಟ್ರ ರಾಷ್ಟವರ್ಧನರು 
ಒಟ್ಟಿಗೆ ಪ್ರಶ್ನಿಸಿದರು. 

ಇದಾದ ನಂತರ, ಮಂತ್ರಾಲೋಚನೆ ಹೆಚ್ಚುಕಾಲ ಮುಂದುವರೆಯಲಿಲ್ಲ. 
ಎಲ್ಲರೂ ಸಭೆ ಮುಗಿಯಿತೆಂದು ಎದ್ದು ಹೊರಡಲು ಅನುವಾದರು. ಎಲ್ಲರ 

ಮೊಗದಲ್ಲಿ ಈ ಸಭೆಯ ಕಾರಣದಿಂದ ಒಂದು ರೀತಿಯ ಸಂತೋಷದ ರುಲಕು 
ಕಾಣಿಸಿತು. ಸಮಸ್ಯೆಗಳ ಪರಿಹಾರದ ಬಗ್ಗೆ ಭರವಸೆಯ ಭಾವದಿಂದ, ಗೆಲುವು 
ಎದ್ದುಕಾಣುತ್ತಿತ್ತು. ಇಲ್ಲಿ ನಡೆದ ವಿಚಾರ-ವಿಮರ್ಶೆಯ ಬಗ್ಗೆ ಭರತರೊಂದಿಗೆ 
ಚರ್ಚಿಸಲು ಮರುದಿನ ಹೋಗಬೇಕೆಂದು ತೀರ್ಮಾನವಾಯಿತು. 


೫ ೫ ೫% 


೫ 


“ಕಾ೦ತಾರ ಕ್ಲಾಂತಮಾರುಕ್ಯಾಮ್‌ ಸಂಜುಗೋಪ ಪ್ರಿಯೇವಯತ್‌ 

ಭಜತಾಣ ಭಾವಸರ್ವಸ್ಪಂ ವಂದೇ ತತ್ಪಾದುಕಾಯುಗಂ” 
ಎಂಬ ಶ್ಲೋಕ ಭರತನ ಮಧುರ ಕಂಠದಿಂದ ಹೊಮ್ಮುತ್ತಿದ್ದುದು, ಹೊರಗಡೆ 
ಇದ್ದವರಿಗೂ ಕೇಳಿಸುತ್ತಿತ್ತು ಅದು ಭರತಕುಮಾರನ ಧ್ವನಿಯೇ ಎಂಬುದು ಎಲ್ಲರಿಗೂ 
ತಿಳಿಯುತ್ತಿತ್ತು. 

ಶತೃಫ್ನ ಮಾತಾಡಲಿಲ್ಲ. ನೆನಪುಗಳಲ್ಲಿ ಕಳೆದುಹೋಗಿದ್ದ ಸುಮಕೋಲೆಯಾದ 
ಮತ್ತು ಎರಡು ರಾಜಕುಲಗಳಿಗೂ ಪರಮಪ್ರಿಯಳಾದ, ರಾಜಭೋಗಗಳಲ್ಲಿ 
ಸುಖವಾಗಿ ಬೆಳೆದ ಜನಕನಂದಿನಿಯನ್ನು ನಾವು ನಾಲ್ಕೂ ಜನ ಸೋದರರು, 
ವಿದೇಹ ರಾಜನಿಂದ ಬೀಳ್ಕೊಂಡು ಬರುವಾಗ ಹತ್ತಿಕ್ಕಲಾಗದ ದುಃಖದಿಂದ ಬಿಕ್ಕಿ 
ಬಿಕ್ಕಿ ಅಳುತ್ತಿದ್ದ ಆ ಸನ್ನಿವೇಶ ಮತ್ತೆ ಮತ್ತೆ ಕಣ್ಣಮುಂದೆ ಬರುತ್ತಿದೆ. ಅಂತಹ ಜಾನಕಿ 
ಅತ್ತಿಗೆ, ದಟ್ಟಕಾಡುಗಳಲ್ಲಿ ಅಲೆಯುವುದನ್ನು ನೆನಪಿಸಿಕೊಂಡಾಗ. . .ಎ೦ದು ತನ್ನಲ್ಲಿ 
ತಾನೇ ಹೇಳಿಕೊಳ್ಳುತ್ತಿದ್ದ. ತಂದೆಯ ಅಗಲಿಕೆಯ ನೋವು ಅತ್ತಿಗೆಯ ಕಣ್ಣಲ್ಲಿ ಕರಗಿ 
ಕ೦ಬನಿಯಾಗಿ ಬರುತ್ತಿದ್ದುದನ್ನೂ ನೆನಪಿಗೆ ತಂದುಕೊ೦ಡಾಗ, ಅವನಿಗೂ ತನ್ನ 
ಅಳುವನ್ನು ತಡೆದುಕೊಳ್ಳಲು ಆಗಲಿಲ್ಲ. 

“ಆರ್ಯ ಸಿದ್ಧಾರ್ಥ” 

“ಪ್ರಪಂಚದ ರೀತಿಯೇ ಒಂದು ವಿಚಿತ್ರವೆನಿಸುತ್ತದೆಯಲ್ಲವೇ?” 

“ಯಾಕೆ?” 

“ಅಣ್ಣಂಯ್ಯ ಯಾವ ಕಷ್ಟ ಮಾಡಿದನೆಂದು ವನವಾಸದ ಶಿಕ್ಷೆಗೆ 
ಒಳಪಡಬೇಕಾಯಿತು?” 

“ಸಾರಥಿ, ರಥವನ್ನು ಸ್ವಲ್ಪ ನಿಧಾನವಾಗಿ ಓಡಿಸು” 

“ಅಪರಾಧದ ಪ್ರಶ್ನೆಯೇ ಇಲ್ಲ. ಕುಮಾರ, ಜಗತ್ತಿನ ಮತ್ತು ಅಯೋಧ್ಯೆಯ 

ಕ್ಷೇಮಚಿ೦ತನೆಯನ್ನೇ ಉಸಿರಾಗಿಸಿಕೊಂಡಿದ್ದ. ಅಂಥವನಿಗೆ, ಪ್ರಪಂಚದ ವ್ಯವಸ್ಥೆಯೇ 
ಹದಗೆಟ್ಟು ಹೋದಾಗ, ಅತ್ಯಾಚಾರವೆಂಬುದು ಗಡಿಗಳನ್ನೆಲ್ಲ ದಾಟಿ ನುಗ್ಗಿಬಂದಾಗ, 
ಮನುಷ್ಯ ಭಕ್ಷಕ ರಾಕ್ಷಸರು, ಮನುಷ್ಯರನ್ನೆಲ್ಲ ತಿಂದುತಿಂದು, ಮೂಳೆಗಳ ರಾಶಿಯನ್ನು 
ಹಾಕುತ್ತಿರುವಾಗ, ಗುಡ್ಡಗಾಡುಗಳಲ್ಲಿ ಮತ್ತು ಜನಪದಗಳಲ್ಲಿ ವಾಸಿಸುವ ಜನರನ್ನು 
ಹಿ೦ಸಿಸುತ್ತಿರುವಾಗ. , .ಹೇಗೆ ತಾನೇ ನೆಮ್ಮದಿಯಿಂದ ರಾಜಧಾನಿಯಲ್ಲಿದ್ದು, ತನ್ನ 
ವ್ಯಾಪ್ತಿಯಲ್ಲಿನ ಭೂಪ್ರದೇಶಗಳನ್ನು ಮಾತ್ರವೇ ನೋಡಿಕೊಳ್ಳುತ್ತಾ, ನಿರಾತಂಕವಾಗಿ 
ಹೇಗೆತಾನೇ ಇರಲು ಸಾಧ್ಯ) ತಾನು ತನ್ನವರು ಕ್ಷೇಮವಾಗಿದ್ದರೆ ಸಾಕು ಎಂದು 
ಭಾವಿಸಿ ಕುಳಿತಿರಬಲ್ಲನೇ?” 

“ಅಂದರೆ, ಅಣ್ಣನೇ ಸ್ವತಃ ವನವಾಸವನ್ನು ಬಯಸುತ್ತಿದ್ದನೇನು?” - ಶತೃಫ್ನನ 
ಪ್ರಶ್ನೆಯಾಗಿತ್ತು. 

“ಬಯಸದೆ ಇರುವನೇನು? ವನವಾಸಕ್ಕೆ ಹೊರಟು ನಿಂತಾಗ, ಅವನ 
ಮುಖವನ್ನು ನೋಡಬೇಕಿತ್ತು! ಎಂಥ ಸಂತೋಷ! ಸಂತೃಪ್ತಿ! ಬಯಸಿದ್ದು 
ದೊರೆಯುತ್ತಿದೆಯಲ್ಲ ಎನ್ನುವ ಸಮಾಧಾನ ಎದ್ದು ಕಾಣುತ್ತಿತ್ತು ಯಾವುದೋ 
ದೊಡ್ಡ ಹೊರೆಯಿಂದ ಬಿಡುಗಡೆ ದೊರೆಯಿತೆಂಬ ಭಾವ !” 

“ಮತ್ತೆ ಪೂಜ್ಯ ಭರತನಿಗೆ ಯಾಕಿಷ್ಟು ದುಃಖ?” 

“ಕುಮಾರ ಭರತ ಧರ್ಮ ಮತ್ತು ಪ್ರೇಮದ ಸಾಕಾರ ರೂಪ! ಅಲ್ಲದೆ 
ಮಹಾಸಂತ !” 

“ಇನ್ನೂ ಹೇಳಬೇಕೆ? ಸಂತರ ಮನಸ್ಸು ಬೆಣ್ಣೆಯಂತೆ!” - ಧರ್ಮಪಾಲರು 
ತಮ್ಮ ಅಭಿಪ್ರಾಯವನ್ನು ಸೇರಿಸಿದರು. 

“ಯಾರು ಬೇರೆಯವರ ಕಷ್ಟಗಳಿಗೆ ಕರಗಿ ಹೋಗುತ್ತಾರೋ ಅವರು ತಾವೂ 
ಸ್ವತಃ ಆ ಕಷ್ಟಗಳನ್ನು ತಮ್ಮದೇ ಕಷ್ಟಗಳಂತೆ ಭಾವಿಸುತ್ತಾರೆ; ಮತ್ತು ಸಂದಿಸುತ್ತಾರೆ. 
ಈ ಸಂದರ್ಭದಲ್ಲಂತೂ, ಅಣ್ಣನ ಕಷ್ಟಗಳಿಗೆ ನೇರವಾಗಿ ತಾನೇ ಕಾರಣನೆಂದು 
ತಿಳಿದ ಮೇಲೆ ಹೇಳುವುದೇ ಬೇಡ. ದುಃಖಸಾಗರದಲ್ಲಿ ಸಂಪೂರ್ಣವಾಗಿ ಮುಳುಗಿ 
ಹೋಗಿದ್ದಾರೆ. ಚಿತ್ರಕೂಟದಿಂದ ಹಿಂತಿರುಗಿ ಬಂದು ಒಂದು ವರ್ಷವೇ ಕಳೆದು 
ಹೋಗಿದೆ. ಆದರೆ ಭರತಕುಮಾರರು ಮಾತ್ರ ಇನ್ನೂ ದುಃಖದಿಂದ, ಪಶ್ಚಾತ್ತಾಪದಿಂದ 
ಹೊರಬರಲೇ ಇಲ್ಲ. ಒಂದು ಕ್ಷಣದ ನಗೆಯೂ ಕಾಣಿಸಲಿಲ್ಲ” 

“ಮಾಂಡವಿ ಅತ್ತಿಗೆಯ ಸ್ಥಿತಿಯೂ ಇದಕ್ಕಿಂತ ಬೇರೆಯಲ್ಲ. ನೆನ್ನೆ ಸಂಜೆ, 
ಅವರನ್ನು ಮಾತಾಡಿಸಿ ಬರೋಣವೆ೦ದು, ಅವರ ಮಹಲಿಗೆ ಹೋಗಿದ್ದೆ. ಮುಖ 
ಸಂಪೂರ್ಣವಾಗಿ ಬಾಡಿ ಹೋಗಿತ್ತು. ಅವರದು ಎಂಥ ದುರಾದೃಷ್ಟ! 
ಜೀವನಪರ್ಯಂತ ನೋವು ಅನುಭವಿಸಲೆಂದೇ, ಅಯೋಧ್ಯೆಯ ರಾಜಕುಮಾರರನ್ನು 
ವಿವಾಹವಾದರೇನು? ಎಂದು ದೀರ್ಥವಾದ ನಿಟ್ಟುಸಿರು ಬಿಟ್ಟ ಭರತನ ಧ್ವನಿ 

ಇನ್ನೂ ಸ್ಪಷ್ಟವಾಗಿ ಕೇಳಿಬರುತ್ತಿತ್ತು. ಶ್ರೀರಾಮನ ಪಾದುಕಾ ಪೂಜೆಯಲ್ಲಿ 
ಮಗ್ಗರಾಗಿರುವುದು ಅವರ ಅನುಭವಕ್ಕೆ ಬಂತು. ಮಂತ್ರೋಚ್ಛಾರಣೆಯೂ 
ಸ್ಪಷ್ಟವಾಗಿತ್ತು 

ಭರತನ ಧ್ವನಿಯ ಜೊತೆಜೊತೆಯಾಗಿ, ವಯೋ-ವ ೈದ್ಧರೊಬ್ಬರ ಧ್ವನಿಯೂ 
ಕೇಳಿ ಬಂತು. 

“ಓಂ ಸ್ವಸ್ತಿನಃ ಇಂದ್ರೋ ವೃದ್ಧಶ್ರವಾಃ 

ಸ್ವಸ್ತಿನಃ ಪೂಷಾ ವಿಶ್ವವೇದಾಃ” 

ಸಹಸ್ರಶೀರ್ಷಾ ಪೂರುಷಃ ಸಹಸ್ರಾಕ್ಷ ಸಹಸ್ರಪಾತ್‌ ಸಭೂಮಿ ಗ್ವಂ” 

ಇವರ ಜೊತೆಗೇ ಬೇರೆಬೇರೆಯವರೂ ಧ್ವನಿ ಸೇರಿಸಿ ಶ್ಲೋಕಗಳನ್ನು 
ಹೇಳುತ್ತಿದ್ದರು. 

ಶತೃಘ್ನ ಸಾರಥಿಗೆ ವೇಗವನ್ನು ಹೆಚ್ಚಿಸುವಂತೆ ಆದೇಶ ನೀಡಿದ. 

ಬೆಳಗಿನ ತಣ್ಣನೆಯ ಗಾಳಿ ಬೀಸುತ್ತಿತ್ತು ಕುಮಾರ ಶತೃಫ್ನ ರಸ್ತೆಯ ಇಕ್ಕೆಲಗಳ 
ಮೇಲೆ ಕಣ್ಣಾಡಿಸಿದ. ಮೊದಲಿನಂತೆ "ಹಸಿರಿಲ್ಲ. ಅನೇಕ ಎಡೆಗಳು ಬಂಜರು 
ಬಿದ್ದಂತಿವೆ. ಎಲ್ಲಿಯೂ ಉದ್ಯಾನಗಳಾಗಲೀ, ತೋಟ ತುಡಿಕೆಗಳಾಗಲಿ ಕಾಣುತ್ತಿಲ್ಲ. 
ಸ್ವಲ್ಪದೂರದಲ್ಲಿರುವ ಗ್ರಾಮಗಳಲ್ಲಿನ ಹಸುಗಳು "ಅ೦ಬಾ' ಎನ್ನುತ್ತಿರುವುದು 
ಕೇಳಿಬರುತ್ತಿದೆ. ದೂರದಲ್ಲಿ ಹರಿಯುತ್ತಿರುವ ಸರಯೂ ಮತ್ತು ಅಲ್ಲಲ್ಲಿ ಹರಿಯುತ್ತಿರುವ 
ಹೊಳೆಗಳ ಕಲಕಲ ಶಬ್ಬ ಕೇಳಿಬರುತ್ತಿದೆ. ಆಶ್ರಮದೆಡೆಗೆ ಎದ್ಯಾಭ್ಯಾಸಕ್ಕಾಗಿ 
ಹೋಗುತ್ತಿರುವ ವಿದ್ಯಾರ್ಥಿಗಳ ಹರಟೆ, "ಅದೂ ಇದೂ ಕೇಳಿಬರುತ್ತಿದೆ. 

ನಂದಿಗ್ರಾಮ ತಲುಪತ್ತಿದ್ದ ೦ತೆ ಕುಟೀರದ ಒಳಗೆ ಹೊರಗೆ ಜನ. ಸೇರಿದುದು 
ಕಣ್ಣಿಗೆ ಕಾಣಿಸಿತು. ರಥವನ್ನು ಕುಟೀರದ ಹೊರಗೆ ನಿಲ್ಲಿಸಿದ ಕೂಡಲೇ ಶತ್ಯಘ್ನ 
ಮತ್ತು ಅಮಾತ್ಯರು ರಥ ಇಳಿದು ಕುಟೀರವನ್ನು ಸಮೀಪಿಸಿದರು. ಶತೃಫ್ನ ಕುಟೀರದ 
ಮಣ್ಣನ್ನು ತೆಗೆದು ಹಣೆಗೆ ಮುಟ್ಟಿಸಿಕೊ೦ಡ. 

ಗುರುಪುತ್ರ ಸುಯಜ್ಞ ಪೂಜೆ ಮಾಡಿಸುತ್ತಾ, ಮಾಡುತ್ತಾ ಇದ್ದವನು ಇವರು 
ಬಂದದ್ದನ್ನು ಗಮನಿಸಿದ... ಕೂಡಲೇ ಒಂದಿಬ್ಬರು ಬ್ರಹ್ಮಚಾರಿಗಳನ್ನು ಕರೆದು, 
ಅತಿಥಿಗಳನ್ನು ಗೌರವದಿಂದ ಒಳಗೆ ಕರೆತರಲು. ಆದೇಶಿಸಿದ. ಅವರು ಓಡುತ್ತಾ 
ಬಂದು ಅತಿಥಿಗಳಿಗೆ ಅಭಿವಂದಿಸಿ, ವಿನಯಪೂರ್ವಕ ಅವರಿಗೆ ದಾರಿತೋರುತ್ತಾ 
ಯಜ್ಯವೇದಿಕೆ ಇದ್ದ ಕಡೆಗೆ ಕರೆತಂದು ಆಸನವನ್ನು ತೋರಿದರು. 

“ಅರೆರೆ! ಶ ತೃಘ್ನ ಬಂದೆಯಾ! ಬಾ ಎಂದು “ಹತ್ತಿರಕ್ಕೆ ಕರೆದು ಪ್ರೀತಿಯಿಂದ 
ಭರತ, ತಮ್ಮನನ್ನು ಆಲಂಗಿಸಿಕೊಂಡ. 

“ಕುಮಾರ ನಿನ್ನನ್ನು ಎರಡು ದಿನಗಳ ಹಿಂದಷ್ಟೇ ಮೋ ಕಾ 
ನನಗೆ ಎಷ್ಟೋ ದಿನಗಳ ನಂತರ ಕಾಣುತ್ತಿದ್ದೇನೇನೋ ಎನಿಸುತ್ತಿದೆ. 

ಅಮಾತ್ಕರೂ ಕೂಡಾ ಭರತನಿಗೆ, ಗುರುಪುತ್ರನಿಗೆ ಕೈ ಮುಗಿದು ಗೌರವ 
ಸಮರ್ಪಿಸಿದರು. ಅಲ್ಲಿದ್ದವರೆಲ್ಲ ಪರಸ್ಪರ ಗೌರವ, ನಮಸ್ಕಾರಗಳನ್ನು ವಿನಿಮಯ 
ಮಾಡಿಕೊಂಡರು. ಕುಟೀರ ಅಥವಾ ಆಶ್ರಮದ ತುಂಬೆಲ್ಲ, ಆಶ್ರಮವಾಸಿ 
ಬ್ರಹ್ಮಚಾರಿಗಳು, ಬೇರೆ ಬೇರೆ ಅಮಾತ್ಯರು, ಕೋಶಾಧಿಕಾರಿಗಳು, 
ಮಹಾದಂಡನಾಯಕರು ಮೊದಲಾದವರೆಲ್ಲ ಸಾಕಷ್ಟು ಸಂಖ್ಯೆಯಲ್ಲಿ ಸೇರಿದ್ದರು. 
ಸೇನಾಪತಿಯೊಬ್ಬರು ಕಾಣಿಸಲಿಲ್ಲ. ಯಾವುದಾದರೂ ಮಹತ್ವದ ಕೆಲಸದ ಮೇಲೆ 
ಇರಬೇಕೆಂದು ಭಾವಿಸಿ, ಬ೦ದಿದ್ದವರೆಲ್ಲರೂ ಪಾದುಕೆಗಳಿಗೆ ಪುಷ್ಪಾಂಜಲಿ 
ಅರ್ಪಿಸಿದರು. . 

ಇದಾದನಂತರ “ರಾಮನಿಗೆ ಜಯವಾಗಲಿ' ಎ೦ಬ ಜಯಫೋಷ ಕೇಳಿಸಿತು. 
ಸ್ವರ್ಣಸಿ೦ಹಾಸನದ ಮೇಲೆ ಇರಿಸಿದ್ದ ರಾಮಪಾದುಕೆಗಳ ಮೇಲೆ ಎಲ್ಲರಿಂದಲೂ 
ಪುಷ್ಪವೃಷ್ಟಿಯಾಯಿತು. ನಂತರ ಪ್ರತಿಯೊಬ್ಬರೂ ಒಬ್ಬೊಬ್ಬರಾಗಿ ಬಂದು 
ಪಾದುಕೆಗಳನ್ನು ಸ್ಪರ್ಶಿಸಿ ಕಣ್ಣಿಗೆ ಒತ್ತಿಕೊ೦ಡರು. ಭರತ ಮತ್ತೊಮ್ಮೆ ಪಾದುಕೆಗಳ 
ಮುಂದೆ ಕೈಜೋಡಿಸಿ, ರಾಮನಿಂದ ಅಪ್ಪಣೆ ಪಡೆಯುತ್ತಿರುವಂತೆ ನಿಂತಿದ್ದು, ನಂತರ 
ಬಂದು ತಮ್ಮ ಶತೃಘ್ನನ ಹೆಗಲಮೇಲೆ ಕೈಯಿರಿಸಿ, ಅಮಾತ್ಕರನ್ನೂ ಒಳಗೊಂಡಂತೆ 
ಎಲ್ಲರನ್ನೂ ಯಜ್ಞವೇದಿಕೆಯಿದ್ದೆಡೆಯಿ೦ಂದ ತನ್ನ ವಾಸದ ಕುಟೀರದೊಳಕ್ಕೆ 
ಕರೆದುಕೊಂಡು ಬಂದು ಯಜ್ಞವೇದಿ ಅಥವಾ ಯಜ್ಞಕಶಾಲೆಗೆ ಬಂದಿದ್ದವರೆಲ್ಲ 
ಭರತನಿಂದ ಅಪ್ಪಣೆಪಡೆದು ತಮ್ಮ ತಮ್ಮ ಕೆಲಸಕಾರ್ಯಗಳನ್ನು ನೋಡಿಕೊಳ್ಳಲು 
ಹೊರಟುಹೋದರು. 

ಈಗ ಇಬ್ಬರು ಸೋದರರೂ ಆತ್ಮೀಯವಾಗಿ ಮಾತಾಡಿಕೊಳ್ಳಲು ಅವಕಾಶ 
ಸಿಕ್ಕಿತು. 

“ಹೇಳು ಶತೃಘ್ನ, ಅರಮನೆಂಯಲ್ಲಿ ಎಲ್ಲರೂ ಹೇಗಿದ್ದಾರೆ? 
ಸಕುಶಲರಾಗಿದ್ದಾರೆಂದು ಭಾವಿಸುತ್ತೇನೆ! ಹೌದಲ್ಲ!” 

“ಅಣ್ಣ ಏನೆಂದು ಹೇಳಲಿ? ಎಲ್ಲಿ ನೋಡಿದರೂ ಏನೋ ಒಂದು ಬಗೆಯ 
ನಿರುತ್ಸಾಹ, ಶೂನ್ಯತೆ, ಹೀಗಿರುವಾಗ ಔಪಚಾರಿಕವಾಗಿ, ಎಲ್ಲರೂ ಕ್ಷೇಮ, 
ಸಂತೋಷಗಳಿಂದ ಇದ್ದಾರೆ ಎಂದು ಹೇಗೆ ಹೇಳಲಿ. ನೀವು ಚಿತ್ರಕೂಟದಿಂದ 
ಬಂದು ಒಂದು ವರ್ಷವಾದರೂ ನಿಮ್ಮ ಚಿಂತೆ ಮ್ಲಾನತೆಗಳು ಕಡಿಮೆಯಾಗಿಲ್ಲ. 
ಎಲ್ಲೆಡೆಯೂ ಚಟುವಟಿಕೆಗಳಿಲ್ಲದೆ, ಮಂಜುಗಟ್ಟದೆ” 

“ರಾಜಕೀಯ ಕೆಲಸಕಾರ್ಯಗಳು ಹೇಗೆ ನಡೆಯುತ್ತಿವೆ?” 

“ಹೇಳಿದೆನಲ್ಲ. ಏನೂ ನಡೆಯುತ್ತಿಲ್ಲವೆಂದೆ ಎನಿಸುತ್ತದೆ. ಎಲ್ಲವೂ ಸ್ಥಗಿತ 
ಸ್ಥಿತಿಯಲ್ಲಿದೆ. ನೀವೇ ಏನಾದರೂ ಮಾಡಬೇಕು. ಉತ್ಸಾಹ, ಹುರುಪು, ಚೈತನ್ಯಗಳನ್ನು 
ತುಂಬಬೇಕು” 

“ಹೌದು ನಾನೇ ಏನಾದರೂ ಮಾಡಬೇಕು. ಜೀವ ತುಂಬಬೇಕು ನಿಜ. 
ಆದರೆ ಹೀಗೆ ಮಾಡಲು ಸಾಧ್ಯವಾಗವುದು ಯಾರಿಗೆ ರಾಜ್ಯಭಾರ ದೊರೆಯಲಿದೆಯೋ 
ಅವರಿಗೆ ಮಾತ್ರ! ಈ ಸೃಷ್ಟಿಯ ರಕ್ಷಣೆ, ಪಾಲನೆ, ಪೋಷಣೆ ಅವರಿ೦ದ ಮಾತ್ರವೇ 
ನಿರೀಕ್ಷಿಸಬಹಿದಾಗಿದೆ ಲ್‌ ಹೇಳು ಮಾತೆಯರು ಹೇಗಿದ್ದಾರೆ?” 

“ದೊಡ್ಡಮಾತೆಯಂತೂ ಯಾವಾಗಲೂ ಬಿಕ್ಕಿ ಬಿಕ್ಕಿ ಅಳುತ್ತಿರುತ್ತಾರೆ, ಆದರೆ 
ಅವರೇ ಬೇರೆಯವರಿಗೆ ಧೈರ್ಯ ಹೇಳುತ್ತಾರೆ. ಅಪಾರ ಲೋಕಜ್ಞಾನ ಬಲ್ಲವರಾದ 
ಕಾರಣ, ಬೇರೆಯವರಿಗೆಲ್ಲ ಮಾರ್ಗದರ್ಶನ ನೀಡುತ್ತಾರೆ” 

“ಎಷ್ಟಾದರೂ ರಾಮನ ತಾಯಿಯಲ್ಲವೇ? ಸುಮಿತ್ರಾ ಮಾತೆ ಲಕ್ಷ್ಮಣನನ್ನು 
ನೆನಪಿಸಿಕೊಳ್ಳುತ್ತಾರಾ ಹೇಗೆ?” 

“ನೆನಪಿಸಿಕೊಳ್ಳುತ್ತಿರಬಹುದು. ಆದರೆ ಯಾರ ಮುಂದೆಯೂ ಬಾಯಿಬಿಟ್ಟು 
ಹೇಳಿಕೊಳ್ಳುವುದಿಲ್ಲ. ಸ್ಥಿತ ಪ್ರಜ್ಞರಂತೆ ಇದ್ದುಬಿಡುತ್ತಾರೆ. ಕೌಸಲ್ಯಾ ಮಾತೆಯವರಿಗೇ 
ಧೈರ್ಯ ಹೇಳುತ್ತಾರೆ. ನನಗೂ ರಾಜಕಾರ್ಯ ಸಂಬಂಧವಾದ ಸಲಹೆಗಳನ್ನು 
ಕೊಡುತ್ತಿರುತ್ತಾರೆ. ಅವರೇ ಒಮ್ಮೆ ಹೇಳಿದರು. “ಮಗು, ಇಡೀ ಅಯೋಧ್ಯೆಯೇ 
ನಿಷ್ಠಿ ಯಗೊಂಡಿದೆ. ಚಟುವಟಿಕೆಗಳಿಂದ ಕ್ರಿಂಬಾಶಿಕಉವಾಗಪೂತೆ 
ನೋಡಿಕೊಳ್ಳಬೇಕಾದ ಜವಾಬ್ದಾರಿ ನಿನ್ನ ಮೇಲಿದೆ” ಎಂದು. 

“ಕೈಕೇಯಿಯ ಕ್ರೌರ್ಯ, ನಿಷ್ಕರತೆಗಳು : ಮಾತ್ರ ಕಡಿಮೆಯಾಗಿರಲು ಸಾಧ್ಯವಿಲ್ಲ!” 

ಕ್ಲ ಅಣ್ಣ, ಅವರು ಬಹಳ ಬದಲಾಗಿದ್ದಾರೆ. ಯಾವಾಗಲೂ ದುಃಖಿಸುತ್ತಲೇ 
ತಾವು ಮಾಡಿದ ತಪ್ಪಿಗೆ ಪಶ್ಚಾತ್ತಾಪ ಪಡುತ್ತಲೆ ಇರುತ್ತಾರೆ. ತಮ್ಮನ್ನು ತಾವೇ 
ನಿಂದಿಸಿಕೊಳ್ಳುತ್ತಿರುತ್ತಾರೆ. ನನಗ್ಯಾಕೆ ಸಾವು ಬರಬಾರದು. ಎಲ್ಲ ಅನರ್ಥಗಳಿಗೆ 
ನಾನೇ ಕಾರಣ. ನನ್ನಿಂದಾಗಿ Mts ಮೂವರು ಸವತಿಯರೂ, ವೈಧವ್ಯಾಗ್ನಿಯಲ್ಲಿ 
ಬೇಯಬೇಕಾದ ಪರಿಸ್ಥಿತಿ ಉ೦ಟಾಯಿತು. ನನ್ನ ಮಗನ ದೃಷ್ಟಿಯಲ್ಲಿ ಎಷ್ಟು 
ಕೇವಲವಾದೆ. ಎಷ್ಟು ನೀಚಳಾದೆ. . .ಎ೦ದು ಹೇಳಿಕೊಂಡು ವಲಪಿಸುತ್ತಲೇ 
ಇರುತ್ತಾರೆ. ದುಃಖಾತಿರೇಕದ ಕ್ಷಣಗಳಲ್ಲಿ “ರಾಮ! ಓ ಮುದ್ದುರಾಮ ನಿನಗೆ, ನಿನ್ನ 
ರಾಜ್ಯಕ್ಕೆ ಎಂಥ ವಿನಾಶವನ್ನು "ತಂದೆ. ನಾನು ಮಾಡಿದ ಘೋರ ಪಾಪಕ್ಕೆ ನನಗೆ 
ಇರುವಪುಜಾದರಣ ರೀತಿಯ ಇಚರುಂಕರೆ ಶಿಕ್ಷೆಯನ್ನು ವಿಧಿಸು. ಆಕೆ ನನಗೆ 
ಸ್ವಲ್ಪವಾದರೂ ಸಮಾಧಾನವಾದೀತು!” ಎಂದು ನಿನ್ನ ಹೆಸರಿಡಿದು 
ಕೇಳಿಕೊಳ್ಳುತ್ತಿರುತ್ತಾರೆ. ಮತ್ತೆ ಮರುಕ್ಷಣದಲ್ಲಿ, ನಾನು ಪಾಪಿ! ಮಹಾಪಾಪಿ! ನನ್ನ 
ಮೇಲಿನ ಮೋಹವನ್ನು ದುರುಪಯೋಗ ಪಡಿಸಿಕೊಂಡು ಯಮಪಾಶಕ್ಕೆ 
ಗುರಿಯಾಗಿಸಿದೆ. ಓ ರಾಮ, ರಾಮ! ಈ ಕೆಟ್ಟ ತಾಯಿಯನ್ನು ಕನಿಕರಿಸಿ, ಕ್ಷಮೆಯನ್ನು 
ನೀಡು, ನೀನು ಕ್ಷಮಾಸಾಗರ, ಉದಾರಿ, ಪರೋಪಕಾರಿ ಎಂದೆನಿಸಿಕೊಂಡಿರುವೆ” 
ಎಂದು ನಿರಂತರ ಪ್ರಲಾಪಿಸುತ್ತಲೇ ಇರುತ್ತಾರೆ” 


೨೬ ರಾಜನಿಲ್ಲದ ರಾಜ್ಯ 


“ಆ ಹೊತ್ತಿನಲ್ಲಿ ನೀನು ಹೋದದ್ದಾದರೂ ಯಾಕೆ?” ಅತ್ತಿಗೆ ಮಾಂಡವಿ 
ಅವರಿಗೆ ಆರೋಗ್ಯ ಸರಿಯಿಲ್ಲವೆಂದು ತಿಳಿದು ಹೋಗಿ ಮಾತಾಡಿ ಸಮಾಧಾನ 
ಹೇಳೋಣವೆಂದುಕೊಂಡೆ” 

“ಏನು, ಮಾಂಡವಿಯ ಆರೋಗ್ಯ ಸರಿಯಿಲ್ಲವೇ?” 

“ಇದಕ್ಕೆಲ್ಲಾ ಅವರ ಮನದಲ್ಲಿನ ನೋವು, ಸಂಕಟಗಳೇ ಕಾರಣ. ನಿಮ್ಮ 
ಅಗಲಿಕೆಯೂ, ನಿಮ್ಮ ತಪಸ್ವಿಯ ಬದುಕೂ ಅವರನ್ನು ಕಂಗೆಡಿಸಿದೆ” ಅಣ್ಣಿಯ್ಕಾ 
ಒಮ್ಮೆಯಾದರೂ ಅವರ ಮನಸ್ಸು ಸಂತೋಷಕ್ಕಾಗಿಯಾದರೂ, ಅಯೋಧ್ಯೆಗೆ 
ಬಂದು ಅತ್ತಿಗೆಯವರನ್ನು ಭೇಟಿಯಾಗಿ ಹೋಗಬಹುದಲ್ಲ!” 

“ರಿಪುದಮನ (ಶತೃಫ್ನ) ನಾನು ಹೇಗೆ ಬರಲಿ ಹೇಳು. ಅಯೋಧ್ಯೆಯ 
ಸ್ವಾಮಿ, ಮಹಾರಾಜರಾಗಬೇಕಿದ್ದು ಈಗ ವನವಾಸದಲ್ಲಿ ಎಲ್ಲ ಸುಖಭೋಗಗಳನ್ನು 
ತ್ಯಜಿಸಿ, ಮನೆ, ಮಠ, ನೆಂಟರಿಷ್ಟರು ಇಲ್ಲದೆ ಅನಾಥವಾಗಿ ಅಲೆಯುತ್ತಾ ಯಾರ 
ಆಸರೆಯಿಲ್ಲದೆ, ಆಶ್ರಯವಿಲ್ಲದೆ, ನೆಲದ ಮೇಲೆ ಯಾವುದಾದರೂ ಮರದ ನೆರಳಲ್ಲಿ 
ಮಲಗುತ್ತಾ, ಕಂದಮೂಲಗಳನ್ನೇ, ರಾಜ ಭೋಜನಗಳಿಂದ ವಂಚಿತರಾಗಿ, 
ಸೇವಿಸುತ್ತಾ ಇರುವಾಗ, ನಾನು ಬಂದು ಅರಮನೆಯ ಸುಖಭೋಗಗಳನ್ನು 
ಅನುಭವಿಸಿದರೆ, ನನ್ನ ಆತ್ಮಸಾಕ್ಷಿಗೆ ಏನು ಉತ್ತರ ಕೊಡಲಿ? ಅಣ್ಣಂದಿರ ಜೊತೆಗೆ, 
ಸುಮಕೋಮಲೆಯಾದ ಅತ್ತಿಗೆ ಜಾನಕಿ, ವನಪದೇಶದ ಕಲ್ಲು-ಮುಳ್ಳುಗಳ ಹಾದಿಯಲ್ಲಿ 
ನಡೆದು ಎಷ್ಟು ಯಾತನೆ ಪಡುತ್ತಿದ್ದಾ ರೋ, ಊಹಿಸಲೂ ಭಯವೆನಿಸುತ್ತದೆ. 
ರಾಜಭೋಗಗಳನ್ನು ನೂತನ ದಾಂಪತ್ಯದ ಸುಖವನ್ನು ಅನುಭವಿಸ ಬೇಕಾದ 
ವಯಸಿನಲ್ಲಿ ಇಂತಹ ದಾರುಣ ಬದುಕಿನ ಶಿಕ್ಷೆಯೇ. . "ಕುಮಾರ, ಇನ್ನೆಂದೂ 
ನನ್ನನ್ನು ಅಯೋಧ್ಯೆಯೆಡೆಗೆ ಕರೆಯಲೇ ಬೇಡ. ರಾಜ್ಯಭಾರವನ್ನು "ನೀನೇ 
ನೋಡಿಕೋ. ಜೊತೆಗೆ ತಾಯಂದಿರನ್ನು ರಾಜಪರಿವಾರಗಳನ್ನು, ಪುರಜನರನ್ನು 
ನೀನೇ ನಿಭಾಯಿಸು. ನನಗೆ ಗೊತ್ತು ನಿನ್ನ ಮೇಲೆ ಇಷ್ಟು ದೊಡ್ಡ ಜವಾಬ್ದಾರಿಯ 
ಹೊರೆ ಹೊರೆಸುತ್ತಿದ್ದೇನೆ. ಇದೆಲ್ಲದರಿ೦ದ ನಾನು ನಿನಗೆ, ಬಹಳ ನಿಷ್ಠುರಿ, ನಿರ್ದಯಿ 
ಅ೦ತ ಅನಿಸಬಹುದು. ಆದರೇನು ಮಾಡಲಿ. ಇದು ನನ್ನ ವಿವಶತೆ. ಅಲ್ಲದೆ ಇಂಥ 
ದೊಡ್ಡ ಜವಾಬ್ದಾರಿಯನ್ನು ನಿರ್ವಹಿಸಬಲ್ಲೆ ಎನ್ನುವ ನಂಬಿಕೆ ನನಗಿದೆ. ರಾಜ್ಯ ನಿನ್ನ 
ಮೇಲ್ವಿಚಾರಣೆಯಲ್ಲಿ, ಸಮರ್ಥ ಆಢಳಿತದಲ್ಲಿ ಸುರಕ್ಷಿತವಾಗಿ ಇರುತ್ತದೆಂದು ನನಗೆ 
ತಿಳಿದಿದೆ” 

“ಆಹರೆ?. ; 

“ಹೇಳು, ನೀನು ಏನು ಹೇಳಬೇಕೆಂದಿರುವೆ ಎಂಬುದನ್ನು ನಾನು ಊಹಿಸಬಲ್ಲೆ. 
ಮಾಂಡವಿಯ ವಿಚಾರದಲ್ಲಿ ನನಗೆ ಚಿಂತೆಯಿಲ್ಲ. ನೀನೇ ಅವಳ ಯೋಗಕ್ಷೇಮವನ್ನು 
ನೋಡಿಕೊನೆ. ಅವಳಿಗೆ ಧೈರ್ಯ ಹೇಳು. ಮನುಕುಲದ ಉದ್ದಾರಕ್ಕೆ ಅವಳೂ 


ರಾಜನಿಲ್ಲದ ರಾಜ್ಯ ೨್ಕ 
ತಪಸ್ಸಿನಲ್ಲಿ ಸಹಭಾಗಿಯಾಗುವುದು ಅನಿವಾರ್ಯ ಅಲ್ಲದೆ ನನ್ನ ಬಗ್ಗೆ ಆಗಾಗ ವಿಷಯ 
ತಿಳಿದುಬರುತ್ತಿರುತ್ತದೆ. ಆದರೆ ಊರ್ಮಿಳಾದೇವಿಯ ಬಗ್ಗೆ ಹೇಳು, ಆಕೆಯ ನೋವು 
ಸಂಕಟಗಳನ್ನು ಯಾರಿಗೆ ತಾನೇ ಅರ್ಥವಾಗುತ್ತದೆ. ಪ್ರಿಯ ಲಕ್ಷ್ಮಣನ ಬಗ್ಗೆ - 
ಸಮಾಚಾರವೇನೆಂದು ತಿಳಿಯಲೂ ಆಗುತ್ತಿಲ್ಲ. ವಿದೇಹದ ರಾಜಕುಮಾರಿಯರ 
ತ್ಯಾಗ, ಸಹನೆಗಳಿಗೆ ಅವರಿಗೆ ಅವರೇ ಸಾಟಿ! ಶತೃಘ್ನ ನೀನೇ ಅಯೋಧ್ಯೆಯ 
ಕರ್ಣಧಾರ. ಎಲ್ಲಿಯೂ ಸಮತೋಲನ ಕಳೆದುಕೊಳ್ಳದೆ ದಡಮುಟ್ಟಬೇಕಾದವನೇ 
ನೀನು. ಕವಿದ ಮಂಜು, ಮೋಡಗಳನ್ನು ಸರಿಸಿ, ಬೆಳಕನ್ನು ತು೦ಬಬೇಕಾಗಿದೆ. 
ನಿನಗೆ, ಮಾತೆಯರು ರಾಜಕೀಯ ಕೆಲಸಕಾರ್ಯಗಳಲ್ಲಿ ಮಾರ್ಗದರ್ಶನ ನೀಡುತ್ತಾರೆ” 

“ಅಣ್ಣಾ, ಎಲ್ಲರ ಬಗ್ಗೆ ವಿಚಾರಿಸಿ ತಿಳಿದುಕೊಳ್ಳುತಿರುವಿ. ಕೈಕಾ ಮಾತೆಯ 
ಬಗ್ಗೆ ಇಲ್ಲಿಯವರೆಗೆ ವಿಚಾರಿಸಲೇ ಇಲ್ಲವಲ್ಲ. ನಿಜ, ಮೊದಲಿಗೆ ನನಗೂ ಅವರ 
ಮೇಲೆ ಸಹಿಸಿಕೊಳ್ಳಲಾಗದಷ್ಟು ಸಿಟ್ಟು ಬಂತು. ಆದರೆ ನಂತರದಲ್ಲಿ ಅವರ ಸಂಕಟ 
ನೋಡಿದ ಮೇಲೆ, ನನ್ನ ಕೋಪವೆಲ್ಲ ಕರಗಿಹೋಯಿತು. ಅವರ ಪಶ್ಚಾತ್ತಾಪ, 
ಪ್ರಾಯಶ್ಚಿತ್ರಗಳು ಅವರ್ಣನೀಯ” 

ಇಷ್ಟೊಂದು ಸಿಟ್ಟಾಗಲು ಅವರು ಮಾಡಿದ್ದಾದರೂ ಏನೂ?. . .ಭರತನ 
ಬಾಯಲ್ಲಿ, ತಾಯಿ ಎನ್ನುವ ಮಾತು ಈ ಕ್ಷಣದವರೆಗೂ ಬಂದೇ ಇಲ್ಲ. ಶತೃಘನಿಗೆ 
ಒಂದು ಸಂದರ್ಭ ನೆನಪಿಗೆ ಬಂತು. 

“ಮಾಂಡವಿ, ನನ್ನ ಸರ್ವನಾಶದಿಂದ ನಾನು ಕಲಿತ ಪಾಠವೊಂದನ್ನು ನಿನಗೆ 
ತಿಳಿಸಲು ಬಯಸುತ್ತೇನೆ” ಎ೦ದು ಮಾಂಡವಿಯೊಂದಿಗೆ ಮಾತಿಗೆ ಆರಂಭಿಸಿದ್ದರು. 

ಎಲ್ಲರೂ ಕರ್ಮವೀರರಾಗಿರಬೇಕೆಂದು ಹೇಳುತ್ತಿರುತ್ತಾರೆ. ನಾನೂ ಅದನ್ನು 
ಒಪ್ಪುತ್ತೇನೆ. ಆದರೆ ಅದರಿಂದ ಅನಾಹುತಗಳಾಗಬಹುದೆಂಬುದರ ಗ್ಗೆ 
ತಿಳಿದಿರುವುದಿಲ್ಲ. ಕೈಕೇಯ ಅರಸ ಅಶ್ವಪತಿಯ ಬಹಳ ಮುದ್ದಿನ ಮಗಳಾಗಿದ್ದೆ. 
ಕಾಡು, ಮೇಡು, ದುರ್ಗಮ ಪ್ರದೇಶಗಳಲ್ಲಿ, ಯುದ್ಧಭೂಮಿಯಲ್ಲಿ ಆಟವಾಡಿ 
ಬೆಳೆದೆ. ಬೇಟೆಯಾಡಿದೆ. ರಥಸಾರಥಿಯಾಗಿ ರಥ ಓಡಿಸಿದೆ. ಖಡ್ಗ ಹಿಡಿದು 
ಶತೃಸ೦ಹಾರ ಮಾಡಿದೆ ಯುದ್ಧಭೂಮಿಯಲ್ಲಿ ಮಿಂಚಿನಂತೆ ಓಡಾಡಿ ಶತೃಗಳ 
ಎದೆ ನಡುಗಿಸಿದೆ. ನನಗೆ ನನ್ನ ಶಕ್ತಿ ಸಾಮರ್ಥ್ಯಗಳ ಬಗ್ಗೆ ಅತಿಯಾದ 
ಹೆಮ್ಮೆಯಿರಿಸಿಕೊಂಡಿದ್ದೆ. ದಶರಥ ಮಹಾರಾಜರ ಕೈಹಿಡಿದು ಇಲ್ಲಿಗೆ ಬಂದೆ. ಬಹಳ 
ಪರಾಕ್ರಮಿಯಾಗಿದ್ದ ಅವರಿಗೆ ಯುದ್ಧವೊಂದರಲ್ಲಿ ಸಂಕಟಸ್ಥಿತಿ ಎದುರಾಯಿತು. 
ಕೂಡಲೇ ನಾನೇ ಮುಂಚೂಣಿಗೆ ಬಂದು ನಿಂತು ಹೋರಾಡಿ, ಶತ್ರುವಿನಿಂದ 
ರಕ್ಷಿಸಿದೆ. ನನ್ನ ಕೀರ್ತಿ ಎಲ್ಲೆಡೆ ಹರಡಿತು. ಆದರೆ ಇದೆಲ್ಲ ಇಂದು ಕ್ಷಣಮಾತ್ರದಲ್ಲಿ 
ಸುಟ್ಟುಬೂದಿಯಾಗಿ ಬಿಟ್ಟಿದೆ” 

“ಯಾಕೆ ಹೀಗಾಯಿತು ಮಾತೆ?” ಮಾಂಡವಿ ಅತ್ತಿಗೆ ಪ್ರಶ್ನಿಸಿದರು. 


೨೮ ರಾಜನಿಲ್ಲದ ರಾಜ್ಯ 


“ಮಂಥರೆ, ದಶರಥ ಮಹಾರಾಜರು, ನನ್ನ ಸಹಾಯಕ್ಕಾಗಿ ಮೆಚ್ಚಿಕೊಟ್ಟ 
ವರಗಳ ಬಗ್ಗೆ ನೆನಪು ಮಾಡಿದಳು. ಅದರ ಜೊತೆಗೇ ನನ್ನೊಳಗಿನ ಅಹಂಕಾರವನ್ನು 
ಬಡಿದೆಬ್ಬಿಸಿದಳು. ಯಾವ ಕೆಲಸಕ್ಕೂ ಯೋಚನೆ ಮಾಡದೆ ಮುಂದಾಗುತ್ತಿದ್ದ ನನ್ನ 
ಸ್ವಭಾವವನ್ನು ನಿಯಂತ್ರಣದಲ್ಲಿ ಇರಿಸಿಕೊಳ್ಳಲು ನನಗೆ ಸಾಧ್ಯವಾಗಲಿಲ್ಲ. ಕೀರ್ತಿಯ 
ಪಿತ್ತ ನೆತ್ತಿಗೇರಿತ್ತು. ವಿವೇಕ ಕಳೆದುಹೋಗಿತ್ತು. ಮುಂದೆ ಈಗಟಹದಿಂದು ಕಲ್ಪನೆಯೂ 
ಇರಲಿಲ್ಲ. ಮಾಂಡವಿ, ನಾನು ಹೀಗೆ ಏಕೆ ವರ್ತಿಸಿದೆ ಎಂಬುದು ಇನ್ನೂ ನನಗೆ 
ಅರ್ಥವಾಗಿಲ್ಲ. ರಾಮ - ಸೀತೆಯರಂತಹ ಮಕ್ಕಳು ಜಗತ್ತಿನಲ್ಲಿಯೇ ಅಪರೂಪ... 
ನನ್ನ ಬುದ್ಧಿ ಎಲ್ಲಿ ಸತ್ತುಹೋಗಿತ್ತೋ... ನನಗೆ ಈಗಲೂ, ಆಲೋಚಿಸಿದಷ್ಟೂ, 
ತರ್ಕಕ್ಕೂ ಸಿಗುತ್ತಿಲ್ಲ ನನ್ನ ದರಿದ್ರಬುದ್ಧಿಯನ್ನು ಯಾರು ಕಸಿದು ಒಯ್ದಿದ್ದರೋ 
ತಿಳಿಯುತ್ತಿಲ್ಲ” ಎಂದು ಬಿಕ್ಕಿಬಿಕ್ಕಿ ಅಳುವುದಕ್ಕೆ ಆಕಿಕಭಿಸಿಡರು: 

“ಎಲ್ಲಿ ನೋಡಿದರೂ "ನನಗೆ ಘೋರಾಂಧಕಾರವೇ ಆವರಿಸಿದಂತೆ 
ಭಾಸವಾಗುತ್ತದೆ. ಕಳಂಕದ ಬೆಟ್ಟವೇ ನನ್ನ ತಲೆಮೇಲೆ ಬಿದ್ದಂತಿದೆ! ಹೇಗೆ ತಾನೇ 
ಈ ಉತ್ಪಾತಗಳಿಂದ ತಪ್ಪಿಸಿಕೊಳ್ಳಲಿ? ಹೇಳು ಮಗಳೆ! ಯಾರ ಬಳಿ ಹೋಗಿ ಕ್ಷಮೆ 
ಯಾಚಿಸಲಿ? ನನ್ನ ಕಳಂಕದಿಂದ ನಾನು ಹೇಗೆ ಪಾರಾಗಲಿ? ಯಾರು ದೂರ 
ಮಾಡುತ್ತಾರೆ, ನನ್ನನ್ನು ಮಹಾರಾಜರ ಬಳಿಗೆ ಕರೆದುಕೊಂಡು ಹೋಗು. ಮಗು 
ರಾಮ...ಮಗಳು ಸೀತೆ... ಇಬ್ಬರೂ ಖಂಡಿತವಾಗಿ ನನ್ನನ್ನು ಕ್ಷಮಿಸುತ್ತಾರೆ. ಆದರೆ 
ಜಗತ್ತು?... ನೀನು ಕಳಂಕಿತಳು, ಕುಲಘಾತಕಳು, ಗಂಡ ದಶರಥ ಮಹಾರಾಜರಿಗೇ 
ಸಾವನ್ನು ತಂದವಳು!... ಎ೦ದು ಪರಿಪರಿಯಾಗಿ ನಿಂದಿಸಿ ಅವಹೇಳನ ಮಾಡುತ್ತಾರೆ... 
ಮಗಳೆ, ನನಗೆ ಮುಕ್ತಿಯಿಲ್ಲ, ದೇವರು ನನಗೆ ಸಾವನ್ನೇಕೆ ನೀಡುತ್ತಿಲ್ಲ” - ಎಂದು 
ಮತ್ತೊಮ್ಮೆ ವಿಲಪಿಸತೊಡಗಿದಳು. 

“ಅಣ್ಣಾ ಎಷ್ಟು ಹೊತ್ತು ತಾನೇ ಅಳಲು ಸಾಧ್ಯ). .. ಏನೇನೋ ಬಡಬಡಿಸುತ್ತಾ 
ತಲೆಸುತ್ತಿ ಬಿದ್ದುಬಿಟ್ಟರು. ಅತ್ತಿಗೆ ಹೇಗೋ ಅವರನ್ನು ಉಪಚರಿಸಿ, ಎಚ್ಚರಗೊಳಿಸಿದರು. 
' ಕೂಡಲೇ ರಾಜವೈದ್ಯರನ್ನು ಕರೆಸಿ, ಔಷಧೋಪಚಾರ ಕೊಡಿಸಿ, ಸಮಾಧಾನ 
ಹೇಳಿ ಪಲ್ಲಂಗದತ್ತ ಎಬ್ಬಿಸಿ ಕರೆದುಕೊ೦ಡು ಹೋದರು.” 

“ಇಷ್ಟೆಲ್ಲ ಆಯಿತೇ ರಿಪುದಮನ?” 

“ಹೌದೇ ಹೌದು ಭ್ರಾತಾ!” 

ಸೇ ೫ ೫ 

“ಮಾತೆ ಹೇಗಿದ್ದಾರೆ, ರಿಪುದಮನ?” 

“ಪರವಾಗಿಲ್ಲ, ಅಂತಹ ಗಂಭೀರ ಅನಾರೋಗ್ಯವೇನೂ ಇಲ್ಲವಾದರೂ 
ಮಾನಸಿಕ ಅಫಾತದಿಂದ ಆಗಿದೆ ಎನ್ನುವುದು ರಾಜವೈದ್ಯರ ಅಭಿಪ್ರಾಯ” ಅವರಿಗೆ 
ಅಳಬೇಕೆನಿಸಿದರೆ ಅತ್ತು ಬಿಡಲಿ. ನೀವು ತಡೆಯಲು ಹೋಗಬೇಡಿ. ಅಳುವುದರ 


ರಾಜನಿಲ್ಲದ ರಾಜ್ಯ ಫೀ 


ಮೂಲಕ ಮಾನಸಿಕ ಒತ್ತಡ ಕಡಿಮೆಯಾಗಿ ಚೇತರಿಸಿಕೊಳ್ಳುತ್ತಾರೆ. ಆಗ ಯಾವುದೇ 
ರೀತಿಯ ಆತಂಕ ಇರುವುದಿಲ್ಲ ಎಂದು ತಿಳಿಸಿದರು” 

“ಸ್ವಲ್ಪ ನಿರಾಳವಾಯಿತು ರಿಪುದಮನ! ಆತ್ಮಗ್ಲಾನಿಯಿಂದ ನಾನೂ 
ಕುಸಿದುಹೋಗುತ್ತಿದ್ದೇನೆ” | 

ಎಷ್ಟೋ ತಿಂಗಳ ಬಳಿಕ ಭರತನಿಗೆ ಸ್ವಲ್ಪ ನೆಮ್ಮದಿ, ನಿರಾಳತೆಯ 
ಅನುಭವವಾಯಿತು. ಯಾವುದೋ ದೊಡ್ಡಹೊರೆ ಇಳಿದಂತಾಯಿತು. ಇದ್ದಕ್ಕಿದ್ದಂತೆ 
ಈ ರೀತಿಯ ಮಾನಸಿಕ ಪರಿವರ್ತನೆ ಹೇಗೆ ಸಾಧ್ಯವಾಯಿತು! ಬಹುಶಃ ನನ್ನ ತಾಯಿಯ 
ಬಗ್ಗೆ ಇದ್ದ ರೋಷಾವೇಶಗಳು, ಸಿಟ್ಟು ಮಾಯವಾಗಿ ನನ್ನೆದೆಯಾಳದಲ್ಲಿ ಆಕೆಯ 
ಬಗ್ಗೆ ಕರುಣೆಯ ಬುಗ್ಗೆಯೇನಾದರೂ ಚಿಮ್ಮಿದೆಯೇ, ಜಿಗುಪ್ಸೆ ಕ್ರೋಧಗಳ ಎಡೆಯಲ್ಲಿ 
ಕರುಣೆ, ಅನುಕಂಪಗಳು ಮೂಡಿವೆಯೇ? ಎಲ್ಲಿಯೋ ಓದಿದ್ದೆ... ಯೋಗದಲ್ಲಿ 
ಒಂದು ಮಾತು ನೆನಪಿಗೆ ಬರುತ್ತಿದೆ. ದುಃಖಯಾದ ವ್ಯಕ್ತಿಯ ಬಗ್ಗೆ ಕರುಣೆ, 
ಪಾಪಾತ್ಮದ ಬಗ್ಗೆ ಉಪೇಕ್ಷೆ, ಸುಖಿಯಾದವನ ಬಗ್ಗೆ ಸ್ನೇಹವನ್ನು ಬೆಳೆಸಿಕೊಂಡರೆ, 
ಮನಸ್ಸಿಗೆ ಪ್ರಸನ್ನತೆ ಉಂಟಾಗುತ್ತದೆ ಎಂಬ ವಿಚಾರವನ್ನು ಓದಿದ್ದೆ. ಇದೇ ನನ್ನ 
ಮಾತೆಯ ಬಗ್ಗೆ ಮನಸ್ಥಿತಿಯ ಬದಲಾವಣೆಗೆ ಕಾರಣವಿರಬೇಕಲ್ಲವೆ! ಎ೦ದುಕೊಳ್ಳುತ್ತಿದ್ದ. 

ಅಣ್ಣನ ಮುಖಚರ್ಯೆಯಲ್ಲಿ ಆಗುತ್ತಿದ್ದ ಬದಲಾವಣೆಯನ್ನು ಶತೃಘ್ನ 
ಗಮನಿಸುತ್ತಿದ್ದ. 

“ಸರಿ, ನಿನ್ನ ಅತ್ತಿಗೆಯವರು ಹೇಗಿದ್ದಾರೆ” 

“ಯಾವ ಅತ್ತಿಗೆಯ ಬಗ್ಗೆ ಕೇಳುತ್ತಿದ್ದೀರಿ?” ಎ೦ದು, ಎಲ್ಲ ತಿಳಿದಿದ್ದರೂ, 
ತಿಳಿಯದವನಂತೆ ಕೇಳಿದ. 

ಭರತ ಉತ್ತರಿಸದೆ ಸುಮ್ಮನಿದ್ದ. 

“ನನ್ನ ಮೂವರು ಅತ್ತಿಗೆಯರಲ್ಲಿ ಯಾರೂ ಸ್ಪಸ್ಥರಾಗಿಲ್ಲ. ನಾನೋ ರಿಪುದಮನ 
ಹೆಸರನ್ನು ಹೊತ್ತು ಅಲೆಯುತ್ತಿದ್ದೇನೆ. ತಾಯಿಯಂತೂ ಚಿಕ್ಕಮ್ಮನ ಮಹಲಿನಲ್ಲಿಯೇ 
ಇದ್ದಾರೆ. ಅವರಿಬ್ಬರೂ ಸೇರಿ ಅತ್ತಿಗೆಯನ್ನು ನೋಡಿಕೊಳ್ಳುತ್ತಿದ್ದಾರೆ” 

“ಅವರನ್ನೆಲ್ಲ ಆ ಸ್ಥಿತಿಯಲ್ಲಿ ಬಿಟ್ಟು ನೀನ್ಯಾಕೆ ಇಲ್ಲಿಗೆ ಬಂದೆ? “ಕೆಲಸವಿತ್ತು 
ಬಂದೆ” ಮಾತೆ ಕೌಸಲ್ಯಾ ಅವರು, ಸ್ವಲ್ಪ ಬೇಸರದಿಂದಲೇ ಹೇಳಿದರು. "ನೀವೇನು 
ಇನ್ನೂ ನಡೆದು ಹೋದದ್ದರ ಬಗ್ಗೆ ಚಿಂತೆ ಮಾಡುತ್ತಾ ಕುಳಿತುಕೊಳ್ಳುತ್ತೀರೋ, 
ಇಲ್ಲ ರಾಜ್ಯದ ಬಗ್ಗೆ, ಪುರಜನರ ಬಗ್ಗೆ ಯೋಚನೆ ಮಾಡುತ್ತೀರೋ! ಆರ್ಯ 
ರಾಷ್ಟ್ರವರ್ಧನ ಅಮಾತ್ಕರೂ ತುಂಬಾ ಚಿಂತೆಗೆ ಒಳಗಾಗಿದ್ದಾರೆ. ನಾನು ಆರ್ಯ 
ಸಿದ್ದಾರ್ಥ ಮತ್ತು ಧರ್ಮಪಾಲರ ಜೊತೆ ಮಾತನಾಡಿದೆ. ಅವರ ಜೊತೆ ಚರ್ಚೆ 
ಮಾಡಿದ ವಿಚಾರಗಳ ಬಗ್ಗೆ ನಿಮ್ಮ ಜೊತೆಯೂ ಮಾತಾಡಲೆಂದೇ ಬಂದೆ. ನನ್ನ 
ಜೊತೆ ಆ ಮೂವರು ಅಮಾತ್ಯರೂ ಬಂದಿದ್ದಾರೆ” 


೩೦ ರಾಜನಿಲ್ಲದ ರಾಜ್ಯ 


ಇಬ್ಬರು ಸೋದರರೂ ಹೀಗೆ ಮಾತಾಡುತ್ತಿರುವಾಗಲೇ ಹೊರಗಡೆ ಏನೋ 
ಗದ್ದಲ ಕೇಳಿಬಂತು. ಒಬ್ಬ ಬ್ರಹ್ಮಚಾರಿ ಬಾಲಕ. "ಬಿಡಿ ನನ್ನನ್ನು ಬಿಡಿ. ನಾನು 
ಯಾರ ಗೂಢಚಾರಿಕೆಗಾಗಿ ಬ೦ದಿಲ್ಲ. ನಾನು ಸೈನಿಕನೂ ಅಲ್ಲ. ನಾನು ಮಹರ್ಷಿ... 

“ಎಲವೋ ಹುಡುಗ, ಬಾಯಿ ಮುಚ್ಚು” ಎ೦ದು ಗದರಿಸಿ ಬಾಯಿ ಮುಚ್ಚಿಸಿದ. 

“ಅಪ್ಪಣೆ ಇಲ್ಲದೆ ಯಾರಿಗೂ ಒಳಗೆ ಹೋಗಲು ಅನುಮತಿ ಇಲ್ಲ. 
ಅಂಥಾದ್ದರಲ್ಲಿ ಈ ಆಶ್ರಮದೊಳಗೆ ಹೇಗೆ ಬಂದೆ?” ಎಂದು ಸೈನಿಕ ಅಧಿಕಾರಿಯ 
ಧ್ವನಿ ಕೇಳಿಬಂತು. 

“ಯಾರೋ ಯಷಿಕುಮಾರನಿರಬೇಕು” ಎಂದರೆ ಮತ್ತೊಬ್ಬ ಮಾಯಾವಿ 
ರಾಕ್ಷಸನೇ ಆಗಿರಬೇಕು' ಎಂದ. ಆ ಗದ್ದಲದಲ್ಲಿ ಅವನ ಮಾತನ್ನು ಯಾರೂ 
ಕಿವಿಮೇಲೆ ಹಾಕಿಕೊಳ್ಳಲಿಲ್ಲ. ಒಬ್ಬನು ಅವನು ಛದ್ಮವೇಷದಲ್ಲಿನ ರಾಕ್ಷಸನೇ 
ಇರಬೇಕೆಂದರೆ, ಮತ್ತೊಬ್ಬ ಇದಕ್ಕೂ ಮೊದಲೊಮ್ಮೆ ಈ ಹುಡುಗ ಇಲ್ಲಿಗೆ ಬ೦ದಿದ್ದ” 
ಎಂದು ಹೇಳುತ್ತಿದ್ದ. 

ಹೊರಗಿನ ಗದ್ದಲ ಕೇಳಿಸಿಕೊಂಡು ಭರತ, ಹೊರಗೆ ಬಂದ. ಗಮನವಿಟ್ಟು 
ಅಪರಿಚಿತ ಬ್ರಹ್ಮಚಾರಿ ಹುಡುಗನ ಕಡೆ ನೋಡಿದ. 

“ಸೇನಾಪತಿ, ಆ ಹುಡುಗನನ್ನು ನನ್ನ ಬಳಿಗೆ ಕಳಿಸು” 

ಹುಡುಗ ಕೂಡಲೇ ಒಳಗೆ ಓಡಿದ. ಅಳುತ್ತಲೇ ಭರತನನ್ನು ಸಮೀಪಿಸಿ 

“ಅಣ್ಣ ನನಗೆ ರಕ್ಷಣೆ ಬೇಕು” 

“ತಮ್ಮ ಬ್ರಹ್ಮಚಾರಿಯಾದ ನೀನು ಯಾರು? ಭರತನನ್ನು ಹೀಗೆ ಸಂಬೋಧಿಸಿ, 
ಮಾತಾಡುತ್ತಿರುವೆ” ಶತೃಘ್ನ ಮಾತಾಡಿಸಿದ. 

“ಸ್ವಾಮಿ! ನಾನು ಮಹರ್ಷಿ ಭಾರದ್ವಾಜರ ಕಡೆಯಿಂದ ಬಂದಿರುವೆ. ಆರ್ಯ 
ಭರತನಿಗೆ ನೀಡುವಂತೆ ಹೇಳಿ ಸಂದೇಶವೊಂದನ್ನು ಕಳಿಸಿದ್ದಾರೆ. ಅದನ್ನು 
ಕೊಡೋಣವೆಂದು ಬರುತ್ತಿರುವಾಗ, ರಸ್ತೆಯಲ್ಲಿಯೇ ಮಹಾಬಲಾಧಿಕೃತ ಶಿಖರದ 
ಸೈನಿಕರು ನನ್ನನ್ನು ಯಾವುದೋ ವಿದೇಶಿರಾಜನ ಗುಪ್ಪಚರನಿರಬೇಕೆಂದು ತಡೆದು 
ಬಿಟ್ಟರು” 

“ನೀನು ಅವರಿಗೆ ನಿನ್ನ ಪರಿಚಯವನ್ನು ಹೇಳಲಿಲ್ಲವೇ” 

“ಹೇಳಿದ್ದೆ ಸ್ವಾಮಿ. . ಅಣ್ಣ” 

“ಬೇಡ! ಬೇಡ! ಸ್ಪಾಮಿ ಅಂತ ಹೇಳುವುದಕ್ಕಿಂತ ಅಣ್ಣ ಎಂದೇ ಕರಿ. ನಾನೂ 
ಕೂಡಾ ಭಾರದ್ವಾಜರ ಶಿಷ್ಯ. ಆದ್ದರಿ೦ದ ನಾವಿಬ್ಬರೂ ಸೋದರರೇ!” 

ಸೃಷ್ಟಿಯಾಗಿದ್ದ ಗಂಭೀರ ವಾತಾವರಣ ಸ್ವಲ್ಪ ಹಗುರವಾಯಿತು. ಆ ಹುಡುಗನ 
ಮುಖದಲ್ಲಿ ನಿರಾಳತೆ ಕಾಣಿಸಿತು. ಆದ್ದರಿಂದ ತಾನು ಹೇಳಬೇಕೆಂದುಕೊಂಡದ್ದನ್ನು 
ಹೇಳಲು ಮುಖದಾದ. 

“ಅಣ್ಣಾ, ನಾನು ಪದಾತಿ ಸೇನಾಪತಿಗೆ, ಭಾರದ್ವಾಜರ ಶಿಷ್ಯನಾದ ನಾನು 
ಭರತ ಮಹಾರಾಜರಿಗೆ ಸಂದೇಶವನ್ನು ತಲಪಿಸಲು ಬಂದೆ ಎಂದು ಹೇಳಿದೆ. 
ಆದರೆ ಆತನಿಗೆ ನನ್ನ ಮಾತಿನಲ್ಲಿ ನಂಬಿಕೆ ಬರಲಿಲ್ಲ” 

“ಪ್ರವೃತ್ತಿ, ನೀನು ನನ್ನ ಕುಟೀರಕ್ಕೆ ಬಾ ಅಲ್ಲಿಯೇ ನೀನು ನನಗೆ 
ಹೇಳಬೇಕಾದದ್ದನ್ನು ಹೇಳು” 

“ಸೇನಾಪತಿ, ಮುನಿಕುಮಾರರು ನನ್ನನ್ನು ಕಾಣಲು ಬಯಸಿ ಬಂದಾಗ 
ಅವರ ಜೊತೆ ಹೀಗೆಲ್ಲ ನಡೆದುಕೊಳ್ಳಬೇಡ” ಬಳಿಗೆ ನಿಂತಿದ್ದ ಸೇನಾಪತಿಗೆ ಹೇಳಿದ. 

“ಹೀಗೆ ಆದದ್ದಕ್ಕೆ ಕ್ಷಮೆ ಕೋರುತ್ತೇನೆ. ಆರ್ಯ! ಉದ್ದಟನಾದ ಆ ಪದಾತಿ 
ಸೇನಾಪತಿಗೆ ಬುದ್ಧಿ "ಹೇಳುತ್ತೇನೆ. ಆರ್ಯ ರಾಮ ಮತ್ತು" ಭರತರ ದೇಶದಲ್ಲಿ 
P44 ಯಾವುದೇ 'ಕಾರಣಕ್ಕೂ ಸುಳ್ಳು ಹೇಳುವುದಿಲ್ಲ. ಅಲ್ಲದೆ ಬ್ರಹ್ಮಚಾರಿ 

ದ್ಯಾರ್ಥಿಗಳನ್ನು ಅಸತ್ಯ ಹೇಳುತ್ತಿದ್ದಾರೆಂಬ ಅನುಮಾನದೊಂದಿಗೆ "ಟೀಗೆ 
Po ಅಯೋಧ್ಯೆಯ ಯಾವ ಅಧಿಕಾರಿಗಳೂ ನಡೆದುಕೊಳ್ಳದ 
ರೀತಿಯಲ್ಲಿ ನಡೆದುಕೊಂಡ ಆ ಸೇನಾಪತಿಯ ಮೇಲೆಯೇ ಅನುಮಾನ 
ಬರುತ್ತಿರುವುದರಿಂದ, ಅವರು ಯಾರು, ಅವರು ಎಲ್ಲಿಂದ ಬಂದರು -ಎಂಬ 
ಪೂರ್ವಾಪರಗಳನ್ನೆಲ್ಲ ವಿಚಾರಿಸಲು ಪ್ರಯತ್ನಿಸುತ್ತೇನೆ. ಈ ರೀತಿ ಅಸಭ್ಯವಾಗಿ 
ಒರಟಾಗಿ ನಡೆದುಕೊಳ್ಳುವುದು ನಮ್ಮ ಸಂಸ್ಕೃತಿಯಲ್ಲಿ ಇಲ್ಲ” 

ಸೇನಾಪತಿ ತನ್ನ ಮಾತು ಮುಗಿಸಿ ಅಲ್ಲಿಂದ ಹೊರಟುಹೋದ. ಸೇನಾಪತಿ 
ನಂದನ ಕೋಸಲ ರಾಜ್ಯದಲ್ಲಿ ಅತ್ಯಂತ ವಿಶ್ವಾಸ ಪಾತ್ರ ಸ್ವಾಮಿಭಕ್ತ ಸೇನಾನಾಯಕರಲ್ಲಿ 
ಒಬ್ಬನಾಗಿದ್ದ. ಈ ದಿನದ ಘಟನೆಯಿಂದ ಭರತ ಸ್ಪಲ್ಪ ವಿಚಲಿತನಾದ. ಅವನ 
ಮನಸ್ಸಿನಲ್ಲಿ ಹಲವಾರು ಅನುಮಾನಗಳು ಹುಟ್ಟಕೊಳ್ಳತೊಡಗಿದವು. ಇಲ್ಲ ಸಲ್ಲದ 
ಆತಂಕಗಳು, ತಲ್ಲಣಗಳು ಕಾಡತೊಡಗಿದ್ದವು. ಅಯೋಧ್ಯೆಯು ಈಗ ಸಂಕಟ 
ಪರಿಸ್ಥಿತಿಯಲ್ಲಿ ಇದೆ ಎ೦ದು ಭಾವಿಸಿ ಶತ್ರುರಾಷ್ಟ್ರಗಳು, ದುರ್ಲಾಭ ಪಡೆಯಲು 
ಪ್ರಯತ್ನಿಸುತ್ತಿರಬಹುದೇ? ಅವರ ಕಡೆಯವನು ಯಾರಾದರೂ ಗುಪ್ತಚರರಾಗಿದ್ದು 
ನಮ್ಮ ಸೇನೆಯಲ್ಲಿ ಸೇರಿಕೊಂಡಿರುವನೋ ಹೇಗೆ? ರಾಜಪರಿವಾರದ 
ಸಂಬಂಧಿಗಳಲ್ಲಿಯೇ ಇಂತಹ ಸಾದ್ಯತೆಗಳು ಸಾಮಾನ್ಯವಾಗಿ ಇದ್ದೇ ಇರುತ್ತವೆ. 
ಪ್ರಯಾಗ ಇಲ್ಲಿಂದ ಬಹಳ ದೂರವೇನೂ ಇಲ್ಲ. ಮಹರ್ಷಿ ಭಾರದ್ವಾಜರು 
ಅಯೋಧ್ಯೆಯ ಹಿತೈಷಿಗಳು, ಆರ್ಯ ರಾಮ, ಆರ್ಯ ಭರತರ ವನಗಮನ 
ಸಂದರ್ಭದಲ್ಲಿ ಎಷ್ಟು ಅಚ್ಚುಕಟ್ಟಾದ ವ್ಯವಸ್ಥೆ ಮಾಡಿದ್ದರೆಂದರೆ, ನಮಗೆಲ್ಲಾ ನಮ್ಮ 
ನಮ್ಮ ಸ್ವಂತ ಅರಮನೆಗಳಲ್ಲಿಯೇ ಇದ್ದೇವೆ೦ಬ ಅನುಭವವಾಗುತ್ತಿತ್ತು. ಸ್ವರ್ಗೀಯ 
ದಶರಥ ಮಹಾರಾಜರಿಗೂ ರಾಜಕೀಯ ವಿಷಯಗಳಲ್ಲಿ ಮಾರ್ಗದರ್ಶನ 
ನೀಡುತ್ತಿದ್ದರು. ಅಂಥವರ ಶಿಷ್ಯನೆ೦ದು ಹೇಳಿದಮೇಲೂ ತಡೆಹಿಡಿದದ್ದು ಏಕೆಂದು 

ಅರ್ಥವಾಗುತ್ತಿಲ್ಲ. ಏನಾದರೂ ಅವಧ'ದ ವಿರುದ್ಧ ಷಡ್ಯಂತರಗಳು 
ಪ್ರಾರಂಭವಾಗಿರಬಹುದೇ? ಕೆಲದಿನಗಳ ಹಿಂದಷ್ಟೇ ಮಗಧಧ ಕಡೆಯಿಂದ 
ವರ್ತಕನೊಬ್ಬನು ಬಂದಿದ್ದ. ರಾಜಮಾತೆ ಸುಮಿತ್ರಾದೇವಿಯ ಕಡೆಯವನೆಂದು 
ತಿಳಿಸಿ ಸುಲಭವಾಗಿ ಪ್ರವೇಶವನ್ನು ಗಿಟ್ಟಿಸಿಕೊಂಡಿದ್ದ. ನಂತರ ನಾಲ್ಕು ದಿನಗಳಾದರೂ 
ಅವನ ಸುಳಿವೇ ಇರಲಿಲ್ಲ. ಆದರೆ ಅದು ಅಷ್ಟೇನೂ ಗಂಭೀರ ವಿಷಯವಾಗಿರಲಿಲ್ಲ. 
ಈಗ ನೋಡಿದರೆ, ಈ ದಿನದ ಈ ಘಟನೆಗೂ, ಹಿಂದಿನದಕ್ಕೂ ಯಾವುದೇ 
ಸಂಬಂಧವಿಲ್ಲ ಎನ್ನುವುದು ಸ್ಪಷ್ಟವಾಗಿದೆ. ಸೇನಾಪತಿ ನಂದನ ಕೂಡಲೇ ತನ್ನ 
ಕುದುರೆಯೇರಿ ನೋಡ ನೋಡುತ್ತಿದ್ದಂತೆ ವನ, ಪರ್ವತಗಳ ನಡುವೆ ಮರೆಯಾಗಿಬಿಟ್ಟ 


೫ೇ ೫ ೫% 


ಥ್ರ 


ಭರತನಿಗೆ ಭಾರದ್ವಾಜರು ಕಳಿಸಿಕೊಟ್ಟ ಸಂದೇಶ ಪತ್ರವನ್ನು ಶತೃಘ್ನ ಓದಲು 
ತೊಡಗಿದ. ಪತ್ರದ ಮೊದಲಿಗೆ ಭಾರದ್ದಾಜರು ಭರತನನ್ನು ಆಶೀರ್ವದಿಸಿ ರಾಮನ 
ಪದಕಮಲ ಭ್ರಮರನೆಂದೂ, ರಘುಕುಲ ಮಣಿದೀಪಕನೆಂದೂ, ಅವಧಪುರಿಯ 
ಜನಪದ ವತ್ನಲನೆಂದೂ, ಜ್ಞಾನ-ವಿಜ್ಞಾನ ಧುರೀಣನೆಂದೂ ಅನೇಕ ಬಗೆಯಲ್ಲಿ 
ಹಾಡಿ ಹೊಗಳಿ ಆಶೀರ್ವದಿಸಿದ್ದರು. ಶತೃಫ್ನ ಪತ್ರವನ್ನು ಓದಿ ಮುಗಿಸಿದರೂ 
ಭರತ ಇನ್ನೂ, ತನ್ನನ್ನು ಭಾರದ್ವಾಜ ಮಹರ್ಷಿಗಳು ಹಲವು ವಿಶೇಷಣಗಳಿಂದ 
ಹೊಗಳಿದ್ದನ್ನು ಕೇಳಿ ಭಾವುಕನಾಗಿ ಎಲ್ಲಿಯೋ ಕಳೆದುಹೋಗಿದ್ದ. 

ಅನಿರೀಕ್ಷಿತವಾಗಿ ಅವಧ ರಾಜ್ಯಕ್ಕೆ ಮತ್ತು ಮಿತ್ರ ರಾಜ್ಯಗಳಿಗೆ, ಪುತ್ರಶೋಕದಿ೦ದ 
ದೈವಾಧೀನರಾದ ದಶರಥ ಮಹಾರಾಜ ಮತ್ತು ಅನಿರೀಕ್ಷಿತವಾಗಿ ಪ್ರೀತಿಯ ಮಡದಿ, 
ಪ್ರೀತಿಯ ಸೋದರನೊಂದಿಗೆ ವನವಾಸಕ್ಕೆ ಹೊರಡಬೇಕಾಗಿ ಬಂದ ಸಂದರ್ಭಗಳು, 
ರಾಜ ಪರಿವಾರದ ಮೇಲೆ ಪ್ರಜೆಗಳ ಮೇಲ ವಜ್ರಪಾತವಾದಂತಾಗಿ, ಶೋಕತಪ್ತ 
ಸ್ಥಿತಿಯಲ್ಲಿ ಇರುವಂತಾಗಿದೆ. ಇಂತಹ ಸ್ಥಿತಿಯಲ್ಲಿ ಎಲ್ಲ ರಾಜಕಾರ್ಯಗಳನ್ನು, 
ಲೋಕಕರ್ತವ್ಯಗಳನ್ನು ಮಾಡಬೇಕಾದ ಕೆಲಸಗಳನ್ನು ನಿರ್ಲಕ್ಷಿಸಲು ಸಾಧ್ಯವಿಲ್ಲ. 
ಅವುಗಳನ್ನೆಲ್ಲ ನಿರ್ವಹಿಸುತ್ತಲೇ ಧರ್ಮವನ್ನು ನಿರ್ವಹಿಸಬೇಕು. 

ಪ್ರಜಾರ೦ಜನೆ, ಪ್ರಜಾಕ್ಷೇಮ ಚಿ೦ತನೆ, ಪಾಲನೆಗಳೇ ರಾಜನ ಆದ್ಯ ಕರ್ತವ್ಯಗಳು. 
ರಾಜ್ಯದಲ್ಲಿ ಆಯಾಯಾ ಯತುಮಾನಕ್ಕೆ ತಕ್ಕಂತೆ, ಅಗತ್ಯಗಳ ಆದ್ಯತೆಗೆ ತಕ್ಕಂತೆ 
ಆಗುವುದೆಲ್ಲವೂ ಆಗಲೇ ಬೇಕು. ರಾಜನಾದವನೇ ಕರ್ತವ್ಯ ವಿಮುಖನಾದರೆ, 
ರಾಜ್ಯದ ಪ್ರಜೆಗಳ ಪಾಡೇನು? ಮಳೆಯಿಲ್ಲದೆ ಬೆಳೆಯಿಲ್ಲ. ಸಿರಿ ಸಂಪತ್ತುಗಳು 
ಇರುವುದಿಲ್ಲ. ಮನೋಹರವಾದ ಉದ್ಯಾನಗಳಿರುವುದಿಲ್ಲ. ಪುಣ್ಯಗ್ರಹಗಳಾಗಲೀ, 
ಯಜ್ಞಶಾಲೆಗಳಾಗಲೀ, ದ್ವಿಜೋತ್ತಮರಾಗಲೀ ಕೃಷಿ, ಗೋಸಂಪತ್ತಾಗಲೀ, ವ್ಯಾಪಾರ 
ವಾಣಿಜ್ಯಗಳಾಗಲೀ ಇರುವುದಿಲ್ಲ. ಅಧಿಕಾರದಲ್ಲಿರುವವರು ನಿರ್ಲಕ್ಷೆಯಿಂದ, 

ನಿರಾಸಕ್ತಿಯಿಂದ ತಮ್ಮದೇ ಚಿಂತೆಗಳಲ್ಲಿ ಮುಳುಗಿ ಹೋದರೆ ಯಾವ ದೇಶವೂ 
ಸುರಕ್ಷಿತವಾಗಿರುವುದಿಲ್ಲ. ಸ್ಪಚಿಂತನೆಗಳಗಿಂತ ಪರಚಿಂತೆ, ಪರರ ಸಂಕಷ್ಟಗಳ ಬಗ್ಗೆ 
ಗಮನ ಕೊಡಬೇಕಾದ್ದು ಆದ್ಯ ಕರ್ತವ್ಯ' ಎಂದೆಲ್ಲ ಬರೆದಿದ್ದುದನ್ನು ಶತೃಫ್ನ ಓದಿ 
ಮುಗಿಸಿದ. ಪತ್ರದ ಕಡೆಯ ಭಾಗದಲ್ಲಿ, ಸರ್ವಧರ್ಮಸಾರವನ್ನೆಲ್ಲ ಅರಿತು, 
ಪ್ರಜಾವಾತ್ಸಲ್ಯತೆಯನ್ನು ರೂಢಿಸಿಕೊಂಡು, ಶೋಕವನ್ನು, ಗ್ಲಾನಿಯನ್ನು ಮರೆತು, 
ಶತೃಘ್ನನ ನೆರವಿನೊಂದಿಗೆ, ಉದ್ವೇಗ, ಕೀರ್ತಿಕಾಂಕ್ಟೆಗಳನ್ನು ತೊರೆದು ಅವಧ 
ಸಾಮ್ರಾಜ್ಯವನ್ನು ಇಕ್ಷ್ವಾಕು ವಂಶಕೀರ್ತಿಯನ್ನು ಎಚ್ಚರಿಕೆಯಿಂದ ಕಾಪಾಡು. ದೇವರು 
ನಿನಗೆ ಒಳ್ಳೆಯದು. ಮಾಡಲಿ ಆಯುಪ್ಕಂತನಾಗು” ಎಂದು ಹೃದಯಪೂರ್ವಕವಾಗಿ 
ಹರಸಿದ್ದರು. 

“ರಿಪುದಮನ, ಮುನಿಶ್ರೇಷ್ಠರಿಗೆ ನಿಜವಾಗಿಯೂ ನಾವು ಕೃತಜ್ಞರಾಗಿರಬೇಕು. 
ದುಃಖದಲ್ಲಿದ್ದ ನಮ್ಮಿಂದ ಕೆಲವು ಪ್ರಮಾದಗಳು ಆಗಿರಬಹುದು. ಮಾತೆ ಹೇಳಿದ 
ಮಾತಿನಲ್ಲಿ ಸತ್ಯವಿದೆ ರಾಜನಾದವನು ಪ್ರಜಾಪಾಲನೆಯನ್ನು ತನ್ನ ವೈಯಕ್ತಿಕ ದುಃಖಕ್ಕೆ 
ಬಲಿಗೊಡಬಾರದು. ದುಃಖಿಸುವುದಕ್ಕೂ ಅವನಿಗೆ ಅಧಿಕಾರವಿರುವುದಿಲ್ಲ. 
ಕರ್ಮಚಕ್ರವೆಂಬುದು ಚಲಿಸುತ್ತಲೇ ಇರಬೇಕು. ಗಂಗಾನದಿ ದಡದಾಚೆಯ 
ಪ್ರದೇಶಗಳಲ್ಲಿ ಕೋಲಾಹಲ ಸೃಷ್ಟಿಯಾಗಿದೆ ಎನ್ನುವ ಸುದ್ದಿಯೂ ಕೇಳಿಬಂತು. 
ಯಾವ ರೀತಿಯ ಸುದ್ದಿಯೋ ತಿಳಿದಿಲ್ಲ. ಯಷಿವರರು ಅದರ ಬಗ್ಗೆ ಸ್ಪಷ್ಟವಾಗಿ 
ತಿಳಿಸಿಲ್ಲ. ಅದಕ್ಕೆ ಕಾರಣ, ನಾವೆಲ್ಲ ಆತಂಕಕ್ಕೆ ಒಳಗಾಗುತ್ತೀವೋ ಎನ್ನುವ ಚಿಂತೆ, 
ಪೂರ್ವಗಡಿ ಪ್ರದೇಶಗಳಲ್ಲಿನ ರಾಜರುಗಳೇನಾದರೂ ವಿದ್ರೋಹದ ಪ್ರಯತ್ನ 
ನಡೆಸುತ್ತಿರುವರೋ ಏನೋ! ಧನುರ್ಭಂಗದ ಸಮಯದಲ್ಲಿ ಅನುಭವಿಸಿದ 
ಅವಮಾನಕ್ಕೆ ಪ್ರತೀಕಾರವನ್ನೇನಾದರೂ ಆಲೋಚಿಸುತ್ತಿರಬಹುದೇನೋ! ಈಗ 
ನಮ್ಮ ಬಲಾಬಲಗಳಿಗೆ ಸವಾಲೊಡ್ಡುವ ಯೋಜನೆಗಳನ್ನು ಆಲೋಚಿಸುತ್ತಿದ್ದರೂ 
ಇರಬಹುದು ಎನಿಸುತ್ತದೆ. ಆದರೆ ನಾವೀಗ ಸ್ವಲ್ಪಮಟ್ಟಿಗೆ ಶಕ್ತಿಹೀನರಾಗಿದ್ದೇವೆ. 
ಪ್ರಿಯರಾಮ ಲಕ್ಷ್ಮಣ ಇಬ್ಬರೂ ಈಗ ನಮ್ಮ ಜೊತೆಗಿಲ್ಲ ಎನ್ನುವ ಯೋಚನೆಯಿಂದ 
ಈ ಅವಕಾವನ್ನು ಬಳಸಿಕೊಳ್ಳಲು ಯತ್ನಿಸುತ್ತಿರಬೇಕು. ಅಲ್ಲದೆ ಮಾರೀಚ ಸುಬಾಹುಗಳ 
ಶಿಬಿರಗಳು ನಷ್ಟವಾಗಿ ಹೋಗಿವೆ. ಮತ್ತೆ ನಾವು ಅದನ್ನು ಸರಿಪಡಿಸಿ ಸಿದ್ಧಗೊಳಿಸಿಲ್ಲ. 
ಆ ಸ್ಥಳದ ನಾಯಕತ್ವ ವಹಿಸಿರುವವರು ಯಾರೂ ಇಲ್ಲ. ಪ್ರಜೆಗಳು 
ರಾಜಕರ್ಮಚಾರಿಗಳು ದಿಕ್ಕು ತೋಚದವರಂತೆ ಆಗಿದ್ದಾರೆ. ಶತೃ ರಾಜರುಗಳು 
ಅವರುಗಳನ್ನೆಲ್ಲ ಆಮಿಷನಗಳನ್ನೊಡ್ಡಿ ತಮ್ಮೆಡೆಗೆ ಸೆಳೆದುಕೊಳ್ಳುವ ಪ್ರಯತ್ನವನ್ನು 
ಮಾಡುತ್ತಿರಬೇಕು!.... ಹೀಗೆ ಭರತನ ಮನಸ್ಸಿನಲ್ಲಿ ಅನೇಕ ವಿಚಾರಗಳು ಸುಳಿದು 
ಹೋಗುತ್ತಿದ್ದವು” ಇದರಿಂದಾಗಿ ಮನಸಿಗೆ ಒಂದು ರೀತಿಯ ಎಕ್ಷುಬ್ಬ. ತೆಯ ಅನುಭವ। 

“ಅಣ್ಣಾಗೆ' 


ರಾಜನಿಲ್ಲದ ರಾಜ್ಯ ೩೫ 


“ರಿಪುದಮನ”. . . ಭರತನಿಗೆ ಈ ಹೆಸರಿನ ಉಚ್ಛಾರಣೆಯೇ ಒಂದು 
ಬಗೆಯ ಸಮಾಧಾನ ತಂದಿತು. ಅವನಿಗೆ ತಾವು ನಿಶ್ಶಕ್ಕರಲ್ಲ ಅಸಹಾಯಕರಲ್ಲ! 
ಎನ್ನುವ ಸಾ೦ತ್ವನ ದೊರೆಯಿತು. ಮಹರ್ಷಿಗಳು ತಿಳಿಸಿದಂತೆ, ಅರಾಜಕ ಜನಪದದಲ್ಲಿ, 
ಸೂರ್ಯನ ಕಾವೂ ಇರುವುದಿಲ್ಲ; ಮಳೆಯೂ ಬರುವುದಿಲ್ಲ, ಹೊಲಗದ್ದೆಗಳಲ್ಲಿ 
ಫಸಲೂ ಕಾಣ ಸಿಗುವುದಿಲ್ಲ, ಪ್ರಜೆಗಳೂ ಹತೋಟಿಯಲ್ಲಿ ಇರುವುದಿಲ್ಲ! ಸೈನ್ಯಕ್ಕೆ 
ಶತೃಗಳನ್ನು ಎದುರಿಸುವ ಸಾಮರ್ಥ್ಯ ಇರುವುದಿಲ್ಲ. . . ಇದೆಲ್ಲ ಕೇಳಿದರೆ, 
ಅವಧದಲ್ಲಿ ಅರಾಜಕತೆಯೇನಾದರೂ ಕಾಣಿಸಿಕೊಳ್ಳುತ್ತಿರುವುದೇ? ಎಂಬ 
ಹೆದರಿಕೆಯಾಗುತ್ತದೆ. “ಅಂತಹ ಅಪಾಯವಾಗಲಿ, ಪರಿಸ್ಥಿತಿಯಾಗಲಿ ಇಲ್ಲ ಅಣ್ಣ” 

“ಹಾಗಿದ್ದ ಮೇಲೆ, ಅವರ ಮಾತುಗಳು ಎಚ್ಚರಿಕೆಯ ಸೂಚನೆಗಳಾಗಿರಬಹುದೆ? 
ಈಗಿನ ಸ್ಥಿತಿ ಮುಂದೆ ಅರಾಜಕತೆಯ ಹಾದಿ ಹಿಡಿಯಬಹುದೇ?. . . ರಿಪುದಮನ, 
ನಾವಿನ್ನು ಸುಮ್ಮನೆ ಕೂರಲಾಗುವುದಿಲ್ಲ. ಗಂಭೀರವಾಗಿ, ದೇಶದ ಪರಿಸ್ಥಿತಿಯ 
ಬಗ್ಗೆ ಆಲೋಚಿಸಿ, ಕ್ರಮ ಕೈಗೊಳ್ಳಬೇಕಾಗುತ್ತದೆ. 

ನಮ್ಮಿಂದ ಪ್ರಜಾಪಾಲನೆಯಲ್ಲಿ ಏನಾದರೂ ತಪ್ಪುಗಳಾಗಿರಬಹುದೇ? 
ಮಾಡಬೇಕಾದ ಕಾರ್ಯ ಚಟುವಟಿಕೆಗಳು ಬೇಕಾದಷ್ಟಿವೆ. ಆದರೆ ಮಾಡುವವರು 
ಯಾರೂ ಇಲ್ಲ. ನ್ಯಾಯ ವ್ಯವಸ್ಥೆಯೂ ಸರಿಯಿಲ್ಲವೆನಿಸುತ್ತದೆ. ತಪ್ಪುಮಾಡಿದವನು 
ಧೈರ್ಯದಿಂದ ಓಡಾಡುತ್ತಿದ್ದರೆ, ತಪ್ಪು ಮಾಡದವನು ಶಿಕ್ಷೆ ಅನುಭವಿಸುತ್ತಿದ್ದಾನೇನೋ 
ಎನಿಸುತ್ತದೆ. 

“ಅಣ್ಣಾ ನೀವು ಯೋಚಿಸುತ್ತಿರುವ ರೀತಿಯಲ್ಲಿ, ವ್ಯವಸ್ಥೆಯಲ್ಲಿ 
ಏರುಪೇರುಗಳೇನೂ ಆಗಿಲ್ಲ. ನಾನು ಸಮರ್ಥವಾಗಿ, ವಿವೇಕಯುತವಾಗಿ, 
ಧರ್ಮಯುತವಾಗಿ ಪ್ರಜಾಪಾಲನೆ ಮಾಡುತ್ತೇನೆ. ಅರ್ಥವ್ಯವಸ್ಥೆ, ದಂಡವ್ಯವಸ್ಥೆಯನ್ನು 
ಎಚ್ಚರಿಕೆಯಿಂದ ನಿರ್ವಹಿಸುತ್ತೇನೆ” 

“ರಿಪುದಮನ, ನನ್ನ ಸ್ವಾಮಿ ಶ್ರೀರಾಮನ ಸೇವಕ, ಅಭಿಷೇಕದ ಸ೦ದರ್ಭದಲ್ಲಿ, 
ರಾಜ್ಯಪರಿಪಾಲನೆಯನ್ನು ಹೇಗೆ ಮಾಡುತ್ತೇನೆಂದು ಪ್ರತಿಜ್ಞೆ ಮಾಡಿದ್ದೆನೋ 
ಅದರಂತೆಯೇ ನಡೆಯುತ್ತೇನೆ. ಪ್ರಜೆಗಳು ನನ್ನ ಮಕ್ಕಳಂತೆ! ಅವರನ್ನೆಲ್ಲ 
ಬ್ರಹ್ಮಸ್ತರೂಪರೆಂದೇ ಭಾವಿಸುತ್ತೇನೆ. ನಾನು ಇಲ್ಲಿಂದಲೇ ರಾಜಕಾರ್ಯಗಳನ್ನೆಲ್ಲ 
ನಿರ್ವಹಿಸುತ್ತೇನೆ. ಕುಮಾರ, ಅಯೋಧ್ಯೆಯ ಹೊಣೆಗಾರಿಕೆಯನ್ನು ಹೊರಲೇಬೇಕು” 

“ಖಂಡಿತವಾಗಿಯೂ ನಿಮ್ಮ ಮಾರ್ಗದರ್ಶನದಲ್ಲಿ ಮುಂದುವರೆಯುತ್ತೇನೆ. 
ಆದರೆ ಪ್ರಜೆಗಳನ್ನು ಬಹ್ಮಸ್ಥರೂಪಿಗಳಂದು ಜಗತ್ತನ್ನು ಬ್ರಹ್ಮಮಯವೆಂದು ಭಾವಿಸುವುದು 
ಒಂದು ರೀತಿಯಾದರೆ. ರಾಜನಾಗಿ ಪ್ರಜೆಗಳನ್ನು ಬಹ್ಮಸ್ತರೂಪಿಗಳೆಂದು ಭಾವಿಸುವ 
ರೀತಿಯೇ ಬೇರೆ!” 


೩೬ ರಾಜನಿಲ್ಲದ ರಾಜ್ಯ 


“ರಿಪುದಮನ, ಸತ್ಯವನ್ನೇ ಹೇಳಿದೆ. ಸ್ವಾಮಿ ಶ್ರೀರಾಮ ಒಮ್ಮೆ ಹೇಳಿದ 
ಮಾತು ನೆನಪಿಗೆ ಬರುತ್ತದೆ. ಕೃಷಿ ಮತ್ತು ಗೋಪಾಲನೆಗಳಿಂದ ಬದುಕುತ್ತಿರುವ 
ಜನಪದರು, ತಮ್ಮ ತಮ್ಮ ವೃತ್ತಿಗಳಲ್ಲಿ ನಿರಂತರವಾಗಿ ತೊಡಗಿಸಿಕೊಂಡಿದ್ದಾಗ 
ಮಾತ್ರವೇ ಸಮೃದ್ಧಿ ಸ ಸಿದ್ಧಿಗಳು ಸಾಧ್ಯವಾಗುವುದು. ಇಂಥದ್ದರ ಕಡೆ ನಾವು ಸಾಕಷ್ಟು 
ಗಮನ ಹರಿಸಿಲ್ಲವೇನೋ ಎನಿಸುತ್ತದೆ. ಅಲ್ಲದೆ ಅನ್ಯದೇಶಗಳಲ್ಲಿ ಏನೇನು 
ಚಟುವಟಿಕೆಗಳು ನಡೆಯುತ್ತಿವೆಯೋ ಎನ್ನುವುದರ ಬಗ್ಗೆಯೂ ಆಲೋಚಿಸಿಲ್ಲ 
ಮತ್ತು ನಾವು ಯಾವುದೇ ರೀತಿಯ ಸೂಚನೆಗಳನ್ನೂ ನೀಡಿಲ್ಲ” 

“ಹಾಗಾದರೆ ನಾವೀಗ ಬ್ರಹ್ಮಚಾರಿ ಪ್ರವೃತ್ತಿಗೆ ಏನು ಆದೇಶ ನೀಡಲಿದ್ದೇವೆ?” 

“ಅಯ್ಯಯ್ಯೋ, ನಮ್ಮ ಆಲೋಚನೆಗಳಲ್ಲಿ ಅವನ ಬಗ್ಗೆ ಮರೆತೇ ಹೋದೆವು. 
ಸುಮುಖ! ಮುನಿಕುಮಾರನನ್ನು ಅತಿಥಿ ಕುಟೀರಕ್ಕೆ ಕರೆದುಕೊಂಡು ಹೋಗಿ. 
ಅಲ್ಲಿ ಉಳಿದುಕೊಳ್ಳಲು ಬೇಕಾದ ವ್ಯವಸ್ಥೆಯನ್ನೆಲ್ಲ ಮಾಡಿಕೊಡು” 

ಸುಮುಖ ಭರತನ ಆಜ್ಞೆಯನ್ನು ಪಾಲಿಸಲು, ಪ್ರವೃತ್ತನನ್ನೂ ತನ್ನ ಜೊತೆಗೆ 
ಕರೆದುಕೊಂಡು ಹೋದ. . .ಹೋಗುತ್ತಿರುವಾಗ ಪ್ರವೃತ್ತ, ಸೇನಾಪತಿಗೆ, ತನ್ನನ್ನು 
ತಡೆದು ನಿಲ್ಲಿಸಿದ ಸೈನಿಕ ತನ್ನ ಕೈಲಿದ್ದ ಪತ್ರವನ್ನೂ ಕಿತ್ತುಕೊಳ್ಳಲೂ ಪ್ರಯತ್ನಿಸಿದನೆಂಬ 
ಎಷಯವನ್ನು ತಿಳಿಸಿದ. 

ಇಬ್ಬರು ಸೋದರರ ನಡುವೆ ನಡೆಯುತ್ತಿದ್ದ ಮಂತ್ರಾಲೋಚನೆ, ಚರ್ಚೆಗಳಿಗೆ 
ಕೊನೆಯಿರಲಿಲ್ಲ. ಹೊರಗಡೆ, ದೃಷ್ಟಿ, ಜಯಂತ, ವಿಜಯ, ಧರ್ಮಪಾಲ, 
ರಾಷ್ಟ್ರವರ್ಧನ, ಸುರಾಷ್ಟ್ರ ಮೊದಲಾದವರು ಚಿಂತಿತರಾಗಿದ್ದೆರು. ಸೇನಾಪತಿ ನಂದನ 
ಇನ್ನೂ ಹಿಂತಿರುಗಿ ಬಂದಿರಲಿಲ್ಲ ಕಾರ್ಯಾರ್ಥಿಗಳ ಗುಂಪು ಹೊರಗಡೆ ಬೆಳೆಯುತ್ತಲೇ 
ಇತ್ತು, pe ಸ್ವಿ ಬ್ರಹ್ಮಚಾರಿಗಳು, ಸತ್ತಂಗಿಗಳು ನಿಧಾನವಾಗಿ ತಮ್ಮ ತಮ್ಮ ಆಶ್ರಮಗಳತ್ತ 
ಹೊರಟರು. ನಂದಿಗ್ರಾಮದ ಗ್ರಾಮ್ಮರಾಜಧಾನಿ ರಾಜಸಭೆಯಂತೆಯೇ ಕಾಣಿಸುತ್ತಿತ್ತು. 
ದ್ವಾರಪಾಲಕರು, ಸೈನಿಕರು ಕಾರ್ಯಾರ್ಥಿಗಳ ಗುಂಪನ್ನು ಶಿಸ್ತಿಗೆ ಒಳಪಡಿಸುತ್ತಿದ್ದರು. 
ಹೊರಗಿನ ಬಿಸಿಲು ಹೆಚ್ಚಾಗುತ್ತಿದ್ದುದರಿ೦ದ, ಹೊರಗೆ ನಿಂತವರಿಗೆ ಕಷ್ಟವಾಗುತ್ತಿತ್ತು. 
ಕಾರ್ಯಾರ್ಥಿಗಳ ಸಂದರ್ಶನದ ಅವಧಿ ಮುಗಿಯುವ ಸಮಯ ಹತ್ತಿರವಾಗುತ್ತಿತ್ತು. 
ಧರ್ಮಪಾಲರು ತಮ್ಮಲ್ಲಿಯೇ ಸಮಯ ಮೀರುತ್ತಿದೆ ಎಂದು ಗೊಣಗಿಕೊಂಡದ್ದನ್ನು 
ಸುರಾಷ್ಟ್ರ ಕೇಳಿಸಿಕೊಂಡ. ಸಚಿವರಲ್ಲಿಯೇ ಹಿರಿಯರಾದ ಸುರಾಷ್ಟ್ರ ತಾನೇ ಭರತನಿಗೆ 
ಸಮಯ ಮೀರುತ್ತಿರುವ ವಿಷಯವನ್ನು ತಿಳಿಸಲು ಮುಂದಾದ. 

ಕುಟೀರದ ಮುಂಭಾಗದಲ್ಲಿ ನಿಂತಿದ್ದ ಸುಮುಖನೆಂಬ ದ್ವಾರಪಾಲಕನನ್ನು 
ಕರೆದು, ಕಾರ್ಯಾರ್ಥಿಗಳ ಸಂದರ್ಶನದ ಸಮಯ ಮುಗಿಯಲಿದೆ ಎಂಬ 
ವಿಷಯವನ್ನುಭರತ ಶತೃಘ್ನರಿಗೆ ನೆನಪು ಮಾಡುವಂತೆ ಸುರಾಷ್ಟ್ರ ಹೇಳಿ ಕಳಿಸಿದ. 

ಎಂದಿಗಿಂತಲೂ ಇಂದು ಕಾರ್ಯಾರ್ಥಿಗಳ ಸಂಖ್ಯೆ ವಿಪರೀತವಾಗಿದೆ! 


ರಾಜನಿಲ್ಲದ ರಾಜ್ಯ ೩೭ 


ಸದ್ಯದಲ್ಲಿಯೇ ಮುಗಿಯುವ ಹಾಗೆ ಕಾಣುತ್ತಿಲ್ಲ. ಅವರ ಪ್ರಾರ್ಥನೆಗಳನ್ನೆಲ್ಲ 
ಕೇಳಿಸಿಕೊಂಡು ಸರಿಯಾದ ಸಮಾಧಾನ ನೀಡುವಲ್ಲಿ ಹೆಚ್ಚಿನ ಸಮಯ ಹಿಡಿಯುತ್ತದೆ. 
ಇಷ್ಟು ಹೊತ್ತು ಕಾಯಿಸಿ, ಅವರ ಪ್ರಾರ್ಥನೆಗೆ ಕಿವಿಗೊಡದೆ ಹಿ೦ತಿರುಗಿ ಹೋಗಲು 
ಹೇಳುವುದು ಸಾಧುವಲ್ಲ. ಮಧ್ಯಾಹ್ನವಾಗುತ್ತಾ ಬಂದಿದೆ. 

ರಾಷ್ಟ್ರವರ್ಧನರ ಆದೇಶ ಹೊತ್ತು ದ್ವಾರಪಾಲಕ ಕುಟೀರದ ಸಮೀಪ 
ಹೋಗುವಷ್ಟರಲ್ಲಿ ಭರತ, ಶತ ಫ್ನರಿಬ್ಬರೂ ಒಟ್ಟಿಗೆ ಬಾಗಿಲು ತೆಗೆದು ಹೊರಗೆ 
ಬಂದರು. 

ದ್ವಾರಪಾಲಕ ಕೂಡಲೇ ಅವರಿಬ್ಬರಿಗೂ ಜಯವಾಗಲೆಂದು ಘೋಷಿಸಿ, 
ಸುರಾಷ್ಟ್ರ ಕಳಿಸಿಕೊಟ್ಟಿದ್ದ ಸಂದೇಶವನ್ನು ತಿಳಿಸಿದ. 

ಭರತ, ಸುಮುಖನಿಗೆ ಶತೃಘ್ನನನ್ನೂ ತನ್ನ ಜೊತೆಗೆ ಧರ್ಮಪೀಠದ ಬಳಿಗೆ 
ಕರೆತರುವುದಾಗಿ ತಿಳಿಸಿದ. 

ಆರ್ಯ ಸುರಾಷ್ಟ್ರ ಮತ್ತು ಉಳಿದ ಮಂತ್ರಿ ತ್ರಿಗಳೆಲ್ಲರನ್ನೂ ಅಧಿಕಾರಿಗಳನ್ನು, 
ಅಧ್ಯಕ್ಷರುಗಳನ್ನು, ಲಿಪಿಕಾರರನ್ನು ಕೂಡಾ ಅಲ್ಲಿಗೆ ಬರುವಂತೆ ತಿಳಿಸುವಂತೆ 
ಸುಮುಖನಿಗೆ ಹೇಳಿ, ತಾವಿಬ್ಬರೂ ಕೂಡಲೇ ಧರ್ಮಪೀಠದ ಬಳಿಗೆ ಹೋಗಲು 
ವೇಗವಾಗಿ ಹೆಜ್ಜೆ ಹಾಕಿದರು. 


ಹ 


ಅಪೂರ್ವವಾದ ಧರ್ಮಾಸನ ಸಭೆ ಅಂತಹ ದೊಡ್ಡದಾಗಿರಲಿಲ್ಲ. ರತ್ನಖಚಿತ 
ಸಿಂಹಾಸನವಾಗಳು ಚಾಮರ ಬೀಸುವವರಾಗಲಿ ಇರಲಿಲ್ಲ. ದಾಸದಾಸಿಯರ 
ಸಾಲಿಲ್ಲ. ಬೃಹತ್ತಾದ ಒಂದು ವಟವೃಕ್ಷ. ಅದರ ಕೆಳಗೆ ಷಟ್ಕೋಣದ ಒಂದು 
ವೇದಿಕ. ಅದರ ಮೇಲೆ ಹಳದಿ ಬಣ್ಣದ ಹಾಸು. ನೀಲಿ ಬಣ್ಣದಲ್ಲಿ ಬಿಡಿಸಿದ 
ಬಳ್ಳಿಗಳು. ಅದರ ಅಂಚುಗಳಲ್ಲಿ ಬಲಭಾಗದಲ್ಲಿಯೂ ಒಂದು ವಿಶಾಲವಾದ, 
ಎತ್ತರವಾದ ಒಂದು ಸ್ಥಳ. ಅಲ್ಲಿಯೂ ಕುಳಿತುಕೊಳ್ಳಲು ಆಸನ ವ್ಯವಸ್ಥೆಯನ್ನು 
ಮಾಡಲಾಗಿತ್ತು. ಅದರಲ್ಲಿ ಮಂತ್ರಿಗಳು, ಅಧ್ಯಕ್ಷರುಗಳು, ಸೇನಾಪತಿಗಳು, ಕೋಶಾಧ್ಯಕ್ಷರು. 
ದುರ್ಗಪಾಲ ಮತ್ತು ಗಣ್ಯರು ಅನೇಕರು ಕುಳಿತಿದ್ದರು. 

ಎಲ್ಲರ ನಡುವೆ ಭರತ ಆಸೀನನಾಗಿದ್ದ. ಅವನ ಬಲಭಾಗದಲ್ಲಿ ಶತೃಫ್ನ, 
ಎಡಭಾಗದಲ್ಲಿ ನ್ಯಾಯಮಂತ್ರಿ ಮತ್ತು ಗೃಹಮಂತ್ರಿಗಳು ಕುಳಿತಿದ್ದರು. ಈ ಎಲ್ಲ 
ವಿಭಾಗಗಳ, ಮುಖ್ಯಸ್ಥರಾದ ಧರ್ಮಪಾಲರೂ ಕುಳತಿದ್ದರು. ಸುಂದರವಾದ, ಹೊಳೆ 
ಹೊಳೆಯುವ ಜರಿಕೆಲಸದಿ೦ದ ಉಡುಪು ಧರಿಸಿದ. ಸುಮುಖ (ಸೇವಕ) ಕೈಲಿ 
ಬೆಳ್ಳಿಯ ದಂಡ ಹಿಡಿದು ಕುಮಾರ ಶತೃಘ್ನನ ಬಲಭಾಗದಲ್ಲಿ ನೆಲದ ಮೇಲೆ 
ನಿಂತಿದ್ದ. ಸುತ್ತಲೂ ಕಾವಲು ಕೋಟೆಯಂತೆ ಸೈನಿಕರು ನಿಂತಿದ್ದರು. 

“ಈಗಿನ ಕಾರ್ಯಾರ್ಥಿಗಳ ಸಂಖ್ಯೆಯು ಬಹಳ ದೊಡ್ಡದಿದೆ. ಆದ್ದರಿಂದ 
ಸ್ವಲ್ಪ ಗದ್ದಲವೂ ಉಂಟಾಗಿದೆ. ಯಾರಿಗಾದರೂ ಹೇಳಿ, ಗುಂಪು ಗುಂಪುಗಳಾಗಿ 
ಬರದೆ, ಶಿಸ್ತಿನಿಂದ ಸಾಲುಗಟ್ಟಿ ಒಬ್ಬರಾದ ಮೇಲೆ ಒಬ್ಬರು ಬರುವುದಕ್ಕೆ ವ್ಯವಸ್ಥೆ 
ಮಾಡಬೇಕೆಂದೆನಿಸಿ ಧರ್ಮಪಾಲರು, ಸೋಮದತ್ತನ ಹೆಸರು ಹಿಡಿದು ಕೂಗಿ, 
ಜನಜ೦ಗುಳಿಯಿಲ್ಲದೆ, ಒಬ್ಬರಾದ ಮೇಲೆ ಒಬ್ಬರು ಬರುವ ಹಾಗೆ ಸಾಲಾಗಿ 
ನಿಲ್ಲಿಸುವಂತೆ ಆದೇಶಿಸದರು. ಸೋಮದತ್ತ ಮೊದಲು ಬಂದವರನ್ನು ಮುಂದೆ 
ನಿಲ್ಲಿಸಿ, ನಂತರ ಬಂದವರನ್ನು ಹಿಂದೆ ಅನುಕ್ರಮದಲ್ಲಿ ನಿಲ್ಲಿಸಿದ ಮತ್ತು ಹೇಗೆ, 
ಯಾರು ಮೊದಲು ನಿಲ್ಲಬೇಕೆಂಬುದನ್ನು ವಿವರಿಸಿದ. 


ರಾಜನಿಲ್ಲದ ರಾಜ್ಯ ೩೯ 


“ಯಾರು ಓಡೋಡಿ ಬಂದಿರುವರೋ, ಬೇಗ ಮನೆಬಿಟ್ಟು ಬಂದಿರುವರೋ, 
ಮನೆಕೆಲಸವನ್ನೂ ಬಿಟ್ಟು, ಸಮಯಕ್ಕೆ ಮೊದಲೇ ಬ೦ದಿರುವರೋ ಅವರೆಲ್ಲರೂ 
ಮುಂಚೂಣಿಗೆ ಬಂದು ನಿಂತು, ತಮ್ಮ ತಮ್ಮ ಪ್ರಾರ್ಥನೆಗಳನ್ನು 
ನಿವೇದಿಸಿಕೊಳ್ಳಬಹುದು” ಎಂದು ಎತ್ತರದ ದನಿಯಲ್ಲಿ ವಿವರಿಸಿದ. ಅಷ್ಟರಲ್ಲಿ, 
ಸಭಾಸದರ ನಡುವಿನಿಂದ ಒಬ್ಬರ ಗಟ್ಟದ್ದನಿ ಕೇಳಿಬಂತು. ಅದು ಜಾಬಾಲಿ 
ಮಹರ್ಷಿಗಳ ಧ್ವನಿಯಾಗಿತ್ತು. ಸೋಮದತ್ತ ಆ ಧ್ವನಿಯನ್ನು ಗುರುತಿಸಿದ. 

“ಯಷಿಶ್ರೇಷ್ಠರಿಗೆ ನಮಸ್ಕಾರ” ಎಂದು ಧರ್ಮಪಾಲರು ಯಷಿಗಳಿಗೆ : 
ಅಭಿವಂದಿಸಿದರು. 

ಯಷಿಗಳು ಅಂತೆಯೇ ಎದ್ದು ಮುಂದೆ ಬಂದು ಶತ್ಯಘ್ನನ ಬಲಭಾಗದಲ್ಲಿ 
ಖಾಲಿಯಾಗಿದ್ದ ಸ್ಥಳದಲ್ಲಿ ಕುಳಿತರು. ಸೋಮದತ್ತ ಅಲ್ಲಿಯೇ ನಿಂತಿದ್ದ. 

“ಯಷಿವರ್ಯರೇ, ತಮ್ಮ ಕ್ಷಮೆ ಕೋರತ್ತೇನೆ. ಈ ಗದ್ದಲದಲ್ಲಿ ತಮ್ಮನ್ನು 
ಗಮನಿಸಲಾಗಲಿಲ್ಲ. ಶತೃಘ್ನ ಈ ಮೊದಲೇ ಒಮ್ಮೆ ಹೇಳಿದ್ದ - ಆರ್ಯ, ರಾಜಾಧಿಕಾರದ 
ಉಪಯೋಗ ಮೊದಲು ಅಸಹಾಯಕರಿಗೆ, ದುರ್ಬಲರಿಗೆ ಸಿಗಬೇಕು. ಹಣ 
ಇರುವವರು, ಅಧಿಕಾರ ಇರುವವರು, ಅವೆರಡರ ಬಲದಿಂದ ಹೇಗೋ ತಮ್ಮನ್ನು 
ಕಾಪಾಡಿಕೊಳ್ಳುತ್ತಾರೆ. ರಾಜಾಧಿಕಾರ, ಅವರ ರಕ್ಷಣೆಗೆ ಸೇವೆಯ ರೂಪದಲ್ಲಿ ಸಿಗಬೇಕು” 
ಎಂದಿದ್ದ. 

“ನೀವು ಹೇಳುತ್ತಿರುವುದು ನಿಜವೆ ಅಮಾತ್ಯಶ್ರೇಷ್ಠರೇ9” ಶತೃಘ್ನನಿಗೆ ಇನ್ನೂ 
ಚರ್ಚೆ ಹೀಗೆ ಮುಂದುವರೆದರೆ, ಇವತ್ತಿನಕೆಲಸ ಮುಗಿಯುವುದಿಲ್ಲವೆನಿಸಿ, ತಾನೇ 
ಸ್ವತಃ ಏನು ಮಾಡಬೇಕೆಂದು ಯೋಚಿಸಿದ. ದೂರದೇಶಗಳಾದ ಪ್ರಯಾಗ, ಸರಯೂ 
ಗಂಗಾ ಸಂಗಮ ಪ್ರದೇಶಗಳಿಂದ ಬಂದವರೆಲ್ಲ ಮೊದಲಿಗೆ ಬನ್ನಿ, ಅವರ ನಂತರ 
ನಂದಿಗ್ರಾಮ ಸುತ್ತಲಿನ ಗ್ರಾಮಗಳಿಂದ ಬಂದವರು ಬನ್ನಿ” ಎಂದು ಅಲ್ಲಿದ್ದವರಿಗೆ 
ವಿವರಿಸಿ ತಿಳಿಸಿದ. 

ಹೀಗೆ ವಿಂಗಡಿಸಿ ತಿಳಿಸಿದ ಮೇಲೆ, ಮೊಟ್ಟಮೊದಲಿಗೆ, ಸಾಲಿನಲ್ಲಿ ಬಂದು 
ನಿಂತವಳು ಒಬ್ಬ ಗರ್ಭಿಣಿ ಹೆಂಗಸು, ಅವಳ ಹಿಂದೆ ವಯೋವೃದ್ಧೆ ಮತ್ತು 
ವಯೋವೃದ್ಧ. ಇವರ ಹಿಂದೆ ವಿದ್ಯಾರ್ಥಿಗಳು, ರಾಜಪುರುಷರು, ಜನಪದರು 
ಹೀಗೆ ತುಂಬ ಶಿಸ್ಕಿನಿ೦ದ ನಿಲ್ಲುವಂತೆ ಮಾಡಲಾಯಿತು. ಯಾರಾದರೂ ವಿಕಲಾಂಗರು 
ಇದ್ದ ಪಕ್ಷದಲ್ಲಿ ಅವರನ್ನು ಮೊದಲಿಗೆ ಒಳಗೆ ಕಳಿಸುವಂತೆ ಆದೇಶಿಸಲಾಯಿತು. 
ಅದರಂತೆಯೇ ಜನ ತಮ್ಮನ್ನು ತಾವೇ ವಿಂಗಡಿಸಿಕೊಂಡು, ಒಂದು ವರ್ಗದವರು 
ಹೋಗಿ ನಿಂತಾಗ ಮಿಕ್ಕವರು ತಮ್ಮ ಸರದಿ ಘೋಷಣೆಯಾಗುವವರೆಗೆ, ತಮ್ಮ 
ತಮ್ಮ ಸ್ಥಾನಗಳಲ್ಲಿ ಬ೦ದು ಕುಳಿತರು. 


೪೦ ರಾಜನಿಲ್ಲದ ರಾಜ್ಯ 


ಸುಮುಖನ ಜೊತೆಗೆ ಒಬ್ಬ ನಿಂತು ಒಬ್ಬೊಬ್ಬ ಅಭ್ಯರ್ಥಿಯನ್ನೇ ಭರತನ 
ಬಳಿಗೆ ಕಳಿಸುತ್ತಿದ್ದ. ಮಂತ್ರಿಗಳು, ಸಚಿವರು, ಪ್ರಸ್ತುತಕಾರ, ರಾಜಮುದ್ರಕಾರ, 
ಲೇಖಾಕಾರ ಗಂಭೀರವಾಗಿ ತಮ್ಮ ತಮ್ಮ ಕೆಲಸಗಳಲ್ಲಿ ತೊಡಗಿದರು. 

ಹಿಂದಿನಿಂದ ಪುರೋಹಿತನೊಬ್ಬ ಎತ್ತರದ ದನಿಯಲ್ಲಿ ಶ್ಲೋಕವೊಂದನ್ನು 
ಹೇಳಿದ. ಅವನ ಜೊತೆಗಿದ್ದವರು ಪುರೋಹಿತ ಸಂಸ್ಕೃತದಲ್ಲಿ ಹೇಳಿದ ಶ್ಲೋಕದ 
ಅರ್ಥವನ್ನು ವಿವರಿಸಿದರೂ ಯಾವ ಸಭೆಯಲ್ಲಿ ಧರ್ಮ ಅಧರ್ಮ ನ್ಯಾಯ 
ಅನ್ಯಾಯಗಳು ಯಾವುದೆಂದು ಪರಿಶೀಲಿಸಲಾಗದೆ ಸೋತ ಪಕ್ಷದಲ್ಲಿ, ಸಭಾಸದರಿಗೆ 
ಸಾವೇ ಗತಿಯೆಂದು ತಿಳಿಯಬೇಕು” ಎಂಬ ವಿವರಣೆಯನ್ನು ಕೇಳಿದ ಕೂಡಲೇ 
ಸಭೆಯಲ್ಲಿ ಗಂಭೀರ ವಾತಾವರಣ ನಿರ್ಮಾಣವಾಯಿತು. ' 

“ಧರ್ಮಮೂರ್ತಿಗಳಿಗೆ ಜಯವಾಗಲಿ” ಸರಿಯೂ ಗಂಗ ಸ೦ಗಮದೆಡೆಯಲ್ಲಿನ 
ಗ್ರಾಮದಿಂದ ಬಂದ ಗರ್ಭಿಣಿ ಹೆಂಗಸೊಬ್ಬಳು ಜಯಕಾರ ಹೇಳಿದಳು. 

“ನನಗೆ ಮಕ್ಕಳಿಲ್ಲ, ಮದುವೆಯಾಗಿ ಎಂಟು ವರ್ಷವಾಗಿದೆ. ನನ್ನ ಗಂಡ 
ಎರಡನೆ ಮದುವೆಯಾಗಲು ಮುಂದಾಗಿದ್ದಾನೆ. ನನ್ನನ್ನು ರಕ್ಷಿಸಿ, ನನ್ನ ಬಸಿರಲ್ಲಿ 
ಮಗು ಬೆಳೆಯುತ್ತಿದೆ. ಅದು ಬಹುಶಃ ಗಂಡುಮಗುವೇ ಆಗಿರಬಹುದು” 

“ಭದ್ರೆ ನೀನು ಸೋಮಪುರದ ನ್ಯಾಯಾಧೀಶರ ಬಳಿಗೆ ಹೋಗಿದ್ದೆಯಾ?” 
ಧರ್ಮಪಾಲ ಪ್ರಶ್ನಿಸಿದ. 

“ಹೌದು ಸ್ವಾಮಿ 

“ಅವರ ಆದೇಶವೇನಿತು)” 

“ನೀನು ಬಂಜೆ. ಆದ್ದರಿಂದ ನಿನ್ನ ಗಂಡ ಬೇರೊಬ್ಬ ಹೆಂಗಸನ್ನು 
ಮದುವೆಯಾಗುವುದರಲ್ಲಿ ತಪ್ಪಿಲ್ಲ” ಮತ್ತೊಬ್ಬ ಅಭ್ಯರ್ಥಿ ಹೇಳಿದಳು. 

“ಆಕೆ ಬ೦ಜೆ ಎಂದು ಯಾರು ಹೇಳಿದರು!” ಶತೃಘ್ನ ಕೇಳಿದ. 

“ಎಂಟು ವರ್ಷದಿಂದಲೂ ಬಂಜೆಯೇ!” ಧರ್ಮಪಾಲ ಘೋಷಿಸಿದ. 

“ಇಂತಹ ಸಂದರ್ಭಗಳಲ್ಲಿ ಭಾರದ್ವಾಜರಂತಹ ಧರ್ಮಶಾಸ್ತ್ರಜ್ಞರು ಏನು 
ಹೇಳುತ್ತಾರೆ?” ಭರತ ಜಿಜ್ಞಾಸೆಯ ದನಿಯಲ್ಲಿ ಕೇಳಿದ. 

“ಇಲ್ಲೊಂದು ಪ್ರಶ್ನೆಯೇಳುತ್ತದೆ. ಎಂಟು ವರ್ಷ ಬಂಜೆಯಾಗಿ ಇರಬಹುದು. 
ಆದರೆ ಒಂಬತ್ತನೇ ವರ್ಷದಲ್ಲಿ ಸಂತಾನಪ್ರಾಪ್ತಿಯಾದಾಗ, ಮೊದಲ ಹೆಂಡತಿ 
ಸವತಿಯ ದುಃಖವನ್ನಾಗಲೀ, ಗಂಡನ ನಿರ್ಲಕ್ಷ್ಯವನ್ನಾಗಲಿ ಅನುಭವಿಸಬೇಕೇಕೆ?” 
- ಜಾಬಾಲಿ ಮಹರ್ಷಿಯ ತರ್ಕ ಇದಾಗಿತ್ತು. 

ಜಾಬಾಲಿಯ ತರ್ಕಬದ್ಧ ಪ್ರಶ್ನೆಗೆ ಭರತ, ಶತೃಫ್ನ, ಧರ್ಮಪಾಲ ಮತ್ತು 
ಇನ್ನೂ ಹಲ್ಲವು ಸಭಾಸದರು ತಲೆದೂಗಿದರು. ಸಹಮತ ವ್ಯಕ್ತಪಡಿಸಿದರು. 


ರಾಜನಿಲ್ಲದ ರಾಜ್ಯ ೪೧ 


“ಗೌರವನೀಯ ಆಯುಷ್ಯಂತರೇ!” ಎಂದು ಸಭಾಸದರ ನಡುವಿನಿಂದ 
ಆರ್ಯ ಸಿದ್ದಾರ್ಥ, ಎಲ್ಲರ ಗಮನ ಸೆಳೆದ. 

“ಮಹರ್ಷಿ ಕಶ್ಯಪರು ಈ ದಿನ, ನಮ್ಮ ಅದೃಷ್ಟಕ್ಕೆ ಇಲ್ಲಿ ಉಪಸ್ಥಿತರಿದ್ದಾರೆ. 
ಧರ್ಮಶಾಸ್ತ್ರದಲ್ಲಿ ಅವರನ್ನು ಮೀರಿಸುವವರು ಮತ್ತೊಬ್ಬರಿಲ್ಲ. ಅಲ್ಲದೆ, ಅವಧರಾಜ 
ಪರಂಪ ರೆಯ ಬಗ್ಗೆ ಚೆನ್ನಾಗಿ ತಿಳಿದುಕೊಂಡಿದ್ದಾರೆ. ಆದ್ದರಿಂದ ಅವರು ತಮ್ಮ 
ಅಭಿಪ್ರಾಯದ ಮೂಲಕ, ಈ ಸಮಸ್ಯೆಯ ಮೇಲೆ ಬೆಳಕು ಚೆಲ್ಲಲಿ. ಅವರ 
ಅಭಿಪ್ರಾಯದಿಂದ ಈ ಸಭೆ ಕೃತಾರ್ಥವಾಗಲಿ” 

“ಆರ್ಯ ಸುರಾಷ್ಟ್ರ ರೇ! ಯಾವ ಸಭೆಯಲ್ಲಿ ನೀವು ಮತ್ತು 
ಧರ್ಮಪಾಲಕರಂತಹ ಸಚಿವರು ಇದ್ದಮೇಲೆ ಜಟಿಲವಾದ ಇಂತಹ ಪ್ರಶ್ನೆ, 
ನಿರಾಕರಣಗೊಳ್ಳಲು ಸಾಧ್ಯವೇ ಇಲ್ಲ” "ಎಂದು ಕಶ್ಯಪರು ನುಡಿದರು. “ನಾನು 
ಯಾವುದೇ ಅಭಿಪ್ರಾಯವನ್ನು ಹೇಳುವುದಕ್ಕೆ Wis ಈ ಮಹಿಳೆಯನ್ನು ಕೆಲವು 
ಪ್ರಶ್ನಗಳನ್ನು ಕೇಳಬೇಕಿದೆ” ಎರಡು ಮಾತು ಮುಂದುವರೆಸಿದರು. 

ಧರ್ಮಪಾಲರು ಅನುಮತಿಯನ್ನು ನೀಡಿದರು. 

“ತಾಯೆ, ನಿನ್ನ ಪತಿ ಎರಡನೆ ವಿವಾಹವನ್ನು ಯಾಕೆ ಮಾಡಿಕೊಳ್ಳಬೇಕೆನ್ನುತ್ತಾನೆ?” 
ಮಹರ್ಷಿಗಳು ಕೇಳಿದರು. 

“ಯಾಕೆಂದರೆ ನಾನು ಎಂಟು ವರ್ಷಗಳಿಂದ ಬಂಜೆಯಾಗಿದ್ದೆ” 

“ಅದಲ್ಲದೆ ಇನ್ನೂ ಏನಾದರೂ ಬೇರೆ ಕಾರಣ ಇದೆಯೇನು?” 

ಆ ಮಹಿಳೆ ಮೌನಿಯಾದಳು. 

“ಪರವಾಗಿಲ್ಲ, ಧೈರ್ಯವಾಗಿ ಹೇಳು. ಆರ್ಯ ಭರತರ ಸಭೆಯಲ್ಲಿ ಯಾವುದೇ ' 
ಭಯ, ಸಂಕೋಚಗಳು ಬೇಡ” ಧರ್ಮಪಾಲರು ಧೈರ್ಯ ಹೇಳಿದರು. 

“ಸ್ವಾಮಿ, ಈ ಊರಿನ ಸೈನಿಕನ ಮಗಳು. 

“ಹೇಳು, ಹೇಳು. . “ತಾ ಏನಾಯ್ತು ಹೇಳು, ಹೆದರಿಕೆ ಬೇಡ” ಶತೃಘ್ನ 
ಅವಳ ಸ್ಥಿತಿಗಾಗಿ ಮರುಗಿದ. 

“ನನಗೇನೂ ಹೇಳುವುದಕ್ಕೆ ಆಗುವುದಿಲ್ಲ! ನಾನು ಬ೦ಜೆ ಎ೦ದಷ್ಟು ಮಾತ್ರವೇ 
ಹೇಳಬಲ್ಲೆ” 

“ಹೂಂ” ಹಾಗಾದರೆ ನಿನ್ನ ಗಂಡನನ್ನು ಪರಹೆಂಗಸಿನ ಸಹವಾಸಕ್ಕಾಗಿ 
ಶಿಕ್ಷಿಸಲೇ ಬೇಕಾಗುತ್ತದೆ” ಎಂದ ಮಹರ್ಷಿಗಳು ತಮ್ಮ ಆಶಯ ಸೂಚಿತವಾದ 
ಮಾತನ್ನಾ ಡಿದರು. 

“ಬೇಡ| ಬೇಡ! ಧರ್ಮಾವತಾರಕ. ನನ್ನ ನನಿಡನನೇವನ ತಪ್ಪಿಲ್ಲ. ಅವರು 
ಬಹಳ ಒಳ್ಳಯವರು. ಹೀಗೆಲ್ಲ ಮಾಡುವಂಥವರಲ್ಲ. ಅವರೇ, ನನ್ನ "ಗಂಡನನ್ನು 
ಪುಸಲಾಯಿಸಿರಬೇಕು. 

“ಆಯುಷ್ಮಂತರೆ! ಈ ಪ್ರಕರಣಕ್ಕೆ ಸುಲಭವಾದ ಪರಿಹಾರ ಸಿಕ್ಕಿತು” 
ಮಹರ್ಷಿಗಳು ಸಂತೋಷ ಮತ್ತು ಅಧಿಕಾರಯುಕ್ತವಾಗಿ ಹೇಳಿದರು. 

“ಮರುಮದುವೆ ಪ್ರಕರಣಗಳಲ್ಲಿ, ನಿರ್ಣಾಯಕವಾದ ಮುಖ್ಯ ಅಂಶವೆಂದರೆ, 
ಪತಿ-ಪತ್ನಿ ಸಂಬ೦ಧಗಳು, ವ್ಯವಹಾರಗಳು, ಎ೦ಟು ಹತ್ತು ವರ್ಷಗಳು ಎನ್ನುವುದ 
ಸರ್ವೇಸಾಮಾನ್ಯ ಮನುಷ್ಯ ಸೇರಿದಂತೆ ಎಲ್ಲ ಧರ್ಮಾಚಾರ್ಯರೂ ಒಂದೇ 
ರೀತಿಯ ಅಭಿಮತವುಳ್ಳವರಾಗಿದ್ದಾರೆ. ಪತ್ನಿಯಾದವಳು ತಾನು ಸಂಕಟದಲ್ಲಿದ್ದರೂ, 
ಗ೦ಡನಿಗೆ ಅನುಕೂಲಳಾಗಿದ್ದರೆ, ಅವರ ಅಪ್ಪಣೆ ಪಡೆದು ಎರಡನೆ ಮದುವೆ 
ಆಗುವುದರಲ್ಲಿ ಅಭ್ಯಂತರವಿಲ್ಲ. ಗಂಡನ ತಪ್ಪುಗಳನ್ನು ಬಹಿರಂಗವಾಗಿ ಹೇಳಲು 
ಬಯಸುವುದಿಲ್ಲ ಮತ್ತು ಗ೦ಡನಿಗೆ ಶಿಕ್ಷೆಯಾಗುವುದನ್ನು ಬಯಸುವುದಿಲ್ಲ. ಆದರೆ 
ಈ ಪ್ರಕರಣದಲ್ಲಿ ಎರಡನೆ ಮದುವೆಗೆ ಕಾರಣ, ಮೊದಲ ಹೆಂಡತಿಯಿಂದ 
ಮಕ್ಕಳಾಗಲಿಲ್ಲ ಎನ್ನುವುದಲ್ಲ! ಆದ್ದರಿ೦ದ ಈಕೆಗೆ ಜೀವನೋಪಾಯಕ್ಕೆ ಏನಾದರೂ 
ವ್ಯವಸ್ಥೆಯಾಗಬೇಕು. ಅದಕ್ಕೆ ಆಕೆ ಅರ್ಹಳು! 

“ಭಲೆ | ಭಲೆ !” ಎಲ್ಲರೂ ಒಕ್ಕೊರಲಿನಿಂದ ಮೆಚ್ಚುಗೆ ಸೂಚಿಸಿದರು. 
ಧರ್ಮಪಾಲ ಭರತ, ಶತೃಫ್ನರ ನಡುವೆ ಸ್ವಲ್ಪಹೊತ್ತು ವಿಚಾರ ವಿಮರ್ಶೆ ನಡೆಯಿತು. 
ಕಡೆಯಲ್ಲಿ ಧರ್ಮಪಾಲರು ತಮ್ಮ ನಿರ್ಣಯವನ್ನು ಸೂಚಿಸಿದರು. 

“ಭದ್ರೆ, ನಿನ್ನ ಗಂಡನಿಗೆ ನಿನ್ನ ಅಪ್ಪಣೆ ಅಥವಾ ಒಪ್ಪಿಗೆ ಇಲ್ಲದೆ 
ಎರಡನೆ ಮದುವೆ ಮಾಡಿಕೊಳ್ಳಲು ಅವಕಾಶವಿಲ್ಲ ಎಂದು ಸೂಚಿಸುತ್ತೇವೆ. 
ಒ೦ದು ವೇಳೆ ನೀನು ಅವನಲ್ಲಿಗೆ ತಲುಪುವ ಮೊದಲೇ ಮದುವೆ ಆಗಿಹೋಗಿದ್ದರೆ, 
ನಿನ್ನನ್ನು ಪತ್ನಿಯಂತೆಯೇ ನಡೆಸಿಕೊಳ್ಳಬೇಕೆಂದೂ ಅಲ್ಲದೆ ಪ್ರತಿ ತಿಂಗಳೂ 
ನಿನ್ನ ಜೀವನೋಪಾಯಕ್ಕೆ ಐವತ್ತು ನಾಣ್ಯಗಳನ್ನು ಕೊಡಬೆಕೆಂದು 
ಆದೇಶಿಸುತ್ತೇವೆ. ಯಾಕೆಂದರೆ ನಿನ್ನ ಅನುಮತಿ ಇಲ್ಲದೆ ವಿವಾಹವಾಯಿತು. 
ಧರ್ಮೋಲ್ಲಂಘನವಾದುದರಿಂದ ಈ ಶಿಕ್ಷೆ ಅನಿವಾರ್ಯ” 

“ರಾಜಾಜ್ಞೆಯನ್ನು ಜಾರಿಮಾಡಲು ಆದೇಶ ನೀಡಲಾಗಿದೆ” ಮತ್ತೊಮ್ಮೆ 
ಸಭೆಯಲ್ಲಿ ಮೆಚ್ಚುಗೆಯ ಮಾತುಗಳು ಕೇಳಿಬ೦ದವು. ಧರ್ಮಾವತಾರ ಭರತನಿಗೆ, 
ರಾಘವೇಂದನಿಗೆ, ಶತೃಘ್ನನಿಗೆ ಜಯಕಾರ ಹೇಳುತ್ತಾ ಆ ಹೆಂಗಸು ಅಲ್ಲಿಂದ 
ಹೊರಟಳು. 

ಅಮಾತ್ಯರ ಮತ್ತು ಜಯಂತರ ಗಮನ ನಿರೀಕ್ಷೆಗಿಂತಲೂ ಹೆಚ್ಚಾಗಿ ಆ 
ಹೆಂಗಸಿನ ಕಡೆ ಹರಿಯಿತು. ಈ ಹೆ೦ಗಸು ಈ ಪುರದವಳೇ ಅಥವಾ ಬೇರೆ 
ಕಡೆಯಿಂದ, ಬಂದವಳೇ ಎಂದು ಆಲೋಚಿಸ ತೊಡಗಿದರು. ಅಲ್ಲದೆ, ಇಲ್ಲಿನ 
ನಿವಾಸಿಗಳು ,ಇಲ್ಲಿಯವರೇ ಅಥವಾ ಬೇರೆ ಬೇರೆ ಕಡೆಗಳಿಂದ ಬಂದವರೇ 
ಎಂಬುದರ “ಬಗ್ಗೆ ಸ್ವಲ್ಪ ಶೋಧ ಕಾರ್ಯ ನಡೆಯಬೇಕಾದ ಅಗತ್ಯ ಅವರಿಗೆ 

ಹೊಳೆಯಿತು. ಹೆಂಗಸರಲ್ಲಿ ಇಷ್ಟೂಂದು ಸ್ವೇಚ್ಛೆಯೇ? ಖಂಡಿತವಾಗಿಯೂ 
ಇಲ್ಲಿನವರು ಯಾವ ಜಾತಿ, ಯಾವ ಯಾವ ಕಡೆಗಳಿಂದ ಬಂದಿದ್ದಾರೆ ಎನ್ನುವುದನ್ನು 
ಪತ್ತೆ ಹಚ್ಚಲೇ ಬೇಕು. ಬಹುಶಃ ಅನಾರ್ಯಜಾತಿಗಳವರೇನಾದರೂ ಬಂದಿರಬಹುದೇ 
ಎನ್ನುವ ಅನುಮಾನವೂ ಉಂಟಾಯಿತು. ಅಮಾತ್ಯ ದೃಷ್ಟಿಯ ಕಡೆ ನೋಡಿದರು. 

“ನೀನು? ಮುಂದೆ ಬಾ ಹೇಳು, ನಿನಗೆ ಏನಾಗಬೇಕು?” ಎಂದು ಸೋಮದತ್ತ 
ಮುಂದಿನ ಅಭ್ಯರ್ಥಿಯನ್ನು ವಿಚಾರಿಸಿದ. ನೋಡಿದರೆ, ಗ್ರಾಮವಾಸಿಯಂತೆ ಕಾಣುತ್ತಿದ್ದ 
ಮತ್ತು ತಲೆಮೇಲೆ ಏನೋ ಹೊರೆ ಹೊತ್ತಿದ್ದ. 

ಪ್ರಶ್ನೆ ಮುಗಿದ ಮೇಲೆ ಆ ವ್ಯಕ್ತಿ ತಲೆಮೇಲಿನ ಹೊರೆ ಇಳಿಸಿ, ಪಕ್ಕಕ್ಕೆ ಇಟ್ಟ. 
ಕೈಮುಗಿದು ತನ್ನ ಸಮಸ್ಯೆ ಹೇಳ ತೊಡಗಿದ. 

“ಸ್ವಾಮಿ ನಾನೊಬ್ಬ ವೃದ್ಧ. ಭಾರಹೊರುವ ಸಾಮರ್ಥ್ಯ ನನಗಿಲ್ಲ. ನನಗೆ 
ಒಬ್ಬ ಮಗ ಇದ್ದಾನೆ. ಆದರೆ ಅವನು ನನ್ನನ್ನು ನೋಡಿಕೊಳ್ಳುವುದಿಲ್ಲ. 
ಜೀವನೋಪಾಯಕ್ಕೆ ನಾನು ಏನು ಮಾಡಲೆಂದೇ ತೋಚುತ್ತಿಲ್ಲ.” 

“ಸರಿ ಈತನಿಗೆ ಯಾವುದಾದರೂ ದೇವಾಲಯದಲ್ಲಿ ನೀರು ಹೊತ್ತು ತರುವ 
ಕೆಲಸವನ್ನು ಕೊಡಿ. ಅದರಿಂದ ಅವನ ಜೀವನ ನಡೆಯುತ್ತದೆ” ಎಂದು ಸಭಿಕರ 
ನಡುವಿನಿಂದ ಧ್ವನಿಯೊಂದು ಕೇಳಿಸಿತು. 

“ಇಲ್ಲ ಇಲ್ಲ ಇದು ಸರಿ ಇಲ್ಲ. ವಯಸ್ಸಾದ ತಂದೆ ತಾಯಿಗಳನ್ನು ಸಾದ್ವಿ 
ಹೆ೦ಡತಿಯನ್ನು ಹೆತ್ತಮಕ್ಕಳನ್ನು ಸಾಕಿ ಸಲಹಬೇಕಾದ ಕರ್ತವ್ಯ ಮನೆಯ ಯಜಮಾನನ 
ಮೇಲಿರುತ್ತದೆ” ಮತ್ತೊಂದು ದ್ವನಿ ಕೇಳಿಸಿತು. 

ಮೂರನೆ ಅಭ್ಯರ್ಥಿ ಎದ್ದುನಿಂತು ಧರ್ಮಾಸನದಲ್ಲಿ ಇದ್ದವರಿಗೆ ಅಭಿವಂದಿಸಿ, 
ತನ್ನ ಸಮಸ್ಯೆಯನ್ನು ವಿವರಿಸಲು ತೊಡಗಿದ. ನೋಡಲು ಬಹಳ ತೇಜಸ್ವಿಯಾಗಿ 
ಕಾಣುತ್ತಿದ್ದ. ಬಹಳ ದೊಡ್ಡ ಪಂಡಿತ ಎಂದೆನಿಸುತ್ತಿತ್ತು. ತನ್ನ ಪರಿಚಯವನ್ನು 
ಸಂಸ್ಕೃತಭಾಷೆಯಲ್ಲಿ ಹೇಳಲು ತೊಡಗಿದ. ಕೂಡಲೇ ಧರ್ಮಪಾಲ 

“ಎದ್ದತ್‌ ಶ್ರೇಷ್ಠರೆ, ಜನಸಾಮಾನ್ಯರಿಗೂ ಅರ್ಥವಾಗುವಂತೆ, ಅವರಿಗೆ 
ಅನುಕೂಲವಾಗುವಂತೆ ಜನಸಾಮಾನ್ಯರ ಭಾಷೆಯಲ್ಲಿಯ ನಿಮ್ಮ ಕೋರಿಕೆಗಳನ್ನು 
ಹೇಳಿದರೆ ಉತ್ತಮವೆನಿಸುತ್ತದೆ.” 

“ಕ್ಷಮಿಸಿ ಆರ್ಯರೇ। ನಾನು ಮಹರ್ಷಿ ಭರತರಲ್ಲಿ ಅವಧರಾಜ್ಯದಲ್ಲಿಯೂ 
ಗುರುಕುಲಗಳಲ್ಲಿ ಜಾಬಾಲಿಯವರ ಲೋಕಾಯತ ದರ್ಶನಶಾಸ್ತ್ರವನ್ನು ಕಲಿಯಲು 
ಅವಕಾಶ ಕಲ್ಪಿಸಿಕೊಡಬೇಕೆ೦ದು ವಿನಂತಿಸಿಕೊಳ್ಳಲು ಇಚ್ಛಿಸುತ್ತೇನೆ. ಆದ್ದರಿಂದ 
ಅದರ ವ್ಯವಸ್ಥೆಯಾಗಲೆಂದು ಪ್ರಾರ್ಥಿಸಿಕೂಳ್ಳುತ್ತೇನೆ” 

ಅನಿರೀಕ್ಷಿತವಾದ ಈ ಬೇಡಿಕೆ, ಸಭಾಸದರಲ್ಲಿ ದಿಗ್ಭಮೆ ಸೃಷ್ಟಿ ಮಾಡಿತು. 
ಪರಸ್ಪರ ಚರ್ಚೆಗಳು ಪ್ರಾರಂಭವಾದವು. “ಏನು ಲೋಕಾಯತ ದರ್ಶನವೇ” 

ಅದೂ ಅವಧ ರಾಜ್ಯದಲ್ಲಿ? ಇದು ನಾಸಿಕರ ದರ್ಶನ! ಯಾಕೆ, "ರಾಜರಾಮ 
ಚಿತ್ರಕೂಟ'ದಲ್ಲಿ, ಮಹರ್ಷಿ ಜಾಬಾಲಿಯವರನ್ನು ಈ ನಾಸ್ತಿಕದರ್ಶನ ಪ್ರತಿಪಾದನೆಗೆ 
ಧಿಕ್ಕಾರ ಹೇಳಲಿಲ್ಲವೇ? ಅದು ಮರೆತು ಹೋಯಿತೇನು?” 

“ಶಾಂತಿ! ಶಾಂತಿ! ಉನ್ನತ ಸ್ಥರದಲ್ಲಿ ಮಹರ್ಷಿಯೊಬ್ಬರು ಹೇಳುತ್ತಾ ಎದ್ದು 
ನಿಂತು “ಆಯುಷ್ಯಂತರೇ, ಅವರ ಉದ್ದೇಶ ಇರುವುದು ಬಾರ್ಹಸ್ಪತ್ಯ ದರ್ಶನದ 
ಕಡೆಗೆ” 

ಧರ್ಮಪಾಲರು ಮಧ್ಯೆ ಪ್ರವೇಶಿಸಿದರು. ಈ ಸಭೆ ಜನ ಸಮಸ್ತರ ಸಭೆ. ಎಲ್ಲ 
ಸಮಸ್ಯೆಗಳ ಬಗ್ಗೆ ಚರ್ಚೆ ತೀವರ್ನಾನ, ಅನುಷ್ಠಾನ ಎಲ್ಲರಿಗೂ 
ಅನ್ವಯವಾಗುವಂತಿರಬೇಕು. ಕೇವಲ ಒಬ್ಬ ಅಭ್ಯರ್ಥಿಗೆ ಸಂಬಂಧಪಟ್ಟ 
ವಿಷಯವಾದ್ದರಿಂದ, ಇದರ ಬಗ್ಗೆ ಗಂಭೀರವಾಗಿ ಆಲೋಚಿಸಬೇಕಾಗುತ್ತದೆ.” 

“ಪ್ರಿಯ ಬ್ರಾಹ್ಮಣೋತ್ತಮ, ದರ್ಶನ ಸಂಬಂಧವಾಗಿ, ವೈಯಕ್ತಿಕ ನೆಲೆಯಲ್ಲಿ 
ನೀನು ನಿನ್ನ ವಿಚಾರವನ್ನು ಮು೦ದಿಡಬಹುದು. ಆದರೆ ಅದನ್ನು ನಿರಾಕರಿಸುವ 
ಅವಕಾಶವನ್ನೂ ಸಭೆಗೆ ಕೊಡಬಹುದು; ರಾಜ್ಯದ ನೀತಿ ವಿಷಯ ಸಂಬಂಧವಾದ 
ಬೇಡಿಕೆಯನ್ನು ಇಂತಹ ಸಭೆಯಲ್ಲಿ ಪ್ರಸ್ತುತಪಡಿಸುವುದು ಎಷ್ಟು ಸರಿ?” ಸುರಾಷ್ಟ್ರ 
ಧರ್ಮಪಾಲನ ಅಭಿಪ್ರಾಯವನ್ನು ಸಮರ್ಥಿಸಿದ. 

“ಅಮಾತ್ಯ ಶ್ರೇಷ್ಠರೆ! ಮಹಾತ್ಮಾ ಭರತರ ರಾಜ್ಯದಲ್ಲಿ ನಾವೆಲ್ಲ ಆಪ್ತಕಾಮರು; 
ಆದ್ದರಿ೦ದ ಲೋಕಹಿತ ದೃಷ್ಟಿಯಿ೦ದಲೂ ಮತ್ತು ವಿದ್ಯಾರ್ಥಿಗಳ ದೃಷ್ಟಿಯಿಂದಲೂ 
ಹಿತಕರವೆನಿಸಿದ್ದರಿಂದ ಇದೇ ಪ್ರಾರ್ಥನೆಯನ್ನು ಸಭೆಯ ಮುಂದಿರಿಸಲು 
ಬಯಸುತ್ತೇನೆ” 

“ಲೋಕಹಿತದೃಷ್ಟಿಯಲ್ಲಿ?” ಕೆಲವರು ಒಟ್ಟಿಗೆ ಪ್ರಶ್ನೆಯೆತ್ತಿದರು. “ಕುಮಾರರೇ 
ಈ ನಾಸಿಕದರ್ಶನ ಬೋಧೆಗೆ ಅವಕಾಶ ಕಲ್ಪಿಸಬಹುದು. ಅದು ಭೋಗವಾದ 
ದೃಷ್ಟಿಯುಳ್ಳದ್ದು” ಎಂದು ಸಭೆಯಲ್ಲಿದ್ದ ವಯೋವೃದ್ಧ ರೊಬ್ಬರು, ವಿರೋಧ 
ವ್ಯಕ್ತಪಡಿಸಿದರು. 

“ಅದು ಏನೇ ಆಗಿರಲಿ. ಅದನ್ನು ಬೇಡವೆನ್ನುವುದು ನಕಾರಾತ್ಮಕವಾದ ಬೌದ್ಧಿಕ 
ನಿಲುವಾಗುತ್ತದೆ. ಅದರ ಅಧ್ಯಯನಕ್ಕೆ ಅವಕಾಶ ದೊರೆತಾಗಲೇ ಯಾವುದು ಒಳ್ಳೆಯದು 
ಯಾವುದ ಕೆಟ್ಟದ್ದು ಎನ್ನುವುದು ನಮ್ಮ ಅರಿವಿಗೆ ಬರುತ್ತದೆ. ಒಂದು ವೇಳೆ ಕೆಟ್ಟದ್ದು 
ಎನಿಸಿದರೆ, ಅದಕ್ಕೆ ನಿಯಂತ್ರಣ ಅಥವಾ ಪ್ರತಿಬಂಧವನ್ನು ವಿಧಿಸಬಹುದು” - 
ಇದು ಜಾಬಾಲಿ ಮಹರ್ಷಿಯ ತರ್ಕವಾಗಿತ್ತು. ಅದರ ಬಗ್ಗೆ ವಿಚಾರ ಮಾಡಬೇಕಾದರೆ 
ವಿಳಂಬವಾಗಬಹುದು ಎನಿಸಿ, ಧರ್ಮಪಾಲರು, ಸ್ನಾತಕ ಬ್ರಹ್ಮಚಾರಿಯನ್ನು, ತಮ್ಮ 
ಆಸನದಲ್ಲಿ ಕುಳಿತುಕೊಳ್ಳಲು ಆದೇಶಿಸಿದರು. ಸ್ನಾತಕ ಬ್ರಹ್ಮಚಾರಿ ದೇವದತ್ತ 
ನಿಶ್ಚಿಂತತೆಯೆಂದ ತನ್ನ ಕೆಲಸ ಮುಗಿಯಿತೆಂದು ಕುಳಿತುಕೊಂಡ. ಇನ್ನು ಚರ್ಚೆ 

ನಡೆಯಬೇಕಾದ್ದು ಸಭೆಗೆ ಬಿಟ್ಟದ್ದು ಎ೦ದು ನಿರಾಳವಾಗಿ ಉಸಿರಾಡಿದ. 

“ಆದರೆ ಮನುಷ್ಯನ ಸ್ವಭಾವ ಯಾವಾಗಲೂ ವಿನಾಶಮುಖಿಯಾಗಿಯೇ 
ಇರುತ್ತದೆ. ಅಲ್ಲದೆ ಬಹುಬೇಗನೆ ಗ್ರಹಿಕೆಗೆ ದಕ್ಕುತ್ತದೆ. ಆದ್ದರಿ೦ದ, ಆಧ್ಯಾತ್ಮವಾದದ 
ಆರ್ಯಸಂಸ್ಕೃತಿಯ ಹಿನ್ನೆಲೆಯೊಳಗೆ ಬೆಳೆದರೆ ಉತ್ತಮವೇನೋ ಎನಿಸುತ್ತದೆ” 
ಎ೦ದು ಜಯಂತ ತನ್ನ ವಿಚಾರವನ್ನು ಹೇಳಿಯೇ ಬಿಟ್ಟ ಸುರಾಷ್ಟ್ರ ರಾಷ್ಟ್ರವರ್ಧನ, 
ಧರ್ಮಪಾಲರು ತಲೆಯಾಡಿಸಿ ತಮ್ಮ ಒಪ್ಪಿಗೆಯನ್ನು ಸೂಚಿಸಿದರು. 

“ಆದರೆ ಆಯುಷ್ಠಂತರೇ, ನಮ್ಮ ಪರಂಪರೆಯಲ್ಲಿ ಮೊದಲಿಗೆ ಅಭಿಪ್ರಾಯಕ್ಕೆ 
ಸಲ್ಲುವ ಮಹತ್ವ ಎರಡನೆ (ನಂತರದ) ಅಭಿಪ್ರಾಯಕ್ಕೂ ಸಲ್ಲುತ್ತದೆ. ಆದುದರಿಂದ 
ಏಕಪಕ್ಷೀಯ ಅಭಿಪ್ರಾಯವನ್ನು ನಮ್ಮ ರಾಜಸತ್ತೆ ಎ೦ದಿಗೂ ಪುರಸ್ಕರಿಸುವುದಿಲ್ಲ. 
ಇದಕ್ಕೆ ಅವಕಾಶ ದೊರೆತಲ್ಲಿ, ಅತ್ಯಾಚಾರಕ್ಕೆ ದಾರಿಮಾಡಿದಂತಾಗುತ್ತದೆ.” 

“ಮಹರ್ಷಿಗಳು ಹೇಳುವುದು ಸರಿಯೆನಿಸುತ್ತದೆ. ಯಾವುದಾದರೂ ಹೊಸ 
ಚಿಂತನೆಯ ಬಗ್ಗೆ ಅನುಮಾನ ಉಂಟಾದರೆ, ಸಂಕಲ್ಪವನ್ನು ಮತ್ತಷ್ಟು 
ಗಟ್ಟಿಗಗೊಳಿಸುತ್ತದೆ. ಒಂದು ವೇಳೆ ಸಂಕಲ್ಪ ಒಳ್ಳೆಯದಾಗಿ, ಮಂಗಳಕಾರಿಯಾಗಿ. 
ಇಲ್ಲದಿದ್ದ ಪಕ್ಷದಲ್ಲಿ ಅನುಮಾನಗಳೇ ಆ ಸಂಕಲ್ಪವನ್ನು ನಾಶಗೊಳಿಸುತ್ತದೆ. ಅದೇ 
ಸರಿಯಾದದ್ದು ಎನಿಸುತ್ತದೆ” ಎಂದು ಭರತ ಸ್ಪಷ್ಟ ಮಾತುಗಳಲ್ಲಿ ಅಭಿಪ್ರಾಯ 
ತಿಳಿಸಿದ. 

ಅನಾಯಾಸವಾಗಿಯೇ ಸಭಿಕರ ಬಾಯಿಂದ ಭಲೆ! ಭಲೆ! ಎನ್ನುವ 
ಉದ್ದಾರಗಳು ಹೊಮ್ಮಿದುವು. ಕೆಲ ಕ್ಷಣಗಳ ನಂತರ ಸ್ತಬ್ಧ ವಾತಾವರಣ! ನಂತರ 
ಮತ್ತೆ ಮಾತಿನ ಗುಸುಗುಸು. 

ಜನರಿಗೆ ಶತೃಘಫ್ಸನ ಅಭಿಪ್ರಾಯವನ್ನೂ ತಿಳಿಯುವ ಆಸೆಯಿದ್ದರೂ 
ಸುಮ್ಮನಿದ್ದರು. ಮಹರ್ಷಿ ಕಾತ್ಯಾಯನರೂ ಏನೊಂದೂ ಮಾತಲಾಡಲಿಲ್ಲ. ಹಾಗೆಯೇ 
ಮಹಾಮಾತ್ಯ ರಾಷ್ಟವರ್ಧನರೂ ಸುಮ್ಮನಿದ್ದರು. 

ಈ ವಿಚಾರವಾಗಿ ಸಭೆಯಲ್ಲಿ ಅಂತಿಮ ನಿರ್ಣಯವನ್ನು ತಿಳಿಸಲು 
ಸಾಧ್ಯವಾಗಲಿಲ್ಲ. ವಿಷಯ ಬಹಳ ಗಂಭೀರವಾಗಿತ್ತು. ಭರತ, ಶತೃಫ್ನ, ಧರ್ಮಪಾಲ 
ಮೊದಲಾಗಿ ಯಾರಿಗೂ ತೀರ್ಮಾನ ತಲುಪುವುದು, ಅದೂ ಆರ್ಯ ಸುಮಂತ್ರ 
ಮತ್ತು ಮಹರ್ಷಿ ವಸಿಷ್ಠರು ಇಲ್ಲದಿರುವಾಗ ಸರಿಯೆನಸಲಿಲ್ಲ. ಇನ್ನೂ ಈ ವಿಷಯದ 
ಬಗ್ಗೆ ಪೂರ್ಣ ಚರ್ಚೆಯಾಗಿ, ಸರ್ವ ಸಮ್ಮತವಾಗದ ಹೊರತು, ನಿರ್ಣಯವನ್ನು 
ತಲುಪುವುದು ಸರಿಯೆನಿಸಲಿಲ್ಲ. ನಂತರ ಬೇಕಾದರೆ ನೋಡೋಣ ಎಂದುಕೊಂಡರು. 
ಶತೃಫ್ನನೇ ಕಡೆಗೆ ಸಭೆಯನ್ನುದ್ದೇಶಿಸಿ ಮಾತಾಡಲು ಮುಂದಾದ. 
“ಬ್ರಹ್ಮಚಾರಿಶ್ರೇಷ್ಠರೇ, ನೀವು ಮುಂದಿಟ್ಟ ಕೋರಿಕೆ ಅಥವಾ ಪ್ರಾರ್ಥನೆ ಬಹಳ 


ಇ 


ದೂರದೃಷ್ಟಿಯುಳ್ಳದ್ದೂ ಅತ್ಯಂತ ಮಹತ್ವದ್ಧೂ ಆಗಿದೆ ಎಂಬುದರಲ್ಲಿ ಎರಡು 

ಮಾತಿಲ್ಲ. ಆದರೆ ಇದು ರಾಜ್ಯದನೀತಿಗೆ ಸಂಬಂಧಿಸಿದ್ದು. ಆದ್ದರಿಂದ ತತ್‌ಕ್ಷಣದ 
ತೀರ್ಮಾನ ಸಾಧ್ಯವಿಲ್ಲ. ಅದೂ ಅಲ್ಲದೆ ರಾಜನೀತಿ ಸಂಬಂಧ ವಿಷಯ ಚರ್ಚೆಗೆ, 
ಆರ್ಯ ಸುಮಂತ್ರ, ಮಹರ್ಷಿ ವಸಿಷ್ಠರ ಉಪಸ್ಥಿತಿ ಅನಿವಾರ್ಯವಾಗಿದೆ. ಅವರು 
ಬಂದನಂತರ, ಉಳಿದ ಅಮಾತ್ಯರ, ಜನಪ್ರತಿನಿಧಿಗಳ, ಯಷಿವರ್ಯರುಗಳ 
ಸಮಾವೇಶ ನಡೆಸಿ, ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳಲಾಗುತ್ತದೆ. ಅದನ್ನು 
ಸರಿಯಾದ ಸಮಯದಲ್ಲಿ ಘೋಷಿಸಿ, ಅನುಷ್ಠಾನಕ್ಕೆ ತರಲಾಗುತ್ತದೆ. 

ಸ್ನಾತಕ ಬ್ರಹ್ಮಚಾರಿಗೆ, ಈ ಮಾತುಗಳಿಂದ ಸಮಾಧಾನವಾಯಿತು. ಅತ್ಯಂತ 
ಹೇಯವೂ, ನಿಕೃಷ್ಟವೂ ಆದದ್ದೆಂದು ಭಾವಿಸಲಾಗಿದ್ದ ಲೋಕಾಯತ ದರ್ಶನದ 
ಬಗ್ಗೆ ಈ ಸಭೆಯಲ್ಲಿ ಇಷ್ಟು ಗಂಭೀರ ಚರ್ಚೆಗೆ ಒಳಗಾಗಿಸಿದ, ಧರ್ಮಾಸನದ 
ಪ್ರತಿನಿಧಿಗಳಾದ ಎಲ್ಲರಿಗೂ ಹೃದಯಪೂರ್ವಕ ಕೃತಜ್ಞತೆಗಳನ್ನು ಸಲ್ಲಿಸಿದ. 

ಸಭೆಯಲ್ಲಿ ಸ್ವಲ್ಪ ಗದ್ದಲ ಸೃಷ್ಟಿಯಾಯಿತು. ಕಾರಣ ಸಭೆ ಬಹಳ 
ಸಮಯದವರೆಗೂ ಮುಂದುವರೆದಿತ್ತು. ಮದ್ಯಾಹ್ನದ ಬಿಸಿಲಿನ ರುಳಕ್ಕೆ ಸಭಿಕರು 
ಕಷ್ಟಪಡುತ್ತಿದ್ದರು. ಪ್ರತಿಸಲವೂ ಇನ್ನೇನು ಸಭೆ ಮುಗಿಯುತ್ತದೆ ಎಂದು ನಿರೀಕ್ಷಿಸುತ್ತಾ 
ಕುಳಿತವರಿಗೆ, ಸಹನೆ ಮೇರೆ ಮೀರಿತು. ಅಷ್ಟರಲ್ಲಿ ರಾಜಸೇವಕರು ನೀರು ಮತ್ತು 
ಮಧುವನ್ನು ರಜತ ಪಾತ್ರೆಗಳಲ್ಲಿ ತಂದು ಹಂಚಿದರು. ಸ್ವಲ್ಪ ಶಾಂತವಾಯಿತು. 
ಸಭೆ!. . . .ಒ೦ದು ಹದಿನೈದು ಇಪ್ಪತ್ತು ನಿಮಿಷಗಳ ವರೆಗೆ ಹಂಚಿಕೆಯ ಕೆಲಸ 
ಮುಂದುವರೆಯಿತು. ಎಲ್ಲರೂ ಮತ್ತೊಮ್ಮೆ ತಮ್ಮ ತಮ್ಮ ಸ್ಥಾನಗಳಲ್ಲಿ ಹೋಗಿ 
ಕುಳಿತರು. 

“ಆರ್ಯಪುತ್ರರಿಗೆ ಜಯವಾಗಲಿ!” ಎಂಬ ಜಯಘೋಷ ಕೇಳಿಸಿತು. ಎಲ್ಲರ 
ಗಮನ ಒಬ್ಬ ವೃದ್ಧ ಅಭ್ಯರ್ಥಿಯ ಕಡೆ ಹೊರಳಿತು. ತಲೆಗೆ ಕೆಂಪು ರುಮಾಲನ್ನು 
ಸುತ್ತಿದ್ದ. ನೀಲಿ ಬಣ್ಣದ ಉತ್ತರೀಯವನ್ನು ಹೊದ್ದಿದ್ದ. ಶಾಂತ ಸ್ಪಭಾವದವನಂತೆ 
ಕಾಣುತ್ತಿದ್ದ. ಗ್ರಾಮವೊ೦ದರಿ೦ದ ಬಂದವನಂತಿದ್ದ. ಎದ್ದುನಿಂತು ತನ್ನ ಮನವಿಯನ್ನು 
ತಿಳಿಸಲು ತೊಡಗಿದ. | 

“ಸ್ವಾಮಿ, ನಾನು ಗಂಗಾ-ಸರಯೂ ಸಂಗಮ ಸ್ಥಳದಲ್ಲಿನ ಸೋಮಪುರವೆಂಬ 
ಗ್ರಾಮದಿಂದ ಬಂದಿರುವೆ. ನಾನು ಒಬ್ಬ ಗ್ರಾಮಾಧಿಕಾರಿ” 

“ಏನು ಗಾಮಾಧಿಕಾರಿಯೇ? ಕಾರ್ಯಾರ್ಥಿಗಳಾಗಿ ಬಂದವರ ಈ ಸಭೆಗೆ, 
ನೀನು ಬರುವ ಅವಶ್ಯಕತೆಯಾದರೂ ಏನಿತ್ತು? ನಿಮ್ಮಲ್ಲಿಯೇ ಗ್ರಾಮಾಧಿಕಾರಿಗಳು 
(ಶತೇಶರು), ಸಮಾಹರ್ತರು ಇದ್ದಾರೆ. ಅವರ ಬಳಿಯೇ ನಿನ್ನ ಸಮಸ್ಯೆಗಳನ್ನು 
ಪರಿಹರಿಸಿಕೊಳ್ಳಬಹುದಾಗಿತ್ತಲ್ಲ” ಧರ್ಮಪಾಲರು ಹೇಳಿದರು. 

“ಸ್ವಾಮಿ, ಶತೇಶರು(ನೂರು ಗ್ರಾಮಗಳ ಅಧಿಕಾರಿ), ಆ ಕ್ಷೇತ್ರದಲ್ಲಿ ಇನ್ನೂ 
ನೇಮಕವಾದವರು ಯಾರೂ ಇಲ್ಲ. ಅವಧದ ಸೈನಿಕ ತುಕಡಿಯೂ ಬಹಳ 

ದೂರದಲ್ಲಿದೆ. ಅದೂ ಗಂಗಾನದಿಯ ಆ ಕಡೆಯ ದಡದಲ್ಲಿ! ಮಾರೀಚ, ಸುಬಾಹುಗಳ 
ಶಿಬಿರಗಳು ಹಾಳಾದ ಮೇಲೆ ಕೆಲಕಾಲ ಯಷಿಮುನಿಗಳ ಆಶ್ರಮಗಳ ಚಟುವಟಿಕೆಗಳ 
ಕಾಣಿಸುತ್ತಿದ್ದವು. ನಂತರ ಅವರೂ ಕೂಡಾ ಅಲ್ಲಿ ಯಜ್ಞಯಾಗಾದಿಗಳನ್ನು ಸಭೆಗಳನ್ನು 
ನಡೆಸುವುದನ್ನೂ ಬಿಟ್ಟು ಅಲ್ಲಿಂದ ಹೊರಟು ಹೋದರು” 

“ಯಾಕೆ? ಅಲ್ಲಿನ ಗ್ರಾಮಾಡಳಿತ ಸರಿಯಾಗಿ ನಡೆಯುತ್ತಿಲ್ಲವೇನು?” 
ಚಿ೦ತಾಕುಲತೆಯಿಂದ ರಾಷ್ಟ್ರವರ್ಧನ ಪ್ರಶ್ನಿಸಿದ. 

“ಸರಿಯಾಗಿ ನಡೆಯುವುದಿರಲಿ, ಅಲ್ಲಿ ಆಡಳಿತವೆಂಬುದೇ ಇಲ್ಲವಾಗಿದೆ” 

“ಅಯ್ಯೋ! ಇದೇನಾಯಿತು?” ಶತೃಫ್ನನ ಬಾಯಿಂದ ಹೊರಟಿತು. 

“ನೀನು ಅಲ್ಲೀವರೆಗೆ ಸಂದೇಶವನ್ನೇ ಕಳಿಸಿಲ್ಲವೇನು?” 

“ಕಳಿಸಿದೆ ಮಹಾಸ್ವಾಮಿ!” 

“ಹಾಗಾದರೆ ಪತ್ರಗಳೇನಾದವು?” 

ವಿಕಲ್ಲಪ್ಟಾಮಿಸ 

“ಗ೦ಗಾ ಸರಯೂ ಕ್ಷೇತ್ರದ ಪ್ರಧಾನ ಸೇನಾಪತಿ ಎಂದೂ ಆ ಕ್ಷೇತ್ರದ ಕಡೆಗೆ 
ಹೋಗಲಿಲ್ಲವೇನು? ಅವನಲ್ಲವಾದರೆ ಬೇರೆ ಯಾವ ರಾಜಾಧಿಕಾರಿಗಳೂ ಆ ಕಡೆ 
ಹೋಗಿಲ್ಲವೇ? “ಆ ಕಡೆ ಹೋದರೋ ಇಲ್ಲವೋ ಅನ್ನುವುದು ನನಗೆ ಗೊತ್ತಿಲ್ಲ. 
ಆದರೆ ನಾನಿದ್ದ ಊರಿನ ಬಳಿಗೆ ಯಾರೂ ಬಂದೇ ಇಲ್ಲ ಎಂದು ಹೇಳಬಲ್ಲ” 

“ನೀನು ಈಗ ತಾನೆ ಸೋಮಪುರದ ಕಡೆಯವನೆಂದು ಹೇಳಿದೆಯಲ್ಲ. 
ಅಲ್ಲಿಂದ ಒಬ್ಬ ಮಹಿಳೆ ಕಾರ್ಯಾರ್ಥಿಯಾಗಿ ಇಲ್ಲಿಗೆ ಬಂದಿದ್ದಳು. ಅಲ್ಲಿನ ಬೇರೆ 
ಕೆಲವರು ಕೂಡಾ ಬಂದಿದ್ದರು. ಅವರೆಲ್ಲ ಎಷ್ಟುಮಂದಿ ಇರಬಹುದು, ಅವರು 
ಯಾರು, ಎಲ್ಲಿಂದ ಬಂದಿದ್ದರು?” 

“ಖಚಿತವಾಗಿ ಏನನ್ನೂ ಹೇಳಲಾರೆ. ಆದರೆ ಜನ ಮಾತಾಡಿಕೊಳ್ಳುತ್ತಿದ್ದದನ್ನು 
ಗಮನಿಸಿದರೆ, ಮಗಧ ರಾಜ್ಯದ ಕಡೆಯಿಂದ ಎಂದು ತಿಳಿದು ಬರುತ್ತದೆ. ಅಲ್ಲಿ 
ಸ್ಥಳೀಯ ದೊರೆಗಳ ಅತಿಥಿಗಳಾಗಿದ್ದಾರೆ. ಸ್ಥಳೀಯ ದೊರೆಗಳೂ ಸಕ್ರಿಯವಾಗಿ 
ತೊಡಗಿಸಿಕೊಳ್ಳುತ್ತಿರುವುದು ಗಮನಕ್ಕೆ ಬಂದಿದೆ” 

“ಕಾರಣ” 

“ಸ್ವಾಮಿ, ನಾನೊಬ್ಬ ಸಣ್ಣ ಗ್ರಾಮವೊ೦ದರ ಅಧಿಕಾರಿ. ಅದೆಲ್ಲ ನನಗೆ ತಿಳಿಯಲು 
ಹೇಗೆ ಸಾಧ್ಯ?” ಶತೃಪ್ನನ ಮೊಗದಲ್ಲಿ ಕ್ರೋಧ ಕಾಣಿಸಿಕೊಂಡಿತು. 

“ನಾವು ಈ ಗ್ರಾಮಾಧಿಕಾರಿಗೆ ಕೃತಜ್ಞರಾಗಿರಬೇಕು. ಎಷ್ಟೆಲ್ಲ ಕಷ್ಟಪಟ್ಟು 
ಅಪಾಯವನ್ನು ಮೇಲೆ ಹಾಕಿಕೊಂಡು ಇಲ್ಲಗೆ ಬಂದು, ಅವಧದ ಮೇಲೆ 
ಎರಗಬಹುದಾದ ಅಪಾಯದ ಮುನ್ಸೂಚನೆ ನೀಡಿದ್ದಾನೆ” ಧರ್ಮಪಾಲರು ಹೇಳಿದರು. 
ಗ್ರಾಮಧಿಕಾರಿಯ ಮೊಗದಲ್ಲಿನ ಬಿಗುವು ಸಡಿಲಿತು” 

“ಸದ್ಯ ಒಳ್ಳೆಯದಾಯಿತು. ಅವಧರಾಜ್ಯದ ಬೇರುಗಳು ಗಟ್ಟಿಯಾಗಿವೆ. ಒಬ್ಬ 
ಸಾಮಾನ್ಯ ಗ್ರಾಮಾಧಿಕಾರಿ ಈ ದಿನ ಆ ಬೇರುಗಳನ್ನು ಭದ್ರವಾಗಿ ಉಳಿಯುವಲ್ಲಿ 
ತುಂಬಾ ಸಹಾಯಮಾಡಿದ್ದಾನೆ” ಎಂದು ಸಭಾಸದರು ತಮ್ಮ ತಮ್ಮಲ್ಲಿ 
ಮಾತಾಡಿಕೊಂಡರು. 

“ಈ ವ್ಯಕ್ತಿಯ ರಾಜಭಕ್ತಿ ಸಾಮಾನ್ಯವಲ್ಲ. ಈತನ ಕರ್ತವ್ಯನಿಷ್ಠೆ ಭದ್ರತೆಯ 
ಕಾಳಜಿಯನ್ನು `ಗುರುತಿಸಲೇಚೀಕು.” ಸುರಾಷ್ಟರು ಹೇಳಿದರು. 

“ಅಯ್ಯಾ ಹೋಗಲಿ ಈಗ ನಿನ್ನ ಸಮಸ್ಯೆ ಏನೆಂಬುದನ್ನು ಹೇಳು. ನಿನ್ನದೂ 
ಏನಾದರೂ ವಿನಂತಿಸಿಕೊಳ್ಳಬೇಕಾದ ವಿಷಯ ಇರಲೇಬೇಕಲ್ಲವೇ?” ಭರತ ಕೇಳಿದ. 

“ಸ್ವಾಮಿ ನನಗಾಗಿ, ನಾನು ಕೇಳಬೇಕಾದ್ದು ಏನೂ ಇಲ್ಲ” 

“ಆರ್ಯ ಧರ್ಮಪಾಲರು ಸಮ್ಮತಿಸುವುದಾದರೆ, ಈತನನ್ನು ಇದೇ ಕ್ಷೇತ್ರದ 
“ದಶಗ್ರಾಮೇಶ' (ಹತ್ತು ಗ್ರಾಮಗಳ ಅಧಿಕಾರಿ) ಎಂದು ಘೋಷಿಸಿ, 
ನೇಮಿಸಬಹುದಲ್ಲವೇ?” ಸುರಾಷ್ಟ್ರ ಸೂಚನೆ ನೀಡಿದ. 

ಎಲ್ಲರೂ ಅವರ ಅಭಿಪ್ರಾಯವನ್ನು ಒಮ್ಮತದಿಂದ ಒಪ್ಪಿಕೊಂಡರು. 

ಆರ್ಯ ಸುರಾಷ್ಟರು ಸೂಚಿಸಿದ್ದನ್ನು ಭರತ ಶತ ಫ್ನರು ಮೊದಲಿಗೇ 
ಯೋಚಿಸಿದ್ದರು. ಆದರೆ 6 ಅದು ಸುರಾಷ್ಟರ ನವು ಹೂಂಘಂತ್ಟ ಕೂಡಲೇ 
ರಾಜಾಜ್ಞೆಯನ್ನು ಕಾರ್ಯಗತ ಗೊಳಿಸಲಾಯಿತು. ಸೊಂಟಪ ಪಟ್ಟಯನ್ನು 
ಸೇವಕನೊಬ್ಬನು ಇ ಭರತನ ಕೈಯಲ್ಲಿ ಇರಿಸಲು, ಸ್ವತಃ ಭರತನೇ. ಅದನ್ನು 
ಸೊಂಟಕ್ಕೆ ಕಟ್ಟಿದ. ಕೃತಜ್ಞತೆ ಮತ್ತು ಸಂತೋಷದಿಂದ ಆ ಗ್ರಾಮಾಧಿಕಾರಿ ತನ್ನ 
ಸೊಂಟಪಟ್ಟಿಯ ಮೇಲೆ ಕೈಯಾಡಿಸಿದ. ಅದರ ಮೇಲೆ ಹಿತ್ತಾಳೆಯ ಸಣ್ಣ ಫಲಕವಿತ್ತು. 
ಅದರಲ್ಲಿ ಶ್ರೀರಾಮಪಾದುಕೆಗಳು ಮತ್ತು ಅದಕ್ಕೆ ಆನಿಸಿದಂತೆ “ಧನು'ವಿನ ಚಿತ್ರವನ್ನು 
ಬಿಡಿಸಲಾಗಿತ್ತು. ಅದರ ಕೆಳಗಡೆ "ದಶಗ್ರಾಮೇಶ' ಎಂದು ಪದವಿಸೂಚಕ ಪದವನ್ನು 
ಕೆತ್ತಲಾಗಿತ್ತು. ಆ ಅಧಿಕಾರಿ, ಭಾವೋತ್ಕಟತೆಯಿಂದ ಅದನ್ನು ಮುಟ್ಟಿ, ಮುಟ್ಟಿ 
ಸಂಭ್ರಮಿಸುತ್ತಿದ್ದ. ಸಭೆಗೆ ಇಬ್ಬರು ಸೋದರರಿಗೆ ಮಂತ್ರಿಗಣಕ್ಕೆ ವಂದಿಸಿ ತನ್ನ 
ಸ್ಥಾನದಲ್ಲಿ ಹೋಗಿ ಕುಳಿತ. 

ಸಭೆಯನ್ನು ಇಲ್ಲಿಗೇ ಮುಗಿಸಬೇಕೆಂಬ ಸಲಹೆ ಸಭೆಯ ನಡುವೆ ಕುಳಿತಿದ್ದ 
ವ್ಯಕ್ತಿಯಿಂದ ಸೂಚನೆ ಬಂತು. ಆದರೆ ಮತ್ತೊಬ್ಬ ವ್ಯಕ್ತಿ ಇವತ್ತಿನ ಕಾರ್ಯಾರ್ಥಿಗಳ 
ಕೆಲಸವನ್ನು ಮುಗಿದ ಮೇಲೆಯೇ ಸಭೆಯ ವಿಸರ್ಜನೆಯಾಗಲಿ ಎಂದು ಸೂಚಿಸಿದ. 
ಇನ್ನು ಉಳಿದಿದ್ದ ಕಾರ್ಯರ್ಥಿಗಳೆಂದರೆ, ಹೆಚ್ಚೆಂದರೆ ಹತ್ತು ಹನ್ನೆರಡು ಮಂದಿ 
pi ಮಿಕ್ಕವರೆಲ್ಲರೂ ಬೇರೆ ಬೇರೆ ಉದ್ದೇಶಗಳಿಂದ ಅಂದರೆ, ಅಲ್ಲಿನ ಕಾರ್ಯ 

ಲಾಪಗಳನ್ನು ವೀಕ್ಷಿಸಲೆಂದು ಬ೦ದವರಾಗಿದ್ದರು. ಎಲ್ಲ ಸಭಾಸದರು ಅಲ್ಲಿಂದ 
ಆ ಮಿಳಿದವರೆಂದರೆ ಕಾರ್ಯರ್ಥಿಗಳು, ಸಭಾಸದರು, ಪುರಜನರು, 

ಅಷ್ಟು ಮಾತ್ರವೇ ಇದ್ದರು. ಉಳಿದವರೆಲ್ಲ ಯಾವ ಯಾವುದೋ ಸಣ್ಣ ಪುಟ್ಟ 
ಬೇಡಿಕೆಗಳನ್ನು ಮನವಿಗಳನ್ನು ಮುಂದಿರಿಸಿದರು. ಸಣ್ಣ ಸಣ್ಣ ಸಮಸ್ಯೆ ಗಳು, ಬೇಗ 
ಬೇಗನೆ ಜವರ" ಬೇಡಿಕೆಗಳನ್ನು ಬಾ ಮಾಡಲಾಯಿತು. "ಒಬ್ಬರಿಗೆ ಕೃಷಿಭೂಮಿ 
ಬೇಕಿತ್ತು. ಮತ್ತೊಬ್ಬನಿಗೆ ತಂದೆಯ ಆಸ್ತಿಯಲ್ಲಿ ಪಾಲು ಬೇಕಿತ್ತು. ಅವನು ಸವತಿಯ 
ಮಗನೆಂಬ ಕಾರಣಕ್ಕೆ ಆಸ್ತಿಯಲ್ಲಿ ಪಾಲು ನಿರಾಕರಿಸಲಾಗಿತ್ತು. ಮತ್ತೊಬ್ಬ ಹೆಂಗಸು, 
ತಾನು ಭೋಗದ ಪತ್ನಿಂಯಾಗಿದ್ದು, ಅವಳಿಗೆ ಉದರ ಪೋಷಣೆಗೆ 
ವ್ಯವಸ್ಥೆಯಾಗಬೇಕಿತ್ತು. ತನ್ನ ಸ್ವಂತ ಗಂಡನ ಜೊತೆ ಬಾಳುವುದಕ್ಕೆ ಇಷ್ಟವಿರಲಿಲ್ಲ. 
ಅವನ ವಿವಾಹಿತ ಹೆಂಡತಿ, ತಾನು ಅವನ ಜೊತೆಗಿರಲು ಬಿಡುತ್ತಿರಲಿಲ್ಲ. ಕೆಲವರು 
ಪ್ರಯಾಗದಿಂದ ಒಂದು ಗುಂಪಾಗಿ ಬಂದು, ತಮಗೆ ಮಾಡುವುದಕ್ಕೆ ಯಾವುದೇ 
ಕೆಲಸ ಇರಲಿಲ್ಲವಾಗಿ, ತಮಗೆ ಯಾವುದಾದರೂ ಕೆಲಸ ಕೊಡಲು ಪ್ರಾರ್ಥಿಸಲು 
ಬಂದಿದ್ದರು. ಆರ್ಯ ಸುರಾಷ್ಟರು ಸರಯೂ ಕ್ಷೇತ್ರದ ಸುತ್ತಮುತ್ತಲಿನ ವನಪ್ರದೇಶದಲ್ಲಿ 
ಕಾಲುವೆಯೊಂದನ್ನು ನಿರ್ಮಿಸಿ ವನಭೂಮಿಯನ್ನು ಕೃಷಿ ಪ್ರದೇಶವನ್ನಾಗಿ 
ಪರಿವರ್ತಿಸುವ ಯೋಜನೆಯೊಂದನ್ನು ಹಾಕಿಕೊಂಡಿದ್ದ ವಿಷಯವನ್ನು ಭರತ 
ಸೋದರರಿಗೆ ತಿಳಿಸಿದರು. ಕೆಲಸವಿಲ್ಲದ ಈ ಪ್ರಯಾಗದಿಂದ ಬಂದ ಕಾರ್ಮಿಕರಿಗೆ, 
ಯೋಜನೆಯನ್ನು ಕಾರ್ಯಗತಗೊಳಿಸುವ ಸಂದರ್ಭದಲ್ಲಿ ಸಾಕಷ್ಟು ಕೆಲಸವನ್ನು 
ಕೊಡಲು ದ ವೆಂಬ ಅಂಶವನ್ನು ಗಮನಕ್ಕೆ ತಂದರು. ಇಹಕ್‌ಿದಾಗಿ 
ಯೋಜನೆಯೂ ಶೀಘ್ರವಾಗಿ ಪೂರ್ಣವಾಗುತ್ತದೆ ಮತ್ತು ಅವರ 
ಜೀವನೋಪಾಯಕ್ಕೂ ದಾರಿಯಾಗುತ್ತದೆ ಎನ್ನುವ ವಿಚಾರದಿಂದ ಸರ್ವಸಮ್ಮತಿ 
ದೊರೆಯಿತು. ಎಲ್ಲರ ಸಮಸ್ಯೆ ಗಳಿಗೂ ಬೇಗ ಬೇಗನೆ ಪರಿಹಾರವನ್ನು 
ಸೂಚಿಸಲಾಯಿತು. ಮುಂದಿನ ಕಸಟಟಿಹಕದೆೇ ರಾಷ್ಟವರ್ಧನರ ಕನಸಿನ 
ಯೋಜನೆಯ ಉದಾ ೨ಾಟನೆಯೆಂದು ತೀರ್ಮಾನಿಸಲಾಯಿತು. ಜಯಂತ, 
ಸೈನ್ಯದಲ್ಲಿಯೂ ಕೆಲಸ ಕೇಳ ಬಂದವರಲ್ಲಿ ಕೆಲವರನ್ನು ನಿಯೋಜಿಸಬಹುದೆಂಬ 
ಅಭಿಪ್ರಾಯವನ್ನು ಹೇಳಿದ. 

ಎಲ್ಲರ ಸಮುಸ್ಯೆಗಳಿಗೂ ಪರಿಹಾರ ಕಾಣಿಸಿ ಇನ್ನೇನು 
ಹೊರಡಬೇಕೆಂದುಕೊಳ್ಳುವಷ್ಟರಲ್ಲಿ ಹದಿನಾಲ್ಕು ವರ್ಷದ ಬಾಲಕನೊಬ್ಬ ಎದುರಿಗೆ 
ಬಂದು ನಿಂತು ನಮಸ್ಕರಿಸಿದ. ಜಯಕಾರ ಹೇಳಿದ. 

“ಯಾರು ಈ ಹುಡುಗ?” ಧರ್ಮಪಾಲರು ಸೋಮದತ್ತನನ್ನು ವಿಚಾರಿಸಿದರು. 

“ಸ್ವಾಮಿ ನಾನೊಬ್ಬ ಶೂದ್ರ ಬಾಲಕ. ಆದರೆ ನನಗೆ ವಿದ್ಯಾಭ್ಯಾಸ ಮಾಡುವ 
ಅಪೇಕ್ಷೆಯಿದೆ.” 

ಕೂಡಲೇ ಒಬ್ಬ ಸಭಾಸದ ವ್ಯಂಗ್ಯದ ದನಿಯಲ್ಲಿ, 

“ಏನಪ್ಪಾ, ನೀನು ಲೋಕಾಯತದರ್ಶನವನ್ನು ಅಭ್ಯಾಸ ಮಾಡುತ್ತೀಯಾ?” 

“ಇಲ್ಲ, ನಾನು ಅರ್ಷದರ್ಶನ ಮತ್ತು ಬೇರೆ ಬೇರೆ ವೈದಿಕ ವಿದ್ಯೆಗಳನ್ನು 
ಅಧ್ಯಯನ ಮಾಡಬೇಕೆಂದಿದ್ದೇನೆ” 

“ಅದು ಹೇಗೆ ಸಾಧ್ಯ?” ಭಾವಜಗತ್ತಿನಲ್ಲಿ ಮುಳುಗಿ ಹೋಗಿದ್ದ ಸುಯಜ್ಞ 
ಈಗ ಎಚ್ಚೆತ್ತುಕೊಂಡ. 

“ಶೂದ್ರನಾದವನು ಆರ್ಯವಿದ್ಯೆಗಳನ್ನು ಅಧ್ಯಯನ ಮಾಡಲು ಹೇಗೆ ಸಾಧ್ಯ?” 

ಕೂಡಲೇ ಯಷಿವರರೊಬ್ಬರು ಹುಡುಗನ ಸಮರ್ಥನೆಗೆ ಮುಂದಾದರು. 

“ಸ್ವಾಮಿ ಈ ಬಾಲಕ ನನಗೆ ಯಜುರ್ವೇದ ಕಲಿಸು ಖಗ್ವೇದ ಕಲಿಸು 
ಎಂದಾಗಲೀ ತನ್ನನ್ನು ಅವುಗಳನ್ನು ಕಲಿಸುವ ಆಚಾರ್ಯನನ್ನಾಗಿ ಮಾಡಿ ಎಂದಾಗಲಿ 
ಬೇಡುತ್ತಿಲ್ಲ” ಎಂದರು. 

“ಹೌದು ನಾನು ಬಯಸುತ್ತಿರುವುದು ನನ್ನ ಜ್ಞಾನವನ್ನು ಹೆಚ್ಚಿಸಿಕೊಳ್ಳುವುದಕ್ಕಾಗಿ, 
ಇವುಗಳನ್ನು ಕಲಿಯಬೇಕೆಂದು ಮಾತ್ರವೇ!” 

“ತಂತ್ರಶಾಸ್ತವನ್ನೇನಾದರೂ ಅಧ್ಯಯನ ಮಾಡುವ ಇಚ್ಛೆ ಇದೆಯೇನು?” 


ವು 


ಸುಯಜ್ಞ ಪ್ರಶ್ನಿಸಿದ. 

“ಸ್ವಾಮಿ, ಸಮಾಜದಲ್ಲಿ ಏನಾದರೂ ಒಂದು ಸಾಮರ್ಥ್ಯವಿದ್ದಲ್ಲಿ ಮಾತ್ರವೇ 
ಗೌರವ ಸಾಧ್ಯ. ಜ್ಞಾನವೆನ್ನುವುದು ಎಲ್ಲಕ್ಕಿಂತ ಮಹತ್ವದ್ದು” 

“ಮಗು, ನಿನಗೆ ಈ ವಿಚಾರ ಹೊಳೆದದ್ದಾದರೂ ಹೇಗೆ?” 

ಭರತನೇ ಸಹಜವಾಗಿ, ಈ ಪ್ರಶ್ನೆ ಕೇಳಿದ. 

“ನನ್ನ ತಂದೆ ಒಬ್ಬ ಶ್ರೀಮಂತ ವ್ಯಾಪಾರಿ. ಆದರೆ, ಅವಧದ ರಾಜಕುಮಾರರು 
ಎವಾಹವಾಗಿ, ತಮ್ಮ ನವ ವಧುಗಳೊಂದಿಗೆ ಮಿಥಿಲೆಯಿ೦ದ ಹಿಂತಿರುಗಿ ಬಂದಾಗ 
ನನ್ನ ತಾಯಿ ಅವರಿಗೆ ಆರತಿ ಮಾಡಬೇಕೆಂದು ಆಸೆಪಟ್ಟು ಆರತಿಯ ತಟ್ಟೆಯನ್ನು 
ಸಜ್ಜುಗೊಳಿಸಿಕೊ೦ಡು, ಹೊರಟಳು. ನಾನೂ ಆಗ ಅವಳ ಜೊತೆಯಲ್ಲಿದ್ದೆ. ಇನ್ನೇನು 
ನೂತನ ದಂಪತಿಗಳಿಗೆ ಆರತಿ ಮಾಡಬೇಕೆಂದು ಮುಂದೆ ಬರಲು ಯತ್ನಿಸಿದಳು. 
ಅಷ್ಟರಲ್ಲಿ ನನ್ನ ತಾಯಿಯ ಗೆಳತಿ ಮತ್ತು ಪಕ್ಕದ ಮನೆಯಾಕೆ, ನಿಂತಲ್ಲಿಂದಲೇ ನನ್ನ 
ತಾಯಿ ಆರತಿ ಬೆಳಗಲೆಂದು ತಟ್ಟೆಯನ್ನು ಎತ್ತಿದಳೋ ಇಲ್ಲವೂ ಅಯ್ಯೋ ಅವಳು 
ಅಬ್ರಾಹ್ಮಣಳು, ಅಸ್ಪಸ್ಕಳು” ಎಂದು ಕೂಗಿ ಹೇಳಿದಳು... ತಕ್ಷಣ ದಾಸಿಯರು 
ಮುಂದೆಬಂದು ಅವಳನ್ನು ಹಿಂದಕ್ಕೆ ದೂಡಿದರು. 

ದಾಸಿಯರ ಮತ್ತು ರಾಜಕರ್ಮಚಾರಿಗಳ ಮಧ್ಯೆ ಬ್ರಾಹ್ಮಣ, ಅಬ್ರಾಹ್ಮಣ 
ಚರ್ಚೆಯಿಂದ ಕೋಲಾಹಲ ಉಂಟಾಯಿತು. 

“ನನ್ನ ತಾಯಿಗೆ ಅಂದು ಆದ ಅವಮಾನ ಇಂದಿಗೂ ನನ್ನನ್ನು ಕಾಡುತ್ತಿದೆ. 
ನನ್ನ ತಾಯಿ ಆ ಅವಮಾನದ ಕತೆಯನ್ನು ಎಷ್ಟು ಬಾರಿ ನನ್ನೊಂದಿಗೆ ಹೇಳಿಕೊಂಡು 
ಅತ್ತಿರುವಳೋ,*ನನಗೆ ಲೆಕ್ಕವೇ ಸಿಗುತ್ತಿಲ್ಲ” 

ಹುಡುಗನ ಮಾತು ಕೇಳಿ ಶತೃಫ್ನ ಕರಗಿಹೋದ. ಅಣ್ಣ ಭರತನ ಕಡೆಗೆ 
ನೋಡಿದ. 

“ಎಲೆ ಹುಡುಗ ಬೇಗನೆ ನಿನ್ನ ಕತೆ ಹೇಳಿ ಮುಗಿಸು” ಎ೦ದು ಸಮುಖನ 
ಜೊತೆಗಿದ್ದ ಅಧಿಕಾರಿ ಆ ಹುಡುಗನನ್ನು ಎಚ್ಚರಿಸಿದ. 

“ನನ್ನ ತಾಯಿ ತನ್ನೆದೆಯಲ್ಲಿ ಎಷ್ಟೊಂದು ಆಸೆಗಳನ್ನು ತು೦ಬಿಕೊ೦ಡಿದ್ದಳೋ 
ಏನೋ” ಈ ನೂತನ ದಂಪತಿಗಳಿಗೆ ಆರತಿ ಮಾಡುತ್ತೇನೆ. ಅವರನ್ನು 
ಕಣ್ತುಂಬಿಕೊಳ್ಳುತ್ತೇನೆ. ನನ್ನ ಕೈಯಿಂದ ನೇರವಾಗಿ ಸಿಹಿ ಉಣಿಸಲಾಗದಿದ್ದರೂ, 
ಕನಸಿನಲ್ಲಾದರೂ ತಿನ್ನಿಸುತ್ತೇನೆ” ಎಂದೆಲ್ಲ ಬಯಸಿದ್ದಳು. ಎಂಟು ಹಣತೆಗಳನ್ನು 
ಹಚ್ಚಿಟ್ಟುಕೊ೦ಡಿದ್ದಳು. ದಾಸಿಯರಿಂದ, ಛೀಮಾರಿ ಹಾಕಿಸಿಕೊಂಡು, ಅಲ್ಲಿಂದ 
ದೂರ ತಳ್ಳಿಸಿಕೊಂಡು ಎಷ್ಟು ಸಂಕಟಪಟ್ಟಳೋ!” ಈಗಲೂ ಅದನ್ನು ನೆನಸಿಕೊಂಡು 
ದುಃಖಿಸುತ್ತಾಳೆ; ಮರುಕ್ಷಣದಲ್ಲಿಯೇ ಮುಖದಲ್ಲಿ ಸಂತೋಷವನ್ನು ತಂದುಕೊಳ್ಳುತ್ತಾಳೆ. 

“ಯಾಕೆ ಹಾಗೆ ಮಾಡುತ್ತಾಳೆ?” ಧರ್ಮಪಾಲ ಕಾರಣ ಕೇಳಿದ. 

“ಆರತಿ ಮಾಡುವುದರಿಂದ ವಂಚಿತಳಾದ ಮೇಲೆ. ನಾಲ್ಕೂಜನ ಸೋದರರನೂ, 
ನವವಧುಗಳನ್ನೂ ಮತ್ತೆ ಮತ್ತೆ ನೆನಪುಮಾಡಿಕೊಳ್ಳುತ್ತಾಳ; ಅಳುತ್ತಾಳೆ. . . ಮದ್ಯೆ 
ಮದ್ಯೆ ಒಂದಿಷ್ಟು ನಿದ್ದೆ ಹತ್ತಿದರೆ ಅದ್ಭುತ ಕನಸುಗಳನ್ನು ಕಾಣುತ್ತಾಳೆ. ಕಂಡ ಆ 
ಕನಸಿನ ವರ್ಣನೆ ಅದ್ಭುತ ರೋಮಾಂಚನಕಾರಿ ಅನುಭವ?” 

ಆ ಹುಡುಗನ ಅನುಭವಗಳ ಕತೆ ಸಭಾಸದರಲ್ಲಿ ಮತ್ತಷ್ಟು ಕುತೂಹಲವನ್ನು 
ಕೆರಳಿಸಿತು. ಮು೦ದಿನ ಕತೆ ಕೇಳುವ ಉತ್ಸಾಹ ಹೆಚ್ಚಿ, ಸಭೆಯ ಸಮಯ ಮೀರಿ 
ಹೋಗುತ್ತಿದ್ದುದು ಅವರ ಗಮನಕ್ಕೇ ಬರಲಿಲ್ಲ. ತಾಯಿಯ ಅನುಭವವನ್ನು ವಿವರಿಸಿ 
ಹೇಳತೊಡಗಿದ. 

“ಅವಳು ನೋಡಿದಳು. ತನ್ನ ಕಣ್ಣಮುಂದೆ ಶ್ರೀರಾಮಚಂದ್ರ ತನ್ನ ಮೂವರು 
ಸೋದರರ ಮತ್ತು ನಾಲ್ಕೂಮಂದಿ ವಧುಗಳ ಜೊತೆಗೆ ನಿಂತು ಮುಗುಳು ನಗುತ್ತಾ 
“ಮಾತೆ! ಮುಂದೆ ಬಾ. ನಮಗೆ ಆರತಿಮಾಡುವುದಿಲ್ಲವೇ” ಎಂದು ಕೇಳಿದನಂತೆ. 
ಅವಳ ಸಂತೋಷಾತಿರೇಕಕ್ಕೆ ಎಲ್ಲೆಯೇ ಇರಲಿಲ್ಲ. ಸ್ವತಃ ಶ್ರೀರಾಮನೇ ಅಮ್ಮನ 
ಕಣ್ಣಿನಿಂದ ಹೊಮ್ಮಿ ಹರಿಯುತ್ತಿದ್ದ ಆನಂದ ಬಾಷ್ನಗಳನ್ನು ಒರೆಸಿದ. ನಮ್ಮ ಮೇಲೆ 
ಇರಿಸಿಕೊ೦ಡಿದ್ದ ಮತ್ತು ಇರಿಸಿಕೊಂಡಿರುವ ಪ್ರೀತಿಗೆ ಕೊನೆಯೇ ಇರುವುದಿಲ್ಲ. 
ಅದು ವ್ಯರ್ಥವೂ ಆಗುವುದಿಲ್ಲ! ನಿನ್ನ ಮಗನ ಒಬ್ಬ ಯಷಿಯಾಗುತ್ತಾನೆ. ಅವನಿಗೆ 
ನಾನು ಮೋಕ್ಷವನ್ನು ದಯಪಾಲಿಸುತ್ತೇನೆ. ಅವಳ ಸಂತೋಷಾತಿರೇಕಕ್ಕೆ 
ಕೊನೆಯಿಲ್ಲದಂತಾಯಿತು. ಹಾಗೆಯೇ ಅದನ್ನು ಹತ್ತಿಕ್ಕಲೂ ಆಗಲಿಲ್ಲ. ಉಸಿರಾಟ 
ವೇಗವಾಗಿತ್ತು. ಥಟ್ಟನೆ ಗಾಬರಿಯಿಂದ ಕಣ್ಣುಬಿಟ್ಟಳು. ಮತ್ತೆ ಮೊಗದಲ್ಲಿ ಚಿಂತೆ, 
ಮ್ಲಾನತೆಗಳು ಕಾಣಿಸಿಕೊ೦ಡವು.. .. ಅಯ್ಯಯ್ಯೋ ಕಡೆಗೂ ಆರತಿ ಮಾಡಲಾಗಲಿಲ್ಲ. 


೫೨ ರಾಜನಿಲ್ಲದ ರಾಜ್ಯ 


ಆದರೂ ಉದಾರಮನದ ರಾಜಕುಮಾರ, ಒಂದು ದೊಡ್ಡ ವರವನ್ನೇ ಕೊಟ್ಟುಬಿಟ್ಟ 
. . - . ಹೌದು, ನನ್ನ ಮಗನನ್ನು ಚೆನ್ನಾಗಿ ಓದಿಸುತ್ತೇನೆ; ಯಷಿಯಾಗುವಂತೆ 
ಮಾಡುತ್ತೇನೆ ಎಂದು ಹೇಳುತ್ತಲೇ ಇದ್ದಾಳೆ. ಮೊದಲಿಗೆ ನನ್ನ ತಾಯಿ ನನ್ನನ್ನು 
ಅರಮನೆಗೆ ಕಳಿಸಿ, ಸುಮಿತ್ರಾತಾಯಿಯನ್ನು ಕಾಣಲು ತಿಳಿಸಿದಳು. ಅವರಲ್ಲಿಗೆ 
ನಾನು ಹೋಗಿ ವಿಷಯ ತಿಳಿಸಿದಾಗ ಅವರು, ತಮ್ಮ ಬಳಿಗೆ ಕಳಿಸಿದರು” 

“ತಾಯಿಯ ಆಶೀರ್ವಾದ ಪಡೆದು ಬಂದಿದ್ದಾನೆ. ಆದ್ದರಿಂದಲೇ ಇಷ್ಟೊಂದು 
ಧೈರ್ಯವಾಗಿ, ಆತ್ಮವಿಶ್ವಾಸದೊಂದಿಗೆ, ತನ್ನ ಮನದಾಳದ ಮಾತುಗಳನ್ನಾಡುತ್ತಿದ್ದಾನೆ” 
ಎಂದು ಹೇಳಿ ಶತೃಘ್ನ ತನ್ನ ಮೆಚ್ಚುಗೆ ವ್ಯಕ್ತಪಡಿಸಿದ. 

“ಶೃತೆ!” ಬೆಚ್ಚಿಬಿದ್ದವನಂತೆ. ಭರತ ಹೆಂಡತಿಯ ಹೆಸರಿಡಿದು ಕೂಗಿದ ಶತೃಫ್ನ. 

ಗಂಡ ಹೆ೦ಡರಿಬ್ಬರೂ ಇನ್ನೂ ಮಲಗಿರುವಾಗಲೇ ಶತೃಫ್ನ ಹೆಸರಿಡಿದು 
ಕೂಗಿದ್ದ ಶೃತಕೀರ್ತಿಯಲ್ಲಿ ಹೆದರಿಕೆ ಹುಟ್ಟಿಸಿತು. ಥಟ್ಟನೆ ಹಾಸಿಗೆಯಿ೦ದ ಏಳುತ್ತಲೇ, 

“ಸ್ವಾಮಿ, ಯಾಕೆ ಹೀಗೆ ಕೂಗಿಕೊಂಡಿರಿ? ನಿಮ್ಮ ಪಕ್ಕದಲ್ಲಿಯೇ ಇರುವೆನಲ್ಲ[” 

“ಶೃತೆ! ಶೃತೆ! ನನಗೆ ಯಾಕೊ ಮನಸ್ಸೇ ಸರಿಯಿಲ್ಲ. ಏನೋ ಭಯ, 
ಆತಂಕ। ನೆಮ್ಮದಿಯಿಂದ ನಿದ್ದೆಮಾಡಲೂ ಸಾಧ್ಯವಾಗುತ್ತಿಲ್ಲ. ಅಣ್ಣಂದಿರು, ಇಲ್ಲಿ 
ಇದ್ದಿದ್ದರೆ, ನಿಶ್ಚಿಂತೆಯಿ೦ದ ಇರಬಹುದಾಗಿತ್ತು. ಇಷ್ಟು ದೊಡ್ಡ ಸಾಮ್ರಾಜ್ಯದ ಹೊರೆ, 
ಹುಟ್ಟಿಕೊಳ್ಳುತ್ತಿರುವ ಸಮಸ್ಯೆಗಳು - ಇವೆಲ್ಲವನ್ನೂ ಹೇಗೆ ನಿಭಾಯಿಸಲಿ? ಅಣ್ಣನ 
ಸಾಂಗತ್ಯದಲ್ಲಿ ಭೀಮಬಲದ ಅನುಭವವಾಗುತ್ತಿತ್ತು ಈಗ ನೋಡಿದರೆ, ಹತಾಶೆ, 
ನಿರಾಶೆ, ಆಯಾಸಗಳು ಕಾಡುತ್ತಿವೆ. ಮನಸ್ಸು ವಿಕ್ಷುಬ್ಲವಾಗಿದೆ. ಕ್ಷಣಕ್ಷಣವೂ, ಹದಿನಾಲ್ಕು 
ವರ್ಷಗಳ ಅಣ್ಣನ ಅಗಲಿಕೆಯನ್ನು ಹೇಗೆ ಭರಿಸಲಿ ಶೃತೆ! ಕಣ್ಣಿಗೆ ನಿದ್ದೆ ಹತ್ತುತ್ತಿಲ್ಲ. 
ಅಣ್ಣ ಭರತ ನ೦ದಿಗ್ರಾಮದಲ್ಲಿ ತಪಸ್ವಿ ಜೀವನ ನಡೆಸುತ್ತಿದ್ದಾರೆ. ತಪಸ್ವಿ ಬದುಕಿನಲ್ಲಾದರೂ 
ಸ್ವಲ್ಪ ಶಾಂತಿ ನೆಮ್ಮದಿಗಳಾದರೂ ದೊರೆಯುತ್ತವೆ” 

“ಆಂರ್ನುಪುತ್ರ ಈಗೇನಾಯಿತೆಂದು, ನಿದ್ದೆಂಯಲ್ಲೂ ಇಷ್ಟು 
ಗಾಬರಿಯಾಗುತ್ತಿದ್ದೀರಿ?” 

“ನಾವು ಊಹಿಸಲೂ ಆಗದ ಸಮಸ್ಯೆಗಳು ಒಂದೊಂದಾಗಿ ಹುಟ್ಟಿಕೊಳ್ಳುತ್ತಿವೆ. 
ಭಾರದ್ವಾಜ ಯಷಿಗಳಿಂದ, ನಮ್ಮ ನಿಷ್ಠಾವಂತ ಪ್ರಜೆಗಳಿಂದಾಗಿ, ಸ್ವಲ್ಪಮಟ್ಟಿಗಾದರೂ 
ಎಚ್ಚರಗೊಂಡಿದ್ದೇವೆ. ಅಣ್ಣಂದಿರ ಅನುಪಸ್ಥಿತಿಯಿ೦ದಾಗಿ, ಸಮಯಕ್ಕಾಗಿ ಕಾಯುತ್ತಿದ್ದ 
ಶತ್ರುಗಳು ಚಿಗುರಿಕೊಂಡಿದ್ದಾರೆ. ಯಾರಿಂದ, ಯಾವಾಗ ಏನಾಗುವುದೋ 
ಹೇಳಲಾಗುತ್ತಿಲ್ಲ. ಸಮಯ ನೋಡಿ ಅಯೋಧ್ಯೆಯ ಮೇಲೆ ದಾಳಿ ಮಾಡುವ 
ಹುನ್ನಾರದಲ್ಲಿ ಇದ್ದಾರೆಂಬ ಸುದ್ದಿ ಕಂಗೆಡಿಸಿದೆ. ಶತೃಘ್ನನ ಧ್ವನಿಯಲ್ಲಿ ಉದ್ವಿಗೃತೆ 
ಮತ್ತು ಚಿಂತೆಗಳು ಕಾಣಿಸಿಕೊ೦ಡಿದ್ದವು. ಯುದ್ಧದಲ್ಲಿ ಪರಾಜಯಗೊಂಡು ಬಂದವರ 

ಮನಃಸ್ಥಿತಿಯಲ್ಲಿ ಇದ್ದಂತೆ ವರ್ತಿಸುತ್ತಿದ್ದೆ. ಶೃತಕೀರ್ತಿಗೆ ಗ೦ಡನ ಈ ಸ್ಥಿತಿಯಿಂದ 
ಚಿಂತೆಯಾಯಿತು. ಹೇಗೆ ತಾನೇ ತಾನು ಸಮಾಧಾನ ಪಡಿಸಲಿ ಎಂದು 
ಆಲೋಚಿಸುತ್ತಿದ್ದಳು. ನಿಜವಾದ ಸಮಸ್ಯೆಗಳು ಏನೆಂದು ತಿಳಿಯುವ ಕುತೂಹಲವೂ 
ಉಂಟಾಯಿತು. 

“ಆರ್ಯಪುತ್ರ” - ಸಮಾಧಾನದಿಂದ ಸೌಮ್ಯದ್ದನಿಯಲ್ಲಿ ಕರೆದಳು. “ನಾನು 
ನಿಮ್ಮ ಸಹಧರ್ಮಿಣಿ. ನಿಮ್ಮನ್ನು ಕಾಡುತ್ತಿರುವ ಚಿಂತೆಗಳಾದರೂ ಏನೆಂಬುದನ್ನು 
ತಿಳಿಸಿದರೆ, ನಾವೂ ನಮ್ಮ ರೀತಿಯಿಂದ, ಸಹಕಾರ ನೀಡಬಹುದು. ಹೇಳಿ ಆರ್ಯಪುತ್ರ 
ಇಷ್ಟೊಂದು ಉದ್ವಿಗ್ನಗೊಳ್ಳಲು ನಡೆದದ್ದಾದರೂ ಏನು?” 

“ಶೃತೆ, ಇಲ್ಲಿವರೆಗೆ ಏನೂ ನಡೆದಿಲ್ಲವಾದರೂ, ಮುಂದೆ ನಡೆಯುವ 
ಸೂಚನೆಗಳು ಭಯ ಹುಟ್ಟಿಸುತ್ತಿವೆ. ಅಣ್ಣನ ಧನುರ್ಭ೦ಗ ಪ್ರಸಂಗದಲ್ಲಿ ಹಲವಾರು 
ರಾಜರುಗಳು ಸೋತು ಅವಮಾನಿತರಾಗಿದ್ದವರು, ತಂದೆಯವರು ಜೀವಿತರಾಗಿ 
ಇದ್ದವರೆಗೂ ಬಾಲ ಮುದುಡಿಕೊಂಡು ಒಳಗೊಳಗೇ ದ್ವೇಷ ಸಾಧಿಸುತ್ತಿದ್ದರು. 
ಈಗ ಅವರಿಗೆ ಅವಕಾಶ ಸಿಕ್ಕಿದೆ. ಮಾರೀಚ, ಸುಬಾಹುಗಳ ಹೆದರಿಕೆಯಿ೦ದಲೂ 
ಅಡಗಿ ಕುಳಿತಿರಬಹುದು. ಈಗ ಇದರ ರಕ್ಷಣೆಗೆ ಯಾರೂ ಇಲ್ಲವೆಂಬ ಭಾವನೆಯಿಂದ 
ನಿರಾಳವಾಗಿ ಇದ್ದಾರೆ.” 

“ಹಾಗಾದರೆ ಅಯೋಧ್ಯೆಯ ಮೇಲೆ ಆಕ್ರಮಣದ ಆಲೋಚನೆಯಲ್ಲಿ ಇದ್ದಾರೆ 
ಎಂದಾಯಿತು. ಅನುಭವಿಸಿದ್ದ ಸೋಲು, ಅವಮಾನಗಳು ಬಹುಶಃ 
ಸಾಕಾಗಲಿಲ್ಲವೇನೋ!” 

“ಇಲ್ಲ ಶೃತೆ. ನೀನು ಭಾವಿಸುತ್ತಿರುವಷ್ಟು ಸಮಸ್ಯೆ ಸರಳ ಅಲ್ಲ. 
ಮಗಧರಾಜ್ಯದಿ೦ದಲೂ ಕೆಲವರು ಇಲ್ಲಿಗೆ ಬಂದಿದ್ದಾರೆ. ಯಾವುದೋ ಷಡ್ಯಂತ್ರದ 
ಸಿದ್ಧತೆಯಲ್ಲಿ ತೊಡಗಿದ್ದಾರೆ. ನೆನ್ನೆಯೇ ಸೇನಾಪತಿ ನಂದನ ಬಂದಿದ್ದಾರೆ. ಅವರಿಂದ 
ದೊರೆತ ಮಾಶಿತಿಗಳು, ಚಿಂತೆಗೆ ಕಾರಣವಾಗಿವೆ. ಅಲ್ಲದೆ, ಸೋಮಪುರದ 
ಗ್ರಾಮಾಧಿಕಾರಿಯಿ೦ದಲೂ ಸೂಚನೆಗಳು ದೊರೆತಿವೆ?” 

“ಅಲ್ಲ ಸ್ವಾಮಿ, ಆರ್ಯಪುತ್ರರಾದ ಭರತ, ಮಹಾಮಾತ್ಯರಾದ ಸುಮಂತ, 
ಮಹರ್ಷಿ ವಸಿಷ್ಠ, ಅಮಾತ್ಯ ಸುರಾಷ್ಟ್ರ ಮೊದಲಾದವರು ಇರುವಾಗ ಇಷ್ಟೊಂದು 
ಚಿ೦ತಿತರಾಗಬೇಕಾದ ಅಗತ್ಯ ಇಲ್ಲವೆನಿಸುತ್ತದೆ” 

“ನಾನೂ ಅದನ್ನೇ ಯೋಚಿಸುತ್ತಿದ್ದೇನೆ. ನಾನ್ಯಾಕೆ ಹೀಗೆ, ಇಷ್ಟೊಂದು ಚಿಂತೆ 
ಹಚ್ಚಿಕೊಳ್ಳಬೇಕು ಎಂದು ನನ್ನನ್ನು ನಾನೇ ಪ್ರಶ್ನಿಸಿಕೊಳ್ಳುತ್ತೇನೆ; ಮಿಥಿಲೆಯಿ೦ದ 
ಸೇನೆಯನ್ನು ಕರೆಸಿಕೊಳ್ಳಲೇ ಎಂದೂ ಯೋಚಿಸುತ್ತೇನೆ. ಏನೂ ಆಗದೆ ಇರುವಾಗಲೇ 
ಹೀಗೆಲ್ಲ ಕಂಗೆಡುವುದು ಶೌರ್ಯದ ಲಕ್ಷಣವಲ್ಲ ಎ೦ದು ನನಗೆ ನಾನೇ ಧೈರ್ಯ 
ತುಂಬಿಕೊಳ್ಳತ್ತೇನೆ” 

“ಆರ್ಯಪುತ್ರ, ಭರತರೊಂದಿಗೆ ಇದರ ಕುರಿತು ವಿಚಾರ ಮಾಡಿಸಿದಿರಾ?” 

“ವಿಚಾರ ಮಾಡಿದೆ. ಅದು ಪೂರ್ತಿ ಮುಗಿದಲ್ಲಿ ಜೊತೆಗೆ ಅಣ್ಣ ಮುದ್ದಲರ 
ಆಶ್ರಮಕ್ಕೆ ಪ್ರವಾಸಮಾಡಲು ಸಿದ್ಧರಾಗಿದ್ದಾರೆ. ಅದೇ ಉದ್ದೇಶದ ನೆಪದಲ್ಲಿ ಹೀಗೆಯೇ 
ಅಲ್ಲಿನ ಪರಿಸ್ಥಿತಿಗಳನ್ನು ನೋಡಿಕೊಂಡು ಬರಬೇಕೆಂದಿದ್ದಾರೆ” 

“ಅವರ ಆಶ್ರಮ ಎಲ್ಲಿದೆ ಆರ್ಯಪುತ್ತ” 

“ಗಂಗಾ ಸರಯೂ ಸಂಗಮದ ಸಮೀಪದಲ್ಲಿದೆ. ಅದೇ ಪ್ರದೇಶದ ಬಗ್ಗೆಯೇ 
ನನಗೆ ಚಿಂತೆಯಾಗಿದೆ. ಅಣ್ಣನನ್ನು ಕೇಳದೆಯೇ ನಾನು ಅಲ್ಲಿಗೆ ಸೇನಾಪತಿ ನಂದನರ 
ಜೊತೆಗೆ ಒಂದು ಅಕ್ಷ್ಸೌಹಿಣಿ ಸೇನೆಯನ್ನು ಕಳಿಸಿದ್ದೇನೆ. ಜೊತೆಗೆ ಅಮಾತ್ಯ 
ಜಯಂ೦ತರೂ ಇದ್ದಾರೆ. ಇನ್ನೊಂದು ಭಾಗದಲ್ಲಿ ಸೈನಿಕರು ನಮ್ಮ ಜೊತೆ. ಅಮಾತ್ಯ 
ವಿಜಯರ ನೇತೃತ್ವದಲ್ಲಿ ಹೊರಟು, ಸೇರಿಕೊಳ್ಳುತ್ತೇವೆ” 

“ಈ ಸೈನ್ಯದಿಂದ ಶತ್ರುಗಳನ್ನು ಎದುರಿಸಲು ಆಗುವುದಿಲ್ಲವೇ?” 

“ಗೊತ್ತಿಲ್ಲ. ಶತೃಗಳ ಶಕ್ತಿಸಾಮರ್ಥ್ಯಗಳ ಬಗ್ಗೆ ನಮಗೆ ಯಾವುದೇ ಕಲ್ಪನೆಯಿಲ್ಲ. 
ಜೊತೆಗೆ ನಮ್ಮ ಆಡಳಿತ ವ್ಯವಸ್ಥೆಯಲ್ಲಿ ಬೇರೆ ಬೇರೆ ವಿಭಾಗಗಳಲ್ಲಿ, ಸ್ವಲ್ಪ ಅವ್ಯವಸ್ಥೆ 
ಉಂಟಾಗಿದೆ. ಕೆಲಸಕಾರ್ಯ ಇಲ್ಲದೆ ಅಲ್ಲಿ ಇಲ್ಲಿ ಅಲೆದಾಡುತ್ತಿದ್ದ ಯುವಕರಿಗೆ 
ಒಳ್ಳೆಯ ಸಂಬಳದ ಆಸೆತೋರಿಸಿ, ಸೇನೆಯಲ್ಲಿ ಭರ್ತಿಮಾಡಿಕೊಳ್ಳುತ್ತಿದ್ದಾರೆ. 

“ಶತೃಗಳ ಬಲಾಬಲವನ್ನು ತಿಳಿದುಕೊಳ್ಳದೆ ಆರ್ಯಪುತ್ರರು ಅಲ್ಲಿಗೆ 
ಹೋಗುವುದು ಉಚಿತವೆನಿಸುವುದೇನು?” 

“ಅದು ಗೊತ್ತಿಲ್ಲ. ಆದರೆ ಹೋಗದೆ ಇರುವುದೆ ಅನುಚಿತವೆನಿಸುತ್ತದೆ. ವಿಪತ್ತುಗಳ 
ಸಂಭಾವ್ಯತೆ ಇರುವಾಗಲೇ ಹೋಗುವುದು ಒಳ್ಳೆಯದೆನಿಸುತ್ತದೆ. ಅದಕ್ಕಾಗಿಯೇ 
ನಾನು ಅವರು ಹೋಗುವುದನ್ನು ತಡೆಯಲಿಲ್ಲ” 

“ನಿಮ್ಮಿಬ್ಬರು ಸೋದರರಿಗೂ ಅಮಾತ್ಯರಿಗೂ ಹೋಗುವುದೇ 
ಒಳ್ಳೆಯದೆನಿಸಿದರೆ ಹೋಗಿ ಬನ್ನಿ. ಜ್ಯೇಷ್ಠ ಆರ್ಯಪುತ್ರರ ಆಶೀರ್ವಾದ ಬಲವೇ 
ನಮಗೆ ರಕ್ಷೆಯಾಗುತ್ತದೆ. ಇಷ್ಟಕ್ಕೂ ಈ ರಾಜ್ಯ ಅವರದೇ ಅಲ್ಲವೇ?” 

“ನಿಜ ನಮಗೆ ನಮ್ಮ ರಾಜನ ಬಗ್ಗೆ ವಿಶ್ವಾಸವಿರಬೇಕು. . . . . ನಮಗೆ 
ಮಾರ್ಗದರ್ಶನ ಮಾಡಲು ಕುಲಗುರು ವಶಿಷ್ಠಮಹರ್ಷಿಗಳೂ ಇದ್ದಾರೆ” 

ಇಬ್ಬರೂ ಒಬ್ಬರಿಗೊಬ್ಬರು ಸಾಂತ್ಸನ, ಭರವಸೆಗಳನ್ನು ಹಂಚಿಕೊಂಡರು. 

ದೂರ ಸರೀರಿ! ದೂರ ಸರೀರಿ! ಸಾರಥಿಯ ಧ್ವನಿ ಕೇಳಿಬರುತ್ತಿತ್ತು. ರಥದಲ್ಲಿ 
ಪ್ರಧಾನಾಮಾತ್ಕರಾದ ಸುಮಂತ್ರ ಮತ್ತು ಮಹಾಬಲಾಧಿಕೃತ ಭದ್ರಸೇನರು ಕುಳಿತಿದ್ದರು. 

ರಥದ ಹಾದಿಯಲ್ಲಿ ಅಡ್ಡಬರುತ್ತಿದ್ದ ಜನರನ್ನು ಪಕ್ಕಕ್ಕೆ ಸರಿಯಲು, ಸಾರಥಿ 
ಹೇಳುತ್ತಲೇ ಇದ್ದ. ಅವಧದ ಬೀದಿಗಳಲ್ಲಿ ಆಗಲೇ ಜನರ ಓಡಾಟ ಬಿರುಸಾಗಿತ್ತು. 
ಜನಗಳ ಗುಂಪೂ ಹೆಚ್ಚಾಗಿತ್ತು. ಹೋಗುವವರು, ಬರುವವರು, ವೇಗದ 
ಹೆಜ್ಜೆಗಳಿಡುತ್ತಿದ್ದರು. ರಥಚಕ್ರಗಳ ಸದ್ದು, ಸಾರಥಿಯ ಧ್ವನಿ ಕೇಳಿಸಿಕೊ೦ಡ ಜನರು, 
ರಥದತ್ತ ಕುತೂಹಲದಿಂದ ನೋಡುತ್ತಿದ್ದರು. ಅವಧದ ರಸ್ತೆಗಳಲ್ಲಿ, ಚೌಕಗಳಲ್ಲಿ, 
ಬೆಳಗ್ಗೆ ಬಹಳ ಸಮಯವಾಗದಿದ್ದರೂ, ವ್ಯಾಪಾರಿಗಳು ತಮ್ಮ ಸರಕುಗಳನ್ನು 
ಮಾರಾಟಮಾಡಲು ಮುಂದಾಗಿದ್ದರು. ವ್ಯಾಪಾರ ಬಹಳ ಬಿರುಸಾಗಿ ನಡೆಯುತ್ತಿತ್ತು 
ಕೊಳ್ಳುವವರ ಸಂಖ್ಯೆಯೂ ಹೆಚ್ಚಾಗಿದ್ದು, ವ್ಯಾಪಾರಿಗಳ ಲಾಭಗಳಿಕೆ ಚೆನ್ನಾಗಿತ್ತು. 
ಹೂವಿನಂಗಡಿಗಳು, ಹಣ್ಣಿನಂಗಡಿಗಳು, ದವಸಧಾನ್ಯದ ಅಂಗಡಿಗಳು, 
ವಸ್ತದಂಗಡಿಗಳು, ಆಭರಣದಂಗಡಿಗಳು ಸಾಲುಸಾಲಾಗಿ ಕಾಣಿಸುತ್ತಿದ್ದವು. 
ಎಲ್ಲ ಅಂಗಡಿಗಳಲ್ಲೂ ಜನ ತುಂಬಿದ್ದರು. ಆದರೆ ದುರಾದೃಷ್ಟವೆಂದರೆ, 
ಸಿಹಿತಿಂಡಿಗಳ ಅಂಗಡಿ ಮಾಲೀಕ ಜೋಲುಮೋರೆ ಹಾಕಿ ಕುಳಿತಿದ್ದ. ಅವನ 
ಅಂಗಡಿಯ ಕಡೆ ಯಾರೊಬ್ಬರೂ ತಿರುಗಿ ನೋಡುತ್ತಿರಲಿಲ್ಲವಾದರೂ ನೊಣಗಳಿಗೆ 
ಮಾತ್ರ ಹಬ್ಬವಾಗಿತ್ತು. 

“ಸುಮಂತ್ರರು ಇಷ್ಟು ಬೆಳಿಗ್ಗೆಯೇ ರಥದಲ್ಲಿ ಎಲ್ಲಿ ಹೋಗುತ್ತಿದ್ದಾರೆ ಅನ್ನೋದು 
ನಿನಗೇನಾದರೂ ಗೊತ್ತಿದೆಯೇನು?” ಅಂಗಡಿಯವನೊಬ್ಬ ತಕ್ಕಡಿಯನ್ನು ಪಕ್ಕಕ್ಕೆ 
ಇಟ್ಟು, ಒಬ್ಬ ಗ್ರಾಹಕನನ್ನು ವಿಚಾರಿಸಿದ. | 

ಅವನಿಗೆ. ಏನೂ ತಿಳಿದಿಲ್ಲವೆಂಬ ಉತ್ತರ ಬಂತು. ಆದರೆ ಪಕ್ಕದಂಗಡಿಯ 
ವಸ್ತವ್ಯಾಪಾರೆ ಕೂಡಲೇ ಮಧ್ಯೆ ಪ್ರವೇಶಿಸಿ, 


ರಾಜನಿಲ್ಲದ ರಾಜ್ಯ ೫೭ 


“ಬಹುಶಃ ವನದಲ್ಲಿರುವ ರಾಮನಿಂದ ಸುದ್ದಿಯೇನಾದರೂ ಬಂದಿರಬಹುದು” 
ಎ೦ದ. 

“ಏಯ್‌ ಬಾಯಿ ಮುಚ್ಚು, ಮಹಾ ಗೊತ್ತಿರುವವನ ಹಾಗೆ ಮಾತಾಡುತ್ತಿದ್ದೀ. 
ನಿನ್ನ ಅಪ್ಪ ವ್ಯಾಪಾರ ಮಾಡೂಂತ ಕಳಿಸಿದರೆ ನೀನಿಲ್ಲಿ ಕಾಡುಹರಟೆಗೆ ನಿಂತಿಯೇನು?” 
- ಧಾನ್ಯ ವ್ಯಾಪಾರಿ ಅವನನ್ನು ತರಾಟೆಗೆ ತೆಗೆದುಕೊಂಡ. 

ಕುಮಾರ ಶತೃಘ್ನರು ಅಮಾತ್ಯ ಸುಮಂತ್ರನನ್ನು ನಗರ ರಕ್ಷಣೆಗೆ ಬಿಟ್ಟು ನೆನ್ನೆ 
ನಂದಿಗ್ರಾಮಕ್ಕೆ ಹೋಗಿದ್ದರು. 

“ಹೋಗಿದ್ದರು, ಆದರೆ ರಾತ್ರಿಯೇ ಮರಳಿ ಬಂದುಬಿಟ್ಟರು.” - ಒಬ್ಬ 
ಯುವಕ ಉತ್ತರಿಸಿದ. 

“ಏನಾದರೂ ವಿಶೇಷವಾದ ಘಟನೆ ನಡೆಯಿತೇನು?” ಮತ್ತೊಬ್ಬ ಗ್ರಾಹಕ 
ಪ್ರಶ್ನಿಸಿದ. 

“ಅಯೋಧ್ಯೆಯ ಪೂರ್ವ - ಉತ್ತರಗಳ ಕಡೆಗೆ ಹೆಚ್ಚಿನ ಸಂಖ್ಯೆಯಲ್ಲಿ ಆನೆ, 
ಕುದುರೆ, ಕುದುರೆ ಸವಾರರು ಸೇರಿದ್ದರು. ನಾನು ಕುತೂಹಲದಿಂದ ಆ ಕಡೆ 
ಓಡಾಡಿ ಬಂದೆ” ಮೊದಲಿನ ಯುವಕ ವಿವರಿಸಿದ. 

“ಹೌದೌದು, ರಾತ್ರಿ ನಾನು ಊಟ ಮಾಡುತ್ತಿರುವಾಗ, ದೇವಾಲಯದ 
ಕಡೆಯಿಂದ ಜೋರು ಜೋರು ಮಾತುಗಳು ಕೇಳಿಬರುತ್ತಿದ್ದವು” ವಸ್ತವ್ಯಾಪಾರಿ 
ವಿವರಿಸಿದ. 

“ಅದೇನೂ ಅಲ್ಲ, ವಿಷ್ಣುಮಂದಿರಲ್ಲಿ ಶರದಮಹೋತ್ಸವ ನಡೆಯುತ್ತಿತ್ತು. 
ನಗಾರಿಗಳ ಸದ್ದು, ಜಯಕಾರಗಳ ಸದ್ದು ಕೇಳಿಸಿರಬೇಕು” ದವಸ ಧಾನ್ಯ ವ್ಯಾಪಾರಿ 
ಮಧ್ಯೆ ಮಾತಾಡಿದ. 

“ಆಮೇಲೇನಾಯಿತು” ಮತ್ತೊಬ್ಬ ಕುತೂಹಲದಿಂದ ಪ್ರಶ್ನಿಸಿದ. 

“ರಾತ್ರಿ ಎರಡನೆ ಜಾವದಲ್ಲಿ ಅವಧದ ಸೈನ್ಯ ಎಲ್ಲಿಗೋ ಹೊರಟಿತ್ತು. ಆ 
ಸೈನ್ಯದಲ್ಲಿ ಒಂಬತ್ತು ಸಾವಿರ ಆನೆಗಳು, ಹದಿನೆಂಟು ರಥಗಳು, ಇಪ್ಪತ್ತೇಳು ಸವಾರ 
ಅಶ್ವಾರೋಹಿಗಳು, ಐವತ್ತೈದು ಸಾವಿರ ಪದಾತಿ ಸೈನಿಕರು ಇದ್ದರು.” 

ಅವನು ಕೊಟ್ಟ ವಿವರಗಳಿಗೆ ಅಲ್ಲಿದ್ದ ಜನ ಆಶ್ಚರ್ಯಪಟ್ಟರು. ಆದರೆ ಅಲ್ಲಿ 
ಹೆಚ್ಚು ಹೊತ್ತು ನಿಲ್ಲಲಿಲ್ಲ. 

ಅವರವರ ವ್ಯಾಪಾರ, ಅವರವರು ನೋಡಿಕೊಳ್ಳತೊಡಗಿದರು. 

ವ್ಯಾಪಾರಿಗಳ ಮತ್ತು ಗ್ರಾಹಕರ ನಡುವೆ ಹಣದ ವಿನಿಮಯವಾಯಿತು. 

ವ್ಯಾಪಾರ ಮಾಡುವಾಗಲೂ, ಸೈನ್ಯದ ಬಗೆಗಿನ ಕುತೂಹಲ ತಣಿದಿರಲಿಲ್ಲ. 
ಇಷ್ಟು ದೊಡ್ಡಸೈನ್ಯ ಇಲ್ಲಿಂದ ಹೊರಟುಬಿಟ್ಟರೆ, ಅಯೋಧ್ಯೆಯ ರಕ್ಷಣೆಯ 
ಚಿಂತೆ ಅವರನ್ನು ಕಾಡತೊಡಗಿತು. 


೫೮ ರಾಜನಿಲ್ಲದ ರಾಜ್ಯ 


ಒಬ್ಬೊಬ್ಬರೂ ತಮ ತಮಗೆ ತಿಳಿದ ವಿಷಯಗಳನ್ನು ವಿನಿಮಯ 
ಮಾಡಿಕೊಳ್ಳುತ್ತಿದ್ದರು. 

“ಜನ ಮಾತಾಡಿಕೊಳ್ಳುತ್ತಿದ್ದರು. ಈ ದಿನ ಬೆಳಗಿನಿಂದಲೇ ಆರ್ಯ ಸುಮಂತ್ರ, 
ಜಯಂತ, ವಿಜಯ ಅಲ್ಲದೆ ಕುಮಾರ ಶತೃಘ್ನ ಕಾಣಿಸಲೇ ಇಲ್ಲವಂತೆ” 

“ನೆನ್ನೆ ನಂದಿಗ್ರಾಮದ ಸಭೆಯಲ್ಲಿ, ಒ೦ದು ವಿಷಯ ತಿಳಿದುಬಂತು. ರಾಕ್ಷಸರು 
ಮತ್ತೆ ಗಂಗಾನದಿ ದಡಕ್ಕೆ ಹಿಂತಿರುಗಿ ಬಂದಿರುವರಂತೆ. ಬಹುಶಃ ಅಲ್ಲಿನ ಆಶ್ರಮಗಳ 
ರಕ್ಷಣೆಗೆಂದೇ ಸೇವೆಯನ್ನು ಕಳಿಸಿರಬಹುದಲ್ಲ” ದಾರಿಹೋಕ ಹೇಳಿದ. 

“ಏನು ಮಾತಾಡಿದ್ದಿ, ಕ್ಷತ್ರಿಯ ಕುಮಾರನನ್ನು ಈಗತಾನೇ ನೋಡಿದೆ. 
ರಾಕ್ಷಸರಂತೆ, ರಾಕ್ಷಸರು ಅವರಿಗೆ ಇಲ್ಲಿ ಬರುವ ಧೈರ್ಯವಾದರೂ ಹೇಗೆ ಬರುತ್ತೆ. 
ಣ್ಣಪುಟ್ಟ ಯಷಿಗಳೇ, ತಮ್ಮ ಶತ್ರುಗಳನ್ನು ನಿಭಾಯಿಸಿಕೊಳ್ಳುತ್ತಾರೆ.” ಎಂದು 
ಯ ಕುಮಾರ ಹೇಳಿದ. 

ಎಲ್ಲರೂ ಕ್ಷತ್ರಿಯ ಕುಮಾರನ ಕಡೆ ಕುತೂಹಲದಿ೦ದ ನೋಡಿದರು. 

“ಯಾರಾದರೂ ಪರಾಕ್ರಮಶಾಲಿ ಯುವಕರಿದ್ದರೆ, ಸಾಹಸಪ್ರವೃತ್ತಿಯುಳ್ಳವರು, 
ಕಾಡು ಮೇಡುಗಳಲ್ಲಿ ಅಲೆದಾಡಿ, ಪ್ರಕೃತಿಯ ಸೌಂದರ್ಯದ ಅನುಭೂತಿಯನ್ನು 
ಬಯಸುವುದಾದರೆ, ಅಂತಹವರನ್ನೆಲ್ಲ ರಾಜ್ಯದಲ್ಲಿನ ಹೊಸದಾಗಿ ಆರಂಭಿಸಿದ 
ಸ್ಥಳೀಯ ಸೈನಿಕಪಡೆಗೆ ಸೇರಿಕೊಳ್ಳಬಹುದು” 

“ಈ ವರ್ಗದ ಸೈನಿಕರಿಗೆ ಯುದ್ದಮಾಡಬೇಕಾಗುವುದೇನು?” 

“ಆ ರೀತಿಯ ನಿಯಮವೇನೂ ಇಲ್ಲ. ಆದರೆ ವಿಪತ್ವಾಲದಲ್ಲಿ ಅದನ್ನೂ 
ಮಾಡಬೇಕಾಗುತ್ತದೆ. ಇಲ್ಲದಿದ್ದರೆ, ಇಲ್ಲಿನ ಕಾಡುಗಳ ಸಂರಕ್ಷಣೆ, ಅಭಿವೃದ್ಧಿ, ಭೂ 
ರಕ್ಷಣೆ, ಜಲಾನುಕೂಲಗಳು ಇತ್ಯಾದಿಗಳ ಬಗ್ಗೆ ಗಮನ ಇರಿಸಬೇಕಾಗುತ್ತದೆ” 

“ಈ ವಿಷಯಗಳೆಲ್ಲ ನಿನಗೆ ಹೇಗೆ ಗೊತ್ತಾಗುತ್ತೆ?” ಒಬ್ಬ ನಾಗರಿಕ ಕೇಳಿದ. 
ಅವನಿಗೆ, ಈ ಸೂಚನೆಗಳನ್ನು ತಿಳಿದುಕೊಳ್ಳುವ ಅಧಿಕಾರವನ್ನು ಕೊಟ್ಟು ತನಗೊಬ್ಬ 
ಪ್ರತಿಸ್ಪರ್ಧಿಯನ್ನು ಸೃಷ್ಟಿಮಾಡಿದ್ದಾರಲ್ಲ ಎನಿಸಿತು. 

ಅಷ್ಟೇ ಅಲ್ಲ, ಕುಮಾರ ಶತೃಫ್ನರ ಆದೇಶದ ಮೇರೆಗೆ ನಗರಾಧ್ಯಕ್ಷರೇ, ಸ್ಪತಃ 
ನನ್ನನ್ನು ನಗರದ ಯುವಕರನ್ನು ಈ ಕೆಲಸಗಳನ್ನು ಮಾಡಲು ಸಂಪರ್ಕಿಸಿ 
ಮಾತಾಡುವಂತೆ ನೇಮಿಸಿದ್ದಾರೆ. 

“ಬಹಳ ಒಳ್ಳೆಯದಾಯಿತು. ಯುವಕರು ಕೆಲಸವಿಲ್ಲದೆ ಅಲ್ಲಿ ಇಲ್ಲಿ ಅಲೆದಾಡಿ 
ಸಮಯವನ್ನು ವ್ಯರ್ಥವಾಗಿ ಕಳೆಯುತ್ತಿದ್ದಾರೆ” ಗೌರವರ್ಣದ ಯುವಕ ಪ್ರತಿಕ್ರಿಯಿಸಿದ. 
ಅವನ ಮಾತು, ಧೋರಣೆ ನೋಡಿದರೆ ಅವನೊಬ್ಬ ವಿದ್ಯಾರ್ಥಿಯಾಗಿರಬೇಕು 
ಎನಿಸುತ್ತಿತ್ತು. 

ರಾಜನಿಲ್ಲದ ರಾಜ್ಯ ೫೯ 


ಕೂಡಲೇ ಹರಿದತ್ತನೆಂಬ ಹುಡುಗ ಈ ವಿಷಯಗಳಿಂದ ಮತ್ತು ಪ್ರದ್ಯುಮ್ನನ 
ಉತ್ಸಾಹದಿಂದ ಪ್ರಭಾವಿತನಾದ. 

“ಗೆಳೆಯ ಪ್ರದ್ಯುಮ್ನ, ನಾನೂ ಕೂಡ ಈ ಕೆಲಸದಲ್ಲಿ ನಿನ್ನ ಜೊತೆ 
ಸಹಕರಿಸುತ್ತೇನೆ.” 

“ಹಾಗೆ ಆಗಲಿ ಹರಿದತ್ತ, ನೀನುಬ೦ದರೆ ನನಗೂ ಸಂತೋಷವೇ” 

ಇದನ್ನೆಲ್ಲ ಕೇಳಿಸಿಕೊಳ್ಳುತ್ತಿದ್ದ ಉಳಿದ ಯುವಕರಿಗೆ ಇವರಿಬ್ಬರೂ 
ಪೂರ್ವಪರಿಚಿತರಿರಬೇಕು. ಅದಕ್ಕೇ ಇಷ್ಟು ಆತ್ಮೀಯವಾಗಿ ಮಾತಾಡುತ್ತಿದ್ದಾರೆ 
ಎನಿಸಿತು. ಆ ಯುವಕರಿಗೂ ಕೆಲಸಕಾರ್ಯವಿಲ್ಲದೆ ಸುಮ್ಮನೆ ವ್ಯರ್ಥವಾಗಿ ಕಾಲಹರಣ 
ಮಾಡುತ್ತಿದ್ದುದರ ಬಗ್ಗೆ ಬೇಸರವೂ ಆಗಿತ್ತು ಉದರಪೋಷಣೆಯೂ ಸಮಸ್ಯೆಯಾಗಿತ್ತು 
ಈ ಇಬ್ಬರು ಯುವಕರ ಮಾತುಗಳಿಂದ ಅವರಿಗೂ ಸ್ಫೂರ್ತಿಯಾಯಿತು; 
ಉತ್ಸಾಹಿತರಾದರು. ತಮ್ಮ ಜೀವನೋಪಾಯಕ್ಕೊಂದು ದಾರಿ ತೆಗೆಯಲು 
ಸಾಧ್ಯವಾಗುತ್ತದೆ ಎನಿಸಿತು. ಗು೦ಪುಗೂಡಿ ನಿಂತಿದ್ದ ಸ್ಥಳದಿ೦ದ ಎಲ್ಲರೂ ಚದುರಿ 
ಹೋದರು. 

“ಭದ್ರಸೇನ|” 

ಮಹಾಬಲಾಧಿಕೃತ ಭದ್ರಸೇನ ಅಮಾತ್ಕ ಸುಮಂತ್ರರ ಮೂಲಕ ಒಬ್ಬ ಸಾಮಾನ್ಯ 
ಸೈನಿಕನಾಗಿ ನೇಮಕಗೊಂಡಿದ್ದ. ಆದರೆ ಕ್ರಮೇಣ, ಸೈನ್ಯದಲ್ಲಿ ಎತ್ತರೆತ್ತರಕ್ಕೆ ಬೆಳೆದ. 
ಎಷ್ಟೇ ಉನ್ನತಸ್ಥಾನದಲ್ಲಿದ್ದರೂ, ಸುಮ೦ತ್ರನ ಹಿರಿಯಸೋದರನಂತೆ ವರ್ತಿಸುತ್ತಿದ್ದ. 
ಅವರಿಬ್ಬರ ನಡುವಿನ ಆತ್ಮೀಯತೆ, ಸ್ನೇಹಗಳಿ೦ದಾಗಿ, ಸುಮಂತ್ರ ಒಮ್ಮೊಮ್ಮೆ 
ಭದ್ರಸೇನನನ್ನು ಹೆಸರಿನಿಂದ ಕರೆದುಬಿಡುತ್ತಿದ್ದ. ಹಾಗಾಗಿ ಈ ದಿನವೂ ಥಟ್ಟನೆ 
ಹೆಸರಿಡಿದು ಕೂಗಿದ. 

“ಭದ್ರಸೇನ ಸೇನಾಪತಿ ನಂದನ ಹೊರಡುವುದಕ್ಕೆ ಮೊದಲು ಏನು ಹೇಳಿದರು 
ಅನ್ನುವುದನ್ನು ಸರಿಯಾಗಿ ತಿಳಿಸು” 

“ಕುಮಾರ ಶತೃಘ್ನರು, ಅಕ್ಸ್‌ಹಿಣಿ ಸೇನೆಯ ಒಂದು ಭಾಗವನ್ನು ತೆಗೆದುಕೊಂಡು 
ಗಂಗಾ ಸರಯೂ ಸಂಗಮ ಪ್ರದೇಶದ ಕಡೆಗೆ ಹೋಗುತ್ತಿದ್ದೇನೆ. ನೀವು ಸುಮಂತ್ರರ 
ಜೊತೆಹೋಗಿ ಅವರನ್ನು ಕಾಣಬೇಕಂತೆ, ಎಂದು ತಿಳಿಸಿದರು” 

“ಇಷ್ಟು ಅವಸರದ ಕಾರಣ?” ಸುಮಂತ್ರ ಚಿಂತೆಗೆ ಒಳಗಾದ. 

“ಸ್ಥಾನೀಯ ರಾಜರುಗಳ ಮತ್ತು ಪೂರ್ವದೇಶದ ರಾಜರುಗಳ 
ಚಲನವಲನಗಳ ಬಗ್ಗೆ, ನನಗೆ ಸೂಚನೆ ಸಿಕ್ಕಿದೆ. ಅಲ್ಲಿಗೆ ನನ್ನ ಪ್ರವಾಸದ ಅವಧಿಯಲ್ಲಿ 
ಇದ್ದಾಗ ಮತ್ತು ಪದಾತಿ ಸೇನಾಪತಿಯಿಂದ ಕೆಲವು ಸೂಕ್ಷ್ಮ ವಿವರಗಳು ಸಿಕ್ಕಿವೆ. ಆ 
ಕಾರಣಕ್ಕಾಗಿ ಕೂಡಲೇ ನಾವಿಲ್ಲಿಂದ ಹೊರಡಬೇಕಾಗುತ್ತದೆ” 


೬೦ ರಾಜನಿಲ್ಲದ ರಾಜ್ಯ 


“ಏನು ಬೆಳಗಿನ ತನಕ ಕಾಯುವುದೂ ಸಾಧ್ಯವಿಲ್ಲವೇನು? ರಾತ್ರಿ ಪ್ರಯಾಣ 
ಹೊರಡುವುದರಿಂದ ಪ್ರಯೋಜನವೇನಾದರೂ ಇದೆಯೇನು?. .ಜಯಂತರೂ 
ಜೊತೆಗೆ ಹೋಗಿದ್ದಾರಾ ಹೇಗೆ?” 

“ಹೌದು ಆರ್ಯ” 

ಸುಮಂತ್ರರು ಯಾವುದೋ ಆಲೋಚನೆಗೆ ಬಿದ್ದರು. ನಾಲ್ಕೂ ಕಡೆ 
ಕಣ್ಣಾಡಿಸಿದರು. ಹೆಂಗಸರು, ಗಂಡಸರು ಇಷ್ಟು ಸಂಖ್ಯೆಯಲ್ಲಿ ಓಡಾಡುವ 
ಕಾರಣ, ಶರದದ ಸ೦ಭ್ರಮೋತ್ಸಾಹವೇ ಮತ್ತೇನಾದರೂ ಕಾರಣವೇ?.. ಏನೇ 
ಆದರೂ ಇದು ಯಾಕೋ ಸರಿಯಿಲ್ಲ ಎನಿಸುತ್ತೆ ಕೋಶಾಗಾರ, ವಾಣಿಜ್ಯ, 
ಪಶುಸಂಗೋಪನೆ, ಹಣಕಾಸು ಇತ್ಯಾದಿ ವಿಭಾಗಗಳ ಅಧ್ಯಕ್ಷರಿಗೆಲ್ಲ, ರಾಷ್ಟ್ರವರ್ಧನರು, 
ಸರಿಯಾದ ನಿರ್ದೇಶನಗಳನ್ನು ನೀಡಿರಬಹುದು ಎಂದುಕೊಳ್ಳುತ್ತೇನೆ. ಮಾರ್ಗದ 
ಇಕ್ಕೆಲಗಳಲ್ಲಿ ಮರಗಿಡಗಳನ್ನು ಚೆನ್ನಾಗಿ ಬೆಳೆಸಿರಬೇಕು. ಮಳೆಗಾಲವೂ ಮುಗಿದಿದೆ. 
ನದಿನಾಲೆಗಳಲ್ಲಿ ನೀರು ಸಮೃದ್ಧವಾಗಿ ತುಂಬಿರಬೇಕು. ಕೆಲವೆಡೆ ಪ್ರವಾಹಗಳೂ 
ಉಂಟಾಗಿರಬೇಕು... ಇತ್ಯಾದಿ ಇತ್ಯಾದಿ ಅನೇಕ ವಿಚಾರಗಳು ಸಮಂತ್ರರ ತಲೆಯಲ್ಲಿ 
ಹಾದುಹೋಗುತ್ತಿದ್ದವು. 

ಥಟ್ಟನೆ ರಥ ನಿಂತ ಸದ್ದು ಕೇಳಿಸಿತು. ನೋಡಿದರೆ ಆಗಲೆ ಕುಮಾರ ಶತೃಘ್ನ 
ಮಹಲಿನ ಮುಂದೆ ನಿಂತಿದ್ದರ ಅರಿವಾಯಿತು. ಇಬ್ಬರೂ ರಥದಿಂದಿಳಿದು, ಮಹಲಿನೆಡೆಗೆ 
ಹೆಜ್ಜೆಯಿಟ್ಟರು. ಕೂಡಲೇ ದ್ವಾರಪಾಲಕ ಅವರಿಗೆ ಗೌರವಪೂರ್ವಕವಾಗಿ ವಂದಿಸಿ, 
ಕುಮಾರ ಶತೃಫ್ನನಿಗೆ ಇವರ ಆಗಮನವನ್ನು ಸೂಚಿಸಿ ಬಂದು, ಮಂತ್ರಾಲೋಚನಾ 
ಕೊಠಡಿಯೊಳಗೆ ಕರೆದೊಯ್ದ. ಅಲ್ಲಿ ಆಗಲೇ ರಾಷ್ಟ್ರವರ್ಧನ ಮತ್ತು ವಿಜಯರು 
ಉಪಸ್ಥಿತರಿದ್ದರು. 

ಕುಮಾರ ಶತೃಘ್ನ ಎದ್ದು ಸುಮಂತ್ರರಿಗೆ ಅಭಿವಂದಿಸಿದ. ಭದ್ರಸೇನರು ಕುಮಾರ 
ಶತೃಘ್ನನಿಗೆ ಅಭಿವಂದಿಸಿದರು. ಉಪಸ್ಥಿತರಿದ್ದವರೆಲ್ಲರೂ ಪರಸ್ಪರ ಅಭಿವಂದನೆಗಳನ್ನು 
ಸಲ್ಲಿಸಿದ ನಂತರ ನೇರವಾಗಿ ಯಾವುದೇ ಪೂರ್ವಪೀಠಿಕೆ ಇಲ್ಲದೆ ಚರ್ಚಿಸಬೇಕಾದ 
ವಿಷಯಕ್ಕೆ ಬಂದರು. 

“ಆರ್ಯರೇ, ಅತ್ಯಂತ ಗಂಭೀರವೂ, ಸಂಕೀರ್ಣವೂ ಆದ ಪರಿಸ್ಥಿತಿ 
ಉಂಟಾಗಿದೆ. ನಮ್ಮಿಂದ ಪ್ರಮಾದವೊ೦ದು ಉಂಟಾಯಿತು” ಎಂದು ಚಿಂತೆಯಿಂದ 
ಕುಮಾರ ಹೇಳಿದ. 

“ಕುಮಾರ ಯಾಕಿಷ್ಟು ಚಿಂತೆ! ವಿಷಯ ಏನೆಂದು ತಿಳಿಸಿ” ಎಂದು ಸುಮಂತ್ರ 
ಕೇಳಿದ. 

“ಸೋಮಪುರದ ಗ್ರಾಮಾಧಿಕಾರಿಯೊಬ್ಬರಿಂದ ಸ್ಥಾನೀಯ ರಾಜರುಗಳು 
ಮತ್ತು ಕ್ಷತ್ರಪರು ಕೋಸಲ ರಾಜ್ಯದ ವಿರುದ್ದ ಕಾರ್ಯಾಚರಣೆ ಆರಂಭಿಸಿದ್ದಾರೆಂದು 

ತಿಳಿದುಬಂದಿದೆ. ಬಹುಶಃ ಪೂರ್ವದಲ್ಲಿನ ಕೆಲವರು ರಾಜರುಗಳಿಂದ ಸಹಾಯವನ್ನೂ 
ತೆಗೆದುಕೊಳ್ಳುವ ಸಾಧ್ಯತೆಯಿದೆ.” 

“ನನ್ನ ಉದ್ಭಟತನವನ್ನು ಕ್ಷಮಿಸಬೇಕು” ಅಮಾತ್ಯ ವಿಜಯರು ಹೇಳಿದರು. 

“ವಿದೇಹ, ಅಂಗ, ಪುಂಡ್ರ, ರಾಜ್ಯಗಳ ಬಗ್ಗೆ ಮಾತಾಡುವುದಿಲ್ಲ. ಆದರೆ 
ಮಗಧ ದೇಶದೊಳಕ್ಕೆ ಅನೇಕ ಮಂದಿ ಅನಾರ್ಯ ರಾಜರುಗಳು ಬಂದು 
ತುಂಬಿಕೊಂಡಿದ್ದಾರೆ. ಅವರು ಆರ್ಯ ಸಂಸ್ಕೃತಿ, ಸಭ್ಯತೆಗಳ ಬಗ್ಗೆ ತಿರಸ್ಕಾರ 
ಭಾವ ಹೊಂದಿದವರಾಗಿದ್ದಾರೆ. ಅವರ ಮೇಲೆ ವಿಶ್ವಾಸವಿಡುವುದು ಸಾಧುವಲ್ಲ” 

ತಕ್ಷಣಕ್ಕೆ ಸುಮಂತ್ರರು ಏನನ್ನೂ ಹೇಳದಾದರು. 

ಕುಮಾರ, ನಿರೀಕ್ಷೆಯ ನೋಟವನ್ನು ಬೀರಿದ. 

“ಆದರೆ ಜನಪದ ಅಥವಾ ಮಂಡಲಾಧೀಶರಿಂದ ನಮಗೆ ಇಲ್ಲಿವರೆಗೆ 
ಯಾವುದೇ ಸುದ್ದಿ, ಸೂಚನೆಗಳು ಬಂದಿಲ್ಲ” 

“ಬಂದಿತ್ತು ಆದರೆ ಸಂದೇಶವಾಹಕರಿಂದ ಆ ಪತ್ರಗಳನ್ನು ಕಸಿದುಹೋದರು. 
ಅವರಿಗೆ ಯಾವುದೇ ಸಂದೇಶ ಪ್ರತಿಯಾಗಿ ಬರಲಿಲ್ಲವೆಂದು ಅವರೂ ಚಿಂತೆಗೆ 
ಒಳಗಾಗಿದ್ದರು. ಬೇರೆ ಯಾವುದೋ ಪತ್ರವನ್ನು ಕೊಟ್ಟು, ಅಯೋಧ್ಯೆಯ 
ಸೇನಾಧಿಕಾರಿಯೆಂದು ಹೇಳಿಕೊಂಡು ಮಿಧಿಲೆಗೆ ಕಳಿಸಿಬಿಟ್ಟರು; ವಿಜಯರು 
ಹೇಳಿದರು. 

ಸುಮಂತ್ರ ಸಂಭೀಭೂತರಾದರು. ಮಹಾಬಲಾಧಿಕೃತನ ಕಡೆ ಎಲ್ಲರೂ ದೃಷ್ಟಿ 
ಹೊರಳಿಸಿದರು. 

“ನಮಗೆ ನಾಚಿಕೆ ಎನಿಸುತ್ತದೆ ಕುಮಾರ” ಭದ್ರಸೇನ ಹೇಳಿದ 

“ನಮ್ಮ ಚತುರಂಗ ಸೇನೆ ತುಂಡುತುಂಡಾಗಿದೆ. ಗ್ರಾಮ್ಯಾಡಳಿತ ವ್ಯವಸ್ಥೆ 
ಭಿನ ಭಿನ್ನವಾಗಿದೆ. ರಾಷ್ಟವರ್ಧನರಿಗೆ ಆತ್ಮಶೋಧ ಮಾಡಿಕೊಳ್ಳಬೇಕೆನಿಸಿತು. 
ಶತೇಶರಾಗಲೀ, ದಶಗ್ರಾಮೇಶರಾಗಲಿ ಆ ಕ್ಷೇತ್ರದಲ್ಲಿ ಎಷ್ಟೋ ದಿನಗಳಿ೦ದ 
ಅನುಪಸ್ಥಿತರಾಗಿದ್ದಾರೆ. 

ರಾಜ್ಯದ ಬಗ್ಗೆ ಆಸಕ್ತ ಜನಪದರೂ ಕೂಡಾ ಧನಧಾನ್ಯಗಳ ಅಭಾವದಿಂದ 
ಅಲ್ಲಿಂದ ಹೊರಟು ಹೋಗಿರಬೇಕು” 

“ಆದರೆ ಈಗ ನಾವು ಆದಷ್ಟು ಬೇಗ ಪರಿಸ್ಥಿತಿಯನ್ನು ಒಂದು ಹದಕ್ಕೆ 
ತರಬೇಕು. ನಮ್ಮ ಮೇಲೆ ಬಂದಿರುವ ಸಂಕಟಗಳನ್ನು ನಿವಾರಿಸಿಕೊಳ್ಳಬೇಕು. 
ನಿಮಗೆ ನೆನಪಿರಬೇಕು. ನಿನ್ನೆ ರಾತ್ರಿ... 

“ಹೌದು ಕುಮಾರ, ನಮಗೆ ನೆನಪಿದೆ. ಆರ್ಯ ರಾಷ್ಟವರ್ಧನರು ಸೆ ಸೇನೆಗಾಗಿ, 
ರಸ್ತೆ ನಿರ್ಮಾಣ, ಆಹಾರ ಪದಾರ್ಥಗಳು, ಶಸ್ತ್ರಾಸ್ತ್ರಗಳು, ಶಿಬಿರ ನಿರ್ಮಾಣ 
ಮೊದಲಾದವುಗಳ ಸಂಬಂಧವಾಗಿ ವ್ಯವಸ್ಥೆ ಮಾಡಲಾಗಿದೆ” ಸುಮಂತ್ರರು ತಿಳಿಸಿದರು. 

“ಆರ್ಯ ಭದಸೇನರು ತಮ್ಮ ನಂಬಿಕಸ್ಥ ಸ್ಸ ಸೈನಿಕರೊಂದಿಗೆ ಪ್ರತಿಯೊಂದು 
ವಿಷಯವಾಗಿ ಮಾತಾಡಿ ಖಚಿತಪಡಿಸಿಕೊಳ್ಳಲಿ” 

“ಪೂರ್ತಿಯಾಗಿ ಒಂದು ಅಕ್ಲ್‌ಹಿಣಿ ಸ್ಥೆ ನಕ್ಕ ಸರಿಹೋಗುವಂತೆ ವ್ಯವಸ್ಥೆಯನ್ನು 
ನೋಡಿಕೊಳ್ಳಲಿ” ವಿಜಯರು ಹೇಳಿದರು. 

“ಅಷ್ಟೊಂದು ಯಾಕೆ ಬೇಕು; ಈಗಾಗಲೇ ಒಂದು ಅಕೌಹಿಣಿಯಲ್ಲಿ ನಾಲ್ಕನೆ 
ಒಂದು ಭಾಗ, ಅಮಾತ್ಯ ವಿಜಯರ ನೇತೃತ್ವದಲ್ಲಿದೆ, ಆದರೆ, ಆಯುಷ್ಠಂತರೆ, 
ಸಾಮಾನು, ಸರಂಜಾಮುಗಳನ್ನು ಹೊತ್ಕೊಂಡು ರಥಗಳು, ಬಂಡಿಗಳು, ಒಂಟೆಗಳು, 
ಆನೆಗಳು ಬೇಕಾಗುತ್ತವೆ. ಆದ್ದರಿಂದ ಅದಕ್ಕೆ ಬೇಕಾದಷ್ಟನ್ನು ಬಿಟ್ಟು, ಮಿಕ್ಕ ರಥ, 
ಕುದುರೆ, ಆನೆ ಇತ್ಯಾ ದಿಗಳನ್ನು ಸ್ವಲ್ಪ ಮಿತಿಯಲ್ಲಿ ಕಳಿಸಿಕೊಡಿ. ರಾದರೆ 
ಅಶ್ವಾರೋಹಿಗಳ, ಪದಾತಿಗಳ ಸಂಖ್ಯೆಯನ್ನು ಹೆಚ್ಚಿಸ ಲಿ. ನದಿಗಳು ನೀರಿನಿಂದ 
ತುಂಬಿರುವುವಾದ್ದರಿಂದ ಮತ್ತು ಕಾಡಿನ NSIS ದುರ್ಗಮವಾಗಿರುವುದರಿಂದ 
ಬಹಳ ಎಚ್ಚರಿಕೆಯಿಂದ ಮುಂದುವರೆಯಬೇಕು.” 

ಈ ಸೂಚನೆಗೆ ಎಲ್ಲರ ಒಪ್ಪಿಗೆ ಸಿಕ್ಕಿತು. ಶತೃಘ್ನ, ಅಣ್ಣ ಭರತರು ಶೀಘ್ರದಲ್ಲಿಯೇ 
ಪ್ರವಾಸ ಕೈಗೊಳ್ಳಲಿರುವ ವಿಷಯವನ್ನು ವಿವರಿಸಿದ. ನಮ್ಮ ಸೈನ್ಯ ಸೇರಬೇಕಾದ 
ಸ್ಥಳ ತಲುಪಿದಮೇಲೆ ಪಾರಿವಾಳಗಳ ರಕ ಸುದ್ದಿಯನ್ನ ಕಳಿಸಿಕೊಡಿ. ಮಹರ್ಷಿ 
ವಶಿಷ್ಟರನ್ನು ವಿಚಾರಿಸಿ, ಒಳ್ಳೆಯ ಮಹೂರ್ತ ನೋಡಿ ನಮ್ಮ ಪ್ರಯಾಣ 
ಆರಂಭಿಸೋಣ. ಅಷ್ಟುಹೊತ್ತಿಗೆ ಸೈನ್ಯವೂ ಆ ಸ್ಥಳವನ್ನು ತಲುಪಿರುತ್ತದೆ” 

ಆರ್ಯ ವಿಜಯರು ಶತೃಫ್ನನ ಕಿವಿಯಲ್ಲಿ ಏನನ್ನೋ ಗುಟ್ಟಾಗಿ ಹೇಳಿದರು. 

“ಅಮಾತ್ಕರೇ ಮತ್ತು ಮಹಾಬಲಾಧಿಕೃತರೇ! ನಮಗೆ ಒಬ್ಬ ಸಾಮಾನ್ಯ 
ಗ್ರಾಮಾಧಿಕಾರಿ ಮತ್ತು ಬ್ರಹ್ಮಚಾರಿ ಪ್ರವೃತ್ತಿಯರಿ೦ದ ರಾಜ್ಯದ ವಿಷಮ ಪರಿಸ್ಥಿತಿಯ 
ಬಗ್ಗೆ ತಿಳಿಯಲು ಸಾಧ್ಯವಾಯಿತು. ಆದರೆ ಅದೂ ಆಕಸ್ಮಿಕವಾಗಿ! ಸ ನಮ್ಮ 
ವ್ಯವಸ್ಥಾಪ್ರಣಾಲಿಯ ಮೂಲಕ ಅಲ್ಲಿ "ಆಕಸ್ಮಿಕ' ಅನ್ನುವುದನ್ನು ಹೆಚ್ಚಾಗಿ ವಿಶ್ವಾಸಕ್ಕೆ 
ತೆಗೆದುಕೊಳ್ಳುವುದಕ್ಕಾಗಲಿ, ನಂಬುವುದಕ್ಕಾಗಲಿ ಸಾಧ್ಯವಿಲ್ಲ. ಆದ್ದರಿ೦ದ ನಮ್ಮ 
ವ್ಯವಸ್ಥೆಯಿಂದಲೇ ಮೂಲಭೂತವಾದ ಮತ್ತು ದೃಢವಾದ ಪರಂಪರೆಯ 
ನಿರ್ಮಾಣವಾಗಬೇಕು. ಅಷ್ಟರಲ್ಲಿ ನಾವು ಈಗಿನ ಸಂಕಟ ಪರಿಸ್ಥಿತಿ ಸಮಸ್ಯೆಗಳನ್ನು 
ನಿಭಾಯಿಸುತ್ತೇವೆ. ಅಲ್ಲಿವರೆಗೆ, ಆರ್ಯ ಸುಮಂತ್ರರು, ಯಣ ರಾಷ್ಟ್ರವರ್ಧನರು 
ಮತ್ತು ಸುರಾಷ್ಟ್ರರು. ವಶಿಷ್ಠ ಮಹರ್ಷಿಗಳೊಂದಿಗೆ ಮಂತ್ರಾಲೋಜನೆ ಮಾಡಿ, 
ಜನಪದೀಯ ನಾಗರಿಕ, ಆಡಳಿತ ವ್ಯವಸ್ಥೆ ಹೇಗಿರಬೇಕೆಂಬುದನ್ನು ನಿರ್ಣಯಿಸಿ” 

ಅದು ಈ ಕ್ಷಣದಲ್ಲಿಯೇ ಜಾರಿಗೆ ಬರುವಂತಿರಬೇಕು. ಅನೇಕ ಕ್ಷೇತ್ರಗಳಲ್ಲಿ 
ಆಳುವ ಅಧಿಕಾರಿಗಳಿಲ್ಲ. ಇದೇ ರೀತಿಯಲ್ಲಿ ಆರ್ಯ ದೃಷ್ಟಿ ಆರ್ಯ ಆಶೋಕ, 
ಆರ್ಯ ಭದನೇನರು ಮಹರ್ಷಿ ಕಾತ್ಯಾಯನರ ಜೊತೆ ಮಂತ್ರಾಲೋಚನೆ ಮಾಡಿ 

ಸೈನ್ಯವ್ಯ ವಸ್ಥೆಯನ್ನು ಸರಿಯಾಗಿ ರೂಪಿಸಿ, ಸೈನ್ಯಕಾರ್ಯಾಚರಣೆ ಸ್ವರೂಪ, ಸೈನ್ಯದ 
ಸಂಖ್ಯೆ ಮೊದಲಾದವುಗಳ ಬಗ್ಗೆಯೂ ಒಂದು ನಿಖರ ವ್ಯವಸ್ಥೆ ಇರಲಿ. ಜೊತೆಗೆ 
ಜಾ ನ್ಯಾಯವ್ಯ ವಸ್ಥೆ ಮತ್ತು ಪ್ರಜೆಗಳ ಐಹಿಕ ಅಭಿವೃ ದ್ಧಿಗಾಗಿ ಯೋಜನೆಗಳ 
ಅನುಷ್ಠಾನದ "ಬಗ್ಗೆಯೂ ಯೋಚನೆ ಮಾಡಿರಿ. 


* ಬಟು ಬಟ 


೧೦ 


“ರಿಪುದಮನ!” ನಿಧಾನವಾಗಿ ಹೆಸರಿಡಿದು ಕರೆದ ಭರತ. 

“ಹೇಳಿ ಅಣ್ಣ” 

“ಕೆಲವು ಅನಿಷ್ಟ ಶಕುನಿಗಳಾಗುತ್ತಿವೆ. ಕಣಸ್ಕಕೋ ಭಯವಾಗುತ್ತಿದೆ” 

“ಭಯಕ್ಕೆ ಕಾರಣವೇನಿದೆ. ಮಹರ್ಷಿ ವಶಿಷ್ಠರೆ ಒಳ್ಳೆಯ ಮಹೂರ್ತವನ್ನು 
ನೋಡಿ ನಿಶ್ಚಯಿಸಿದ್ದಾರೆ. ಶಕುನಗಳ ಆಧಾರದ ಮೇಲೆ ಒಳ್ಳೆಯದು ಕೆಟ್ಟದ್ದು 
ನಿರ್ಣಯವಾಗುತ್ತದೆ ಎನ್ನುವುದುದಾದರೆ ಪ್ರಾರಬ್ಧ ಕರ್ಮ, ಪ್ರಮಾದ ಇತ್ಯಾದಿಗಳ 
ಬಗ್ಗೆ ಏನು ಹೇಳುವುದು?” ತಾವು ಸರ್ವಭೂತ ಹಿತಚಿಂತಕರು. ಅಂಥಾದ್ದರಲ್ಲಿ 
ಕೆಬ್ರದಾಗುತ್ತದೆ, ದುಃಖದ್ದಾಗುತ್ತದೆ ಎಂದು ಹೇಗೆ ತಾನೆ, ನಿಮ್ಮ ಮೇಧಾಶಕ್ತಿ 
ನಂಬುತ್ತದೆ!” 

ಭರತ ಮೌನವಾಗಿದ್ದ. ಆಲೋಚನೆಗಳಲ್ಲಿ ಮುಳುಗಿದ. ತನ್ನ ಪಾಡಿಗೆ ತಾನು 
ರಥ ಚಲಿಸುತ್ತಿತ್ತು. ಅಮಾತ್ಯ ವಿಜಯರು ಈ ಇಬ್ಬರು ಸೋಡರಶ ಜೊತೆಗಿದ್ದರೂ 
ರಥದ ಎರಡೂ ಕಡೆ ಧ್ವಜಗಳು ಗಾಳಿಗೆ ಅಲುಗಾಡುತ್ತಿದ್ದವು. ಒಂದು ಹಳದಿ 
ಬಣ್ಣದ್ದು, ಅದರಲ್ಲಿ ಗರುಡನ ಚಿಹ್ನೆ ಇತ್ತು ಮತ್ತೊಂದು ಉದಯಿಸುತ್ತಿದ್ದ ಸೂರ್ಯ 
ಚಿಹ್ನೆಯ ಮೇಲುಭಾಗದಲ್ಲಿ ಪಾದುಕೆಗಳಿದ್ದವು. ಜೊತೆಗೆ ಧನಸ್ಸು ಚಿಹ್ನೆಯೂ ಇತ್ತು. 

ಸೈನ್ಯ, ರಾತ್ರಿಯ ಅಂತಿಮ ಜಾವದಲ್ಲಿ ಪ್ರಯಾಣ ಹೊರಟಿತ್ತು ಅಷ್ಟ ಬೆಳಿಗ್ಗೆಯೇ 
ಅವಧದ ನಾಗರಿಕರು, ಸೈನ್ಯ ಹೊರತಡುತ್ತಿದ್ದುದನ್ನು ಹೇಗೊ ತಿಳಿದುಕೊಂಡಿದ್ದರಿಂದ 
ಬಂದು ಮನೆಗಳ ಮುಂಭಾಗಗಳಲ್ಲಿ ರಸೆಯಂಚುಗಳಲ್ಲಿ, ವೀಕ್ಷಿಸಲು ನಿಂತಿದ್ದರು. 
ಕೆಲವರಂತೂ ಮಹಡಿಗಳಲ್ಲಿ, ತಾರಸಿಗಳಲ್ಲಿ ನಿಂತಿದ್ದರು. ಅವರಿಗೆ ಏನೋ ಅನುಮಾನ! 
ಇಬ್ಬರು ರಾಜಕುಮಾರರ ಮೊಗಗಳಲ್ಲಿ ದುಃಖವಾಗಲಿ, ಸಂತೋಷವಾಗಲಿ 
ಕಾಣಿಸುತ್ತಿರಲಿಲ್ಲ. ಆದರೆ ಚಿಂತಾಮಗ್ಗತೆಯಂತೂ ಸ್ಪಷ್ಟವಾಗಿ ಕಾಣುತ್ತಿತ್ತು. ನೀರವ 
ಮೌನ ತುಂಬಿತ್ತು ಸ್ವಲ್ಪಮಟ್ಟಿಗಷ್ಟೇ ಓಡಾಟವಿತ್ತು. ಅವರ ಮನಸ್ಸಿನಲ್ಲಿ ಒಂದು 
ಪ್ರಶ್ನೆ! ಯಂತು ಎದ್ದಿತ್ತು? ಇಷ್ಟು ಬೆಳಗಿನಲ್ಲಿಯೇ ರಥಾರೂಢರಾಗಿ ಈ ಇಬ್ಬರು 

ಎಲ್ಲಿಗೆ ಹೊರಟಿದ್ದಾರೆ. ಈ ಸೈನ್ಯ ಯಾಕೆ? ಎಂಬುದೆಲ್ಲ ಅವರ ಮನಸ್ಸಿನಲ್ಲಿ ಸ್ವಲ್ಪ 
ಸಂಶಯ, ಆತಂಕಗಳನ್ನು ಸೃಷ್ಟಿಸಿತ್ತು. ಇದಕ್ಕೆ ಮೊದಲು ಅವರಿವರಿಂದ ಕೆಲವು 
ವದಂತಿಗಳನ್ನು ಕೇಳಿದ್ದರು. ಆದರೆ ಅದೆಲ್ಲ ಎಷ್ಟು ನಿಜ? ವದಂತಿಗಳಂತೂ 
ಸಂತೋಷ ನೀಡುವಂಥಾದ್ದಾಗಿರಲಿಲ್ಲ. 

ಯುವಕರ೦ತೂ ನಗರದ ಹೊರಗೆ ಹೋಗಿ ಸೈನ್ಯದ ಪಥಸ೦ಚಲನವನ್ನು 
ನೋಡಿಕೊಂಡು ಬಂದಿದ್ದರು. ಓಡೋಡಿ ಬಂದದ್ದರಿಂದ ಏದುಸಿರು ಬಿಡುತ್ತಿದ್ದರು. 
ಅಲ್ಲಿ ನೋಡಿದ ದೃಶ್ಯಗಳನ್ನು ಉತ್ಸಾಹದಿಂದ ಅದ್ಭುತವೆನ್ನುವಂತೆ ತಮ್ಮ ಪರಿವಾರಜನಕ್ಕೆ 
ನೆರೆಹೊರೆಯವರಿಗೆ ಸ್ನೇಹಿತರಿಗೆ ಬಣ್ಣಿಸುತ್ತಿದ್ದರು. 

“ಅಬ್ಬಬ್ಬ! ಸೈನ್ಯ ಎರಡು ಮೈಲಿಗಳಷ್ಟು ದೂರದವರೆಗೂ ಇತ್ತು. ಅಪಾರ 
ಸಂಖ್ಯೆಯ ಆನೆ, ಕುದುರೆ, ರಥಗಳು, ಪದಾತಿಗಳು ಎಲ್ಲವೂ ಇದ್ದವು. ಸೈನಿಕರಂತೂ 
ಉತ್ಪಾಹದಿಂದಿದ್ದರು. ಅವರ ಉತ್ಸಾಹ ಹೇಗಿತ್ತೆಂದರೆ, ಆಗಲೇ ಶತೃಗಳನ್ನು ಜಯಿಸಿ 
ಬಿಟ್ಟವೇನೋ? ಎಂಬಂತಿತ್ತು. ಶಂಖ, ದುಂದುಭಿ, ನಗಾರಿ, ಗಜಗ೦ಟೆ, ರಥಗಳ 
ಸದ್ದು ಕಿವಿಗಡಚಿಕ್ಕುವಂತಿತ್ತು. ಸೈನಿಕರು ನಡೆಯುತ್ತಿದ್ದಾಗ ಎದ್ದ ಧೂಳನ್ನು 
ನೋಡಬೇಕಿತ್ತು? ಎದ್ದ ಧೂಳು ಕೆಂಪುಮೋಡಗಳಂತೆ ಕಾಣಿಸುತ್ತಿತ್ತು. ಎಲ್ಲ ಸೈನಿಕರ 
ಕೈಲಿ ಕೊಡಲಿ, ಬಾಣ, ಖಡ್ಗ, ಗದೆಗಳು, ಭರ್ಜಿಗಳು ಮುಂತಾದ ಶಸ್ತಾಸಗಗಳಿದ್ದವು. 
ಮೈ ಮೇಲೆ ರಕ್ಷಣಾಕವಚ, ಶಿರಸ್ತಾ; ಣಗಳು ಇದ್ದವು. ಯುದ್ಧಕ್ಕೆ. ಇಷ್ಟೆಲ್ಲಾ 
ಬೇಕಾಗುವುದೆಂಬುದನ್ನು ಇವತ್ತು ನೋಡುವ ಅವಕಾಶ ಸಿಕೃತು!” ಹ 
ಹೇಳುತ್ತಿರುವಾಗ, ಅಲ್ಲಿದ್ದವರಿಗೂ ಅಂಥದ್ದೇ ಪ್ರ ಪ್ರತ್ಯಕ್ಷ ಅನುಭವ ಆಯಿತಂದೆನಿಸಿತು. 
ಅಷ್ಟು ದೊಡ್ಡ ಸೈನ್ಯದ ನಡುವೆ ರಥದಲ್ಲಿ ಕುಳಿತಿದ್ದ ಭರತ ಶತೃಫ್ನರು ನಿಜವಾಗಿಯೂ 
ವಂದನೀಯರು ಎಂಬ ಭಾವನೆ ಮೂಡುತ್ತಿತ್ತು. ಸೈನ್ಯದ ನಡುವಿದ್ದ ರಥವಂತೂ, 
ನಕ್ಷತ್ರಗಳ ನಡುವೆ ಕಂಗೊಳಿಸುತ್ತಿರುವ ಚಂದ್ರನಂತೆ ಭಾಸವಾಗುತ್ತಿತ್ತು. 

ಬಹಳ ದಿನಗಳ ನಂತರ ಭರತ ಈ ಕ್ಷೇತ್ರಕ್ಕೆ ಬಂದಿದ್ದ. ಎಲ್ಲೆಲ್ಲೂ ಸುಂದರವಾದ 
ದೃಶ್ಯಗಳು, ಆಗತಾನೇ ಮಳೆಗಾಲ ಬ೦ದು ಹೋಗಿತ್ತಾದ್ದರಿ೦ದ ವಾತಾವರಣವೆಲ್ಲ 
ಶುಭ್ರವಾಗಿತ್ತು. ಸುತ್ತಮುತ್ತ ಎಲ್ಲೆಲ್ಲೂ ಹಸಿರಿನ ಹಬ್ಬ ಕಣ್ಣಿಗೆ ತಂಪಾಗಿತ್ತು. 
ಹೊಲಗದ್ದೆಗಳು ತೆನೆಗಳಿಂದ ತುಂಬಿ, ಸಮ್ಮ ದ್ಧಿಯನ್ನು ತೋರಿಸ ತ್ತಿತ್ತು. ಬಣ್ಣ 
ಬಣ್ಣದ ಹೂಗಳು ಇಂದ್ರಧನುವಿನ ನೆನಪನು ತರುತ್ತಿತ್ತು. ನದಿನಾಲೆಗಳೆಲ್ಲ. ತುಂಬ 
ಹರಿಯುತ್ತಿದ್ದವು. ಬಗೆಬಗೆಯ ಬಣ್ಣದ ಪಕ್ಷಿಗಳಂತೂ ತಮ್ಮ ಕಲರವದೊಂದಿಗೆ 
ಕಣ್ಣು, ಕಿವಿಗಳಿಗೆ ಮುದವನ್ನು ನೀಡುತ್ತಿದ್ದವು. 

ಜನರ ಓಡಾಟ ಆರಂಭವಾಗಿತ್ತು. ಅಲ್ಲಲ್ಲಿ ಕೆಲಗ್ರಾಮಗಳು, ಪಾಳುಬಿದ್ದಂತಿದ್ದವು. 
ಸೈನ್ಯ ಊರು, ಗ್ರಾಮಗಳನ್ನು ಹಾದು ಈಗ ಕಾಡಿನ ಮಾರ್ಗಗಳನ್ನು ಪ್ರವೇಶಿಸಿತ್ತು. 
ಸಂಜೆಯಾಗುತ್ತಿದ್ದಂತೆ ಭರತ, ಶತೃಫ್ನರು ಒಂದೆಡೆ ವಿಶ್ರಾಂತಿ ತೆಗೆದುಕೊಳ್ಳಲು 


೬೬ ರಾಜನಿಲ್ಲದ ರಾಜ್ಯ 


ಯೋಚಿಸಿದರು. ದೂರದಲ್ಲಿ ಸಾಗುತ್ತಿದ್ದ ಚತುರಂಗ ಸೇನೆ ಕ್ಷೀಣವಾಗಿ ಒಂದು 
ರೇಖೆಯಂತೆ ಕಾಣುತ್ತಿತ್ತು. 

ರಥ ನಿಂತಿತು. ವಿಜಯರ ಸೂಚನೆಯಂತೆ ಒಬ್ಬ ಸೇನಾನಿ ಬಂದು ನಿಂತ. 
ಧ್ವಜದ ಮೂಲಕ, ಪದಾತಿ ಸೇನಾನಾಯಕನಿಗೆ, ಅವನಿಂದ ಅಶ್ವಾರೋಹಿ 
ಸೇನಾನಾಯಕನಿಗೆ ಸಂಕೇತಗಳನ್ನು ತಲುಪಿಸಲಾಯಿತು. ಪದಾತಿ ಸೈನ್ಯ ಅಶ್ವಾರೋಹಿ 
ಸೈನ್ಯ ಒಂದೆಡೆ ನಿಂತುಕೊಂಡವು. ಗಜಸೇನೆ ಸ್ವಲ್ಪ ದೂರದಲ್ಲಿ ನಿಂತಿತು. 
ಅಶ್ವಾರೋಹಿಯೊಬ್ಬ ರಥದಲ್ಲಿದ್ದವರಿಗೆ ಸಂದೇಶವನ್ನು ನೀಡಿದ. 
ಉಳಿದುಕೊಳ್ಳಬೇಕಾದ ಸ್ಥಳದಲ್ಲಿ ಶಿಬಿರಗಳು ಎದ್ದವು. ಊಟೋಪಚಾರಕ್ಕೆ ಬೇಕಾದ 
ಸಕಲ ಸಾಮಗ್ರಿಗಳನ್ನು ಇಳಿಸಿಕೊಂಡರು. ಕುದುರೆಗಳ ಕೆನೆತ, ಆನೆಗಳ ಫೀಂಕಾರ 
ಆ ಪ್ರದೇಶವನ್ನೆಲ್ಲಾ ಆವರಿಸಿತು. ತಣ್ಣನೆಯ ಗಾಳಿ ಬೀಸುತ್ತಿತ್ತು. ಹತ್ತಿರದಲ್ಲಿಯೇ 
ಹರಿಯುತ್ತಿದ್ದ ನದಿಯ ಕಲಕಲರವ ಕಿವಿಗೆ ಇಂಪಾಗಿತ್ತು. ಕತ್ತಲು ಹೆಚ್ಚಾಗುತ್ತಿದ್ದ೦ತೆ 
ಕಪ್ಪೆಗಳ ವಟವಟ, ಜೀರುಂಡೆಗಳ ಜೀಂಕಾರ, ಸೈನಿಕದಳದಲ್ಲಿನ ಸದ್ದುಗಳನ್ನೆಲ್ಲಾ 
ನುಂಗಿಬಿಟ್ಟವು. ಭರತಕುಮಾರನನ್ನು ವ್ಯವಸ್ಥಿತವಾದ ಒಂದು ಶಿಬಿರದಲ್ಲಿ ಇರಿಸಿ, 
ನಂಬಿಕಸ್ಥ ಸೇವಕರಿಬ್ಬರನ್ನು ನೋಡಿಕೊಳ್ಳಲು ಒಪ್ಪಿಸಿ, ಶತೃಘ್ನ ಮತ್ತು ವಿಜಯರು 
ಸೈನ್ಯದಳಗಳನ್ನು ಪರಿವೀಕ್ಷಿಸಲು ಹೊರಟರು. ಭರತ ಸಂಧ್ಯಾವಂದನದಲ್ಲಿ ತೊಡಗಿದ. 

ಶತೃಘ್ನ ವಿಜಯರು ಸೈನ್ಯದಳಗಳನ್ನು ಹಾದುಹೋಗತ್ತಿದ್ದಂತೆ ಸೈನಿಕರು 
ಇಬ್ಬರಿಗೂ ಗೌರವ ಸಲ್ಲಿಸಿದರು. ಅವರೆಲ್ಲರಿಗೂ ಪ್ರತಿಸ್ಪಂದಿಸುತ್ತಾ ಹೆಜ್ಜೆಹಾಕಿದರು. 

ಒಬ್ಬೊಬ್ಬರನ್ನೂ ಅಲ್ಲಿನ ಅನುಕೂಲಗಳ ಬಗ್ಗೆ ವಿಚಾರಿಸುತ್ತಿದ್ದರು. ಶಿಬಿರಗಳ 
ವ್ಯವಸ್ಥೆ ಊಟದ ವ್ಯವಸ್ಥೆ, ಸೈನಿಕರ ಊಟೋಪಚಾರ, ಹಾಗೆಯೇ ಆನೆ, ಕುದುರೆಗಳ 
ಮೇವಿನ ಬಗ್ಗೆ -ಹೀಗೆ ಪ್ರತಿಯೊಂದು ವಿಷಯದ ಬಗ್ಗೆ ವಿಚಾರಿಸಿ, ಸಲಹೆ, 
ಸೂಚನೆಗಳನ್ನು ನೀಡುತ್ತಿದ್ದರು. 

ಮೈಲಿಗಳಷ್ಟು ದೂರದಲ್ಲಿದ್ದ ಸೈನಿಕರ ಗು೦ಪೊ೦ದು ನಗಾರಿಗಳನ್ನು ಬಾರಿಸುತ್ತ 
ಕುಣಿಯುತ್ತಿದ್ದರು. ಅವರು ಹಾಡುತ್ತಿದ್ದ ಹಾಡುಗಳೆಲ್ಲವೂ ರಘುಕುಲದ ರಾಜರ, 
ಈಗಿನ ಸೋದರರ ಶೌರ್ಯ, ಪರಾಕ್ರಮ, ಔದಾರ್ಯ, ಪ್ರೀತಿ, ಮಮತೆ, ಸ್ನೇಹ, 
ಸಾಧನೆಗಳ ಕುರಿತಾಗಿದ್ದವು. ಕಡೆಯದಾಗಿ ಇಂತಹ ವಂಶದೊರೆಗಳಿಗಾಗಿ ತಾವೆಲ್ಲ 
ಪ್ರಾಣತ್ಯಾಗಕ್ಕೂ ಸಿದ್ಧವೆ೦ಬ ಸಂದೇಶವನ್ನೂ ಒಳಗೊಂಡಿತ್ತು. 

ಹಾಡು, ಕುಣಿತ, ನಗಾರಿಗಳ ಸ೦ಭ್ರಮೋತ್ಸಾಹ ಮುಗಿಲು ಮುಟ್ಟಿತ್ತು. ಕುಮಾರ 
ಶತೃಫ್ನ, ಉತ್ಸಾಹ ಸಂಭ್ರಮಗಳಿಗೆ ಭಂಗ ಬರಬಾರದೆಂದು ಸ್ವಲ್ಪದೂರದಲ್ಲಿಯೇ 
ನಿಂತಿದ್ದ. ಆದರೆ ವಿಜಯ ಅವನನ್ನು ಬಿಡದೆ ಜೊತೆಗೆ ಎಳೆದುಕೊಂಡು ಹೋದ. 

ಸೈನಿಕರು, ಇವರನ್ನು ನೋಡುತ್ತಿದ್ದಂತೆ, ತಮ್ಮ ಜೊತೆಗೆ ಎಳದುಕೊ೦ಡು, 
ನೃತ್ಯದಲ್ಲಿ ಪಾಲ್ಗೊಳ್ಳುವಂತೆ ಒತ್ತಾಯಿಸಿದರು. ಅವರೆಲ್ಲರ ಹೆಜ್ಜೆತಾಳಕ್ಕೆ ಮನಸ್ಸಿಲ್ಲದಿದ್ದರೂ 


ರಾಜನಿಲ್ಲದ ರಾಜ್ಯ ಬತ್ತಿ 


ಶತೃಘ್ನ ವಿಜಯರಿಗೆ ಹೆಜ್ಜೆ ಹಾಕಲೇಬೇಕಾಯಿತು. ಸೈನಿಕರ ಉತ್ಸಾಹ ಇಮ್ಮಡಿಸಿತು. 
ಸುತ್ತಲೂ ವೀಕ್ಷಕರು ಕೋಟೆ ಕಟ್ಟಿ ನಿಂತರು. ಮೊದಮೊದಲಿದ್ದ ಸಂಕೋಚದ 
ಪೊರೆ ಕಳಚಿ ಶತೃಫ್ನ ಈಗ ಮೈಮರೆತು ಅವರೊಂದಿಗೆ ಚಪ್ಪಾಳೆಯೊಂದಿಗೆ 
ಹೆಜ್ಜೆಹಾಕುತ್ತಿದ್ದ. ರಾತ್ರಿಯಾಗುವವರೆಗೂ ಈ ಸಂಭ್ರಮಾಚರಣೆ ಮುಂದುವರೆಯಿತು. 

ಯಾಕೋ ಭರತನ ಮನಸ್ಸು ವಿಚಲಿತವಾಗಿತ್ತು. ದಿನದಂತೆ ಪೂಜೆ ಮುಗಿಸಿ, 
ಧ್ಯಾನಸ್ಥಿತಿಯಲ್ಲಿ ಕುಳಿತು ಮನಸ್ಸನ್ನು ಸ್ಥಿ ರಗೊಳಿಸಲು ಸಾಧ್ಯವಾಗುತ್ತಿರಲಿಲ್ಲ. ಆದರೂ 
ಸೂರ್ಯದೇವನನ್ನು ಮನಸ್ಸಿಗೆ ತಂದುಕೊಳ್ಳಲು ಪ್ರಯತ್ನಿಸಿದ. ಆದರೆ 
ಸೂರ್ಯದೇವನ ಸ್ಥಾನದಲ್ಲಿ ಒಂದು ಕಪ್ಪುಚುಕ್ಕಿ ಕಾಣಿಸಿತು. ಯಾಕೋ 
ಭಯವಾಯಿತು. ಧ್ಯಾನ ಮಾಡಲಾಗದೆ ಕಣ್ಣು ತೆರೆದ. ಮತ್ತೊಮ್ಮೆ ಅಣ್ಣ ರಘುನಂದನನ 
ಮೂರ್ತಿಯನ್ನು ಕಲ್ಪಿಸಿಕೊಳ್ಳಲು ಪ್ರಯತ್ನಿಸಿದ. ಮೂರ್ತಿಭಂಗವಾದಂತೆ ತೋರಿತು. 
ಉದ್ವಿಗ್ನ ಮನಃಸ್ಥಿತಿಯಲ್ಲಿಯೇ ರಾಘವೇ೦ದ್ರನನ್ನು, ವಶಿಷ್ಟ ಮಹರ್ಷಿಗಳನ್ನು ಸ್ಮರಿಸಿ, 
ಹೇಗೋ ಪೂಜಾಕೈಂಕರ್ಯವನ್ನು ಮುಗಿಸಿದ. ನಂತರ ಶಿಬಿರದ ಹೊರಗೆ ಬಂದು 
ಸುತ್ತಲಿನ ಪ್ರಕೃತಿಯನ್ನು ಒಮ್ಮೆ ಅವಲೋಕಿಸಿ, ಶತೃಘ್ನನ ಬರುವಿಗಾಗಿ 
ನಿರೀಕ್ಷಿಸತೊಡಗಿದ. ಸಾಕಷ್ಟು ಕತ್ತಲಾಗಿತ್ತು. ಮೋಡಗಳು ಚಲಿಸುತ್ತಾ ಒಮ್ಮೊಮ್ಮೆ 
ಚ೦ದ್ರನನ್ನು ಕವಿದುಬಿಡುತ್ತಿದ್ದವು. 

ಗಾಳಿ ಸುಂಯ್‌ಗುಡುತ್ತಾ ಬೀಸುತ್ತಿತ್ತು. ಶತೃಘ್ಸನೂ ಹಿಂತಿರುಗಿ ಬಂದ. 

“ಅಣ್ಣಯ್ಯಾ, ಸೈನ್ಯದಳದ ಪೂರ್ತಿ ವ್ಯವಸ್ಥೆಯಾಗಿದೆ. ನಾಳ ಗರುಡವ್ಯೂಹದ 
ರಚನೆಯಾಗಬೇಕು. ಶತ್ರುಗಳ ಸರಿಯಾದ ಸುಳಿವು ಸಿಗುತ್ತಿಲ್ಲ. ಬೇರೆ ಬೇರೆ 
ಸೈನಿಕದಳಗಳಿಗೆ, ಸೇನಾಪತಿಗಳಿಗೆ, ಅಗತ್ಯವಾದ ನಿರ್ದೇಶನಗಳನ್ನೂ ನೀಡಲಾಗಿದೆ. 
ನಾಳೆ ಬ್ರಹ್ಮಮುಹೂರ್ತದಲ್ಲಿಯೇ "ಗರುಡವ್ಯೂಹ'ದ ರಚನೆಯಾಗಲಿದೆ. 

“ತುಂಬ ಒಳ್ಳೆಯ ಕೆಲಸ ಮಾಡಿದೆ ರಿಪುದಮನ, ಸ್ವಲ್ಪ ವಿಶ್ರಾಂತಿ ತೆಗೆದುಕೊ” 

“ಶತೃಘ್ನ ಕೆಲವರು ಸೈನಿಕ ಸೇವಕರೊಂದಿಗೆ ತನ್ನ ಶಿಬಿರದತ್ತ ನಡೆದ. 
ಸೇನಾಧ್ಯಕ್ಷರೂ ಮತ್ತು ಸೇನಾಪತಿಗಳೂ ತಮ್ಮ ದಳಗಳೂಂದಿಗೆ ತಾವೂ ವಿಶ್ರಾಂತಿಗಾಗಿ 
ಶಿಬಿರಗಳತ್ತ ನಡೆದರು. 

ಅಮಾತ್ಯ ವಿಜಯರಿಗೆ ನಿದ್ದಯೇ ಹತ್ತಿರಲಿಲ್ಲ. ರಾತ್ರಿಯೆಲ್ಲ ಸೈನ್ಯಗಳ 
ವ್ಯೂಹರಚನೆಯ ಬಗ್ಗೆಯೇ ಯೋಚಿಸುತ್ತಿದ್ದರು. ಕೆಲ ಶಿಬಿರಗಳ ಒಳಗಿ೦ದ ಬೆಳಕು 
ಕಾಣಿಸುತ್ತಿತ್ತು. 

ಬೆಳಗಿನ ಮೂರನೇ ಜಾವದಷ್ಟು ಹೊತ್ತಿಗೆ, ವಿಜಯರು ಸೇನಾಪತಿಗಳನ್ನು, 
ಸೇನಾನಿಗಳನ್ನು ಸೇರಿಸಿಕೊಂಡು ವ್ಯೂಹರಚನೆಯಲ್ಲಿ ಮಗ್ಗರಾಗಿದ್ದರು. ಕುಮಾರ 
ಶತೃಘ್ನನನ್ನು ಮೊದಲ ಸಾಲಿನಲ್ಲಿ ಇರುವಂತೆ ನೋಡಿಕೊಂಡರು. ನಂತರ ಯಾರು 
ಯಾರು ಎಲ್ಲೆಲ್ಲಿ, ಹೇಗೆ ನಿಲ್ಲಬೇಕೆಂಬುದನ್ನು ಲೆಕ್ಕಾಚಾರ ಹಾಕುತ್ತಿದ್ದರು. ಆದರೆ 


೬೮ ರಾಜನಿಲ್ಲದ ರಾಜ್ಯ 


ಅಮಾತ್ಯ ವಿಜಯರ ಮನಸ್ಸಿನಲ್ಲಿ ಏನೋ ಒಂದು ರೀತಿಯ ಸಂದೇಹ. ತಾವೇ 
ಸ್ವತಃ ವ್ಯೂಹರಚನೆಯನ್ನು ರೂಪಿಸಬೇಕೆಂದು ಬಯಸುತ್ತಿದ್ದರು. ವ್ಯೂಹದ 
ಬಗ್ಗೆಯಾಗಲಿ, ಹೆಸರಾಗಲಿ ತೀರಾ ತೀರಾ ಗೌಪ್ಯವಾಗಿರಬೇಕೆಂದು ಬಯಸುತ್ತಿದ್ದರು. 
ಸೇನಾಪತಿಗಳ ಹೊರತು ಬೇರೆ ಯಾರಿಗೂ ತಿಳಿಯಬಾರದೆಂದು ಆದೇಶಿಸಿದರು. 
ಆಕ್ರಮಣದ ಸಂದರ್ಭದಲ್ಲಿ ಬಿಲ್ಲು - ಬಾಣಗಳೇ ಮುಖ್ಯಾಸ ಸ್ವಗಳು. ಮೊದಲ 
ಸಾಲಿನಲ್ಲಿ ರಥಗಳು, ಅಶ್ನಾರೋಹಿಗಳು. ಅಗತ್ಯಬಿದ್ದರೆ ಅಕೆ: 'ಮತು ಕಾಲಾಳು 
ಸೈನಿಕರು -ಹೀಗೆ ಸೈನ್ಯಗಳನ್ನು `ೋಜಸಲೇಯತ ಉತ್ತರ- ದಕ್ಷಣಗಳ ಕಡೆ 
ಯಾವ ಯಾವ ಸೈನಿಕ ದಳಗಳನ್ನು ನೇಮಿಸಬೇಕು ಮತ್ತು ಎಷ್ಟೆಷ್ಟು 
ಸಂಖ್ಯೆಯಲ್ಲಿರಬೇಕು ಎ೦ಬುದನ್ನೆಲ್ಲ ಬಹಳ ವ್ಯವಸ್ಥಿತವಾಗಿ ಲೆಕ್ಕಾಚಾರದೊಂದಿಗೆ 
ಎಂಗಡಿಸಲು ಒಂದಷ್ಟು ಮಂದಿ ಗುಪ್ತಚರರನ್ನು ನೇಮಿಸಿದರು. 

“ಕುಮಾರರಿಗೆ ಜಯವಾಗಲಿ! ಭರತರಿಗೆ ಜಯವಾಗಲಿ!” 

ಹೊರಗಡೆಯಿ೦ದ ಜಯಕಾರ ಕೇಳಿಬಂತು. 

ಆರ್ಯರೇ, ಎಲ್ಲ ವ್ಯವಸ್ಥೆ ಗಳೂ ಮುಗಿದಿವೆ. ಒಮ್ಮೆ ನೋಡಿಬಿಡಿ” ಇಷ್ಟು 
ಹೊತ್ತಿಗೆ ಭರತ ನಿತ್ಯ ನೈಮಿಕಗಳನ್ನು ಮುಗಿಸಿದ್ದ. ತನ್ನ ಇಷ್ಟದೇವರುಗಳಾದ 
ಗುರು ಮತ್ತು ಅಣ್ಣ ಶ್ರೀರಾಮನನ್ನು ಸ್ಫರಿಸಿಕೊ೦ಡ. ಕೂಡಲೇ ಬಾಯಿಂದ “ರಘುಕುಲ 
ಗುರವ: ಯಷಯೋ ದೇವತಾಶ್ಚ ಸರ್ವಥಾ ಶ್ರೇಯೋವಿಧಾಸ್ಕಂತಿ” 

ಶತೃಫ್ನ ಕೇಳಿಸಿಕೊಂಡ. ಅವನಿಗೆ ಅಣ್ಣನ ಮನಃಸ್ಥಿತಿ ಸರಿಯಾಗಿಲ್ಲ ಎನಿಸಿತು. 
ಹಗಲುರಾತ್ರಿ ರಾಜಕೀಯ ಕೆಲಸಗಳಲ್ಲಿ ನಿರಂತರ ತೊಡಗಿಸಿಕೊಂಡಿರುತ್ತಿದ್ದ ಶತೃಪ್ನನಲ್ಲಿ 
ಚಿ೦ತೆಯಿರಲಿಲ್ಲವಾದರೂ ಸ್ವಲ್ಪಮಟ್ಟಿಗೆ ಉದ್ಭಿಗ್ನತೆಯಿತ್ತು. ಆದರೆ ಅದರಿಂದ 
ಎಚಲಿತನಾಗದೆ ರಣೋತ್ಸಾಹವನ್ನು ಬಿಟ್ಟುಕೊಟ್ಟಿರಲಿಲ್ಲ. 

ಭರತನ ಜೊತೆ ಸೇನಾನಿರೀಕ್ಷಣೆಗಾಗಿ ಬರುವ ಸುದ್ದಿಯನ್ನು ಶತೃಫ್ನ 
ಬಲಾಧ್ಯಕ್ಷರಿಗೆ ತಿಳಿಸಿದ. ತಾನೇ ಸ್ವತಃ ಭರತನನ್ನು ವೇಶಭೂಷಣಗಳಿಂದ ಬಿಲ್ಲು 
ಓಳತಗಳಾಂ; ಶಿರಸ್ತಾಣಗಳಿಂದ ಪರಿಕಕಸಿದ: ಮತ್ತೊಮೆ  ಇಷ್ಟದ್ದೆ ೈವಕ್ಕೆ, ರಘುಕುಲ 
ನಂದನನಿಗೆ ನಾರ್ಥ್‌ ನಮಸ್ಕಾರ ಸಲ್ಲಿಸಿ ಶಿಬಿರದಿಂದ "ಹೊರಬಂದರು. ಬಲಾಧ್ಯಕ್ಷ 
ಸೂಚಿಸಿದ ಸ್ಪ ಸ್ಥಳ ತಲುಪಿದ ಕೂಡಲೇ ಇಬ್ಬರೂ ಸೋದರರೂ ಅಭಿವಂದನೆಗಳನ್ನು 
ಸ್ವೀಕರಿಸಿ ಪ್ರತಿವ೦ದಿಸಿದರು. 

ಬರುವಷ್ಟರಲ್ಲಿಯೇ ರಥವು ಸಜ್ಜುಗೊಂಡಿತ್ತು. ರಥದ ಹಿಂಭಾಗದಲ್ಲಿ ಬಾಣಗಳು 
ಅಪಾರ ಸಂಖ್ಯೆಯಲ್ಲಿ ತುಂಬಿದ್ದವು. ಸೇನೆ ವಾದ್ಯವೃಂದದ ಮೊಳಗಿನೊಂದಿಗೆ 
ಹೆಜ್ಜೆ ಹಾಕಿತು. ಜಾಗಟೆ ಘಂಟೆಗಳು ಮೊಳಗಿದವು. ಸೇನೆಯಲ್ಲಿ ನವೋತ್ಸಾಹವು 
ಉಕ್ಕಿ ಹರಿಯಿತು. ನೋಡನೋಡುತ್ತಿದ್ದಂತೆ, ರಥ ಚಲಿಸಿತೋ ಇಲ್ಲವೋ ವಿಶಾಲ 
ಸೈನ್ಯ, ನಿಧಾನಗತಿಯಿಂದ ಸಾಗಿತು. 


೧೧ 


“ನಾನು ಬಹಳ ದುರದೃಷ್ಟವಂತೆ ಅಮ್ಮ ಯಾಕೋ ಹೆದರಿಕೆಯಾಗುತ್ತಿದೆ. 
ಆರ್ಯಪುತ್ರರು ಯಾವೊಂದು ವಿಷಯವನ್ನೂ ಹೇಳುವುದಿಲ್ಲ. ಎಲ್ಲಿಗೆ ಹೋದರೋ, 
ಅದೂ ತಿಳಿಯುತ್ತಿಲ್ಲ” ಎಂದು ಅಳುವುದಕ್ಕೆ ಪ್ರಾರಂಭಿಸಿದ ಮಾಂಡವಿಯನ್ನು 
ಸುಮಿತ್ರ ಸಮಾಧಾನಪಡಿಸುತ್ತಿದ್ದಳು. ಶೃತಕೀರ್ತಿಯೂ ಅಕ್ಕನಿಗೆ | ಧೈರ್ಯ 
ತುಂಬುತ್ತಿದ್ದಳು. ಆದರೆ ಮನಸಿನಲ್ಲಿ ಅವಳಿಗೂ ಸ್ವಲ್ಲ ಅಳುಕಿತ್ತು. 

“ಅಕ್ಕ, ಇಲ್ಲ ಸಲ್ಲದ ಕೆಟ್ಟ ಆಲೋಚನೆಗಳನ್ನು ತಂದುಕೊಂದು ದುಃಖಪಡುತ್ತಿದ್ದಿ. 
ಭಯಕ್ಕೆ ಕಾರಣವೇ ಇಲ್ಲ. ಸೈನ್ಯಸಮೇತ ವಿಜಯಯಾತ್ರೆಗೆ ಹೊರಟಿದ್ದಾರೆ. ಜೊತೆಗೆ 
ನಿನ್ನ ಮೈದುನ ಕುಮಾರರೂ ಇದ್ದಾರೆ!” ಶೃತಕೀರ್ತಿ ವಿಷಯ ತಿಳಿಸಿದಳು. 

“ಹೋಗುವಾಗ ನೀನಾದರೂ ನಿನ್ನ ಆರ್ಯಪುತ್ರನನ್ನು ಸೈನ್ಯ ಎಲ್ಲಿಗೆ, 
ಯಾಕೆ ಹೊರಟಿದೆ ಎಂಬುದನ್ನು ಕೇಳಬಾರದಿತ್ತೆ? ಅಮ್ಮ ಕೂಡಾ, ಆಶೀರ್ವಾದ 
ಕೇಳುವುದಕ್ಕೆ ಬಂದಾಗ ವಿಚಾರಿಸಬಾರದಿತ್ತೆ? ಆಶೀರ್ವಾದ ಕೊಟ್ಟುಬಿಟ್ಟರೆ ಹೊರತು 
ಕಾರಣ ಕೇಳಲೇ ಇಲ್ಲ” 

“ಮಗಳೆ, ರಾಜಕಾರ್ಯ ಬಹಳ ಕ್ಷಿಷ್ಟದ್ದು. ನಿಭಾಯಿಸುವುದು ಸುಲಭವಲ್ಲ. 
ನೂರೆಂಟು ಸಮಸ್ಯೆಗಳು. ಜೊತೆಗೆ ಶತ್ರುಗಳಿಂದ ರಾಷ್ಟಭದ್ರತೆಯ ಕೆಲಸ ಸೂಕ್ಷ್ಮವೂ 
ಗಂಭೀರವೂ ಆಗಿರುತ್ತದೆ. ಯಾವುದೋ ಗಂಭೀರ ಸಮಸ್ಯೆ ಎದುರಾಗಿರಬೇಕು. 
ಆರ್ಯ ಸುಮಂತ್ರ ಮತ್ತು ಅಮಾತ್ಕರುಗಳು ಸೇನೆಯ ಪ್ರಯಾಣದ ಬಗ್ಗೆ ಸಲಹೆ 
ಸೂಚನೆಗಳನ್ನು ನೀಡುತ್ತಿದ್ದರು. ಇಂತಹ ವಿಷಯಗಳನ್ನು ಗೋಪ್ಯವಾಗಿ ಇಡಬೇಕೇ 
ಹೊರತು, ಬಹಿರಂಗವಾಗಿ ಮಾತಾಡಬಾರದು. ಸುಮಿತ್ರೆಯ ಭರವಸೆಯ 
ಮಾತುಗಳನ್ನು ಕೇಳಿಸಿಕೊಂಡ ಮಾಂಡವಿ ಅವರ ತೊಡೆಯಮೇಲೆ ತಲೆಯಿಟ್ಟು 
ಭೋರನೆ ಅಳುವುದಕ್ಕೆ ಮುಂದಾದಳು. 

“ಅ೦ಥಾ ರಹಸ್ಯವನ್ನು ನಿಮ್ಮಿಂದಲೂ, ಮರೆಮಾಡಬೇಕೇನು?” -ಸಿಟ್ಟಿನಿಂದ 
ಕೇಳಿದಳು. 


೭೦ ರಾಜನಿಲ್ಲದ ರಾಜ್ಯ 


“ಹೌದು ಮಗಳೆ! ನಾನೇನು ಇದಕ್ಕೆ ಹೊರತಲ್ಲ. ಅಲ್ಲದೆ ನಾವು ಹೆಂಗಸರು, 
ರಾಜಕೀಯ ಸೂಕ್ಷ್ಮಗಳು, ಸಂಕೀರ್ಣತೆಗಳು ನಮಗೆ ಹೇಗೆತಾನೇ ಅರ್ಥವಾದೀತು. 

“ಹಾಗಾದರೆ, ಜ್ಯೇಷ್ಠ ಆರ್ಯಪುತ್ತರು ಮಾತ್ರವೇ ರಾಜ್ಯಪಟ್ಟಕ್ಕೆ ಅರ್ಹರು” 

“ಹೌದಕ್ಕ” ಶೃತಕೀರ್ತಿ ಸಮರ್ಥನೆ ಹೇಳಿದಳು. ಪಿತಾಶ್ರೀಯವರು 
ಹೇಳುತ್ತಿರಲಿಲ್ಲವೆ, ರಾಜ್ಯಭಾರವೆನ್ನುವುದು ಒಂದು ತಪಸ್ಸಿನಂತೆ. ರಾಜ್ಯಭೋಗಗಳಿಲ್ಲದೆ, 
ನಿರ್ಮೋಹಿಯಾಗಿ, ಪ್ರಜಾವತ್ಸಲರಾಗಿ ಯಾವಾಗಲೂ ರಾಜ್ಯ ಮತ್ತು ಪ್ರಜಾಕ್ಷೇಮಗಳ 
ಬಗ್ಗೆಯೇ ಚಿಂತಿಸಬೇಕು. ಖಡ್ಗಧಾರೇಯ ಮೇಲೆ ನಡೆದಂತೆ ಅವರ ಬದುಕು. 

“ಅವರಿಗೆ ಸ್ನೇಹ, ಪ್ರೀತಿ, ಸುಖ, ನನ್ನವರು, ತನ್ನವರು ಎನ್ನುವ ಯಾವ 
ಭಾವ ಸೆಳೆತಗಳೂ ಇರುವುದಿಲ್ಲ. ಕಡೆಗೆ ಸ್ವಂತ ತಂದೆ-ತಾಯಿ ಮಕ್ಕಳು, ಹೆಂಡತಿ 
ಎನ್ನುವ ಕೌಟುಂಬಿಕ ಸುಖ ಚಿಂತನೆಯೂ ಸಾಧ್ಯವಾಗುವುದಿಲ್ಲ. ಎಲ್ಲವನ್ನೂ 
ಲೋಕಹಿತ ಚಿಂತನೆಗೆ ಬಲಿಕೊಟ್ಟುಬಿಡುತ್ತಾರೆ. ನೀನು ಅದೃಷ್ಟವಂತೆ! ಎಂತಹ 
ತ್ಯಾಗಿ. ತಪಸ್ವಿ ಮಹಾತ್ಮನಂತಹ ಮತ್ತು ಕರ್ಮಯೋಗಿಯಂತಹ ಪುರುಷನ 
ಕೈಹಿಡಿದಿದ್ದೀ” 

ಸುಮಿತ್ರೆಯ ಮೊಗದಲ್ಲಿ ಎಂದಿನಂತಹ ಸ್ಥಿತಪ್ರಜ್ಞತೆ, ಸ್ಥಿರತೆ, ಶಾಂತತೆ 
ಗಂಭೀರತೆಗಳು ಕಾಣಿಸಿಕೊಂಡವು. ಅವರ ಮಾತಿನಲ್ಲಿ ಮಾಧುರ್ಯ ಮಮತೆಗಳ 
ಸುಗ೦ಧವಿತ್ತು. 

“ಅಮ್ಮ ನಾನು ಎಷ್ಟೇ ಪ್ರಯತ್ನಿಸಿದರೂ, ಧೈರ್ಯ ತಂದುಕೊಳ್ಳಲು ಆಗುತ್ತಿಲ್ಲ” 

“ಮಗಳೆ, ರಾಜಪುರುಷರ ಸಂಬಂಧಗಳನ್ನು ಬೆಸೆದುಕೊ೦ಡವರಿಗೆ ಧೈರ್ಯ, 
ನಿರ್ಭಾವುಕತೆ ಇರಬೇಕು. ಆದರೆ ಹೆ೦ಗಸರಾದ ನಮ್ಮಂಥವರಿಗೆ ಅದು ಸಾಧ್ಯವಿಲ್ಲ. 
ಹೆಣ್ಣಿನ ಹೃದಯವೇ ಅಂಥದ್ದು! ತಂದೆ, ತಾಯಿ, ಅಕ್ಕ, ತಂಗಿ, ಅಣ್ಣ, ತಮ್ಮ ಗಂಡ, 
ಹೆಂಡತಿ ಎನ್ನುವ ಭಾವಸಂಬ೦ಧಗಳೇ ಮುಖ್ಯವಾಗುತ್ತವೆ. ವಾತ್ಸಲ್ಯ ಮಮತೆಗಳೇ 
ನಮ್ಮ ಜೀವದುಸಿರು. ನೀನೇನೋ ಭಾವುಕತೆಯನ್ನು ತೋರಿಸುತ್ತಿದ್ದೀ ಎಂದು 
ಆಕ್ಷೇಪಿಸುವುದಿಲ್ಲ. ನಮ್ಮ ನಿಸ್ನಹ, ನೀರಕ್ಷ, ಜಿತಕಾಮಿಯಂತಿರುವ ಪುರುಷನಲ್ಲಿ 
ಮಾನವೀಯ ಸಂವೇದನೆಗಳನ್ನು ಹುಟುಹಾಕಬೇಕು. ಮಧುರ ಅಮೃತ ಸಿಂಚನದಿಂದ 
ಮನಸನ್ನು ಮೃದುಗೊಳಿಸಬೇಕು. ಅದನ್ನು ನೀನು ಮಾಡಲು ಪ್ರಯತ್ನಿಸು. ಅವನ 
ಹೃದಯವನ್ನು ಹದಗೊಳಿಸು. ಮೃದುಗೊಳಿಸು. ಭಾವ ಪುಷ್ಪಗಳನ್ನು ಅರಳಿಸು. 
ವಿನಾಕಾರಣ, ಭೀತಿ, ಚಿಂತೆಗಳಲ್ಲಿ ಅಮೂಲ್ಯವಾದ ವೇಳೆಯನ್ನು 
ವ್ಯರ್ಥಗೊಳಿಸಬೇಡ” 

ಮಾಂಡವಿ ನಿಬ್ಬೆರಗಾದಳು. ಅತ್ತೆ ಸುಮಿತ್ರೆಯಲ್ಲಿ ಎಂತಹ ವಿಚಾರಗಳು, 
ಉದಾತ್ತ ಜ್ಞಾನ ಭಂಡಾರವೇ ಅವರು. ಬದುಕನ್ನು ಎಷ್ಟು ಸಮರ್ಥವಾಗಿ 
ಅರ್ಥಮಾಡಿಕೊಂಡಿದ್ದಾರೆ. ನೈತಿಕ ಮೌಲ್ಯ ಮಾನವೀ ಮೌಲ್ಯಗಳ ಬಗ್ಗೆ ಎಷ್ಟೊಂದು 


ರಾಜನಿಲ್ಲದ ರಾಜ್ಯ ೭೧ 


ವಿವೇಕ; ಅದಕ್ಕೆಂದೇ ಭಾವ ಲಕ್ಷ್ಮ] ರನ್ನು ಒಂದಿಷ್ಟೂ ವಿಚಲಿತರಾಗದೆ, ಧೃರ್ಯಗೆಡದೆ 
ಆ ಜ್ಯೇಷ್ಠ ಆರ್ಯಪುತ್ರನ ಜೊತೆ ವನವಾಸಕ್ಕೆ ಕಳಿಸಿಬಿಟ್ಟಿರಬೇಕು -ಎಂದು 
ಆಲೋಚಿಸಿದಳು. 

ಶೃತಕೀರ್ತಿಯೂ ಮಾಂಡವಿಯ ಹಾಗೆ ವಿಸ್ಮಯದಿಂದ ಸುಮಿತ್ರೆಯತ್ತ ಕಣ್ಣರಳಿಸಿ 
ನೋಡಿದಳು. 

“ನನ್ನ ಚಿಕ್ಕಮಗ ರಿಪುದಮನನಿಗೆ, ಶೃತಕೀರ್ತಿಯಂತಹ ಹೆಂಡತಿಯೇ 
ಸರಿಯಾದವಳು. ಎಂದದ್ದೇ ಶೃತಕೀರ್ತಿಯ ಮುಖ ಕೆಂಪಾಯಿತು. ಅವಳಿಗೆ 
ಸುಮಿತ್ರೆ ಬೇಕೆಂದೇ ಹೃದಯ ತಂತುಗಳನ್ನು ಮೆದುವಾಗಿ ಮೀಟಿದ್ದಾಳೆ ಎನಿಸಿತು. 
ಅಲ್ಲದೆ ಮಾಂಡವಿಯ ಗಮನ ಬೇರೆ ಕಡೆಗೆ ತಿರುಗಿಸಿದಂತಾಯಿತು. ತಾಯಿಯ 
ಹೃದಯದಾಳವನ್ನು ಅರಿಯಲು ಯಾರಿಗೆ ತಾನೇ ಸಾಧ್ಯ? ಅವಳಿಗೆ ಮಗ 
ಲಕ್ಷ್ಮಣನ ನೆನಪು ಕಾಡಿರಬೇಕು. ಆದರೂ ತೋರಿಸಿಕೊಳ್ಳುತ್ತಿಲ್ಲ. ಸೊಸೆಯರಿಗೆ 
ಸಮಾಧಾನ ಮಾಡುವುದರ ಮೂಲಕ ತನ್ನ ನೋವನ್ನು ನುಂಗಿಕೊಂಡಿದ್ದಳು. 
ಯಾವ ಸಮಯದಲ್ಲಿಯೂ ತನ್ನ ಭಾವನೆಗಳನ್ನು ತೋರಿಸಿಕೊಳ್ಳುತ್ತಿರಲಿಲ್ಲ. 

ನೆನ್ನೆ ನಿಷಾದರಾಜನ ಪತ್ರ ಬ೦ದಿತ್ತು ಪತ್ರದ ವಿಚಾರವನ್ನು ಪ್ರಸ್ತಾಪಿಸುವುದೋ 
ಬೇಡವೋ ಎಂದು ಆಲೋಚಿಸುವಂತಾದರೂ, ಅದರ ಬಗ್ಗೆ ಹೇಳಲೇಬೇಕಾದ 
ಅವಶ್ಯಕತೆ ಇತ್ತು. ಮೆಲ್ಲನೆ, ಪತ್ರದ ವಿಚಾರಕ್ಕೆ ಬಂದಳು. 

“ಪತ್ರದಲ್ಲಿ ಏನಿತ್ತು ಅಮ್ಮ? ಶೃತಕೀರ್ತಿ ಕುತೂಹಲದಿಂದ ಕೇಳಿದಳು. ಆದರೆ 
ಮಾಂಡವಿ ಈಗಲೂ ಬಾಯಿ ಬಿಚ್ಚಲಿಲ್ಲ. 

“ಏನೂ ಇಲ್ಲ. ಇಬ್ಬರು ಸೋದರರೂ ಚಿತ್ರಕೂಟದ ಖಷಿಮುನಿಗಳಿಗೆ, 
ನಿವಾಸಿಗಳಿಗೆ ತಮ್ಮ ಬರವಿನಿಂದ ಆನಂದ ಉಂಟುಮಾಡಿ, ಮುಂದೆ ಬೇರೆಲ್ಲಿಗೋ 
ಹೊರಟರಂತೆ. ಅವರು ರಾಕ್ಷಸ ಸಂಹಾರವನ್ನು ಆರಂಭಿಸಿದ್ದಾರಂತೆ. ನಮ್ಮ ಸೊಸೆಗೆ 
ಅನಸೂಯ ಅಖಂಡ ಸೌಭಾಗ್ಯವತಿಯ ಲಾ೦ಛನಗಳನ್ನೆಲ್ಲ ನೀಡಿ ಆಶೀರ್ವಾದ 
ಮಾಡಿದರಂತೆ. 

“ಮತ್ತೇನು ಬರೆದಿದ್ದಾರೆ ಅಮ್ಮ ಶೃತಕೀರ್ತಿಯ ಕುತೂಹಲ ತಣಿದಿರಲಿಲ್ಲ. 
ಮತ್ತೆ ಪ್ರಶ್ನಸಿದ್ದಳು. 

“ಬರೆದಿದ್ದಾನೆ. ಒಂದು ಸಲ ರಾಮನಿಗೆ ಅಯೋಧ್ಯೆಯ ನೆನಪಾಗಿ ತುಂಬ 
ಅತ್ತುಬಿಟ್ಟನಂತೆ” ಎಂದು ಹೇಳಿ ಹೇಳುತ್ತಲೇ ತನ್ನ ಕಣ್ಣಲ್ಲಿ ನೀರು ತುಂಬಿಕೊಂಡಳು. 
ಮುಂದೆ ಮಾತು ಹೊರಳಲಿಲ್ಲ. . .ತಡೆದು ಮುಂದುವರೆಸಿದಳು. 

ನಾನಿಲ್ಲಿ ತುಂಬ ಸಂತೋಷದಿಂದ ಇದ್ದೀನಿ. ನನ್ನ ಪ್ರೀತಿಯ ತಮ್ಮ ಮತ್ತು 
ನನ್ನ ಕೈಹಿಡಿದ ಜಾನಕಿ -ಇಬ್ಬರೂ ನಾನು ವನವಾಸದಲ್ಲಿದ್ದೇನೆ ಎನ್ನುವ ಪ್ರಜ್ಞೆಯನ್ನೂ 
ಮರೆಸಿಬಿಟ್ಟರು. ಆದರೆ ನನಗೆ ಭರತನದೇ ಚಿಂತೆ. ಅವನು ಬಹಳ ಸಾಧು 

ಸ್ಪಭಾವದವನು. ಭಾವುಕತೆ, ಭಕ್ತಿಗಳು ಅಣ್ಣಂದಿರ ಮೇಲೆ ಅತಿಹೆಚ್ಚು... ನನ್ನ 
ತಾಯಂದಿರು. . .” 

ಸುಮಿತ್ರೆ ಪೂರ್ತಿ ಪತ್ರದಲ್ಲಿದ್ದುದನ್ನು ಹೇಳುವ ಮೊದಲೇ ಮಾಂಡವಿಯ 
ಕಣ್ಣಲ್ಲ ಕಂಬನಿ ತುಂಬಿತು. 

“ಮಗಳ ಇಷ್ಟೆಲ್ಲ ಮನಸನ್ನು ಕೆಡಿಸಿಕೊಳ್ಳಬೇಡ. ದಿನನಿತ್ಯ ರಾಮನ ನೆನಪಿನಲ್ಲಿ 
ಸುಳಿಯುವ ಭರತನಿಗೆ ಏನೂ ಆಗುವುದಿಲ್ಲ. ಸದಾ ಅವನ ಮೇಲೆ ಅಣ್ಣನ ರಕ್ಷೆ 
ಇದ್ದೇ ಇರುತ್ತದೆ. ನಿನ್ನ ಅತಿಯಾದ ಪ್ರೀತಿಯೇ ಆ ಶಂಕೆಗಳಿಗೆ ಕಾರಣವಾಗಿದೆ. 
ನನ್ನ ಆತ್ಮಸಾಕ್ಷಿಯಾಗಿ ಹೇಳುತ್ತಿದ್ದೇನೆ. ಇನ್ನ ಮೂರುದಿನಗಳಲ್ಲಿ ತುಂಬ ಒಳ್ಳೆಯ 
ಸುದ್ದಿ ಬರುತ್ತದೆ. ಕಾದುನೋಡು. ನಮ್ಮ ನಿಮ್ಮೆಲ್ಲರ ಅಯೋಧ್ಯೆಯ ಪ್ರಜೆಗಳ 
ಪ್ರಾಣಪ್ರಿಯ ಸೋದರರು ಶತೃಗಳನ್ನು ಗೆದ್ದುಬರುತ್ತಾರೆ. ಆದರೂ ನಾವು ಇಷ್ಟದೈವವಾದ 
ಭವಾನಿಯ ಪೂಜೆ ಮಾಡಿ ಸುರಕ್ಷಿತತೆಗೆ, ದಿಗ್ದಿಜಯಕ್ಕೆ ಬೇಡಿಕೂಳ್ಳೋಣ” 

ಸುಮಿತ್ರೆಯ ಸಮಾಧಾನದ ಮಾತುಗಳಿಂದ ಶಾಂತವಾದ ಮನಸಿನೊಂದಿಗೆ 
ಮಾಂಡವಿ ಮತ್ತು ಶೃತಕೀರ್ತಿಯರು ಅಲ್ಲಿಂದ ಬೀಳ್ಕೂಂಡರು. 

ವೇಗದಿಂದ ಒಬ್ಬ ಅಶ್ವಾರೋಹಿ ಏದುಸಿರು ಬಿಡುತ್ತಾ ಮಹಾ ಬಲಾಧ್ಯಕ್ಷ, 
ಅರಿಮರ್ದನರ ಬಳಿಗೆ ಬಂದು. ನಮ್ಮ ಸೈನಿಕರು, ಮುಂಚೂಣಿಯಲ್ಲಿ ಇದ್ದವರು 
ಸರಯೂ ನದಿಯ ಸ೦ಗಮಸ್ಥಳದಲ್ಲಿ ಅನಿರೀಕ್ಷಿತವಾಗಿ ಸಾವಿರಾರು ಶತ್ತುಸೈನಿಕರು 
ಅವರನ್ನು ಸುತ್ತುವರೆದು ಆಕ್ರಮಣ ಮಾಡಿ ಸೋಲಿಸಿಬಿಟ್ಟ ಸುದ್ದಿಯನ್ನು ಮುಟ್ಟಿಸಿದ. 
ಅರಿಮರ್ದನ, ಆಕ್ರಮಣಮಾಡಿದ ಸೈನ್ಯದ ಅಧಿಪತಿ ಯಾರೆಂದು 
ಎಚಾರಿಸಲು, ಸುದ್ದಿವಾಹಕ ತಿಳಿಸುವ ಸ್ಥಿತಿಯಲ್ಲಿ ಇರಲಿಲ್ಲ. ನಾಯಕ ಯಾರೆಂಬುದು 
ತಿಳಿದುಬಂದಿರಲಿಲ್ಲ. ಆದರೆ ಸುದ್ದಿ ಮುಟ್ಟಿಸುವ ಆತುರದಲ್ಲಿ ಇಲ್ಲಿಗೆ ಬಂದೆ. 
ವಿಷಯ ತಿಳಿದು ಸಹಾಯಕ್ಕಾಗಿ ಮತ್ತೊಂದು ತುಕಡಿ ಸೈನ್ಯವನ್ನು ಕಳಿಸಬಹುದೆಂಬ 
ಭರವಸೆಯಲ್ಲಿ ಎದುರು ನೋಡುತ್ತಿದ್ದಾರೆ ಎಂದಾಗ, ರಿಪುಂಜಯ ಮತ್ತು ಜಯಂತರ 
ಬಗ್ಗೆ ವಿಚಾರಿಸಿದ. ಜಯಂತರ ಬಗ್ಗೆ ಸುಳಿವಿಲ್ಲದ್ದನ್ನು ಮತ್ತು ರಿಪುಂಜಯರೇ 
ಸ್ವತಃ ಇಲ್ಲಿಗೆ ತಮ್ಮ ಬಳಿಗೆ ಸೈನ್ಯಸಹಾಯಕ್ಕಾಗಿ ಕಳಿಸಿಕೊಟ್ಟಿದ್ದಾರೆಂಬುದನ್ನೂ ಆ 
ಅಶ್ವಾರೋಹಿ ತಿಳಿಸಿದ. 
“ಭರತ ಶತೃಘ್ನರ ಪರಿಸ್ಥಿತಿ ಹೇಗಿದೆ, ಅವರು ಎಲ್ಲಿದ್ದಾರೆ” -ಎ೦ದು ಕೇಳಿದ. 
“ಸ್ವಾಮಿ ರಿಪುಂಜಯರ ಆದೇಶದ ಮೇರೆಗೆ ನಾನಿಲ್ಲಿ ಬಂದಿದ್ದೇನೆ. ಭರತ, 
ಶತೃಫ್ನರು ಬಲಾಧ್ಯಕ್ಷರ ಹಿಂದೆಯೇ ಇದ್ದರು. ಜೊತೆಯಲ್ಲಿ ಒಂದಿಬ್ಬರು 
ಸೇನಾಪತಿಗಳು, ಅಶ್ವಾರೋಹಿಗಳೂ ಇದ್ದರು. ಪದಾತಿ ಸೈನಿಕರಿಗೆ ಸ್ವಲ್ಪ ನಿಲ್ಲುವುದಕ್ಕೆ 
ಹೇಳಿದರು. ಭರತ, ಶತೃಫ್ನರ ರಥ ಮುಂದೆ ಬಂದುಬಿಟ್ಟಿತು. ಅವರ ಜೊತೆಯಲ್ಲಿಯೇ 
ವಿಜಯರೂ ಇದ್ದರು. ಪರಿಸ್ಥಿತಿಯ ಗ೦ಭೀರತೆ ಎಲ್ಲರಿಗೂ ಅರ್ಥವಾಯಿತು. 
ಕೂಡಲೇ ರಥದಲ್ಲಿರುವವರು ಅಶ್ವಾರೋಹಿಗಳು ವೇಗದಿ೦ದ ಮುಂದೆ ಹೋಗಲಿ, 
ಅವರ ಹಿಂದೆಯೇ ಪದಾತಿ ಸೈನಿಕರು, ಆದಷ್ಟು ಶೀಘ್ರವಾಗಿ, ಅವರನ್ನು ಸೇರಿಕೊಳ್ಳಲಿ 
ಎಂದು ಆದೇಶವನ್ನು ನೀಡಲಾಯಿತು. ಆನೆಗಳು ಹಿಂದೆಯೇ ಇರಲಿ. ವ್ಯೂಹವನ್ನು 

ಛಿದ್ರಗೊಳಿಸಲಿ ಮತ್ತು ಹೊಸದಾಗಿ ದಂಡವ್ಯೂಹಗಳನ್ನು ರಚಿಸಲಿ. ಆದೇಶ 
ತಲುಪುತ್ತಿದ್ದಂತೆಯೇ ಎಲ್ಲವೂ ಕ್ಷಿಪ್ರವಾಗಿ ನಡೆಯಿತು. ಅಶ್ವಗಳು ಗಾಳಿಗಿಂತ ವೇಗವಾಗಿ 
ದೌಡಾಯಿಸಿದವು. ಭರತ, ಶತೃಫ್ನರ ರಥ ನಿರೀಕ್ಷಿಸಿದ್ದಕ್ಕಿಂತ ಮುಂದೆ ಹೋಯಿತು. 
ಅರಿಮರ್ದನರಿಗೆ ಹಸ್ತಿಸೇನೆ, ಪದಾತಿಸೇನೆಯ ನಾಯಕತ್ವವನ್ನು ವಹಿಸಲಾಯಿತು. 
ಸೇನಾಪತಿ ವಿಜಯರು ಹಿಂದಿದ್ದ ಸೈನ್ಯದಳದ ನಾಯಕತ್ವವನ್ನು ಸ್ವಯಂ 
ವಹಿಸಿಕೊಂಡರು. ರಥಸಾರಥ್ಯದಲ್ಲಿದ್ದವರು ಒಬ್ಬರನ್ನೊಬ್ಬರು ಮೀರಿಸುವ ವೇಗದಲ್ಲಿ 
ರಥಗಳನ್ನು ಓಡಿಸುತ್ತಿದ್ದರು. 

ಯೋಧರು ಶರಸಂಧಾನದಲ್ಲಿ ತೊಡಗಿ, ಬಾಣಗಳ ಮೇಲೆ ಬಾಣಗಳನ್ನು 
ಪ್ರಯೋಗಿಸಿದರು. ಅಶ್ವ ಶಸ್ತ್ರಾಸ್ತಗಳ ರಣತ್ಕಾರದ ಸದ್ದುಕೇಳಿ, ಪರಿಸ್ಥಿತಿಯನ್ನು 
ಅರ್ಥಮಾಡಿಕೊಂಡವೋ ಎಂಬಂತೆ ಕುದುರೆಗಳು ಭಯಂಕರವಾಗಿ ಹೇಷಾರವ 
ಮಾಡತೊಡಗಿದವು. 

“ಹರ ಹರಮಹಾದೇವ!” ಎ೦ಬ ಒಕ್ಕೊರಲಿನ ಕೂಗು ಗಾಳಿಯ ಅಲೆಯಲ್ಲಿ 
ಅನುರಣಿಸಿತು. ಸೇನಾಧಿಪತಿಗಳು ತಮ್ಮ ಸೈನ್ಯದಳಗಳಿಗೆ ಎಚ್ಚರವಾಗಿರುವಂತೆ 
ಸೂಚಿಸಿದರು. ಮತ್ತೆ "ಹರ! ಹರ! ಮಹಾದೇವ' ಸದ್ದು ಅನುರಣಿಸಿತು. ಇದರಿಂದ 
ಯುದ್ಧೋತ್ಸಾಹದ ಪ್ರಮಾಣದ ಅರಿವಾಯಿತು. ಆದರೆ. ಶತ್ರುಸೈನ್ಯದ ಜಯದ 
ಸೂಚನೆಯೋ ಅಥವಾ ತಮ್ಮ ಸೈನ್ಯದ್ದೋ ತಿಳಿಯಲಾಗಲಿಲ್ಲ. ಒಬ್ಬ ಸೈನಿಕ 
ಸಂಕೇತದ ಮೂಲಕ ಏನನ್ನೋ ತನ್ನವನಿಗೆ ತಿಳಿಸಿದ. ಕೂಡಲೇ ಗಟ್ಟಿಯಾಗಿ 
“ಬಮ್‌ ಬಮ್‌ ಮಹಾದೇವ' ಎಂಬ ಸಿ೦ಹನಾದ ಕೇಳಿಸಿತು. ಉತ್ತರವೇನೂ 
ಬರಲಿಲ್ಲ. ಆದರೆ ಮತ್ತೊಮ್ಮೆ ಇದೇ ಬಮ್‌ ಬಮ್‌ ಮಹಾದೇವ ಕೇಳಿಸಿತು. ಸದ್ದು 
ಮೊದಲಿನಂತೆ ಜೋರಾಗಿ ಇರಲಿಲ್ಲ; ಅರ್ಥವಾಯಿತು. ಶತೃಸೈನ್ಯದ ಕಡೆ ಅವಧದ 
ಸೈನ್ಯ ಆ ಕಡೆ ಇರಬೇಕೆನಿಸಿತು. 

ಅಮಾತ್ಯ ಶತೃಘ್ನ, ಹಿರಿಯ ಸೇನಾಪತಿ ಪರಸ್ಪರ ಮಾತಾಡಿಕೊಂಡರು. 
ಭರತನ ಒಪ್ಪಿಗೆ ಪಡೆದು ಸೈನ್ಯವನ್ನು ಮುನ್ನಡೆಸಲಾಯಿತು. ಸೈನ್ಯ ಸರಯೂ ದಡ 
ತಲುಪಿತು. ಶತ್ರುಸೈನ್ಯದ ಅಪಾರತೆ ನೋಡಿ ಸ್ತಂಭಿಸಿ ಹೋಯಿತು. ಆದರೆ ಕೂಡಲೇ 
ಶತೃಫ್ನ ಮತ್ತು ವಿಜಯರು ಸೈನಿಕರನ್ನು ಉದ್ದೇಶಿಸಿ ಧೈರ್ಯ ತುಂಬಿದರು. ಅವರ 
ಉತ್ಸಾಹವನ್ನು ಹೆಚ್ಚಿಸಿದರು. “ನಮ್ಮ ಪ್ರಾಣವಾಗಿರುವ ವೀರಯೋಧರೆ, ಇಂದು 
ಇದು ನಿಮಗೆ ಪರೀಕ್ಷೆಯ ಕಾಲ ನಿಮಗೊಂದು ಸವಾಲು. ನಿಮ್ಮ ಪರಾಕ್ರಮ 
ಏನೆಂಬುದನ್ನು ತೋರಿಸಿ. ಶತ್ರು ತಲೆಗಳನ್ನು ಚೆಂಡಾಡಿ, ನೀವೆಲ್ಲ ಅವಧದ ಗೌರವ 
ಪ್ರತಿಷ್ಠೆಗಳ ಪತಾಕಗಳು ಎಂದು ಹುರಿದುಂಬಿಸುತ್ತಿದ್ದಂತೆ ಶಂಖ« ನಗಾರಿಗಳ 
ಸದ್ದುಹೊಮ್ಮಿತು. ಸೈನಿಕರು ಇಮ್ಮಡಿ ಉತ್ಸಾಹದಿ೦ದ ಜಯಕಾರ ಕೂಗುತ್ತಾ ಶತ್ರುಗಳ 
ಮೇಲೆ ಬಿಡ್ಡರು. 

ಶತ್ರುಸೈನ್ಯಯುದ್ಧದಲ್ಲಿ ತೊಡಗಿಸಿಕೊಂಡಿತ್ತು. ಸಾಕಷ್ಟು ಪರಾಕ್ರಮದಿಂದಲೇ 
ಹೋರಾಡುತ್ತಿತ್ತು ಅವಧದ ಸೈನ್ಯ, ಸರಯೂವಿನ ಎರಡೂ ದಡಗಳಲ್ಲಿತ್ತು. ಬಲಾಧ್ಯಕ್ಷ 
ರಿಪುಂಜಯನ ಸೈನ್ಯ ನದಿಯಲ್ಲಿ ಇಳಿದು ಮತ್ತೊಂದು ದಡದತ್ತ ಹೋಗುವ 
ಪ್ರಯತ್ನದಲ್ಲಿದ್ದುದನ್ನು ತಡೆಯಲಿಲ್ಲ. ಆದರೆ ಶತ್ತುಸೈನ್ಯ ಹತ್ತು ಸಾವಿರ ಸಂಖ್ಯೆಯಲ್ಲಿದ್ದು 
ಒಮ್ಮೆಲೇ ಭರತನ ಸೈನ್ಯದ ಮೇಲೆ ಎರಗಿತು. ಭರತನ ರಥವೂ ಬಾಣಗಳಿಂದ 
ತುಂಬಿಹೋಯಿತು. ಕುಮಾರ ಶತೃಘ್ನ ಒಮ್ಮೆಲೇ ಏಳು ಬಾಣಗಳನ್ನು ಪ್ರಯೋಗಿಸಿದ. 
ಇದರಿಂದಾಗಿ ಶತ್ರುಸೈನ್ಯದ ಸೇನಾಪತಿಯ ರಥ ಕೆಳಗೆ ಉರುಳಿತು. ನಂತರ 
ಸರ್ಪಾಸ್ತವನ್ನು ಪ್ರಯೋಗಿಸಿದ. ನಿರಂತರ ಬಾಣಪ್ರಯೋಗ ಮಾಡುತ್ತಿದ್ದ ಶತೃಘ್ನ 
ದಣಿದಿರುವುದನ್ನು ಗಮನಿಸಿದ ಭರತ ಕೂಡಲೇ ಅವನ ಸಹಾಯಕ್ಕೆ ಮುಂದಾದ. 
ಶತೃಸೈನ್ಯದ ಮೇಲೆ ಒಂದೇ ಸಮನೆ ಬಾಣಗಳ ಸುರಿಮಳೆ ಗರೆದ. ತುಂಬ 
ಮಂದಿಗೆ ಗಾಯಗಳಾದವು. ಶತ್ರು ಸೇನಾಪತಿಯ ಕ್ರೋಧ ಹೆಚ್ಚಿತು. ಅವನೂ 
ಕೂಡಾ ಬಾಣಸಂಧಾನಕ್ಕೆ ನಿಂತ. ಅವನ ಬಾಣಗಳ ವೇಗಕ್ಕೆ ಭರತನ ರಥದ 
ಕುದುರೆಗಳ್ಬಾಘಾತಕ್ಕೆ ಒಳಗಾದವು. ತಕ್ಷಣವೇ ಅಮಾತ್ಯ ಮತ್ತೊಂದು ರಥದ 
ಪರ್ಯಾಯ ವ್ಯವಸ್ಥೆಮಾಡಿದ. ಸೋದರರಿಬ್ಬರೂ ಒಮ್ಮೆಲೇ ಶತ್ರುಸೈನ್ಯದ ಮೇಲೆ 
ಬಾಣಪ್ರಯೋಗ ಮಾಡುತ್ತಿದ್ದರೂ ಪ್ರಯೋಜನ ಕಾಣಲಿಲ್ಲ. ಶತ್ರುಸೈನ್ಯ ಸೋಲುವಂತೆ 
ಕಾಣಲಿಲ್ಲ. ಅದಕ್ಕಾಗಿ ಅಂತಿಮ ಪ್ರಯತ್ನವಾಗಿ ಮಾಹೇಶ್ವರಾಸ್ತವನ್ನು ಪ್ರಯೋಗಿಸಲು 
ಭರತ ಮುಂದಾದ. ಪ್ರಯೋಗ ಮಾಡಿದ ಕ್ಷಣದಲ್ಲಿಯೇ ಸೂರ್ಯಪ್ರಕಾಶ 
ಮೋಡಗಳನ್ನು ಚದುರಿಸುವಂತೆ, ಶತ್ರುಗಳ ಶಸ್ತ್ರಾಸ್ತ್ರಗಳನ್ನು ಕತ್ತರಿಸುತ್ತಾ ಮುಂದೆ 
ಸಾಗಿತು. 

ಶತೃರಾಜರುಗಳ ಆಟ ಮುಗಿಯುತ್ತಿರುವಂತೆ ಕಾಣಿಸಿತು. ಸದವಕಾಶವನ್ನು 
ಬಳಸಿಕೊಂಡು ರಿಪು೦ಜಯ, ಒಂದೇ ಬಾರಿಗೆ ಒಂದು ಸಾವಿರ ಅಶ್ವಾರೋಹಿಗಳನ್ನು 
ನದಿಗೆ ಇಳಿಸಿದ. ಇದರಿಂದಾಗಿ ಪಶ್ಚಿಮ ದಡದದಲ್ಲಿದ್ದ ಸೈನಿಕರಿಗೆ ಸ್ವಲ್ಪ ಅವಕಾಶ 
ಸಿಕ್ಕಿತು. ಶತೃಸೈನ್ಯದಲ್ಲಿನ ಯೋಧರು ಅಪಾರ ಸಂಖ್ಯೆಯಲ್ಲಿ ಸಾವನ್ನಪ್ಪಿದ್ದರು. 
ಒಬ್ಬನೇ ಒಬ್ಬ ರಾಜ ಮಾತ್ರ ಇನ್ನೂ ಹೋರಾಡುತ್ತಲೇ ಇದ್ದ. ಶತೃಘ್ನನ ಆದೇಶದ 
ಮೇರೆಗೆ, ಅವಧದ ಸೈನಿಕರು ಆ ರಾಜನನ್ನು ಸುತ್ತುಗಟ್ಟಿದರು. ಆದರೂ ಆ ರಾಜ 
ಶಕ್ತಿಮೀರಿ, ಎದುರಾಳಿಗಳನ್ನು ಎದುರಿಸುತ್ತಿದ್ದ. ಯೋಧರಲ್ಲಿ ಅಸಂಖ್ಯಾತರು ಖಡ್ಗಗಳ 
ಆಘಾತದಿಂದ ಪ್ರಾಣವನ್ನು ಕಳೆದುಕೊಂಡರು. ಕೈಕಾಲುಗಳನ್ನು ಮುರಿದುಕೊಂಡು 
ಬಿದ್ದಿದ್ದರು. ಅವರ ರಕ್ತದಿಂದ ಸರಯೂ ನೀರು ಕೆಂಪಾಯಿತು. ಎಷ್ಟೋ ಸೈನಿಕರು 
ನದಿಯಲ್ಲಿ ಮುಳುಗಿ ಸತ್ತರು. ಕೆಲವರು ಯುದ್ಧಭೂಮಿಯಿಂದ ಬೆನ್ನುತೋರಿಸಿ 
ಓಡಿಹೋಗಿದ್ದರು. ರಕ್ತದ ಮಡುವಿನಲ್ಲಿ ನೋವು ಸಂಕಟಗಳಿಂದ ಚೀರುತ್ತಾ 
ನಿಧಾನವಾಗಿ ಸಾಯುತ್ತಿದ್ದರು. ನೋಡಲು ದೃಶ್ಯ ಭಯಾನಕವಾಗಿತ್ತು. 


೭೬ ರಾಜನಿಲ್ಲದ ರಾಜ್ಯ 


ಮೊದಲೇ ಮೃದು ಮನಸಿನವನಾಗಿದ್ದ ಭರತನಿಗೆ ಈ ದೃಶ್ಯವನ್ನು ನೋಡಿ 
ಸಂಕಟವಾಯಿತು. ಮನಸ್ಸು ವಿಲಿವಿಲಿ ಒದ್ದಾಡಿತು. ಯುದ್ದದ ಭಯಾನಕತೆ ಅವನಲ್ಲಿ 
ವಿರಕ್ಷಭಾವವನ್ನುಂಟುಮಾಡಿತು. ಆದರೆ ಮತ್ತೊಂದು ಕಡೆ ಯುದ್ದದ ಗೆಲುವಿನಿಂದ 
ಸ್ವಲ್ಪ ನಿರಾಳತೆಯೂ ಉಂಟಾಯಿತು. 

ಸೇನಾಪತಿಗಳು, ಸೈನಿಕರು ಎಲ್ಲೆಲ್ಲಿ ಚದುರಿಹೋಗಿದ್ದರೋ ಅವರೆಲ್ಲ ಒಟ್ಟಿಗೆ 
ಸೇರಿದರು. ವಿಜಯೋತ್ಸಾಹ ತಮ್ಮೆಲ್ಲ ನೋವುಗಳನ್ನು ಮರೆಯುವಂತೆ ಮಾಡಿತ್ತು 
ಇನ್ನು ಕೆಲವು ಅಳಿದುಳಿದ ಪ್ರದೇಶದ ಸೈನಿಕರನ್ನು ಹತ್ತಿಕ್ಕುವುದು 
ದೊಡ್ಡಸಮಸೆ ್ಯಯಾಗಿರಲಿಲ್ಲ. ಅದನ್ನು ನೋಡಿಕೊಳ್ಳುವ ಜವಾಬ್ದಾರಿಯನ್ನು 
ಅರಿಮರ್ದನ "ನಹಿಸಿಕೊಂಡ. 

ಇನ್ನೇನು ಎಲ್ಲ ಮುಗಿಯಿತು ಎನ್ನುವ ನಿರಾಳತೆ :ಮತ್ತು ಭರವಸೆಯಲ್ಲಿ 
ನಿಂತಿದ್ದ ಗುಂಪಿನ ನಡುವೆ ಇದ್ದ ಭರತನ ವಕ್ಷಸ್ಥಲಕ್ಕೆ ನೇರವಾಗಿ ಬಾಣವೊಂದು 
ಬಂದು ತಾಕಿತು. ಅರಿಮರ್ದನ “ಆರ್ಯ ಭರತರೇ ಎಚ್ಚರಿಕೆ” ಎಂದು 
ಕೂಗುವಷ್ನರಲ್ಲಿಯೇ ಬಾಣವು ವಕ್ಚಸ್ಥಲದಲ್ಲಿ ನೆಟ್ಟುಬಿಟ್ಟ ಭರತ ಮೂರ್ಛೆಹೋಗಿದ್ದ. 
ಹರ್ಷೋಲ್ಹಾಸದ ಸಂಭ್ರಮದ ವಾತಾವರಣದಲ್ಲಿ ಕೋಕ ಚಿಂತೆಗಳು ಕಾಣಿಸಿಕೊಂಡು, 
ಸ್ಪತಃ ರಕ್ತಸಿಕ್ಷನಾಗಿದ್ದ ಶತೃಫ್ನ ಅಣ್ಣ ಭರತನನ್ನು ತನ್ನ ತೊಡೆಯ ಮೇಲೆ 
ಮುಹಗಿಕೆಣಾಡು ಉಪ ಸಾಸ ತೊಡಗಿದ. ಕರಿನಾ ಎಬ್ಬಿಸಲು 
ಪ್ರಯತ್ನಿಸುತ್ತಿದ್ದ. “ಏಳಿ ಅಣ್ಣ, ಕಣ್ಣು ತೆರೆದು ನೋಡಿ. ನಾವು ಗೆದ್ದಿದ್ದೇವೆ. ಇನ್ನೇ (ನೂ 
ಚಿಂತೆಯಿಲ್ಲ. ನೀವು ಹೀಗೆ ಅಧೀರರಾಗಿ ಬಿದ್ದುಕೊಂಡಿದ್ದೆ, ನಮಗೆ ಧೈರ್ಯ 
ತುಂಬುವವರು ಯಾರು?” ಅಲ್ಲಿದ್ದವರೆಲ್ಲ ಚಿಂತಿತರಾದರು. 

ಅಮಾತ್ಯ ವಿಜಯರು ಸೇನೆಯ ಚಿಕಿತ್ಸಾದಳವನ್ನು ಕರೆಸಿದರು. ಅತ್ಯಂತ 
ನಿಪುಣರಾಗಿದ್ದ ವೈದ್ಯರಿಂದ ಹೃದಯ ಭಾಗದಲ್ಲಿ ಇಳಿದಿದ್ದ ಬಾಣವನ್ನು 
ಹೊರತೆಗೆಸಿದರು. ರಕ್ತ ಬಹಳವಾಗಿ ಹರಿದು ಹೋಯಿತು. ಗಾಯದ ಮೇಲೆ 
ಅಗತ್ಯ ಔಷಧಿಗಳನ್ನು ಹಾಕಿದರು. ಪಟ್ಟು ಬಿಗಿದರು. ಅಷ್ಟರಲ್ಲಿ ಅಳಿದುಳಿದ ಶತ್ರುಗಳನ್ನು, 
ಶತೃಸೈನಿಕರನ್ನು ಮುಗಿಸಿ ಹಿಂತಿರುಗಿದರು. 

ಶಸ್ತ್ರ ಚಿಕಿತ್ವಕ ಗಾಯದ ಗಂಭೀರತೆಯನ್ನು ಗ್ರಹಿಸಿ, ಒಂದು ಸಲಹೆ ನೀಡಿದ. 
ಅಲ್ಲಿಯೆ ಹತ್ತಿರದಲ್ಲಿರುವ ಮುದ್ಗಲ ಆಶ್ರಮದಲ್ಲಿ ಒಂದು ಔಷಧಿ ಗಿಡವಿದೆ. 
ಅದನ್ನು ಸೂರ್ಯಾಸ ಸದ ಒಳಗೆ ತಂದರೆ, ಬಾಣದಿಂದ ಇಳಿದ ವಿಷ, 
ದೇಹದಲ್ಲಿ ಹರಡದಂತೆ “ತಡೆಯಬಹುದು ಎ೦ದು ವಿವರಿಸಿದರು. ಆ ಗಿಡವನ್ನು 
ನಾನೇ ಸ್ವತಃ ಗುರುತಿಸುತ್ತೇನೆ. ನನ್ನೊಂದಿಗೆ ನಿಮ್ಮಲ್ಲಿ ಯಾರಾದರೂ ಬನ್ನಿ 
ಎಂದು ಹೇಳಲು, ಶತೃಘ್ನನೆ ಸ್ವತಃ ಶಲ್ಯಘ್ನರ ರ ಜೊತೆ ಹೊರಡಲು ನಿರ್ಧರಿಸಿದ. 
ಅಮಾತ್ಕ ಎಜಯ ಮತ್ತು “ರಿಪುಂಜಯರಿಗೆ ಮಾಡಬೇಕಾದ ಕೆಲಸಗಳ 


ರಾಜನಿಲ್ಲದ ರಾಜ್ಯ ಥ್ಲಿಥಿ 


ಜವಾಬ್ದಾರಿಯನ್ನು ವಹಿಸಿಕೊಟ್ಟ ಭರತನ ಜವಾಬ್ದಾರಿಯನ್ನು ಅಮಾತ್ಯರು 
ವಹಿಸಿಕೊಂಡರು. ಇಬ್ಬರು ಅಶ್ವಾರೋಹಿಗಳೂ ಶತೃಘ್ನ ಮತ್ತು ಶಲ್ಯಘ್ನರ ಜೊತೆ 
ಹೋಗುವ ತೀರ್ಮಾನವಾಯಿತು. ತನ್ನ ಜೊತೆಯೇ ಕುದುರೆ ಮೇಲೆ ಶಲ್ಯಘ್ನರನ್ನು 
ಕೂರಿಸಿಕೊಂಡು ಹೋಗುವುದಾಗಿ ತಿಳಿಸಿದ ಶತ್ಕಘ್ನ, ಮೈತುಂಬಾ 
ಗಾಯಗಳಾಗಿದ್ದರೂ ಅಣ್ಣನ ಮೇಲಿನ ಪ್ರೀತಿಯಿ೦ದ ಎಲ್ಲವನ್ನೂ ಮರೆತಿದ್ದ. 

ಗೆದ್ದಕ್ಷೇತ್ರಗಳ ರಕ್ಷಣೆಗೆ, ಸೇನೆಯನ್ನು ರಕ್ಷಣಾಗೋಡೆಯಂತೆ ನಿಲ್ಲಿಸಲಾಯಿತು. 
ಪದಾತಿ ಸೈನ್ಯವನ್ನೂ ಕೂಡ ಒಂದೊಂದು ಅಳತೆಗಳ ದೂರದಲ್ಲಿ 
ಕಾವಲಿಗಿರಿಸಲಾಯಿತು. ಹಾಗೆಯೇ ಮುದ್ಗಲ ಆಶ್ರಮದ ವರೆಗಿನ ದೂರದವರೆಗೂ 
ಅಶ್ವಾರೋಹಿ ಪಡೆಯನ್ನು ಪದಾತಿ ಸೈನಿಕರನ್ನು ರಕ್ಷಣೆಗೆ ನೇಮಿಸಲಾಯಿತು. 
ಹಗಲೂ ರಾತ್ರಿ ಗಸ್ತು ಹಾಕಲು ಒಂದಷ್ಟು ಸೈನಿಕರನ್ನೂ ವ್ಯವಸ್ಥೆ ಮಾಡಲಾಯಿತು. 
ಮುಖ್ಯ ಸೈನ್ಯಶಿಬಿರವು ಪದ್ಮವ್ಯೂಹದೊಳಗೆ ಸುಭದ್ರವಾಗಿರಿಸಲಾಯಿತು. ಸದ್ಯಕ್ಕೆ 
ಎಲ್ಲ ರೀತಿಯ ಜಾಗರೂಕತೆಯಿ೦ದ, ಸಂಕಟಗಳಿಗೆ ಎದುರಾಗದಂತೆ ಕಾಯ್ದುಕೊಳ್ಳುವ 
ವ್ಯವಸ್ಥೆಯನ್ನು ಅಚ್ಚುಕಟ್ಟಾಗಿ ಮಾಡಲಾಯಿತು. 


* ೫ ೫% 


೧೩ 


ಇನ್ನೂ ಬೆಳಗಾಗಲು ಒಂದು ಜಾವ ಬಾಕಿ ಇತ್ತು ಮುದ್ಗಲ ಯಷಿಗಳ 
ಆಶ್ರಮಕ್ಕೆ ಇನ್ನೂ ಎಂಟು ಮೈಲಿಗಳಷ್ಟು ದೂರವಿತ್ತು. ಶತೃಫ್ನನಿಗೆ ವಿಪರೀತ 
ಯಾತನೆಯಾಗುತ್ತಿದ್ದರೂ ಲೆಕ್ಕಿಸದೆ, ವೇಗವಾಗಿ ಕುದುರೆಗಳನ್ನು ಓಡಿಸಿದ. ಅವನ 
ವೇಗಕ್ಕೆ ಜೊತೆ ಬರುತ್ತಿದ್ದ ಅಶ್ವಾರೋಹಿಗಳೂ ತಡಬಡಿಸಿದರು. ಎಷ್ಟು ಬೇಗ 
ಸಾದ್ಯವೋ ಅಷ್ಟು ಬೇಗ ಆಶ್ರಮವನ್ನು ತಲುಪಬೇಕೆಂಬ ಆತುರ ಶತ್ಯಘನಿಗೆ! 
ಅಡ್ಡಡ್ಡವಾಗಿ ಬೆಳದುಬಿಟ್ಟಿದ್ದವು. ತನ್ನ ಕುದುರೆಗೆ ಜಿಗಿದು ಹಾರುವಂತೆ 
ಆದೇಶಿಸಿದ. ಅದನ್ನು ಅರ್ಥಮಾಡಿಕೊಂಡಿತೆ೦ಬಂತೆ ಕಪ್ಪು ಕಿವಿಗಳ ಆ ಕುದುರೆ, 
ಗಾಳಿಯನ್ನೂ ಹಿಂದಿಕ್ಕಿ ಓಡಿತು. ಅಶ್ವಾರೋಹಿ ಸೈನಿಕರು ಇಬ್ಬರು ಹಿಂದೆ ಬರುತ್ತಿದ್ದರು. 
ಶಲ್ಯಜ್ಞ ಅಶ್ವಾರೋಹಿಗಳು ಹಿಂದೆಯೇ ಉಳಿದುಬಿಟ್ಟಿದ್ದಾರೆ ಎಂದು ಹೇಳಿದರೂ 
ಶತ್ಯಘ್ನನ ಗಮನಕ್ಕೆ ಬರಲಿಲ್ಲ. ಅವನು ಭರತನ ಚಿಂತೆಯಲ್ಲಿ ಯಾವುದನ್ನೂ 
ಕಿವಿಗೆ ಹಾಕಿಕೊಳ್ಳುತ್ತಿರಲಿಲ್ಲ. ಆಶ್ರಮದ ಹುಡುಕಾಟದಲ್ಲಿ ಎಷ್ಟೋ ದೂರ ಹೋದರೂ 
ಅದರ ಸುಳಿವು ಸಿಗಲಿಲ್ಲ. ದುರ್ಗಮವಾದ, ನಿರ್ಜನವಾದ ಈ ಕಾಡುಗಳ ಮಧ್ಯೆ 
ಜನರು ಕಾಣಿಸಿಕೊಳ್ಳುವ ಸಾದ್ಯತೆಯೂ ಇರಲಿಲ್ಲ. ಆದರೂ ಸುತ್ತಲೂ ಯಾರಾದರೂ 
ದಾರಿಹೋಕರು ಕಾಣಿಸಬಹುದೇನೋ ಎಂದು ಕಣ್ಣಾಡಿಸಿದರು. ಶತೃಘ್ನನೂ 
ದೈಹಿಕವಾಗಿ, ಮಾನಸಿಕವಾಗಿ ಬಹಳ ಬಳಲಿದ್ದ. ಶಲ್ಯಜ್ಞ ಅದನ್ನ ಗಮನಿಸಿದ. 
ಅವನಿಗೆ ತೀರಾ ವಿಶ್ರಾಂತಿಯ ಅವಶ್ಯಕತೆಯಿದೆ ಎನಿಸಿ, ಕುಮಾರ ನಿಮಗೆ ಸ್ವಲ್ಪವಾದ 
ವಿಶ್ರಾಂತಿಯ ಅವಶ್ಯಕತೆ ಅನಿವಾರ್ಯ. ಸ್ವಲ್ಪ ಸುಧಾರಿಸಿಕೊಳ್ಳಿ. ಗಾಯಗಳು ಇನ್ನೂ 
ಹಸಿಯಾಗಿರುವುದರಿಂದ ಸ್ವಲ್ಪ ಎಚ್ಚರಿಕೆ ವಹಿಸಬೇಕು” ಎಂದದ್ದಕ್ಕೆ ಕುಮಾರ 
ಶತೃಘ್ನ ಒಪ್ಪಿದ. ಅಷ್ಟರಲ್ಲಿ ಅಶ್ವಾರೋಹಿಗಳೂ ಆಗಮಿಸಿದರು. ಅವರಿಗೆ ಒಂದು 
ಬಟ್ಟಲು ನೀರು ತರಲು ಹೇಳಿ ತನ್ನ ಬಳಿಯಿದ್ದ ಕೆಲ ಗಿಡಮೂಲಿಕೆಗಳಿಂದ 
ತಯರಿಸಿದ ಔಷಧಿಯನ್ನು ನೀರಿಗೆ ಹಾಕಿ, ಕುಮಾರ ಶತೃಫ್ಸನಿಗೆ ಕುಡಿಸಲಾಯಿತು. 

ಒ೦ದು ಹತ್ತು ನಿಮಿಷದ ನಂತರ, ಕುಮಾರನಿಗೆ ಔಷಧಿಯ ಪರಿಣಾಮ ಅನುಭವಕ್ಕೆ 
ಬ೦ತು. ನಂತರವೂ ಸ್ವಲ್ಪ ಹೊತ್ತು ವಿಶ್ರಾಂತಿ ತೆಗೆದುಕೊಂಡ ಮೇಲೆ, ಮುಂದಿನ 
ಪ್ರಯಾಣಕ್ಕೆ ಸಿದ್ದರಾದರು. ಒಂದು ಯೋಜನ ದೂರ ಬಂದಿದ್ದರೂ ಎಲ್ಲಿಯೂ 
ಆಶ್ರಮದ ಚಿಹ್ನೆಗಳು ಕಾಣಿಸಲಿಲ್ಲ. ಇಬ್ಬರೂ ಚಿ೦ತಿತರಾದರು. ಯಾರನ್ನು ಕೇಳುವುದು 
ಎ೦ದು ಯೋಚಿಸುತ್ತಿರುವಷ್ಟರಲ್ಲಿ ಆ ವನಪುದೇಶದಲ್ಲಿ ಗೋಪಾಲಕನೊಬ್ಬ ಕಾಣಿಸಿದ. 
ಹತ್ತಿರದಲ್ಲಿ ಯಾವುದೇ ಹಳ್ಳಿ ಪಳ್ಳಿ ಇದ್ದಂತೆ ಕಾಣಿಸಲಿಲ್ಲ. ಕೃಷಿಕ್ಷೇತ್ರವೂ ಅದಾಗಿರಲಿಲ್ಲ. 
ಹಾಗಿರುವಾಗ ಈ ಗೋಪಾಲಕನಿಗೆ ಇಲ್ಲೇನು ಕೆಲಸ ಇರಬಹುದು ಎಂದು 
ಆಶ್ಚರ್ಯಪಟ್ಟರು. ಆದರೂ ಒಂದು ಸಮಾಧಾನದ ನಿಟ್ಟುಸಿರನ್ನು ಬಿಟ್ಟರು. ಆ 
ಹುಡುಗನನ್ನೇ ಕರೆದು, “ಅಣ್ಣಾ, ಇಲ್ಲಿ ಎಲ್ಲಿಯಾದರೂ ಮುದ್ಗಲರ ಆಶ್ರಮ 
ಇರುವುದನ್ನು ಬಲ್ಲೆಯಾ?” ಎಂದು ವಿಚಾರಿಸಿದ. 

ಆ ಹುಡುಗ ಕುಮಾರನ ಪ್ರಶ್ನೆಯಿಂದ ಆಶಂಕಿತನಾದ. ತಾನು ಏನಾದರೂ 
ಆಪತ್ತಿಗೆ ಸಿಲುಕಿಕೊಂಡರೆ? ಎಂದುಕೊಂಡು, ಅಲ್ಲಿಂದ ಓಡಿಹೋಗಬೇಕು 
ಎಂದುಕೊಂಡ. ಆದರೆ ಅವರ ಜೊತೆ ಅಶ್ವಾರೋಹಿಗಳು ಇದ್ದುದನ್ನು ಗಮನಿಸಿ, 
ಬೇಡ ಬೇಡ! ಓಡುವುದು ಬೇಡ. ಓಡಿದರೆ, ಅವರು ನನ್ನನ್ನು ಹಿಡಿಯಲು ಎಷ್ಟು 
ಸಮಯ ಬೇಕು! ಆದ್ದರಿ೦ದ ಬುದ್ದವಂತಿಕೆಯಿಂದ ಅವರು ಕೇಳುವ ಪ್ರಶ್ನೆಗಳಿಗೆ. 
ನನಗೆ ತಿಳಿದದ್ದನ್ನು ಹೇಳುವುದರಿ೦ದ ಯಾವ ಅಪಾಯವೂ ಇರದು. ಅಲ್ಲದೆ ಪ್ರಶ್ನೆ 
ಕೇಳಿದ ವ್ಯಕ್ತಿಯ ಮಾತೂ ಕೂಡಾ ಸೌಜನ್ಯವಾಗಿತ್ತು ಆ ಹುಡುಗನಿಗೆ ಇಷ್ಟರಮಟ್ಟಿಗೆ 
ಭರವಸೆಯೇ ಸಾಕೆಸನಿಸಿತ್ತು. 

“ಮಹಾರಾಜರೇ, ಇಲ್ಲಿ ಯಾವುದೇ ಆಶ್ರಮ, ಮುದ್ಗಲ ಆಶ್ರಮ ಹೆಸರಿನದು 
ಇಲ್ಲ” 

“ಇಲ್ಲವೇನು? ಇಲ್ಲ, ಇಲ್ಲ ಖಂಡಿತ ಆಶ್ರಮ ಇರಲೇಬೇಕು?” ಶಲ್ಯಜ್ಞ ಒತ್ತಿ 
ಹೇಳಿದ. 

“ಸ್ವಾಮಿ ಆ ಹೆಸರಿನ ಆಶ್ರಮ ಇಲ್ಲೆಲ್ಲಿಯೂ ಇಲ್ಲ” 

“ಹಾಗಾದರೆ ಬೇರೆ ಕಡೆ ಎಲ್ಲಿದೆ?” ಕುಮಾರ ನವಿರಾಗಿ ಕೇಳಿದ. 

“ಇಲ್ಲಿಂದ ಒಂದು ಯೋಜನ (೮ ಮೈಲಿ) ದೂರದಲ್ಲಿದೆ” ಎಂದು ಪೂರ್ವದ 
ಕಡೆ ಬೆಟ್ಟುಮಾಡಿ ತೋರಿಸಿದ. 

“ಅಬ್ಬ! ಇನ್ನೂ ಒಂದು ಯೋಜನ ದೂರ ಹೊಗಬೇಕೆ?” ಎಂದು ಕುಮಾರ 
ಐಟ್ಟುಸಿರಿಟ್ಟ, 

“ಅರೆ ಇಲ್ಲಿ ಆಶ್ರಮ ಯಾಕಿಲ್ಲ! - ತನ್ನಲ್ಲಿ ತಾನೇ ಅಚ್ಚರಿಯಿಂದ ಪ್ರಶ್ನೆ 
ಹಾಕಿಕೊಂಡ. ಅವನಿಗೆ ಚೆನ್ನಾಗಿ ಗೊತ್ತು ಮುದ್ಗಲರ ಆಶ್ರಮ ಇದ್ದದ್ದು. ಅಲ್ಲಿ 
ಅದ್ಭುತವಾದ ಔಷಧೀಯ ಗಿಡಮೂಲಿಕೆಗಳ ವನವಿದ್ದು, ಆಯುರ್ವೇದ ಔಷಧಗಳ 

ಮಹಾಭಂಡಾರ ಸ್ಥಾನವಾಗಿದ್ದು, ಅಲ್ಲದೆ ಎಲ್ಲಕ್ಕಿಂತ ಹೆಚ್ಚಾಗಿ ಆ ಮಹರ್ಷಿಗಳಿ೦ದಲೇ 
ತಾನು ಆಯುರ್ವೇದ ಶಿಕ್ಷಣವನ್ನು ಪಡೆದದ್ದೂ ಎಲ್ಲವೂ ನೆನಪಿಗೆ ಬಂತು. ಈಗ 
ಇಲ್ಲಿ ಆ ಆಶ್ರಮವಿಲ್ಲವೆಂದರೆ ನಂಬುವುದಾದರೂ ಹೇಗೆ? ಇದಕ್ಕೆ ಏನೋ ಬಲವಾದ 
ಕಾರಣ ಇರಬೇಕು ಎ೦ದು ಯೋಚಿಸಿದ ಶಲ್ಯಜ್ಞ ಮತ್ತೆ ಹುಡುಗನನ್ನು ಪ್ರಶ್ನಿಸಿದ. 

“ನನ್ನ ತಂದೆಯೂ ಹಿಂದೆ ಇಲ್ಲೊಂದು ಖುಷಿಯ ಆಶ್ರಮವಿತ್ತು ಎಂದು 
ಹೇಳುತ್ತಿದ್ದರು. ಅದಕ್ಕಿಂತ ಹೆಚ್ಚಿಗೆ ನನಗೇನೂ ಗೊತ್ತಿಲ್ಲ” 

“ಆಯ್ತು ಮಗು. ಆದರೆ ನೀನ್ಯಾಕೆ ಇಂಥ ನಿರ್ಜನವಾದ ಪ್ರದೇಶದಲ್ಲಿ 
ಒಬ್ಬನೇ ಅಲೆದಾಡುತ್ತಿರುವೆ? ದಾರಿ ತಪ್ಪಿ ಬಿಟ್ಟೆಯಾ ಹೇಗೆ?” 

“ಇಲ್ಲ ಸ್ವಾಮಿ, ದಾರಿ ತಪ್ಪಿಲ್ಲ ನಮ್ಮದೊಂದು ಹಸು ಕಳೆದುಹೋಗಿದೆ. 
ಅದು ಇಲ್ಲೆಲ್ಲಾದರೂ ಅಲೆದಾಡುತ್ತಿರಬಹುದೇನೋ ಎಂದು ಹುಡುಕಾಡುತ್ತಿದ್ದೇನೆ. 
ಹಸುವನ್ನು ಹುಡುಕಿ ಕರೆದೊಯ್ಯದಿದ್ದರೆ, ನನ್ನ ತ೦ದೆ ನನ್ನನ್ನು ಮನೆಯಿಂದ ಆಚೆ 
ಕಳಿಸಿ ಬಿಡುತ್ತಾನೆ ಎಂದು ಹೇಳಿ, ಹುಡುಗ ಅಳುವುದಕ್ಕೆ ಪ್ರಾರಂಭಿಸಿದ. 

ಹುಡುಗನ ಮಾತನ್ನು ಕೇಳಿಸಿಕೂಂಡ ಕುಮಾರ ಕನಿಕರಿಸಿದ. ತನ್ನ 
ಅಶ್ವಾರೋಹಿಗಳಿಗೆ ಆ ಹುಡುಗನನ್ನು ಕರೆದುಕೊಂಡು ಹೋಗಿ ಮನೆಗೆ ಬಿಟ್ಟುಬರಲು 
ಆದೇಶಿಸಿದ. ಆದರೆ ಅವರು ಇದು ಶತ್ರುಗಳ ಕ್ಷೇತ್ರವಾಗಿರುವುದರಿಂದ 
ಕುಮಾರನೊಬ್ಬನನ್ನು ಬಿಟ್ಟು ಹೋಗಲು ಹಿ೦ಜರಿದರು. ಆದರೆ ಕುಮಾರ, ಅವರಿಗೆ 
ಈಗ ಇದು ಶತ್ರುಗಳಿಗೆ ಸೇರಿದ ಪ್ರದೇಶವಾಗಿರದೆ ತಮಗೆ ಸೇರಿದ್ದಾದ್ದರಿಂದ 
ಧೈರ್ಯದಿಂದ ಹೋಗಿಬರಲು ಹೇಳಿದ. ತಾನೊಬ್ಬನೇ ಆಶ್ರಮದವರೆಗೆ ಹೋಗಿ 
ಬರಬಲ್ಲೆ. ಕೈಲಿ ಧನುಸ್ಸಿದೆ, ಬಾಣಗಳಿವೆ, ಚಿಂತೆಗೆ ಕಾರಣವಿಲ್ಲ ಎಂದು ಧೈರ್ಯ 
ತುಂಬಿದ ಮತ್ತು ಅಲ್ಲಿಂದ ಕೂಡಲೇ ಹೊರಟುಬಿಟ್ಟ ಸೇನಾನಿಯ ಮಾತಿಗೂ 
ಕಿವಿಗೊಡದೆ, ಮುಂದೆ ಹೊರಟ. ಶಲ್ಯಜ್ಞ ತನ್ನ ಜೊತೆ ಇರುವುದನ್ನು 
ಖಚಿತಪಡಿಸಿಕೊಂಡ. ತನ್ನ ಕಪ್ಪು ಕಿವಿಗಳ ಕುದುರೆಯನ್ನು ವೇಗವಾಗಿ ಓಡಿಸಿದ. 
ನಿರೀಕ್ಷಿಸಿದ್ದಕ್ಕಿಂತ ಕಡಿಮೆ ಸಮಯದಲ್ಲಿಯೇ ಒಂದು ಯೋಜನ ದೂರನ್ನು ತಲುಪಿದ. 
ಸಂಜೆಯಾಗಿತ್ತು ಹವನ ಕರ್ಮದ ಧ್ವನಿಗಳು ಕೇಳಿಸುತ್ತಿದ್ದುವು. ಹಸುಗಳ, ಅವುಗಳ 
ಕಂದಮ್ಮಗಳ “ಅ೦ಬಾ' ಧ್ವನಿ ಕೇಳಿಸುತ್ತಿತ್ತು. ಈಗ ಕುಮಾರನಿಗೆ ತಾವು ಸರಿಯಾದ 
ಸ್ಥಳಕ್ಕೆ ಬಂದಿರುವ ಭರವಸೆಯುಂಟಾಯಿತು. ಯಜ್ಞಕುಂಡಗಳಿ೦ದ ಹೊಗೆ 
ಹೊಮ್ಮುತ್ತಿತ್ತು. ಶಲ್ಯಜ್ಞನ ಸೂಕ್ಷ್ಮ ಫ್ರಾಣೇಂದ್ರಿಯದಿಂದ, ತನಗೆ ಬೇಕಿರುವ 
ಗಿಡಮೂಲಿಕೆಗಳ ವಾಸನೆ ಗಹಿಸಿದ. ಅವನ ಸಂತೋಷಕ್ಕೆ ಎಣೆಯಿಲ್ಲವಾಯಿತು. 

“ಕುಮಾರ, ನಮಗೆ ಬೇಕಾದ ಸ್ಥಳಕ್ಕೆ ಬಂದೇಬಿಟ್ಟೆವು. ವನಸ್ಪತಿಗಳ ಗಂಧವೂ 
ನನಗೆ ಅನುಭವಕ್ಕೆ ಬರುತ್ತಿದೆ” 

ಇನ್ನು ಹೆಚ್ಚು ಹೊತ್ತು ಇಲ್ಲವಾಗಿ, ಅಲ್ಲಿದ್ದ ಬ್ರಹ್ಮಚಾರಿಯನ್ನು ಕರೆದು, ತಾವು 


ಬ೦ದ ಉದ್ದೇಶವನ್ನು ಮಹರ್ಷಿಗಳಿಗೆ ಹೋಗಿ ತಿಳಿಸುವಂತೆ ಪ್ರಾರ್ಥಿಸಿದ. ಆದರೆ 
ಆ ಬ್ರಹ್ಮಚಾರಿ, ಮಹರ್ಷಿಗಳು ಸಮಾಧಿಯಲ್ಲಿ ಇರುವ ವಿಷಯವನ್ನು ಹೇಳಿ, 
ಅವರನ್ನು ಗೌರವದಿಂದ ಸ್ವಾಗತಿಸಿದ. ತಾನು ಮಹರ್ಷಿಗಳ ಸಮಯ ನೋಡಿ, 
ಅವರಿಗೆ ವಿಷಯ ತಿಳಿಸುವುದಾಗಿಯೂ, ಅಲ್ಲಿಯವರೆಗೆ ವಿಶ್ರಾಂತಿ ತೆಗೆದುಕೊಳ್ಳುವಂತೆ 
ವಿನಂತಿಸಿಕೊಂಡ. 

“ಬ್ರಹ್ಮಚಾರಿಗಳೇ, ನಾವು ಬಹಳ ಆತುರದಲ್ಲಿದ್ದೇವೆ. ನಾನು ಅಯೋಧ್ಯೆಯ 
ರಾಜಕುಮಾರ. ತುರ್ತುಕೆಲಸದ ಮೇಲೆ ಬಂದಿದ್ದೇವೆ. ವಿಶ್ರಾಂತಿ ತೆಗೆದುಕೊಳ್ಳಲು 
ಸಮಯವಿಲ್ಲ. ಕಷ್ಟದಲ್ಲಿದ್ದೇವೆ. ನನ್ನ ಜೊತೆಗಿರುವ ಶಲ್ಯಜ್ಞರು ಆಯುರ್ವೇದ 
ವೈದ್ಯರು. ಅವರಿಗೆ ಕೆಲವು ವನಸ್ಪತಿಗಳು ಔಷಧಿಗಾಗಿ ಬೇಕಿದೆ. ನನ್ನ ಅಗ್ರಜ ಬಹಳ 
ಗಂಭೀರ ಸ್ಥಿತಿಯಲ್ಲಿದ್ದಾರೆ. ಸೂರ್ಯಾಸ್ತಕ್ಕೆ ಪೂರ್ವದಲ್ಲಿಯೇ, ವನಸ್ಪತಿಗಳೂಂದಿಗೆ 
ನಾವು ಅಲ್ಲಿರಬೇಕು” 

“ಕ್ಷಮೆಯಿರಲಿ ಮಹಾರಾಜರೇ, ಮಹರ್ಷಿಗಳ ಅಪ್ಪಣೆಯಿಲ್ಲದೆ ನಾವೇನನ್ನೂ 
ಮಾಡಲಾಗುವುದಿಲ್ಲ” 

ಬ್ರಹ್ಮಚಾರಿಯ ಉತ್ತರದಿಂದ ಕುಮಾರನಿಗೆ ವಜ್ರಾಘಾತದ೦ತೆ ಆಯಿತು. 
ಆದರೂ ಧೈರ್ಯಮಾಡಲೇ ಬೇಕು ಎಂದುಕೊಂಡ. ಮತ್ತೊಮ್ಮೆ ಆಶ್ರಮದ 
ಬ್ರಹ್ಮಚಾರಿಗಳನ್ನೆಲ್ಲಾ ಪ್ರಾರ್ಥಿಸಿದ. ಆದರೆ ಅವರು ಯಾರೂ ಸುತರಾಂ ಒಪ್ಪಲಿಲ್ಲ. 
ಒಬ್ಬ ಮನುಷ್ಯನ ಪ್ರಾಣ ಅಪಾಯದಲ್ಲಿ ಇರುವಾಗ, ಅವರಿಂದ ಸ್ವಲ್ಪಮಟ್ಟಿಗಾದರೂ 
ದಯೆ, ಕರುಣೆ, ಔದಾರ್ಯಗಳು ಕಾಣದೆ ಹೋದಾಗ, ಸಿಟ್ಟು ನೆತ್ತಿಗೇರಿತು. ಸ್ವಲ್ಲ 
ಗಡುಸಾಗಿಯೇ, 

“ನೀವೇನು ಮನುಷ್ಯರಲ್ಲವೇ? ಇಷ್ಟು ಕೇಳುತ್ತಿದ್ದರೂ ನಮ್ಮ ಕಷ್ಟ 
ಅರ್ಥವಾಗುತ್ತಿಲ್ಲ. ಹೋಗಿ ನಿಮ್ಮ ಮಹರ್ಷಿಗಳಿಗೆ, ಸಮಾಧಿಯಿಂದ ಎದ್ದಮೇಲೆ, 
ದಶರಥ ಸುತ, ರಘುವರನ ಪ್ರಿಯ ಸೋದರ ಕುಮಾರ ಶತೃಫ್ನರು ಬಂದು, 
ವನಸ್ಪತಿಯನ್ನು ತೆಗೆದುಕೊಂಡು ಹೋದರೆಂದೂ, ತೀರಾ ಅನಿವಾರ್ಯ 
ಸಂಕಟದಲ್ಲಿದ್ದುದರಿಂದ, ನಿಮ್ಮ ಅಪ್ಪಣೆಗೆ ಕಾದು, ಸಮಾಧಿಯಲ್ಲಿದ್ದುದರಿ೦ದ, ಅದರಿಂದ 
ಹೊರಬರುವವರೆಗೂ ಸಮಂಯಾವಕಾಶ ಇರಲಿಲ್ಲವಾಗಿ, ತಮ್ಮ ಕ್ಷಮೆ 
ಕೋರಿದ್ದಾರೆಂದು ತಿಳಿಸಿ ಎಂದ. ಆದರೂ ಅವರು ಅಸಹಾಯಕತೆಯನ್ನು 
ವ್ಯಕ್ತಪಡಿಸಲು, ಗುರುಪತ್ನಿಯನ್ನಾದರೂ ಕೇಳೋಣ ಎಂದುಕೊಂಡರೆ ಅವರೂ 
ಆಶ್ರಮದಲ್ಲಿ ಇರಲಿಲ್ಲ. ಕುಮಾರನಿಗೆ ಕ್ಷಣಕ್ಷಣವೂ ಅಣ್ಣನ ಚಿಂತೆ ಕಾಡುತ್ತಿತ್ತು. 
ಸೂರ್ಯಾಸದೊಳಗಾಗಿ ಔಷಧೀಯ ಗಿಡಬಳ್ಳಿಗಳನ್ನು ಯೋಜನ ದೂರವನ್ನು 
ಕ್ರಮಿಸಿ ಸೇರಬೇಕಿರುವುದರಿ೦ದ ಸೌಜನ್ಯ, ಸಜ್ಜನಿಕೆಗಳನ್ನು ಲೆಕ್ಕಿಸದೆ, ಶಲ್ಯಜ್ಞರನ್ನು 

ಕರೆದು ಗಿಡಮೂಲಿಕೆಗಳನ್ನು ಗುರುತಿಸಿ ತೆಗೆದುಕೊಳ್ಳಲು ಹೇಳಿದ. ಶತೃಘ್ನನ 
ಸ್ಥಿತಿಯೂ ಗಾಬರಿಗೊಳ್ಳುವಂತೆ ಇತ್ತು. ಕಣ್ಣು ಕತ್ತಲು ಕವಿದಂತಾಗುತ್ತಿತ್ತು. ಆದರೂ 
ಅಣ್ಣನ ಪ್ರಾಣ ಉಳಿಸಲೇಬೇಕೆಂಬ ಛಲ ಮತ್ತು ಇಚ್ಛಾಶಕ್ತಿ, ಈ ಎಲ್ಲ ಅವಘಡಗಳನ್ನು 
ದಾಟಿ ಹೋಗಲು ಒತ್ತಾಯಿಸುತ್ತಿತ್ತು. ಆದ್ದರಿ೦ದ, ಬ್ರಹ್ಮಚಾರಿಗಳು ಎಷ್ಟೇ ತಡೆದರೂ, 
ಲೆಕ್ಕಿಸದೆ, ಬಲಾತ್ಕಾರದಿ೦ದ ಗಿಡಮೂಲಿಕೆಗಳನ್ನು ಗುರುತಿಸಿ, ತೆಗೆದುಕೊಂಡರು. 
ಮತ್ತೊಮ್ಮೆ ಬ್ರಹ್ಮಚಾರಿಗಳಿಗೆ ತಮ್ಮ ಪರಿಚಯವನ್ನು ಮಹರ್ಷಿಗಳಿಗೆ ಹೇಳಿ, 
ಕ್ಷಮಾಯಾಚನೆ ಮಾಡಿದರೆಂದು ತಿಳಿಸಲು ಹೇಳಿ, ವೇಗವಾಗಿ ಅಲ್ಲಿಂದ ಹೊರಬಿದ್ದರು. 

ಮಿಂಚಿನವೇಗದಲ್ಲಿ ಕುದುರೆಯೋಡಿಸಿ, ಶಿಬಿರದ ಬಳಿಗೆ ತಲುಪಿದರು. ಬೆಳಗು 
ಸಂಜೆಯಾಗಿತ್ತು ಆದರೆ ಸೂರ್ಯಾಸ್ತವಾಗಿರಲಿಲ್ಲ. ಮನಸ್ಸಿನಲ್ಲಿ ತಾಯಿಯ, ಅಣ್ಣನ 
ನೆನಪುಗಳು ಸುಳಿದವು. ಎಷ್ಟೆಲ್ಲ ಸಂಕಟ ಪರಿಸ್ಥಿತಿಗಳನ್ನು ಈ ಮೊದಲೂ 
ಕಂಡವನಾದರೂ ಇಂದು ಮಾತ್ರ ಅವನು ತೀರಾ ಉದ್ವಿಗ್ನನಾಗಿದ್ದನು. 

ಅಣ್ಣ ಭರತನ ಪರಿಸ್ಥಿತಿ ನೆನೆದು ಚಿಂತಿತನಾದನು. ತಾಯಿ, ಅಣ್ಣಂದಿರನ್ನು 
ತನಗೆ ಧೈರ್ಯವನ್ನು ನೀಡುವಂತೆ ಬೇಡಿಕೊಂಡ. ಎಲ್ಲ ದೇವಾನುದೇವತೆಗಳನ್ನು 
ಪ್ರಾರ್ಥಿಸಿಕೊಂಡು, ತನ್ನ ಅಣ್ಣನಿಗೆ ಯಾವುದೇ ಅಪಾಯವಾಗದಂತೆ ರಕ್ಷಿಸಬೇಕೆಂದು 
ಪ್ರಾರ್ಥಿಸುತ್ತಿದ್ದ 

ಮನಸ್ಸಿಗೆ ತಲ್ಲಣಗಳು, ಉದ್ದಿಗ್ನತೆಗಳು- ಎಲ್ಲವನ್ನೂ ಒಳಗೊಳ್ಳುತ್ತಲೇ ಶುಭದ 
ನಿರೀಕ್ಷೆಯಲ್ಲಿಯೇ ಸಾಧ್ಯವಾದಷ್ಟು ವೇಗದೊಂದಿಗೆ, ಅಂತೂ ಇಂತೂ 
ಶಿಬಿರವನ್ನೇನೋ ತಲುಪಿದರು. ಆದರೆ ತಲುಪಿದ ಕ್ಷಣಾರ್ಧದಲ್ಲಿಯೇ ಹತ್ತಿಕ್ಕಿಕೊಂಡಿದ್ದ 
ಆಯಾಸ, ಚಿಂತೆ, ಉದ್ದೇಗಗಳ ಕಾರಣದಿಂದ ಮೂರ್ಛಾವಸ್ಥೆಯ ಸ್ಥಿತಿಯಲ್ಲಿ 
ಕುಮಾರ ಶತೃಫ್ನ ಕೆಳಗೆ ಬಿದ್ದ. ಸೇನಾಪತಿಗಳು, ಅಲ್ಲಿದ್ದ ಸೈನಿಕರು ಕೂಡಲೇ 
ಬ೦ದು ಎಬ್ಬಿಸಿ ಕೂರಿಸಿದರು. 


* ಬು ಟು 


೧೪ 


ಭರತನಿಗೆ ಕುಮಾರ ಮಹರ್ಷಿ ಮುದ್ದಲರ ಆಶ್ರಮದಲ್ಲಿ ನಡೆದ ಪ್ರಸಂಗ 
ಅವರ ಅನುಮತಿಯಿಲ್ಲದೆ ವನಸ್ಪತಿಗಳನ್ನು ಪರಿಸ್ಥಿತಿಯ ಗಂಭೀರತೆಯಿಂದಾಗಿ 
ತಂದದ್ದು, ಸಮಾಧಿಯಿಂದ ಎದ್ದಮೇಲೆ ತಮ್ಮ ಕ್ಷಮೆ ತಿಳಿಸಲು ಬೇಡಿಕೊ೦ಡಿದ್ದು- 
ಎಲ್ಲವನ್ನೂ ವಿವರಿಸಿದ್ದ. ಭರತ ಈಗ ಪೂರ್ಣವಾಗಿ ಗುಣಮುಖನಾಗಿದ್ದ. ತನ್ನ 
ಸೋದರನಿಂದ ಅಪರಾಧ, ಒಂದು ಕಾರಣವಾಗಿದ್ದರೆ. ಅಂತಹ ಮಹಾಮಹಿಮರಾದ 
ಮುದ್ಗಲ ಮಹರ್ಷಿಗಳ ದರ್ಶನಮಾಡಿ, ಆದ ಅಪರಾಧಕ್ಕಾಗಿ ಕ್ಷಮೆ ಬೇಡಿ 
ಬರಬೇಕೆಂಬ ತನ್ನ ಆಲೋಚನೆಯನ್ನು ಕುಮಾರ ಶತೃಘ್ಪನಿಗೆ ತಿಳಿಸಿದ. 

“ಅಣ್ಣಾ ಅವರು ಸಮಾಧಿಯಲ್ಲಿ ಇರುವುದರಿ೦ದ ನಾವು ಹೋದರೂ 
ದರ್ಶನ ದೊರೆಯದೆ ಹೋಗಬಹುದು. ಒಂದು ವೇಳೆ ಹೋದರೂ ನಿರಾಶೆಯಿಂದ 
ಹಿಂತಿರುಗಿ ಬರಬೇಕಾಗುತ್ತದೆಯೇನೋ” ಎಂದು ಅನುಮಾನ ವ್ಯಕ್ತಪಡಿಸಿದ ಕುಮಾರ. 
“ಸಮಾಧಿಯಲ್ಲಿದ್ದರೆ, ಒಂದಷ್ಟು ಸಮಯದ ನಂತರ ಹೊರಬಂದೇ 

ಬರುತ್ತಾರೆ. ಯಾವಾಗಲೂ ಸಮಾಧಿಯಲ್ಲೇ ಇರುವುದಿಲ್ಲ. ನಮ್ಮ ಪ್ರಯಾಣ 
ವ್ಯರ್ಥವಾಗುವುದಿಲ್ಲ. ಖಂಡಿತವಾಗಿಯೂ ಅವರ ದರ್ಶನಭಾಗ್ಯ ನಮಗೆ ದೊರೆತೇ 
ದೊರೆಯುತ್ತದೆ. ಇಂತಹ ಜಿತೇ೦ದ್ರಿಯರ, ಸಿದ್ಧಪುರುಷರ ದರ್ಶನ ಪಡೆಯುವುದು 
ಕಲ್ಯಾಣಕಾರಿಯಾದದ್ದು. ನಿನಗೆ ತಿಳಿದಿದೆಯೋ ಇಲ್ಲವೋ, ಅವರು ಈ ಯುಗದ 
ಪ್ರಸಿದ್ಧ ಆಯುರ್ವೇದ ಪಂಡಿತರೂ, ಜ್ಯೋತಿರ್ವಿಜ್ಞಾನ ಪರಿಣತರೂ ಆಗಿದ್ದಾರೆ” 

“ಹಾಗಾದರೆ ನಾವಿಬ್ಬರೇ ಹೋಗಿ ಬರೋಣವೇ?” 

“ಇಲ್ಲ ಇಲ್ಲ, ನಮ್ಮ ಜೊತೆ ಅಮಾತ್ಕರೂ. ಬಲಾಧ್ಯಕ್ಷರೂ ಸೇನಾಪತಿಗಳೂ 
ಬರಲಿ. ಒಂದಿಷ್ಟು ಸೈನಿಕರೂ ಜೊತೆಗೆ ಇರಲಿ” 

“ಸೈನ್ಯ ಯಾಕೆ ಬೇಕು?” ಸಹಜವಾಗಿಯೇ ಶತೃಫ್ನ ಕೇಳಿದ. 

“ಹಾಗೆಯೇ ಹೋಗುವಾಗ, ಯಾರಾದರೂ ಒಂದಿಷ್ಟು ಗ್ರಾಮವಾಸಿಗಳು 
ಕಾಣಿಸಿದರೆ, ಅವರಿಗೆ ಇನ್ನು ಮುಂದೆ ಯಾವುದೆ ರೀತಿಯ ತೊಂದರೆಗಳು 
ಇರುವುದಿಲ್ಲ. ಹೊಸರಾಜನ ಆಡಳಿತದಲ್ಲಿ ಎಲ್ಲರೂ ಕ್ಷೇಮದಿಂದ ಸುಭಿಕ್ಷತೆ, 
ಸುಭದ್ರತೆಯಿ೦ದ ಇರುತ್ತಾರೆ ಎನ್ನುವ ಭರವಸೆಯನ್ನು ಹೇಳೋಣ. ಈ ಕ್ಷೇತ್ರದ 
ಅಭಿವೃದ್ಧಿ ಕಾರ್ಯಗಳನ್ನು ಶೀಘ್ರದಲ್ಲಿಯೇ ಕೈಗೆತ್ತಿಕೊಳ್ಳುತ್ತೇವೆ೦ದು ವಿಶ್ವಾಸ, 
ಭರವಸೆಗಳನ್ನು ನೀಡೋಣ. ಅಲ್ಲದೆ, ನಾವು ನಮ್ಮನ್ನು ರಾಜರೆಂದು ಪರಿಚಯ 
ಮಾಡಿಸಿಕೊಂಡಾಗ, ನಮ್ಮ ಜೊತೆ ಸೈನ್ಯವಿಲ್ಲದಿದ್ದರೆ, ಜನಕ್ಕೆ ನಂಬಿಕೆ ಬರುವುದಾದರೂ 
ಹೇಗೆ?” ಅಲ್ಲದೆ ಮತ್ತೊಂದು ಸಮಸ್ಯೆಯ ಸಾಧ್ಯತೆಯೂ ಇದೆ. ನಿನ್ನ ಉದ್ಧಟ 
ನಡೆಯಿಂದ ಬೇಸರಗೊಂಡು ಮುನಿಕುಮಾರರು, ಸೋತುಹೋದ ರಾಜಕುಮಾರರ 
ಜೊತೆ ಕೈಜೋಡಿಸಿ, ಪ್ರತ್ಕಾಕ್ರಮಣಕ್ಕೆ ಪ್ರಯತ್ನಿಸಬಹುದಲ್ಲವೇ?” 

ಶತೃಫ್ನನಿಗೆ ಆಶ್ಚರ್ಯವಾಯಿತು. ಯಾವಾಗಲೂ ದಯೆ, ಧರ್ಮ, ಸಹನೆ, 
ತಾತ್ವಿಕ ಚಿಂತನೆ ಇತ್ಯಾದಿಗಳಲ್ಲಿಯೇ ಮುಳುಗಿರುತ್ತಿದ್ದ ಅಣ್ಣ ಭರತನಲ್ಲಿ ಈ ಬಗೆಯ 
ರಾಜಕೀಯಕೂಟ ನೀತಿಯ ಪರಿಣತಿಯೂ ಇರುವುದೇ? ಅಣ್ಣನ ಹೊರಮುಖ, 
ಒಳಮುಖಗಳ ಪರಿಚಯ ಇಂದು ಶತೃಫ್ಗನಿಗೆ ಆಯಿತು. ಮನಸ್ಸಿನಲ್ಲಿಯೇ ಮುಗುಳ್ನಕ್ಕ. 
ಅಣ್ಣನ ಮಾತುಗಳು ಅತ್ಯಂತ ಸಮರ್ಪಕ ಮತ್ತು ಸಮುಚಿತವಾದದ್ದು ಎಂದು 
ಮನಸ್ಸಿಗೆ ಒಪ್ಪಿತವಾಗಿದ್ದರೂ ಪ್ರಶ್ನಿಸಿದ. 

“ಹಾಗಿದ್ದಮೇಲೆ ಕೇವಲ ಪದಾತಿ ಸೈನ್ಯವಪ್ಟೇ ಸಾಕೇ” 

“ಸಾಕು, ನಾವು ಯಾವುದೇ ಸೈನ್ಯ ಕಾರ್ಯಾಚರಣೆ ಮಾಡಲು ಹೋಗುತ್ತಿಲ್ಲವಲ್ಲ! 
ಕೇವಲ ನಮ್ಮ ಸುರಕ್ಷತೆಗೆ ಇರಲಿ ಎಂದಷ್ಟೆ, ಸೈನ್ಯ ಜೊತೆಗೆ ಬರಲಿ ಎಂದೆ” 

ಇಬ್ಬರು ಸೋದರರೂ ಹೀಗೆ ಮಾತಾಡುತ್ತಾ ಇರುವಾಗಲೇ ಕಾಷಾಯವಸ್ತ್ರ 
ಕಮಂಡಲಗಳೊಂದಿಗೆ ಜಯೇಂದನೆಂಬ ಬ್ರಹ್ಮಚಾರಿ ಪ್ರವೇಶಿಸಿದ. ದ್ವಾರಪಾಲಕ, 
ಒಳಗೆ ನಡೆದು ಈ ಸುದ್ದಿಯನ್ನು ಭರತ ಶತೃಪ್ಪರಿಗೆ ನಿವೇದಿಸಿದ. ಕೂಡಲೇ 
ಕರೆತರಲು ಹೇಳಿದ ಭರತ. ಬ್ರಹ್ಮಚಾರಿ ಒಳಬರುತ್ತಿದ್ದಂತೆ, ಇಬ್ಬರು ಸಹೋದರರಿಗೂ 
ಅಭಿವಂದಿಸಿದ ನಂತರ, | 

“ಪ್ರಭು ನಾನು ಮುದ್ಗಲ ಮಹರ್ಷಿಗಳ ಶಿಷ್ಯನಾದ ಜಯೇಂದ್ರ ಮಹರ್ಷಿಗಳು 
ತಮ್ಮಿಬ್ಬರನ್ನೂ ನೆನಪು ಮಾಡಿಕೊಂಡರು” 

“ಏನು ನಮ್ಮಿಬ್ಬರನ್ನೂ ನೆನಪು ಮಾಡಿಕೊಂಡರೆ? ಶತೃಘ್ನನಿಗೆ 
ಆಶ್ಚರ್ಯವಾಯಿತು. ಅಣ್ಣ ಸ್ಪಸ್ಥನಾಗಿರುವ ವಿಷಯ ಅವರಿಗೆ ಹೇಗೆ ತಿಳಿಯಿತು?” 
ತನ್ನನ್ನೇ ಪ್ರಶ್ನಿಸಿಕೊ೦ಡ ಮತ್ತು ಕೇಳಿಯೂ ಬಿಟ್ಟ 

“ರಿಪುದಮನ ಮಹರ್ಷಿಗಳು ತ್ರಿಕಾಲಜ್ಜಾನಿಗಳಾಗಿರುತ್ತಾರೆ. ತಮ್ಮ ಧ್ಯಾನದಿಂದ 
ಅಂತಃಚಕ್ಷುಗಳಿಂದ ಎಲ್ಲವನ್ನೂ ತಿಳಿಯಬಲ್ಲರು” ಎಂದು ಹೇಳಿದ ಭರತ. 


ರಾಜನಿಲ್ಲದ ರಾಜ್ಯ ೮೫ 


“ಜಷಿಗಳೇ ತಮಗೆ ನಾವು ಕೃತಜ್ಞರಾಗಿದ್ದೇವೆ. ನಾವು ಅವಪರಾಧಿಗಳಾಗಿದ್ದೂ, 
ನಮ್ಮ ಮೇಲೆ ಆಗ್ರಹ ತೋರದೆ, ಅನುಗ್ರಹಿಸಿರುವಿರಲ್ಲ!” ಶತೃಫ್ನನ ಮನಸ್ಸಿನ 
ಭೀತಿ ಮಾಯವಾಯಿತ; ಕೃತಜ್ಞತಾಭಾವ ಹೆಚ್ಚಿತು. 

“ಪ್ರಭು ಆಶ್ರಮದ ಅಕ್ಕಪಕ್ಕದಲ್ಲಿನ ಗ್ರಾಮವಾಸಿಗಳು ನೆನ್ನೆ ನಡೆದ ಸಂಗತಿ 
ತಿಳಿದು, ನೂರಾರು ಮಂದಿ ತಮ್ಮ ಬಗ್ಗೆ ವಿಚಾರಿಸುತ್ತಿದ್ದಾರೆ. ಅವರೆಲ್ಲರಿಗೂ 
ತಮ್ಮನ್ನು ಕಾಣಬೇಕೆಂಬ ಕುತೂಹಲದಿಂದ ಎದುರು ನೋಡುತ್ತಿದ್ದಾರೆ. ರಾಜಕುಮಾರರ 
ದರ್ಶನಾರ್ಥವಾಗಿ ಎದುರುನೋಡುತ್ತಿದ್ದಾರೆ” ಎಂದು ಜಯೇಂದ್ರ ವಿನಂತಿಸಿಕೊಂಡ. 

ಅಣ್ಣ ತನ್ನ ದಿವ್ಯದೃಷ್ಟಿಯಿ೦ದ ಆಶ್ರಮದಲ್ಲಿ ನಡೆಯುತ್ತಿರುವ ವಿಷಯಗಳನ್ನು 
ತಿಳಿದುಕೊಂಡಿರಬೇಕು ಎನಿಸಿ ಆ ಯಷಿಕುಮಾರನಿಗೆ ಕೂಡಲೇ ಹೇಳಿದ. 

“ಬ್ರಹ್ಮಚಾರಿಗಳೆ, ಮುನೀಶ್ವರರಿಗೆ ನಮ್ಮ ನಮಸ್ಕಾರಗಳನ್ನು ತಿಳಿಸಿ, ಹಾಗೆಯೇ 
ಶೀಘ್ರದಲ್ಲಿಯೇ ತಮ್ಮ ದರ್ಶನಕ್ಕಾಗಿ ಬಂದು, ತಮ್ಮ ನುಗ್ರಹಕ್ಕೆ ಪಾತ್ರರಾಗಬೇಕೆಂದಿದ್ದಾರೆ 
ಎ೦ಬ ವಿಷಯವನ್ನು ನಿವೇದಿಸಿ” ಎಂದು ತಿಳಿಸಿದ. 

ನಂತರ ಬಹ್ಮಚಾರಿಗೆ ವಸ್ತಾದಿಗಳನ್ನು ಸಮರ್ಪಿಸಿ ಗೌರವದಿಂದ ಬೀಳ್ಕೂಟ್ಟರು. 

ಸೂರ್ಯ ನಡುನೆತ್ತಿಗೆ ಏರಿದ್ದ. ಬಿಸಿಲು ಹೆಚ್ಚಿತ್ತು. ಸೇನೆಯಲ್ಲಿ ಚಟುವಟಿಕೆ 
ಪ್ರಾರಂಭವಾಗಿತ್ತು. ಸೈನಿಕರು ತಮ್ಮ ತಮ್ಮ ಸೇನಾನಿಗಳ ಜೊತೆ ವಿಜಯೋತ್ಪಾಹವನ್ನು 
ಆಚರಿಸುತ್ತಿದ್ದರು. ಮತ್ತೊಂದು ಕಡೆ ರಾಜಧಾನಿಗೆ ಹೊರಡುವ ಸಿದ್ದತೆಯೂ 
ನಡೆಯುತ್ತಿತ್ತು. ಅದಕ್ಕಾಗಿಯೇ ಅಮಾತ್ಯ ಮತ್ತು ಬಲಾಧ್ಯಕ್ಷರು ಕುಮಾರನ ಶಿಬಿರದ 
ಕಡೆ ಬರಲಿಲ್ಲ. 

ಒಬ್ಬ ಸೈನಿಕ ಹೋಗಿ ಅಮಾತ್ಯ ವಿಜಯ, ಬಲಾಧ್ಯಕ್ಷ ಅರಿಮರ್ದನ ಮತ್ತು 
ರಿಪುಂಜಯರನ್ನು ಕರೆದು ತಂದ. ಮೂವರೂ ಪ್ರವೇಶಿಸುತ್ತಲೇ ಕುಮಾರನಿಗೆ 
ಅಭಿವಂದಿಸಿದರು. 

“ಆರ್ಯ ವಿಜಯರೇ, ಜಯಂತರ ಜಾಡು ತಿಳಿಯಲು ಸೇನಾಪತಿ ನಂದನನ 
ಜೊತೆಗೆ ಒಂದಿಷ್ಟು ಸೈನಿಕರನ್ನು ಕಳಿಸಿದ್ದಿರಲ್ಲ ಅವರು ಹಿಂತಿರುಗಿ ಬಂದರೇನು?” 

“ಇನ್ನೂ ಇಲ್ಲ ಕುಮಾರರೆ” 

“ಏನಾದರೂ ಸೂಚನೆ, ಸುಳಿವು ಸಿಕ್ಕಿದೆಯೇನು?” ಭರತ ಕುತೂಹಲದಿಂದ 
ಕೇಳಿದ. 

“ಇಲ್ಲ ಆರ್ಯ” 

“ಅವರ ಜೊತೆ ಎಷ್ಟು ಜನ ಹೋಗಿದ್ದಾರೆ” 

“ಸರಿಸುಮಾರು ನೂರುಮಂದಿ ಸೈನಿಕರು, ಅದರಲ್ಲಿ ಹತ್ತು ರಥಗಳು, ಹತ್ತು 
ಆನೆಗಳು, ಮೂವತ್ತು ಕುದುರೆಗಳು, ಒಂದೈವತ್ತು ಪದಾತಿಗಳು ಮತ್ತು ಜೊತೆಗೆ 
ಸೇನಾಪತಿ ವಿದ್ದು 'ಜ್ವಿಹ್ಕರು” 

“ಸೇನಾಪತಿ ವಿದ್ದ್ಯುಜ್ಜಿಹ್ಠರು ಬಹಳ ಪರಾಕ್ರಮಿಗಳೂ, ಸಮರ್ಥರೂ ಆಗಿದ್ದಾರೆ” 
ಭರತ ಹೇಳಿದ. 

“ಹೌದು ಆರ್ಯ, ನಾನೂ ಇದನ್ನೇ ಯೋಚಿಸಿದ್ದೇನೆ. ಆದರೆ ಇಲ್ಲಿವರೆಗೆ 
ಯಾವ ವಿಷಯವೂ ತಿಳಿದುಬಂದಿಲ್ಲ. ಅವರ ಸಾರಥಿಯನ್ನೂ ವಿಚಾರಿಸಿದೆ. 
ರಥವನ್ನು ಮೊದಲು ಸಮರಾಂಗಣದಿಂದ ಸ್ವಲ್ಪದೂರ ತೆಗೆದುಕೊಂಡು ಹೋದರು. 
ಆರ್ಯ ರಿಪುಂಜಯರ ಹತ್ತಿರ ಏನನ್ನೋ ಹೇಳಿದರು. ನಂತರ ರಥದಿಂದ 
ಇಳಿದು ಕುದುರೆಯೇರಿ ಪೂರ್ವದಿಕ್ಕಿನತ್ತ ಹೊರಟುಹೋದರು. 

“ರಿಪುಂಜಯರು ನಿಮ್ಮ ಹತ್ತಿರ ಏನು ಹೇಳಿದರು?” ಕುಮಾರ ಪ್ರಶ್ನಿಸಿದ. 

“ಕೆಲ ಸೈನಿಕರನ್ನು ರಥ, ಕುದುರೆಗಳನ್ನು ಅವರ ಜೊತೆ ಕಳಿಸಲು ಹೇಳಿದರು. 
ನಾನು ಹಾಗೆಯೇ ಮಾಡಿದೆ” ರಿಪು೦ಜಯರು ಉತ್ತರಿಸಿದರು. 

“ನಿಮ್ಮ ಊಹೆಯ ಪ್ರಕಾರ ಅವರು ಎಲ್ಲಿಗೆ ಹೋಗಿರಬಹುದು” - ಭರತ 
ವಿಚಾರಿಸಿದ. 

“ನನ್ನ ಪ್ರಕಾರ, ಹಿಂದೆ ಬರುತ್ತಿದ್ದ ನಿಮ್ಮ ಸೈನ್ಯ ತಡವಾಗಬಹುದೆಂದು 
ಭಾವಿಸಿರಬೇಕು. ಇಲ್ಲ ನೀವು ಸೂಚನೆ ಕೊಟ್ಟು ಕಳಿಸಿದ ಅಶ್ಚಾರೋಹಿ ಅವರನ್ನು 
ತಲುಪಲು ತಡವಾಗಿರಬೇಕು. ಅದಕ್ಕಾಗಿ ತಮ್ಮ ಮಿತ್ರರಾಜರಲ್ಲಿ ಯಾರಾದರೂ 
ಒಬ್ಬರ ಸಹಾಯ ಕೇಳಲು ಹೋಗಿರಬಹುದು ಎನಿಸುತ್ತದೆ” 

“ರಿಪುಂಜಯನ ಅನುಮಾನ ಸರಿಯಿರಬಹುದೇನೋ” - ವಿಜಯರು 
ಹೇಳಿದರು. 

“ಅವರ ಬಗ್ಗೆ ಅಷ್ಟೊಂದು ಆತಂಕಪಡುವ ಅಗತ್ಯವಿಲ್ಲ ಆರ್ಯ! ಅವರು 
ಬಹಳ ಸಮರ್ಥರು, ಚತುರರೂ ಕೂಡಾ ಖಂಡಿತವಾಗಿಯೂ ಅವರು ಯಾವುದೋ 
ಗಂಭೀರವಾದ ಕೆಲಸದ ಮೇಲೆ ಹೋಗಿರಬಹುದು ಎನಿಸುತ್ತದೆ” 

“ಅಮಾತ್ಯ ಶ್ರೇಷ್ಠರೇ, ಅಣ್ಣ ಭರತರು ಮುದ್ಗಲ ಮಹರ್ಷಿಗಳ ದರ್ಶನಕ್ಕಾಗಿ 
ಮತ್ತು ಕ್ಷಮಾಯಾಚನೆಗಾಗಿ ಆಶ್ರಮಕ್ಕೆ ಹೋಗಬೇಕೆಂದಿದ್ದಾರೆ. ಹಾಗೆಯೇ ಅವರ 
ಆಶೀರ್ವಾದ ಪಡೆಯಲೂ ಅಉತ್ಪುಕರಾಗಿದ್ದಾರೆ” 

“ತುಂಬ ಒಳ್ಳೆಯ ವಿಚಾರ ಕುಮಾರರೆ” ಹಿಂದೆ ನಿಂತಿದ್ದ ಶಲ್ಯಜ್ಞರು ಥಟ್ಟನೆ 
ಹೇಳಿದರು. 

ಅಮಾತ್ಯ, ಬಲಾಧ್ಯಕ್ಷ, ಕುಮಾರ- ಎಲ್ಲರೂ ಒ೦ದು ಮಂದಹಾಸ ಬೀರಿದರು. 

“ಹಾಗಾದರೆ ಸರಿ. ಹೊರಡೋಣ ಹೊಸ ಕ್ಷೇತ್ರದ ನಾಗರಿಕರನ್ನು ಭೇಟಿಯಾಗಿ, 
ಏನಾದರೂ ಅಗತ್ಯವಾದ ವ್ಯವಸ್ಥೆ ಮಾಡಬೇಕಾಗಿದೆಯೇ ಒಂದು ಸುತ್ತು ಪರಿವೀಕ್ಷಣೆ 
ಮಾಡಿಬ೦ಡು ನಿರ್ಧಾರಗಳನ್ನು ಅಲ್ಲಿಯೇ ಕೈಗೊಳ್ಳಬಹುದು. 

“ಒರೆದು ತಾತ್ಕಾಲಿಕ ಸೇನಾಶಿಬಿರವನ್ನು ನಿರ್ಮಿಸಲು ಸರಿಯಾದ ಸ್ಥಳವನ್ನು 

ಮೊದಲು ಗುರುತಿಸಬೇಕು. ನಂತರ, ಎಷ್ಟು ಸೈನಿಕರು ಇಲ್ಲಿರಬೇಕು, ಅವರಿಗೆ 
ಬೇಕಾದ ಅಗತ್ಯವಸ್ತುಗಳು ಏನೇನು, ಎಷ್ಟೆಷ್ಟು ಬೇಕು, ಅಯೋಧ್ಯೆಯಿಂದ ಎಷ್ಟು 
ಕಳಿಸಬೇಕು ಎನ್ನುವುದನ್ನೆಲ್ಲಾ ಯೋಚಿಸಬೇಕಾಗುತ್ತದೆ. ಅದಕ್ಕಾಗಿ ಆರ೦ಭದಲ್ಲಿ 
ಇಬ್ಬರು ಬಲಾಧ್ಯಕ್ಷರುಗಳು ಅವರ ಸಹಯೋಗಿಗಳೊಂದಿಗೆ ಸೇರಿ ಒಂದು 


ಯೋಜನೆಯನ್ನು ರೂಪಿಸಬೇಕಾಗುತ್ತದೆ” 
“ವಿಜಯ ಗಳಿಸಿದ ಸೈನಿಕರನ್ನೆಲ್ಲ ಇಲ್ಲಿ ಇರಿಸುವುದು ಬೇಡ. ಜೊತೆಗೆ ಕೆಲಸ 
ಕಾರ್ಯವಿಲ್ಲದೆ, ಸಾಮರ್ಥ್ಯ ಇರುವ ಯುವಕರೂ ಕೂಡಾ. ... .* ಭರತನ 


ಮಾತು ಪೂರ್ತಿಯಾಗಿರಲಿಲ್ಲ. 

“ಹೌದು ಆರ್ಯ, ಇದೇ ಯೋಜನೆ ಸರಿಯಾದ್ದು. ಈ ಕ್ಷೇತ್ರವನ್ನು 
ಪುನರುಜ್ಜೀವನಗೊಳಿಸಬೇಕು. ಇಲ್ಲಿನ ನಿವೇಶ ತಜ್ಞರನ್ನು, ಭೂಮಿ ಅಗೆಯುವ 
ವಿಧಾನ ತಿಳಿದವರನ್ನು ವ್ಯವಸಾಯಾಧ್ಯಕ್ಷರನ್ನು ಇಲ್ಲಿಗೆ ಕಳಿಸಿಕೊಡುತ್ತೇನೆ, 
ರಾಷ್ಟವರ್ಧನರೂ ಕೂಡಾ ಸ್ವಲ್ಪ ಸಮಯದಲ್ಲಿ ಬಂದುಬಿಡುತ್ತಾರೆ” 

“ನಗರ-ಗ್ರಾಮಗಳಿಗೆ ಸರಿಯಾದ ಸ್ಥಳ ಗುರುತಿಸುವಲ್ಲಿ ಆಯುಷ್ಠಾನರಿಗಿ೦ತ 
ಸಮರ್ಥರು ಬೇರೆ ಯಾರು ತಾನೇ ಇರಲು ಸಾಧ್ಯ? 

“ರಿಪುದಮನ| ಈ ಸಂಗಮ ಕ್ಷೇತ್ರವನ್ನು ಬಹಳ ಚೆನ್ನಾಗಿ ಅಭಿವೃದ್ಧಿಪಡಿಸಬೇಕು. 
ಅದರ ಅಗತ್ಯ ಬಹಳವಾಗಿದೆ. ಮಾರೀಚ ಸುಬಾಹುಗಳ ನಿವಾಸಗಳು 
ಧೂಳೀಪಟವಾದ ಕೂಡಲೇ ಈ ಕ್ಷೇತ್ರದ ಕಡೆ ಗಮನ ಕೊಟ್ಟಿದ್ದರೆ, ಶತ್ರುಗಳು 
ಸಂಘಟಿತರಾಗಲು ಅವಕಾಶ ಇರುತ್ತಿರಲಿಲ್ಲ ಮತ್ತು ವ್ಯರ್ಥವಾಗಿ ಯುದ್ಧವನ್ನು 
ಮಾಡಬೇಕಾದ ಅಗತ್ಯವೂ ... 

“ಹೌದಣ್ಣ, ಇದರ ಜೊತೆಗೆ ಇನ್ನೊಂದು ವಿಚಾರ! ಸುತ್ತಮುತ್ತಲಿನ ಆಶ್ರಮಗಳ 
ಪ್ರದೇಶಗಳಲ್ಲಿ ಒಳ್ಳಯ ಕೃಷಿಯೋಗ್ಯಭೂಮಿ ಇದೆ. ಅದನ್ನು ಸರಿಯಾಗಿ 
ಉಪಯೋಗಿಸಿಕೊಂಡರೆ, ಬಹಳ ಅನುಕೂಲವಾಗುತ್ತದೆ. ವ್ಯವಸಾಯಾಧ್ಯಕ್ಷರು 
ಇದರ ಬಗ್ಗೆ ಸರಿಯಾಗಿ ಯೋಚಿಸಬಲ್ಲರು” 

“ತಡವಾಗುತ್ತಿದೆ ಆರ್ಯ. ಆಶ್ರಮ ತಲುಪಲು ಎರಡು ಯೋಜನಗಳ 
ದೂರವನ್ನು ಕ್ರಮಿಸಬೇಕಾಗುತ್ತದೆ. ಅದಕ್ಕಾಗಿ ಕೂಡಲೇ ಹೊರಡುವುದು ಒಳ್ಳೆಯದು” 

“ಆಯಿತು ಹೊರಡೋಣ! ಆರ್ಯ ಅರಿಮರ್ದನ” 

ಕೇವಲ ಐದುವಾಹಿನಿಗೆ ಸಮಾನವಾದಷ್ಟು ಸೈನ್ಯವನ್ನು ಮತ್ತು ಬಲಾಧ್ಯಕ್ಷ 
ರಿಪುಂಜಯರನ್ನು ಜವಾಬ್ದಾರಿಯನ್ನು ವಹಿಸಿಕೊಳ್ಳುವಂತೆ ತಿಳಿಸಿ, ಉಳಿದ ಸೈನ್ಯವನ್ನು 
ಅಯೋಧ್ಯೆಯ ಕಡೆ ಹೊರಡಲು ಹೇಳೋಣ. ಹಿರಿಯ ಸೇನಾಪತಿಗಳಾದ 
ಸೋಮದತ್ತರು ಸೈನ್ಯದ ಜೊತೆಯೇ ಹೊರಡಲಿ. ಒ೦ದಷ್ಟಷ್ಟು ದೂರಕ್ಕೆ ಒಬ್ಬೊಬ್ಬ 
ಅಶ್ವಾರೋಹಿಯನ್ನು ಇರಿಸಿ, ಆಗಾಗ ಕ್ಷೇಮಸಮಾಚಾರವನ್ನು ತಲುಪಿಸುವ 


೮೮ ರಾಜನಿಲ್ಲದ ರಾಜ್ಯ 


ವ್ಯವಸ್ಥೆಯನ್ನು ಮಾಡೋಣ. ಅವರಿಗೆ ನಮ್ಮ ಕಡೆಯಿಂದ ನಿರ್ದೇಶಗಳನ್ನೂ 
ಕಳಿಸೋಣ. ದಾರಿಯಲ್ಲಿ ಒಂದು ಕಡೆ ಮಾತ್ರವೇ ವಿಶ್ರಾಂತಿಗಾಗಿ ನಿಲ್ಲಲಿ. 

ಖಯಷಿಗಳ ಆಶ್ರಮದವರೆಗೆ ಮಾಡಿದ್ದ ರೀತಿಯಲ್ಲಿಯೇ ಭದ್ರತೆಯ ವ್ಯವಸ್ಥೆ 
ಇವತ್ತಿಗೂ ಇರಲಿ; ಅಮಾತ್ಯ ವಿಜಯ ಸೂಚನೆ ಕೊಟ್ಟ. "ನಮ್ಮ ಜೊತೆಯಲ್ಲಿ 
ಒ೦ದು ನೂರು ಸೈನಿಕರನ್ನು ಒಳಗೊಂಡ ಚತುರಂಗಿ ತುಕಡಿ ಮತ್ತು ಒಬ್ಬ 
ಸೇನಾಪತಿ ಇಬ್ಬರು ಸೇನಾನಿಗಳು ಜೊತೆಗೆ ಇರುತ್ತಾರೆ 

“ಈಗ ನಮಗೆ ಹೊರಡಲು ಸಮಯವಾಗಿದೆ” ಎಂದು ಭರತ ಹೇಳುತ್ತಿದ್ದಂತೆ 
ರಥವೊಂದು ಬಂದಿತು. ಸಾರಥಿ ಇಳಿದುಬಂದು ನಮಸ್ಕಾರ ಮಾಡಿದ. ಹಿಂಭಾಗದಲ್ಲಿ 
ಅಮಾತ್ಯ ವಿಜಯರು ಕುಳಿತರು. ಸಶಸ್ತ್ರ ರಕ್ಷಕ ಸೈನಿಕರು ಎಡಬಲಗಳಲ್ಲಿ ನಿಂತರು. 
ಹಿ೦ದಿನಿ೦ದ ಒಂದಷ್ಟು ಸೈನಿಕರು ರಥವನ್ನು ಅನುಸರಿಸಿದರು. 

ಈ ದಿನದ ಯಾತ್ರಾ ಕಾರ್ಯಕ್ರಮದ ಬಗ್ಗೆ ಇಬ್ಬರು ಸೋದರರಿಗೂ 
ಸಂತೋಷವಾಗಿತ್ತು. ಯಾವುದೇ ಚಿಂತೆ ಒತ್ತಡಗಳು ಇರಲಿಲ್ಲ. ಆತುರದ ಪ್ರಶ್ನೆಯೂ 
ಇರಲಿಲ್ಲ. ಯಾವ ಶತ್ರುಭೀತಿಯೂ ಇರಲಿಲ್ಲ. ಮೊದಲ ದಿನ ಬಂದಾಗ, ಆ 
ಹಾದಿಯಲ್ಲಿ ನದಿ, ನಾಲೆ ಗಿರಿ-ನಿರ್ಯುರಗಳು, ವನ-ಉಪವನ, ಕಾಡು, 
ಮರುಭೂಮಿಗಳು ಯಾವುದೂ ಇದ್ದದ್ದು ಶತೃಫ್ನನ ಗಮನಕ್ಕೆ ಬಂದಿರಲಿಲ್ಲ. ಈ 
ದಿನ ನಿರಾಳ ಮನಸ್ಥಿತಿಯಿ೦ದ ಪ್ರತಿಯೊಂದನ್ನೂ ಗಮನಿಸಿದ. ರಥಕ್ಕೂ ಆತುರತೆ 
ಇರಲಿಲ್ಲವಾಗಿ, ನಿಧಾನವಾಗಿ ಚಲಿಸುತ್ತಿತ್ತು. ಅಶ್ವಾರೋಹೀಗಳೂ ಉತ್ಸಾಹದಿಂದ 
ಬರುತ್ತಿದ್ದರು. ಬೇಗ ಓಡಬೇಕೆ೦ದೂ ಅನಿಸಲಿಲ್ಲ. ಇವರ ಜೊತೆಗಿದ್ದ ಆನೆಗಳೂ 
ನಿಧಾನವಾಗಿ ಚಲಿಸುತ್ತಿದ್ದಾಗ, ಮಾವುತ, ಅಂಕುಶದಿ೦ದ ತಿವಿದು ಬೇಗ ಚಲಿಸುವಂತೆ 
ಆತುರಪಡಿಸುತ್ತಿದ್ದನ್ನು ಗಮನಿಸಿ, ಶತೃಫ್ನ ಅವನನ್ನು ತಡೆದು "ಆತುರಪಡಿಸಬೇಡಣ್ಣ, 
ನಿಧಾನವಾಗಿ ಬರಲಿ, ಬೇಕಾದರೆ ನಾವು ಹಿಂತಿರುಗಿ ಬರುವಾಗ ಜೊತೆಗೆ 
ಸೇರಿಕೊಳ್ಳುತ್ತೇವೆ. ನಮಗೆ ಎಷ್ಟು ಬೇಕೋ ಅಷ್ಟು ಸೈನ್ಯ ಜೊತೆಗಿದೆ. ಮಿಕ್ಕವರೆಲ್ಲ 
ನಿಧಾನ ಗತಿಯಲ್ಲಿ ಸಾಗಿಬರಲಿ! 

ಯಾವಾಗಲೂ ರಾಜಕೀಯ ಒತ್ತಡಗಳಲ್ಲಿ ಶತ್ರುಗಳ ಆಕ್ರಮಣಗಳ ಭೀತಿಯಲ್ಲಿ 
ಇರುತ್ತಿದ್ದ ಅಣ್ಣ ತಮ್ಮಂದಿರಿಗೆ ಪ್ರಯಾಣಿಸುವಾಗ ಇಕ್ಕೆಲಗಳಲ್ಲಿ ಕಾಣಿಸುತ್ತಿದ್ದ 
ಮರಗಿಡಗಳೂ, ಪ್ರಾಣಿ ಪಕ್ಷಿಗಳೂ, ನದಿ, ಕೊಳಗಳೂ ಮುದವನ್ನು ಹೆಚ್ಚಿಸುತ್ತಿದ್ದವು. 
ನಿಸರ್ಗರಮ್ಯತೆ ಅವರನ್ನು ಭಾವಸಮಾಧಿ ಸ್ಥಿತಿಗೆ ಕೊ೦ಡೊಯ್ಯುತ್ತಿತ್ತು. ದಾರಿಯಲ್ಲಿ 
ಕ೦ಡ ಪಶುಪಕ್ಷಿ ಪ್ರಾಣಿಗಳ ಗುಣ ಸ್ವಭಾವಗಳ ಚರ್ಚೆ ನಡೆಯುತ್ತಿತ್ತು. ಅವುಗಳಲ್ಲಿ 
ಒಂದು ಬಗೆಯ ಸ್ಥಿತಪ್ರಜ್ಞತೆಯನ್ನು ಗುರುತಿಸುತ್ತಿದ್ದರು. 

ವಾರ್ತಾಲಾಪದಲ್ಲಿ, ನಿಸರ್ಗ ಸೌಂದರ್ಯಾನುಭೂತಿಯಲ್ಲಿ ದಾರಿ ಸವೆದದ್ದೇ 
ತಿಳಿಯಲಿಲ್ಲೆ. ಹಿಂದೆ ಇದ್ದ ಮುದ್ಗಲ ಆಶ್ರಮ ಬಂದೇ ಬಿಟ್ಟಿತು. ಒಂದು ಕಡೆ 

ದಟ್ಟವಾದ ಗಿಡಮೂಲಿಕೆಗಳು, ಮತ್ತೊಂದಕಡೆ, ಅಲ್ಲಲ್ಲಿ ಬಿದ್ದುಹೋಗಿದ್ದ ಆಶ್ರಮಗಳು 
ಕಾಣಿಸಿದವು. ಆದರೆ ಹತ್ತಿರದಲ್ಲೆಲ್ಲೂ ಜಲಸ್ಥಾನಗಳು ಕಾಣಿಸಲಿಲ್ಲ. ಬಹುಶಃ ಇದೇ 
ಕಾರಣಕ್ಕೆ ಮುದ್ಗಲ ಮಹರ್ಷಿಗಳು, ಇಲ್ಲಿಂದ ತಮ್ಮ ಆಶ್ರಮವನ್ನು ಈಗಿರುವ 
ಕಡೆಗೆ ಸ್ಥಳಾ೦ತರಿಸಿರಬಹುದು. ಒಂದೇ ಒಂದು ವಟವೃಕ್ಷ ಮಾತ್ರ ವಿಶಾಲವಾದ 
ತನ್ನ ಶಾಖೆಗಳನ್ನು ಹಬ್ಬಿಸಿ, ಕಡೆಯ ಪಕ್ಷ ಪಥಿಕರಿಗೆ ನೆರಳನ್ನು ನೀಡಲೆಂದೇ ಅಲ್ಲಿ 
ನಿಂತಿದ್ದಿರಬೇಕು ಎನಿಸಿತು. 

“ಆರ್ಯ ಅಪ್ಪಣೆಯಾದರೆ ಸ್ಟಲ್ಪಹೊತ್ತು ಇಲ್ಲಿ ವಿಶ್ರಾಂತಿ ತೆಗೆದುಕೊಂಡು 
ಪ್ರಯಾಣವನ್ನು ಮುಂದುವರಿಸಬಹುದಲ್ಲ” 

“ಇನ್ನೂ ಒಂದು ಯೋಜನ ದೂರವನ್ನು ಕ್ರಮಿಸಬೇಕಾಗಿದೆ. ಅಲ್ಲದೆ ಅಷ್ಟೇನು 
ದಣಿವೂ ಆಗಿಲ್ಲ. ಬೇಕಾದರೆ ನೀರು ಕುಡಿಯಬೇಕೆನಿಸಿದರೆ ಸ್ವಲ್ಪಹೊತ್ತು ನಿಲ್ಲಬಹುದು. 
ಅಶ್ವಗಳಿಗೂ ಅಗತ್ಯವಾದರೆ ನೀರನ್ನು ಕುಡಿಸಬಹುದು. ಬಿಸಿಲಿನ ರುಳಕ್ಕೆ ಮನುಷ್ಯರೂ, 
ಪ್ರಾಣಿಗಳೂ ಬಾಯಾರಿದ್ದವು. 

ವಿಶ್ರಾಂತಿಗಾಗಿ ಒಂದೆಡೆ ಎಲ್ಲರೂ ನಿಂತರು. ಅಲ್ಲಿಯೇ ಇದ್ದ ಕೆರೆಯೊಂದರಿಂದ 
ನೀರನ್ನು ತರಲಾಯಿತು. ಎಲ್ಲರೂ ನೀರು ಕುಡಿದರು. ಅಶ್ವಗಳಿಗೆ ಕುಡಿಸಿದರು. 
ಸುತ್ತಲೂ ಕಣ್ಣಾಡಿಸಿದಾಗ, ಶತೃಘನಿಗೆ ನೀರಿನ ಸಮಸ್ಯೆ ಮನವರಿಕೆಯಾಯಿತು. 
ನೀರು ಕುಡಿಸಿ, ಹುಲ್ಲು ತಿನಿಸಿದ ಮೇಲೆ ಅಶ್ವಗಳಲ್ಲಿ ಸ್ವಲ್ಲ ಚೇತರಿಕೆ ಕಾಣಿಸಿತು. 
ಇನ್ನು ಹೊರಡಬೇಕೆ೦ದು, ಪ್ರಯಾಣ ಮುಂದುವರೆಸಿದರು. 

ಶತೃಘ್ನನಿಗೆ ಇದೇ ಜಾಗದಲ್ಲಿ ಗೊಲ್ಲ ಹುಡುಗ ಹಿಂದಿನ ದಿನ ಕಾಣಿಸಿಕೊಂಡಿದ್ದ 
ವಿಷಯ ನೆನಪಿಗೆ ಬಂದ ಕೂಡಲೇ ಭರತನಿಗೆ ತಿಳಿಸಿದ. “ಆ ಹುಡುಗ, ಆಶ್ರಮದ 
ವಿಳಾಸ ತಿಳಿಸದಿದ್ದರೆ, ತುಂಬಾ ಕಷ್ಟವಾಗುತ್ತಿತ್ತು. ನಾನಂತೂ ಬಹಳ 
ಅಧೀರನಾಗಿಬಿಟ್ಟಿದ್ದೆ” ಹೇಳಿದ. 

ಭರತ ಕೇವಲ ಅವನ ಮಾತಿಗೆ ಹೂಂಗುಟ್ಟಿದ. ಇದೇನು ಆಶ್ಚರ್ಯದ 
ವಿಷಯವಲ್ಲ. ದೇವರನ್ನು ನಂಬಿದವರಿಗೆ ದಾರಿ ತಾನಾಗಿ ಕಾಣಿಸಿಕೊಳ್ಳುತ್ತದೆ 
ಎನ್ನುವುದು ಭರತನ ನಂಬಿಕೆಯಾಗಿತ್ತು ಅವನು ಮತ್ತೆ ಯಾವುದೋ ಯೋಚನೆಯಲ್ಲಿ 
ಮಗನಾಗಿದ್ದ. 

ವಿಜಯ ಮತ್ತು ಶತೃಫ್ನರು ಅದೂ ಇದೂ ಮಾತಿನಲ್ಲಿ ಮಗ್ನರಾಗಿದ್ದರು. 

“ಇಂಥ ಕಡೆಯಿಂದ, ಸಾಹಸಮಾಡಿ, ತಾನೇ ಗಾಯಗೊಂಡು ಕಷ್ಟಪಡುತ್ತಿದ್ದರೂ 
ಅದನ್ನು ಲೆಕ್ಕಿಸದೆ, ಗಿಡಮೂಲಿಕೆಗಳನ್ನು ತ೦ದು ಅಣ್ಣನ ಪ್ರಾಣವನ್ನು ಉಳಿಸಿದರು”- 
ಎಲ್ಲರೂ ಅಂದುಕೊಂಡು ಶತೃಘ್ನನ ಸಾಹಸವನ್ನು ಭ್ರಾತೃಪೇಮವನ್ನು ಮೆಚ್ಚಿಕೊಂಡರು. 
ಅವರ ಮೆಚ್ಚಿಗೆಯ ಮಾತುಕೇಳಿ ಶತೃಘ್ನನಿಗೆ ಸಂಕೋಚ ಆಯಿತು. 

“ಅಮಾತ್ಕರೇ, ಇದರಲ್ಲಿ ನನ್ನನ್ನು ಹೊಗಳಬೇಕಾದ ಅಗತ್ಯ ಏನಿದೆ? ಆ 


೯ಂ ರಾಜನಿಲ್ಲದ ರಾಜ್ಯ 


ಕೆಲಸವನ್ನು ಮಾಡಲೇಬೇಕಾದ್ದು ನನ್ನ ಅನಿವಾರ್ಯ ಕರ್ತವ್ಯವಾಗಿತ್ತು. ಹಾಗೆ 
ಮಾಡದೆ ವಿಧಿ ಇರಲಿಲ್ಲ. ಆದರೆ ನನಗೆ ನಿಜವಾಗಲು ಭಯಾತಂಕಗಳು ಉಂಟಾದ್ದು, 
ಮಹರ್ಷಿಗಳ ಅನುಮತಿಯಿಲ್ಲದೆ, ಯಾರೂ ಇಲ್ಲಿನ ವನಸ್ಪತಿಗೆ ಕೈಹಾಕಬಾರದು 
ಎಂದು ನಿರ್ಬಂಧಿಸಿದಾಗ! ಬಹಳ ದೊಡ್ಡ ಸಂದಿಗ್ಗದಲ್ಲಿ ಸಿಲುಕಿಕೊಂಡೆ ಎನಿಸಿತು. 
ಪ್ರಯತ್ನ ಪೂರ್ವಕವಾಗಿ ಬಲಾತ್ಕಾರದೊಂದಿಗೆ ವನಸ್ಪತಿಯನ್ನು ಕೊಂಡೊಯ್ಯುವುದು 
ಒಂದು ಅಪರಾಧವಾದರೆ. ಕೊಂಡೊಯ್ಯದೆ ತೂ ಅಣ್ಣನ ಪ್ರಾಣಕ್ಕೆ 
ಸಂಚಕಾರವಾದರೆ ಮತ್ತೊಂದು ಬನಾನ ಅದಕ್ಕಾಗಿಯೇ ನನ್ನ 
ಹುಡುಗುತನದ ಹಠಮಾರಿ. ಬುದ್ಧಿ ನನಗೆ ಸಹಾಯವಾಯಿತು. 

“ಅಲ್ಲ ಕುಮಾರ, ನೀವು ಹಠದಿಂದ ಬಲವಂತವಾಗಿಯಾದರೂ 
ತೆಗೆದುಕೊಂಡು ಹೋಗಬೇಕೆಂದು ಗಿಡಮೂಲಿಕೆಗಳಿಗೆ ಕೃಹಾಕಿದಾಗಲೇ 
ಮಹರ್ಷಿಗಳು ಸಮಾಧಿಯಿಂದ ಹೊರಬಿದ್ದು ಬ೦ದು ನೋಡಿದ್ದರೆ, ನಿಮ್ಮ ಗತಿ 
ಏನಾಗಬಹುದೆಂಬ ಭಯ ಉಂಟಾಗಲಿಲ್ಲವೇ?” 

“ಇಲ್ಲ, ನಾನು ಏನೇ ಪರಿಣಾಮ ಎದುರಾದರೂ, ಅನುಭವಿಸಲು ಸಿದ್ದನಾಗಿದ್ದೆ. 
ಅಣ್ಣನ ಪ್ರಾಣ ಉಳಿಸುವುದು ನನ್ನ ಮೊದಲ ಕರ್ತವ್ಯ ನಂತರ ಏನೇ ಆದರೂ 
ನನಗೆ ಸಹಿಸಿಕೊಳ್ಳುವ ಶಕ್ತಿ ಇದೆ” 

“ಕುಮಾರ, ನಿಮ್ಮಂಥವರಿಗೆ ಮಾತ್ರವೇ ಇಂಥ ಧೈರ್ಯ ಸಾಹಸ, ಸಾಧ್ಯ! 
ಭರತ, ಅಣ್ಣ ರಾಮನಿಗಾಗಿ, ರಾಜ್ಯ ರಾಜಕಾರಣ ರಾಜ್ಯ ಚಟುವಟಿಕೆಗಳೆಲ್ಲವನ್ನೂ 
ಬಿಟ್ಟು, ತಪಸ್ಪಿಯ೦ತೆ ಜೀವನವನ್ನು ನಡೆಸುತ್ತಿದ್ದಾರೆ. ಇನ್ನು ನೀವು ಅಣ್ಣನ ಪ್ರಾಣ 
ಉಳಿಸಲು, ಪ್ರಾಣ ಕೊಡುವುದಕ್ಕೂ, ಸಂಕಟ ಎದುರಿಸುವುದಕ್ಕೂ ಸಿದ್ಧವಾಗಿರುವುದು 
ಆಶ್ಚರ್ಯದ ಸಂಗತಿಯೇನಲ್ಲ. ಅಮಾತ್ಯರ ಮಾತು ಕೇಳಿ ಶತೃಘನಿಗೆ 
ಸಂಕೋಚವಾಯಿತು. ಒಂದಿಷ್ಟು ಹತ್ತಿರದಲ್ಲಿಯೇ ಹಕ್ಕಿಗಳ ಕಲರವ ಕೇಳಿಸಿತು. 
ದೃಷ್ಟಿಯಿಟ್ಟು ನೋಡಿದಾಗ ಆಶ್ರಮ ತೀರಾ ಹತ್ತಿರದಲ್ಲಿಯೇ ಇತ್ತು ಸ್ವಲ್ಪ ಹೊತ್ತಿನಲ್ಲಿಯೇ 
ಮಂತ್ರಘೋಷಗಳು ಕೇಳಿಬರುತ್ತಿದ್ದವು. ಹತ್ತಿರದಲ್ಲಿಯೇ ಒಂದು ಕಡೆ ನೀರಿನ 
ಸಳಸಳ ಸದ್ದು ಸೂರ್ಯ ಕಿರಣಗಳ ಪ್ರತಿಫಲನ! 

ಎಲ್ಲರೂ ಇಳಿದು ಆಶ್ರಮದೊಳಗೆ ಹೋದರು. ಜೊತೆಗೆ ಬಂದಿದ್ದ ಸೈನ್ಯವನ್ನು 
ಒಂದು ಕಡೆ ಇರುವಂತೆ ಸೂಚಿಸಲಾಯಿತು. ಅಲ್ಲಿಯೇ ವಿಶ್ರಾಂತಿ ಪಡೆಯಲು 
ಆದೇಶವನ್ನೂ ನೀಡಲಾಯಿತು. ಭರತ, ಶತೃಫ್ನರು, ಅಮಾತ್ಕರ ಜೊತೆ, ರಥವಿಳಿದು 
ಬರಿಗಾಲಲ್ಲೇ ಆಶ್ರಮ ಪ್ರವೇಶ ಮಾಡಿದರು. 

ಸುಂದರವಾದ, ಬಣ್ಣಬಣ್ಣದ ಗರಿಗಳನ್ನು ಹರಡಿ ನವಿಲು ನಿರ್ತಿಸುತ್ತಿತ್ತು. 
ಹಸುವಿನ ಕರು ಬಾಯಲ್ಲಿ "ಹುಲ್ಲಗೆಯುತ್ತ ಜೊಲ್ಲು ಸುರಿಸುತ್ತಿತ್ತು. 

ಕುಟೀರದಲ್ಲಿ ಕುಳಿತಿದ್ದ ಮಹರ್ಷಿಗಳ ಬಳಿಗೆ ಹೋಗಿ ಅಭಿವಂದಿಸಿದರು. 


ರಾಜನಿಲ್ಲದ ರಾಜ್ಯ ೯೧ 


“ನಾನು ಇಕ್ಷ್ವಾಕು ವಂಶದ ಮಹಾರಾಜ ದಶರಥ ಪುತ್ರ ಭರತ. ಮಹರ್ಷಿಗಳಿಗೆ 
ನನ್ನ ಅಭಿವಂದನೆಗಳು” 

“ನಾನು ಕೌಸಲಾಧೀಶ ಸಮ್ರಾಟ ದಶರಥನ ಪುತ್ರ ಶತೃಘ್ನ, ಮಹರ್ಷಿಗಳಿಗೆ 
ಅಭಿವಂದಿಸುತ್ತೇನೆ” 

“ಆಯುಷ್ಠಾನ್‌ ಕುಮಾರರೇ, ನಿಮಗೆ ನಮ್ಮ ಆಶ್ರಮಕ್ಕೆ ಸ್ವಾಗತ” ಮಹರ್ಷಿಗಳು 
ಇವರ ಬರವನ್ನು ಮೊದಲೇ ತಿಳಿದಿದ್ದರಿಂದ, ತುಂಬಾ ಒಳ್ಳೆಯ ರೀತಿಯಲ್ಲಿ 
ವ್ಯವಸ್ಥೆ ಮಾಡಿದ್ದರು. ಅವರಿಗಾಗಿ ಪ್ರತ್ಯೇಕವಾದ ಕುಟೀರವನ್ನು ನಿರ್ಮಿಸಿ ಇರಿಸಿದ್ದರು. 
ಅದರಲ್ಲಿ ರಾಜೋಚಿತವಾದ ರೀತಿಯ ಅನುಕೂಲಗಳನ್ನು ಮಾಡಿದ್ದರು. ಅವರನ್ನು 
ಸ್ವಾಗತಿಸಲು, ಪರಿಸರವನ್ನೆಲ್ಲ ತೋರಣಗಳಿಂದ, ಧ್ವಜಗಳಿಂದ ಅಲಂಕರಿಸಿದ್ದರು. 
ಭರತನ ಜೊತೆಯಲ್ಲಿದ್ದವರೆಲ್ಲ ಈ ಅದ್ದೂರಿಯ, ಸಂಭ್ರಮದ ಸ್ವಾಗತದ 
ವ್ಯವಸ್ಥೆಯಾಕೆಂದು ಅಚ್ಚರಿಯಿಂದ ಆಲೋಚಿಸುತ್ತಿದ್ದರು. 

“ಕುಮಾರ ಭರತ ಈ ಕ್ಷೇತ್ರದಲ್ಲಿ ತು೦ಬ ಒಳ್ಳೆಯ ರೀತಿಯಲ್ಲಿ ಅಭಿವೃದ್ಧಿ 
ಕಾರ್ಯಗಳನ್ನು ಮಾಡಿಸಿರುವೆ. ಇಲ್ಲಿನ ನಿವಾಸಿಗಳು ಎಂದೆಂದಿಗೂ ನಿನಗೆ 
ಕೃತಜ್ಞರಾಗಿರುತ್ತಾರೆ” ಮಹರ್ಷಿಗಳು ತು೦ಬ ಗೆಲುವಿನಿಂದ ಹೇಳಿದರು. 

“ಮುನಿಶ್ರೇಷ್ಠರೆ, ನಾವು ನಿಮ್ಮ ಅಪರಾಧಿಗಳು. ಉದ್ಧಟತನದಿಂದ, ನಿಮ್ಮ 
ಅಪ್ಪಣೆಯಿಲ್ಲದೆ ವನಸ್ತತಿಗಳನ್ನು ತೆಗೆದುಕೊಂಡು ಹೋದೆವು. ಪರಿಸ್ಥಿ ತಿಯ 
ಗಂಭೀರತೆಯಿಂದ ನನ್ನ ಸರದರ ಅಪರಾಧ ಎಸಗಿದ. ಅವನ ಕಡೆಯುಂಡಲೂ 
ನಾನು ಕ್ಷಮೆ ಕೋರುತ್ತೇನೆ. ನಾವು ಬ೦ದ ಉದ್ದೇಶವೇ ನಿಮ್ಮಿಂದ ಕ್ಷಮಾಯಾಚನೆ 
ಮಾಡಲು ಮತ್ತು ನಿಮ್ಮ ಆಶೀರ್ವಾದದಿಂದ ಕೃತಾರ್ಥರಾಗಲು!” 

“ಕ್ಷಮೆಯ ಅಗತ್ಯವಾದರೂ ಏನಿದೆ ಕುಮಾರ! ನನ್ನ ಶಿಷ್ಕರು ತಡೆದರೂ, 
ಅಗತ್ಯವಾಗಿ ಬೇಕಾಗಿದ್ದ ಔಷಧೀಯ ವನಸ್ತತಿಗಳನ್ನು ತೆಗೆದುಕೊಂಡು ಹೋಗದಿದ್ದರೆ, 
ಬಹಳ ಅನರ್ಥವಾಗುತ್ತಿತ್ತು ಕುಮಾರ ಶತೃಫ್ನ ಸಮಯ ಪ್ರಜ್ಞೆಯಿಂದ ಅನರ್ಥವನ್ನು 
ತಪ್ಪಿಸುವ ಉದ್ದೇಶದಿಂದ ಮುಂದಾಗಬಹುದಾದ ಪರಿಣಾಮಗಳನ್ನು ಲೆಕ್ಕಿಸದೆ 
ಮಾಡಿದ ಕೆಲಸ ನಿಜವಾಗಿಯೂ ಸ್ತುತ್ಕಾರ್ಹ. ಅಲ್ಲದೆ ಒಂದು ವೇಳೆ, ನನ್ನ 
ಶಿಷ್ಕರಿ೦ದಾಗಿ ಅನಾಹುತ ಘಟಿಸಿದ್ದರೆ, ಜೀವನ ಪರ್ಯಂತ ಪಶ್ಚಾತ್ತಾಪ 
ಪಡಬೇಕಾಗಿತ್ತು ಮತ್ತು ಎ೦ದೆ೦ದಿಗೂ ನನ್ನನ್ನು ನಾನು ಕ್ಷಮಿಸಿಕೊಳ್ಳಲಾಗುತ್ತಿರಲಿಲ್ಲ. 
ನನ್ನ ಶಿಷ್ಯರಿಗೆ ಶಾಸ್ತ್ರಪಾಂಡಿತ್ಯ ವಿದೆಯೇ. ಹೊತತಾಗ; ವ್ಯವಹಾರ ಜ್ಞಾನವಿಲ್ಲ. 
ಪರಿಸ್ಥಿತಿಯನ್ನು ಅಥ ಮಾಡಿಕೊಳ್ಳುವ ಸಾಮರ್ಥ್ಯವಿಲ್ಲ” 

'ಸಂಕಾದಿಕನ ಶತೃಫ್ಲ ಏನನ್ನೂ ಹೇಳಲಾರದೆ ಹೋದ. ಎಂತಹ ಸದಾಚಾರ! 
ಉದಾತ್ತ ಮನಸ್ತು ಮಹರ್ಷಿಗಳೆದು - ವಂದು ಯೋಚಿಸುತ್ತಿರುವಾಗ, ಮಹರ್ಷಿಗಳು 
ಮಾತನ್ನು ಮುಂದುವರಿಸಿದರು. 


೯೨ ರಾಜನಿಲ್ಲದ ರಾಜ್ಯ 


“ಕುಮಾರ ಈ ಕ್ಷೇತ್ರದಲ್ಲಿನ ನಿವಾಸಿಗಳು ಕ್ಷತ್ರಿಯರ ಅತ್ಯಾಚಾರಗಳಿಂದ ಎಲ್ಲ 
ಆಶ್ರಮವಾಸಿಗಳು ಬಹಳವಾಗಿ ನೋವನ್ನು ಅನುಭವಿಸಿದರು. ಗ್ರಾಮವಾಸಿಗಳ 
ಬದುಕು ದುರ್ಭರವಾಗಿತ್ತು ಸುಖಶಾಂತಿಗಳೇನೆಂಬುವುದನ್ನು ಮರೆತು ಹೋಗಿದ್ದರು. 
ಹಳ್ಳಿಗಳನ್ನು ಆಶ್ರಮಗಳನ್ನು ಕೊಳ್ಳಹೊಡೆಯುವುದು ತೀರಾ ಸಾಮಾನ್ಯವಾಗಿತ್ತು. 
ಅದೇ ಅವರ ಜೀವನೋಪಾಯವಾಗಿತ್ತು ಯಾವುದೇ ಸರಿಯಾದ ಆಡಳಿತ 
ವ್ಯವಸ್ಥೆ ಇಲ್ಲದಾಯಿತು. ಕಳ್ಳಕಾಕರ ಗೂಡಾಯಿತು. ವ್ಯಾಪಾರ ವ್ಯವಸಾಯ ಎಲ್ಲವೂ 
ಹಾಳಾಗಿ ಹೋಯಿತು. ಅಂತಿಮವಾಗಿ ಈಗ ನಿಮ್ಮಿಂದ ಈ ಕ್ಷೇತ್ರ 
ಪುನರುಜ್ಜೀವಿತವಾಗಬೇಕು. ಈ ಕ್ಷೇತದ ವಿಜಯಿಗಳಾದ ಮೇಲೆ ಜನರಲ್ಲಿ ಸ್ವಲ್ಪಮಟ್ಟಿಗೆ 
ಉತ್ಸಾಹ, ಭರವಸೆಗಳು ಕಾಣುತ್ತಿವೆ. ಮುಂದೆ ಬಹಳವಾದ ನಿರೀಕ್ಷೆಗಳನ್ನು 
ಇರಿಸಿಕೊಂಡಿದ್ದಾರೆ” | 

“ಧನ್ಯರಾದೆವು ಮಹರ್ಷಿಗಳ” ಇಬ್ಬರು ಸೋದರರೂ ಒಮ್ಮೆಲೇ ಹೇಳಿದರು. 

“ಇಲ್ಲಿ ಇಷ್ಟೊಂದು ಗುಂಪು ಸೇರಿರುವುದು ತಮ್ಮನ್ನು ದರ್ಶಿಸಿ, ತಮ್ಮ ಭಕ್ತಿ 
ಕೃತಜ್ಞತೆಗಳನ್ನು ವ್ಯಕ್ತಪಡಿಸಲು, ನಿಮ್ಮಿಂದ ಭರವಸೆ, ಅನುಗ್ರಹಗಳನ್ನು 
ನಿರೀಕ್ಷಿಸುತ್ತಿದ್ದಾರೆ.” 

. “ಆದರೆ ಮಹರ್ಷಿಗಳೆ ನಾನು ರಾಜನಲ್ಲ, ರಾಜ ಸೇವಕ ಮಾತ್ರ” 

“ಇರಬಹುದು. ನೀನು ರಾಜನಲ್ಲ. ಪ್ರಭು ರಾಮಚಂದನೇ ರಾಜ. ಆದರೆ 
ಕುಮಾರ ಶತೃಫ್ನನ ಮೂಲಕ ರಾಜಕೀಯಗಳನ್ನು ನಡೆಸುತ್ತಿರುವವನು ನೀನೇ 
ಅಲ್ಲವೇ? ಇವರಿಗೆಲ್ಲ ಯಾರು ತಮ್ಮನ್ನು ಪಾಲಿಸುತ್ತಾರೋ ಅವರೇ ರಾಜರು” 
ಎಂದು ಹೇಳುತ್ತಾ ಥಟ್ಟನೆ ಏನೋ ನೆನಪು ಮಾಡಿಕೊಂಡಂತೆ, 

“ಅರೆ ರಾಮದಾಸ. . . ನೋಡು ಕುಟೀರದಲ್ಲಿ ಕಟ್ಟೆಯೊಂದರ ಮೇಲೆ 
ಬೆಣ್ಣೆ ಮತ್ತು ಹಾಲನ್ನು ಇರಿಸಿದ್ದೇನೆ. ಬೇಗ ಹೋಗಿ ತೆಗೆದುಕೊಂಡು ಬಾ” 
ಎಂದರು. 

ಮಹರ್ಷಿಗಳು ಹೇಳಿದಂತೆ ರಾಮದಾಸ ಹೋಗಿ ಬೆಳ್ಳಿಪಾತ್ರೆಗಳಲ್ಲಿ ಹಾಲನ್ನು 
ತಂದು, ಸೋದರರಿಗೆ ಸೇನಾನಿ ಅಮಾತ್ಯರಿಗೆ ವಿನಯದಿಂದ ಅವರ ಕೈಗೆ ನೀಡಿದ. 
ಮಿಕ್ಕ ಸೈನಿಕರಿಗೆಲ್ಲ ಎಲೆ ಬಟ್ಟಲುಗಳಲ್ಲಿ ಹಾಲನ್ನು ನೀಡಿದ. 

“ಪಾಪ ಶಲ್ಯಜ್ಞ ಜೊತೆಯಲ್ಲಿಯೇ ಇದ್ದರೂ ಅವರನ್ನು ಪ್ರತ್ಯೇಕವಾಗಿ 
ವಿಚಾರಿಸಲಿಲ್ಲ. ಬಹುಶಃ ಮಹರ್ಷಿಗಳಿಗೆ ತನ್ನ ಗುರುತು ಮರೆತಿರಬಹುದೇನೋ 
ಎನಿಸಿತು. ಅದಕ್ಕಾಗಿ ಹಿಂದಿನ ಸಾಲಿನಿಂದ ಎದ್ದು ಮಹರ್ಷಿಗಳ ಎದುರು ಬಂದು 
ನಿಂತು ದಂಡ ಪ್ರಣಾಮ ಮಾಡಿದ. ಮಹರ್ಷಿಗಳು ಮೃದುವಾಗಿ ನಕ್ಕರು. 

“ಗಂಗಾಧರ, ನೀನೇ ಕುಮಾರ ಭರತರಿಗೆ ಔಷಧೋಪಚಾರ 
ಮಾಡಿದೆಯಲ್ಲವೇ?” 

“ತಮ್ಮ ಆಶೀರ್ವಾದದಿಂದಲೇ ಗುರುಗಳೇ!” 

“ಹೌದು ಮುನಿಶ್ರೇಷ್ಠರೆ ಅದಕ್ಕೆ ಬೇಕಾದ ವನಸ್ಪತಿಗಳನ್ನು ಸೂಚಿಸಿದ್ದೂ 
ಇವರೇ! ಸ್ವತಃ ನನ್ನ ಜೊತೆಗೆ ಬ೦ದು, ವನಸ್ಪತಿಗಳನ್ನು ಗುರುತಿಸಿ ತೆಗೆದುಕೊ೦ಡು 
ಉಪಚಾರ ಮಾಡಿದರು. ಅಣ್ಣ ಭರತರಿಗೆ ಮಾತ್ರವೇ ಅಲ್ಲ. ನನ್ನ ಗಾಯಗಳಿಗೂ, 
ಅದ್ಭುತವಾದ ಔಷಧವನ್ನು ಹಚ್ಚಿ, ವಾಸಿ ಮಾಡಿದರು” ಮಹರ್ಷಿ ವಿವರಗಳನ್ನೆಲ್ಲಾ 
ಕೇಳಿ ಸಂತೋಷದಿಂದ, 

“ರಘುಕುಲ ರಾಜಕುಮಾರರ ಪ್ರಯೋಜನಕ್ಕೆ, ನನ್ನ ವನಸ್ಪತಿಗಳು ಬಂದದ್ದು 
ನನಗೆ ಅಪಾರ ಸಂತೋಷವನ್ನು ನೀಡಿದೆ. ನನ್ನ ಈ ಉಪವನ ಸಾರ್ಥಕವಾಯಿತು” 
ಎಂದರು. 

“ಮಹರ್ಷಿಗಳ, ನಿಮ್ಮನ್ನೊಂದು ಪಶ್ನೆ ಕೇಳಬೇಕೆಂದಿದ್ದೇನೆ. .... ಮೊದಲಿದ್ದ 
ಆಶ್ರಮವನ್ನು ಬಿಟ್ಟುಬರಲು ಕಾರಣವೇನು ಗುರುಗಳೇ?” 

“ಮೊದಲನೆಯದಾಗಿ ಅಲ್ಲಿ ನೀರಿನ ಸ್ರೋತವೇ ಇರಲಿಲ್ಲ. ಒಂದು ಕಡೆ 
ನದಿ ನೀರಿನ ಹರಿವಿತ್ತು. ಅದೂ ಬತ್ತಿಹೋಯಿತು. ನದಿಯೂ ತನ್ನ ಪಾತ್ರವನ್ನು 
ಬೇರೆ ದಿಕ್ಕಿಗೆ ಹೊರಳಿಸಿತು. ನೀರಿನ ಅಭಾವದಿಂದ ಜನ ತತ್ತರಿಸಿದರು. ಹಳ್ಳಿಗಳೂ 
ಪಾಳುಬಿದ್ದವು. ಎಷ್ಟೋಜನ ಮನೆಗಳನ್ನು ತೊರೆದು ಹೋದರು. ಸಂಗಮ ಕ್ಷೇತ್ರದಲ್ಲಿದ್ದ 
ಗುರುಕುಲವೂ ಪಾಳುಬಿತ್ತು. ಕ್ಷತ್ರಿಯರಿ೦ದ ಆಕ್ರಮಣಗಳು, ಅತ್ಯಾಚಾರಗಳು 
ಅತಿಯಾದವು. ಹಾಗಾಗಿ ಇಲ್ಲಿಗೆ ಬರಬೇಕಾಯಿತು. ಈ ಪ್ರದೇಶದಲ್ಲಿ ನೀರಿದೆ. 
ಅಲ್ಲದೆ ಅತ್ಯಾಚಾರಗಳೂ ಕಡಿಮೆಯೇ!” 

ನೀರಿನ ಅಭಾವದಿಂದ ಯಾವುದೇ ಪ್ರದೇಶದ ಸಭ್ಯತೆ ಸಂಸ್ಕಾರಗಳು ಹೇಗೆ 
ಬದಲಾಗಬಹುದು ಎನ್ನುವುದಕ್ಕೆ ಪ್ರತ್ಯಕ್ಷ ನಿದರ್ಶನದಂತೆ, ಮಹರ್ಷಿಗಳ ಮಾತು 
ತೋರಿತು. 

“ಮಹರ್ಷಿಗಳೆ, ನಿಮಗೆ ಅಭ್ಯ೦ಂತರವಿಲ್ಲವೆ೦ದರೆ, ನಿಮ್ಮಲ್ಲಿ ನನ್ನದೊಂದು 
ಪ್ರಾರ್ಥನೆ ಇದೆ” 

“ಹೇಳು ಕುಮಾರ, ನಿಸ್ಸಂಕೋಚವಾಗಿ ನಿನ್ನ ಮನಸ್ಸಿನ ಆಲೋಚನೆ 
ಏನೆಂಬುದನ್ನು ತಿಳಿಸು” 

“ಈ ಕ್ಷೇತ್ರದಲ್ಲಿನ ಎಲ್ಲ ಸಂಕಟಗಳೂ ದೂರವಾದವು. ಶತ್ರುಗಳ ಕಾಟವೂ 
ತಪ್ಪಿತು. ನೀವು ನೀರಿನ ಅಭಾವದ ಬಗ್ಗೆ ಪ್ರಸ್ತಾಪಿಸಿದ್ದಿರಿ. ನೀರು ಎಲ್ಲರಿಗೂ ಎಲ್ಲ 
ಕಡೆಗೂ ಲಭ್ಯವಾಗುವ ಯೋಜನೆಯ ಬಗ್ಗೆ ಯೋಚಿಸಿದ್ದೀವಿ. ನಿಮ್ಮ ಹಳೆದಯ 
ಆಶ್ರಮದವರೆವಿಗೂ ನೀರಿನ ಈ ಯೋಜನೆಯನ್ನು ವಿಸ್ತರಿಸುತ್ತೇವೆ” 

“ಅ೦ದರೆ, ನಿಮ್ಮ ಆಶಯವೇನಿದೆ ಕುಮಾರ!” ಕುತೂಹಲದಿಂದ ಪ್ರಶ್ನಿಸಿದರು. 

“ನಿಮ್ಮ ಹಳೆಯ ಆಶ್ರಮವನ್ನು ಪುನರಭಿವೃದ್ಧಿಗೊಳಿಸಬಹುದು. . ,ಅಲ್ಲಿಯೂ 

ಒ೦ದು ಗುರುಕುಲವನ್ನು ಆರಂಭಿಸಿ, ಮೊದಲಿನ ಹಾಗೆ ಶಿಕ್ಷಣ ವ್ಯವಸ್ಥೆಯನ್ನೂ 
ಮಾಡಬಹುದು. ಹಾಗೆ ಮಾಡಿದಲ್ಲಿ ಅವಧ ಸಾಮ್ರಾಜ್ಯವು ನಿಮಗೆ ಯಣಿಯಾಗಿರುತ್ತದೆ” 

“ಖಂಡಿತವಾಗಿ ಆಗಬಹುದು. ನೀರಿನ ವ್ಯವಸ್ಥೆಯೊಂದು ಆಗಿಬಿಟ್ಟರೆ, ನಾವೆಲ್ಲ 
ಹಳೆಯ ಆಶ್ರಮಕ್ಕೆ ತೆರಳುತ್ತೇವೆ. ಇಲ್ಲಿನ ಆಶ್ರಮದ ವ್ಯವಸ್ಥೆಯನ್ನು ನನ್ನ ಹಿರಿಯಶಿಷ್ಠರು 
ನೋಡಿಕೊಳ್ಳುತ್ತಾರೆ” 

“ಇದರ ಜೊತೆಗೆ ಮತ್ತೊಂದು ನಿವೇದನೆಯೂ ಇದೆ” ಎಂದು ಶತೃಘ್ನನ 
ಕಡೆ ನೋಡಿದ. 

“ಮುನಿಶ್ರೇಷ್ಠರೆ, ವಿಜಯವಂತರಾದ ರಾಜರುಗಳ ಧರ್ಮ ಅಥವಾ ಕರ್ತವ್ಯ 
ಒಂದಿದೆ. ದೇವರ ಸಮಾನರಾದ ಗುರುಗಳಿಗೆ ಧನ, ಧಾನ್ಯಗಳನ್ನು ಸಮರ್ಪಿಸುವುದು 
ಮತ್ತು ಅವರಿಗೆ ಗೌರವ ಸಲ್ಲಿಸುವುದು!” 

“ಹೌದೌದು!” ಯಷಿಗಳು ಅವರ ಅಭಿಮತಕ್ಕೆ ಸಹಮತಿಸಿದರು. 

“ಒ೦ದು ಲಕ್ಷ ಸ್ವರ್ಣ ಮುದ್ರೆಗಳನ್ನು ಆಶ್ರಮದಲ್ಲಿನ ಶಿಕ್ಷಣ ವ್ಯವಸ್ಥೆ ಮತ್ತು 
ನಿರ್ವಹಣೆಗೆ ನಿಮಗೆ ಸಲ್ಲಿಸಬೇಕೆಂದಿದ್ದೇವೆ” 

“ಕುಮಾರ, ನಿಮ್ಮ ಪೂ ಔದಾರ್ಯಕ್ಕೆ ಹೃದಯ ತುಂಬಿಬಂದಿದೆ!” 

“ಯುದ್ಧದಲ್ಲಿ ನಾವು ಗೆದ್ದದರಲ್ಲಿ ಇಂತಹ ಕೆಲಸಗಳಿಗೆ ಉದಾರವಾಗಿ 
ಸಹಾಯಮಾಡಬೇಕಾದ್ದು ನಮ್ಮ ಧರ್ಮ, ಅದಕ್ಕಾಗಿ ಮಾಡುತ್ತಿದದೇವೆ ಅಪ್ಪೆ” 
ಶತೃಘ್ನ ವಿವರಿಸಿದ. 

“ಬಹಳ ಒಳ್ಳೆಯದು ಮಗು” ಎಂದು ಮೆಚ್ಚಿಗೆ ವ್ಯಕ್ತಪಡಿಸಿದರು. 

“ನೀವು ಇಲ್ಲಿನ ಬಂದಿರುವ ಗ್ರಾಮ, ನಗರವಾಸಿಗಳಿಗೂ ದರ್ಶನ ಭಾಗ್ಯ 
ಕರುಣಿಸಿ. ಅವರ ಜೊತೆ ಮಾತನಾಡಿ. ಅವರ ಸಮಸ್ಯೆಗಳು ಏನೆಂಬುದನ್ನು 
ಅವರಿಂದಲೇ ತಿಳಿಯುವುದು ಒಳ್ಳೆಯದೆನಿಸುತ್ತದೆ” ಎಂದು ಮಹರ್ಷಿಗಳು 
ಅವರೊಂದಿಗೆ ಮಾತಾಡುತ್ತಿರುವಾಗಲೇ ಅಲ್ಲಿ ನಿಂತಿದ್ದವರಲ್ಲಿ ಗುಜುಗುಜು 
ಪ್ರಾರಂಭವಾಯಿತು. ಅವರವರೇ ತಮ್ಮ ತಮ್ಮೊಳಗೆ ಮಾತಾಡಿಕೊಳ್ಳುತ್ತಿದ್ದರು. ಶತೃಫ್ನ 
ಕೂಡಲೇ ಮಹರ್ಷಿಗಳ ವಿಚಾರದ ಬಗ್ಗೆ, ಅಮಾತ್ಯ ವಿಜಯ ಮತ್ತು ಆರ್ಯ 
ಭರತನೊಂದಿಗೆ ಚರ್ಚೆ ಮಾಡಿದ. ಇಲ್ಲಿ ಚರ್ಚೆಮಾಡುವುದಕ್ಕೆ ಮೊದಲೇ ಪ್ರಜೆಗಳಿಗೆ 
ಏನೆಲ್ಲ ಅನುಕೂಲಗಳನ್ನು ಕಲ್ಲಿಸಿಕೊಡಬೇಕೆಂಬುದರ ಬಗ್ಗೆ ಯೋಚಿಸಿದ್ದರು. ಆದರೆ 
ಮತ್ತೆ ಹೆಚ್ಚಿನ ಚರ್ಚೆ, ಅಭಿಪ್ರಾಯ ವಿನಿಮಯಗಳ ಅಗತ್ಯ ಬೀಳಲಿಲ್ಲ. ಅಮಾತ್ಯ 
ವಿಜಯರು ಅಲ್ಲಿ ಸೇರಿದ್ದ ಜನಸಮುದಾಯವನ್ನು ಉದ್ದೇಶಿಸಿ ಮಾತನಾಡಲು 
ಮುಂದಾದರು. 

“ಈ ರಾಜ್ಯದ ಪ್ರಿಯಪ್ರಜೆಗಳೇ, ಬ್ರಹ್ಮಚಾರಿಗಳೇ, ಸ್ನಾತಕರೇ, ವಿಜಯಿಯಾದ 
ರಾಜ್ಯ, ಗೆದ್ದ*ರಾಜ್ಯದ ಪ್ರಜೆಗಳ ಕಲ್ಯಾಣದ ಬಗ್ಗೆ ಯೋಚಿಸುವುದೇ ಇಲ್ಲ. ಅವರ 

ಕುಂದುಕೊರತೆಗಳೇನು? ನಿರೀಕ್ಷೆಗಳೇನು? ರಾಜ್ಯ ಸುಭಿಕ್ಷವಾಗಿದೆಯೇ ಮುಂತಾಗಿ 
ತಿಳಿದುಕೊಳ್ಳುವ ಪ್ರಯತ್ನವನ್ನು ಮಾಡುವುದಿಲ್ಲ. ತನ್ನ ಆಡಳಿತ ವ್ಯಾಪ್ತಿಗೆ ಬರುವ 
ರಾಜ್ಯಗಳ ಕ್ಷೇಮಾಭಿವೃದ್ಧಿಗಳ ಬಗ್ಗೆ ತನ್ನ ಹೊಣೆಗಾರಿಕೆ ಇದೆಯೆಂದು ಭಾವಿಸುವುದೇ 
ಇಲ್ಲ. ಅವರವರನ್ನು ಅವರ ಪಾಡಿಗೆ ಬಿಟ್ಟು ಬಿಡುತ್ತಾನೆ. ಇಲ್ಲವೇ ಸುಂಕ, ತೆರಿಗೆ 
ಅದೂ ಇದೂಂತ ಸುಲಿಗೆಗಳಿಗೆ ಮುಂದಾಗುತ್ತಾನೆ. ಆದರೆ ಕುಮಾರ ಭರತ, 
ಶತೃಫ್ನರ ವಿಚಾರವೇ ಬೇರೆ. ಜನಸೇವೆಯೇ ಜನಾರ್ದನ ಸೇವೆ. ಪ್ರಜೆಗಳಂದರೆ 
ಮಕ್ಕಳ ಸಮಾನ. ಅವರ ನೋವು ನಲಿವುಗಳು, ಏಳುಬೀಳುಗಳು- ಎಲ್ಲಕ್ಕೂ 
ತಮ್ಮದೇ ಹೊಣೆ. ಅವರ ಸುಖ ಸಂತೋಷಗಳಲ್ಲಿ ರಾಜನ ಸುಖವಿದೆ ಎಂದು 
ಭಾವಿಸಿದವರು. ಇನ್ನು ಮುಂದೆ ಈ ಕ್ಷೇತ್ರವು ಎಲ್ಲ ರೀತಿಯ ಅಭಿವೃದ್ಧಿಯನ್ನು 
ಕಾಣುವುದೆಂದು ನಾನು ಈ ಸೋದರರ ಪರವಾಗಿ ಮಾತುಕೊಡುತ್ತೇನೆ” ಎಂದ 
ಮಾತುಗಳಲ್ಲಿ ಪ್ರಾಮಾಣಿಕತೆ, ಭರವಸೆಗಳನ್ನು ಗುರುತಿಸಿ, ಸಂತೋಷದಿಂದ 
ಕರಡತಾಡನ ಮಾಡಿದರು. 

ವಿಜಯರು ಮಾತು ಮುಂದುವರಿಸಿದರು. 

ಈ ಕ್ಷೇತ್ರದ ಯೋಗಕ್ಷೇಮ. ಆಡಳಿತಗಳನ್ನು ನೋಡಿಕೊಳ್ಳಲು ಯೋಗ್ಯ 
ಪ್ರತಿನಿಧಿಗಳನ್ನು ನೇಮಿಸಲಾಗುತ್ತದೆ. ಅಲ್ಲದೆ ಈ ಕ್ಷೇತ್ರದ ಆಡಳಿತ ನೇರವಾಗಿ, 
ಅವಧ ರಾಜ್ಯದ ಆಡಳಿತ ವ್ಯಾಪ್ತಿಯೊಳಗೇ ಬರುತ್ತದೆ. ಅಮಾತ್ಯರೆ ಈ ರಾಜ್ಯದ 
ವ್ಯವಸ್ಥೆಯನ್ನು ಅವಧದ ಪರವಾಗಿ ನೋಡಿಕೊಳ್ಳುತ್ತಾರೆ. ಜೊತೆಗೆ ಪ್ರತಿಯೊಂದು 
ಎಭಾಗಕ್ಕೂ ಸ್ಥಳೀಯ ಆಡಳಿತಾಧಿಕಾರಿಗಳು, ತೆರಿಗೆ ಕಂದಾಯ ಸಂಗ್ರಹಕ್ಕೆ ಪ್ರತ್ಯೇಕ 
ಅಧಿಕಾರಿಗಳೂ ಇರುತ್ತಾರೆ. ಗ್ರಾಮಾಧಿಕಾರಿಗಳು ಇದ್ದು, ಗ್ರಾಮಗಳ ಆಡಳಿತ, 
ಅಭಿವೃದ್ಧಿಯ ಕೆಲಸ ಕಾರ್ಯಗಳನ್ನು ನೊಡಿಕೊಳ್ಳುತ್ತಾರೆ. ಗ್ರಾಮಗಳ ಒಕ್ಕೂಟವನ್ನು 
ಸ್ಥಾಪಿಸಲಾಗುತ್ತದೆ. 

ಸರಯೂ ನದಿಯ ನೀರನ್ನು ಇಲ್ಲಿಗೆ ತರಲಾಗುವುದು. ಈ ಕ್ಷೇತ್ರದಲ್ಲಿ 
ಸರಿಯಾದ ಶೋಧವನ್ನು ಮಾಡಿ, ಕೃಷಿಗೂ ಉಪಯೋಗವಾಗುವ ರೀತಿಯಲ್ಲಿ, 
ಯೋಜನೆಯನ್ನು ರೂಪಿಸಲಾಗುತ್ತದೆ. ಯೋಗ್ಯರೂ ಸಮರ್ಥರೂ ಆದ 
ಯುವಕರನ್ನು ಸೇನೆಯಲ್ಲಿ ಸೇರಿಸಿಕೊಳ್ಳಲಾಗುತ್ತದೆ. ಮಹರ್ಷಿಗಳ ಹಳೆಯ 
ಆಶ್ರಮವನ್ನು ಚೆನ್ನಾಗಿ ಅಭಿವೃದ್ಧಿಪಡಿಸಿ, ಅಲ್ಲಿ ಎಲ್ಲ ಶಾಸ್ತ್ರಗಳ ಜೊತೆಗೆ ಆಯುರ್ವೇದ 
ಚಿಕಿತ್ಸಾ ಶಾಸ್ತ್ರವನ್ನೂ ಅಧ್ಯಯನ ಮಾಡುವ ವ್ಯವಸ್ಥೆಯನ್ನು ಮಾಡಲಾಗುತ್ತದೆ. 

ಜನಸಮೂಹದ ಸಂತೋಷ, ಸಂಭ್ರಮಗಳಿಗೆ ಪಾರವೇ ಇಲ್ಲದಂತಾಯಿತು. 
ರಾಜಕುಮಾರರಾದ ಭರತ, ಶತೃಫ್ನರಿಗೆ ಜಯವಾಗಲಿ! ಜಯವಾಗಲಿ ಎಂದು 
ಒಕ್ಕೂರಲಿನಿಂದ ಕೂಗಿದರು. ಅವರ ಜಯಕಾರ ಇಡೀ ಪರಿಸರದಲ್ಲಿ ಅನುರಣಿಸಿತು. 

ಇಲ್ಲಿಯವರೆಗೆ ಸ್ಥಾನೀಯರಾಜರುಗಳ ಬಗ್ಗೆ ಇನ್ನೂ ಭಕ್ತಿ, ವಿಶ್ವಾಸಗಳನ್ನು 


೯೬ ರಾಜನಿಲ್ಲದ ರಾಜ್ಯ 


ಇಟ್ಟುಕೊಂಡಿದ್ದರೆ, ಅದನ್ನು ಹೇಳಲು ಹಿ೦ಜರಿಯುತ್ತಿದ್ದರೆ, ದಯವಿಟ್ಟು ಆ ಭಯ 
ಭೀತಿಗಳನ್ನು ಬಿಟ್ಟು ಮುಂದೆ ಬಂದು ಹೊಸದಾಗಿ ಬರುವ ರಾಜರುಗಳ ಬಗ್ಗೆ 
ವಿಶ್ವಾಸ ತೋರಿದವರನ್ನು, ಗೌರವಿಸಲಾಗುತ್ತದೆ. ಹಿಂದಿನವರ ಜೊತೆಗಿದ್ದ ರಾಜಭಕ್ತಿಯ 
ಹಾಗೆ ಈಗಿನ ರಾಜರಿಗೂ ತೋರುವಂತೆ ಬೇಡಿಕೊಳ್ಳುತ್ತೇವೆ. ಎಂದಿನಂತೆ ಈ 
ಹೊಸ ರಾಜ್ಯ ವ್ಯವಸ್ಥೆಯಲ್ಲಿಯೂ ಅಷ್ಟೇ ಭಕ್ತಿ ಶ್ರದ್ಧೆಗಳಿಂದ ಕಾರ್ಯಗಳನ್ನು 
ನಿರ್ವಹಿಸಿಕೊಂಡು ಹೋಗಿರಿ” 

ಪ್ರಜೆಗಳು ಸಂತೋಷಾತಿರೇಕದಿಂದ ಕುಣಿಯತೊಡಗಿದರು. ಮತ್ತೆ ಭರತ, 
ಶತೃಫ್ನರ ಬಗ್ಗೆ ಜಯಘೋಷಗಳು ಅನುರಣಿಸಿದವು. 

ಅಷ್ಟರಲ್ಲಿ ಮಹರ್ಷಿಗಳೂ ಅಲ್ಲಿಗೆ ಬಂದರು. ಭರತ ಶತೃಫ್ನರು, ಪ್ರಜೆಗಳು, 
ಮಹರ್ಷಿಗಳಿಗೆ ಅಭಿವಂದಿಸಿದರು. ಪ್ರಜೆಗಳ ಹಸನ್ಮುಖಗಳ:ನ್ನು ಗಮನಿಸಿದ 
ಮಹರ್ಷಿಗಳು “ಪ್ರಜಾಬ೦ಧುಗಳೇ, ಭರತ ಶತೃಫ್ನರಂತಹ ಶೂರ, ವೀರ, ಪ್ರಜಾವತ್ತಲ, 
ನ್ಯಾಯವಾದಿ ರಾಜರುಗಳ ಪ್ರಜೆಗಳಾಗುವ ಸೌಭಾಗ್ಯ ನಮಗೆ ದೊರೆತಿದೆ. ಅದು 
ನಮ್ಮ ಅದೃಷ್ಟ” ಎ೦ದು ಪ್ರಜೆಗಳನ್ನು ಸಂಬೋಧಿಸಿ, ತಿಳಿಸಿದರು. 

ಭರತ, ಶತೃಘ್ನ, ವಿಜಯರು ತಮ್ಮ ಕಾರ್ಯಗಳ ಸಫಲತೆಯಿಂದ 
ಸಂತೃಪ್ತರಾದರು. ಮೂವರೂ ಮತ್ತೆ ಆಶ್ರಮದವರೆಗೆ ನಡೆದರು. 

ಜನಸಮೂಹ ಕರಗಿತು. ಎಲ್ಲರೂ ಆಶ್ರಮದಲ್ಲಿ ತಮ್ಮ ಸಂಧ್ಯಾಕಾರ್ಯಗಳನ್ನು 
ಮುಗಿಸಿದರು. ಸಂಜೆ ಮುಗಿದು ಕತ್ತಲು ಕವಿಯತೊಡಗಿದ್ದರಿಂದ, ಹಿಂತಿರುಗಿ 
ಹೊರಡುವುದು ಸುರಕ್ಷಿತವಲ್ಲ ಎನಿಸಿ, ಆ ದಿನ ಆಶ್ರಮದಲ್ಲಿಯೇ ಉಳಿದುಕೊಂಡು 
ಮರುದಿನ ಹೊರಡುವ ನಿರ್ಧಾರ ಮಾಡಿದರು. ಮಹರ್ಷಿಗಳ ಒತ್ತಾಯವೂ 
ಜೊತೆಗಿತ್ತು. ಅತಿಥಿಗಳಾಗಿದ್ದ ಅವರಿಗೆ ಮತ್ತು ಸೈನಿಕರಿಗೆ, ಉಳಿದುಕೊಳ್ಳುವ 
ವ್ಯವಸ್ಥೆಯನ್ನು, ಮಹರ್ಷಿಗಳ ನೇತೃತ್ವದಲ್ಲಿ ಬ್ರಹ್ಮಚಾರಿಗಳು ಅಚ್ಚುಕಟ್ಟಾಗಿ 


ಮಾಡಿಸಿದರು. ಭರತ, ಶತೃಫ್ನ ವಿಜಯರು, ಶೀಘ್ರದಲ್ಲಿ ಇಷ್ಟೆಲ್ಲ ವ್ಯವಸ್ಥೆ ಮಾಡಲು 
ಹೇಗೆ ಸಾಧ್ಯವಾಯಿತು ಎಂದು ಯೋಚಿಸತೊಡಗಿದರು. ಅದ್ಭುತವಾದ ತಪಃಶಕ್ತಿಯೇ 
ಕಾರಣವೆಂಬ ನಿಲುವಿಗೆ ಬಂದರು. ಸೋದರರಿಬ್ಬರೂ ಅಮಾತ್ಯ ವಿಜಯರ 
ನೇತೃತ್ವ, ಸಂಯೋಜನೆ, ನಿರ್ವಹಣೆಯನ್ನು ಕೊಂಡಾಡಿದರು. 

ಹಸಿರು ಮರಗಿಡಗಳ ನಡುವೆ ವಸ್ತಶಿಬಿರಗಳು, ಪಕ್ಷಿಗಳ ಕಲರವ, ಹಿತವಾದ 
ಗಾಳಿ, ಅತ್ಯಂತ ಆಹ್ಲಾದಕರವೆನಿಸಿತು. ಅಯೋಧ್ಯೆಯ ರಾಜಕೀಯ ಒತ್ತಡಗಳು, 
ಶತೃಗಳ ಆಕ್ರಮಣದ ಭೀತಿ ಮೊದಲಾದವುಗಳ ನಡುವೆ ಈ ಬಗೆಯ ನಿರಾಳತೆಯನ್ನು 
ಊಹಿಸಿಕೊಳ್ಳಲೂ ಆಗದಿರುವಾಗ, ಈಗ ಇಲ್ಲಿ ಅನುಭವಿಸುತ್ತಿರುವ ಶಾಂತಿ, 
ಸಂತೃಪ್ತಿ, ಸ್ನೇಹ, ಪ್ರೀತ್ಯಾದರಗಳ ಅಮೃತ ಸಿಂಚನ- ಅವರಿಗೆ ಒಂದು ರೀತಿಯ 


ಅಲೌಕಿಕ ಅನುಭೂತಿಯನ್ನು ನೀಡಿತ್ತು. 

ಹಣ್ಣ-ಹಂಪಲುಗಳು, ಕಂದಮೂಲಗಳಿಂದಾದ ಪದಾರ್ಥಗಳು, ಅದ್ಭುತವಾದ 
ಕೈ ರುಚಿ, ಧಾರಾಳವಾಗಿ ದೊರೆತ ಹಾಲು ಮೊಸರು- ಯಾವುದೋ ಅಪರಿಚಿತ 
ಲೋಕದಲ್ಲಿ ಇರುವಂತೆ ಆ ರಾಜಪುರುಷರಿಗೆ ಅನಿಸತೊಡಗಿತು. 

ರುಚಿಕರವಾದ ಆಹಾರ ಪದಾರ್ಥಗಳು ಸೈನಿಕರ ಹಸಿವನ್ನು ಮತ್ತಷ್ಟು ಹೆಚ್ಚಿಸಿತ್ತು. 

ಇದೆಲ್ಲದರ ನಂತರ ಅವರಿಗೆ ದೊರೆತದ್ದು ಮಹರ್ಷಿಗಳ ಅಧ್ಯಾತ್ಮಬೋಧ, 
ಶಾಸ್ತಾರ್ಥ ಚಿಂತನ ! ಇದು ಮತ್ತೊಂದು ತೆರನಾದ ಅನುಭವ ನೀಡಿತ್ತು. 

"ಮಹರ್ಷಿಗಳು ಅತಿಥಿಗಳನ್ನು, ಸೈನಿಕರನ್ನು, ಅನ್ಯ ಗಣ್ಯವ್ಯಕ್ತಿಗಳನ್ನು, 

ಒಬ್ಬೊಬ್ಬರನ್ನಾಗಿ ಕ೦ಡು ಮಾತಾಡಿಸಿ, ಆತಿಥ್ಯದ ಬಗ್ಗೆ ವಿಚಾರಿಸಿದರು. 

ಕಡೆಯಲ್ಲಿ, ಆತಿಥ್ಯದ ಕೆಲಸಕಾರ್ಯಗಳನ್ನು ಅಚ್ಚುಕಟ್ಟಾಗಿ ನಿರ್ವಹಿಸಿದ 
ಕರ್ಮಚಾರಿಗಳನ್ನು ವಿಚಾರಿಸಿ, ಊಟ ಮಾಡಲು ಆದೇಶಿಸಿ, ತಾವೂ ಊಟ 
ಮುಗಿಸಿ, ಭರತ, ಶತೃಫ್ನರಲ್ಲಿಗೆ ಬಂದರು. 


* ೫ ೫ 


೧೫ 


ಆಶ್ವಯುಜ ಶುಕ್ಲಪಕ್ಷದ ನಿರಭ್ರ ಶುಭ್ರರಾತ್ರಿ. ನಕ್ಷತ್ರಗಳು ಹೊಳೆಯುತ್ತಿದ್ದವು. 
ಹಿತವಾದ ತಂಗಾಳಿ ಬೀಸುತ್ತಿತ್ತು. ಹತ್ತಿರದ ನದಿಯಲ್ಲಿನ ಕಲಕಲ ಶಬ್ದ. ಕಿವಿಗೆ 
ಮಧುರವಾಗಿತ್ತು. ಆಶ್ರಮದ ವೃತ್ತಾಕಾರವಾಗಿದ್ದ ವೇದಿಕೆಯ ಮೇಲೆ ಒಬ್ಬೊಬ್ಬರೇ 
ಬ೦ದು ಸೇರುತ್ತಿದ್ದರು. ಆಶ್ರಮದ ವ್ಯವಸ್ಥೆಯನ್ನೆಲ್ಲ ನೋಡಿಕೊಳ್ಳುತ್ತಿದ್ದ ಜಯಚಂದ್ರ 
ಬರುತ್ತಿದ್ದ ಆಗು೦ತುಕ ಮಹಾಶಯರನ್ನೆಲ್ಲ ವಿನಯದಿಂದ ಸ್ವಾಗತಿಸುತ್ತಿದ್ದ. ವೇದಿಕೆ 
ಅರ್ಧ ಮಾತ್ರವೇ ತುಂಬಿತ್ತು. ಇನ್ನೂ ಊಟ ಮಾಡುತ್ತಿದ್ದವರೆಲ್ಲ ಬರಬೇಕಿತ್ತು. 
ಆಶ್ರಮದ ಒಳಗಿನ ಕೆಲಸಗಳನ್ನೆಲ್ಲ ಮುಗಿಸಿ ಬರಬೇಕಾಗಿದ್ದುದರಿ೦ದ ಅಡುಗೆಭಟ್ಟ 
ಮತ್ತು ಇತರರನ್ನು ಕಾಯಬೇಕಿತ್ತು. ಸೈನಿಕರ ಊಟವೆಲ್ಲ ಮುಗಿದಿತ್ತು. ಬಲಾಧ್ಯಕ್ಷರೂ 
ಬ೦ದು ವೇದಿಕೆ ಮೇಲೆ ಆಸೀನರಾದರು. 

ಮುಖ್ಯ ಅತಿಥಿಗಳಾಗಿದ್ದ ಭರತ, ಶತೃಘ್ನ ಮತ್ತು ಅಮಾತ್ಯರು ಬರುತ್ತಿದ್ದಂತೆ 
ಅವರನ್ನು ಸ್ವಾಗತಿಸಿ, ಆಸನಗಳನ್ನು ತೋರಿಸಲಾಯಿತು. ಮಧ್ಯದಲ್ಲಿ ಮಹರ್ಷಿಗಳನ್ನು 
ಇರಿಸಿಕೊಂಡು, ಅವರ ಎಡಬಲಗಳಲ್ಲಿ ಭರತ, ಶತೃಘ್ನರು ನಡೆದುಬರುತ್ತಿದ್ದಾಗ 
ರಾಮ, ಲಕ್ಷ್ಮಣರ ನೆನಪನ್ನು ತಂದುಕೂಡುತ್ತಿತ್ತು. 

ಶ್ರೋತೃಗಳು, ಈ ಮೂವರ ಬರವಿಗಾಗಿ ಎದುರು ನೋಡುತ್ತಿದ್ದರು. 
ಬ೦ದವರೇ, ವೇದಿಕೆಯನ್ನೇರಿ, ಆಸನಗಳಲ್ಲಿ ಆಸೀನರಾದರು. ಅವರೊಂದಿಗೆ 
ಶ್ರೋತೃಗಳೂ ತಮ್ಮ ತಮ್ಮ ಸ್ಥಾನಗಳಲ್ಲಿ ಕುಳಿತರು. ಮಹರ್ಷಿಗಳು ಎದ್ದುನಿಂತು 
ಸ್ವಾಗತ ಕೋರಿದರು. ಎಲ್ಲರಿಗೂ ವಂದಿಸಿದರು. ಶ್ರೋತೃಗಳು ಅಥವಾ ಸಭಿಕರು 
ಎದ್ದುನಿಂತು ಪ್ರತಿ ವಂದನೆ ಸಲ್ಲಿಸಿದರು. | 

ಒಳ್ಳೆಯ ಊಟ, ಆಪ್ತವಾದ ವಾತಾವರಣ, ಎಲ್ಲರ ಮನಸ್ಸಿಗೂ 
ಆಹ್ಲಾದಕರವೆನ್ಸಿಸಿತು. ರುಚಿಕಟ್ಟಾದ ಊಟವನ್ನು ಸವಿದ ಸೈನಿಕರಿಗೆ, ಇಂಥ ಊಟ 
ಎಷ್ಟೋ ದಿನಗಿಳ ನ೦ತರ ಸವಿಯುತ್ತಿರುವಂತೆನಿಸಿತು. 

ಬೆಳಗಿನಿಂದ ದಣಿದಿದ್ದ ದೇಹಗಳಿಗೆ ನಿದ್ದೆ ಆವರಿಸುತ್ತಿರುವ ಅನುಭವವೂ 
ತಿಳಿಯದಂತೆ ನಿದ್ದೆಗೆ ಜಾರಿದರು. ಎಲ್ಲವೂ ಪ್ರಶಾ೦ತವಾಗಿತ್ತು 

ಮಹರ್ಷಿಗಳು ಹೆಚ್ಚಿನ ಅಧ್ಯಯನವನ್ನು ಧರ್ಮದರ್ಶನ ಆಯುರ್ವೇದ 
ಸಂಬಂಧವಾಗಿ ನಡೆಸಿದ್ದರಾದರೂ, ಜ್ಯೋತಿರ್ವಿಜ್ಞಾನದ ಬಗ್ಗೆ ಆಳವಾದ ಅಧ್ಯಯನ 
ನಡೆಸದಿದ್ದರೂ, ಬಿಸಿಲಲ್ಲಿ ಕುಳಿತು, ಬಿಸಿಲಿನ ನಡೆಯನ್ನು ಗಮನಿಸುತ್ತಿದ್ದರು ಮತ್ತು 
ಅಳೆಯುತ್ತಿದ್ದರು. ಹಾಗೆಯೇ ರಾತ್ರಿ ಸಮಯದಲ್ಲಿ ಒಂದೆ ಸಮನೆ ನಕ್ಷತ್ರಗಳನ್ನು 
ಮತ್ತು ಬೇರೆ ಬೇರೆ ಆಕಾಶಕಾಯಗಳನ್ನು ಗಮನಿಸುತ್ತಿದ್ದರು. 

ಭರತನ ಕುತೂಹಲ ಮತ್ತೆ ಆ ಕಡೆ ಹೊರಳಿತು. “ಮಹರ್ಷಿಗಳೇ ತಾವು 
ಈ ಯುಗದ ಮಹಾನ್‌ ದೈವಜ್ಞರು. ನಮ್ಮ ಶತೃಘ್ನ ತಮ್ಮಿಂದ ಸೃಷ್ಟಿ ರಹಸ್ಯಗಳ 
ಬಗ್ಗೆ ತಿಳಿಯಲು ಉತ್ಸುಕನಾಗಿದ್ದಾನೆ. ಅಸಂಖ್ಯಾತ ನಕ್ಷತ್ರಗಳ ಬಗ್ಗೆಯೂ ತಿಳಿಯ 
ಬಯಸುತ್ತಿದ್ದಾನೆ. ಆದರೆ ತಾನೇ ಖುದ್ದಾಗಿ ನಿಮ್ಮನ್ನು ಕೇಳಲು ಸಂಕೋಚಪಡುತ್ತಿದ್ದಾನೆ. 

“ಬಹಳ ಸಂತೋಷ! ಎಲ್ಲ ವಿಜ್ಞಾನಗಳಿಗೂ ಜ್ಯೋತಿರ್ವಿಜ್ಞಾನ 
ದೀಪದರ್ಶಿಯಾಗಿದೆ. ತುಂಬ ಒಳ್ಳೆಯ ಪ್ರಶ್ನೆ ಕೇಳಿದಿರಿ. ಮನುಷ್ಯ, ಕಾಲ, ನಕ್ಷತ್ರ, 
ಸೃಷ್ಟಿ- ಎಲ್ಲವೂ ಒಂದರ ಜೊತೆಗೊಂದು ಸಂಬಂಧ ಹೊಂದಿದೆ. ಎಲ್ಲದರ 
ರಹಸ್ಯ ಈ ನಕ್ಷತ್ರಗಳಲ್ಲಿವೆ. 

ಎಲ್ಲರ ಕುತೂಹಲ ಹೆಚ್ಚಾಯಿತು. ಮಹರ್ಷಿಗಳು ಈ ದಿನ ಅತ್ಯಂತ 
ಕುತೂಹಲಕರವೂ, ನಿಗೂಢವೂ ಆದ ವಿಷಯ ಕುರಿತು ಮಾತಾಡಲಿದ್ದರು. 
ಶ್ರೋತೃಗಳಲ್ಲಿ ತುಂಬ ಜ್ಞಾನಿಗಳು, ಬುದ್ಧಿಜೀವಿಗಳು, ಆಸಕ್ತ ವಿದ್ಯಾರ್ಥಿಗಳೂ 
ಇದ್ದರು. ಅಯೋಧ್ಯೆಯ ಈ ರಾಜಕುಮಾರರ ಕುತೂಹಲದಿಂದ ಅನಿರೀಕ್ಷಿತವಾದ 
ಅಪರೂಪವಾದ ವಿಷಯಗಳ ಬಗ್ಗೆ ತಿಳಿಯುವ ಅವಕಾಶ ಸಿಕ್ಕಿತ್ತು ಹೊಸ 
ವಿಷಯಗಳನ್ನು ತಿಳಿಯಬೇಕೆಂಬ ಉತ್ಸಾಹದಲ್ಲಿದ್ದರು. ಗ್ರಹನಕ್ಷತ್ರಗಳ ಬಗ್ಗೆ 
ತಿಳಿಯುವುದರ ಜೊತೆಗೆ ತಮ್ಮ ಮತ್ತು ಅಯೋಧ್ಯೆಯ ರಾಜಪರಿವಾರದ ಭವಿಷ್ಯ, 
ಆಗುಹೋಗುಗಳ ಬಗ್ಗೆ ತಿಳಿದುಕೊಳ್ಳಲು ಕುತೂಹಲದಿಂದ ಕುಳಿತಿದ್ದರು. ಸಭೆ 
ತುಂಬಿ ತುಳುಕುತ್ತಿತ್ತು. 

ಹಗಲು ರಾತ್ರಿಗಳು ಸೇರಿದಂತೆ ನಾವು ೨೧೬೦೦ ಬಾರಿ ಉಸಿರಾಡುತ್ತೇವೆ 
(ಉಚ್ಛ್ರಾಸ - ನಿಶ್ವಾಸ ಸೇರಿದಂತೆ) ಕಾಲದ ಎಲ್ಲ ಲೆಕ್ಕಾಚಾರಗಳೂ ಇದನ್ನೇ 
ಅವಲಂಬಿಸಿರುತ್ತವೆ. ಇದು ನಕ್ಷತ್ರಗಳ ಭ್ರಮಣಕ್ಕೂ ಸಂಬಂಧ ಪಟ್ಟಿರುತ್ತದೆ. ಒಂದು 
ವರ್ಷದಲ್ಲಿ ಸೂರ್ಯ ಪರ್ಯಟನೆ ಮುಗಿಸಲು ಎಷ್ಟು ಕಾಲ ತೆಗೆದುಕೊಳ್ಳುತ್ತಾನೆ. 
ಗ್ರಹಗಳು ಹೇಗೆ ಹೇಗೆ ಯಾವ ಯಾವ ಮನೆ ಆಕ್ರಮಿಸುತ್ತವೆ. ರಾಶಿಗಳನ್ನು ಹೇಗೆ 
ನಿರ್ಧರಿಸಲಾಗುತ್ತದೆ. ಇವುಗಳ ಚಲನೆಯಿ೦ದ ಯಾವ ಯಾವ ರಾಶಿಯ ಮನುಷ್ಯನ 
ಭವಿಷ್ಯ ಹೇಗೆ ಹೇಗೆ ಇರುತ್ತದೆ. ಕಲವೆಂದರೆ ಎಷ್ಟು ಕಾಲಮಾನ, ಯುಗ, ಮಹಾಯುಗ 

ಮತ್ತು ಕಲ್ಪಗಳ ನಡುವಿನ ವ್ಯತ್ಯಾಸವೇನು?... ಎಂಬುದನ್ನೆಲ್ಲ ಸರಳವಾಗಿ ವಿವರಿಸಿದರು. 

ಶ್ರೋತೃಗಳ ಕುತೂಹಲ ಹೆಚ್ಚಿತು. ಮಹರ್ಷಿಗಳು ಆಕಾಶದತ್ತ ನೋಡುತ್ತಾ, 
ಆರು ನಕ್ಷತ್ರಗಳು ಒಟ್ಟಿಗೆ ಗುಂಪಾಗಿದ್ದ ಕಡೆ ಬೆರಳು ತೋರಿ, ಮಿನುಮಿನುಗುತ್ತಿದ್ದ 
ಒ೦ದು ನಕ್ಷತ್ರವನ್ನು ಬೊಟ್ಟುಮಾಡಿ, 

“ಇದು ಯಾವ ನಕ್ಷತ್ರವೆಂದು ಯಾರಾದರೂ ಹೇಳಬಲ್ಲಿರಾ” - ಎಂದು 
ಪ್ರಶ್ನಿಸಿದರು. 

ಗುಂಪಿನೊಳಗಿಂದ “ಕೃತ್ತಿಕಾ ನಕ್ಷತ್ರ ಮಹರ್ಷಿಗಳೇ” - ಎ೦ದು ಉತ್ತರ 
ಬಂತು. , 

“ಸರಿಯಾಗಿದೆ. ಇದು ಕೃತ್ತಿಕಾ ನಕ್ಷತ್ರವೇ? ಇದೇ ಯುಗದ ಮೂಲ” 

“ಮಹರ್ಷಿಗಳೇ ಅಣ್ಣ ಶ್ರೀರಾಮ ಒಮ್ಮೆ ಹೇಳಿದ್ದರು. ಕೃತ್ತಿಕಾ, ಕಾರ್ತಿಕೇಯ 
ದೇವರ ತಾಯಿಯಂತೆ ಅವನಿಗೆ ಆರುಜನ ತಾಯಂದಿರು. ಅವರನ್ನೇ ಕೃತ್ತಿಕಾ 
ಮಾತೆಯರೆಂದು ಭಾವಿಸಲಾಗಿದೆ. ಆದ್ದರಿಂದಲೇ ಅವನಿಗೆ ಷಣ್ಮುಖನೆಂಬ ಹೆಸರೂ 
ಪ್ರಚಲಿತವಿದೆ. ಆರುಮಂದಿ ತಾಯಂದಿರ ಹಾಲು ಕುಡಿದು ಬೆಳೆದವನು. ಹೀಗಾದುದರ 
ಹಿಂದಿನ ಆಶಯವೇನು? ದಯವಿಟ್ಟು ಅದನ್ನು ವಿವರಿಸಿ ಗುರುಗಳೇ?” ಶತೃಘ್ನ 
ವಿನಂತಿಸಿಕೊಂಡ. 

“ಕುಮಾರ ಅನೇಕ ಬಾರಿ ವಿಜ್ಞಾನ, ಗಣಿತ ಸಿದ್ದಾಂತಗಳನ್ನು 
ಅರ್ಥಮಾಡಿಕೊಳ್ಳಲು ಜನಸಾಮಾನ್ಯರಿಗೆ ಸಾಧ್ಯವಾಗದ ಕಾರಣ ಹೀಗೇ ರೂಪ, 
ಪ್ರತೀಕ, ದೃಷ್ಠಾಂತಗಳ ಮೂಲಕ ವಿವರಿಸಲಾಗುತ್ತದೆ. ಈ ಪ್ರಸಂಗವೂ ಅಂಥವುಗಳಲ್ಲಿ 
ಒಂದು” 

“ಇದರ ಹಿನ್ನೆಲೆಯನ್ನು ಸ್ವಲ್ಪ ವಿವರಿಸಿ ತಿಳಿಸಿ ಮಹರ್ಷಿಗಳೇ” - ಭರತ 
ಹೆಚ್ಚಿನ ಜಿಜ್ಞಾಸೆಯಿಂದ ಕೇಳಿದ. 

ಮಹರ್ಷಿಗಳು ಅಥರ್ವವೇದದ ಶ್ಲೋಕವೊಂದನ್ನು ಹೇಳಿ ಅದರರ್ಥವನ್ನು 
ವಿವರಿಸಿದರು. 

“ಭೂತ, ಭವಿಷ್ಠಮುಯ ಕಾಲರೂಪಿ ಒಂದು ಸಾವಿರ ಕಂಭಗಳ ಮೇಲೆ 
ನಿಂತಿರುತ್ತಾನೆ. ಇದು ಒಂದು ಸಾವಿರ ಚುತುರ್ಯುಗಗಳ ಅಥವಾ ಮಹಾಯುಗಗಳ 
ಸ್ಪಷ್ಟ ಸಂಕೇತವಾಗಿದೆ” 

“ಆದರೆ ಕೃತ್ತಿಕೆಯರ ಕತೆಗೂ ಇದಕ್ಕೂ ಏನು ಸಂಬಂಧ ಗುರುಗಳೇ?” - 
ಬಾರಿ ಬಲಾಧ್ಯಕ್ಷ ಪ್ರಶ್ನೆ ಕೇಳಿದ. 

ಬಲಾಧ್ಯಕ್ಷ ನಿದ್ದೆಯನ್ನು ತಡೆಗಟ್ಟಲು ಪ್ರಶ್ನೆ ಕೇಳಿರಬೇಕು ಎನಿಸಿ ಶತೃಘ್ನ 
ಅವನ ಕಡೆ ನೋಡುತ್ತ, 

“ಸಂಬಂಧದ ಚರ್ಚೆ ಆಮೇಲೆ ಮಾಡೋಣ, ನೀವು ಈಗ ಸ್ಪಲ್ಪ ನಿರಾಳವಾಗಿ 
ಹರಡಿಕೊಂಡು ಕುಳಿತುಕೊಳ್ಳಿ - ಎಂದು ತಮಾಷೆಯಿಂದ ಹೇಳಿದ. 

ಪ್ರಶ್ನೆಗಳು ಹೀಗೇ ಸಾಗುತ್ತಾ ಹೋದರೆ ಕೊನೆಮೊದಲು ಇಲ್ಲವಾಗುತ್ತದೆ 
ಎನಿಸಿತು. ಆದರೂ ಭರತನ ಜಿಜ್ಞಾಸೆ ಹೆಚ್ಚುತ್ತಿದ್ದು ದರಿಂದ, ಮಹರ್ಷಿಗಳು ತೀರಾ 
ತೀರಾ ಕ್ಷಿಷ್ಠವೂ ಗಂಭೀರವೂ ಆಗಿರುವ ವಿವರಣೆಗಳನ್ನು ನೀಡದೆ, ಕಾಲಮಾನ, 
ನಕ್ಷತ್ರ ಗಹಗಳ ಚಲನೆ, ಯುಗಗಳ ಆರಂಭ, ಆಕಾಶಗಂಗೆ, ಒಂದೊಂದು 
ರಾಶಿಫಲಗಳು- ವ್ಯಕ್ತಿಯಿಂದ ವ್ಯಕ್ತಿಗೆ ಬದಲಾಗುವ ವಿಷಯ ಇತ್ಯಾದಿಗಳನ್ನು 
ಸೂಕ್ಷ್ಮವಾಗಿ ಸಂಕ್ಷಿಪ್ತವಾಗಿ ವಿವರಿಸಿದರು. ಹಾಗೆಯೇ ಅವಧ ರಾಜ್ಯದ ಸ್ಥಿತಿಗತಿಗಳನ್ನು 
ಭರತ, ಮಹರ್ಷಿಗಳನ್ನು ಲೆಕ್ಕಾಚಾರ ಹಾಕಿ ತಿಳಿಸುವಂತೆ ಪ್ರಾರ್ಥಿಸಿದ. 

“ಆಯುಷ್ಮಾನ್‌, ದುಃಖಕಾರಕವಾದ ತುಲಾರಾಖುಲ್ಲಿರುವ ಶನಿಯಿಂದಾಗಿ, 
ನೀವು ನಾಲ್ಕು ಜನ ಸೋದರರೂ ದುಃಖವನ್ನು ಅನುಭವಿಸಬೇಕಾಗುತ್ತದೆ. ನಿನಗೀಗ 
ಮೂವತ್ತು ವರ್ಷವಾಗಲಿದೆ. ಶನಿ ಜನ್ಮಸ್ಥಾನದಲ್ಲಿದ್ದಾನೆ. ಅದಕ್ಕೇ ವನವಾಸ. ಯುದ್ಧ 
ಮತ್ತು ಇತರೆ ಸ೦ಕಟಗಳು ನೀವು ನಾಲ್ಕೂ ಜನ ಸೋದರರು ಅನುಭವಿಸುತ್ತಿದ್ದೀರಿ. 
ಆದರೆ ಇದಕ್ಕಾಗಿ ಹೆದರಬೇಕಾಗಿಲ್ಲ. ಪುರುಷಾರ್ಥಿಗಳಾದವರು, ಎಲ್ಲ ದುಃಖಗಳನ್ನೂ 
ಗೆಲ್ಲಬಲ್ಲರು” ಎಂದು ಮಹರ್ಷಿಗಳು ಧೈರ್ಯ ಹೇಳಿದರು. 

“ನಮ್ಮ ಸ್ಥಿತಿಗತಿಗಳನ್ನು ತಿಳಿಸಿ ಉಪಕಾರ ಮಾಡಿದಿರಿ. ನಾವು ನಿಮಗೆ 
ಕೃತಜ್ಞರಾಗಿದ್ದೇವೆ” 

“ಆಯುಷ್ಮಾನ್‌, ನಿಮಗೆ ಎಲ್ಲ ವಿದ್ಯೆಗಳೂ ತಿಳಿದಿವೆ. ನೀವು ಮಹರ್ಷಿ 
ವಶಿಷ್ಠರ ಶಿಷ್ಯರಲ್ಲವೆ! ಆದರೂ ಬೇರೆಯವರಿಗೂ ತಿಳಿಯಲೆಂದು ನಿಮ್ಮ ಬಗ್ಗೆ 
ಕೇಳಿದಿರಿ.” 

“ಹಾಗೆಯೇ ಇನ್ನೊಂದು ವಿಷಯವನ್ನೂ ನಿಮಗೆ ತಿಳಿಸಬೇಕೆಂದಿದ್ದೇನೆ. 
ಸಂದರ್ಭ ಬಂದದ್ದರಿಂದ ಹೇಳುತ್ತೇನೆ. ಇಂದಿನಿಂದ ಹತ್ತು ವರ್ಷಗಳ ನಂತರ, 
ಶನಿ ಮತ್ತೆ ಮಕರ ರಾಶಿಗೆ ಬರುತ್ತಾನೆ. ಆಗ ಮತ್ತೊಮ್ಮೆ ನೀವು ನಾಲ್ಕುಮಂದಿ 
ಸೋದರರೂ ನಿಮಗೆ ಎದುರಾಗುವ ವಿಪತ್ತುಗಳನ್ನು ಎದುರಿಸಬೇಕಾಗಿ ಬರುತ್ತದೆ. 
ಆದರೆ ಕಡೆಯಲ್ಲಿ ಎಲ್ಲವೂ ಒಳ್ಳೆಯದಾಗುತ್ತದೆ” 

“ಮಹರ್ಷಿಗಳ ಆಶೀರ್ವಾದ ನಮ್ಮನ್ನು ರಕ್ಷಿಸಲಿ” - ಇಬ್ಬರು ಸೋದರರೂ 
ಪ್ರಾರ್ಥಿಸಿದರು. 

ಅಷ್ಟರಲ್ಲಿ ಅಲ್ಲಿದ್ದ ಎಲ್ಲ ಜನರಿಗೂ ಕುಡಿಯಲು ನೀರನ್ನು ಕೊಟ್ಟರು. ಮತ್ತೊಮ್ಮೆ 
ಪ್ರಶ್ನೋತ್ತರಗಳ ಸಂವಾದ ಪ್ರಾರಂಭವಾಗಿ ಸ್ವಲ್ಪಹೊತ್ತು ಮುಂದುವರೆಯಿತು. ರಾತ್ರಿ 
ತುಂಬಾ ಹೊತ್ತಾಗಿದ್ದುದರಿಂದ ಎಲ್ಲರಿಗೂ ವಿಶ್ರಾಂತಿ ತೆಗೆದುಕೊಳ್ಳಲು ಆದೇಶಿಸಿದರು. 
ಕೂಡಲೇ ಒಬ್ಬೊಬ್ಬರೂ ಎದ್ದು ಮಹರ್ಷಿಗಳಿಗೆ ವಂದಿಸಿ ತಮ್ಮ ಸ್ಥಾನಗಳಿಗೆ 

ಹೊರಟರು. ಭರತ ಶತೃಘ್ನರೂ ತಮಗೆ ವಿಶೇಷ ಆಸ್ಥೆಯಿ೦ದ ಸಿದ್ಧಪಡಿಸಿದ್ದ 
ಶಿಬಿರಗಳಿಗೆ ತೆರಳಿದರು. 

ಬೀಳ್ಕೊಡುವ ಸಮಯಬಂದಾಗ ಮಹರ್ಷಿಗಳೂ ಸ್ಪಲ್ಪ ಭಾವುಕರಾದರು. 
“ಮಗು, ನಿಮ್ಮ ಆಗಮನದಿಂದ ಈ ಆಶ್ರಮ ಪುನೀತವಾಯಿತು. ರಾಜಕುಮಾರರಾದ 
ನಿಮ್ಮ ಬರವು ನಮ್ಮೆಲ್ಲರಿಗೂ ಅತ್ಯಂತ ಆನಂದವನ್ನು ತಂದುಕೊಟ್ಟಿದೆ. ಅಯೋಧ್ಯೆಯ 
ಪ್ರವೇಶಕ್ಕೂ ಮೊದಲೇ, ನಿಮ್ಮನ್ನು ಸ್ವಾಗತಿಸುವ ಅದೃಷ್ಟ ನಮ್ಮದಾಗಿದೆ. ನಮ್ಮ 
ಧರ್ಮಪತ್ನಿ ಸುಮತಿಯವರು ಇದ್ದಿದ್ದರೆ ಇನ್ನೂ ಸಂತೋಷವಾಗುತ್ತಿತ್ತು. ಅವಳು 
ನಿಮ್ಮ ಬಗ್ಗೆ ಇನ್ನಷ್ಟು ಗಮನವಿರಿಸಿ, ಸತ್ಕರಿಸುತ್ತಿದ್ದಳು. 

“ಹಾಗೆಲ್ಲ ಬೇಸರ ಮಾಡಿಕೊಳ್ಳಬೇಡಿ ಮುನಿಶ್ರೇಷ್ಠರೆ, ನಿಮ್ಮ ಬ್ರಹ್ಮಚಾರಿಗಳು 
ಯಾವುದಕ್ಕೂ ಕೊರತೆಯಿಲ್ಲದಂತೆ ನಮ್ಮ ಅಗತ್ಯಗಳನ್ನು ನಿರೀಕ್ಷಿಸಿದ್ದಕ್ಕಿಂತ ಹೆಚ್ಚಾಗಿ 
ಗಮನಿಸುತ್ತಿದ್ದರು. ಆದರೂ ಗುರುಮಾತೆ ಇದ್ದಿದ್ದರೆ, ನಮ್ಮ ಸಂತೋಷ ಇನ್ನಷ್ಟು 
ಹೆಚ್ಚುತ್ತಿತ್ತು. ಅಣ್ಣ ಭರತರು ನಿಮ್ಮ ಹಾಗೆಯೇ ವನಪರಿಸರದಲ್ಲಿ ಯಷಿಗಳಂತೆಯೇ 
ಬದುಕುತ್ತಿದ್ದಾರೆ” ಶತೃಘ್ನ ಹೇಳಿದ. 

“ಈಗ ನಾವು ಹೊರಡುವ ಸಮಯವಾಯಿತು. ಈಗಲೇ ಇಲ್ಲಿಗೆ ಬಂದು 
ಹೆಚ್ಚು ಸಮಯ ಕಳದುಬಿಟ್ಟೆವು. ಅಯೋಧ್ಯೆಯ ಪುರಜನರು, ತಾಯಂದಿರು, 
ಪರಿಜನರು - ಎಲ್ಲರೂ ಉತ್ಕಂಠಿತರಾಗಿರುತ್ತಾರೆ. ಆದ್ದರಿಂದ ಹೊರಡಲು ತಮ್ಮ 
ಅಪ್ಪಣೆಯನ್ನು ಹಾಗೆಯೇ ತಮ್ಮ ಆಶೀರ್ವಾದಗಳನ್ನೂ ನಿರೀಕ್ಷಿಸುತ್ತೇವೆ” ಭರತನ 
ಈ ಮಾತುಗಳು ಮಹರ್ಷಿಗಳನ್ನು ಆಕರ್ಷಿಸಿ ಬಿಟ್ಟವು. 

“ಸೈನ್ಯದೊಂದಿಗೆ ನಾವೆಲ್ಲ ಬಂದದ್ದರಿಂದ ತಮಗೆ ಸ್ವಲ್ಪ ಅಡಚಣೆಯಾಗಿರಬೇಕು. 
ಅವರ ಶಿಸ್ತುಬದ್ದ ಜೀವನ ಕ್ರಮದಲ್ಲಿ ಏರುಪೇರಾಗುತ್ತದೆ” ಕುಮಾರ ಹೇಳಿದ. 

“ಇಲ್ಲ ಕುಮಾರ, ಇಂಥ ಭಾವನೆಗಳನ್ನು ಮನಸ್ಸಿನಲ್ಲಿ ಇರಿಸಿಕೊಳ್ಳಬೇಡಿ. 
ಎಷ್ಟೇ ದೊಡ್ಡ ದೈನ್ಯ ತಂದರೂ ನಿಮ್ಮಂಥ ಧರ್ಮನಿಷ್ಠ, ಪ್ರತಾಪಿ ರಾಜಕುಮಾರರಿದ್ದರೆ, 
ನಮಗೆ ಯಾವುದೂ ತೊಂದರೆಯೆನಿಸುವುದಿಲ್ಲ. ಆಶ್ರಮದ ತುಂಬೆಲ್ಲ ಸಂಭ್ರಮೋಲ್ಲಾಸ, 
ಉತ್ಸಾಹ ಚಟುವಟಕೆಗಳಿ೦ದ ತು೦ಬಿ ಯಾವುದೋ ಒಂದು ಪರ್ವದ ಪರಿಸರವನ್ನು 
ಸೃಷ್ಟಿಸಿತ್ತು. ಈಗ ನೀವೆಲ್ಲ ಒಮ್ಮೆಲೇ ಹೊರಟುಬಿಟ್ಟರೆ, ಆಶ್ರಮ ಶೂನ್ಯತೆಯಿ೦ದ 
ತುಂಬಿ ಬಿಡುತ್ತದೆ. ಓಡಾಟ, ಸಂಭ್ರಮ, ಮಾತಿನ ಗುಜುಗುಜು- ಇವೆಲ್ಲವೂ 
ಇಲ್ಲದೆ, ಏನೋ ಅಮೂಲ್ಯವಾದದ್ದನ್ನು ಕಳೆದುಕೊಂಡಂತೆ ಎನಿಸುತ್ತದೆ. 

ಸೈನಿಕರು, ರಥಾಶ್ವಗಳು, ಎಲ್ಲರೂ ಅವರವರ ಕರ್ತವ್ಯಗಳಿಗೆ ಸಿದ್ದರಾಗಿ 
ನಿಂತಿದ್ದರು. 

ಸೊಃದರರು. ಅಮಾತ್ಯರು, ಬಲಾಧ್ಯಕ್ಷರು ಯಜ್ಞಾಗ್ನಿಗೆ ಪ್ರದಕ್ಷಿಣೆ ಹಾಕಿ 
ಬಂದರು.“ಮಹರ್ಷಿಗಳಿಗೆ ಮತ್ತೊಮ್ಮೆ ಗೌರವ ಘಾರ್ವಕವಾಗಿ ಕೈ ಮುಗಿದರು. 


ರಾಜನಿಲ್ಲದ ರಾಜ್ಯ ೧೦೩ 


ಆಶ್ರಮವಾಸಿಗಳಿ೦ದ ಬೀಳ್ಕೂಂಡರು. ನಂತರ ಈ ನಾಲ್ಕೂಜನ ರಥಾರೂಢರಾದರು. 
ಇವರ ರಥವನ್ನು ಹಿಂಬಾಲಿಸುತ್ತಾ ಸೈನ್ಯದಳವೂ ಹೊರಟಿತು. 
ಮಹರ್ಷಿಗಳ ಅದ್ಭುತ ಮತ್ತು ಆತ್ಮೀಯ ಆತಿಥ್ಯವನ್ನು ಮೆಲುಕು ಹಾಕುತ್ತಿದ್ದರು. 
ರಿಪು೦ಂಜಯನ ದೃಷ್ಟಿ ಈ ಕ್ಷೇತ್ರ ಅವಲೋಕನದಲ್ಲಿ ಮಗ್ಗವಾಗಿತ್ತು. ಮೊದಲೇ 
ಶತೃಫ್ನ ಹಾಗೆ ಮಾಡುವಂತೆ ಸೂಚಿಸಿದ್ದ. ಕ್ಷೇತ್ರಾವಲೋಕನ ಮಾಡಿದರೆ, ಮುಂದೆ 
ಅದರ ಅಭಿವೃದ್ಧಿಯ ಬಗ್ಗೆ ಏನು ಮಾಡಬೇಕೆಂಬುದನ್ನು ಆಲೋಚಿಸಲು 
ಸಾಧ್ಯವಾಗುತ್ತದೆ ಎನ್ನುವುದು ಶತ್ಯಫ್ನನ ಅಭಿಪ್ರಾಯವಾಗಿತ್ತು. 

“ಕುಮಾರ ಈ ಕ್ಷೇತ್ರವು ಬಹಳ ಚೆನ್ನಾಗಿದೆ. ಇಲ್ಲಿನ ಜನರೂ ಬಹಳ 
ಸಜ್ಜನರಂತೆ. ಸಾಧು ಸ್ವಭಾವದವರಂತೆ ಸುಸಂಸ್ಕತರಂತೆ ಕಾಣುತ್ತಾರೆ. ಆದರೆ 
ಯಾರೊಬ್ಬರೂ ಇದರ ಪ್ರಗತಿ ಮತ್ತು ಅಭಿವೃದ್ಧಿಗಳ ಕಡೆ ಗಮನಕೊಟ್ಟೇ 
ಇಲ್ಲವೆನಿಸುತ್ತದೆ. ಅದಕ್ಕೇ ಇದು ಪಾಳುಬಿದ್ದ ನೆಲದಂತಿದೆ” ರಿಪುಂಜಯ ತನ್ನ 
ಅಭಿಪ್ರಾಯವನ್ನು ತಿಳಿಸಿದ. 

“ಸೀಮಾಂತರ ಪ್ರದೇಶಗಳ ಹಣೆಬರಹವೇ ಹೀಗೆ!” ಅಮಾತ್ಕರ ಅಭಿಪ್ರಾಯ 
ಇದಾಗಿತ್ತು. 

“ಹೋಗಲಿ, ಈಗಲಾದರೂ ಅವುಗಳ ಅದೃಷ್ಟದ ಬಾಗಿಲು ತೆಗೆಯಿತಲ್ಲ! 
ಆರ್ಯ ಭರತ, ಶತೃಫ್ನರು ಇಲ್ಲಿನ ಸ್ಥಿತಿಯನ್ನೆಲ್ಲಾ ಗಮನಿಸಿದ್ದಾರೆ. ಅವಧ ರಾಜ್ಯದ 
ಬೇರೆ ಬೇರೆ ಕಡೆಯ ಕ್ಷೇತ್ರಗಳಿಗೆ ಭೇಟಿ ನೀಡಿಲ್ಲವೆನಿಸುತ್ತದೆ” ಬಲಾಧ್ಯಕ್ಷ ಹೇಳಿದ. 

“ಗಂಗಾ ಮತ್ತು ಸರಯೂ ನದಿಗಳ ಸಂಗಮ ಸ್ಥಳದಿಂದ ಇಲ್ಲಿವರೆಗೆ 
ನೀರನ್ನು ಹರಿಸಲು ಸಮಸ್ಯೆಯೇನಾದರೂ ಇರಬಹುದೇ?” ರಿಪುಂಜಯ ಪ್ರಶ್ನಿಸಿದ. 

“ಇಲ್ಲ ಕುಮಾರ, ಅಂತಹ ಸಮಸ್ಯೆಯೇನೂ ಬರುವುದಿಲ್ಲ. ಮಧ್ಯದಲ್ಲಿ ಸ್ವಲ್ಪ 
ಎತ್ತರದ ಪ್ರದೇಶವಿದೆ. ಅದನ್ನು ಸಮತಲ ಮಾಡಿ, ಒ೦ದಷ್ಟು ದೂರದಲ್ಲಿ ಒಂದು 
ಕಾಲುವೆಯನ್ನು ನಿರ್ಮಿಸಬೇಕಾಗುತ್ತದೆ. ಇಲ್ಲಿವರೆಗೆ ಯಾವುದೇ ಕಾಲುವೆ 
ವ್ಯವಸ್ಥೆಯಾಗಿಲ್ಲ. ಆದ್ದರಿ೦ದ ನಾವು ಕಾಲುವೆ ನಿರ್ಮಾಣದ ಮೂಲಕ ನೀರನ್ನು 
ಹರಿಸಬಹುದು. ಸರಯೂ ನೀರನ್ನು ಇದರ ಮೂಲಕ ತಂದು, ಇಲ್ಲಿ ನೀರು 
ಹರಿಸಬಹುದು. ನ೦ತರ ಇಲ್ಲಿನ ನೀರು, ಬೇಕಾದರೆ ಯಾವುದಾದರೂ ನದಿಯಲ್ಲಿ 
ಸೇರಿಕೊಳ್ಳುತ್ತದೆ” 

“ಕಷ್ಟದ ಕೆಲಸವೇ ಅನಿಸುತ್ತೆ. ಆದರೆ ನಮ್ಮಲ್ಲಿ ಅತ್ಯಂತ ಪರಿಣತರಾದ 
ಕೃಷಿಭೂಮಿ ತಜ್ಞರು ಮತ್ತು ಯಂತ್ರ ಕಲಾ ತಜ್ಞರು ಇರುವುದರಿಂದ, ಅಷ್ಟೇನೂ 
ಕಷ್ಟವಾಗುವುದಿಲ್ಲ. ಅವರು ಮಾಡುತ್ತಾರೆಂಬುದರಲ್ಲಿ ಪೂರ್ಣವಿಶ್ವಾಸವಿದೆ. - ಶತೃಘ್ನ 
ಇವರಿಸಿದ. 

“ಶ್ರಮಿಕರನ್ನು ನಾವು ಗ್ರಾಮೀಣ ಪ್ರದೇಶಗಳಿಂದ ಕರೆಸಬಹುದು ಮತ್ತು 

ತಾತ್ಕಾಲಿಕ ಸೈನ್ಯಪಡೆಗೆ ಸೇರಿರುವ ಯುವಕರನ್ನೂ ಬಳಸಿಕೊಳ್ಳಬಹುದು” ಅಮಾತ್ಕರ 
ಅಭಿಪ್ರಾಯವಾಗಿತ್ತು. 

“ಅಯೋಧ್ಯೆಯಲ್ಲಿ ದಿನನಿತ್ಯದ ಬದುಕಿಗೆ ಬೇಕಾದ ವಸ್ತುಗಳ ಕೊರತೆಯೇನೂ 
ಇಲ್ಲ. ಹಾಗೆ ನೋಡಿದರೆ ಅಗತ್ಯಕ್ಕಿಂತ ಹೆಚ್ಚೇ ಇದೆ. ಒಮ್ಮೆ ಇದು ಚಿಂತೆಗೂ 
ಕಾರಣವಾಗಬಹುದೇನೋ ಎನಿಸುತ್ತದೆ.” 

“ಕುಮಾರ, ಆರ್ಯ ರಾಷ್ಟ್ರವರ್ಧನರು, ನೀರಾವರಿ ಯೋಜನೆಯನ್ನು, 
ಕೃಷಿಯೋಜನೆಯನ್ನು ತುಂಬ ಸಮರ್ಥವಾಗಿ ನಿರ್ವಹಿಸಿ ಸುತ್ತಮುತ್ತಲ ಕ್ಷೇತ್ರ ಕ್ಷೇತ್ರಗಳನ್ನೆಲ 


೪ 
ಕೃಷಿ ಪ್ರದೇಶಗಳಾಗಿ ರೂಪಾಂತರಿಸಿ ಬಿಟ್ಟು, ಹೆಚ್ಚು ಹೆಚ್ಚು ಇಳುವರಿಯನ್ನು 


ನೀಡುವಂತೆ ಮಾಡುತ್ತಾರೆ” ಅಮಾತ್ಕರು ವರಿಸಿದರು. 

ಇವರು ಇಷ್ಟೆಲ್ಲ ಮಾತನಾಡುತ್ತಿರುವಾಗ, ಭರತ ಸಂವಾದ ಚರ್ಚೆ, ಅಭಿಪ್ರಾಯ 
ವಿನಿಮಯಗಳಲ್ಲಿ ತೊಡಗಿಸಿಕೊಳ್ಳದೆ ಗಂಭೀರ ಆಲೋಚನೆಯಲ್ಲಿ ಮುಳುಗಿದ್ದ. 
ಆದ್ದರಿಂದ ಅವನ ಗಮನ ಸೆಳೆಯುವುದಕ್ಕಾಗಿ ಶತೃಘ್ನನೇ, 

“ಆರ್ಯ ನಮ್ಮ ಈ ಯೋಜನೆಗಳ ಬಗೆಗಿನ ವಿಚಾರಗಳ ಬಗ್ಗೆ ನಿಮ್ಮ 
ಅಭಿಪ್ರಾಯವೇನು?” ನೀರಾವರಿ, ಭೂಮಿಯನ್ನು ಕೃಷಿಯೋಗ್ಯವಾಗಿಸುವುದು, 
ಮಹರ್ಷಿಗಳ ಆಶ್ರಮವನ್ನು ಮೊದಲಿನಂತೆ ಪುನಃಶ್ಚೇತನಗೊಳಿಸುವುದು, ಅವರಿಗೆ 
ಕೊಟ್ಟ ಮಾತನ್ನು ನಡೆಸುವುದು... ಇತ್ಯಾದಿಗಳ ವಿಚಾರದಲ್ಲಿ ನೀವೇನು 
ಆಲೋಚಿಸಿದ್ದೀರಿ. ದಯವಿಟ್ಟು ಹೇಳಿ” ಎಂದು ವಿನಂತಿಸಿಕೊಳ್ಳುತ್ತಿರುವ ಧ್ವನಿಯಲ್ಲಿ 
ಕೇಳಿದ. 

“ಶತೃಫ್ನ, ನೀನು ಯೋಚಿಸುವುದನ್ನೆಲ್ಲ, ಮಾಡಿಯೇ ಮಾಡುತ್ತೀ ಎಂಬ 
ಭರವಸೆಯಿದೆ. ಅದೆಲ್ಲವನ್ನೂ ಲೋಕಕಲ್ಯಾಣ ಪ್ರಜಾಹಿತ ದೃಷ್ಟಿಯಿಂದಲೇ ಮಾಡುತ್ತೀ 
ಎನ್ನುವುದು ನನಗೆ ತಿಳಿದ ವಿಷಯವೇ. ಗ ಸದ್ಯಕ್ಕೆ ಅಯೋಧ್ಯೆಯನ್ನು ಆದಷ್ಟು 
ಬೇಗ ತಲುಪಬೇಕು. ಮನೆಯಲ್ಲಿ ತಾಯಂದಿರು, ನಮ್ಮ ವಧುಗಳು, ಪುರಜನರು 
ನಮ್ಮ ಚಿಂತೆಯಲ್ಲಿ ಇರುತ್ತಾರೆ. ಅವಧವನ್ನು ಬಿಟ್ಟು ಬಹಳ ಸಮಯವಾಗಿದೆ. 
ಅವರ ಆತಂಕವನ್ನು ಇನ್ನಷ್ಟು ಹೊತ್ತಿಸುವುದು ಸರಿಯಲ್ಲ” ಅಣ್ಣನ ಮಾತು ಕೇಳಿ, 
ಶತೃಘ್ನನೂ ಆ ದಿಕ್ಕಿನಲ್ಲಿ ಯೋಚಿಸತೊಡಗಿದ. ಅವನಿಗೂ ಅವರೆಲ್ಲರ ನೆನಪು 
ಮರುಕಳಿಸಿತು. 

“ರಿದಮನ?” 

“ಹೇಳಿ ಅಣ್ಣ” 

“ಅಯೋಧ್ಯೆ ತಲುಪುತ್ತಿದ್ದಂತೆ ಮೊದಲಿಗೆ ತಾಯಂದಿರನ್ನು ಹೋಗಿ ನೋಡಿ, 
ವಿಷಯಗಳನ್ನೆಲ್ಲ ವಿವರಿಸಿ ತಿಳಿಸು. ಆಗ ಅವರಿಗೆ ನೆಮ್ಮದಿಯುಂಟಾಗುತ್ತದೆ” 

“ಹೌಗೇ ಮಾಡುತ್ತೇನೆ. ತಾಯಂದಿರನ್ನು ಭೇಟಿಯಾಗಿ ಅತ್ತಿಗೆ 

ಮಾಂಡವಿಯನ್ನೂ ಕಾಣುತ್ತೇನೆ. ಎಲ್ಲರಿಗಿ೦ತ ಅವರ ಚಿಂತೆಯೇ ಹೆಚ್ಚಾಗಿರುತ್ತದೆ. 
ನನಗನಿಸುತ್ತೆ, ಅವರೆಲ್ಲರೂ ನಿಮ್ಮನ್ನು ನಂದಿಗ್ರಾಮದಲ್ಲಿಯೇ ಭೇಟಿಯಾಗಬಹುದು” 

“ನಮ್ಮ ಮೊದಲ ತಂಡದ ಸೈನಿಕರು ಈಗಾಗಲೇ ಅಯೋಧ್ಯೆ ತಲುಪಿರಬೇಕು. 
ಅವರಿಂದಲೂ ವಿಷಯ ಸ್ಪಲ್ಪ ಮಟ್ಟಿಗೆ ತಿಳಿದಿರುತ್ತದೆ. ಅವಧವೂ ನಮ್ಮ ಸುದ್ದಿಯಿಂದ 
ಸಂತೋಷದಿಂದ ಕುಣಿಯುತ್ತಿರಬೇಕು. ಎಷ್ಟೋ ದಿವಸಗಳಿಂದ, ಸಂಭ್ರಮ, 
ಸಂತೋಷಗಳಿಗೆ ಅವಕಾಶವೇ ಇರಲಿಲ್ಲ. ಈಗ ಈ ವಿಜಯೋತ್ಸವ ಆಚರಿಸುವ 
ಅವಕಾಶದಿಂದ ಹೆಚ್ಚಿನ ಸಂತೋಷಕ್ಕೆ ಒಳಗಾಗುತ್ತಾರೆ” ಭರತ ಹೇಳಿದ. 

“ಹೌದು ಅಷ್ಟೇ ಅಲ್ಲ. ನಾನೂ ಕೂಡಾ ಎಲ್ಲ ವಿಷಯಗಳನ್ನು ಚಿತ್ರಬಿಡಿಸಿದಂತೆ 
ವಿವರಿಸಿ ಅವರ ಮುಂದೆ ಇಡುತ್ತೇನೆ. ಇನ್ನಷ್ಟು ಉತ್ಸಾಹ, ಉಲ್ಲಾಸಗಳಿಂದ ಉತ್ತವವನ್ನು 
ಆಚರಿಸಲಿ” 

“ರಿಪುದಮನ, ಇಷ್ಟಕ್ಕೇ ನಾವು ಹಿಗ್ಗಬಾರದು. ಇನ್ನೂ ಮಾಡಬೇಕಾದ 
ಜೈತ್ರಯಾತ್ರೆಗಳಿವೆ. ಈಗ ಎಷ್ಟು ಸಾಧ್ಯವೋ ಅಷ್ಟನ್ನು ಮಾತ್ರವೇ ಆಚರಿಸಲಿ. ಅಲ್ಲದೆ 
ಅಣ್ಣ ಶ್ರೀರಾಮ, ಲಕ್ಷ್ಮಣರು ವನವಾಸದಲ್ಲಿರುವಾಗ ಸಂಭ್ರಮಾಚರಣೆಗಳು ಸಾಧುವಲ್ಲ. 
ಅದು ಟೀಕೆಗೆ ಅಪವಾದಕ್ಕೆ ಗುರಿಯಾಗಬಹುದು. ಈ ಒಂದು ಸಣ್ಣ ಗೆಲುವಿಗೆ 
ಸ೦ಭ್ರಮಿಸಲಿ. ಇದು ಅವರನ್ನು ಸ್ವಲ್ಪಮಟ್ಟಗಾದರೂ ಶೋಕ ಸ್ಥಿತಿಯಿಂದ ಹೊರಬರಲು 
ಕಾರಣವಾಗುತ್ತದೆ” 

ಶತೃಘ್ನನಿಗೆ ಅಣ್ಣನ ಮಾತಿನಿಂದ ನಿರಾಶೆಯಾದರೂ ಮರುಕ್ಷಣದಲ್ಲಿ ಅಣ್ಣನ 
ತರ್ಕ ಅರ್ಥವಾಯಿತು. ಹಿರಿಯಣ್ಣಂದಿರು, ಅತ್ತಿಗೆಯವರು ಕಾಡುಮೇಡು 
ಅಲೆಯುತ್ತಿರುವಾಗ, ಯಾವುದೇ ನೆಪದಲ್ಲಿ ಸಂತೋಷ ಸಂಭ್ರಮಗಳಿಗೆ ಅವಕಾಶ 
ಮಾಡುವುದು ಧರ್ಮವಲ್ಲ ಎಂಬುದನ್ನು ಸ್ವಲ್ಪ ಯೋಚನೆ ಮಾಡಿದ ಮೇಲೆ 
ಅರ್ಥವಾಯಿತು. ಜೊತೆಗೆ ಸಂಕೋಚನವೂ ಆಯಿತು. ಅಣ್ಣನ ಮನಸ್ಸಿಗೆ ಆದ 
ಬೇಸರವನ್ನು ದೂರಮಾಡಲು, ಯಾವ ರೀತಿ ಮಾತಾಡಬೇಕು, ಯಾವ ವಿಷಯದ 
ಬಗ್ಗೆ ಮಾತಾಡಬೇಕು ಎ೦ಬುದನ್ನು ಆಲೋಚಿಸುತ್ತ ಕುಳಿತ. 

ಮಾತಾಡಲು ಮನುಷ್ಯನಿಗೆ ಯಾವ ವಿಷಯವೂ ಹೊಳೆಯದೆ ಹೋದಾಗ, 
ಬಹಳ ಇರಿಸುಮುರಿಸು ಆಗುತ್ತದೆ. ಆದರೆ ನಿಸರ್ಗ ಸೌಂದರ್ಯದ ಬಗ್ಗೆ, ಯತುಗಳ 
ಬಗ್ಗೆ ಮಾತಾಡಿದರೆ ಮನಸ್ಸಿಗೆ ಒಂದು ರೀತಿಯ ಉಲ್ಲಾಸವಾಗುತ್ತದೆ. 

ಈಗಾಗಲೇ ಅರ್ಧದಾರಿ ಕ್ರಮಿಸಿದ್ದರು. ಸೈನಿಕರೂ ಹಿಂಬಾಲಿಸಿ ಬರುತ್ತಿದ್ದರು. 
ಒಂದು ತುಕಡಿ ಇವರಿಗಿಂತ ಮುಂಚೆಯೇ ಹೊರಟಿತ್ತು. ಬೇಗ ತಲುಪಿ, ಇಲ್ಲಿನ 
ವಿಷಯಗಳನ್ನು ತಿಳಿಸಿದರೆ ಅಯೋಧ್ಯೆಯ ಜನರಿಗೆ ಮತ್ತು ಮನೆಯವರಿಗೆ ಸ್ವಲ್ಪ 
ಸಾ೦ತ್ವನವಾಗುತ್ತದೆ ಎನ್ನುವ ಕಾರಣಕ್ಕೆ ಸ್ವಲ್ಪ ಮುಂಚೆಯೇ ಅವರನ್ನು ಹೊರಡಲು 
ಆದೇಶಿಸಲಾಗಿತ್ತು. 

ಭರತ, ಶತೃಘ್ನರು ಗೆದ್ದ ಕ್ಷೇತ್ರದ ಪರಿಸರವನ್ನು ಕುತೂಹಲದಿಂದ 
ಗಮನಿಸುತ್ತಿದ್ದರು. ಹೊಸದಾದ ಕುಟೀರಗಳು, ಹಾದಿಯ ಇಕ್ಕೆಲಗಳಲ್ಲಿ, ಕೆಲವು 
ಒಳಭಾಗದಲ್ಲಿ ತಲೆಯೆತ್ತಿದ್ದವು. ಇದರಿಂದ ಜನವಾಸ ಆರ೦ಭವಾಗಿರಬೇಕು ಎನಿಸಿತು. 
ಸಂತೋಷವೂ ಆಯಿತು. ನೂತನ ಆಡಳಿತ ಬರುವುದರ ಬಗ್ಗೆ ಜನಕ್ಕೆ 
ಭರವಸೆ ಮೂಡಿರಬೇಕು ಎಂದುಕೊಂಡರು. ಆದರೆ ಒಂದು ಸಮಸ್ಯೆ ಅವರಿಗೆ 
ಹೊಳೆಯಿತು. 

“ಅಣ್ಣ ಈಗಾಗಲೇ ವಸತಿಗೃಹಗಳು ಕುಟೀರಗಳು ತಲೆ ಎತ್ತುತ್ತಿರುವುದು 
ಸಂತೋಷವೇ? ಆದರೆ ಸರಯೂ ನದಿಯ ನೀರನ್ನು ಈಗಾಗಲೇ ಈ 
ಮಾರ್ಗವಾಗಿಯೇ ಹರಿಸಬೇಕು, ಹೀಗೆ ನಾವು ಭೂಮಿಯನ್ನು ಅಗೆಯಬೇಕಾದಾಗ 
ಈ ಕುಟೀರಗಳ ವಿಷಯದಲ್ಲಿ ಏನು ಮಾಡಬೇಕು? ಹಾಗೆಯೇ ಹೆಚ್ಚಿನ ಸಂಖ್ಯೆಯಲ್ಲಿ 
ಗ್ರಾಮಗಳು ಹುಟ್ಟಕೊ೦ಡರೆ ಹೇಗೆ? ನಮ್ಮ ಉತ್ಸನನದ ಕೆಲಸಕ್ಕೆ ತೊಂದರೆಯಾಗುತ್ತದೆ” 

ಸ್ವಲ್ಪಹೊತ್ತಿನ ಮೌನದ ನಂತರ ಶತೃಘ್ನ ಮತ್ತೆ ಮುಖ ಸಪ್ಪಗೆ ಮಾಡಿಕೊಂಡಿದ್ದು 
ಭರತನ ಗಮನಕ್ಕೆ ಬಂತು. ನನ್ನ ಉದಾಸೀನತೆಯಿ೦ದ ಮನಸ್ಸು ನೊಂದಿರಬೇಕು. 
ಸಂಭ್ರಮಾಚರಣೆಯ ಸಂಬಂಧವಾಗಿ ನಾನು ಹೇಳಿದ ಮಾತುಗಳಿಂದ ಅವನಿಗೆ 
ದುಃಖವಾಗಿರಬೇಕು. ಪಾಪ ಹುಡುಗ. ರಾಜಕೀಯ ಸೂಕ್ಷ್ಮಗಳು, ಜನರ ಮನಸಸ್ಥಿತಿ 
ಕೂಡಲೇ ಅರ್ಥವಾಗುವುದಿಲ್ಲ. ಇನ್ನೂ ಕೈಗೊಳ್ಳಬೇಕಾದ ಜೈತ್ರಯಾತ್ರೆಗಳಿವೆ. ಈ 
ಒಂದರ ಜಯವನ್ನು ಆಡಂಬರದಿಂದ ಪ್ರದರ್ಶಿಸಬಾರದು. ಅದೂ ಅಲ್ಲದೆ 
ವನವಾಸದಲ್ಲಿರುವ ಅಣ್ಣಂದಿರ ಬಗ್ಗೆ ನಿರ್ಲಕ್ಷ್ಯ ಮಾಡಿದಂತೆ ಆಗುತ್ತದೆ. 

ಸತ್ಯವೆನ್ನುವುದು ಮನಸ್ಸಿಗೆ ಎಷ್ಟೊಂದು ನೋವು ಕೊಡುತ್ತದೆ. ವಾಸ್ತವದಲ್ಲಿ 
ನಾವೆಲ್ಲ ಕಾಲ್ಪನಿಕ ಜಗತ್ತಿನಲ್ಲಿ ಬದುಕುತ್ತೇವೆ. ಎಲ್ಲವನ್ನೂ ಮರೆತು ನಮ್ಮ ನಮ್ಮ 
ಕನಸು ಸಂತೋಷಗಳಲ್ಲಿ ಮುಳುಗಿಹೋಗಿರುತ್ತೇವೆ. ಅಂಥ ಸಮಯದಲ್ಲಿ ಸತ್ಯವೆಂಬ 
ಬೆಂಕಿ ಅವುಗಳನ್ನು ಭಸ್ಮ ಮಾಡಿದಾಗ, ವಾಸ್ತವಿಕತೆಯನ್ನು ಅರ್ಥಮಾಡಿಕೊಳ್ಳುತ್ತೇವೆ. 
ಆಗ ಸಹಜವಾಗಿ ನಮಗೆ ನೋವುಂಟಾಗುತ್ತದೆ. ಮನುಷ್ಯ ಈ ಜಗತ್ತನ್ನು ಒಂದು 
ಆಟದ ವಸ್ತುವೆಂದು ಭಾವಿಸುತ್ತಾನೆ. ಕೃತ್ರಿಮವಾದ ಆನಂದದ ಅನುಭೂತಿಯಲ್ಲಿ, 
ಕಟುಸತ್ಯಗಳ ಬಗ್ಗೆ ಒಂದಿಷ್ಟು ಯೋಚಿಸದೆ, ಸುಖಿಯಾಗಿರಲು ಪ್ರಯತ್ನಿಸುತ್ತಾನೆ- 
ಎಂದೆಲ್ಲಾ ಯೋಚಿಸುತ್ತಲಿದ್ದ. ತನ್ನ ಸಹಜವಾದ ವಿರಕ್ತ ಸ್ವಭಾವದೆಡೆಗೆ ಮರಳಿದ. 
ಎಲ್ಲರೂ ಮೌನಿಗಳಾದರು. ಕೇವಲ ರಥಗಳ, ಅಶ್ವಗಳ ಗೊರಸಿನ ಸದ್ದು ಮಾತ್ರವೇ 
ಕೇಳಿಸುತ್ತಿತ್ತು. ಎಲ್ಲರೂ ಗಂಭೀರ ಮೌನಕ್ಕೆ ಶರಣಾಗಿದ್ದರು. 

ಪ್ರಯಾಣದ ಅವಧಿಯಲ್ಲಿ ಸುಂದರವಾದ ಪ್ರಕೃತಿಯನ್ನು ಆರಾಧಿಸುತ್ತಾ 
ಆನಂದಿಸುತ್ತಾ, ಅಂದುಕೊಂಡ ಯೋಜನೆಗಳ ಬಗ್ಗೆ ಚಿಂತನೆ ನಡೆಸುತ್ತೆ. ವನ್ಯಪ್ರಾಣಿ 
ಪಕ್ಷಿಗಳ ದ್ಯಶ್ಯಗಳನ್ನು ಕಣ್ಣಲ್ಲಿ ತುಂಬಿಕೊಂಡು ಆನಂದಿಸುತ್ತಾ, ಹಳ್ಳ - ತಿಟ್ಟುಗಳಿಂದ 


ರಾಜನಿಲ್ಲದ ರಾಜ್ಯ ೧೦೭ 


ಮಾರ್ಗದಲ್ಲಿ ಪಯಣಿಸುವಾಗಿನ ಕುಲುಕಾಟಗಳನ್ನು ಅನುಭವಿಸುತ್ತಾ ಸಂತೋಷ, 
ತವಕ, ಚಿಂತೆ, ಉತ್ಸಾಹ, ಆನಂದ, ಅನುಮಾನ. . . ಇತ್ಯಾದಿ ಇತ್ಯಾದಿ ಭಾವಸ್ಥಿಗಳ 
ಸಂಕೀರ್ಣ ಅನುಭವದೊಂದಿಗೆ ರಾಜಕುಮಾರರು, ಸೈನ್ಯದಳಗಳು, ನದಿಯನ್ನು 
ದಾಟಿ ಗಡಿಪ್ರದೇಶದ ದಟ್ಟವಾದ ಅರಣ್ಯಗಳ ಮೂಲಕ ಹಾದು ಹೋಗುತ್ತಿದ್ದವು. 
ದನಕರುಗಳನ್ನು ಮೇಯಿಸಲು ಬಂದಿದ್ದ ಗೋವಳರು ಸೇನೆಯನ್ನು ನೋಡಿದ 
ಕೂಡಲೇ ಭಯದಿಂದ ಆ ಕಡೆ ಈ ಕಡೆ ಓಡಿಹೋಗುತ್ತಿದ್ದರು. ಸೂರ್ಯಾಸ್ತದ 
ಸಮಯವಾಗಿ, ಕತ್ತಲು ಕವಿಯಲು ಆರಂಭವಾಗಿದ್ದುದರಿಂದ ರಥಸಾರಥಿಗಳ 
ನಡುವೆ ಸ್ಪರ್ಧೆ ಆರಂಭವಾಗಿ ಒಬ್ಬರಿಗಿ೦ತ ಒಬ್ಬರು ರಥಗಳನ್ನು ವೇಗವಾಗಿ 
ಓಡಿಸುತ್ತಿದ್ದರು. ಸುತ್ತಲೂ ಆಕಾಶದಲ್ಲಿ ಕೆ೦ಪು ಛಾಯೆ ವ್ಯಾಪಿಸಿತು. ಈ ಸುಂದರ 
ದೃಶ್ಯಗಳು ಶತೃಫ್ನನಲ್ಲಿ ಪುಲಕವು೦ಟುಮಾಡಿದವು. ಅಯೋಧ್ಯೆಗೆ ತೀರಾ ಹತ್ತಿರ 
ಬ೦ದಾಗ, ಮತ್ತೊಂದು ರೀತಿಯ ಆನ೦ದ ಉ೦ಟುಮಾಡಿತು. ಅವರ ಮುಖಗಳಲ್ಲಿ 
ಆನಂದ ತೃಪ್ತಿಗಳು ಕಾಣಿಸಿದವು. ಶತೃಘ್ನನಲ್ಲಿ ಉಂಟಾದ ಭಾವ ಪರಿವರ್ತನೆಯನ್ನು 
ಗಮನಿಸಿದ ಭರತನಿಗೆ, ಶತೃಘ್ನನ ವಿಚಾರದಲ್ಲಿ ನೆಮ್ಮದಿಯುಂಟಾಯಿತು. 
ಒಂದೈದು ಹತ್ತು ನಿಮಿಷಗಳಲ್ಲಿ, ಇಬ್ಬರು ರಾಜಕುಮಾರರು ತಮ್ಮ 
ಸೈನ್ಯದಳಗಳೊಂದಿಗೆ ನಂದಿಗ್ರಾಮ ತಲುಪಿದರು. ಎಲ್ಲರೂ ರಥಗಳಿ೦ದ ಇಳಿದರು. 
ಅಷ್ಟುಹೊತ್ತಿಗೇ ಇವರನ್ನು ಸಂದರ್ಶಿಸಲು ಜನಸಮೂಹ ಬಂದು ಸೇರಿತ್ತು. 
“ಮಹಾತ್ಮ ಭರತನಿಗೆ ಜಯವಾಗಲಿ! ರಿಪುದಮನ ಕುಮಾರರಿಗೆ ಜಯವಾಗಲಿ' 
ಅವಧ ರಾಜ್ಯಕ್ಕೆ ಜಯವಾಗಲಿ” ಎನ್ನುವ ಜಯಕಾರವು ಭೂಮ್ಯಾಕಾಶಗಳಲ್ಲಿ 
ಅನುರಣಿಸಿದವು. ಈ ಜಯಕಾರಗಳಿ೦ದ ಸ್ವಜನರು, ಪರಿಜನರು, ಮಿತ್ರರು, ಪುರಜನರು 
ಆನಂದಾತಿರೇಕದಿಂದ ಕಂಬನಿ ಮಿಡಿದರು. ಇದೇ ಸಮಯದಲ್ಲಿ ರಾಮನ ವನವಾಸದ 
ಸಂದರ್ಭವನ್ನು ಸ್ಮರಿಸಿಕೊಂಡರು. 
ರಥಗಳಿ೦ದ ಇಳಿಯುತ್ತಿದ್ದಂತೆ, ತಾಯಂದಿರು ಎದುರಾದರು. ಸೇನಾಪತಿಗಳು, 
ಮುತ್ತಿಕೊಂಡು ನಿಂತಿದ್ದ ಗುಂಪನ್ನು ನಿಯಂತ್ರಿಸುತ್ತಾ, ಆಶ್ರಮದ ದ್ವಾರಮುಖದಲ್ಲಿ 
ನಿಂತಿದ್ದ ತಾಯಂದಿರ ಬಳಿ ಹೋಗಿ, ಅವರ ಪಾದಗಳಿಗೆ ನಮಸ್ಕರಿಸಿದರು. 
ತಾಯಂದಿರು ಅವರನ್ನು ಎಬ್ಬಿಸಿ ಆಲಂಗಿಸಿಕೊಂಡು, ತಲೆನೇವರಿಸಿ ತಮ್ಮ ಪ್ರೀತಿಯನ್ನು 
ವ್ಯಕ್ತಪಡಿಸಿದರು. ಸೇವಕಿಯರ ಕೈಯಲ್ಲಿದ್ದ ಆರತಿಯ ತಟ್ಟೆಗಳನ್ನು ತೆಗದುಕೊಂಡು, 
ಮಕ್ಕಳಿಗೆ ಆರತಿಮಾಡಿ, ಕೆ೦ಪುನೀರನ್ನು ಹಣೆಗೆ ತಿಲಕವಾಗಿಟ್ಟರು. 
ಸಮೀಪದಲ್ಲಿಯೇ ನಿಂತಿದ್ದ ಕುಲಗುರು ವಶಿಷ್ಠರಿಗೆ ಸಾಷ್ಟಾಂಗ ನಮಸ್ಕಾರ 
ಮಾಡಿದಳು. “ಶತಾಯುಷ್ಕಾನ್‌ಭವ। ಸುಖೀಭವ' ಎಂದು ಹೃದಯಪೂರ್ವಕವಾಗಿ 
ಆಶೀರ್ವದಿಸಿದರು. | 

“ಗುರುಶ್ರೇಷ್ಠರೆ, ನಿಮ್ಮ ಆಶೀರ್ವಾದಬಲದಿಂದ ಅನುಗ್ರಹದಿಂದ ನಾವು 
ಯುದ್ಧವನ್ನು ಗೆದ್ದುಬರಲು ಸಾಧ್ಯವಾಯಿತು. ನಿಜವಾಗಿಯೂ ನಾವು ನಿಮಗೆ 
ಖಯಣಿಗಳಾಗಿದ್ದೇವೆ” 

“ಆಯುಷ್ಯಂತರೇ, ನಿಮ್ಮಂಥ ಪರಾಕ್ರಮಿಗಳು, ಸತ್ಯವ್ರತರು, ಆದರ್ಶಪುರುಷರೂ, 
ಪ್ರಜಾವತ್ನಲರೂ, ಜ್ಞಾನಿಗಳೂ, ತಪಸ್ಸಿಗೆ ಸಮಾನರೂ ಆದ ಮಕ್ಕಳನ್ನು ಪಡೆದು 
ಸ್ವರ್ಗೀಯ ದಶರಥ ಮಹಾರಾಜರು ಧನ್ಯಾತಿಧನ್ಯರು! ನಿಮಗೆ ಸರಿಗಟ್ಟುವ 
ಪರಾಕ್ರಮಶಾಲಿಗಳು ಪ್ರಪಂಚದಲ್ಲಿ ಅಪರೂಪ! ನಿಮಗೆ ಯಾವ ಕೆಲಸವೂ ಕಪ್ಪಕರವಲ್ಲ: 
ಅಸಾಧ್ಯವೂ ಅಲ್ಲ. ಅಯೋಧ್ಯಯ ಜನ ತಮ್ಮ ದರ್ಶನಾರ್ಥಿಗಳಾಗಿ ಬಹಳ 
ಸಮಯದಿಂದ ಎದುರು ನೋಡುತ್ತಿದ್ದಾರೆ. ಅವರನ್ನು ಅನುಗ್ರಹಿಸಿ. ಅವರ 
ಗೌರವಾಭಿವಂದನೆಯನ್ನು ಸ್ವೀಕರಿಸಿ” | 

ಗುರುಗಳ ಆಜ್ಞೆಯನ್ನು ಪಾಲಿಸಲು, ಭರತ ಶತೃಫ್ನ ಆಶ್ರಮದ ಬಾಗಿಲಿಂದ 
ಸ್ಪಲ್ಪ ಮುಂದೆ ಬಂದರು. ಅಮಾತ್ಯ ಸುಮಂತ್ರ, ಸುರಾಷ್ಟ್ರ ಧರ್ಮಪಾಲ, ಅಶೋಕ, 
ದೃಷ್ಟಿ, ರಾಷ್ಟ್ರವರ್ಧನ ಮಹಾಬಲಾಧಿಕ್ಕತ ಭದಸೇನ, ಸೇನಾಪತಿ ನಂದನ, ಬಲಾಧ್ಯಕ್ಷ, 
ರಿಪುಂಜಯ, ಕೋಶಾಧ್ಯಕ್ಷ, ಸೀತಾಧ್ಯಕ್ಷ, ದುರ್ಗಪಾಲ ಮೊದಲಾದ ಪದಾಧಿಕಾರಿಗಳು 
ಮತ್ತು ಅನ್ಯರಾಜ ಪುರುಷರು ಎಲ್ಲರೂ ಸಾಲಾಗಿ ನಿಂತಿದ್ದರು. ಪ್ರತಿಯೊಬ್ಬರ 
ಬಳಿಗೂ ಹೋಗಿ ಅವರಿಂದ ಅಭಿವಂದನೆ ಸ್ವೀಕರಿಸಿದರು. ಯೋಗಕ್ಷೇಮವನ್ನು 
ವಿಚಾರಿಸಿದರು. ಎಲ್ಲರ ಮೊಗದಲ್ಲಿಯೂ ಪ ಪ್ರಸನ್ನತೆ ಎದ್ದು ಕಾಣುತಿತ್ತು ಎಷ್ಟೋ 
ತಿಂಗಳುಗಳ ನಂತರ ' ಅಯೋಧ್ಯೆಯಲ್ಲಿ ಸಂತೋಷ. ಸಂಭ್ರಮಗಳು ಕಾಣಿಸಿಕೊಂಡಿವೆ. 
ಆದ್ದರಿಂದ ಪ್ರಜೆಗಳು ರಾಜ ಕುಟುಂಬದವರು, ಸಂಭ್ರಮಾಚರಣೆಗೆ ತೊಡಗಿದರು. 
ಆಶ್ರಮದ ಪರಿಸರದಲ್ಲಿ ಎಲ್ಲೆಲ್ಲೂ ಹಣತೆಗಳು ಬೆಳಗಿದವು. 
ಸೂರ್ಯಾಸವಾಗಿದ್ದುದರಿಂದ ಹಣತೆಗಳು ಜಾಜ್ವಲ್ಯಮಾನವಾಗಿ ಕಾಣುತ್ತಿದ್ದವು. 
ನಗಾರಿ, ಡೋಲು, ಪು ಶಂಖ, ಭೇರಿ, ದುಂದುಭಿಗಳ ಮೊಳಗು, ಕಿವಿಗಡಚಿಕ್ಕುವಂತೆ 
ಕೇಳಿಸುತ್ತಿತ್ತು ಅಯೋಧ್ಯೆಯಿ೦ಂದಲೂ, ಅಪಾರವಾದ ಸಂಖ್ಯೆಯಲ್ಲಿ ಹಿ೦ಜರಿಕೆಗಳಿಲ್ಲದೆ, 
ಹೆಂಗಸರು ಗಂಡಸರು ಎಲ್ಲರೂ ಕೇಳಿ ಬರುತ್ತಿದ್ದ ಸದ್ದುಗಳಿಗೆ ಅನುಗುಣವಾಗಿ, 
ಮುಕ್ತವಾಗಿ ಹೆಜ್ಜೆ ಹಾಕುತ್ತಾ ಕುಣಿಯುತ್ತಿದ್ದರು. ರಾಜಭವನದಿಂದಲೂ ಮೊದಲಬಾರಿಗೆ 
ಹೊರಗೆ ಬಂದ ಸೇವಕ, ಸೇವಕಿಯರೂ ಈ ಉತ್ಸವದಲ್ಲಿ ಉತ್ಸಾಹದಿಂದ 
ಭಾಗವಹಿಸಿದರು. ಆದರೆ ರಾಜಮಾತೆಯರ ಪುತ್ರವಧುಗಳು ಆಶ್ರಮದ ಒಳಗೇ 
ಇದ್ದರು. ಶತೃಘ್ನ ಒಳಗೆ ಪ್ರವೇಶಿಸಿ ಅವರೆಲ್ಲರಿಗೂ ಅಭಿವಂದಿಸಿದ. ಎಷ್ಟೋ 
ದಿನಗಳಿಂದ ಮಕ್ಕಳ ವಿರಹವೇದನೆಯಿ೦ದ, ಪತಿಯ ಅಗಲಿಕೆಯಿಂದ 
ದುಃಖಾರ್ತರಾಗಿದ್ದ, ದಶರಥನ ರಾಣಿಯರಿಗೆ, ಈ ಸನ್ನಿವೇಶ, ಸಂದರ್ಭದ 
ಸಂತೋಷೋಲ್ಲಾಸಗಳು, ಮನದೊಳಗೆ ಕವಿದ ದುಃಖ, ನಿರಾಶೆಗಳ ಕತ್ತಲನ್ನು 

ಹೊರದೂಡಿ. ಸ್ವಲ್ಪಮಟ್ಟಿಗೆ ಸಂತೋಷ, ಭರವಸೆಗಳ ಬೆಳಕನ್ನು ತುಂಬಿತು. 

“ಮಗು, ಬಹಳ ಸಮಯವಾಗಿ ಹೋಗಿದೆ. ಅಯೋಧ್ಯೆಗೆ ಹೊರಡಲೇಬೇಕು. 
ನಮಗೆ ನಿಮ್ಮನ್ನು ಬಿಟ್ಟು ಹೋಗಲು ಮನಸಿಲ್ಲವಾದರೂ ಹೋಗಲೇಬೇಕಾದ 
ಅನಿವಾರ್ಯತೆಯಿದೆ. ರಾಜಪರಿವಾರವೆಲ್ಲ ಇಲ್ಲೇ ಇದ್ದುಬಿಟ್ಟರೆ, ಅಯೋಧ್ಯೆಯ 
ಪರಿಸ್ಥಿತಿ ಏನಾಗಬಹುದು?” 

ಕೌಸಲ್ಯೆಯ ಈ ಮಾತಿಗೆ ಎಲ್ಲರೂ ಧ್ವನಿಗೂಡಿಸಿದರು. 

ಭರತ ಶತೃಘ್ನರಿಗೂ ತಾಯಂದಿರ ಆತುರತೆಯ ಹಿಂದಿನ ಸಮಸ್ಯೆ 
ಅರ್ಥವಾಯಿತು. ಅವರನ್ನು ಅಯೋಧ್ಯೆಗೆ ಕಳಿಸಿಕೊಡಲು ಸಿದ್ಧತೆ ನಡೆಸಿದ. ಸೇನಾನಿ 
ಸೋಮದತ್ತನಿಗೆ ತಾಯಂದಿರಿಗಾಗಿ, ವಧುಗಳಿಗಾಗಿ, ಪಲ್ಲಕ್ಕಿಗಳನ್ನು ತರಲು ಹೇಳಿ 
ಕಳಿಸಿದ. ಅವುಗಳ ಜೊತೆ ಹೋಗಲು ಹತ್ತುಮಂದಿ ಅಶ್ವಾರೋಹಿಗಳನ್ನೂ ನೇಮಿಸಿದ. 
ಅವರೆಲ್ಲರಿಗೂ, ರಾತ್ರಿಯ ಪ್ರಯಾಣವಾದ್ದರಿಂದ ಎಚ್ಚರಿಕೆಯಿಂದ ಇರಲು ತಿಳಿಸಿ, 
ಅವರೆಲ್ಲ ಹೊರಡುವ ವರೆಗೂ ಜೊತೆಗೇ ಇದ್ದು ನಂತರ ಒಳಗೆ ಬ೦ದ ಭರತ, 
ಶತೃಘ್ನರಿಗೆ, ಸೈನಿಕರಿಗೆ, ಜನರಿಗೆ ಉತ್ಸಾಹ ಮುಗಿದಂತೆ ಕಾಣಲಿಲ್ಲ. ತೀರಾ 
ರಾತ್ರಿಯಾಗುಪ ವರೆಗೂ ಬೇಡವೆಂದು ಎಷ್ಟೇ ಹೇಳಿದರೂ ಕೇಳುವ ಸ್ಥಿತಿಯಲ್ಲಿ 
ಇರಲಿಲ್ಲ. 

ಆಶ್ರಮದ ಹೊರಪ್ರಾಂಗಣದಲ್ಲಿ ಸಾಲುದೀಪಗಳ ಬೆಳಕಲ್ಲಿ, ಔತಣವನ್ನು 
ಏರ್ಪಡಿಸಲಾಗಿತ್ತು. ಆಹ್ಸದಾಕರವಾದ ರಾತ್ರಿಯ ಆ ವಾತಾವರಣದಲ್ಲಿ, ಅದೂ 
ಶರದದ ಮೋಹಕ ರಾತ್ರಿಯಲ್ಲಿ! ಸೈನ್ಯಾಧಿಕಾರಿಗಳು, ರಾಜಪುರುಷರು, ಅಧಿಕಾರಿಗಳು, 
ಕರ್ಮಚಾರಿಗಳು, ಪುರಜನರು, ಪರಿಜನರು, ರುಚಿಕರವಾದ, ಬಗೆಬಗೆಯ ಭಕ್ಷ್ಯ, 
ಭೋಜ್ಯಗಳನ್ನು ತೃಪ್ತಿಯಿ೦ದ ಆಸ್ವಾದಿಸಿದರು. ಭೋಜನ ಕೂಟ ತಡರಾತ್ರಿಯ 
ವರೆಗೂ ಮುಂದುವರೆಯಿತು. 

ಎಲ್ಲರೂ ವಿಶ್ರಾಂತಿಗಾಗಿ ಅವರವರ ಕುಟೀರಗಳಿಗೆ, ಗೃಹಗಳಿಗೆ ತೆರಳಿದರು. 

“ವಾಚಿಕೆಯಾಗಬೇಕು. ಈ ರೀತಿ ಯುದ್ಧಭೂಮಿಯಿಂದ ಕ್ಷತ್ರಿಯನಾಗಿದ್ದರೂ 
ಬೆನ್ನುತೋರಿಸಿ ಓಡಿಬಂದಿದ್ದೀಯ. ಹುಲಿ ಹೊಟ್ಟೆಯಲ್ಲಿ ಹುಟ್ಟದೆ. ಇಲಿ ಹೊಟ್ಟೆಯಲ್ಲಿ 
ಹುಟ್ಟಿರುವೆ” ಸುಮೇಧ ತನ್ನ ಕೋಪವನ್ನು ಹತ್ತಿಕ್ಕಿಕೊಳ್ಳಲಾಗದೆ ಸೇನಾಪತಿಯ 
ಮೇಲೆ ಹರಿಹಾಯ್ದ. 

“ಸ್ವಾಮಿ ನಾನೇನು ಮಾಡಲಿ. ಎರಡೂ ಕಡೆಯಿ೦ದ ಅವಧದ ಸೈನ್ಯ ನಮ್ಮನ್ನು 
ಸುತ್ತುಗಟ್ಟಿತು. ನಾವೆಷ್ಟೇ ಪ್ರತಿರೋಧ ತೋರಿದರೂ ಅವರ ಕಡೆಯ ಸೈನ್ಯ ನದಿ 
ದಾಟಿ ಬಂದೇಬಿಟ್ಟಿತು. ನಮಗೆ ದಿಕ್ಕೇ ತೋಚದೆ ಹೋಯಿತು” - ಎಂದು 
ಅವಮಾನದಿಂದ ತಲೆತಗ್ಗಿಸಿ ತಮ್ಮ ಅಸಹಾಯಕತೆಯನ್ನು ವಿವರಿಸಿದ, ಸೋಮಾಪಿ. 

“ಯುದ್ಧ ಮಾಡೋಕೆ ನದಿಯ ಆ ದಡಕ್ಕೆ ಹೋಗಲು ಯಾರು ಹೇಳಿದರು?” 
ಮತ್ತೆ ಸುಮೇಧ ಸಿಟ್ಟಿನಿಂದ ಗುಡುಗಿದ. 

“ಸ್ವಾಮಿ, ನಾವು ಆ ಕಡೆ ಹೊರಟು, ಅವಧದ ಸೈನ್ಯ ನದಿದಾಟಿ ಬರಲು 
ಅವಕಾಶ ಕೊಡಬಾರದೆಂದು ಯೋಚಿಸಿ ಹೋದೆವು. ಆದರೆ?” 

“ಅದರಲಿ! ಆದರು). 

“ಅದು ಹೇಗೆ ಅವರಿಗೆ ನಾವು ಇಲ್ಲಿ ಬ೦ದಿರುವುದು ತಿಳಿಯಿತೋ ಬೇರೆ 
ಕಡೆಯಿಂದ ದೂರದ ಮಾರ್ಗವಾದರೂ ಬಂದೇ ಬಿಟ್ಟರು!” 

“ಆ ಕಡೆಯಿಂದಲೂ ನೀವು ಯುದ್ದ ಮಾಡಿದಿರಾ?” 

“ಹೌದು ಪ್ರಭು” 

“ಹಾಗಿದ್ದರೂ, ಎರಡೂ ಕಡೆಯಿಂದ ನಿಮ್ಮನ್ನು ದಾಟಿ, ನದಿಯನ್ನು ದಾಟ, 
ಹೇಗೆ ತಲುಪಲು ಸಾಧ್ಯವಾಯಿತು?” 

“ದಾಟಿ ಏರಲಿಲ್ಲ” 


ರಾಜನಿಲ್ಲದ ರಾಜ್ಯ ೧೧೧ 


“ಹಂದಿ ಮುಖದವನೆ, ರೆಕ್ಕೆ ಕಟ್ಟಿಕೊ೦ಡು ಆಕಾಶಮಾರ್ಗದಿಂದ ಹಾರಿ 
ಬಂದಿರೇನು?” ಕೋಪ ಕಡಿಮೆಯಾಗಿರಲಿಲ್ಲ. 

ಸೋಮಾಪಿಗೆ, ತನ್ನ ಕಥೆ ಮುಗಿಯಿತು ಎನಿಸಿತು. ಪ್ರಾಣ ಕುತ್ತಿಗೆಗೆ ಬಂತು. 
ಸುಮೇಧ ಕೀಕಟ ದೇಶದ ರಾಜ, ಕ್ರೌರ್ಯದ ಪ್ರತೀಕವಾಗಿದ್ದ. ಏನು ಆದೇಶ 
ಕೊಡುತ್ತಾನೆ, ಯಾರಿಗೂ ತಿಳಿಯುತ್ತಿರಲಿಲ್ಲ. ಕೆಲವರಿಗೆ ಅವನು ಯಮರಾಜನೇ 
ಆಗಿದ್ದ. ಕರೆಯುತ್ತಿದ್ದುದೂ ಹಾಗೆಯೇ! ಕೆಲವರು ರಾಜರು ಹೇಳುತ್ತಿದ್ದರು. 
ನಡೆದುಹೋದದ್ದನ್ನು ನೆನೆಸಿಕೊಂಡು ಮಾಡುವುದಾದರೂ ಏನನ್ನು? ನಮ್ಮ 
ಸಾಮರ್ಥ್ಯ, ಸಾಧನೆಗಳನ್ನು ನಮ್ಮ ಶಸ್ತ್ರಾಸ್ತ್ರಗಳ ಮೂಲಕ ತೋರಿಸಬೇಕಿತ್ತು. 
ಕಿಣದದೆ ಸ್ಯಾ ಸೋಲನ್ನು ಅನುಭವಿಸಿದ್ದೇವೆ. ಅದಕ್ಕಾಗಿ ಮುಖ 
ಮುಚ್ಚಿಕೊಂಡು ಓಡಿಹೋಗಿ ಎಲ್ಲಾದರೂ ತಲೆಮರೆಸಿಕೊಳ್ಳುವುದು ಒಳ್ಳೆಯದು. 
ಅದಕ್ಕಿಂತ ನಮಗೆ ಬೇರೆ ದಾರಿಯೇ ಇಲ್ಲ ಎಂದುಕೊಂಡು ಹಾಗೆಯೇ ಮಾಡಿದರು. 
ಆದರೂ ಸುಮೇಧ ಬಿಡಲಿಲ್ಲ. ಹುರಿದುಂಬಿಸುತ್ತಲೇ ಹೋದ. ಯಾರು ಅವನಿಗೆ 
ಬೆಂಬಲ ಕೊಡತ್ತಿದ್ದಾರೆ ಎನ್ನುವುದು ಮಾತ್ರ 'ಹಾರಿಗೂ ತಿಳಿಯಲಿಲ್ಲ. ಅದು 
ರಹಸ್ಯವಾಗಿಯೇ. ಇತ್ತು. 

"ಸ್ವಾಮಿ, ಅವರು ಹಾರಿಯೂ ಬರಲಿಲ್ಲ. ಈಜಿಕೊಂಡೂ ಬರಲಿಲ್ಲ. 
ಆದದ್ದೇನೆಂದರೆ, ಪಶ್ಚಿಮದ ಕಡೆಯಿಂದ ಸೈನ್ಯದಳವೊ೦ದು ಬಂದು, ನಮ್ಮನ್ನು 
ಸುತ್ತುಗಟ್ಟಿತು. ಸೋಮಾಪಿ, ಸುಮೇಧನ ಕೋಪದಿಂದ ಕೆಂಪಾದ ಮುಖವನ್ನು 
ನೋಡುತ್ತಲೇ ಉತ್ತರಿಸಿದ. 

“ನಿಮ್ಮ ಕಡೆಯ ಗುಪ ಸಚರರು ತೂಕಡಿಸುತ್ತ ಕುಳಿತಿದ್ದರೇನು?” ಎಂದು 
ಹೇಳುತ್ತಿದ್ದವನು, ದ್ವಾರಪಾಲಕನನ್ನು ಕರೆದು, ಒಂದಿಬ್ಬರು ಸೈನಿಕರನ್ನು ಕರೆತರಲು 
ಆದೇಶಿಸಿದ. ಒಂದೆರಡು ನಿಮಿಷಗಳಲ್ಲಿ ಸೈನಿಕರು ಬ೦ದು, 

“ಅಪ್ಪಣೆ ಪ್ರಭು” ಎ೦ದು ವಂದಿಸುತ್ತ ನಿಂತರು. 

“ನೋಡು ಈ ಹೇಡಿಯನ್ನು ಎಳೆದುಕೊಂಡು ಹೋಗಿ ಕಾರಾಗೃಹದಲ್ಲಿ 
ಇರಿಸಿ, ಅಲ್ಲಿಯೇ ಬಿದ್ದು ಸಾಯಲಿ” 

ಸೋಮಾಪಿ, ಸುಮೇಧನ ಕಾಲು ಹಿಡಿದು ಕ್ಷಮಿಸಿ, ಕರುಣೆ ತೋರುವಂತೆ 
ಬೇಡಿಕೊಂಡ. . .ಮತ್ತೆಯೂ “ಪ್ರಭು, ಬೇಕಾದರೆ ಈಗಲೆ ನನ್ನ ತಲೆ ಕತ್ತರಿಸಿ, 
ಕಾರಾಗೃಹಕ್ಕೆ ಮಾತ್ರ ಕಳಿಸಬೇಡಿ. ನಿಮ್ಮ ಕಾಲು ಹಿಡಿದು ಬೇಡಿಕೊಳ್ಳುತ್ತೇನೆ” 
ಎಂದು ಅಂಗಲಾಚಿ ಬೇಡಿಕೊಂಡರೂ ಸುಮೇಧನ ಮನಸ್ಸು ಕರಗಲಿಲ್ಲ. ಬಲಿಷ್ಠ 
ಸೈನಿಕರಿಬ್ಬರು ಅವನ ಹೆಡೆಮುರಿ ಕಟ್ಟ ಎಳೆದುಕೊ೦ಡು ಹೋದರು. 

ಸುಮೇಧನ ಕೋಪ ಕಡಿಮೆಯಾಗಲಿಲ್ಲ. ಅವನ ಕೆಂಗಣ್ಣುಗಳನ್ನು 
ನೋಡಿದರೇನೇ ನಡುಕು ಬರುವಂತಿತ್ತು. ಅವಧದ ಸೈನಿಕರಿಗಾದರೂ ಸಿಕ್ಕಿಬಿದ್ದಿದ್ದರೆ, 

ಈ ಕಾರಾಗೃಹ ವಾಸದ, ನರಕ ತಪ್ಪುತ್ತಿತ್ತು ಭರತ ದಯಾಳು. ಹಿ೦ಸೆ, ಕೌರ್ಯಗಳು 
ಅವರಿಗೆ ತಿಳಿದೇ ಇಲ್ಲವೇನೊ ಎನ್ನುವಷ್ಟು ದಯಾವಂತರು. ಕರುಣೆಯುಳ್ಳವರು 
ಎಂದುಕೊಂಡ. 

ಸೋಮಾಪಿಯ ಸಂಕಟಕ್ಕೆ ಕೊನೆಯಿರಲಿಲ್ಲ. ಹಾಗೆಯೇ ಸುಮೇಧನ 
ವಿಚಾರದಲ್ಲಿ ಸೇಡಿನಭಾವ ಬೆಳೆಸಿಕೊಂಡ. ತನ್ನೊಳಗೆ ತಾನೇ ಮಾತಾಡಿಕೊಂಡ 
“ಸುಮೇಧ, ನೀನು ಮಾಡಿದ್ದು ಸರಿಯಲ್ಲ. ಯುದ್ಧದಲ್ಲಿ ಸೋಲು ಗೆಲುವುಗಳು 
ಇದ್ದೇ ಇರುತ್ತವೆ. ನೆನ್ನೆಯವರೆಗೆ ಸೈನಿಕರ ಮೇಲೆ ನನ್ನ ಅಧಿಕಾರ ಇತ್ತು. ಅವರ 
ಕೈಯಲ್ಲೇ ನನ್ನನ್ನು ಬಂಧಿಸಿ ಕಾರಾಗೃಹಕ್ಕೆ ಕಳಿಸುವಂತೆ ಮಾಡಿ ಅವಮಾನ 
ಮಾಡಿದೆ. ಖಂಡಿತವಾಗಿಯೂ ನಿನ್ನನ್ನು ಉಳಿಸುವುದಿಲ್ಲ. ಆಗ ನಿನಗೆ ನಾನು 
ಕ್ಷತ್ರಿಯನೋ, ವೇಶ್ಯಾಪುತ್ರನೋ Ne ವುದು ಮನವರಿಕೆ ಆಗುತ್ತದೆ. .. ಅಯ್ಯೋ 
ಇಪ್ಪೆಲ್ಲ ಯೋಚಿಸುತ್ತಿದ್ದೇನಲ್ಲ ಹೇಗೆ ತಾನೇ ಸೇಡು ತೀರಿಸಿಕೊಳ್ಳಲಿ. ಎಷ್ಟು 
ದಿವಸವೋ ಈ ಕಾರಾಗಾರ ಶಿಕ್ಷೆ? ಹಲ್ಲು ಕಿತ್ತ ಹಾವಿನಂತೆ, ಅಸಹಾಯಕನಾಗಿ 
ಬಿದ್ದಿರುವವನಿಗೆ ಸೇಡಿನ ಅವಕಾಶವಾದರೂ ಹೇಗೆ ಸಾಧ್ಯ) 

ಕಾರಾಗೃಹದಲ್ಲಿ ಬಂದಿಯಾದವನಿಗೆ ಸಾಧ್ಯ ಸಾಧ್ಯತೆಗಳ ಬಗ್ಗೆ ಯೋಚಿಸುವುದು 
ಅನಿವಾರ್ಯವಾಗುತ್ತಾ ಹೋಯಿತು. ತಪ್ಪಿಸಿಕೊಳ್ಳುವ ಹಾದಿಗಳನ್ನು ಹುಡುಕ ತೊಡಗಿದ. 
ಅದಕ್ಕಾಗಿ ಕಾರಾಗೃಹದ ರಚನೆಯ ಬಗ್ಗೆ, ದ್ವಾರಗಳ ಬಗ್ಗೆ ಯೋಚಿಸಿ ಲೆಕ್ಕಾಚಾರ 
ಹಾಕಲು ತೊಡಗಿದ. ಆಗ ಅವನಿಗೆ ಕಾರಾಗೃಹದ ದಕ್ಷಿಣ ದಿಕ್ಕು ನೆನಪಿಗೆ ಬಂತು. 
ಅಲ್ಲಿಂದ ತಲೆತಪ್ಪಿಸಿಕೊಂಡರೆ ದಟ್ಟವಾದ ವನಪ್ರದೇಶ ದೊರೆಯುತ್ತದೆ. ಅವನಿಗೆ 
ಮೊದಲಿನಿಂದಲೂ ದಕ್ಷಿಣ ದಿಕ್ಕಿನ ಬಗ್ಗೆ ಒಂದು ಬಗೆಯ ಮೋಹವಿತ್ತು. ನಿರ್ಮಾಣ 
ಕಾರ್ಯಗಳನ್ನು ಯಾವಾಗಲೂ ದಕ್ಷಿಣ ದಿಕ್ಕಿನಿಂದಲೇ ಪ್ರಾರಂಭಿಸುತ್ತಿದ್ದ. ರಾಜಧಾನಿಗೆ 
“ಸಂಯಮನಿ' ಎಂದು ಹೆಸರು ಸೂಚಿಸಿದವನೂ ಅವನೇ! 

ನೋಡಿದ, ಸೈನಿಕರು ಕಾವಲು ಕಾಯುವಲ್ಲಿ ಸಡಿಲತೆ ತೋರುತ್ತಿರುವುದು 
ಗಮನಕ್ಕೆ ಬಂತು. ಇದೇ ಅವಕಾಶವೆಂದು ಭಾವಿಸಿ, ತನ್ನ ಕೈಕೋಳಗಳನ್ನು ಒಮ್ಮೆ 
ಬಲಿಷ್ಠ ಭುಜಗಳನ್ನು ಹಿಗ್ಗಿಸಿ ಬಲಪ್ರಯೋಗ ಮಾಡಿದ. ಕೂಡಲೆ ಕಬ್ಬಿಣದ ಕೋಳಗಳು 
ಬಿಚ್ಚಿಕೊಂಡವು. ಸೈನಿಕರು ಈ ಸದ್ದಿಗೆ ಜಾಗೃತರಾಗಿ, ಅವನನ್ನು ತಡೆಯಲು 
ಪ್ರಯತ್ನಿ ಸಿದರು. ಆದರೆ ಸೇಡಿನ ಸಿಟ್ಟು ಅವನಿಗೆ ಅಸ್ತವಾಯಿತು. ಎದುರಾದ 
ಸೈನಿಕರ ಮುಖಕ್ಕೆ ಮುಷ್ಟಿಯಿಂದ “ಹೊಡೆದದ್ದೇ” ಹಲ್ಲುಗಳು ಉದುರಿ 
ರಕ್ತಸ್ರಾವವಾಯಿತು. 'ಮೂಗಿನಿಸಹಲೂ ರಕ್ತ ಹನಿಯಿತು. ಏನೂ ಮಾಡಲಾಗದೆ 
ಅಸಹಾಯಕತೆಯೊಂದಿಗೆ ಸೋಮಾಪಿ ತಪ್ಪಿಸಿಕೊಂಡು ಓಡುವುದನ್ನು 
ನೋಡುತ್ತಿದ್ದರು. 

ಅಳುತ್ತಾ ಕೂಗುತ್ತಾ ಸೈನಿಕರು ಕಾರಾಗಾರಕ್ಕೆ ಬಂದು ಕಾರಾಗಾರಾಧ್ಯಕ್ಷ, 
ಶುನಕನನ್ನು ಕ೦ಡು ನಡೆದದ್ದನ್ನೆಲ್ಲಾ ವಿವರಿಸಿದರು. ಕಾರಾಗಾರಾಧ್ಯಕ್ಷ ಇದೆಲ್ಲವನ್ನೂ 
ಕೇಳಿದ ಮೇಲೆ ಭಯದಿಂದ ಕಂಪಿಸ ತೊಡಗಿದ. ಅವನ ತಪ್ಪೇನೂ ಇಲ್ಲದಿದ್ದರೂ 
ಸುಮೇಧನ ರಾಕ್ಷಸೀ ಸ್ವಭಾವವನ್ನು ಬಲ್ಲವನಾಗಿದ್ದ. ಅವನು ಕೇಳಿದರೆ, ಹೇಗೆ 
ತಾನೆ ಸಮಾಧಾನ ಹೇಳುವುದು! ಸೋಮಾಪಿಯ ಜಾಗದಲ್ಲಿ ತನ್ನನ್ನೇ ಕಾರಾಗಾರದಲ್ಲಿ 
ಇರಿಸುತ್ತಾರೆ ಎನ್ನುವುದನ್ನು ನೆನೆದು ಮತ್ತೂ ಹೆದರಿದ. ಸೆರೆಯಲ್ಲಿರಿಸಿ ಹಸಿವಿನಿಂದ 
ಸಾಯುವಂತೆ ಮಾಡದೆ ಬಿಡುವುದಿಲ್ಲ. ಅದಕ್ಕಾಗಿ ಏನಾದರೂ ಉಪಾಯ ಸಾಧ್ಯವೇ 
ಎಂದು ಯೋಚಿಸ ತೊಡಗಿದ. ಕಾರಾಗಾರಾಧ್ಯಕ್ಷ ಈ ವಿಷಯವನ್ನು ಗುಟ್ಟಾಗಿ 
ಇಡಲು ಪ್ರಯತ್ನಿಸಿದ. ಸೈನಿಕರೂ ಕೂಡಾ ಹಗರಣ ಮಾಡದೆ, ಕಾರಾಗೃಹಾಧ್ಯಕ್ಷರಿಗೆ 
ಈ ವಿಷಯವನ್ನು ಬಹಿರಂಗವಾಗಿ ಹೇಳದೆ, ಅವರ ಮನೆಗೆ ಹೋಗಿ ತಿಳಿಸಿದ್ದರು. 
ಆದ್ದರಿಂದ ಸುಮೇಧನ ಗಮನಕ್ಕೆ ಬರುವ ಮುಂಚೆಯೇ ಸೋಮಾಪಿಯ ಪತ್ತೆಗೆ 
ಸೈನಿಕರನ್ನು ಅಲ್ಲಲ್ಲಿಗೆ ಕಳಿಸಿದ ಮತ್ತು ತಾನೂ ಕುದುರೆಯೇರಿ, ಜೊತೆಗೆ ಒಂದಿಬ್ಬರನ್ನು 
ಕೂರಿಸಿಕೊಂಡು ಶೋಧಕ್ಕೆ ಹೊರಟ. ಮೂರು ಜನ ಸವಾರಿ ಮಾಡಿ ಹೋಗುವುದು 
ಬಹಳ ಕಷ್ಟವೆನಿಸುತ್ತಿತ್ತು. ಆದರೂ ಕಷ್ಟ ಅನುಭವಿಸದೆ ಬೇರೆ ದಾರಿಯಿಲ್ಲ. ಎಚ್ಚರ 
ತಪ್ಪಿದ್ದಕ್ಕಾಗಿ ಇಷ್ಟೆಲ್ಲ ಅನಾಹುತ! ಕಡಿದಾದ ಕಾಡುಗಳ ಮೂಲಕ, ಕ್ರೂರಪಶುಗಳ 
ಆಕ್ರಮಣದ ಭಯದ ನಡುವೆಯೂ, ಪ್ರಯಾಣವನ್ನು ಮುಂದುವರೆಸಿದ ಅವನಲ್ಲಿ 
ಧೈರ್ಯ ಸಾಹಸಗಳಿಗೇನೂ ಕೊರತೆಯಿರಲಿಲ್ಲ. ಆದರೆ ಸುಮೇಧನ ಭಯವೇ 
ಎಲ್ಲಕ್ಕಿಂತ ಹೆಚ್ಚಾಗಿತ್ತು ಒಂಟಿಯಾಗಿಯೇ ಹೊರಟ. ಸೈನಿಕರನ್ನೂ ಜೊತೆಗೆ 
ಬೇಡವೆಂದ. ನೀರವ ಭಯಾನಕ ರಾತ್ರಿ! ಸರಿಯಾಗಿ ದಾರಿ ಕಾಣುತ್ತಿರಲಿಲ್ಲ. 
ತುಂಬಾ ಹೊತ್ತಾಗಿ ಹೋಗಿತ್ತು. ಅಲೆದೆಲೆದೂ ಸಾಕಾಗಿ ಹೋಗಿತ್ತು. ಎಷ್ಟೇ 
ಹುಡುಕಿದರೂ ಸೋಮಾಪಿಯ ಸುಳಿವೇ ಕಾಣಲಿಲ್ಲ. ಹತ್ತಿರದಲ್ಲಿಯೇ ಕಪ್ಪೆಗಳ 
ವಟವಟ ಸದ್ದು ಕೇಳಿ, ನೀರಿರಬಹುದೆಂದು ಊಹಿಸಿ ಇಳಿದ. ಜೊತೆಗಿದ್ದ ಇಬ್ಬರು 
ಸೈನಿಕರನ್ನೂ ಇಳಿಸಿದ. ಎಲ್ಲರೂ ನೀರು ಕುಡಿದು ದಣಿವಾರಿಸಿಕೊ೦ಡರು. ಬೆವರು 
ಒರೆಸಿಕೊಂಡು. ಮುಂದೇನು ಎಂದು ಯೋಚಿಸುತ್ತಿರುವಷ್ಟರಲ್ಲಿ ದೂರದಲ್ಲಿ ಚಿತಾಗ್ನಿ 
ಉರಿಯುತ್ತಿದ್ದುದು ಕಾಣಿಸಿತು. ಅದರ ನಡುವೆ ಪ್ರಕಾಶಮಾನವಾದದ್ದು, ಏನೋ 
ಕಾಣಿಸಿತು ಹತ್ತಿರಹೋಗಿ ನೋಡಿದ. ಅಲ್ಲಿ ಮನುಷ್ಯರ ಉಟ್ಟ ಬಟ್ಟೆಗಳು ಕಾಣಿಸಿದವು. 
ನಡುವೆ ಬೆಳ್ಳಿ ಉಡುದಾರವೊಂದು ಕಾಣಿಸಿತು. ಪಾಪ ಯಾರೋ ಬಡಪಾಯಿ 
ಸತ್ತುಹೋಗಿರಬೇಕು ಎ೦ದುಕೊ೦ಡನಾದರೂ, ಮೃತ ವ್ಯಕ್ತಿ ಯಾರಿರಬಹುದೆಂದು 
ಯೋಚಿಸಿದ. ಉಟ್ಟ ಬಟ್ಟೆ ನೋಡಿ ರಾಜರ ಉಡುಪುಗಳಾಗಿದ್ದವು. ಯಾವ 
ರಾಜಪುರುಷನದೋ ಏನೋ ಎಂದುಕೊಂಡ. ಆದರೆ ಮತ್ತೊಂದು ಶಂಕೆ 
ತಲೆದೋರಿತು. ಯಾರೂ ಕೂಡಾ ಇಂಥ ರಾಜ ಪೋಷಾಕಿನೊಂದಿಗೆ ಮೃತ 

ಶರೀರವನ್ನು ಸ್ಮಶಾನಕ್ಕೆ ತರುವುದಿಲ್ಲ? ಹಾಗಿದ್ದ ಮೇಲೆ ಇಲ್ಲಿ ನೋಡುತ್ತಿರುವುದಕ್ಕೆ 
ಅರ್ಥವೇನು? ಸತ್ತ ವ್ಯಕ್ತಿ ಯಾರಿರಬಹುದು? ಒಬ್ಬನೇ ಇಲ್ಲಿಗೇಕೆ ಬಂದ? 
ಅಮೂಲ್ಯವಾದ ಉಡುಪು ಇಲ್ಲಿಯೇ ಬಿದ್ದಿದೆ. ದಹನ ಕಾರ್ಯಕ್ಕೆಂದು ಯಾರಾದರೂ 
ತಂದಿರಬಹುದೇ? ಆದರೆ ಜನರು ಯಾರೂ ಬಂದಂತಿಲ್ಲ. ಶಾಸ್ತೋಕ್ತ ದಹನಕ್ರಿಯೆ 
ನಡೆದಿಲ್ಲ. ಸ್ಮಶಾನ ಕಾಯುವ ಚಂಡಾಲನು ಇಲ್ಲಿದ್ದಿದ್ದರೆ, ಆ ಉಡುಪುಗಳನ್ನು 
ತಾನು ತೆಗೆದುಕೊಂಡು ಹೋಗುತ್ತಿದ್ದ. ಬಹುಶಃ ಸೋಮಾಪಿಯೇ ಆತ್ಮಹತ್ಯೆ 
ಮಾಡಿಕೊಂಡಿರಬಹುದೇ? ಆತ್ಮಹತ್ಯೆ ಮಾಡಿಕೊಂಡಿದ್ದರೆ ಅವನ ಬಳಿ ಯಾವುದೇ 
ಬಗೆಯ ಶಸ್ತ್ರಗಳು,ಇರಲಿಲ್ಲ. . . .ಇದೆಲ್ಲವನ್ನು ಯೋಚಿಸುತ್ತ ಅವನಲ್ಲಿ ಒಂದು 
ಬಗೆಯ ಅನಿರೀಕ್ಷಿತ ಭೀತಿಯುಂಟಾಯಿತು. ಜೊತೆಗಿದ್ದ ಸೈನಿಕರನ್ನೇ ಕರೆದು, 
ಸೋಮಾಪಿ, ಈ ವಸ್ತಗಳನ್ನೇನಾದರೂ ಸೆರೆಯಾದ ಸಮಯದಲ್ಲಿ ಧರಿಸಿದ್ದನೇ 
ಎ೦ದು ವಿಚಾರಿಸಿದ. ಆ ಇಬ್ಬರಲ್ಲಿ ಒಬ್ಬನ ಬಳಿಗೆ ಬಂದು ಇದರ ಬಗ್ಗೆ ವಿಚಾರಿಸಿದ. 
ಆ ಸೈನಿಕ ಅಲ್ಲಿ ಬಿದ್ದಿದ್ದ ರಾಜ ಪೋಷಾಕನ್ನು ಗುರುತಿಸಿದ. ಅದು ಸೋಮಾಪಿಯದ್ದೇ 
ಆಗಿತ್ತು! 

“ಸ್ವಾಮಿ ಸೋಮಾಪಿ ಬರುವಾಗ ಇದೇ ಬಟ್ಟೆ ಉಟ್ಟಿದ್ದ” - ಜೋರಾಗಿ 
ಹೇಳಿದ. ಸೋಮಾಪಿ ಈಗ ಸದ್ಯಕ್ಕೆ ಸಿಗುವ ಅವಕಾಶ ಇಲ್ಲ. ಮತ್ತೆ ಮುಂದೇನು 
ಎ೦ದು ಯೋಚಿಸಲು ಹೊರಟಾಗ ಥಟ್ಟನೆ ಮಿಂಚಿನಂತಹ ಉಪಾಯ ಹೊಳೆಯಿತು. 
ಅಲ್ಲಿ ಸಿಕ್ಕಿದ ಬಟ್ಟೆಗಳನ್ನೆಲ್ಲ ಸಂಗ್ರಹಿಸಿ, ತಕ್ಷಣ ಕುದುರೆಯೇರಿದ. ಹಿಂದೊಬ್ಬ 
ಸೈನಿಕನನ್ನೂ ಕೂರಿಸಿಕೊಂಡು, ಸಂಯಮನಿ ನಗರದ ಕಾರಾಗಾರದತ್ತ ಕುದುರೆ 
ಓಡಿಸಿದ. ಸೈನಿಕರಿಗೆಲ್ಲ ಒಂದು ಸೂಚನೆ ಕೊಟ್ಟ- ನೋಡಿ, ನೀವೆಲ್ಲ ಅವನು 
ಸಿಕ್ಕಿಬಿದ್ದು ಕಾರಾಗಾರದಲ್ಲಿಯೇ ಇದ್ದಾನೆ. ಆದ್ದರಿಂದ ನಾವು ಚಿಂತೆಪಡುವ 
ಅವಶ್ಯಕತೆಯಿಲ್ಲ ಎಂದು ಹೇಳಬೇಕೆಂದು ಸೂಚನೆ ಕೊಟ್ಟ. 

“ಪ್ರಭು, ಒಂದು ವೇಳೆ ನಿಜ ಗೊತ್ತಾಗಿ ಬಿಟ್ಟರೆ?” 

“ಮುಠ್ಠಾಳ, ಯೋಚಿಸಲು ಸಮಯ ಗಿಟ್ಟಿಸಿಕೊಳ್ಳಲು ಹೀಗೇ ಹೇಳಬೇಕು. 
ಅದು ಬಿಟ್ಟು ಈಗಲೇ ಏನಾದರೂ ನಿಜ ತಿಳಿದುಬಿಟ್ಟರೆ, ನಿನ್ನ ನನ್ನ ತಲೆಗಳು ಹಾರಿ 
ಹೋಗುತ್ತವೆ. ನೆನಪಿರಲಿ. ಯಾರೇ ಏನೇ ಮಾಡಿ ಕೇಳಿದರೂ ಭಯಪಡಿಸಿದರೂ, 
ಹಣದ ಆಸೆ ತೋರಿಸಿದರೂ ಬಾಯಿಬಿಡಬೇಡ. ಒಂದು ವೇಳೆ ನೀನು ಬಾಯಿಬಿಟ್ಟದ್ದು 
ತಿಳಿದರೆ, ಸಮೇಧನಿಗಿ೦ತ ಮೊದಲೇ ನಿನ್ನ ತಲೆಯನ್ನು ನಾನೇ ಹಾರಿಸಿಬಿಡುತ್ತೇನೆ” 

ಕಾರಾಗಾರಕ್ಕೆ ಬ೦ದ ಶುನಕ ಏನೆಲ್ಲ ಭದ್ರ ವ್ಯವಸ್ಥೆ ಮಾಡಬೇಕೋ ಮಾಡಿದ. 
ಎಲ್ಲರಿಗೂ ಕೇಳಿಸಬೇಕೆಂದೇ ಕಾರಾಗಾರದ ಬಾಗಿಲನ್ನು ದೊಡ್ಡ ಸದ್ದಿನೊಂದಿಗೆ 
ತೆಗೆದ. ಹಾಗೆಯೇ ಬೀಗ ಹಾಕುವ ಕೆಲಸವನ್ನೂ ದೊಡ್ಡ ಸದ್ದಿನೊಂದಿಗೆ ಮಾಡಿದ. 
ಕೆಲಸ ಮುಗಿದಮೇಲೆ, ಶುನಕ ನೇರವಾಗಿ ಮನೆ ತಲುಪಿದ. ಕೂಡಲೇ ಹೆಂಡತಿ 

ಸುಕೇಶಿಯಿ೦ದ ಪ್ರಶ್ನೆಗಳ ಸುರಿಮಳೆ ಆರ೦ಭವಾಯಿತು. ಯಾಕೆ ತಡವಾಯಿತು? 
ಎನ್ನುವ ಪ್ರಶ್ನೆಯೊಂದಿಗೆ ಪ್ರಾರಂಭವಾಯಿತು. ಅವಳಿಗೆ ಏನು ಉತ್ತರ ಕೊಡಬೇಕೋ 
ತಿಳಿಯಲಿಲ್ಲ. ಕಡೆಗೆ ತಾನು ಕಾಡಿನ ಹಾದಿಯಲ್ಲಿ ಬರುವಾಗ ಭಯಂಕರ 
ವ್ಯಾಘವೊ೦ದು ಎದುರಾಯಿತು. ಅದನ್ನು ತಪ್ಪಿಸಿಕೊ೦ಡು ಬರಲು ಸಾಕು ಸಾಕಾಯಿತು 
ಹಾಗೂ ಹೀಗೂ ಮಾಡಿ ಕಡೆಗೆ ಅದನ್ನು ಹೊಡೆದು ಉರುಳಿಸಿದೆ ಎಂದು ಹೇಳಿ 
ನಿಟ್ಟುಸಿರುಬಿಟ್ಟ 

ಕ್ಯಾ ವ್ಯಾಘವನ್ನು ಕೊಂದಿರಾ? ಬಹಳ ಸಾಹಸಿಗಳು ನೀವು! ಹೋಗಲಿ 
ಕೊಂದ ವ್ಯಾಘ್ರವನ್ನು ಹೊತ್ತುಕೊಂಡು ಬರಬಾರದಾಗಿತ್ತೇ? ಎಲ್ಲರಿಗೂ ಅದರಿಂದ 
ನಿಮ್ಮ ಸಾಹಸ ತಿಳೀತಿತ್ತು. ಜೊತೆಗೆ ಅಮೂಲ್ಯವಾದ ಹುಲಿಯುಂಗುರ, ಹಲ್ಲುಗಳು, 
ಚರ್ಮ- ಇವೆಲ್ಲ ದೊರೆಯುತ್ತಿತ್ತಲ್ಲ! ಯಾಕೆ ಹಾಗೇ ಬಿಟ್ಟು ಬಂದಿರಿ? 

“ತುಂಬಾ ರಾತ್ರಿಯಾಗಿ ಬಿಟ್ಟಿತು. ಸದ್ಯ ಅಪಾಯದಿಂದ ಪಾರಾಗಿ ಬಂದೆನಲ್ಲ! 
ಅನ್ನೋ ಸಂತೋಷ! ಜೊತೆಗೆ ತುಂಬಾ ದಣಿವು. ಅದಕ್ಕಾಗಿ ತರಲಿಲ್ಲ. ನಾಳೆ 
ಹೋಗಿ ತರೋಣ ಬಿಡು” ಎಂದು ಅವಳ ಬಾಯಿ ಮುಚ್ಚಿಸಿದ. ಬೀಸೋ ದೊಣ್ಣೆ 
ತಪ್ಪಿದರೆ ನೂರು ವರ್ಷ ಆಯುಸ್ಸು ಎಂದುಕೊಂಡು ಹಾಸಿಗೆ ಮೇಲೆ ಬಿದ್ದುಕೊಂಡ. 
ಅದೃಷ್ಟಕ್ಕೆ ಹೆಂಡತಿಯೂ ನಿದ್ರೆ ಮಂಪರಿನಲ್ಲಿದ್ದುದರಿ೦ದ ಇನ್ನೂ ಹೆಚ್ಚು ಪ್ರಶ್ನೆ 
ಕೇಳಲಿಲ್ಲ. 


ಹಿ 


“ಏ ರಮುವಾ ಸುದ್ದಿ ಕೇಳಿದೆಯೇನು?” ಕೈದಿಯೊಬ್ಬ ಪ್ರಶ್ನಿಸಿದ. 

“ಇಲ್ಲ” ಎರಡನೆಯ ಕೈದಿ ಉತ್ತರಿಸಿದ. 

“ನೆನ್ನೆ ಒಬ್ಬ ಹೊಸ ಕೈದಿ ಬಂದಿದ್ದಾನೆ ಅಂತ ಕೇಳಿದೆ, ಅವನು ಇಲ್ಲಿನ 
ಸೈನ್ಯಕ್ಕೆ ಸೇನಾಪತಿಯಂತೆ” 

“ಏನು ಸೇನಾಪತಿ! | ಈ ಕಾರಾಗ ೈಹದಲ್ಲಿ?” 

Fk ಇದೇ ಕಾರಾಗೃಹದಲ್ಲಿ” 

“ಸರಿಯಾಗಿ ನೋಡಿ 'ಹೇಳು. ಸುಮ್ಮ ಸುಮ್ಮನೆ ಏನೋ ಹೇಳೋಕೆ 
ಹೋಗಬೇಡ” 

“ಇಲ್ಲ, ನಿಜ ನಾನು ಹೇಳಿದ್ದು. ಅವನ ಕೈಕಾಲುಗಳಿಗೆ ಸರಪಳಿ ಬಿಗಿದು 
ಕರೆದು ತಂದರು. ಅವನ ಸೇನಾಪತಿ ಉಡುಪನ್ನೂ ಬದಲಾಯಿಸಿರಲಿಲ್ಲ! ಎಷ್ಟು 
ಹೊಳೀತಿತ್ತು!” 

“ನಾನು ಅವನನ್ನು ಬೆಳಿಗ್ಗೆ ಮಾತಾಡಿಸಿದೆ. ನಾವು ಸ್ನೇಹಿತರಾಗಿ ಬಿಟ್ಟಿದ್ದೇವೆ” 
ಆದರೆ ಯಾಕೋ ಅವನ ಮೋರೆ ಸಪುಗಿತ್ತು” 

“ಮಾತಾಡಿಸಿದರೂ, ಮಾತಾಡಲಿಲ್ಲ. ಬಹಳ ದುಃಖದಲ್ಲಿ ಇದ್ದಂತೆ ಕಾಣಿಸಿದ” 

ಅಷ್ಟರಲ್ಲಿ ಕಾವಲುಗಾರ ಬಂದು ಬೈದ. ಕೂಡಲೇ ಮಾತಾಡುತ್ತಿದ್ದವರು 
ಇಬ್ಬರೂ ಸುಮ್ಮನಾದರೂ ಅಷ್ಟರಲ್ಲಿ ಮತ್ತೊಬ್ಬ ಕಾವಲುಗಾರ ಎಲ್ಲಿಂದಲೋ 
ಬ೦ದ. ಅಂಗೈಯಲ್ಲಿ ತಂಬಾಕು ಉಜ್ಜಿ ಬಾಯಿಗೆ ಹಾಕಿಕೊ೦ಡ ಮತ್ತು ಮೊದಲನೆ 
ಕಾವಲುಗಾರನನ್ನು 

“ಗೊತ್ತಾಯಿತೇನು, ಹೊಸ ಕೈದಿ ಯಾರೂಂತ?” ವ್ಯಂಗ್ಯದ ಧ್ವನಿಯಲ್ಲಿ 
ಕೇಳಿದ. 

“ಅರೆ, ಬಾಯಿಮುಚ್ಚು ಎಲ್ಲಿಯಾದರೂ ಕಾರಾಧ್ಯಕ್ಷ ಕೇಳಿಸಿಕೊ೦ಡು ಬಿಟ್ಟಾನು” 
ಮೊದಲ ಕಾವಲಿನವ ಹೇಳಿದ. 

“ಬಿಡು ಬಿಡು. ಈಗ ಯಾರ ಭಯವೂ ಇಲ್ಲ” 

“ಯಾಕೆ ಸುಮೇಧನ ಭಯ ಇಲ್ಲವೇನು?” 

“ಇಲ್ಲ” 

“ಏನು? ಸುಮೇಧನ ಭಯ ಇಲ್ಲವೆನ್ನುತ್ತೀ?” 

“ಇಲ್ಲ, ಇಲ್ಲ ಈಗಂತೂ ಇಲ್ಲವೇ ಇಲ್ಲ” ಎರಡನೆ ಕಾವಲುಗಾರ ಧೈರ್ಯದಿಂದ 
ಹೇಳಿದ” 

ಮೊದಲ ಕಾವಲುಗಾರನಿಗೆ ಈ ಮಾತಿನಿಂದ ಆಶ್ಚರ್ಯವಾಯಿತು. ಇಷ್ಟೊಂದು 
ಧೈರ್ಯ!?”. . ಹೇಗೆ ಸಾಧ್ಯ? ಏನಾದರೂ ಆಗಬಾರದ್ದು ಆಗಿದೆಯೋ ಹೇಗೆ. 

.ಈ ಕೀಕಟ ದೇಶದಲ್ಲಿ ಏನಾದರೂ ಒಂದು ಆಗುತ್ತಲೇ ಇರುತ್ತದೆ. ಇವತ್ತು 
ಏನಾಯಿತು?” ಮತ್ತೊಬ್ಬ ಬ್ಬ ಕಾವಲುಗಾರನನ್ನು ಪ್ರಶ್ನಿಸಿದ- 
“ಸರಿಯಾಗಿ ಹೇಳು, ಏನಾಯಿತು?” 

“ಸುಮೇಧ ಹೊರಟುಹೋದ” ಎರಡನೆ ಕಾವಲುಗಾರ ಉತ್ತರಿಸಿದ. 

ಅಕ್ಕಪಕ್ಕದ ಕೈದಿಗಳ ಕಿವಿಗಳೂ ನೆಟ್ಟಗಾದವು. 

“ಏಯ್‌ ಏನು ಕೇಳಿಸ ಸಕೊಳಿದ್ದೀರ?” ಎ೦ದು ಗದರಿದ ದನಿಯಲ್ಲಿ ಕೇಳಿದ 
ಕೂಡಲೇ ಕೈದಿಗಳೆಲ್ಲ ಕಾವಲುಗಾರರತ್ತ ನೋಡುವುದನ್ನು ಬಿಟ್ಟು ಬಿಟ್ಟರು. 

ಮತ್ತೆ ಸಂಭಾಷಣೆ ಮುಂದುವರೆಯಿತು. 

“ಎಲ್ಲಿಗೆ ಹೊರಟುಹೋದ” 

“ಇಲ್ಲೆಲ್ಲ, ಮಾತಾಡಬಾರದು ಅನ್ನೋದು ಗೊತ್ತಿಲ್ಲವೇನು? ಕಾರಾಧ್ಯಕ್ಷರನ 
ಕಿವಿಗೆ ಬಿದ್ದರೆ ನಿಮ್ಮ ಗತಿ?!” 

“ಕೇಳಿಸಿಕೊಳ್ಳೋದಿಲ್ಲ ಬಿಡು, ಸುಖನ೦ದನ! ಹೇಳ್ತಾ ಇದ್ದದ್ದನ್ನು ಪೂರ್ತಿ 
ಹೇಳಿ ಮುಗಿಸು” 

“ಅಲ್ಲಿಗೆ ಹೊರಟು ಹೋದ” ಎನ್ನುತ್ತಾ ಬೆರಳನ್ನು ಮೇಲೆತ್ತಿ ಸೂಚಿಸಿದ. 

ಮೊದಲ ಕಾವಲುಗಾರನಿಗೆ ಏನೂ ಅರ್ಥವಾಗಲಿಲ್ಲ. ಯೋಚಿಸ ತೊಡಗಿದ್ದ. 
ಮುಖದಲ್ಲಿ ಚಿಂತೆ ಕಾಣಿಸಿತ್ತು. ಎರಡನೆ ಕಾವಲುಗಾರ ಮೊದಲ ಕಾವಲುಗಾರನ 
ಕಿವಿಯಲ್ಲಿ ಗುಟ್ಟಾಗಿ ಏನನ್ನೋ ಹೇಳಿದ. 

“ನೋಡು, ನಾನು ಹೇಳಿದ್ದನ್ನು ಯಾರಿಗೂ ಹೇಳೋಕೆ ಹೋಗಬೇಡ. 
ಬಹಳ ಗುಟ್ಟಾಗಿಡಬೇಕು. ಯಾರಿಗೂ ಹೇಳೋಲ್ಲಾಂತ ನನಗೆ ಮಾತು ಕೊಡು” 

“ಎಷ್ಟು ದಿನದವರೆಗೆ” 

“ಕಡೇಪಕ್ಷ ಒಂದು ತಿಂಗಳ ವರೆಗೂ ಬಾಯಿ ಮುಚ್ಚಿರು” 


೧೧೮ ರಾಜನಿಲ್ಲದ ರಾಜ್ಯ 


“ಕಾರಣ ಏನಿರಬಹುದು?” 

“ಸಹಾಯ ಕೇಳೋಕೇ೦ತ ಹೋಗಿದ್ದಾನೆ ಅಂತ ಎಲ್ಲರೂ ಹೇಳಿದ್ದಾರೆ” 

“ಹೂಂ | ಹಾಗೋ ||. .ಇದಕ್ಕೆ ಮೊದಲು ಕೂಡ ಹೋಗಿದ್ದ. ಹತ್ತು 
ಸಾವಿರ ಸೈನಿಕಬಲವಿದೆ. ನೂರಾರು ಮಂದಿ ಸೈನಿಕರು ಸಾವನ್ನು ಅಪ್ಪಿದರು. ಈ 
ಅತಿಥಿ ಮಹೋದಯ ಅಲ್ಲಿಂದಲೇ ಬಂದಿದ್ದಾನೆ. ಸೇನಾನಿಗಳಿಗೆ ಕಾರಾಗೃಹದಲ್ಲಿ 
ಬೇರೆ ಕಡೆ ಜಾಗ ಮಾಡಬೇಕಾಗಿದೆಯೇನು?” . . . ಈ ರೀತಿ ಮಾತುಕತೆ 
ನಡೀತಿರುವಾಗಲೇ ಕಾರಾಗಾರಾಧ್ಯಕ್ಷ ಶುನಕ ನೇರವಾಗಿ ಅದೇ ಕೊಠಡಿಗೆ ಬಂದ. 
ರಾತ್ರಿಯಲ್ಲಿ, ಸೇನಾಪತಿಯನ್ನು ಬಂಧಿಸಿದ್ದು ಕೂಡಾ ಅಲ್ಲಿಯೇ | ಸನ್ನೆ ಸಂಕೇತಗಳಿಂದ 
ಮಾತು ವಿನಿಮಯವಾಯಿತು. ಶುನಕನಿಗೆ ಅರ್ಥವಾಯಿತು. ಕಾರಾಗೃಹದಲ್ಲಿ ನಿಸ್ತಬ್ಧತೆ 
ಆವರಿಸಿತು. ಶುನಕನ ಅಧಿಕಾರ ಜೋರಾಗಿತ್ತು ಎತ್ತರವಾದ ಗೋಡೆಗಳ ನಡುಎನ 
ಈ ಸಾಮ್ರಾಜ್ಯದ ಒಡೆಯ ಅವನೇ! ಅವನ ಕೈಕೆಳಗೆ ಹತ್ತಾರು ಕಾವಲುಮಂದಿ, 
ಸೈನಿಕರು, ಕರ್ಮಚಾರಿಗಳು, ಕೈದಿಗಳು ಎಲ್ಲರೂ ಇದ್ದರು. ಅವನ ಆಜ್ಞಾನುಸಾರವೇ 
ಎಲ್ಲ ಕೆಲಸಗಳು ನಡೆಯುತ್ತಿದ್ದವು. ಅವನ ಮಾತಿಗೆ ಎದುರಿರಲಿಲ್ಲ. ಆದರೆ ಈ 
ದಿನ ಯಾಕೋ ಅವನಲ್ಲಿ ದರ್ಪವಾಗಲಿ, ಧ್ಫೈರ್ಯವಾಗಲಿ ಇದ್ದಂತಿರಲಿಲ್ಲ. ಅವನಿಗೂ 
ತನ್ನ ದುರ್ಬಲತೆಯ ಅನುಭವವಾಗತೊಡಗಿತ್ತು. ಸೇವಕರು ಅದನ್ನೆಲ್ಲ ಗಮನಿಸಿದರು. 
ಆದರೆ ಕಾರಣವೇನೆಂದು ಮಾತ್ರ ಗಹಿಸಲಾಗಲೀ, ಊಹಿಸಲಾಗಲಿ ಆಗಲಿಲ್ಲ. 
ಸುಮೇಧ ಇಲ್ಲವೆಂದಾದ ಮೇಲೆ, ಅವನ ಅಧಿಕಾರ ಇನ್ನೂ ಹೆಚ್ಚಾಗಬೇಕಿತ್ತು. 
ಪ್ರಮುಖ ಕಾವಲುಗಾರ, ಶುನಕನ ಬಳಿಗೆ ಬಂದುತಲೆಬಾಗಿ ಅಭಿವಂದಿಸಿದ. 
ಬೇರೆ ಕಾವಲ ಭಟರೆಲ್ಲ ಸಾವಧಾನ ಸ್ಥಿತಿಯಲ್ಲಿ ನಿಂತರು. ಶುನಕ ತುಂಬ 
ವಶ್ವಾಸಪಾತ್ರನಾಗಿದ್ದ ಪ್ರಧಾನ ಕಾವಲು ಭಟನನ್ನು ಪ್ರಶ್ನಿಸಿದ. “ಪುಷ್ಪಪುರ ಇಲ್ಲಿಂದ 
ಎಷ್ಟು ದೂರವಿದೆ?” 

“ಇಪ್ಪತ್ತೈದು ಯೋಜನಗಳ ದೂರವಿದೆ ಸ್ವಾಮಿ” 

“ನೀನು ಅಲ್ಲಿಯವನೇನು?” 

“ಹೌದು ಸ್ವಾಮಿ, ಮಗಧ ದೊರೆಗಳ ರಾಜಧಾನಿಯ ನಿವಾಸಿ ನಾನು” 

“ಒಂದು ಕೆಲಸ ಮಾಡೋಕೆ ಆಗುತ್ತಾ?” 

“ಅಪ್ಪಣೆ ಕೊಡಿ ಸ್ವಾಮಿ” 

“ನೀನು ಪುಷ್ಪಪುರಕ್ಕೆ ಹೊರಟು ಹೋಗು” 

“ಅಲ್ಲಿ ನನಗೆ ಮಾಡಬೇಕಾದ ಕೆಲಸವೇನು?” 

ಈಗ ಶುನಕ ಸು೦ದನ ಕಿವಿಯಲ್ಲಿ ಏನೋ ಗುಟ್ಟಾಗಿ ಹೇಳಿದ. ಸುಂದ 
ತಲೆಯಾಡಿಸುತ್ತ ಒಪ್ಪಿಗೆ ಸೂಚಿಸಿದ. 

“ನಿನೆಗೆ ಅವರು ಗೊತ್ತಿದ್ದಾರೆ ತಾನೇ?” 


ರಾಜನಿಲ್ಲದ ರಾಜ್ಯ ೧೧೯ 


“ತುಂಬಾನೇ ಚೆನ್ನಾಗಿ ಗೊತ್ತಿದ್ದಾರೆ” 

“ವೇಷ ಮರೆಸಿಕೊಂಡಿದ್ದರೂ ಗುರುತಿಸಬಲ್ಲೆಯಾ?” 

“ಖಂಡಿತ ಗುರುತಿಸಬಲ್ಲೆ ಸ್ವಾಮಿ” 

“ಹಾಗಾದರೆ ಸರಿ. ಈ ಕೆಲಸಕ್ಕೆ ನೀನೇ ಸರಿಯಾದವನು. ಈ ಕೂಡಲೇ 
ಕುದುರೆ ತೆಗೆದುಕೊಂಡು ಹೊರಡು. ಅವನು ಕಣ್ಣಿಗೆ ಬಿದ್ದರೆ. ಅವನಿಗೆ ರಾಜರು 
ನಿನ್ನನ್ನು ಕ್ಷಮಿಸಿದ್ದಾರೆ” ಎಂದು ತಿಳಿಸು. ಕೀಕಟ್‌ಗೆ ಹಿಂತಿರುಗಿ ಬನ್ನಿ ಎಂದು 
ಹೇಳಿ. . .ಮತ್ತೊಂದು ಮಾತು”. . . “ಈ ವಿಷಯ ನಿನ್ನ ಹೊರತು ಬೇರೆ 
ಯಾರಿಗೂ ತಿಳಿಯಬಾರದು. . .ಜೊತೆಗೆ ಅಲ್ಲಿ ಏನೇನು ನಡೆಯುತ್ತೆ. ಯಾರ್ಯಾರು 
ಏನೇನು ಮಾತಾಡಿಕೊಳ್ಳುತ್ತಿದ್ದಾರೆ ಅನ್ನುವುದನ್ನೆಲ್ಲ ಸೂಕ್ಷ್ಮವಾಗಿ ಗಮನಿಸು” 

“ಎಷ್ಟು ದಿವಸ ಅಲ್ಲಿರಬೇಕಾಗುತ್ತೆ ಸ್ವಾಮಿ” 

“ಹೆಚ್ಚು ಕಡಿಮೆ ಒಂದು ತಿಂಗಳು” 

ಪ್ರಧಾನ ಕಾವಲುಗಾರ, ನಮಸ್ಕರಿಸಿದ. ಅಷ್ಟರಲ್ಲಿ ಅಲ್ಲಿಗೇ ಬಂದಿದ್ದ ಕುದುರೆ 
ಹತ್ತಿ ತನ್ನ ಮನೆ ಕಡೆ ಹೊರಟ. ಅಲ್ಲಿ ತನಗೆ ಬೇಕಾದ ವಸ್ತುಗಳನ್ನೆಲ್ಲ ಮೂಟೆ 
ಕಟ್ಟಿಕೊಂಡು ಮನೆಯವರಿಂದ ಬೀಳ್ಕೊಂಡ. 

ಶುನಕ ಸರಿಯಾದ ಕೆಲಸ ಮಾಡಿದ. ಕಾರಾಗಾರದ ಕಾವಲು ಪಡೆಯಲ್ಲಿ 
ಅತ್ಯಂತ ಪ್ರಾಮಾಣಿಕ, ವಿಶ್ವಾಸಪಾತ್ರ ವ್ಯಕ್ತಿಯನ್ನೇ ಆಯ್ಕೆ ಮಾಡಿದ. ಅಲ್ಲದೆ 
ಸೇನಾಪತಿಯನ್ನು ಚೆನ್ನಾಗಿ ಬಲ್ಲವನಾಗಿದ್ದ. ಮೊದಲು ಅವರ ಅಂಗರಕ್ಷಕ ದಳದಲ್ಲಿದ್ದ. 
ಆದ್ದರಿ೦ದ ಅವನೇನಾದರೂ, ಸೇನಾಪತಿ ಇದ್ದ ಕೊಠಡಿಯೊಳಗೆ ಪ್ರವೇಶಿಸಿ 
ನೋಡಿದರೆ ಅನರ್ಥವಾಗಿ ಹೋಗುತ್ತಿತ್ತು. ಅವನಿಗೆ, ಸೋಮರಾಪಿ 
ಹೊರಟುಹೋಗಿದ್ದಾನೆ. ಅವನೇನಾದರೂ ಪುಷ್ಪಪುರದಲ್ಲಿ ಕಾಣಿಸಿಕೊಂಡರೆ, 
ಮನವೊಲಿಸಿ ಕರೆತರುವಂತೆಯೂ ಹೇಳಿದ. ಶುನಕನಿಗೆ ಸುಂದನನ್ನು ಅಲ್ಲಿಂದ 
ಬೇರೆ ಕಡೆ ಕಳಿಸಬೇಕಾದ ಅಗತ್ಯವೂ ಇತ್ತು ಸೋಮಾಪಿಯನ್ನು ಹುಡುಕಿಸಬೇಕಾದ 
ಅಗತ್ಯವೂ ಇತ್ತು. ಏಕಕಾಲದಲ್ಲಿ ಎರಡೂ ಕೆಲಸಗಳನ್ನು ಮಾಡಿಸುವ ಜಾಣತನವನ್ನು 
ತೋರಿದ್ದ. 

ದಾರಿಯಲ್ಲಿ ಸುಂದ, ಕಾರಾಗಾರಾಧ್ಯಕ್ಷ, ಇಷ್ಟು ಆತುರದಲ್ಲಿ ನನ್ನನ್ನು 
ಕಳಿಸಿಕೊಡುವ ಕಾರಣವೇನಿತ್ತು ಎಂದು ಚಿಂತಿಸಲು ತೊಡಗಿದ. ಕಾರಾಗಾರದ 
ಕರ್ತವ್ಯ ನಿರ್ವಹಿಸಲು, ಈಗ ತಾನೇ ಆದೇಶ ಬಂದಿರುವಾಗ, ಅಷ್ಟರಲ್ಲಿಯೇ 
ಹೊರಗೆ ಹೋಗಲು ಆದೇಶ?. . ಅವನಿಗೆ ಯಾಕೆಂದು ಊಹಿಸಲು 
ಸಾಧ್ಯವಾಗಲಿಲ್ಲ. ಇಪ್ಪತ್ತೈದು ಯೋಜನಗಳ ದೂರ! ಹೋಗುವುದಕ್ಕೆ ಒಂದು 
ವಾರ ಹಿಡಿಯುತ್ತೆ, ಬರುವುದಕ್ಕೆ ಒಂದು ವಾರ ಹಿಡಿಯುತ್ತೆ. ತಿ೦ಗಳೊಳಗೆ ಹಿಂತಿರುಗಿ 
ಬರಬೇಕೆಂಬ ಸೂಚನೆ! 


೧೨೦ ರಾಜನಿಲ್ಲದ ರಾಜ್ಯ 


ಘೋರಾರಣ್ಯವನ್ನೆಲ್ಲ ಹಗಲಿನಲ್ಲಿಯೇ ಕ್ರಮಿಸಿದ. ಮಧ್ಯಾಹ್ನದಲ್ಲಿ ಎಲ್ಲಿಯೂ 
ಎಶ್ರಾಂತಿಯನ್ನೂ ತೆಗೆದುಕೊಳ್ಳಲಿಲ್ಲ. ಸಂಜೆ ತನಕ ಪ್ರಯಾಣ ಮಾಡಿದ. ತಾನೂ 
ದಣಿದಿದ್ದ. ತನ್ನ ಕುದುರೆಯೂ ದಣಿದಿತ್ತು. ಹಳ್ಳದಿಣ್ಣೆಗಳಿಂದ ಕೂಡಿದ ತುಂಬ 
ದುರ್ಗಮವಾದ ಮಾರ್ಗದ ಪ್ರಯಾಣ, ಜಾಗರೂಕತೆಯಿಂದ ಕುದುರೆ ಓಡಿಸಬೇಕಿತ್ತು 
ದೂರದಲ್ಲೆಲ್ಲೂ ಒಂದು ಗ್ರಾಮವಾದರೂ ಕಾಣಿಸಲಿಲ್ಲ. ದಟ್ಟವಾದ ಮರಗಳಾಗಲೀ, 
ಹಕ್ಕಿಗಳಾಗಲೀ ಕಾಣಿಸುತ್ತಿರಲಿಲ್ಲ. ಕುದುರೆಯಿ೦ದಿಳಿದ. ಸುತ್ತಲೂ ನೀರಿಗಾಗಿ 
ಹುಡುಕಿದ. ಸ್ವಲ್ಪ ದೂರದಲ್ಲಿ ನೀರಿತ್ತು ಆದರೆ ಅದು ಕುಡಿಯಲು ಯೋಗ್ಯವಾಗಿರಲಿಲ್ಲ. 
ಬೇರೆ ದಾರಿಯಿಲ್ಲದೆ, ಮತ್ತೆ ಕುದುರೆಯೇರಿ, ವೇಗವಾಗಿ ಕುದುರೆ ಓಡಿಸಿದ. 
ಅವನಿಗೆ ಅತಿಯಾದ ಬಾಯಾರಿಕೆ, ಕುದುರೆಯೂ ದಣಿದು ಏದುಸಿರು ಬಿಡುತ್ತಿತ್ತು. 
. .ಒಡಿದ. . .ಓಡಿದ! ಕಡೆಗೊಂದು ಕಡೆ ಶಿಬಿರ ಕಾಣಿಸಿತು. ಒಂದಲ್ಲ. . . .ಎರಡಲ್ಲ! 
ಸರಿ ಸುಮಾರು ಹದಿನೈದು ಶಿಬಿರಗಳು! ಅಲ್ಲಲ್ಲಿ ಸೈನಿಕರು ಓಡಾಡುತ್ತಿದ್ದಾರೆ. 
ಅವನಿಗೆ ಆಶ್ಚರ್ಯವಾಯಿತು. ಯಾವುದೇ ಯುದ್ಧ ನಡೆಯುತ್ತಿಲ್ಲ. ಆದರೂ ಹಸಿರು 
ಸಮವಸ್ತ್ರ ಧರಿಸಿದ ಸೈನಿಕರು! ಪೊದೆಗಳ ನಡುವಿನಿಂದ ಸರಿಯಾಗಿ ಗಮನಿಸಲು 
ಆಗಲಿಲ್ಲ. ಹತ್ತಿರದಲ್ಲಿ ಯಾವ ಊರೂ ಇಲ್ಲ. ಹೀಗಿರುವಾಗ ಈ ಸೈನಿಕ ಚಟುವಟಿಕೆ 
ಅವನನ್ನು ಬೆರಗಾಗಿಸಿತು. ಕಷ್ಟಪಟ್ಟು ಒಬ್ಬ ಸೈನಿಕನನ್ನು ಪತ್ತೆ ಹಚ್ಚಿ ಹತ್ತಿರಕ್ಕೆ ಕರೆದ. 
ಎಷಯ ಏನೆಂದು ವಿಚಾರಿಸಿದ. ಆದರೆ ಅವನು ಯಾವುದಕ್ಕೂ ಉತ್ತರ ನೀಡಲಿಲ್ಲ. 
ಸುಂದನು ಆಶ್ಚರ್ಯ ಮತ್ತೂ ಹೆಚ್ಚಾಯಿತು. ತಾನೇ ಕಾರಣ ಊಹಿಸಲು ಮುಂದಾದ. 
ಸೈನಿಕನ ಭಾಷೆ ಕೇಳಿ, ಯಾವ ಕಡೆಯದೆಂದು ಚಿಂತಿಸಿದ. ಎರಡು ಭಾಷೆಗಳ 
ಮಿಶ್ರಣಬಿದ್ದಂತೆ ತೋರಿತು. ಕೋಸಲ ಕಡೆಯ ಭಾಷಾ ಶಬ್ದಗಳು ಹೆಚ್ಚಾಗಿದ್ದವು. 
ಅದರಲ್ಲಿ ಮದ್ಯೆ ಮದ್ಯೆ ಮಿಥಿಲಾ ಅಥವಾ ಮಗಧದ ಕಡೆಯ ಶಬ್ದಗಳೂ 
ಕಾಣಿಸಿಕೊಳ್ಳುತ್ತಿದ್ದವು. ಕೋಸಲ ಸೈನ್ಯ ಇಲ್ಲಿಗೆ ಬರುವ ಅವಶ್ಯಕತೆಯೇನು? ಅವನ 
ತಲೆ ತುಂಬ ತರ್ಕ, ಅನುಮಾನಗಳೇ!. . .ಕೆಲ ಕ್ಷಣಗಳ ನಂತರ ಅದಕ್ಕೆಲ್ಲ ತಲೆ 
ಕೆಡಿಸಿಕೊಳ್ಳುವುದು ಬೇಡವೆನಿಸಿ, ಅಲ್ಲಿಯೇ ಇದ್ದ ಕಾವಲು ಭಟನೊಬ್ಬನನ್ನು ಕರೆದು, 
ತನ್ನ ಸ್ಥಿತಿಯನ್ನು ವಿವರಿಸಿದ. ಆ ಒ೦ದು ರಾತ್ರಿ ತನಗೆ ಆಶ್ರಯ ಕೊಡಬೇಕೆಂದು 
ಪ್ರಾರ್ಥಿಸಿದ. ರಾತ್ರಿ ಮಲಗಿದ್ದು, ಬೆಳಿಗ್ಗೆ ಎದ್ದಕೂಡಲೆ ಹೊರಟು ಹೋಗುವುದಾಗಿ 
ತಿಳಿಸಿದ ಮತ್ತು ತನ್ನ ನಿಜ ಪರಿಚಯವನ್ನು ಕೊಟ್ಟು, ತಾನು ಪುಷ್ಪಪರಕ್ಕೆ 
ಹೋಗುತ್ತಿರುವುದಾಗಿ ತಿಳಿಸಿದ. ಹೀಗೇ ಮಾತುಮಾತಿನಲ್ಲಿ ಸುಮೇಧನ 
ವಿಚಾರವನ್ನೂ ಹೇಳಿಬಿಟ್ಟ ಕೋಸಲದ ವಿರುದ್ಧ ಹೋರಾಟ ಮಾಡುತ್ತಿದ್ದ ಸೈನ್ಯದ 
ಪ್ರಧಾನ ಸೇನಾಪತಿ ಅವನೇ ಆಗಿದ್ದ. ಯುದ್ಧದ ಯೋಜನೆಯೂ ಅವನದೇ 
ಆಗಿತ್ತು. ಅವನು ಬಹಳ ಕೂರಿ, ಸೇಡು ಮಾರಿ ಎಂದೆಲ್ಲ ಅವನನ್ನು ಅವರಿಗೆ 
ಪರಿಚಯಿಸೆದ. 

ಇದೆಲ್ಲ ಕೇಳಿದ ಮೇಲೆ ಸುಂದನನ್ನು ಪ್ರತ್ಯೇಕವಾದ ಶಿಬಿರವೊ೦ದರಲ್ಲಿ, 


ಗುಪ್ತಚರರ ಜೊತೆಗೆ ಇರುವಂತೆ ವ್ಯವಸ್ಥೆ ಮಾಡಿದರು. ಆದರೆ ಜೊತೆಗೆ ಒಂದು 
ಎಚ್ಚರಿಕೆ ನೀಡಿದರು. ಇಲ್ಲಿ ನಮ್ಮ ಜೊತೆ ಶಿಬಿರದಲ್ಲಿ ಇದ್ದ ವಿಷಯವನ್ನು ಯಾರಿಗೂ 
ತಿಳಿಸಬಾರದೆ೦ದೂ, ಒಂದು ವೇಳೆ ತಿಳಿಸಿದಲ್ಲಿ ಹಿಂತಿರುಗಿ ಬರುವಾಗ ಅವನನ್ನು 
ಬಂಧಿಸಿ ಶಿಬಿರದ ಮುಖ್ಯಸ್ಥನ ಬಳಿಗೆ ಕರೆದೊಯ್ದು, ಬಂಧಿಸಲಾಗುತ್ತದೆಂದು 
ತಿಳಿಸಿದರು. 

“ನಮ್ಮ ಶಿಬಿರದ ನಾಯಕ ಮಹಾಕಟುಕ. ಕೊಲೆಗಡುಕ. ನಾಳೆ ಏನಾದರೂ 
ಚಾಣಾಕ್ಷತನ ತೋರಿಸಲು ಯತ್ನಿಸಿದರೆ ನಮ್ಮ ನಾಯಕ ಕೂಡಲೇ ಹಿಂದು 
ಮುಂದು ನೋಡದೆ ಆನೆ ಕಾಲಿನಿಂದ ತುಳಿಸಿ ಸಾಯಿಸುತ್ತಾನೆ” ಮತ್ತೊಬ್ಬ ಸೈನಿಕ 
ಮಾತು ಸೇರಿಸಿದ. 

ತನ್ನ ಪರಿಸ್ಥಿತಿಯನ್ನು ನೆನಸಿಕೊಂಡಾಗ, ಅವನಿಗೆ ಶನಿಕಾಟ ಪ್ರಾರಂಭವಾಗಿದೆ 
ಎನಿಸಿತು. ಬಹಳ ಬೇಸರವಾಗುತ್ತಿತ್ತು. ರಾತ್ರಿಯೆಲ್ಲ ಪ್ರಶ್ನೆಗಳನ್ನು ಕೇಳಿ ಕೇಳಿ 
ಹಿಂಸಿಸಿದರು. ಹಾಗೂ ಹೀಗೂ ರಾತ್ರಿ ಕಳದು ಇಲ್ಲಿಂದ ಹೊರಟರೆ ಸಾಕು 
ಎನಿಸುತ್ತಿತ್ತು. ಮಧ್ಯರಾತ್ರಿಯಲ್ಲಿ ಯಾರೋ ವಯಸ್ಸಾದ ಸನ್ಯಾಸಿಯಂತಿದ್ದ ವ್ಯಕ್ತಿ 
ಬ೦ದ ಹಾಗೆ ಅನಿಸಿತು. ಗುಸಗುಸ ಮಾತುಗಳೂ ಕೇಳಿಸಿದವು. ನಂತರ ಆ ವ್ಯಕ್ತಿ 
ಹೊರಟುಹೋದ. ಆದರೆ ಅವನಿಗೆ ತಾನು ಕಂಡದ್ದರ ಬಗ್ಗೆ ಅನುಮಾನ 
ಉಂಟಾಯಿತು. ತಾನು ನಿಜವಾಗಿ ನೋಡಿದನೇ? ಇಲ್ಲವೇ, ಬರಿ ಕನಸೇ? 
ನಿರ್ಧರಿಸಲಾರದವನಾಗಿದ್ದ. ಮುಖಚಹರೆ ಅವನ ಕಣ್ಣಲ್ಲಿ ಬೇರೂರಿತ್ತು. ಆತನ 
ಮುಖದಲ್ಲಿ ಒಂದು ರೀತಿಯ ಅಲೌಕಿಕ ಕಾಂತಿ ಇತ್ತು. ಆತ ಸಾಮಾನ್ಯ 
ವ್ಯಕ್ತಿಯಾಗಿರಲಾರ. ಯಾರೋ ರಾಜಕುಮಾರನೇ ಇರಬೇಕು ಎಂದೆಲ್ಲ ತರ್ಕೈಸುತ್ತಿದ್ದ. 
ದಿಢೀರನೆ ಅವನಿಗೆ, ಆ ವ್ಯಕ್ತಿ ಸೋಮಾಪಿಯೇ ಆಗಿದ್ದು, ವೇಷ ಮರೆಸಿಕೊಂಡಿರಬೇಕು. 
ಆದರೆ ಸೈನಿಕರನ್ನು ನೋಡಿದಾಗ ಕೀಟಕದವರಾಗಿರಲಿಲ್ಲ. ಅಕ್ಕಪಕ್ಕದ ರಾಜ್ಯಗಳವರೂ 
ಆಗಿರಲಿಲ್ಲ. ಬೇರೆ ಇನ್ಯಾವುದೋ ರಾಜ್ಯದವನಾಗಿರಬೇಕು- ಎಂದೆಲ್ಲ ಯೋಚಿಸುತ್ತಲೇ 
ನಿದ್ದೆಗೆ ಇಳಿದು ಬಿಟ್ಟಿದ್ದ. ಸರಿ ಬೆಳಗಾಯಿತೆಂದು ಕಣ್ಣುತೆರೆದು ನೋಡಿದರೆ, ತಾನಿದ್ದ 
ಶಿಬಿರದ ಹೊರತಾಗಿ ಬೇರೆಲ್ಲ ಶಿಬಿರಗಳೂ ಮಾಯವಾಗಿದ್ದವು. ಅವನಿಗೆ ಆಗ 
ಏನು ಮಾಡಬೇಕೆಂದೇ ತೋಚಲಿಲ್ಲ. ಕೇಳುವುದಕ್ಕೆ ಯಾರೂ ಇರಲಿಲ್ಲ. ಮತ್ತೆ 
ಕುದುರೆ ಹತ್ತಿ ಹೊರಟ. ಗೊರಸಿನ ಸದ್ದು ಬರಬರುತ್ತಾ ಕಡಿಮೆಯಾಯಿತು. 


* ೫ೇ %ೇ 


೧೮ 


ಮಂತ್ರಾಲೋಚನಾ ಸಭೆಯನ್ನು ಆಯೋಜಿಸಲಾಗಿತ್ತು ಕುಮಾರನ ಆಗಮನಕ್ಕೆ 
ಮೊದಲೇ ಮಂತ್ರಿಮಂಡಲದ ಸದಸ್ಯರು ನಗರದ ವರಿಷ್ಠ ಪ್ರಜೆಗಳು, ರಾಜ್ಯಾಭಿವೃದ್ಧಿಯ 
ಬಗ್ಗೆ ಅತಿಯಾದ ಕಾಳಜಿಯುಳ್ಳವರು, ಹೊಸ ಹೊಸ ಯೋಜನೆಗಳನ್ನು 
ರೂಪಿಸಲಬಲ್ಲ ಸಮರ್ಥರು ಎಲ್ಲರೂ ಬಂದು ಆಸೀನರಾಗಿದ್ದರು. ಕುಮಾರ 
ಶತೃಫ್ನ ಮಂತ್ರಣಸಭಾ ಕೊಠಡಿಗೆ ಪ್ರವೇಶಿಸುತ್ತಿದ್ದಂತೆ ಎಲ್ಲರೂ ಎದ್ದುನಿಂತು 
ಅಭಿವಂದಿಸಿದರು. ಶುಭವಾಗಲೆಂದು ಹಿರಿಯರು, ಕಿರಿಯರು ಎಲ್ಲರೂ ಹಾರೈಸಿದರು. 
ಕುಮಾರನ ಬಲಭಾಗದಲ್ಲಿ ಧರ್ಮಪಾಲರು, ರಾಷ್ಟ ಸ್ರವರ್ಧನರು ಮತ್ತು 
ಮಹಾಬಲಾಧಿಕೃತ ಭದ್ರಸೇನರು ಆಸೀನರಾಗಿದ್ದರೆ. ಎಡಭಾಗದಲ್ಲಿ ಅಮಾತ್ಯ ವಿಜಯ, 
ದೃಷ್ಟಿ ಮತ್ತು ಕೋಶಾಧ್ಯಕ್ಷ, ಸೀತಾಧ್ಯಕ್ಷ ಮತ್ತು. ಹಣಕಾಸು ಸಂಬಂಧ ಆಂ 
ಆಸೀನರಾಗಿದ್ದರು. ಈ ಸಭೆಗೆ ಈ ಬಾರಿ ವಿಶೇಷವಾಗಿ ಪ್ರತಿಷ್ಠಿತ ಶಿಲ್ಲಶಾಸ್ತಜ್ಞರನ್ನೂ 
ಆಹ್ಪಾನಿಸಲಾಗಿತ್ತು. ಮಹರ್ಷಿ ವಶಿಷ್ಠರ ಪುತ್ರರಾದ ಸುಯಜ್ಞರೂ ಇದ್ದರು. ಇವರು 
ಶತೃಘ್ನನಿಗೆ ತೀರಾ ಸಮೀಪದಲ್ಲಿ ಇದ್ದರು. 

ಎಲ್ಲರೂ ನಿರೀಕ್ಷಿಸಿದಂತೆ ಸಮಯಕ್ಕೆ ಸರಿಯಾಗಿ ಆಗಮಿಸಿದ್ದ ಕಾರಣ 
ಸಭಾ ಕಲಾಪಗಳನ್ನು ಆರಂಭಮಾಡಲು ಸೂಚನೆ ನೀಡಲಾಯಿತು. ಅಮಾತ್ಯ 
ರಾಷ್ಟ ವಧ ೯ನರು ಸಭೆಗೆ ಗೌರವ ಸಲ್ಲಿಸಿ ಆಗಮಿಸಿದ್ದ ಎಲ್ಲರಿಗೂ 
Shue ಸ್ವಾಗತವನ್ನು ಕೋರಿದನ೦ತರ, ಶತೃಘ್ನನ ಆದೇಶದಂತೆ 
ಸಭೆಯ ಕಾರ್ಯಸೂಚಿ ಏನೆಂಬುದನ್ನು ತಿಳಿಸಲು ಪ್ರಾರಂಭಿಸಿದರು. 

“ರಘುಕುಲಭೂಷಣ, ಶತ್ಯಸೂದನ ಕುಮಾರ ಶತೃಘ್ನರೇ। ಅಮಾತ್ಕರೇ, 
ಸನ್ಮಾನ್ಯ ಸಭಾಸದರೆ ಅವಧದ ಪ್ರಜೆಗಳು ದುಃಖದ ಎಷ 
ಆವೃತರಾಗಿದ್ದರೂ, ಅದರ ನಡುವೆಯೇ ಒಂದಿಷ್ಟು ಸಂತೋಷ ಸ೦ಭ್ರಮಗಳನ್ನು 
ಅನುಭವಿಸಿವ ಕ್ಷಣಗಳು ನಮಗೆ ಲಭಿಸಿವೆ. ಆರ್ಯ ಭರತರ ನೇತೃತ್ವದಲ್ಲಿ, ನಮ್ಮ 

ಸೈನ್ಯ ಸಂಗಮ ಕ್ಷೇತ್ರದ ರಾಜರ ದುರಾಡಳಿತಕ್ಕೆ ಸಿಕ್ಕು ತೀರಾ ಅವನತಿಯ ಸ್ಥಿತಿಯಲ್ಲಿದ್ದ 
ರಾಜ್ಯಗಳ ಮೇಲೆ ದಿಗ್ವಿಜಯವನ್ನು ಸಾಧಿಸಿದೆ. ಇದರಿಂದಾಗಿ ಆ ರಾಜ್ಯಗಳಿಗೆ 
ಪುನರ್ಜೀವ ಬಂದಿದೆ. ಅಭಿವೃದ್ಧಿಯ ದಿನಗಳನ್ನು ಕಾಣಲಿವೆ! ಅಲ್ಲಿನ ಯಾವೊಬ್ಬ 
ರಾಜನೂ ಆಳುವ ಸಾಮರ್ಥ್ಯವನ್ನಾಗಲೀ, ಯೋಗ್ಯತೆಯನ್ನಾಗಲೀ ಹೊಂದಿರಲಿಲ್ಲ. 
ಪ್ರಜೆಗಳು ಯಾವುದೇ ಸುಖ ಸೌಲಭ್ಯಗಳಿಲ್ಲದೆ, ಹಲವು ರೀತಿಯ ಕಷ್ಟಗಳನ್ನು 
ಅನುಭವಿಸುತ್ತಿದ್ದರು. ಅಂತಹ ಕ್ಷೇತ್ರಗಳನ್ನು ಸರಿಯಾದ ರೀತಿಯಲ್ಲಿ 
ಅಭಿವೃದ್ಧಿಗೊಳಿಸುವ ಉದ್ದೇಶದಿಂದ ಹಲವಾರು ಯೋಜನೆಗಳ ಬಗ್ಗೆ 
ಯೋಚಿಸಬೇಕಾಗಿದೆ. ಅನುಷ್ಠಾನ ಪೂರ್ವದಲ್ಲಿ ನಾನು ಸ್ವತಃ ಹೋಗುವುದಲ್ಲದೆ. 
ನನ್ನ ಜೊತೆಯಲ್ಲಿ ಸೀತಾಧ್ಯಕ್ಷ, ಯಂತ್ರಾಧ್ಯಕ್ಷ ಮತ್ತು ಪರಿಣತರಾದ ಶಿಲ್ಪಿಗಳನ್ನೂ 
ಕರೆದುಕೊಂಡು ಹೋಗಿ ಅಲ್ಲಿಯೇ ಇದ್ದು, ಸಂಗಮ ಕ್ಷೇತ್ರದ ಸುತ್ತೆಲ್ಲ ಪರ್ಯಟನೆ 
ಮಾಡಿ ಅಲ್ಲಿನ ಅವಶ್ಯಕತೆಗಳೇನೆಂಬುದನ್ನು ಮೊದಲು ಕಂಡುಕೊಂಡು ನಂತರ 
ಕಾರ್ಯಾಚರಣೆಗೆ ಹೊರಡುತ್ತೇವೆ. ಅಲ್ಲಿ ಹೋಗಿ ಇರುವುದಕ್ಕೆ ಸೈನ್ಯ, ಸೈನ್ಯಶಿಬಿರಗಳು, 
ಸಾಮಗ್ರಿಗಳು ಮತ್ತು ಇನ್ನೂ ಅಲ್ಲಿಗೆ ಬೇಕಾದ ವಸ್ತುಗಳನ್ನು ಆ ಕ್ಷೇತ್ರಕ್ಕೆ 
ಕಳಿಸಿಕೊಡಬೇಕಾಗುತ್ತದೆ. ಆರ್ಯ ಭರತ, ಶತೃಘ್ನ, ಮಹಾಮಾತ್ಯ ಸುಮಂತ್ರ 
ಮತ್ತು ಮಹರ್ಷಿ ಜಾಬಾಲಿ -ಇವರೊಂದಿಗೆ ವಿಚಾರ ವಿನಿಮಯ ಮಾಡಿ, ಅದಕ್ಕೆ 
ಅನುಗುಣವಾಗಿ ಕರಡು ಪ್ರಸ್ತಾವವನ್ನು ರೂಪಿಸಿದ್ದಾರೆ. ಅದರ ಚರ್ಚೆಯಾಗುತ್ತದೆ. 
ತಾವೆಲ್ಲರೂ ಅದನ್ನು ಗಮನಿಸಿ ತಮಗೆ ಅನಿಸಿದ್ದನ್ನು ಅಥವಾ ಅಭಿಪ್ರಾಯಗಳನ್ನು 
ಪ್ರಸ್ತುತಪಡಿಸಬಹುದು. ಎಷ್ಟು ಬೇಗ ತಮ್ಮ ಅಭಿಪ್ರಾಯ, ಸಲಹೆ, ಸೂಚನೆಗಳು 
ನಮಗೆ ಲಭ್ಯವಾಗುತ್ತವೋ ಅಪ್ಪೇ ಬೇಗ ನಾವು ಯೋಜನೆಗಳನ್ನು ಕಾರ್ಯರೂಪಕ್ಕೆ 
ತರುತ್ತೇವೆ. ಆದರ್ಶರಾಜ್ಯವಾಗಿ ಅದನ್ನು ರೂಪಿಸುತ್ತೇವೆ. ನಗರ ನಿರ್ಮಾಣ 
ಕೆಲಸಗಳಲ್ಲಿ ಪರಿಣಿತರಾದ ಸಾವಿರಾರು ಮಂದಿಯನ್ನು ಮಹಾಬಲಾಧಿಕೃತ 
ಭದ್ರಸೇನರು ನಿಯುಕ್ತಿ ಮಾಡಿಕೊಳ್ಳುತ್ತಾರೆ. ಇವರೆಲ್ಲ ಪ್ರತಿಯೊಂದು ಕೆಲಸದಲ್ಲೂ 
ಸಿದ್ಧಹಸ್ತರು. ಇವರ ಜೊತೆ ವಿಶಿಷ್ಟ ತಜ್ಞರು ಇದ್ದೇ ಇರುತ್ತಾರೆ. ಬೇಕಾದ ವಸ್ತುಗಳನ್ನು 
ಸ್ಥಳೀಯವಾಗಿ ಲಭ್ಯವಿದ್ದಲ್ಲಿ ಅಲ್ಲಿಯೇ ಅವುಗಳನ್ನು ಸಂಗ್ರಹಿಸಿಕೊಳ್ಳುತ್ತೇವೆ. ಓಡಾಟಕ್ಕೆ 
ಮತ್ತು ಸಾಗಣೆಗೆ ಬೇಕಾದ ವಾಹನಗಳನ್ನು ಪಶುಗಳನ್ನು ಇಲ್ಲಿಂದಲೇ ಕಳಿಸಿಕೊಡುತ್ತೇವೆ. 
ಸಹಾಯಕ ಕರ್ಮಚಾರಿಗಳನ್ನು, ಅಲ್ಲಿಂದಲೂ ಭರ್ತಿ ಮಾಡಿಕೊಳ್ಳುತ್ತೇವೆ. 
ರಾಷ್ಟವರ್ಧನ ನೀಡಿದ ವಿವರಣೆಯನ್ನು ಕೇಳಿದ ಮೇಲೆ ಸಭಾಸದರ ಮುಖದಲ್ಲಿ 
ಒಂದು ಬಗೆಯ ಸಂತೋಷ ಕಾಣಿಸಿತು. ಅವರವರಲ್ಲಿಯೇ ಮಾತು ಆರಂಭವಾಯಿತು. 
ಈ ಮಧ್ಯೆ ಕುಮಾರ ಸಭಾಸದರಿಗೆ, ಯಾವುದೇ ವಿಷಯ ಸಂಬಂಧ 
ಅನುಮಾನಗಳಿದ್ದರೆ ಸಂಬಂಧಪಟ್ಟ ವಿಶೇಷಜ್ಞಧನ್ನು ಕಂಡು ಪರಿಹರಿಸಿಕೊಳ್ಳಬಹುದು. 
ಅಮಾತ್ಯ ವಿಜಯ, ಬಲಾಧ್ಯಕ್ಷ ರಿಪುಂಜಯ, ಉಳಿದ ರಾಜಪುರುಷರ ಮಧ್ಯದಲ್ಲಿಯೇ 


೧೨೪ 

ಕುಳಿತಿದ್ದರು. ತಕ್ಷಣಕ್ಕೆ ಕೈಗೆತ್ತಿಕೊಳ್ಳಬೇಕಾದ ಯೋಜನೆಗಳನ್ನು ಒಂದೊಂದಾಗಿ 
ಪ್ರಸ್ತಾಪ ಮಾಡತೊಡಗಿದರು. ಅವುಗಳೆಂದರೆ- 


Qi 


ಫಿ: 
೩. 


ಅಯೋಧ್ಯೆಯಿಂದ ಸಂಗಮ ಕ್ಷೇತ್ರ ಮುದ್ಗಲ ಆಶ್ರಮ(ಹಳೆಯ ಮತ್ತು 
ಹೊಸ)ಗಳ ವರೆಗೆ ಸಪಾಟಾದ ರಸ್ತೆಯ ನಿರ್ಮಾಣ 

ಸರಯೂ ನದಿಯ ನೀರನ್ನು ಮುದ್ಗಲ ಆಶ್ರಮದವರೆಗೂ ಹರಿಸುವುದು. 
ಸೇತುವೆಯ ಅಗತ್ಯ ಇರುವ ಕಡೆ ಸೇತುವೆ ನಿರ್ಮಾಣ ಮಾಡುವುದು 
ಅವಧದ ಪೂರ್ವದಲ್ಲಿನ ಪ್ರದೇಶಗಳಲ್ಲಿ ದಟ್ಟವಾದ ಕಾಡು, ದುರ್ಗಗಳಿವೆ. 
ಅಲ್ಲಿನ ಶತ್ರುಗಳು ಸಂಪೂರ್ಣ ನಾಶವಾಗಿರುವ ಕಾರಣ ದಟ್ಟವಾದ 
ವನ ಪ್ರದೇಶಗಳ ಅಗತ್ಯವಿಲ್ಲ. ಉಪಯುಕ್ತವಲ್ಲದ ಮರಗಿಡ 
ಪೊದೆಗಳನ್ನು ಕತ್ತರಿಸಿ, ಇಡೀ ಪ್ರದೇಶವನ್ನು ಸ್ವಚ್ಛಮಾಡಿ, ಒಳ್ಳೆಯ 
ರಸ್ತೆಗಳನ್ನು ನಿರ್ಮಿಸಿ. ರಸ್ತೆಯ ಇಕ್ಕೆಲಗಳಲ್ಲಿ ನೆರಳು ನೀಡುವ, 
ಫಲಕೊಡುವ ಮರಗಿಡಗಳನ್ನು ಬೆಳೆಸುವುದು. ಇದರ ಸಂಪೂರ್ಣ 
ನಕ್ಷೆಯನ್ನು ಸೀತಾಧ್ಯಕ್ಷರು ಸಿದ್ಧಪಡಿಸುತ್ತಾರೆ. 

ಚದುರಿಹೋಗಿರುವ ಸಣ್ಣ ಸಣ್ಣ ಹಳ್ಳಿಗಳನ್ನೆಲ್ಲ ಒಟ್ಟುಗೂಡಿಸಿ 
ವ್ಯವಸ್ಥಿತವಾದ ಗ್ರಾಮಗಳನ್ನು ರೂಪಿಸುವುದು. 

ಗ್ರಾಮಾಧಿಕಾರಿ, ದಶಗ್ರಾಮೇಶ, ಸಹಸ್ರಗ್ರಾಮೇಶರನ್ನು ನೇಮಿಸಿ, 
ಅವರವರಿಗೆ ಆಡಳಿತದ ಅಧಿಕಾರಗಳನ್ನು ನೀಡಿ, ಅವರಿಗೆ ಅವರವರ 
ವ್ಯಾಪ್ತಿಗೆ ಬರುವ ಕೆಲಸ ಕಾರ್ಯಗಳ ಬಗ್ಗೆ ತರಬೇತಿ ನೀಡುವುದು. 
ಇದೇ ಕ್ರಮದಲ್ಲಿ ಬೇರೆ ಬೇರೆ ವಿಭಾಗಗಳಿವೆ. ಅವುಗಳಿಗೆ 
ಯುಕ್ತರಾದವರನ್ನು ನೇಮಿಸುವುದು 


-ಇದೆಲ್ಲವನ್ನೂ ಕೇಳಿದ ಮೇಲೆ ಸಭಾಸದರೆಲ್ಲರೂ ಸಂತೋಷದಿಂದ 
ಜಯಕಾರ ಮಾಡಿದರು. | 

ಇಲ್ಲಿಯವರೆಗೆ ಗೆದ್ದ ಯಾವ ರಾಜರುಗಳೂ, ಆ ಕ್ಷೇತ್ರಗಳ ಕಡೆ ತಿರುಗಿಯೂ 
ನೋಡುತ್ತಿರಲಿಲ್ಲ. 

ಒಬ್ಬ ಹಿರಿಯಶಿಲ್ಲಿ ಮುಕ್ತಕಂಠದಿಂದ ಈ ರಾಜಕುಮಾರರ ರಾಜ್ಯಗಳ ಅಭಿವೃದ್ಧಿ 
ಯೋಜನೆಗಳನ್ನು ಮೆಚ್ಚಿ ಕೊಂಡಾಡಿದ. ದಶರಥ ಮಹಾರಾಜರು ಕಾಲದಲ್ಲಿ, 
ಮಹಾರಾಜರ ಇಂಥ ವಿಷಯಗಳ ಬಗ್ಗೆ ಆಲೋಚಿಸಿ, ಅನುಷ್ಠಾನಗೊಳಿಸಿದ್ದು 
ಉ೦ಟು ಎಂದು ಹಿಂದಿನದನ್ನು ನೆನಪು ಮಾಡಿಕೊಟ್ಟರು. ಈತ ವಾಸ್ತುವಿಷಯದಲ್ಲಿ 
ಮಹಾ ಪ್ರಾಜ್ಯನಾಗಿದ್ದರು. ಅವರನ್ನು ಜನ ಅದಕ್ಕೆ ವಿಶ್ವಕರ್ಮ ಎಂದೇ ಹೆಸರಿಸಿದ್ದರು. 

“ಅಮಾತ್ಯ ಶ್ರೇಷ್ಠರೆ, ಕುಮಾರ ಶತೃಘ್ನರ ಅಪ್ಪಣೆಯ ಇದೆ ಎಂದರೆ ನಾನೊಂದು 
ಮಾತನ್ನು ಹೇಳಬೇಕೆಂದಿದ್ದೇನೆ. ಕುಮಾರರ ಈ ಅದ್ಭುತ ಕೆಲಸಗಳ ಬಗ್ಗೆ, ಅವರ 

ಯೋಚನೆ ಯೋಜನೆಗಳ ಬಗ್ಗೆ ಅವಧದ ಪ್ರಜೆಗಳು ಮೆಚ್ಚಿ ಕೊಂಡಾಡುವುದರಲ್ಲಿ 
ಎರಡು ಮಾತಿಲ್ಲ. ಇಂಥ ಕೆಲಸಗಳಿಗಾಗಿ ಯಾರಾದರೂ ಮೆಚ್ಚಲೇಬೇಕು. ಇವೆಲ್ಲವೂ 
ಜನೋಪಕಾರಿ ಕೆಲಸಗಳು, ಯಾರು ತಾನೇ ಮೆಚ್ಚುವುದಿಲ್ಲ. ಈಗ ನಾನು 
ಹೇಳಬೇಕೆ೦ದಿರುವುದು, ಕೆಲಸದ ಆರಂಭಕ್ಕೆ ಮೊದಲು, ಕ್ಷೇತ್ರಾವಲೋಕನ. ನಮ್ಮ 
ಯೋಜನೆಗಳ ಅನುಷ್ಠಾನದ ಸಾಧ್ಯಾಸಾಧ್ಯತೆಗಳ ಬಗ್ಗೆ ಒಂದು ಸರಿಯಾದ ವರದಿ 
ಮತ್ತು ನಕ್ಷೆಯೊಂದರ ಸಿದ್ಧತೆ ಅನಿವಾರ್ಯವಾಗಿದೆ. ಸಣ್ಣ ಪುಟ್ಟ ಕೆಲಸಗಳಾದರೆ, 
ಅಷ್ಟೊಂದು ಯೋಚನೆ ಮಾಡಬೇಕಿಲ್ಲ. ಆದರೆ ಇದು ಒಂದು ಅಭಿವೃದ್ಧಿಶೀಲವಾದ 
ಕ್ಷೇತ್ರವಾಗಿದೆ. ನಾವು ಮಾಡುವ ಕೆಲಸ ಮುಂದಿನವರಿಗೆ ಮಾದರಿಯಾಗಬೇಕು. 
ವಿಶ್ವಕರ್ಮನ ಮಾತಿಗೆ ಶತೃಫ್ನ ಮತ್ತು ಸಭಾಸದರೆಲ್ಲರೂ ತಮ್ಮ ಸಹಮತವನ್ನು 
ಸೂಚಿಸಿದರು. 

“ಆರ್ಯ ವಿಶ್ವಕರ್ಮರೇ, ನಾವೂ ಅದನ್ನೇ ಯೋಚಿಸಿದ್ದೆವು. ಅದಕ್ಕಾಗಿ 
ನೀವೇ ಒ೦ದು ಶುಭದಿನವನ್ನು ನಿಶ್ಚಯಿಸಿ. ಅಷ್ಟರಲ್ಲಿ ಆರ್ಯ ರಾಷ್ಟ್ರವರ್ಧನ, 
ನಾನು, ಬಲಾಧ್ಯಕ್ಷ, ತಾವು ಮತ್ತು ಯಷಿ ಯಜ್ಞರು, ಕ್ಷೇತ್ರವನ್ನೆಲ್ಲಾ ಒಂದು ವಾರ 
ಅವಲೋಕನ ಮಾಡೋಣ. ಅದರ ನಕ್ಷೆಯನ್ನು ಸಿದ್ದಮಾಡೋಣ. ಅದೆಲ್ಲ ಆದಮೇಲೆ, 
ಕುಮಾರ ಶತೃಘ್ನರು ಆ ಸ್ಥಳಕ್ಕೆ ಹೋಗಿ ಬಾಣದಿಂದ ರೇಖೆಯನ್ನು ಎಳೆಯುತ್ತಾರೆ. 
ಅವರು ಎಳೆದ ರೇಖೆಗಳ ಪ್ರತಿರೂಪವನ್ನು ಅನುಸರಿಸಿ ಕೆಲಸ ಆರಂಭಿಸೋಣ. 
ಇಂತಹ ಕೆಲಸಗಳಲ್ಲಿ ಕುಮಾರ ಶತೃಫ್ನರು ಬಹಳ ಕುಶಲಿಗಳು. ಆಶ್ರಮದ 
ವ್ಯವಸ್ಥೆಯಲ್ಲಿಯೂ ಬಹಳ ಶಿಸ್ತನ್ನು ಅಚ್ಚುಕಟ್ಟುತನವನ್ನು ತೋರುತ್ತಿದ್ದರು. ಯಾವ 
ಯಾವ ವಸ್ತು ಎಲ್ಲಿರಬೇಕೆಂಬುದನ್ನು ಚೆನ್ನಾಗಿ ತಿಳಿದು ಕೊಂಡಿದ್ದಾರೆ.” 

ಕುಮಾರ ಶತೃಫ್ಸನಿಗೆ ಆ ಮಾತುಕೇಳಿ, ನಗುಬಂತು. ಆಶ್ರಮವನ್ನು ವ್ಯವಸ್ಥಿತವಾಗಿ 
ಇರಿಸುವುದು ದೊಡ್ಡ ಕೆಲಸವಲ್ಲ. ಇಡೀ ಕ್ಷೇತ್ರವನ್ನೇ ಅಭಿವೃದ್ಧಿಪಡಿಸುವ ಉದ್ದೇಶದಿಂದ 
ಪ್ರತಿಯೊಂದೂ ವ್ಯವಸ್ಥಿತವಾಗಿ ಇರಬೇಕಾಗುತ್ತದೆ. ಕುಮಾರ ಒಬ್ಬನ ತಲೆಯೊಂದೇ 
ಸಾಲದು. ಎಲ್ಲರ ತಲೆಗಳೂ ಒಟ್ಟುಗೂಡಿ ಮಾಡುವ ಕೆಲಸ ಇದಾಗಿದೆ. ಆದರೆ 
ವಿಶ್ವಕರ್ಮ ಮಾತ್ರ, ಒಬ್ಬರೇ ಕೆಲಸ ಮಾಡಲು ಸಾಧ್ಯ ಇಡೀ ವಿಶ್ವಗಳನ್ನೇ ಸೃಷ್ಟಿಸಿ 
ಬಿಡುತ್ತಾರೆ. ಆದರೆ ನಾವು ಸಾಮಾನ್ಯ ಮನುಷ್ಯರು” 

ವಿಶ್ವಕರ್ಮರೂ ಸಂಕೋಚದಿಂದ ನಕ್ಕರು! ಕುಮಾರನ ತಿಳಿಹಾಸ್ಯ ಎಲ್ಲರನ್ನೂ 
ನಗುವಂತೆ ಮಾಡಿತು. ಮತ್ತೆ ಎಲ್ಲರೂ ಮಾತಿಗೆ ಇಳಿದರು. ಅವರವರಿಗೆ ತೋಚಿದ್ದನ್ನು 
ಮಾತಾಡಿಕೊಳ್ಳತೊಡಗಿದರು. 

ಕ್ಷೇತ್ರದಲ್ಲಿ ಇರುವ ಬ್ರಹ್ಮಚಾರಿಗಳನ್ನು, ಆಶ್ರಮವಾಸಿಗಳನ್ನು ನಮ್ಮ ಸಹಾಯಕ್ಕೆ 
ಬಳಸಿಕೊಳ್ಳೋಣ. ಒಂದು ವೇಳೆ ಆಶ್ರಮಗಳನ್ನೂ ಈ ಕೆಲಸಕ್ಕಾಗಿ ಸ್ಥಳಾಂತರ 
ಮಾಡಬೇಕಾಗಿ ಬಂದರೂ ಅದನ್ನೂ ಮಾಡೋಣ. ಒಳ್ಳೆಯ ಖಾಲಿ ನಿವೇಶನ 

ಇರುವ ಎಡೆಯಲ್ಲಿ ಆಶ್ರಮಗಳನ್ನು ತಾತ್ಕಾಲಿವಾಗಿ ನಿರ್ಮಿಸಿ ಕೊಡೋಣ. ಈ 
ಕೆಲಸದಲ್ಲಿ ಮಹರ್ಷಿಗಳಾದ ಮುದ್ಗಲ, ಕಾತ್ಕಾಯನ, ಜಾಬಾಲಿ, ಗೌತಮ 
ಮೊದಲಾದವರ ಸಹಯೋಗವನ್ನೂ ಬಳಸಿಕೊಳ್ಳೋಣ. ಅವರನ್ನು ಕಂಡು ನಮ್ಮ 
ಅಭಿಲಾಷೆಯನ್ನು ತಿಳಿಸೋಣ” 

ಸ್ವಲ್ಪ ಸಮಯದ ನ೦ತರ ಸುಯಜ್ಞರು, 

“ಸರಯೂ ಮತ್ತು ಗಂಗಾದ ಎರಡನೇ ಸಂಗಮ ಕ್ಷೇತ್ರದ ಪೂರ್ವ ಮತ್ತು 
ಪೂರ್ವೋತ್ತರದಲ್ಲಿ ಅವಧರಾಜ್ಯದ ಬಾಹ್ಯ ಗಡಿಭಾಗ ಸೃಷ್ಟಿಯಾಗುತ್ತದೆ. ಅಲ್ಲಿ, 
ಕೋಟೆ ಮತ್ತು ಕಂದಕಗಳನ್ನು ನಿರ್ಮಿಸಬೇಕಾಗುತ್ತದೆ” ಎಂಬುದು ಬಲಾಧಿಕೃತರ 
ಅಭಿಪ್ರಾಯವಾಗಿದೆ.” 

“ಆ ಕ್ಷೇತ್ರದಲ್ಲಿ ಕಾರಾಗ್ಯಹವೊ೦ದರ ಅವಶ್ಯಕತೆಯೂ ಇರುತ್ತದೆ! ಅಮಾತ್ಯ 
ದೃಷ್ಟಿ ಹೇಳಿದರು. 

“ಅದಂತೂ ಸ್ಕಂಧಾವಾರ ಯೋಜನೆಯಲ್ಲಿಯೇ ಸೇರಿರುತ್ತದೆ” 

-ಅಮಾತ್ಯ ಧರ್ಮಪಾಲ ಹೇಳಿದ್ದರು. 

“ಇದಕ್ಕೆಲ್ಲ ಎಷ್ಟು ಖರ್ಚಾಗಬಹುದು!” ಕೋಶಾಧ್ಯಕ್ಷರ ಪ್ರಶ್ನೆಯಾಗಿತ್ತು. 

ಈ ಪ್ರಶ್ನೆಯಿಂದ ಎಲ್ಲರೂ ಒಬ್ಬರ ಮುಖ ಒಬ್ಬರು ನೋಡಿಕೊಂಡರು. 
ಎಷ್ಟಾಗಬಹುದು ಎನ್ನುವುದರ ಸ್ಪಷ್ಟ ಕಲ್ಪನೆ ಯಾರಿಗೂ ಇರಲಿಲ್ಲ. ಆದರೆ ಶತೃಘ್ನನಿಗೆ 
ವಿಶ್ವಕರ್ಮರಿಗೆ ಮಾತ್ರವೇ ಗೊತ್ತಿರಬಹುದು. ಅವರೇ ಅಂದಾಜಿನಿಂದ ಹೇಳಲು 
ಸಾಧ್ಯ. 

ಕುಮಾರ ವಿಶ್ವಕರ್ಮರಿಗೆ, “ಹೇಳಿ ವಿಶ್ವಕರ್ಮರೇ, ಎಷ್ಟಾಗಬಹುದು?” ಎಂದು 
ಪ್ರಶ್ನಿಸಿದ. 

“ಕುಮಾರ ನನಗೆ ಹೇಗೆ ತಾನೇ ಗೊತ್ತಾದೀತು? ಆದರೂ ನನ್ನ ಅನುಮಾನದ 
ಪ್ರಕಾರ ಒಂದು ಕೋಟಿ ಸ್ಪರ್ಣಮುದ್ರೆಗಳು ಆಗಬಹುದೆನಿಸುತ್ತದೆ. 

“ಏನು ಒಂದು ಕೋಟಿಯಾಗುತ್ತದೆಯೇ? ಕಾರ್ಮಿಕ ತಿಂಗಳಿಗೆ ಒಂದು 
ದಿನದ ವೇತನವನ್ನು ತೆರಿಗೆಯ ರೂಪದಲ್ಲಿ ಕೊಡುತ್ತಲೇ ಇದ್ದಾನೆ. ಹೊಸತಾಗಿ 
ಭರ್ತಿಮಾಡಿಕೊಂಡ ಸೈನಿಕರಿದ್ದಾರೆ. ಆದ್ದರಿಂದ ಸಾಮಗ್ರಿಗಳ ಮೇಲಷ್ಟೇ 
ವ್ಯಯಮಾಡಲಾಗುವುದು. 

“ತೆರಿಗೆಯಿ೦ದ ಇದಕ್ಕೆ ಬೇಕಾದ ದ್ರವ್ಯ ಸಾಕಾಗುವುದಿಲ್ಲ. ಅದು ಬೇಡ 
ಎನ್ನುವುದಾದರೆ, ಇಪ್ಪತ್ತು ಸಾವಿರ ಕಾರ್ಮಿಕರನ್ನು ಈ ಕೆಲಸಕ್ಕೆ ನಿಯುಕ್ತಿ 
ಮಾಡಬೇಕಾಗುತ್ತದೆ. ಇಲ್ಲವಾದರೆ ಗೃಹ್ಯಶ್ರೇಣಿಯಲ್ಲಿ ಇನ್ನೊ೦ದಷ್ಟು ಜನರನ್ನು 
ತೊಡಗಿಸಿಕೊಳ್ಳಬೇಕಾಗುತ್ತದೆ” ವಿಶ್ವಕರ್ಮ ಉತ್ತರಿಸಿದರು. 

“ಎರಡರಷ್ಟು ಯಾಕೆ ಬೇಕು?” ಸಹಜವಾಗಿಯೇ ಅಮಾತ್ಯ ವಿಜಯರು 
ಪ್ರಶ್ನಿಸಿದರು. | 

“ಯಾಕೆಂದರೆ ಗೃಹ್ಮಕ್ರೇಣಿಯಲ್ಲಿ ನೇಮಕಗೊಂಡವರು, ಸಾಮಾನ್ಯ ಕಾರ್ಮಿಕರು 
ಮಾಡುವ ಕೆಲಸದಲ್ಲಿ ಅರ್ಧದಷ್ಟು ಮಾತ್ರವೇ ಮಾಡುತ್ತಾರೆ” ವಿಶ್ವಕರ್ಮರ 
ಉತ್ತರವಾಗಿತ್ತು. 

“ಕುಮಾರ ಕೋಷ್ಠಾಗಾರದಲ್ಲಿ ಬೇಕಾದಷ್ಟು ಅಗತ್ಯವಸ್ತುಗಳು ಲಭ್ಯವಿವೆ. 
ವ್ಯಾಪಾರಿಗಳಲ್ಲಿಯೂ ಸಾಕಷ್ಟು ಸಂಪತ್ತಿದೆ. ಇದು ಆಗುವುದಿಲ್ಲ ಎನ್ನುವುದಾದರೆ, 
ಗೃಹ್ಮಶ್ರೇಣಿಯಲ್ಲಿ ಐವತ್ತು ಸಾವಿರದಿಂದ ಒಂದು ಲಕ್ಷದವರೆಗೆ ಸೈನಿಕರನ್ನು 
ನೇಮಿಸಿಕೊಳ್ಳೋಣ. ವ್ಯಾಪಾರಸ್ಥರು ನೀಡುವ ತೆರಿಗೆಯಿ೦ದ, ಸೈನಿಕರ ದಿನನಿತ್ಯದ 
ಉಪಭೋಗಕ್ಕಾಗಿ ವ್ಯಯ ಮಾಡೋಣ. ಕುಮಾರರೂ ಕೂಡಾ ಮಹರ್ಷಿ ಜಾಬಾಲಿ 
ಮತ್ತು ಅಮಾತ್ಕರ ಜೊತೆ ವಿಚಾರಮಾಡಿ, ಇದೇ ರೀತಿಯಲ್ಲಿ, ಆರ್ಥಿಕ 
ವಿಷಮತೆಯನ್ನು ದೂರಮಾಡಿಕೊಳ್ಳಲು ಯೋಚಿಸಿದ್ದರು” - ರಾಷ್ಟ್ರವರ್ಧನರು 
ಬಹಳ ಉತ್ಸಾಹದಿಂದ ಹೇಳಿದರು. ಅವರು ಮಾತನಾಡುವ ಅವಕಾಶಕ್ಕಾಗಿ 
ಕಾಯುತ್ತಿದ್ದರು. ಆದರೆ ಈ ಸೂಚನೆಯಿಂದ ಕೋಷ್ಟಾಧ್ಯಕ್ಷನಿಗೆ ಸಮಾಧಾನವಾದಂತೆ 
ಕಾಣಿಸಲಿಲ್ಲ. 

“ಈ ಇಡೀ ಯೋಜನೆಯಿಂದ, ಇಷ್ಟು ಪ್ರಮಾಣದಲ್ಲಿ ದ್ರವ್ಯವನ್ನು 
ವ್ಯಯಮಾಡುವುದಕ್ಕಷ್ಟೇ ಸೀಮಿತವಾಗಿರುತ್ತದೆಯೋ ಅಥವಾ ಲಾಭವೂ ಏನಾದರೂ 
ಬರುತ್ತದೆಯೋ?” ಕೋಶಾಧ್ಯಕ್ಷ ಚಿಂತೆಯಿಂದ ಹೇಳುತ್ತಿದ್ದಾನೆಂದು ಎಲ್ಲರಿಗೂ 
ಸಷ್ಟವಾಯಿತು. ; 

“ಸಾಕಷ್ಟು ಲಾಭ ಬರುತ್ತದೆ. ಸೀತಾಧ್ಯಕ್ಷ (ಭೂವ್ಯವಹಾರ ಇತ್ಯಾದಿ) ಮತ್ತು 
ಪಣ್ಯಾಧ್ಯಕ್ಷ (ವ್ಯಾಪಾರ, ವ್ಯವಹಾರ ಸಂಬಂಧ) ಒಟ್ಟಾಗಿ ಹೇಳಿದರು. 

“ಅದು ಹೇಗೇ” 

“ತೆರಿಗೆ ಸಂಗ್ರಹ ಹೆಚ್ಚಾಗುತ್ತೆ. ಉತ್ಪತ್ತಿಯೂ ಚೆನ್ನಾಗಿ ಇರುತ್ತದೆ. ಬೆಳೇನೂ 
ಸಮೃದ್ಧವಾಗಿ ಬರುತ್ತದೆ. ಕಾಡುಗಳ್ಳತನ ಕಡಿಮೆಯಾಗುತ್ತದೆ” ಪಣ್ಯಾಧ್ಯಕ್ಷರು 
ವಿವರಿಸಿದರು. ಸೀತಾಧ್ಯಕ್ಷರೂ ಸಹಮತ ನೀಡಿದರು. 

“ಆದರೆ ವೇತನ ಮತ್ತು ಭತ್ಕದ ರೂಪದಲ್ಲಿ ಒಂದುಲಕ್ಷ ಮಂದಿಯ ಮೇಲೆ 
ತುಂಬಾ ಹಣವನ್ನು ವ್ಯಯಿಸಬೇಕಾಗುತ್ತದೆ” ಎಂದು ಹೇಳಿ ಮತ್ತೆ ಒಂದು ಪ್ರಶ್ನೆ 
ಎತ್ತಿದ. 

ರಾಷ್ಟ್ರವರ್ಧನರಿಗೆ, ಆ ಇಬ್ಬರ ಅಭಿಪ್ರಾಯವನ್ನೂ ಸಹಮತಿಸಬೇಕೆನಿಸಿತು. 
“ಯಾವುದೇ ವ್ಯಕ್ತಿಯ ಮೇಲೆ, ಕೆಲಸಕಾರ್ಯಗಳ ಮೇಲೆ ಮಾಡುವ ವ್ಯಯ 
ಯಾವಾಗ ವ್ಯರ್ಥವಾಗುತ್ತದೆಯೆಂದರೆ, ಕೆಲಸ ಮಾಡುವವರ ಸಾಮರ್ಥ್ಯ 

ಕುಶಲತೆಗಳನ್ನು ಸರಿಯಾಗಿ ಬಳಸಿಕೊಳ್ಳದಿದ್ದಾಗ, ಅಮಾತ್ಯ ಧರ್ಮಪಾಲರು ಮತ್ತು 
ವಿಜಯರು ಎಂದಿಗೂ ನಮ್ಮ ಪ್ರಜೆಗಳ ಬುದ್ಧಿಶಕ್ತಿಯನ್ನ ವ್ಯರ್ಥವಾಗಲು ಬಿಡುವುದಿಲ್ಲ. 
ಯಾವ ಅಪಾಯಕ್ಕೂ ದಾರಿ ಮಾಡುವುದಿಲ್ಲ. ಅವಧರಾಜ್ಯ ಶಕ್ತಿವಂತವಾದದ್ದು!” 

ಕೆಲವರಿಗೆ ಆ ಮಾತುಗಳು ಸರಿಯಾಗಿ ಅರ್ಥವಾಗಲಿಲ್ಲ. ವೇತನಕ್ಕಾಗಿ 
ಹಣ ಖರ್ಚಾಗಿಯೇ ಆಗುತ್ತದೆ. ಅದರಲ್ಲಿ ನಷ್ಟದ ಪ್ರಶ್ನೆಯೇ ಇಲ್ಲ. ಆದರೆ ನಷ್ಟ 
ಹೇಗೆ ಆಗೋದಿಲ್ಲ ಅನ್ನು ವುದು ಸರಿಯಾಗಿ ಅರ್ಥ ಆಗುತ್ತಿಲ್ಲ. ರಾಷ್ಟವರ್ಧನರ 
ಮಾತು ಸ್ವಲ್ಪ SE ಇದೆ. 

ಚೂ ರಾಷ್ಟ್ರವರ್ಧನರ ವಿವೇಕದ ಮಾತಿನ ಪ್ರಕಾರ, ಲೋಕಕಲ್ಯಾಣ 
ಮತ್ತು ಸೇನಾಕಾರ್ಯಗಳಿಗಾಗಿ ಮಾಡುವ ವ್ಯಯದಲ್ಲಿ ಕ್ಷಮತೆ ಮತ್ತು ನಿಷ್ಠೆಗಳು 
ಕೆಲಸಮಾಡಿದಲ್ಲಿ. ರಾಷ್ಟ್ರದ ಮೇಲೆ ಆರ್ಥಿಕ ಹೊರೆಯಾಗುವುದು ಸಾಧ್ಯವೇ ಇಲ್ಲ” 
ಕುಮಾರ ಸರಳವಾಗಿ ವಿವರಿಸಿ ಸಮರ್ಥಿಸಿದ. 

“ಪ್ರತಿಯೊಬ್ಬ ವ್ಯಕ್ತಿಯಲ್ಲಿ ಕಾರ್ಯಕ್ಷಮತೆ ಇದ್ದೇ ಇರುತ್ತದೆ. ದೈಹಿಕಶಕ್ತಿ 
ಮಾನಸಿಕ ಶಕ್ತಿಗಳ ಉಪಯೋಗವನ್ನು ಸಮರ್ಥವಾಗಿ ಮಾಡಿಕೊಂಡಲ್ಲಿ 
ಉಪಯುಕ್ತತೆ ಮತ್ತು ಲಾಭಗಳು ನಿರೀಕ್ಷೆಗಿಂತ ಹೆಚ್ಚೇ ಇರುತ್ತದೆ. ಅದು ರಾಷ್ಟ್ರಭಕ್ತಿ 
ರಾಜ್ಯ ರಕ್ಷಣೆಯ ರೂಪದಲ್ಲಿ ವ್ಯಕ್ತವಾಗುತ್ತದೆ. ಚತುರನೂ ಸಮರ್ಥನೂ ಆದ 
ರಾಜನಿಗೆ ಇದೆಲ್ಲವನ್ನೂ ಹೇಗೆ ಉಪಯೋಗಿಸಿಕೊಳ್ಳಬೇಕೆಂಬುದು ತಿಳಿದಿರುತ್ತದೆ. 
ಮಾನವ ಶಕ್ತಿ ಸಂಪತ್ತಿನ ರೂಪದಲ್ಲಿ ಮತ್ತು ಆಸಕ್ತಿಯ ರೂಪದಲ್ಲಿ ಕಾಣಿಸಿಕೊಳ್ಳುತ್ತದೆ” 
ರಾಷ್ಟವರ್ಧನ ಈ ಮಾತುಗಳನ್ನು ಆರಂಭವಾದ ಚರ್ಚೆಯ ಮುಂದುವರಿಕೆಯಾಗಿ 
ವಿವರಿಸಿದ. 

“ಅದ್ಭುತವಾದ ತರ್ಕ! ವ್ಯವಹಾರದೃಷ್ಟಿ” ಎಂದು ಬ: ವಿಸ್ತಯದೊಂದಗೆ ಅಮಾತ್ಯ 
ಧರ್ಮಪಾಲ ಮೆಚ್ಚಿಗೆ ಸೂಸಿದ. 

“ಗಣಿಯೊಳಗೆ ದೊರೆಯುವ ಅದಿರು ಮೊದಲಿಗೆ ವ್ಯರ್ಥದ್ದೇ ಅನಿಸುತ್ತದೆ. 
ಆದರೆ ಶಿಲ್ಲಿಯಾದವನು ಅದರೊಳಗಿನ ಲೋಹವೆಂಬ ಖನಿಜದಿಂದ ಶಸ್ತಾಸ್ತ ಸ್ವಗಳನ್ನು 
ತಯಾರಿಸಿ, ಯುದ್ದದಲ್ಲಿ ಬಳಸಿ, ವಿಜಯವನ್ನು ಪಡೆಯಲು ಸಹಕರಿಸುತ್ತಾನೆ. 
ಇಲ್ಲವಾದಲ್ಲಿ ಬೇರೆ ಬೇರೆ ಲೋಹಗಳಿಂದ ಜೀವನೋಪಯೋಗಿ ಪಾತ್ರೆ ಪರಡಿಗಳನ್ನು 
ಮಾಡಿ ಗೃಹಸ್ಥರ ಉಪಯೋಗಕ್ಕೆ ಒದಗಿಸುತ್ತಾನೆ. ಇಲ್ಲವೇ ಬೇಸಾಯಕ್ಕೆ ಬೇಕಾದ 
ಉಪಕರಣಗಳನ್ನು ಮಾಡಿಕೊಟ್ಟು, ಹೊಟ್ಟೆಪಾಡಿಗೆ ಬೇಕಾದ ದವಸಧಾನ್ಯಗಳನ್ನು 
ಬೆಳೆಯಲು, ಉಳಲು ಸಹಕರಿಸುತ್ತಾನೆ. ಇಂಥದ್ದೆಲ್ಲಕ್ಕೂ ದಾರಿ ಮಾಡುವ ಖರ್ಚು 
ಹೇಗೆ ವ್ಯರ್ಥವೆನ್ನಲು ಸಾಧ್ಯ?” 

ಈ ಪ್ರಶ್ನೆಗೆ ಯಾರಿಂದಲೂ ವಿರೋಧ ಎದುರಾಗಲಿಲ್ಲ. 

ರಾಜ ಪ್ರಿಜಾರಕ್ಷಕ, ಪೋಷಕ, ಅನುಶಾಸಕ ಆಗಿರುವುದರ ಜೊತೆಗೆ ಶಿಲ್ಲಿಯೂ 

ಆಗಿರುತ್ತಾನೆ. ಮಣ್ಣು ಕಲ್ಲುಗಳ ಶಿಲ್ಪಿ ವಿಶ್ವಕರ್ಮನೆಂದಾದರೆ, ವಿಶ್ವಕರ್ಮರನ್ನೆಲ್ಲ 
ರೂಪಿಸುವ ಶಿಲ್ಪಿ ರಾಜನಾಗಿರುತಾನೆ. ನಮ್ಮ ಕುಮಾರ ಶತೃಘನಾಗಿರುತ್ತಾನೆ!” 
ಎಂದು ಕುಮಾರನ ಕಡೆ ನೋಡಿ, ತನ್ನ ತರ್ಕಕ್ಕೆ ಕೈ ಮುಕ್ತಾಯ ಹಂದ 
ರಾಷ್ಟವರ್ಧನ ತನ್ನ ಜಾತ ಳದ ಗೆಲುವನ್ನು ಸಾಧಿಸಿದ. ಹಣದ 
ಉಪಯೋಗವನ್ನು ಯಾವ ಯಾವ ರೀತಿ, ಲೋಕಕಲ್ಯಾಣ ಪ್ರಜಾನುಕೂಲಕ್ಕಾಗಿ 
ಅರ್ಥಪೂರ್ಣವಾಗಿ ಎನಿಯೋಗಿಸಬಹುದೆಂಬುದನ್ನು ಸ್ಪಷ್ಟಗೊಳಿಸಿದ. 

ಕೋಟಿ ಸ್ವರ್ಣಮುದ್ರೆಗಳನ್ನು ಸಂಗ್ರಹಿಸುವುದು ಅಂತಹ ಸಮಸ್ಯೆಯೇನೂ 
ಆಗಲಾರದು. ತರ್ಕದಿಂದ ಗೆದ್ದದ್ದು ನಿಜವೇ ಆದರೂ, ಮತ್ತೊಂದು ಚಿಂತೆ 
ಮನೆಮಾಡಿತು. ಸಂಗ್ರಹವಾದ ಸಾಮಗ್ರಿಗಳನ್ನು, ಮಾನವನ ಅಖಂಡಶಕ್ತಿ 
ಸಾಮರ್ಥ್ಯಗಳನ್ನು ಸಂಪೂರ್ಣವಾಗಿ ಬಳಸಿಕೊಳ್ಳದ ಪಕ್ಷದಲ್ಲಿ ಸಮಸ್ಯೆ ಗಳು, 
ಸಂಕಟಗಳು ಎದುರಾಗಬಹುದು. ಯಾವುದೋ ಒಂದು ಕಾಲಘಟ್ಟದಲ್ಲಿ 
ರೂಪಿಸಿಕೊಂಡ ಆರ್ಥಿಕ ನೀತಿ, ಆ ಕಾಲಘಟ್ಟಕ್ಕೆ ವಿರುದ್ದವಾಗಿ ಬಳಕೆಯಾದರೆ 
ಬಹಳಷ್ಟು ವಿಕೃತಿಗಳು ಸೃಷ್ಟಿಯಾಗುತ್ತವೆ. W ಕಾರಣದಿಂದ ರಾಷ್ಟ್ರಕ್ಕೂ 
ತೊಂದರೆಯಾಗುತದೆ. ಅದ್ದರಿಂದ ನಮ್ಮ ಯೋಜನೆಗಳನ್ನು ತತ್‌ಕ್ಷಣ 
ಕೈಗೆತ್ತಿಕೊಂಡು ಪೂರೈಸಬೇಕಾಗುತ್ತದೆ” ಎಂದು ಹೇಳಿ ಆರ್ಯ 
ಕಡೆ ನೋಡಿದರು. ಅವರ ನೋಟದಿಂದಲೇ ಧರ್ಮಪಾಲರಿಗೆ ಎಲ್ಲವೂ 
ಅರ್ಥವಾಯಿತು. 

“ಕುಮಾರರು ಅಪಣೆ ಕೊಟ್ಟರೆ, ಸಭೆಯನ್ನು ಮುಗಿಸೋಣ” 

“ಹೌದು ಅಮಾತ್ಕರೇ, ಸಭೆಯ ನಿರ್ಣಯಗಳನ್ನು ಸಂಕ್ಷೇಪವಾಗಿ ತಿಳಿಸಿಬಿಡಿ. 
ಸಭಿಕರಲ್ಲಿ ಯಾರಾದರೂ ಒಬ್ಬರು ತಮ್ಮ ಸ್ತೀಕೃತಿಯನ್ನು ತಿಳಿಸಲಿ” ಶತೃಫ್ನ 
ಹೇಳಿದ. 

೧. ಮೊದಲನೆಯದಾಗಿ, ಆರ್ಯ ರಾಷ್ಟ್ರವರ್ಧನರು ಸೂಚಿಸಿದ, ವಿವರಿಸಿದ 

ಯೋಜನೆಗಳನ್ನು ಎರಡು ವರ್ಷಗಳಲ್ಲಿ ಪೂರ್ಣಗೊಳಿಸಬೇಕು 

೨. ಕೋಶಾಧ್ಯಕ್ಷರು ಅದಕ್ಕಾಗಿ ಕೋಟಿ ಅಥವಾ ಅದಕ್ಕಿಂತ ಹೆಚ್ಚಿನ 

ಸ್ವರ್ಣಮುದ್ರೆಗಳನ್ನು ಒದಗಿಸುವ ವ್ಯವಸ್ಥೆ ಮಾಡಬೇಕು 

೩. ಮಹಾಶಿಲ್ಪಿ ವಿಶ್ವಕರ್ಮರ ನೇತೃತ್ವದಲ್ಲಿ ಎಲ್ಲ ಕಾರ್ಯಗಳೂ 

ನಡೆಯಬೇಕು 

೪, ಮೊದಲ ಹಂತದಲ್ಲಿ, ಕೆಲಸ ಕಾರ್ಯಗಳನ್ನು ನೋಡಿಕೊಳ್ಳಲು ಮತ್ತು 

ಅವುಗಳು ಹೇಗೆ ರೂಪುಗೊಳ್ಳುತ್ತಿವೆ ಎಂಬುದನ್ನು ಗಮನಿಸಲು 
ಅಮಾತ್ಯ ವಿಜಯರು ರಾಷ್ಟವರ್ಧನರು, ಬಲಾಧ್ಯಕ್ಷ, ಸುರು, 
ಮಹರ್ಷಿ ಸುಯಜ್ಞ ಮೊದಲಾದವರು ಇರುತಾರೆ. ಅವರೆಲ್ಲರೂ 

ಒ೦ದು ವಾರದೊಳಗಾಗಿ ಅಲ್ಲಿಗೆ ಹೊರಡುತ್ತಾರೆ ಮತ್ತು ತಿಂಗಳ 
ಒಳಗೆ ಕೆಲಸವನ್ನು ಪೂರ್ಣಗೊಳಿಸುತ್ತಾರೆ 

೫. ಈ ಕೆಲಸಕ್ಕಾಗಿ ತಾತ್ಕಾಲಿಕ ಶಿಬಿರಗಳನ್ನು ನಿರ್ಮಿಸಲು ಅಗತ್ಯವಾದ 
ಸಂಖ್ಯೆಯಲ್ಲಿ ರಾಜಕರ್ಮಿಗಳು ಮತ್ತು ಬೇಕಾದ ಸಾಮಗ್ರಿಗಳ 
ವ್ಯವಸ್ಥೆಯನ್ನು ಅಮಾತ್ಯ ವಿಜಯರು ನೋಡಿಕೊಳ್ಳುತ್ತಾರೆ. 

೬ ಬಿಡುವ ಮಾಘ ಟನ ಶುಕ ಪಂಚಮಿಯಂದು ಕುಮಾರ" ಬಾಣದಿಂದ 
ಗೆರೆಯೆಳೆದು ಉದ್ಭಾಟನೆ ಮಾಡುತ್ತಾರೆ. ಎರಡು ವರ್ಷದ ನಂತರ 
ಮಕರ ಸಂಕ್ರಾಂತಿಯ ದಿನದಂದು "ಸರಯೂ ನದಿಯ ನೀರನ್ನು 
ಭಾಗೀರಥಿ ನದಿಗೆ ಸೇರಿಸಲಾಗುತ್ತದೆ. ಕೆಲಸಕಾರ್ಯಗಳೆಲ್ಲ. 
ಮುಗಿದಮೇಲೆ ಸಂಭ್ರಮದಿಂದ ಸಂಕಾಂತಿ | ಹಬ್ಬವನ್ನು ಆಚರಿಸಲಾಗುತ್ತದೆ. 
ಬಹಳ ವಿಜೃಂಭಣೆಯಿಂದ ನಡೆಯುವ ಈ ಪರ್ವಕ್ಕೆ ಬರುವ ರಾಜ್ಯದ 
ವಿದ್ವಾಂಸರು, ಮಹರ್ಷಿಗಳು, ಖಷಿ ಮುನಿಗಳು, ತತ್ಪವೇತ್ತರು 
ಮೊದಲಾದವರ ಬಹುದೊಡ್ಡ ಸಮಾವೇಶ ಇದಾಗಿರುತ್ತದೆ. ಇದಕ್ಕೆ 
ಪರಮ ತತ್ವಜ್ಞರಾದ ವಿದೇಹ ದೇಶದ ರಾಜರ್ಷಿ ಸೀರಧ್ದಜ ಜನಕರು 
ಗೌರವಾನ್ವಿತ ಅತಿಥಿಗಳಾಗಿರುತ್ತಾರೆ. 

ಉಪಸ್ಥಿತರಿದ್ದ ಎಲ್ಲ ಸಭಿಕರೂ ತುಂಬ ಹರ್ಷಿತರಾದರು. ಕುಮಾರ ಶತೃಘ್ನರ 

ಕಾರ್ಯವೈಖರಿಗೆ ತುಂಬು ಮೆಚ್ಚಿಗೆ ವ್ಯಕ್ತಪಡಿಸಿದರು. ಐಹಿಕ, ಧಾರ್ಮಿಕ, ಮಾನಸಿಕ 
ಸಮತೋಲನವನ್ನು ಬದುಕಿನಲ್ಲಿ ಅಳವಡಿಸಿಕೊಳ್ಳುವ ಕಲೆಯನ್ನು ಕುಮಾರರು 
ಚೆನ್ನಾಗಿ ಬಲ್ಲರೆ೦ಬುದನ್ನು ಅವರ ಮಾತುಗಳಿಂದ ಜೀವನಶೈಲಿಯಿಂದ ಪ್ರಜೆಗಳೆಲ್ಲರೂ 
ಅರ್ಥ ಮಾಡಿಕೊಂಡಿದ್ದರು. 

ಆರ್ಯ ಧರ್ಮಪಾಲರು ಸಭೆಗೆ ತೀರ್ಮಾನಗಳನ್ನು ಘೋಷಿಸುತ್ತಿರುವಾಗ, 

ಕುಮಾರ ಶತೃಘ್ನ, ಅಮಾತ್ಯ ವಿಜಯರಲ್ಲಿ, ಜಯಂತರ ಸುಳಿವನ್ನು ತಿಳಿದುಬರಲು 
ಕಳಿಸಿದ ಸೈನಿಕರ ಭಭರವೇನೇಡರಣ ತಿಳಿಯಿತೇನೆಂದು ಪ್ರಶ್ನಿಸಿದ. ಚವತೆ ಅಮಾತ್ಕರ 
ಮುಖಚರ್ಯೆಯನ್ನು ಗಮನಿಸಿದಾಗ, ಅವರಿಗೆ ಯಾವುದೇ ಸೂಚನೆ ಇಲ್ಲವೆಂಬುದು 
ಖಚಿತವಾಯಿತು. ಇಂತ; ಅವರ ಸಮೀಪಕ್ಕೆ ಹೋಗಿ ಮತ್ತೊಮ್ಮೆ ಕೇಳಿದಾಗ, 
ಅವರು ಅಂಗ, ವಿದೇಹ ಮತ್ತು ಮಗಧದ tare ಬಳಿಗೆ, ಈ ಎನ 
ಸುದ್ದಿಯೇನಾದರೂ ತಿಳಿದಿದ್ದರೆ ತಮಗೆ ತಿಳಿಸಬೇಕೆಂದು ಕೋರುತ್ತ, ಸಮರ್ಥ 
ಅಶ್ವಾರೋಹಿಗಳ ಮೂಲಕ ಪತ್ರಗಳನ್ನು ಕಳಿಸಿಕೊಟ್ಟಿರುವ ವಿಷಯವನ್ನು 
ವಿವರಿಸಿದರು. 

“ಒಬ್ಬ ದೂತನನ್ನು ಮಗಧದ ಕೀಕಟ ರಾಜ್ಯಕ್ಕೂ ಕಳಿಸಿಕೊಟ್ಟಿದ್ದೇವೆಯಾದರೂ, 

ಇನ್ನೂ ಅವಳು ಹಿಂತಿರುಗಿ ಬಂದಿಲ್ಲ. ಮಗಧ ನರೇಶನ ವಿಚಾರವಾಗಿ 

ಆತಂಕಪಡಬೇಕಾದ ಅಗತ್ಯವಿಲ್ಲ. ಅವರು ತಮ್ಮ ಪೂಜ್ಯ ಮಾವಂದಿರ ಹಾಗೆ 
ತುಂಬ ಮೇಧಾವಿ ಶಾಸ್ತ್ರಜ್ಞರು. ಆದರೆ ಅವರ ಮೊಮ್ಮಗನಾದ ಉಗ್ರಾಯುಧನ 
ವಿಚಾರವಾಗಿ ಏನೂ ಹೇಳಲು ಸಾಧ್ಯವಿಲ್ಲ. ಬಹಳ ಚಂಚಲ ಬುದ್ಧಿಯುಳ್ಳವನು. 
ಯಾವಾಗ ಹೇಗೆ ಇರುತ್ತಾನೋ ಹೇಳಲು ಬರುವುದಿಲ್ಲ. ಆದ್ದರಿ೦ದ ಅವನದೇ 
ಚಿಂತೆ. ಕುಮಾರರಾದ ತಾವು ಈ ವಿಷಯದಲ್ಲಿ ನಮಗೆ ದಾರಿ ತೋರಿದರೆ 
ಅನುಕೂಲ ಎನಿಸುತ್ತದೆ. ರಾಜಮಾತೆ ಸುಮಿತ್ರಾದೇವಿಯವರ ಸಹಾಯವಾದರೂ 
ಸ್ವಲ್ಪ ದೊರೆತರೆ, ಸಮಸ್ಯೆಯನ್ನು ನಿಭಾಯಿಸಲು ಸಾಧ್ಯವಾಗುತ್ತದೆ.” 
ಶತೃಘ್ನ ಚಿಂತೆಯಲ್ಲಿ ಮುಳುಗಿದ. ಸಭೆ ಅಲ್ಲಿಗೆ ಮುಕ್ತಾಯವಾಯಿತು. 


* ತೇ ತೇ 


೧೯° 


“ಇದೇನಿದು, ಮೇಲೆ ಕೂತ್ಕೋ, ರಾಜಕುಮಾರನಾಗಿ ಹೀಗೆ ಕುಳಿತುಕೊಳ್ಳುವುದು 
ಒಳ್ಳೇದಲ್ಲ” 

ಸುಮಿತ್ರ ಮಗನಿಗೆ ಹೇಳಿದಳು. ಈ ದಿನ ಶತೃಫ್ನ ಅದೇನಾಯಿತೋ! ಒಳ್ಳೆ 
ಮಗುವಿನ ಹಾಗೆ ಸುಮಿತ್ರೆಯ ತೊಡೆಯಮೇಲೆ ತಲೆ ಇರಿಸಿ, ನೆಲದ ಮೇಲೆ 
ಕಾಲುಚಾಚಿ ಕುಳಿತಿದ್ದ. ಸುಮಿತ್ರ ಸಿಂಹಾಸನದ ಮೇಲೆ ಕುಳಿತು, ಹಳೆಯ ರತ್ನಖಚಿತ 
ಉಡುಪುಗಳಲ್ಲಿ ಬಿದ್ದುಹೋಗಿದ್ದ ಮಣಿಗಳನ್ನೆಲ್ಲ ಮತ್ತೆ ಅವುಗಳ ಮೇಲೆ ಇರಿಸಿ 
ಹೊಲಿಯುತ್ತಿದ್ದಳು. ಸುಂದರವಾದ ಮಖಮಲ್ಲಿನ ಉಡುಪುಗಳು, ಬಹಶಃ ಅವು 
ರಾಮ-ಲಕ್ಷ್ಮಣರದೇ ಇರಬೇಕು. 

ತಾಯಿ ಹೇಳಿದರೂ, “ಇಲ್ಲ ಅಮ್ಮ ನಿಮ್ಮ ಚರಣಗಳ ಬಳಿ ಕುಳಿತು ಅವುಗಳ 
ಸೇವೆ ಮಾಡಬೇಕೆಂದಿದ್ದೇನೆ. ಶತೃಫ್ನನ ಮನಸ್ಸು ಭಾರವಾಗಿದ್ದಾಗ, ಯಾವುದಾದರೂ 
ಚಿಂತೆ ಕಾಡುತ್ತಿದ್ದರೂ ಅದನ್ನು ಮರೆಯಲು ಅವನು ಇದೇ ರೀತಿ ಮಾಡುತ್ತಿದ್ದ. 
ಅದರಿ೦ದ ಅವನ ಮನಸ್ಸಿಗೆ ಎಷ್ಟೋ ನೆಮ್ಮದಿ ಸಿಗುತ್ತಿತ್ತು. 

“ನೀನು ನನ್ನ ಪಾದಸೇವೆ ಮಾಡುತ್ತಾ ಹೀಗೆ ಕುಳಿತುಬಿಟ್ಟರೆ. 
ರಾಜಕಾರ್ಯಗಳನ್ನು ನೋಡಿಕೊಳ್ಳುವವರು ಯಾರು? ನನ್ನ ಸೊಸೆ 
ಮಾಡಬೇಕೇನು?” ಮುಗುಳುನಗೆಯಿಂದ ಹೇಳಿದಳು. 

“ಹೌದಮ್ಮ ಮಿಥಿಲೆಯ ರಾಜ, ತನ್ನ ಹೆಣ್ಣುಮಕ್ಕಳಿಗೆಲ್ಲ ರಾಜಕಾರ್ಯ 
ಮಾಡುವುದನ್ನು ಚೆನ್ನಾಗಿ ಕಲಿಸಿದ್ದಾರೆ. ಆದರೆ ಮಾಂಡವಿ ಅತ್ತಿಗೆ ಮಾತ್ರ ಇದಕ್ಕೆ 
ಹೊರತು” 

“ಯಾಕೆ? ಮಾಂಡವೀನ ಯಾಕೆ ಬಿಟ್ಟುಬಿಟ್ಟೆ?” 

“ಮಾಂಡವಿ ಅತ್ತಿಗೆ ತಾಯಿಯ ಹಾಗೆ, ಅವರಲ್ಲಿ ಶೀಲತೆ ಮತ್ತು ಅಮೃತ 
ಮಾತ್ರವೇ ಇದೆ. ಈ ಗುಣಗಳು ರಾಜಕಾರ್ಯದಲ್ಲಿ ಪ್ರಯೋಜನಕ್ಕೆ ಬರುವುದಿಲ್ಲ” 


ರಾಜನಿಲ್ಲದ ರಾಜ್ಯ ೧೩೩ 


“ಹಾಗಾದರೆ ಶತೃಘ್ನನಲ್ಲಿ ಬೆ೦ಕಿ ಮತ್ತು ವಿಷ ಎಲ್ಲಿಂದ ಬಂತು? ಅವುಗಳಿಂದ 
ರಾಜಕಾರ್ಯಗಳನ್ನು ನಡೆಸುವುದೇ ಅಲ್ಲದೆ ತುಂಬಾ ಚೆನ್ನಾಗಿ ಬೆಳೆಸುತ್ತಿದ್ದಾನೆ” 

ಇದಕ್ಕೆ ಏನು ಉತ್ತರ ಕೊಡಬೇಕೊ ತಿಳಿಯದೆ ಪೆಚ್ಚು ಪೆಚ್ಚಾದ, ತಾಯಿಯ 
ಸೆರಗಿನ ತಂಗಾಳಿಯಿಂದ, ತಂಪನ್ನು ಅನುಭವಿಸುತ್ತಿದ್ದ ಮಕ್ಕಳ ಹಾಗೆ! 

“ಮೊದಲು ಎದ್ದು ಸಿಂಹಾಸನದ ಮೇಲೆ ಕುಳಿತುಕೋ. ಶೃತಿ ಬರಬಹುದು. 
ಬ೦ದಾಗ ನೀನು ಹೀಗೆ ಕುಳಿತಿರುವುದನ್ನು ನೋಡಿದರೆ ನಗುತ್ತಾಳೆ.” ಆಜ್ಞಾಪಿಸುವ 
ದನಿಯಿದ್ದರೂ ಅದಕ್ಕೆ ಒಂದಿಷ್ಟೂ ಬೆಲೆಕೊಡಲಿಲ್ಲ. ತನ್ನ ಪಾಡಿಗೆ ತಾನು ಇಷ್ಟವಾದ 
ರೀತಿಯಲ್ಲಿಯೇ ಕುಳಿತಿದ್ದ. 

“ನಿನಗೊಂದು ವಿಷಯ ಗೊತ್ತೇನು? ಸುಲಕ್ಷಣಾ ಪುಷ್ಪಪುರದಿ೦ದ ಹಿಂತಿರುಗಿ 
ಬ೦ದುಬಿಟ್ಟಿದ್ದಾಳೆ” ತಾಯಿ ಪ್ರಸಂಗವನ್ನು ಬದಲಾಯಿಸಿಬಿಟ್ಟಳು” 

“ಚಿಕ್ಕಮ್ಮ ಬಂದುಬಿಟ್ಟರೆ? ಯಾಕಿಷ್ಟು ದಿವಸ ಮಾಡಿದಳು” ಕುಮಾರ 

ಪ್ರಶ್ನಿಸಿದ. 

“ಕುಮಾರ, ಉಗ್ರಾಯುಧ ಎಲ್ಲೋ ಬೇರೆ ಕಡೆ ಹೋಗಿದ್ದನಂತೆ. ಅವನು 
ಹಿಂತಿರುಗಿ ಬರುವವರೆಗೆ ಕಾದು ನಂತರ ಬಂದಳು. ಅದಕ್ಕೇ ತಡ ಆಯ್ತು?” 

“ಕುಮಾರ ಉಗ್ರಾಯುಧ ಎಲ್ಲಿ ಹೋಗಿದ್ದನಂತೆ?” 

“ಅದೇನೋ ಕೀಕಟ ದೇಶ ಅಂತ ಹೇಳಿದ ಹಾಗಿತ್ತು” 

“ಕೀಕಟ ದೇಶವೇ?” ಕುಮಾರ ಬೆಚ್ಚಿದ. ಕೂಡಲೇ ತಾಯಿಯ ತೊಡೆಮೇಲಿಂದ 
ತಲೆ ಎತ್ತಿದ. 

“ಯಾಕೆ ಹಾಗೆ ಬೆಚ್ಚಿದೆ? ಏನಾಯಿತು?” ತಾಯಿ ಕೇಳಿದಳು. 

ಏನೂ ಆಗಿಲ್ಲ ಅಮ್ಮ ಆದರೆ ಕುಮಾರ ಉಗ್ರಾಯುಧ ಕೀಕಟದೇಶಕ್ಕೆ 
ಯಾಕೆ ಹೋಗಿದ್ದ ಅ೦ತ ಯೋಚಿಸುತ್ತಿದ್ದೆ. ಚಿಕ್ಕಮ್ಮ ಈ ವಿಷಯವಾಗಿ ಏನಾದರೂ 
ಹೇಳಿದಳೇ? ಅಮ್ಮ ಚಿಕ್ಕಮ್ಮನನ್ನು ಸ್ವಲ್ಪ ಬರೋದಕ್ಕೆ ಹೇಳ್ತೀಯಾ?” 

ಕುಮಾರನಿಗೆ ತಕ್ಷಣ ಹೊಳೀತು. ಅಮ್ಮನ ಬಳಿ ದಾಸಿ ಗೀಸಿ ಯಾರೂ 
ಇಲ್ಲ. ಅವಳನ್ನೇ ಕರೆತರಲು ಹೇಳುವುದು ಸರಿಯಲ್ಲ ಎನಿಸಿತು. ಯಾರಾದರೂ 
ದಾಸಿ ಈ ಕಡೆ ಬರ್ತಾಳಾ ನೋಡಬೇಕು. ಅಲ್ಲಿ ತನಕ ಕಾದರೆ ಆಯ್ತು ಅಂದುಕೊಂಡ. 
ಆದರೆ ಅವನಿಗೆ ಕೀಕಟದೇಶ ಉಗ್ರಾಯುಧ -ಇದೆಲ್ಲ ಏನೇನೋ ಅನುಮಾನಗಳನ್ನು 
ಹುಟ್ಟುಹಾಕುತ್ತಿದ್ದವು. ಆದಷ್ಟು ಬೇಗ ಆಕೆಯನ್ನು ಮಾತಾಡಿಸಿ, ವಿಷಯ ಏನೂಂತ 
ತಿಳಿಯುವ ಉತ್ಪುಕತೆ ಹೆಚ್ಚಾಯಿತು. ಉಗ್ರಾಯುಧ ಕೀಟಕ ದೇಶಕ್ಕೆ ಹೋಗುವ 
ಅನಿವಾರ್ಯತೆ ಏನಿತ್ತು ಎನ್ನುವ ಪ್ರಶ್ನೆ ಅವನನ್ನು ಬಹಳವಾಗಿ ಕಾಡುತ್ತಿತ್ತು ಉತ್ತರ 
ಮಾತ್ರ ಹೊಳೆಯುತ್ತಿರಲಿಲ್ಲ. ಎದ್ದು ಹೊರಟ” 

ಅವನ ಮುಖದಲ್ಲಿ ಚಿಂತೆ ಕಾಣುತ್ತಿತ್ತು. ಅದನ್ನು ಗಮನಿಸಿದಳು. ಅವಳಿಗೆ 


¢L 

ಸಂಕಟವಾಯಿತು. ಆದರೂ ತೋರಿಸಿಕೊಳ್ಳದೆ “ಸರಿ ಹೋಗೋವಾಗ ಶೃತಿಯನ್ನು 
ಇಲ್ಲಿಗೆ ಬರಹೇಳು” 

“ಅಮ್ಮ ನಾನು ಸುಲಕ್ಷಣಾ ಚಿಕ್ಕಮ್ಮನನ್ನು ಇಲ್ಲಿಗೆ ಕರೆಸಲು ಪ್ರಯತ್ನಿಸುತ್ತದ್ದೀನಿ” 

“ಹೌದು ಮಗು, ನಾನೂ ಅವಳ ಬಗ್ಗೇನೇ ಹೇಳುತ್ತಿದ್ದೀನಿ. ಸುಲಕ್ಷಣಾ 
ಸೊಸೆಯನ್ನು ಮಾತಾಡಲು ಹೋಗಿರಬೇಕು. ಅಲ್ಲಿಯೇ ಅವಳು ಸಿಕ್ಕಿದರೂ 
ಸಿಕ್ಕಬಹುದು. ಪುಷ್ಪಪರುದಿ೦ದ ತಂದಿರುವ ಉಡುಗೊರೆಗಳನ್ನು ನೀಡಲು 
ಹೋಗಿರಬೇಕು” 

“ಸರಿ ಹಾಗಾದರೆ ನಾನು ಅಲ್ಲಿಯೇ ಹೋಗಿ ಮಾತಾಡುತ್ತೇನೆ” ಶೃತಿಯನ್ನು 
ಇಲ್ಲಿಗೆ ಕರೆದು ಏನು ಮಾಡಬೇಕು?” | 

“ಏನೋ ಮಾಡಬೇಕಿದೆ. ನೀನು ಅವಳನ್ನು ಬರಹೇಳು ಅಷ್ಟೌ 

ಕುಮಾರನಿಗೆ ತಾಯಿಯ ಮನಸಿನಲ್ಲಿ ಏನೋ ಇರಬೇಕು ಎನಿಸಿತು. ಅದಕ್ಕಾಗಿ 
ಮುಂದೆ ಮಾತಾಡಲು ಹೋಗಲಿಲ್ಲ. 

ಅಮ್ಮನ ಮಹಲಿನಿಂದ ಹೊರಡುವ ಮೊದಲು, ಯಾವುದೇ ಪೂರ್ವಭಾವಿ 
ಸಂದೇಶವನ್ನು ಕಳಿಸಲಿಲ್ಲ. ನೇರವಾಗಿ ಅವರಿದ್ದಲ್ಲಿಗೇ ಹೊರಟುಬಿಟ್ಟ ತಾಯಿ 
ಮಾಡಿದ್ದು ಸರಿ ಎನಿಸಿತು. ರಾಜಕಾರ್ಯಗಳ ವಿಷಯದ ಬಗ್ಗೆ ಮಾತಾಡುವಾಗ 
ಬೇರೆಯವರು ಇರಬಾರದು. ತಮಗೆ ಎಷ್ಟೇ ಪ್ರಿಯರು ಹತ್ತಿರದವರು ಆಗಿದ್ದರೂ, 
ಇಂಥ ವಿಷಯಗಳು ಗೋಪ್ಯವಾಗಿ ಇರಬೇಕು. ಅವಧದ ವಿನಾಶದ ಕಥೆಯ 
ಮೂಲದಲ್ಲಿ ಇದ್ದವಳು ಕೇವಲ ಒಬ್ಬ ದಾಸಿಯೇ ಆಗಿದ್ದಳು! ಅದು ತಾಯಿಯ 
ಮನಸ್ಸನ್ನು ಬಹಳವಾಗಿ ಕೆಡಿಸಿ ಬಿಟ್ಟಿತ್ತು. ಸಣ್ಣವಳಾಗಿದ್ದಾಗ ಎಷ್ಟು ಚೆನ್ನಾಗಿ ಮಡಿಲಲ್ಲಿ 
ಇರಿಸಿಕೊಂಡು ಬೆಳೆಸಿದ್ದಳು. ಅಂಥವಳ ಬಗ್ಗೆ ಇವತ್ತು ಮನಸ್ಸು ಬೇರ ರೀತಿಯಲ್ಲಿ 
ಯೋಚಿಸುತ್ತಿತ್ತು. 

ಇವತ್ತು ಈ ಇಬ್ಬರು ಸೋದರಿಯರ ಮಕ್ಕಳ ನಡುವೆಯೇ ಎಂತಹ ವ್ಯತ್ಯಾಸ! 
ಒಬ್ಬ ರಾಜ್ಯಭಾರದ ಹೊರೆಹೊತ್ತು ಹೆಣಗಾಡುವವನಾದರೆ, ಮತ್ತೊಬ್ಬ ಚಿಕ್ಕಮ್ಮನ 
ಮುದ್ದುಕುಮಾರ. ಇಬ್ಬರ ನಡುವೆಯೂ ಒಂದು ರೀತಿಯ ಅಂತಃಕಲಹ! 

ಸುಲಕ್ಷಣಾ ಇದ್ದ ಮಹಲಿನ ಕಡೆ ಹೊರಟನೋ ಇಲ್ಲವೊ, ಎದುರಿಗೇ 
ಸುಲಕ್ಷಣಾ ಕಾಣಿಸಿದಳು. ಆದರೆ ಮೊದಲಿಗೆ ಕುಮಾರ ಅವಳನ್ನು ಗಮನಿಸಲಿಲ್ಲ. 
ಅವಳೇ ಕುಮಾರನನ್ನು ನೋಡಿ, ಸಂತೋಷದಿಂದ ಮುಖ ಅರಳಿಸಿದಳು. ಕುಮಾರ 
ರಿಪುದಮನ! ಎಂದು ಹೆಸರಿಡಿದು ಕರೆಯುವವರೆಗೆ, ಕುಮಾರನ ದೃಷ್ಟಿ ಅವಳ 
ಮೇಲೆ ಬಿದ್ದಿರಲಿಲ್ಲ. 

“ಅಕೆ ಚಿಕ್ಕಮ್ಮ” ಪ್ರಯತ್ನಪೂರ್ವಕವಾಗಿ ಮುಖ ಅರಳಿಸಿ “ನಿಮಗಾಗಿಯೇ 
ಹುಡುಕುತ್ತಾ ಬಂದೆ!” 

“ಸೊಸೆಯ ಮಹಲಿನಿಂದಲೇ ಬರುತ್ತಿದ್ದೇನೆ. ಎಷ್ಟು ಹೇಳಿದರೂ ಬಿಡಲೇ 
ಇಲ್ಲ. ನಾನೇ ತುಂಬಾ ತಡವಾಯಿತಲ್ಲ! ಎಂದು ಹೊರಟು ಬಂದೆ. ಅಮ್ಮನ ಬಳಿ 
ಹೋಗಿ ಬಂದೆಯಾ? ಅಮ್ಮ ಸ್ವಲ್ಪ ಸಿಟ್ಟಾಗಿರಬೇಕಲ್ಲವೇ?” 

“ನಿಮ್ಮ ಮೇಲೆ ಯಾಕೆ ಸಿಟ್ಟಾಗಬೇಕು? ಬನ್ನಿ ನಾನೂ ನಿಮ್ಮ ಜೊತೆ 
ಅಮ್ಮನ ಮಹಲಿಗೇ ಹೋಗೋಣ” 

“ಶೃತೆಯನ್ನುನೋಡಲು ಹೋಗುತ್ತಿದ್ದೇಯೇನೋ! ಮತ್ತೆ ಯಾಕೆ ಹಿ೦ದಕ್ಕೆ 
ಬರುತ್ತೀ. ಹೋಗಿ ಅವಳನ್ನು ಮಾತಾಡಿಸಿಕೊಂಡು ಬಾ. ನಾನು ಅಕ್ಕನ ಜೊತೆ 
ಮಾತಾಡುತ್ತಾ ಇರುತ್ತೇನೆ. ಅಲ್ಲಿಗೇ ಬಂದುಬಿಡು. ನಿನ್ನ ಹತ್ತಿರ ನಿನ್ನಮ್ಮ ಏನಾದರೂ 
ವಿಷಯ ಹೇಳಿದ್ದಳೇನು?” 

ತಾಯಿ ಶೃತೆಯನ್ನು ಬರಹೇಳಲು ಹೇಳಿದ್ದು ನೆನಪಾಯಿತು. ನನಗೆ 
ಬೇಕಾಗಿದ್ದದ್ದು ಸುಲಕ್ಷಣಾ ಚಿಕ್ಕಮ್ಮ ಆದರೆ ಶೃತೆಯನ್ನು ಬರಹೇಳು ಎಂದದ್ದು, 
ಬೇರೆ ಯಾವುದಾದರೂ ಕೆಲಸಕ್ಕೆ ಇರಬೇಕು. ನಾನು ಮರೆತುಹೋಗುತ್ತಿದ್ದೆ. 
ಈಗಲಾದರೂ ಶೃತೆಯನ್ನು ಕಂಡು ಅಮ್ಮನ ಸಂದೇಶವನ್ನು ತಿಳಿಸುತ್ತೇನೆ. 

“ನೀವು ಹೇಳಿದ್ದು ಒಳ್ಳೆಯದಾಯಿತು. ಚಿಕ್ಕಮ್ಮ ನಾನು ಹೋಗಿ ಶೃತೆಯನ್ನು 
ಕರೆದುಕೊಂಡು ನೇರವಾಗಿ ಅಲ್ಲಿಗೇ ಬರುತ್ತೇನೆ” 

“ಆಯ್ತು ಹಾಗೇ ಮಾಡು” ಎಂದು ಸುಲಕ್ಷಣಾ ಹೊರಟುಹೋದಳು. 
ರಾಜ್ಯಕಾರ್ಯಗಳ ಜವಾಬ್ದಾರಿಯನ್ನು ಹೊತ್ತಮೇಲೆ, ಕುಮಾರನ ರೀತಿನೀತಿಗಳೇ 
ಬದಲಾಗಿಬಿಟ್ಟಿವೆ. ಸಂಕ್ಷಿಪ್ತ ಮಾತು! ಮಾತಿನಲ್ಲಿ ದೃಢತೆ! ಅವಳಿಗೆ ಮನಸಿನಲ್ಲಿ 
ಸಂತೋಷವಾಯಿತು. ನನ್ನ ಮಡಿಲಲ್ಲಿ ಆಡಿ ಬೆಳೆದ ಹುಡುಗ! ಈಗ "ರಾಜ' 
ಎಂದು ಕರೆಯಿಸಿಕೊಳ್ಳುತ್ತಿದ್ದಾನೆ. ಮನಸ್ಸಿನಲ್ಲಿ ಸಂತೋಷದ ಭಾವ ಹೊತ್ತು, 
ಮಂದಸ್ಥಿತತೆಯೊಂದಿಗೆ ಸುಮಿತ್ರೆಯಿದ್ದಲ್ಲಿಗೆ ಹೊರಟಳು. 

“ಏನು ಬಹಳ ಬಹಳ ಸಂತೋಷದಿಂದ ಬೀಗುತ್ತಾ ಬರುತ್ತಿದ್ದೀ. 
ಸೊಸೆಯೇನಾದರೂ ಅಮೂಲ್ಯವಾದದ್ದನ್ನು ಕೊಟ್ಟಳೋ ಹೆಗೆ? ನಿನ್ನನ್ನು ಬಹಳವಾಗಿ 
ಉಬ್ಬಿಸಿಬಿಟ್ಟಿರಬೇಕು” ಸುಮಿತ್ರಾ ತಮಾಷೆ ಮಾಡಿದಳು. 

“ಮತ್ತೇನಂದುಕೊಂಡಿದ್ದೀರಿ ಮಹಾರಾಣಿಯವರೇ! ನನ್ನ ಸೊಸೆ ವಿಷಯ 
ಹೇಳೋದೇ ಬೇಡ. ಅವಳು ಸಾಕ್ಷಾತ್‌ ಮಹಾಲಕ್ಷ್ಮಿಯೇ ಸರಿ!” ಸುಲಕ್ಷಣಾ 
ಉತ್ತರಿಸಿದಳು. 

“ಸಾಕು! ಸಾಕು! ಮೊದಲು ಹೇಳು. ನಿನಗೇನು ಸಿಕ್ಕಿತು?” 

“ನನಗೆ ಬೇಕಾದ್ದೆಲ್ಲ ಸಿಕ್ಕಿತು. ನಿಮ್ಮ ಹಾಗೆಯೇ ನನ್ನನ್ನು 
ಗೌರವಮರ್ಯಾದೆಗಳಿಂದ ನೋಡಿಕೊಳ್ಳುತ್ತಾಳೆ. ಕುಮಾರನೂ ಬಾಯಿತುಂಬಾ 
ಚಿಕ್ಕಮ್ಮ ಎಂದು ಕರೆಯುತ್ತಾನೆ. ಈ ವಿಶಾಲವಾದ ಸಾಮ್ರಾಜ್ಯದ ಯುವರಾಜನ 

ಕೈಯಲ್ಲಿ "ಚಿಕ್ಕಮ್ಮ' ಎಂದು ಕರೆಸಿಕೊಳ್ಳುವುದೇ ನನಗೊಂದು ಹೆಮ್ಮೆ! 
ಮಹಾರಾಣಿಯವರೇ ನನಗೆ ಸಂತೋಷವಾಗದೆ ಬೇರೆ ಯಾರಿಗೆ ಆಗಲು ಸಾಧ್ಯ?” 

“ಮುಖ್ಯವಾದ ವಿಷಯ ಹೇಳೋದು ಬಿಟ್ಟು ಅದೂ ಇದೂಂತ ಏನೇನೋ 
ಹೇಳೋಕೆ ಹೊರಟಿದ್ದಿ” ಕುಮಾರ ಅಲ್ಲಿಗೇ ಹೋಗಿದ್ದ! 

“ಹೌದು ಅಮ್ಮ” 

“ಏ| ಏನಿದೆಲ್ಲ! ಒಂದು ಸಲ ಅಮ್ಮ ಅಂತೀಯ. ಮತ್ತೊಂದುಸಲ ಮಹಾರಾಣಿ! 
ಅಂತ ಕರೀತೀಯಾ?” ಸುಮಿತ್ರಾ ತಮಾಷೆಯಾಗಿ ಟೀಕಿಸಿದಳು. 

“ಅಮ್ಮ ಸಂತೋಷದಿಂದ ಹುಚ್ಚಳಾಗಿ ಬಿಟ್ಟಿದ್ದೇನೆ” ಸೊಸೆ ನನಗೆ ಈ 
ಹಾರವನ್ನು ಕೊಟ್ಟಳು. ಕುಮಾರ ಮತ್ತು ಆರ್ಯ ಭರತರ ವಿಜಯದಿಂದ ಆದ 
ಸಂತೋಷದ ಪ್ರತೀಕವಾಗಿ ಕಂಚುಕಿಯೊಳಗೆ ಇರಿಸಿದ್ದ ಹಾರವನ್ನು ಹೊರತೆಗೆದು 
ಸುಮಿತಾಳಿಗೆ ತೋರಿಸಿದಳು. 

“ಓ ಹಾಗೋ ವಿಚಾರ. ಅದಕ್ಕೆ ನಿನ್ನ ಕಾಲು ನೆಲದ ಮೇಲೆ ನಿಲ್ಲುತ್ತಿಲ್ಲ. 
ಎದ್ದು ಬಾ ಇಲ್ಲಿ, ನನ್ನ ಹತ್ತಿರ ಕುಳಿತುಕೋ” ಎಂದು ಪೀಠವೊಂದನ್ನು ತೋರಿಸಿ 
ಮಾತಿಗೆ ಆರಂಭಿಸಿದಳು. 

“ಶತೃಘ್ನ ಎಲ್ಲಿ ಸಿಕ್ಕಿದ?” ಸುಮಿತ್ರಾಳ ಪ್ರಶ್ನೆ. 

“ನಾನು ಬರುವಾಗ ಎದುರಾದ” 

“ನಿನ್ನ ಜೊತೆಗೇ ಹಿಂತಿರುಗಿ ಬರಲಿಲ್ಲವೇನು?” 

“ಬರುತ್ತಿದ್ದ. ಆದರೆ ನಾನೇ ಅವನನ್ನು ಶೃತೆಯ ಬಳಿಗೆ ಕಳಿಸಿದೆ. ನೀನು 
ಶೃತೆಯನ್ನು ಕರೆತರಲು ಹೇಳಿದೆಯಂತೆ| ಅದಕ್ಕೇ ಅವಳನ್ನ ನೋಡಲು ಹೋದ?” 
ಎ೦ದು ಹೇಳುತ್ತಾ ಸುಲಕ್ಷಣಾ ನಗುವುದನ್ನು ಆರಂಭಿಸಿದಳು. ಇಷ್ಟು ದೊಡ್ಡ 
ರಾಜ್ಯದ, ರಾಜ್ಯಭಾರದ ಹೊರೆಯನ್ನು ಹೊತ್ತು ಆಡಳಿತವನ್ನು ಅಚ್ಚುಕಟ್ಟಾಗಿ 
ಮಾಡುತ್ತಿದ್ದರೂ ಇನ್ನೂ ಹುಡುಗುತನ ಹೋಗಿಲ್ಲ. ನನಗೆ ಅನಿಸಿತು. ಕಿವಿಹಿಡಿದು 
ಎಳೆದುಕೊಂಡು ಶೃತೆಯ ಬಳಿಗೆ ಹೋಗೋಣ ಎನಿಸಿತ್ತು” ಎಂದು ನಗಲು 
ತೊಡಗಿದಳು. 

ಮತ್ತೆ ನಗುವಿನ ಮೊಗದಿಂದ “ನಿಜವಾಗಿಂಯರೂ ಅಮ್ಮು! 
ಮಗಧದಲ್ಲಿದ್ದಾಗಲಂತೂ ಕುಮಾರ ಶತೃಫ್ನನ ನೆನಪು ಪದೆಪದೆ ಕಾಡುತ್ತಿತ್ತು. 
ಅವನದು ಸಹಜವಾದ ಮೋಹಕತೆ” ಎಂದು ಹೇಳುತ್ತಾ ಸುಮಿತ್ರಾ ತೋರಿಸಿದ 
ಆಸನದಲ್ಲಿ ಕುಳಿತಳು. 

ಮತು ಮಾತಿಗೂ ನಗುತ್ತಿದ್ದ ಸುಲಕ್ಷಣಾಲಿಗೆ ಸುಮಿತ್ರಾ “ಸುಲಕ್ಷಣಾ ನಗುವುದನ್ನು 
ಸಾಕುಮಾಡು. ಆಮೇಲೆ ಮಾತಾಡೋಣ” 

“ಮೆಹಾರಾಣಿಯವರೇ, ಕುಮಾರನನ್ನು ತಾವೂ ಕುಮಾರ ಎಂದು ಕರೆಯೋದಕ್ಕೆ 

ಆರಂಭಿಸಿ ಬಿಟ್ಟಿರಾ ಹೇಗೆ!” 

“ಕುಮಾರ” ಅಂದರೆ ರಿಪುದಮನ!। ನನ್ನ ಮಗ. ಮಗನ ವಿಚಾರ ಬಂದದ್ದೇ, 
ತಾಯಿಯ ಹೃದಯಲ್ಲಿ ಕಚಗುಳಿಯ ಅನುಭವವಾಯಿತು. ತಾಯಂದಿರು 
ಯಾವಾಗಲೂ ತಮ್ಮ ಮಕ್ಕಳು ಕುಮಾರರ ಹಾಗೆ ಇರಬೇಕೆಂದು ಬಯಸುತ್ತಾರೆ. 
ಸುಮಿತ್ರಾ ಆಲೋಚನೆಗಳಲ್ಲಿ ಮುಳುಗಿ ಹೋದಳು. ಈ ಆನಂದದ ಕ್ಷಣಗಳಲ್ಲಿ 
ಗ್ರಹಣದ ಯೋಚನೆ ಯಾಕೆ ಬರುತ್ತಿದೆ? ಇವುಗಳಿಗೆ ಉತ್ತರ ಹುಡುಕಬೇಕಿತ್ತು. . 
ಸುಲಕ್ಷಣಾ ಮತ್ತೆ ಸುಮಿತ್ರಾಳ ಮೊಗದಲ್ಲಿದ್ದಾಗ ಚಿ೦ತಾರೇಖೆಗಳನ್ನು ಗಮನಿಸುತ್ತಿದ್ದಳು. 
ಅವಳ ಮನಸಿನಲ್ಲಿ ಏನೋ ವಿಷಾದಪೂರ್ಣ ವಿಚಾರಗಳಿರಬೇಕು ಎನಿಸಿತು. 

“ಅಮ್ಮಾಜಿ” ಸುಲಕ್ಷಣಾ ಕೂಗಿದಳು. 

“ಹೂಂ” ಬೇರೆಲ್ಲೋ ಯೋಚಿಸುತ್ತಲೇ ಉತ್ತರಿಸಿದಳು. 

“ನೀವೇನಾದರೂ ಕೇಳಿದಿರಾ” 

“ಹೌದು. ..ಮಗಧದ ವಿಚಾರ ಕೇಳಬೇಕೆಂದಿದ್ದೆ!” ನನ್ನ ಸೋದರ ದಿನನಿತ್ಯದ 
ರಾಜಕಾರ್ಯಗಳಲ್ಲಿಯೇ ಮಗ್ನನಾಗಿ ಇರುತ್ತಾನೆ. ಯುದ್ಧಗಳಲ್ಲಿ, ದಂಡೆಯಾತ್ರೆಗಳಲ್ಲಿ 
ಯಾರು ತೊಡಗಿರುತ್ತಾರೆ?” 

“ನಿಮ್ಮ ಸೋದರನ ಮಗ ಉಗ್ರಾಯುಧ” ಸುಲಕ್ಷಣಾ ಹೇಳಿದಳು. 

“ಏನು ಉಗ್ರಾಯುಧ ಇಂಥವುಗಳಲ್ಲಿ ಸಮರ್ಥನಾಗಿಬಿಟ್ಟನೇನು?” ಸುಮಿತ್ರಾ 
ಪ್ರಶ್ನಿಸಿದಳು. 

“ಅಮ್ಮ ಈಗ ಅವನು ಬಹಳ ಸಮರ್ಥವಾಗಿ ಬಿಟ್ಟಿದ್ದಾನೆ. ಮಹಾರಾಜ 
ಸತ್ನತರು ಮಾತ್ರ ಯಾಕೋ ಚಿ೦ತಿತರಾಗಿದ್ದಂತೆ ಕಾಣಿಸಿತು” 

“ಯಾಕೇಂತ ತಿಳಿಯಿತೇನು?” ಸಹಜವಾಗಿಯೇ ಸುಮಿತ್ರಾ ಪ್ರಶ್ನಿಸಿದಳು. 

“ಅವನು ಬಹಳ ಮಹತ್ವಾಕಾಂಕ್ಷಿ ಆಗಿಬಿಟ್ಟಿದ್ದಾನೆ. ಒಮ್ಮೊಮ್ಮೆ ಅವನ ಬುದ್ಧಿ 
ನೆಟ್ಟಗೆ ಇರೋದಿಲ್ಲ. ಮಗಧರಾಜ್ಯದ ಮೇಲೆ ಏನು ಸಂಕಟ ತಂದು ಕಾಡುತ್ತಾನೋ 
ಎನ್ನುವುದೇ ಅವನನ್ನು ಬಲ್ಲವರೆಲ್ಲರ ಚಿಂತೆಯಾಗಿದೆ. ಮಹಾರಾಜರದೂ ಅದೆ 
ದೊಡ್ಡ ಚಿಂತೆಯಾಗಿದೆ” 

“ತಂದೆಯವರನ್ನು ಕಂಡಿದ್ದೆಯೇನು?” 

“ಹೌದು, ಅವರ ಮುಖದರ್ಶನ ಮಾತ್ರದಿಂದಲೇ ಪುಳಕಿತಳಾಗುತ್ತೇನೆ” 
ನಿನ್ನ ಬಗ್ಗೆ ಕೂಡಾ ವಿಚಾರಿಸಿದರು. “ನನ್ನ ಮಗಳು ಸುಮಿತ್ರಾ ಸುಖವಾಗಿ 
ಇದ್ದಾಳೆ ತಾನೇ? ಮಕ್ಕಳ ಮೇಲೆ ಮತ್ಯಾವ ಸಂಕಟಗಳೂ ಬರಲಿಲ್ಲ ತಾನೇ?” 
ಎಂದು ಒಂದು ದೀರ್ಫವಾದ ಉಸಿರನ್ನೆಳೆದರು. ಅಷ್ಟಕ್ಕೇ ನಿಲ್ಲಲಿಲ್ಲ- “ಎಳೆವಯಸ್ಸಿನ 
ಈ ಮಕ್ಕಳ ಮೇಲೆ ಒಟ್ಟೊಟ್ಟಿಗೆ ಎಷ್ಟೊಂದು ಕಷ್ಟಗಳು ಬಂದುಬಿದ್ದವು. ರಘುಕುಲದ 
ಪುತ್ರವಧುವಾಗಿ ನನ್ನ ಮಗಳು ಹೋಗಿದ್ದು ನನಗೆಷ್ಟು ಸಂತೋಷ ತಂದಿತ್ತು!” 

“ಈಗಲೂ ಚೆನ್ನಾಗಿಯೇ ಇದ್ದಾರೆ. ನೀವು ಚಿಂತೆ ಮಾಡುವ ಅವಶ್ಯಕತೆಯಿಲ್ಲ” 
ಎ೦ದು ನಾನು ಉತ್ತರಿಸಿದೆ. 

“ನನ್ನ ಮಗನಿಂದ ಯುದ್ಧವೊಂದರಲ್ಲಿ ತಲೆಮೇಲೆ ಬಲವಾದ ಪೆಟ್ಟುಬಿದ್ದು 
ಹಾಸಿಗೆ ಹಿಡಿದು ಬಿಟ್ಟಿದ್ದಾನೆ. ವಿವಶತೆಯಿ೦ದಾಗಿ ಈಗ ರಾಜ್ಯ ಉಗ್ರಾಯುಧನ ಕೈ 
ಸೇರಿದೆ: -ಎಂದು ಹತಾಶ ಧ್ವನಿಯಲ್ಲಿ ಹೇಳಿದರು. 

“ಅಣ್ಣನ ಆರೋಗ್ಯ ತೀರಾ ಕೆಟ್ಟದೆಯೇನು?” 

“ಅಂಥ ಗಂಭೀರವಾದ ಸಮಸ್ಯೆಯೇನೂ ಇಲ್ಲ. ಆದರೆ ಸುಮ್ಮನೆ ಇರುತ್ತಾರೆ. 
ಯಾರ ಜೊತೆಯೂ ಮಾತುಕತೆಯಿಲ್ಲ” ತನ್ನ ಮಗನನ್ನು ಹತೋಟಿಯಲ್ಲಿ 
ಇರಿಸಿಕೊಳ್ಳಲೂ ಆಗುತ್ತಿಲ್ಲ. ಅವನಂತೂ ಅನಾರ್ಯ ರಾಜರ ಜೊತೆ, ಸಾಮಂತರ 
ಜೊತೆ ಸೇರಿ ಹಾಳಾಗಿ ಹೋಗಿದ್ದಾನೆ” 

“ಅವನ ಜೊತೆ ಯಾವಾಗಲಾದರೂ ಮಾತಾಡಿದ್ದಿಯೇನು?” 

“ಮಾತಾಡೋದೆಲ್ಲಿ ಅವನು ಕೈಗೇ ಸಿಗುವುದಿಲ್ಲ. ಎಲ್ಲಿ ಹೋಗುತ್ತಾನೋ 
ಏನೂ ಮಾಡುತ್ತಾನೋ!” 

“ಎಲ್ಲಿಗೆ ಹೋಗಿರಬಹುದು ಅನ್ನುವ ಅನುಮಾನವಾದರೂ 
ಇದೆಯೇನು?” 

“ಎಲ್ಲಿಗೆ ಹೋಗಿದ್ದಾನೋ ಸ್ಪಷ್ಟವಾಗಿ ಗೊತ್ತಿಲ್ಲ” 

“ಇರಬಹುದು. ಆದರೆ ಅವರಿವರು ಮಾತಾಡುವುದನ್ನಾದರೂ 
ಕೇಳಿರಬಹುದಲ್ಲ?” 

“ಅದ್ಯಾವುದೊ ಹೆಸರು ಹೇಳುತ್ತಿದ್ದರು” 

“ಕೀಕಟ ದೇಶ?” 

“ಹೌದೌದು!. . .ಆದರೆ ಸುಮೇಧ ಅಲ್ಲಿನ ರಾಜ!” 

" “ಅನಾರ್ಯ ರಾಜ”. . .ಸಂಭವತಃ ಇದೇ ಕಾರಣಕ್ಕೆ ತಂದೆಯವರು 
ಚಿಂತಿತರಾಗಿರಬೇಕು. ಅವನು ಅನಾರ್ಯ ಮಾತ್ರವಲ್ಲ. ಅವಧದ ಬದ್ಧಶತ್ರು ಬೇರೆ!” 

“ಅವಧದ ಶತ್ರುವಾಗಲು ಕಾರಣವೇನು ಮಹಾರಾಣಿ?” 

“ನಿನಗೆ ಗೊತ್ತಿರಲಾರದು. ಸಂಗಮದಲ್ಲಿ ನಡೆದ ಯುದ್ಧದ ಸಂಚಾಲನೆ 
ಪೂರ್ತಿಯಾಗಿ ಸುಮೇಧನ ಕೈಲಿತ್ತು” 

“ಅಯ್ಯೋ ದೇವರೇ! ಇದೇನಾಯ್ತು” ಎಂದು ಉದ್ದರಿಸುತ್ತಾ 
ಚಿಂತಿತಳಾದಳು. . .ಸುಮೇಧ ಬಹಳ ಕೂರಿ, ದುಷ್ಟ, ಮಹಾರಾಕ್ಷಸ” ಎಂದೆಲ್ಲ 
ಹೇಳುವುದನ್ನು ಕೇಳಿದ್ದೇನೆ” 

ಸುಮಿತ್ರಾ ಮತ್ತೆ ಚಿಂತೆಗೆ ಬಿದ್ದಳು. ಉಗ್ರಾಯುಧ ಅಲ್ಲಿಗೆ ಯಾಕೆ ಹೋಗಿದ್ದ? 
ಏನಾದರೂ ಪಿತೂರಿಯಲ್ಲಿ ತೊಡಗಿರಬಹುದೇ?. . .ಇಲ್ಲ ಇಲ್ಲ ನನ್ನ ಅಣ್ಣನ 

ಮಗ ಹಾಗೆಲ್ಲ ಮಾಡಲು ಸಾಧ್ಯವಿಲ್ಲ. ಯುದಾಜಿತ್‌ ಅವನ ಸಹಚರ ಇರಬಹುದು. 
ಅವನೂ ಕೂಡಾ ಕೈಕೇಯಿಯ ಸ್ವಂತ ಸೋದರ. .... ಹೀಗೆ ಏನೆಲ್ಲ ವಿಚಾರಗಳನ್ನು 
ಯೋಚಿಸಲು ತೊಡಗಿದಳಾದರೂ ಸಮಾಧಾನ ದೊರೆಯಲಿಲ್ಲ. ಚಿಂತೆಗಳಿಂದ 
ಬಿಡುಗಡೆಯಾಗಲಿಲ್ಲ. ಈ ಇಬ್ಬರ ಮೇಲೂ ಯಾರ ನಿಯಂತ್ರಣವೂ ಸಾಧ್ಯವಿಲ್ಲ 
ಎ೦ಬುದು ಸ್ಪಷ್ಟವಾಗಿತ್ತು. 


ಶಿವ 


ಟ್ರಿ 


“ಅಮ್ಮನ ಬಳಿ ಹೋಗಲು ಹೇಳುವುದಕ್ಕೇ ಅಲ್ಲವೇ ನೀವು ಬಂದದ್ದು. 
ಅಂದಮೇಲೆ, ಹೋಗೋಣ ಬನ್ನಿ ಎಂದು ಶೃತಕೀರ್ತಿ ಶತೃಘ್ನನನ್ನು ಹೊರಡಲು 
ಹೇಳಿದಳು. 

“ನಡಿ ಹೋಗೋಣ. ನಾನೂ ಅದಕ್ಕಾಗಿಯೇ ಕಾಯುತ್ತಿದ್ದೇನೆ. ಜೊತೆಗೆ 
ಸುಲಕ್ಷಣಾ ಚಿಕ್ಕಮ್ಮನ ಹತ್ತಿರ ಕೆಲವು ಗಂಭೀರ ವಿಷಯಗಳ ಬಗ್ಗೆ ಮಾತಾಡಬೇಕಿದೆ. 
ಯಾವುದೋ ಒಂದು ಕಾಣದ ಆತಂಕ ನನ್ನನ್ನು ಕಾಡುತ್ತಿದೆ. ಅದು ಸತ್ಯವಾಗದಿರಲಿ 
ಎಂದೇ ಮನಸ್ಸಿನಲ್ಲಿ ಹಾರೈಸುತ್ತಿದ್ದೇನೆ. ಆದರೆ ನಿಗೂಢ ಚಿಂತೆಗೆ 
ಕಾರಣವೇನಿರಬಹುದೆಂದು ತಿಳಿದುಕೊಳ್ಳದೆ ಸುಮ್ಮನಿರಲೂ ಸಾಧ್ಯವಿಲ್ಲ. ಇಷ್ಟು 
ದಿವಸವೂ ತಳ್ಳುತ್ತಾ ಬಂದೆ. ಆದರೆ ನನ್ನ ಆತಂಕದ ಹಿ೦ದಿನ ಅಸ್ಪಷ್ಟ ಕಾರಣಗಳು 
ಏನೆಂದು ತಿಳಿಯಲೇ ಬೇಕಿದೆ” 

“ಸತ್ಯದ ಬಗ್ಗೆ ನೀವು ಆತಂಕ ಪಡುತ್ತಿರುವುದು ಆಶ್ಚರ್ಯದ ಸಂಗತಿಯೇ! 
ಯುದ್ಧ ನಿಮ್ಮ ಮನಸ್ಸಿಗೆ ಘಾಸಿಯು೦ಟು ಮಾಡಿದೆ ಅಂತ ನನ್ನ ಭಾವನೆ” 
ಶೃತಕೀರ್ತಿ ವಿಶ್ಲೇಷಿಸಿ ವಿವರಿಸಿದಳು. 

“ಅಣ್ಣ ಭರತನ ನೋವಿಗಂತೂ ಮಿತಿಯೇ ಇಲ್ಲ. ಅವರು ಸಂಕಟಪಡುವುದನ್ನು 
ನನಗೆ ನೋಡಲಾಗುವುದಿಲ್ಲ. ಆದ್ದರಿಂದಲೇ ಯುದ್ಧದಲ್ಲಿ ಗೆದ್ದುಬಂದರೂ 
ಆನಂದವನ್ನು ಅನುಭವಿಸಲಾಗುತ್ತಿಲ್ಲ. 

“ನಿಮ್ಮ ಸಂಕಟವೂ ಸಾಮಾನದ್ದಲ್ಲವಲ್ಲ” 

“ನಿನಗೆ ಹೇಗೆ ಗೊತ್ತು?” 

“ಆರ್ಯ ಶಲ್ಕಜ್ಜಧಿಂದ” 

“ಅವರನ್ನು ಕರೆಸಿದ್ದೆಯೇನು?” 

“ಇಲ್ಲ ಅವರೆ ಸ್ವತಃ ಬ೦ದು ಎಲ್ಲವನ್ನೂ ವಿವರಿಸಿ ತಿಳಿಸಿದರು. ಹಾಗೆಯೇ 

ನಮ್ಮ ಬಗ್ಗೆಯೂ ಗಮನವಿರಿಸುವಂತೆ ಹೇಳಿದರು” 

“ಅವರು ಹೇಳಿದ ಹಾಗೆ ನನ್ನ ಕಡೆ ಗಮನವಿರಿಸಿದೆಯೇನು?” 

“ನಿಮ್ಮನ್ನು ನೀವೇ ಕೇಳಿಕೊಳ್ಳಿ. ..ಯುದ್ಧ ಮುಗಿದ ಮೇಲೂ ಒಂದುವಾರ 
ನಿಮ್ಮ ಮೊಗದಲ್ಲಿ ಒಂದು ನಗುವಿನ ಗೆರೆಯೂ ಇರಲಿಲ್ಲ. ನಗು ಬರುವಂತೆ, 
ಮತ್ತೆ ಮಾಡಿದ್ದು ಯಾರು?” 

“ಹೌದು ಪ್ರಿಯೆ! ಹೌದು!. . .ನಾನು ನಗುವಂತೆ ಮಾಡಿದ್ದು ನೀನೇ! 
ಒಪ್ಪಿಕೊಳ್ಳುತ್ತೇನೆ” ಎ೦ದು ಹೇಳುತ್ತಾ, ಅವಳ ಸಮೀಪಕ್ಕೆ ಬಂದು, ಅವಳ ಕಣ್ಣಲ್ಲಿ 
ಕಣ್ಣಿಟ್ಟು ನೋಡತೊಡಗಿದ. ಅವಳು ಸಂಕೋಚದಿಂದ ಕುಗ್ಗಿ ಹೋದಳು. ಕೆನ್ನೆ 
ಕೆಂಪಾದವು. 

“ನಡಿ ಅಮ್ಮನ ಬಳಿಗೆ ಹೋಗೋಣ” ಎಂದರೂ ಹೊರಡಲಿಲ್ಲ. ಬದಲಾಗಿ, 
ಶತೃಘ್ನ ಅಷ್ಟರಲ್ಲಿ ಅವಳನ್ನೇ ಮಾತಾಡಿಸಿದ. 

“ಪ್ರಿಯೆ ನನ್ನ ದೊಂದು ಕೆಲಸ ಮಾಡಿಕೊಡುವೆಯಾ?” ಎಂದು 
ಶೃತಕೀರ್ತಿಯನ್ನು ಪ್ರಶಿಸಿದ. 

“ಹೇಳಿ ಆರ್ಯಪುತ್ರ. ಏನು ಆದೇಶ?” ಎಂದು ಕೇಳಿದಳು. 

“ಶೃತೆ, ಅಮ್ಮ ನಿನ್ನನ್ನು ಮಾತ್ರವೇ ಬರಹೇಳಿದ್ದು. ಅದಕ್ಕಾಗಿ ನೀನೊಬ್ಬಳೇ 
ಹೋಗಿ ಬಾ ಚಿಕ್ಕಮ್ಮನ ಹತ್ತಿರ ಸ್ವಲ್ಪ ಮಾತಾಡಬೇಕಾಗಿದೆ. ಮಗಧದ ವಿಚಾರದಲ್ಲಿ 
ಕೆಲವು. ವಿವರಗಳನ್ನು ಕೇಳಬೇಕಾಗಿದೆ. ಅದೆಲ್ಲವನ್ನೂ ಅಮ್ಮನ ಎದುರಿನಲ್ಲಿ 
ಮಾತಾಡುವುದು ಸರಿಯಲ್ಲವೆಂದು ಸುಮ್ಮನಿದ್ದೆ” 

“ಅದ್ಯಾಕೆ ಸರಿ ಇರೊಲ್ಲ. ಏನಂಥ ಪ್ರಶ್ನೆ ಕೇಳಬೇಕೆಂದಿದ್ದೀರಿ! ಕೇಳಿದರೆ 
ಉಗ್ರಾಯುಧನ ಬಗ್ಗೆ ಕೇಳ್ತೀರಿ. ಕೇಳುವುದರಲ್ಲಿ ತಪ್ಪೇನಿಲ್ಲವಲ್ಲ!. . .ನಿಮ್ಮ ಆತಂಕ 
ಅರ್ಥವಿಲ್ಲದ್ದೇನೂ ಅಲ್ಲ ಆರ್ಯಪುತ್ರ. ಕುಮಾರ ಉಗ್ರಾಯುಧನ ಬಗ್ಗೆ ಚಿಕ್ಕಮ್ಮ 
ಹೇಳಿದ್ದೆಲ್ಲ ನಿಜವೇ” 

“ಶೃತೆ ನಿನ್ನೀ ಮಾತುಗಳಿಂದ ನನ್ನ ಅನುಮಾನ ಆತಂಕಗಳಿಗೆ ಸಮಾಧಾನ 
ಸಿಕ್ಕಿ ಮನಸ್ಸಿನ ಭಾರ ಇಳಿದಂತಾಯಿತು” 

“ಸರಿ ಅದೆಲ್ಲ ಇರಲಿ ಈಗ ನಾನೇನು ಮಾಡಬೇಕೊ ಅದನ್ನು ಹೇಳಿ, 
ಪರವಾಗಿಲ್ಲ. ನೀವು ನನಗೆ ವೇತನ ಕೊಡದಿದ್ದರೂ, ಅಪ್ರಸಚಿವೆಯಾಗಿ 
ನೇಮಿಸಿಕೊಳ್ಳದಿದ್ದ ರೂ, ನಿಮ್ಮ ಕೆಲಸವನ್ನು ಲಾಭದಾಸೆ ಸೆಯಿಲ್ಲದೆಯೇ 
ನಡೆಸಿಕೊಡುತ್ತೇನೆ” ' 

“ಇಲ್ಲ ಶೃತೆ! ನಮಗೂ ಒಳ್ಳೆಯ ದಿನಗಳು ಬರುತ್ತವೆ. ನಿನಗೆ ಅತ್ತಿಗೆಯಂದಿರಿಗೆ 
ಎಲ್ಲರಿಗೂ ಕೈತುಂಬಾ ಸಂಬಳ: ಸುಖ ಸೌಭಾಗ್ಯಗಳು ಧಾರಾಳವಾಗಿ ದೊರೆಯುತ್ತವೆ. 
ಈಗ ಇದರ ಜೊತೆ ಮತ್ತೊಂದು ಸಣ್ಣ ಕೆಲಸ ಮಾಡಿಕೊಡು. ಉಗ್ರಾಯುಧ. 

ಕೀಕಟದ ಸುಮೇಧನನ್ನು ಭೇಟಿಯಾಗಲು ಹೋದದ್ದು ಯಾಕೆ ಎನ್ನುವ ವಿಷಯವನ್ನು 
ತಿಳಿದುಕೊ೦ಡು ಬಂದು ಹೇಳು” ನನಗೆ ತುಂಬಾ ಯೋಚನೆಯಾಗಿದೆ” 

“ಆರ್ಯಪುತ್ರ... ನನ್ನ ಅಂದಾಜಿನ ಪ್ರಕಾರ, ಅವಧದ ಶತ್ರುತ್ತದ ಹಿನ್ನೆಲೆಯಲ್ಲಿಯೇ 
ಸುಮೇಧನನ್ನು ಭೇಟಿಯಾಗಲು ಹೋಗಿದ್ದವೆನಿಸುತ್ತದೆ. ಆದರೆ ಒಂದೇ ಒಂದು 
ಪ್ರಶ್ನೆಗೆ ಉತ್ತರ ಸಿಗುತ್ತಿಲ್ಲ. ಉಗ್ರಾಯುಧನಿಗೆ ಅವಧದ ಮೇಲೆ ದ್ವೇಷ ಯಾಕೇ೦ತ)... 
ಅವರವರ ವಿರುದ್ದ ಯಾವ ಯಾವ ರಾಜರುಗಳು ಇದ್ದರು?” ಶೃತಕೀರ್ತಿ ಕೇಳಿದಳು. 

“ಯಾರ್ಯಾರೋ ರಾಜರುಗಳು ಇದ್ದರು. ಆದರೆ ಗುರುತಿಸಲು ಸಾಧ್ಯವಾದದ್ದು 
ಸುನೇತ್ರ, ಶತಾನೀಕ ಮತ್ತು ಸಮರಸೇನರು ಮಾತ್ರ.” 

“ಈ ಸಮರಸೇನ ಯಾರು? ಯಾರ ಸಹೋದರಿಯರ ಮಗ?” 

“ಈ ಸಂಬಂಧಗಳೆಲ್ಲ ನನಗೆ ಗೊತ್ತಾಗೊಲ್ಲ. ನೀನೆ ಹೋಗಿ ಅಮ್ಮನ ಹತ್ತಿರ 
ಕೇಳಿ ತಿಳಿದುಕೊ” 

“ಆಯ್ತುಬಿಡಿ. ನಾನು ಅವರನ್ನೇ ವಿಚಾರಿಸುತ್ತೇನೆ. ಶತಾನೀಕ ಎಲ್ಲಿಯ 
ರಾಜ ಅನ್ನೋದನ್ನಾದರೂ ಹೇಳು” ಶತ್ಯಘ್ನ ಆಲೋಚನೆಗೆ ಬಿದ್ದ. 

“ಇದೇನು ಆರ್ಯಪುತ್ರ. ಯುದ್ಧ ಮಾಡೋಕೆ ಹೋಗಿದ್ದಿರಿ. ಆದರೆ ಯುದ್ಧ 
ಮಾಡಿದ್ದು ಯಾವ ಯಾವ ರಾಜರ ಜೊತೆ ಅನ್ನುವುದೇ ಗೊತ್ತಿಲ್ಲ ಅಂದ್ರೆ, 
ಕೂಟನೀತಿಯ ಬಗ್ಗೆ ತಿಳಿದುಕೊಳ್ಳುವುದಾದರೂ ಹೇಗೆ?” ಎಂದು ನಗುವುದಕ್ಕೆ 
ಆರಂಭಿಸಿದಳು. 

“ನಿಜವಾಗಿಯೂ ಶೃತೆ. ನಾನು ಅಮಾತ್ಯರಲ್ಲಿಯೂ ಇವರ ವಿವರಗಳನ್ನು 
ತಿಳಿಯಲು ಪ್ರಯತ್ನಿಸಲಿಲ್ಲ” 

“ಆಯ್ತು ಬಿಡಿ ಅಮ್ಮನ ಹತ್ತಿರ ಹೋಗಿ ಎಲ್ಲ ವಿವರಗಳನ್ನು ತಿಳಿದುಕೊಳ್ಳುತ್ತೇನೆ. 
ಹಾಗೆಯೇ ಕೈಕೇಯಿ ಮಾತೆಯ ಬಳಿ ಹೋಗಿ ಅವರ ಜೊತೆಯೂ ಚರ್ಚೆ 
ಮಾಡುತ್ತೇವೆ. ಸಲಹೆ ಸಮಾಲೋಚನೆಗಳನ್ನೂ ಕೇಳಿಸಿಕೊಳ್ಳುತ್ತೇನೆ” 

“ಕೈಕೇಯಿ ಅಮ್ಮನ ಬಳಿಗೆ ಹೋಗುತ್ತೀಯೇನು?” 

“ಹೌದು, ಅಮ್ಮಾಜಿಯವರಿಗೆ ರಾಜನೀತಿ ವಿಚಾರದಲ್ಲಿ ತು೦ಬಾ ಜ್ಞಾನಎದೆ” 

“ಏನು ಅವರ ಬಳಿ ಹೋಗುವೆಯಾ? ಅಷ್ನೆಲ್ಲ ಆದಮೇಲೆ?” 

“ಬಿಡಿ, ಅದೆಲ್ಲ ಪ್ರಾರಬ್ಧ. ಆಗೋದೆಲ್ಲ ಆಗಿಹೋಗಿದೆ. ಮತ್ತೆ ಅವರ ಬಗ್ಗೆ 
ಯಾಕೆ ಮನಸ್ಸು ಕೆಡಿಸಿಕೊಳ್ಳಬೇಕು” 

“ಮತ್ತೊಂದು ಮಾತು ಪ್ರಿಯೆ!” 

“ನೀವೇನು ಹೀಗೇ ಮಾತಾಡಿಸುತ್ತಾ ಇರುತ್ತೀರಾ, ಇಲ್ಲ ಹೋಗಲು ಅವಕಾಶ 
ಕೊಡ್ತೀರಾ, ಸುಲಕ್ಷಣಾ ಚಿಕ್ಕಮ್ಮ ನಾನು ಅಲ್ಲಿಗೆ ಹೋಗುವಷ್ಟರಲ್ಲಿ 
ಹೊರಟುಹೋತರೆ?” 

“ಒಂದೆರಡು ಕ್ಷಣಮಾತ್ರ” 

“ಸರಿ ಸರಿ ಬೇಗ ಮುಗಿಸಿ” ಶೃತಕೀರ್ತಿ ಒಪ್ಪಿದಳು. 

“ನೋಡು, ನಾವಿಬ್ಬರು ಸೋದರರೂ ಒಂದು ವೇಳೆ ವಿಶ್ರಾಂತಿಗೋಸ್ಕರ 
ಚಾ: ಕ್ಕೆ ಹೋದರೆ, ರಾಜಕಾರ್ಯಗಳನ್ನು ನೀನೇ ನೊಡಿಕೊಳ್ಳುತ್ತೀಯ?” 

ಶತೃಘ್ನನ ಮಾತಿಗೆ ಉತ್ತರವಾಗಿ, ಜೋರಾಗಿ ನಕ್ಕು ಹೊರಗೆ "ಹೊರಟಳು. 
ಒಬ್ಬಳೇ ಬಂದದ್ದನ್ನು ನೋಡಿದ ಸುಮಿತ್ರಾ 

“ಶೃತೆ, ಕುಮಾರ ಜೊತೆಗೆ ಬರಲಿಲ್ಲವೇನು?” 

“ಇಲ್ಲ ಅಮ್ಮ ನಾನೊಬ್ಬಳೇ ಬರಬೇಕೆಂದು ಹೇಳಿದಿರಂತೆ,. ಅದಕ್ಕೆ 
ನಾನು ಮಾತ್ರವೇ ಬಂದೆ” ಎಂದು ಹೇಳಿ ಅತ್ತ ಇತ್ತ ಕಣ್ಣಾಡಿಸಿ “ಸುಲಕ್ಷಣಾ 
ಚಿಕ್ಕಮ್ಮ ಎಲ್ಲಿ ಹೋದರು?” -ಎಂದು ಪ್ರಶ್ನಿಸಿದಳು. 

“ಯಾಕೆ, ಅವರೂ ನಿನಗೆ ಬೇಕಿತ್ತೇನು? ಅವರಿಗೇನಾದರೂ 
ಕೊಡಬೇಕೆಂದಿದ್ದೀಯ, ಹೇಗೆ?” 

ಸುಮಿತ್ರಾಳ ಉದ್ದೇಶ ಏನೂಂತ ಅರ್ಥವಾಗಲಿಲ್ಲ. ಸಂತೋಷದಿಂದ ಪ್ರಶ್ನೆ 
ಕೇಳಿದಳೋ ಇಲ್ಲ ಅಸಂತೋಷದಿಂದಲೋ!. . .ಊಹಿಸದಾದಳು. ಸುಮಿತ್ರಾಳ 
ಉದಾರ ಮನಸ್ಸನ್ನು ಬಲ್ಲವಳಾಗಿದ್ದುದರಿಂದ ಸಂತೋಷದಿಂದಲೇ ಈ ಪ್ರಶ್ನೆ 
ಕೇಳಿರಬೇಕು ಎಂದುಕೊಂಡಳು. ಮನಸ್ಸು ಸ್ವಲ್ಪ ನಿರಾಳವಾಯಿತು. 

“ಅಮ್ಮ ಕುಮಾರ ಉಗ್ರಾಯುಧನ ಬಗ್ಗೆ ಏನಾದರೂ ಹೇಳಿದ್ದರಾ?” 

“ಹೌದು!” -ಉತ್ತರ ಸಂಕ್ಷಿಪ್ಪವಾಗಿತ್ತು. 

“ಈ ಘಟನೆಯ ಬಗ್ಗೆ ತುಂಬಾ ಚಿಂತೆ ಹಚ್ಚಿಕೊಂಡಿದ್ದಾರೆ” 

“ಹಾಗಾಗುವುದು ಸಹವೇ” 

“ತಾವೇನು ಹೇಳುತ್ತೀರಿ ಇದರ ಬಗ್ಗೆ” 

ನನಗೂ ಏನೇನೋ ಅನಿಸುತ್ತೆ. ನಾನುಬಹಳ ಜಾಗರೂಕತೆಯಿಂದ 
ಇರಬೇಕಾಗುತ್ತದೆ. ನಾನು ಇನ್ನೂ ಬೇರೆ ಬೇರೆ ಮೂಲಗಳಿಂದ ವಿಷಯ ಸಂಗಹಿಸಲು 
ಪ್ರಯತ್ನಿಸುತ್ತೇನೆ. ಸುಲಕ್ಷಣಾಳಿ೦ದ ತಿಳಿಯಬಹುದಾದಷ್ಟನ್ನೂ ತಿಳಿದುಕೊಂಡಿದ್ದೇನೆ, 
ಕುಮಾರ ಯಾರ ಅಂಕೆಯಲ್ಲೂ ಇರುತ್ತಿಲ್ಲ. ಪ್ರಬುದ್ಧತೆಯಾಗಲೀ, ವಿವೇಕವಾಗಲೀ 
ಅವನಲ್ಲಿ ಇಲ್ಲವೇ ಇಲ್ಲ. 

“ಯಾವ ಕುಮಾರನ ಬಗ್ಗೆ ಅಮ್ಮ?” ಎಂದು ಹಾಸ್ಕದಿಂದ ಪ್ರಶ್ನೆಮಾಡಿದಳು. 

“ನೀನು ಕೇಳುತ್ತಿರುವ ಕುಮಾರನ ಬಗ್ಗೆಯಂತೂ ಅಲ್ಲ. ಅವನಿಗೆ, ಅವನ 
ಅನುಮಾನ ಆತಂಕಗಳಿಗೆ ಕಾರಣ ಇಲ್ಲವೆ ಇಲ್ಲಾಂತ! ಆದರೆ ಹಾಗಂತ ತುಂಬ 
ಗಾಬರಿಪಡಬೇಕಾದ ಅಗತ್ಯವೂ ಇಲ್ಲಾಂತ ಧೈರ್ಯ ಹೇಳು. ಅವಧದ ಸೈನ್ಯವನ್ನು 
ಇನ್ನಷ್ಟು ಬಲಗೊಳಿಸುವಂತೆ ತಿಳಿಸು” 

ಬೇಗನೆ ಮಾತುಕತೆ ಮುಗಿಯಿತು. ಹೇಳಬೇಕಾದ್ದನ್ನು ಸುಮಿತ್ರಾದೇವಿ 
ಸಂಕ್ಷಿಪ್ತವಾಗಿ, ನಿಖರವಾಗಿ ತಿಳಿಸಿಬಿಟ್ಟಿದ್ದಳು. ಇನ್ನು ಕೈಕೇಯಿಯ ಬಳಿಗೆ ಹೋಗುವ 
ಅವಶ್ಯಕತೆ ಇಲ್ಲವೆನಿಸಿತು. ಈಗೇನು ಮಾಡಬೇಕೆಂದು ತೋಚದೆ ಆ ಕಡೆ ಈ ಕಡೆ 
ಕಣ್ಣಾಡಿಸಿದ ಕೂಡಲೇ ಮುಖದಲ್ಲಿ ಪ್ರಸನ್ನತೆ ಕಾಣಿಸಿತು. 

“ನೋಡಿ ಅಮ್ಮ ನಿಮ್ಮ ಮಗ ಆಗಲೇ ಪ್ರತ್ಯಕ್ಷರಾಗಿಬಿಟ್ಟರು” 

“ಪ್ರತ್ಯಕ್ಷವಾಗದೆ, ಎಲ್ಲಿಗೆ ತಾನೇ ಹೋಗ್ತಾನೆ!” 

“ಯಾಕೆ, ಊರ್ಮಿಳಾ ಅಕ್ಕನ ಬಳಿಗೆ ಹೋಗಲಿಲ್ಲವೇ?” 

“ಹೋಗಿದ್ದೆ” 

“ಮತ್ತೆ?” | 

“ಊರ್ಮಿಳಾ ಅತ್ತಿಗೆಯ ಹತ್ತಿರ ಹೋಗಿದ್ದೆ; ಅಮ್ಮನ ಹತ್ತಿರ ಮಾತಾಡಿದ್ದೆಲ್ಲ 
ಮುಗೀತಾ ಹೇಗೆ?” 

“ಹೂಂ, ಎಲ್ಲಿ ಮಾತು ಮುಗೀತು ಮಗನೆ, ನಮ್ಮ ಕಡೆಯ ಗೂಢಚಾರರ 
ಸಂಖ್ಯೆಯನ್ನು ಹೆಚ್ಚಿಸು. ತುಂಬ ಚಿ೦ತೆ ಮಾಡೋ ಅಗತ್ಯ ಇಲ್ಲ. ನೀನು ಊಹಿಸಿದ್ದೆಲ್ಲ 
ನಿಜವೇ! ಸುಲಕ್ಷಣ ಹತ್ತಿರ ಮಾತಾಡಿದ್ದೇನೆ. ಎಲ್ಲೆಲ್ಲಿಂದಲೋ, ಏನೇನೋ ಸುದ್ದಿಗಳು 
ಹಾರಾಡುತ್ತಿವೆ. ಅವೆಲ್ಲವುಗಳನ್ನೂ ಸಂಗ್ರಹಿಸಿ, ಸರಿಯಾದ ನಿರ್ಧಾರಗಳನ್ನು ತಗೊ. 
ಆರ್ಯ ಜಯಂತರ ಸೂಚನೆಯೇನಾದರೂ ಸಿಕ್ಕಿತೇ ಹೇಗೆ?” 

ತಾಯಿಯ ಪ್ರಶ್ನೆಯನ್ನು ಕೇಳಿ ಶತೃಫ್ನ ಆಶ್ಚರ್ಯಚಕಿತನಾದ. ತಾಯಿಗೆ ಈ 
ವಿಷಯಗಳೆಲ್ಲ ಹೇಗೆ ತಿಳಿಯಿತು ಎಂದು ಯೋಚಿಸತೊಡಗಿದ. 

“ಇನ್ನೂ ಏನೂ ಅವರ ಬಗ್ಗೆ ತಿಳಿದುಬಂದಿಲ್ಲ” 

“ಆದಷ್ಟು ಬೇಗ ವಿಷಯ ಏನೂಂತ ತಿಳಿಯವ ಪ್ರಯತ್ನಮಾಡು. ನಮ್ಮ 
ಮಿತ್ರರಾದ ಅಂಗರಾಜರಿಗೆ ವಿಜಯದಶಮಿಯ ಉಡುಗೊರೆಯನ್ನು 
ಕಳಿಸಿಕೊಡಬೇಕು. ಹಾಗೆಯೇ ಅವರ ಯೋಗಕ್ಷೇಮದ ಬಗ್ಗೆಯೂ ವಿಚಾರಿಸಬೇಕು. 
ಮುಂದಿನ ರಕ್ಷಾಬಂಧನ ಹಬ್ಬಕ್ಕೆ ಕುಮಾರ ನೀಪನನ್ನು ಆಹ್ವಾನಿಸುತ್ತೇನೆ” 

“ಧರ್ಮಾವತಾರರಿಗೆ ಜಯವಾಗಲಿ!” ಒಬ್ಬ ಸನ್ಯಾಸಿ ಮತ್ತೊಬ್ಬ ಸನ್ಯಾಸಿಗೆ 
ಹೇಳಿದ. ಈ ಸನ್ಯಾಸಿಗೆ ತಕ್ಷಣವೇ ಬೆಚ್ಚಿ ಬೀಳುವಂತೆ ಆಯಿತು. ಈ ರೀತಿಯ 
ಸಂಬೋಧನೆ, ನಿಗೂಢವಾಗಿ ಇರಿಸಬೇಕಾದ್ದು ಈ ವ್ಯಕ್ತಿಗೆ ಹೇಗೆ ತಲುಪಿತು 
ಎ೦ದು ಯೋಚಿಸಿದ. ತನ್ನ ಶಿಬಿರದ ಜನರನ್ನು ಗುರುತಿಸಲು ಈ ರೀತಿಯ 
ಗುಪ್ತವ್ಯವಸ್ಥೆಯನ್ನು ಮಾಡಲಾಗಿತ್ತು ಯಾರೇ ಹೀಗೆ ಸಂಬೋಧಿಸಿದರೂ, ಕೂಡಲೇ 
ಗುರುತು ಹಿಡಿಯಬಹುದಾಗಿತ್ತು. ಆದರೆ ಅಪರಿಚಿತ ವ್ಯಕ್ತಿಯಾಗಿರುವ ಈತನಿಗೆ 
ಇದು ಹೇಗೆ ತಿಳಿಯಿತೆ೦ದು ಗಂಭೀರವಾಗಿ ಯೋಚಿಸತೊಡಗಿದ. 

“ಜಯವಾಗಲಿ ಮಹಾತ್ಮರೇ, ಈ ಶಿಬಿರಾಶ್ರಮಕ್ಕೆ ತಮಗೆ ಸ್ವಾಗತ. ತಮ್ಮ 
ಆಗಮನದಿಂದ ಈ ಆಶ್ರಮ ಪುನೀತವಾಗಿದೆ” ಎಂದು ಎರಡನೆ ಸನ್ಯಾಸಿ ಹೇಳಿ, 
ಚಪ್ಪಾಳೆ ಹೊಡೆದ. ಕೂಡಲೇ ದಷ್ಟಪುಷ್ಟವಾಗಿದ್ದ ಇಬ್ಬರು ಬ್ರಹ್ಮಚಾರಿಗಳು 
ತಟ್ಟೆಯೊಂದರಲ್ಲಿ ಹಣ್ಣುಹ೦ಪಲು, ಮತ್ತೊಂದು ತಟ್ಟೆಯಲ್ಲಿ ಮೀನು-ಮಾಂಸಗಳನ್ನು 
ಮತ್ತು ಮದಿರೆಯ ಬಟ್ಟಲನ್ನು ತಂದರು. 

“ಸ್ವೀಕರಿಸಿ ಸ್ವಾಮಿ” ಎಂದು ಸೇವಕ ವಿನಂತಿಸಿದ. ಆದರೆ ಆ ಸನ್ಯಾಸಿ 
ಮದಿರೆ, ಮಾಂಸವನ್ನು ಹಿಂತಿರುಗಿಸಿ ಕೇವಲ ಹಣ್ಣುಗಳನ್ನು ಮಾತ್ರವೇ ಸ್ವೀಕರಿಸಿದ. 
ಎರಡನೆ ಸನ್ಯಾಸಿಗೆ ಅರ್ಥವಾಯಿತು. ಆತ ಏನೋ ಕಷ್ಟದಲ್ಲಿರಬೇಕೆ೦ದು ಊಹಿಸಿದ. 

“ತಮ್ಮ ಬರುವಿಗೆ ಕಾರಣ?” ಎರಡನೆಯ ಸೇವಕ ಕೇಳಿದ. 

“ಏನೂ ಇಲ್ಲ. ಹೀಗೆ ಬರುತ್ತಾ ದಾರಿ ತಪ್ಪಿಬಿಟ್ಟೆ ಇಲ್ಲಿ ಆಶ್ರಮ ಇದೆ ಅ೦ತ 
ತಿಳಿದಿದ್ದರಿಂದ ಇಲ್ಲಿಗೆ ಬಂದೆ. ಅಲ್ಲದೆ ಸಾಧುಸಂತರು ಇದ್ದಕಡೆ, ಯಾವುದೇ 
ಅಪಾಯ ಇರುವುದಿಲ್ಲ ಅನಿಸಿ ಧೈರ್ಯಮಾಡಿ ಬಂದೆ.” 

“ಹೌದೌದು, ಅವನು ವೇಷಧಾರಿ ಸಂನ್ಯಾಸಿ ಅಲ್ಲದಿದ್ದರೆ ಮಾತ್ರ!” ಎಂದು 
ಎರಡನೆ ಸಂನ್ಯಾಸಿ ನಗುವುದಕ್ಕೆ ಪ್ರಾರಂಭಿಸಿದ. ಅದನ್ನು ನೋಡಿ ಮೊದಲ 

ಸಂನ್ಯಾಸಿಯೂ ನಗತೊಡಗಿದ. 

“ಆದರೆ ಮಹಾತ್ಮರೇ ಈ ಕಾಡಿನ ನಡುವೆ ಆಶ್ರಮ ಮಾಡಿಕೊಂಡು ಯಾಕಿದೀರಿ 
ಅ೦ತ ಅರ್ಥವಾಗುತ್ತಿಲ್ಲ. ಇಲ್ಲಿ ಅಧ್ಯಯನ, ಅಧ್ಯಾಪನ, ಯಜ್ಞ ಯೋಗ - 
ಇತ್ಯಾದಿಗಳಿಗೆ ಸಂಬಂಧಪಟ್ಟ ಕೆಲಸಕಾರ್ಯಗಳೇನೂ ನಡೆಯುತ್ತಿರುವಂತೆ 
ಕಾಣಿಸುತ್ತಿಲ್ಲ. 

“ನಾವು ತಂತ್ರಸಾಧನೆ ಮಾಡುತ್ತಿದ್ದೇವೆ ಮಹಾತ್ಮರೇ” -ಎರಡನೆ ಸಂನ್ಯಾಸಿ 
ಹೇಳಿದ. 

“ತಂತ್ರ? ಯಾವ ತಂತ್ರ? ದಕ್ಷಿಣವೋ, ವಾಮವೋ?” 

ಈ ಪ್ರಶ್ನೆಗೆ ಉತ್ತರ ಹೇಳುವುದು ಸಾಧ್ಯವಾಗಲಿಲ್ಲ. ಮೀನುಮಾಂಸಗಳನ್ನು 
ಬಡಿಸಿರುವುದರಿಂದ ವಾಮ ತಂತ್ರವೆಂದೇ ಹೇಳುವುದು ಉತ್ತಮ ಎಂದುಕೊಂಡು, 

“ವಾಮತಂತ್ರ ಸಾಧನೆಯಲ್ಲಿ ತೊಡಗಿದ್ದೇವೆ” ಉತ್ತರಿಸಿದ. 

“ಶತೃವಿನಾಶಕ್ಕಿರಬೇಕಲ್ಲವೇ?” 

“ಇಲ್ಲ ಇಲ್ಲ. ನಮ್ಮನಮ್ಮಲ್ಲಿ ಶಕ್ತಿಸಂಚಯನ ಮಾಡಿಕೊಳ್ಳಲೆಂದು ಮಾತ್ರ” 

“ಯಾಕೆ ಶಕ್ತಿಸಂಚಯನ?” 

“ಯಾಕೇಂದ್ರೆ, ಶಕ್ತಿ ಗಳಿಸಿಕೊಳ್ಳುವುದು ಪ್ರತಿಯೊಬ್ಬರಿಗೂ ಒಳ್ಳೆಯದು ಮತ್ತು 
ಅನಿವಾರ್ಯ ಕೂಡ” 

“ಅದಕ್ಕಾಗಿ ತುಂಬ ಬಲಿದಾನ ನೀಡಬೇಕಾಗುತ್ತದೆ” 

“ಹೌದು ಖಂಡಿತವಾಗಿಯೂ?” 

“ನಿಮ್ಮ ಈ ಕೆಲಸದಲ್ಲಿ ನನಗೂ ದೀಕ್ಷೆಕೊಟ್ಟು ಸೇರಿಸಿಕೊಳ್ಳಿ” 

“ತಮಗೆ9” 

“ಹೌದು” 

“ಪ್ರಯೋಜನ?” 

“ಅದೇ ನಿಮಗಾಗುತ್ತಿರುವ ಪ್ರಯೋಜನವೇ ನಮಗೂ?” 

“ತಾವು ಸಂನ್ಯಾಸಿಗಳಲ್ಲ?” 

ಮೊದಲಿನ ಸಂನ್ಯಾಸಿ ಜೋರಾಗಿ ನಕ್ಕ. ಮನುಷ್ಯನಿಗೆ ತನ್ನನ್ನು 
ಗುರುತಿಸಿಕೊಳ್ಳುವುದು ತನಗೇ ಸಾಧ್ಯವಾಗುವುದಿಲ್ಲ ಎಂದ ಮೇಲೆ ಬೇರೆಯವರನ್ನು 
ಹೇಗೆತಾನೇ ಗುರುತಿಸಬಲ್ಲ. ನಿಜವಾದ ಸಂನ್ಯಾಸಿಯಾಗಿ ಇರಲು ಯಾರಿಗೂ 
ಸಾಧ್ಯವಿಲ್ಲ. 

“ಯಾವ ಗುರುಗಳಿಂದ ದೀಕ್ಷೆ ಪಡೆದಿದ್ದೀರಿ?” ಎರಡನೆಯವನು ಕೇಳಿದ. 

“ಇನ್ನೂ ಯಾರಿಂದಲೂ ಪಡೆದಿಲ್ಲ. ಆದರೆ ಪಡೆಯುವ ಆಸೆಯಂತೂ 


ಇದೆ” 

“ಎರಡು ದಿವಸ ವತ ಹಿಡಿಬೇಕು” ಸೇವಕ ಹೇಳಿದ. 

“ದೀಕ್ಷೆ ಸ್ವೀಕರಿಸಲು ಈಗ ಸಮಯವಿದೆಯೇ?” 

“ಖಂಡಿತ ಇದೆ” 

“ಹಾಗಾದರೆ ನಾನು ಸಿದ್ಧ” 

“ಚರ್ಮದ ಚೀಲದಲ್ಲಿ ನೀರು ಕುಡಿಯಬೇಕಾಗುತ್ತೆ” ಎರಡನೆ ಸೇವಕ ಹೇಳಿದ. 
ಮತ್ತೆ ಮುಂದುವರೆದು, 

“ಸ್ಮಶಾನಕ್ಕೆ ಹೋಗಿ ಶವಗಳ ಮಾಂಸವನ್ನು ತಿನ್ನಬೇಕಾಗುತ್ತದೆ” 

ಅತಿಥಿ ಸಂನ್ಯಾಸಿ ಉತ್ತರ ಕೊಡಲಿಲ್ಲ. 

“ಒಮ್ಮೆ ದೀಕ್ಷೆ ಸ್ವೀಕರಿಸಿದ ಮೇಲೆ, ಹಿ೦ದಕ್ಕೆ ಹೋಗಬಾರದು. ಪ್ರಯತ್ನಿಸಿದರೆ, 
ಮೃತ್ಯುದ೦ಡ ತಪ್ಪಿದ್ದಲ್ಲ” 

“ಸ್ವಾಮಿ ನನಗೆ ದೀಕ್ಷೆನೂ ಬೇಡ, ಏನೂ ಬೇಡ” ಮೊದಲ ಸಂನ್ಯಾಸಿ 
ಉತ್ತರಿಸಿದ. 

ಕೂಡಲೇ ಸೇವಕನಿಗೆ ಅರ್ಥವಾಯಿತು. 

“ಸತ್ಯವನ್ನೂ ಹೇಳುತ್ತೇನೆ; ತಮ್ಮಿಂದ ಸಹಾಯವನ್ನೂ ಬೇಡುತ್ತೇನೆ ಮತ್ತು 
ಸಹಾಯನ್ನೂ ಮಾಡುತ್ತೇನೆ. ನಾನು ಸಂನ್ಯಾಸಿಯ ಜೊತೆ ಏಕಾಂತದಲ್ಲಿ 
ಮಾತಾಡಬೇಕೆಂದಿದ್ದೇನೆ. 

ಎರಡನೆ ಸಂನ್ಯಾಸಿ ತನ್ನೆಲ್ಲ ಸೇವಕರನ್ನು ಹೊರಹೋಗಲು ಸನ್ನೆ ಮಾಡಿದ. 
ಕೂಡಲೇ ಅವರೆಲ್ಲ ಶಿಬಿರದ ಹೊರಗೆ ಹೊರಟರು. 

“ತಾವು ನನ್ನನ್ನು ಗುರುತಿಸಲಿಲ್ಲ. ಆದರೆ ನಾನು ನಿಮ್ಮನ್ನು ಕೂಡಲೇ ಗುರುತಿಸಿದೆ. 
ಇಲ್ಲಿ ಬರುವುದಕ್ಕೆ ಮೊದಲೇ ನಾನು ಒಬ್ಬ ಸೈನಿಕನನ್ನು ಒಳ್ಳೆಮಾತಿನಿ೦ದ ಬುಟ್ಟಿಗೆ 
ಹಾಕಿಕೊಂಡು ನಿಮ್ಮ ಗುಪ್ತ ಹೆಸರುಗಳನ್ನು ತಿಳಿದುಕೊಂಡಿದ್ದೆ” 

“ನೀವು ಯಾರು? ಯಾವ ಉದ್ದೇಶದಿಂದ ಬಂದಿದ್ದೀರಿ?” 

“ನೀವು ಯಾವ ಉದ್ದೇಶದಿಂದ ವನಪ್ರಾ೦ತಗಳಲ್ಲಿ ಹುಡುಕಾಟ ನಡೆಸುತ್ತಿದ್ದೀರಿ. 
ಅದೇ ಉದ್ದೇಶ ನನ್ನದೂ ಕೂಡಾ” 

“ನೋಡಿದರೆ ನೀವು ಮಗಧದ ಕಡೆಯವರೆಂದೆನಿಸುತ್ತದೆ” 

“ಹೌದೇನೋ ಹೌದು, ಆದರೆ ಈಗ ನಾನು ಅದರ ಶತು” 

“ಕಾರಣ?” 

“ಅವಮಾನ! ಘೋರಾತಿಘೋರ ಅವಮಾನ. ನಾನು ಸೇಡು 
ತೀರಿಸಿಕೊಳ್ಳಬೇಕೆಂದಿದ್ದೇನೆ. ರಕ್ತ ಕುದೀತಿದೆ!” 

“ಕ್ಷತ್ರಿಯರೇ?” 

“ಹಾದು” 

“ಅವಮಾನವನ್ನೆಲ್ಲ ನುಂಗಿಕೊಂಡು ಜೀವ ಉಳಿಸಿಕೊಂಡು ಇಲ್ಲಿಗೇಕೆ 
ಬಂದಿದ್ದೀರಿ?” 

“ಆತ್ಮಹತ್ಯೆ ಮಾಡಿಕೊಳ್ಳುವುದು ಹೇಡಿತನವೆಂದು ಭಾವಿಸಿದ್ದೀನಿ. 
ಕೀಕಟರಾಜ್ಯವನ್ನು ನಾಮಾವಶೇಷವಿಲ್ಲದಂತೆ ಮಾಡಬೇಕೆಂದಿದ್ದೇನೆ” 

“ಇದರಿಂದ ತಮಗಾಗುವ ಪ್ರಯೋಜನವೇನು? ಅಲ್ಲದೆ ನಮ್ಮಿಂದ ನೀವು 
ಯಾವ ರೀತಿಯ ಸಹಾಯ ಬಯಸುತ್ತೀರಾ?” 

“ಇಲ್ಲ ಆರ್ಯ, ನನಗೆ ನಿರಾಶೆಮಾಡಬೇಡಿ. ನನ್ನ ಮೇಲೆ ಭರವಸೆಯಿಡಿ. 
ನನ್ನ ರಕ್ತನೇತ್ರಗಳನ್ನು ನೋಡಿ. ನನ್ನ" ಆಕ್ರೋಶ ಗಮನಿಸಿ” 

“ಯಾಕಿಷ್ಟೆಲ್ಲ ಸಿಟ್ಟು, ದ್ವೇಷ?” | 

“ನನ್ನ ಸತ್ಯನಿಷ್ಠೆಗೆ, ಸ್ವಾಮಿಭಕ್ತಿಗೆ ಸಾಕ್ಷಿ ಬೇಕೇ?” 

“ಅದರ ಅಗತ್ಯವೇನೂ ಇಲ್ಲ” 

“ಹಾಗಿದ್ದಮೇಲೆ ಸ್ಪಷ್ಟವಾಗಿ ಯಾಕೆ ಏನನ್ನೂ ಹೇಳುತ್ತಿಲ್ಲ. ನಾನು ಊಹಿಸಿದ 
ಎಷಯಗಳನ್ನು ಬಾಯಿಬಿಟ್ಟು ಯಾಕೆ ಹೇಳುತ್ತಿಲ್ಲ?” 

“ನೀವು ಸತ್ಯವೆಂದು ಭಾವಿಸಿರುವುದು. ಒಂದು ವೇಳೆ ಸುಳ್ಳಾಗಿರಬಹುದು. 

“ನಾನು ಭಾವಿಸಿರುವುದು ಖಂಡಿತವಾಗಿಯೂ ಭ್ರಮೆಯಲ್ಲ. ಅದು ಸತ್ಯ. 
ನನಗೆ ಒಂದು ವಾರ ಕಾಲಾವಕಾಶ ಕೊಡಿ. ನನ್ನ ಮಾತು ಸತ್ಯವೆಂಬುದನ್ನು 
ಪ್ರಮಾಣೀಕರಿಸಿ ನಿಮ್ಮ ಮುಂದೆ ತೋರಿಸುತ್ತೇನೆ. ಏಳನೇ ದಿನ, ಇದೇ 
ಗುಪ್ತಸಂಬೋಧನೆಯೊಂದಿಗೆ ನಿಮ್ಮ ಶಿಬಿರದೊಳಗೆ ಬರಲು ಅವಕಾಶ ಕೊಡಿ” 

“ಆಯಿತು ಬರುವುದಕ್ಕೆ ಅನುಮತಿ ಇದೆ. . .ಆದರೆ ಒಬ್ಬರೇ ಬರಬೇಕು” 

“ಒಬ್ಬನೇ ಬರುತ್ತೇನೆ. ಆದರೆ ಜೊತೆಯಲ್ಲಿ ನನ್ನ ಸ್ಪಾಮಿಭಕ್ತಿಗೆ ಸಾಕ್ಷ್ಯವೂ 
ಇರುತ್ತದೆ” 

“ಏಳನೇ ದಿನ ನಾವಿಲ್ಲಿ ಇರುವುದಿಲ್ಲ. ನಾವಿರುವ ಸ್ಥಳವನ್ನು ನೀವು 
ಹುಡುಕಬೇಕು” 

“ಹುಡುಕುತ್ತೇನೆ ಆರ್ಯ” 

“ಆರ್ಯ ಮಹಾತ್ನನ್‌!” ಸಂನ್ಯಾಸಿ ಶಿಬಿರದಿಂದ ಹೊರಗೆ ಬಂದು ಕತ್ತಲೆಯಲ್ಲಿ 
ಮರೆಯಾದ. ಒಂದುನೂರು ಹೆಜ್ಜೆ ದೂರದಲ್ಲಿ ತನ್ನ ಕುದುರೆಯನ್ನು ಕಟ್ಟಿಹಾಕಿದ್ದ. 
ಬಂದವನೇ ಜಿಗಿದು ಅದರ ಬೆನ್ನೇರಿದ. ಸುತ್ತಲೂ ಕಣ್ಣಾಡಿಸಿ, ಅಲ್ಲಿನ ಪ್ರದೇಶವನ್ನು 
ನೆನಪಿನಲ್ಲಿ ಇರಿಸಿಕೊಂಡ. ಒಬ್ಬ ಸೈನಿಕನಿಂದ ಪಂಜನ್ನು ಕೇಳಿ ತೆಗೆದುಕೊಂಡು 
ಅದರ ಮಂದ ಬೆಳಕಿನಲ್ಲಿ ಮುಂದೆ ಹೋದ. ಕತ್ತಲುರಾತ್ರಿ. ಕೇವಲ ನಕ್ಷತ್ರಗಳ 
ಬೆಳಕಷ್ಟೇ ಇತ್ತು ಜೀರುಂಡೆಗಳ ಮತ್ತು ಕಪ್ಪೆಗಳ ಸದ್ದು ಕೇಳಿಸುತ್ತಿತ್ತು. ಸ್ಪಲ್ಪ 
ಭಯವಾಯಿತು. ಆದರೂ ಏಳುದಿನಗಳ ಗಡುವು ಮಾತ್ರ ಇದ್ದುದರಿಂದ, ಒಂದು 

ದಿನವೂ ವ್ಯರ್ಥವಾಗಬಾರದೆಂದು ತೀರ್ಮಾನಿಸಿದ. ಸ್ವಲ್ಪವೇ ದೂರದಲ್ಲಿ 
ಚ೦ದ್ರಪುರವಿತ್ತು. ಅಲ್ಲಿ ವಿಶ್ರಾಂತಿ ಪಡೆಯಲು ಯೋಚಿಸಿದ. 

ತುಂಬಾ ತುಂಬಾ ದಣಿದು ಹೋಗಿದ್ದ. ಕಣ್ಣು ಮುಚ್ಚಿದ ಕೂಡಲೇ ನಿದ್ದೆ 
ಹತ್ತಿತು. ಚ೦ಂದ್ರಪುರ ನಗರ ಪ್ರವೇಶವನ್ನು, ಉದ್ದೇಶಪೂರ್ವಕವಾಗಿ ತಡೆದ. ಅಲ್ಲೇ 
ಎಲ್ಲೋ ಒಂದು ಕಡೆ ಜಗಲಿ ಮೇಲೆ ಬಿದ್ದುಕೊಂಡ. ಪ್ರತಿಶೋಧದ ದಾವಾನಲ 
ಒಳಗೆ ಸುಡುತ್ತಿತ್ತು. ಭಯವೆನ್ನುವುದನ್ನು ಮರೆತುಬಿಟ್ಟ ಈಗ ಅವನು 
ಕಾಡುಪ್ರಾಣಿಗಳಿಗಾಗಲೀ, ವಿಷಜ೦ತುಗಳಿಗಾಗಲಿ ಹೆದರುತ್ತಿರಲಿಲ್ಲ. ದಾರಿಯಲ್ಲೇ 
ಏನಾದರೂ ಸಿಕ್ಕಿದ್ದನ್ನು ತಿ೦ದು ಹಸಿವನ್ನು ತಣಿಸಿಕೊಳ್ಳುತ್ತಿದ್ದ. ಅಲ್ಲಲ್ಲಿ ಹರಿಯುತ್ತಿದ್ದ 
ನದಿ ನಾಲೆಗಳ ನೀರಿನಿಂದ ಬಾಯಾರಿಕೆಯನ್ನು ತಣಿಸಿಕೊಳ್ಳುತ್ತಿದ್ದ. ಹುಲ್ಲು ಕಂಡಲ್ಲಿ 
ಕುದುರೆಗೆ ತಿನಿಸುತ್ತಿದ್ದ. 

ಎರಡು ದಿನಗಳನ್ನು ಇದೇ ರೀತಿ ಕಳೆದ. ರಾತ್ರಿ ಎಲ್ಲಿಯಾದರೂ ಮಲಗಿದ್ದು, 
ಬೆಳಗೆದ್ದು ಪ್ರಯಾಣ ಮುಂದುವರಿಸುತ್ತಿದ್ದ. ಒಂದೇ ಸಮನೆ ದಣಿವನ್ನು ಮರೆತು, 
ಮುಂದೆ ಮುಂದೆ ಸಾಗುತ್ತಲೇ ಇದ್ದ. ಪರಿಚಿತರು ಎದುರಾದಾಗ ನಮಸ್ಕಾರ 
ಮಾಡಿ ಒಂದು ಮುಗುಳುನಗೆ ಬೀರುತ್ತಿದ್ದ. ಅಪರಿಚಿತರು ಎದುರಾದಾಗ ಅವರನ್ನು 
ಮಾತಾಡಿಸಿ ತಾನು ಹೋಗಬೇಕಾಗಿದ್ದ ಜಾಗದ ಬಗ್ಗೆ ಕೇಳಿ ತಿಳಿದುಕೊಳ್ಳುತ್ತಿದ್ದ. 

ಬೆಳಗಿನ ಪ್ರಯಾಣ ಅಷ್ಟಾಗಿ ಕಷ್ಟವೆನಿಸುತ್ತಿರಲಿಲ್ಲ. ಆದರೆ ರಾತ್ರಿ ಸಮಯದಲ್ಲಿ 
ಏನೋ ಭಯ, ತಲ್ಲಣಗಳನ್ನು ಅನುಭವಿಸುತ್ತಿದ್ದ. ದಟ್ಟವಾದ ಮರಗಳ ನೆರಳು 
ಕತ್ತಲಲ್ಲಿ ಭೂತಪ್ರೇತಗಳಂತೆ ಕಾಣಿಸುತ್ತಿದ್ದುದರಿಂದ ಒಂದು ರೀತಿಯ ನಡುಕ 
ಉಂಟಾಗುತ್ತಿತ್ತು. ನೀರವ ರಾತ್ರಿಯಲ್ಲಿ ಸುಯ್ಕೆಂದು ಸುಳಿಯುವ ಗಾಳಿ, ನಾಯಿ, 
ನರಿಗಳ ಊಳಿನ ಸದ್ದುಗಳು, ಎಪ್ಪೇ ಧೈರ್ಯವಂತನೆಂದು ಅಂದುಕೊಂಡರೂ 
ಕ್ಷಣಮಾತ್ರದಲ್ಲಿ ಅವ್ಯಕ್ತ ಭೀತಿ, ಅವನನ್ನು ಅಲ್ಲಾಡಿಸಿ ಬಿಡುತ್ತಿತ್ತು. ಎದೆ ಬಡಿತ 
ಪ್ರಾರಂಭವಾಗುತ್ತಿತ್ತು. ತನ್ನ ಇಷ್ಟದೈವದ ಹೆಸರು ಹೇಳಿಕೊಂಡು ತನ್ನನ್ನು ಈ 
ಪರಿಸ್ಥಿತಿಯಿಂದ ಪಾರುಮಾಡು ಎಂದು ಆರ್ತವಾಗಿ ಬೇಡಿಕೊಳ್ಳುತ್ತಿದ್ದ. ಮಧ್ಯೆ 
ಮಧ್ಯ ಹೆ೦ಡತಿ ಮಕ್ಕಳ ನೆನಪಾಗಿ, ಅಧೀರನಾಗುತ್ತಿದ್ದ. ಅವರ ಗತಿ ಏನಾಗಿದೆಯೋ 
ಎಂದು ಆತಂಕಗೊಳ್ಳುತ್ತಿದ್ದ. ಆದರೂ ಪ್ರತಿಶೋಧದ ಭಾವನೆ ಜಾಗೃತವಾದಾಗ 
ಎಲ್ಲವನ್ನೂ ಮರೆತು ಬಿಡುತ್ತಿದ್ದ; ಕಷ್ಟಗಳನ್ನೆಲ್ಲಾ ಔಷಧಿಯಂತೆ ನುಂಗಿಬಿಡುತ್ತಿದ್ದ. 

ಹಿಂದಿನ ರಾತ್ರಿಯ ಅನುಭವ ಭಯಂಕರವಾಗಿತ್ತು. ಒಂದೇ ಸಮನೆ ಮಳೆ, 
ಮಂಜು, ಶೀತಗಾಳಿ. ಹೆಜ್ಜೆ ಇಟ್ಟಲ್ಲಿ ಜಾರುವಂತಾಗುತ್ತಿತ್ತು. ಕಣ್ಣಿಗೆ ಏನೂ 
ಕಾಣಿಸುತ್ತಿರಲಿಲ್ಲ. ರಸ್ತೆಗಳು, ಹಳ್ಳದಿಣ್ಣೆಗಳಿ೦ದ ಕೂಡಿದ್ದವು. ತಲೆಸುತ್ತು 
ಬ೦ದಂತಾಗುತ್ತಿತ್ತು. ಆದರೆ ಎಲ್ಲವನ್ನೂ ಸಹಿಸಿಕೊಂಡು ಪ್ರಯಾಣ ಮುಂದುವರೆಸಿ 
ಕಡೆಗೆ ಪುಷ್ಪಪುರ ತಲುಪಿದ. ಆಗ ಮಧ್ಯರಾತ್ರಿಯಾಗಿತ್ತು. ಪುಷ್ಪಪುರದ 

ಹೊರಭಾಗದಲ್ಲಿ ಒಂದು ದೇವಾಲಯವಿತ್ತು. ಕುದುರೆಯನ್ನು ಒಂದು ಕಡೆ ಕಟ್ಟಿಹಾಕಿ, 
ತಾನು ಒಂದು ಕಡೆ ನೆಲದ ಮೇಲೆ ಮಲಗಿದ. ಸಾಕಷ್ಟು ಬೆಳಕು ಹರಿದು, 
ಆಕಾಶದಲ್ಲಿ ಸೂರ್ಯದರ್ಶನವಾದಾಗ ಎದ್ದ. ತಾನು ಎಲ್ಲಿ ಇದ್ದೇನೆಂದು 
ಯೋಚಿಸುತ್ತಿರುವಷ್ಟರಲ್ಲಿ, ದಾಡಿಬಿಟ್ಟಿದ್ದ ವ್ಯಕ್ತಿಯೊಬ್ಬ ಎದುರು ನಿಂತು ಒಂದೇ 
ಸಮನೆ ಪ್ರಶ್ನೆಗಳ ಮಳೆ ಸುರಿದ. 

“ನೀನು ಯಾರು? ಎಲ್ಲಿಂದ ಬಂದೆ? ಯಾರ ಅಪ್ಪಣೆಯಿಲ್ಲದೆ ಇಲ್ಲಿ 
ಮಲಗಿದ್ದೆ! ಕೆ? ಯಾರನ್ನು ಕೇಳಿ ಇಲ್ಲಿ ವಿಶ್ರಾಂತಿ ತೆಗೆದುಕೊಳ್ಳುತ್ತಿರುವೆ?” ಎಂದೆಲ್ಲ 
ಪ್ರಶ್ನೆಗಳನ್ನು ಒಮ್ಮೆಲೇ ಅವನ ಮುಂದಿಟ್ಟ. 

ಪ್ರಶ್ನೆ ಕೇಳಿದವನ ಜೊತೆಗಿದ್ದ ಪೂಜಾರಿಯೊಬ್ಬ ಕರುಣೆಯಿ೦ದ “ಹೋಗಲಿ 
ಬಿಡು. ಬಡಪಾಯಿ. ಅವನನ್ನೇಕೆ ಹಿಂಸೆ ಮಾಡುತ್ತೀ? ಆಮೇಲೆ ನಿಧಾನವಾಗಿ 
ಎಲ್ಲವನ್ನೂ ಹೇಳುತ್ತಾನೆ. ಈಗ ಅವನನ್ನು ಬಿಟ್ಟುಬಿಡು. ಬಹಳ ದಣಿದಿದ್ದಾನೆ. 
ನೋಡಿದರೆ ಮುಖದಲ್ಲಿ ಒಳ್ಳೆಯ ತೇಜಸಿದೆ” ಎ೦ದು ಅವನ ಪರವಾಗಿ ಉದಾರವಾಗಿ 
ಮಾತಾಡಿದ. 

ಅವರವರು ಏನೇ ಮಾತಾಡಿಕೊಳ್ಳಲಿ ಎಂದು ಸುಮ್ಮನಿದ್ದ ಸಂನ್ಯಾಸಿ, ಅವರಿಗೆ 
ಉತ್ತರ ಕೊಡಲಿಲ್ಲ. ಬಾವಿಯ ಬಳಿ ಹೋದ. ನೀರೆಳೆದುಕೊಂಡು ನಿತ್ಯಕರ್ಮಗಳನ್ನು 
ಮುಗಿಸಿದ. ಕುದುರೆಗೆ ನೀರು ಕುಡಿಸಿದ. ದೇವಾಲಯದ ಮುಂದೆ ಕುಳಿತು 
ಸಂಧ್ಯಾವಂದನೆ ಮಾಡಿದ. ಗುಡಿಗೆ ಎಂದಿನಂತೆಯೇ ಜನ ಬರಲು ಆರಂಭಿಸಿದರು. 
ಯಾರೋ ಹೊಸವೃಕ್ತಿ ಇರಬೇಕೆ೦ಂದುಕೊ೦ಡು ಬ೦ದ ಜನ ಅವನತ್ತ ಕುತೂಹಲದಿಂದ 
ನೋಡಲು ಆರಂಭಿಸಿದರು; ಸಂನ್ಯಾಸಿ ವೇಷದಲ್ಲಿದ್ದುದರಿಂದ ಜನ ತಮತಮಗೆ 
ತೋಚಿದಂತೆ ಮಾತಾಡಿಕೊಂಡರು. ಅವರ ಮುಖದಲ್ಲಿ ವಿಭಿನ್ನ ರೀತಿಯ ಭಾವಗಳು 
ಕಾಣಿಸಿಕೊಂಡವು. ಕೆಲವರಂತೂ ಅವನೊಬ್ಬ ಕಳ್ಳ ಸಂನ್ಯಾಸಿಯೇ ಇರಬೇಕೆಂದು 
ಟೀಕೆ ಮಾಡಿದರು. ಒಬ್ಬೊಬ್ಬರೂ ಮಾತಿಗೆ ಇಳಿದರು. 

"ಏನೋ ಬಹಳ ದೊಡ್ಡ ಸಂನ್ಯಾಸಿಯಂತೆ ತೋರಿಸಿಕೊಳ್ಳಲು 
ಪ್ರಯತ್ನಿಸುತ್ತಿದ್ದಾನೆ. ಅಯ್ಯೋ ಇಂಥವರನ್ನು ಬೇಕಾದಷ್ಟು ಕಂಡಿದ್ದೀನಿ” 

“ನನಗೇನೋ ಇವನು ಮಹಾ ಠಕ್ಕನಂತೆ ಕಾಣಿಸುತ್ತಿದ್ದಾನೆ. ರಾಜನಿಗೇನಾದರೂ 
ತಿಳಿದರೆ ಎಳೆದುಕೊ೦ಡು ಹೋಗಿ ಕಾರಾವಾಸದಲ್ಲಿ ಕೊಳೆಯುವ ಹಾಗೆ ಮಾಡುತ್ತಾರೆ” 

“ಯಾಕಿದೆಲ್ಲ ಮಾತು. ನಿಜವಾಗಿಯೂ ಅವನು ಒಳ್ಳೆಯ ಸಾಧುವೇ 
ಆಗಿರಬಹುದು. ಇಲ್ಲಿನ ವನಪ್ರದೇಶಗಳಲ್ಲಿ ಎಷ್ಟೊಂದು ಯಷ್ಯಾಶ್ರಮಗಳಿವೆಯಲ್ಲ? 
ಆದ್ದರಿಂದ ಆಗೊಮ್ಮೆ ಈಗೊಮ್ಮೆ ಬಂದು ಜನರ ಮಧ್ಯೆ ಕಾಣಿಸಿಕೊಳ್ಳುತ್ತಾರೆ” 

ಯಾರ ಮಾತುಗಳನ್ನೂ ಕಿವಿಮೇಲೆ ಹಾಕಿಕೊಳ್ಳದೆ ಸಂನ್ಯಾಸಿ ತನ್ನಪಾಡಿಗೆ 
ತಾನು ಗಾಯತ್ರೀ ಮಂತ್ರವನ್ನು ಹೇಳಿಕೊಳ್ಳತೂಡಗಿದ. ಎರಡು ಮೂರು ನಿಮಿಷಗಳ 

ನಂತರ ಎದ್ದ. ಗುಡಿಯೊಳಗಿನ ದೇವರಿಗೆ ಕೈಮುಗಿದ. ಹಾಗೆಯೇ ಸುತ್ತಲೂ 
ನಿಂತಿದ್ದ ಭಕ್ತಜನರಿಗೂ ಕೈಮುಗಿದ. ದೇವರ ದರ್ಶನಕ್ಕಾಗಿ ಬಂದಿದ್ದ ಗುಂಪಿನಕಡೆ 
ಕಣ್ಣಾಡಿಸಿ, ಸೂಕ್ಷ್ಮವಾಗಿ ಗಮನಿಸಿದಾಗ ಅವನ ದೃಷ್ಟಿ ಒಬ್ಬ ವ್ಯಕ್ತಿಯ ಮೇಲೆ 
ನಿಂತಿತು. ಸಂನ್ಯಾಸಿ ಗಮನಿಸುತ್ತಿದ್ದ ವ್ಯಕ್ತಿಗೂ ಏನೋ ಅರ್ಥವಾದಂತಾಗಿ ಸಣ್ಣಗೆ 
ಮುಗುಳ್ನಕ್ಕ. ಸನ್ನೆಗಳಲ್ಲೇ ಅವನನ್ನು ಕರೆದ. ಸಂನ್ಯಾಸಿ ಆಜ್ಞಾಪಾಲನೆಯಂತೆ ಅವನ 
ಬಳಿ ಬಂದ. ಬಂದವನನ್ನು ಬಳಿಗೆ ಕರೆದು ಪಕ್ಕದಲ್ಲಿಯೇ ಕುಳಿತುಕೊಳ್ಳಲು 
ತಿಳಿಸಿದ. “ಮಗು ಮಂಗಳವಾಗಲಿ. ತುಂಬ ಚಿಂತೆಯಲ್ಲಿರುವ ಹಾಗೆ ಕಾಣುತ್ತಿರುವೆ. 
ನಾಳೆ ಸೂರ್ಯೋದಯವಾಗುವುದಕ್ಕೂ ಮೊದಲೆ ನಿನ್ನ ಕೆಲಸ ಆಗುತ್ತದೆ” 
ಎಲ್ಲರಿಗೂ ದಿಗ್ಗಮೆಯಾಗಯಿತು. ಪರಿಚಯವಿಲ್ಲದೆಯೇ ದೇವರದರ್ಶನಕ್ಕೆಂದು 
ಬ೦ದ ವ್ಯಕ್ತಿಯನ್ನು ಕರೆದು ಕೂರಿಸಿಕೊಂಡು, ಅವನ ಮನಸ್ಸಿನಲ್ಲಿಯ ಭಾವನೆಗಳನ್ನು 
ಅರ್ಥ ಮಾಡಿಕೊಂಡು, “ನಿನ್ನ ಕೆಲಸ ಸಫಲವಾಗುತ್ತದೆ” ಎಂದು ಆಶೀರ್ವಾದವನ್ನೂ 
ಮಾಡಿದ್ದನ್ನು ನೋಡಿದಮೇಲೆ ಆ ಸಂನ್ಯಾಸಿಯ ಮೇಲೆ ಒಳ್ಳೆಯ ಅಭಿಪ್ರಾಯ 
ಉಂಟಾಯಿತು. | 

“ನನ್ನ ದೃಷ್ಟಿಯಲ್ಲಿ, ನಿನ್ನ ಸ್ವಾಮಿ ಯಾವುದೋ ಕಾರಾಗಾರದ ಅಧ್ಯಕ್ಷನಾಗಿದ್ದ, 
ವಿಶೇಷ ಕಾರ್ಯದ ಮೇಲೆ ನಿನ್ನನ್ನು ಇಲ್ಲಿಗೆ ಕಳಿಸಿದ್ದಾನೆ. ಯಾವ ವ್ಯಕ್ತಿಯನ್ನು 
ನೀನು ಹುಡುಕುತ್ತಿರುವೆಯೋ ಅವನ ಹೆಸರು "ದ' ಅಕ್ಷರದಿಂದ ಪ್ರಾರಂಭವಾಗುತ್ತದೆ. 
ಯಾರು ನಿನ್ನನ್ನು ಕಳಿಸಕೊಟ್ಟಿದ್ದಾರೋ ಅವರ ಹೆಸರು "ಸ' ಅಕ್ಷರದಿಂದಲೇ 
ಪ್ರಾರಂಭವಾಗುತ್ತದೆ” 

“ಅಣ್ಣಾ ಸ್ವಾಮೀಜಿ ನಿಜ ಹೇಳುತ್ತಿದ್ದಾರಲ್ಲವೇ?” ದರ್ಶನಾರ್ಥಿಯಾಗಿ 
ಬ೦ದಿದ್ದವನೊಬ್ಬ ಕೇಳಿದ. 

“ನೂರಕ್ಕೆ ನೂರು ನಿಜ” ಹಸ್ತರೇಖೆಯನ್ನು ಪರಿಶೀಲಿಸುತ್ತಿದ್ದ ಶಿಷ್ಯನ ಆ 
ಹಸ್ತವನ್ನು ಅದುಮಿದ. ಕೂಡಲೇ ಅದು ಏನೆಂದು ಅರ್ಥಮಾಡಿಕೊಂಡ. ಆದರೆ 
ಯಾರ ಬಳಿಯೂ ಅದನ್ನು ಹೇಳಲಿಲ್ಲ. 

“ಆದರೆ ಮಗು ದೇವಾಲಯಕ್ಕೆ ಬ೦ದು, ದೇವರ ಎದುರಿನಲ್ಲಿ ನಿನ್ನ ಹೆಸರನ್ನು 
ಮರೆಮಾಚಿದ್ದು ಸರಿಯಾಗಲಿಲ್ಲ” 

“ಜನರ ಆಶ್ಚರ್ಯಕ್ಕೆ ಮಿತಿಯಿಲ್ಲವಾಯಿತು. ಸ್ವಾಮೀಜಿ ಕಣ್ಣು ಮುಚ್ಚಿದರು. 
ಮತ್ತೆ ಕಣ್ಣು ತೆರೆದು “ನಿನ್ನ ನಿಜವಾದ ಹೆಸರು. . . .ಹೋಗಲಿಬಿಡು. ನಿನಗೇ 
ತಿಳಿಸಬಾರದೆಂದು ಇದ್ದರೆ, ನನ್ನ ಬಲವಂತವಿಲ್ಲ. ನಾನೂ ನನ್ನ ಹೆಸರನ್ನು 
ಹೇಳುವುದಿಲ್ಲ” 

ಈಗಂತೂ ಅಲ್ಲಿ ಸೇರಿದ್ದ ಭಕ್ತರೆಲ್ಲರೂ ಒಟ್ಟಿಗೆ ಮುಗಿಬಿದ್ದು, ತಮ್ಮ ತಮ್ಮ 
ಕೈಗಳನ್ನು ಸ್ವಾಮಿಗಳ ಮುಂದೆ ಚಾಚಿ, ತಮ್ಮ ಭವಿಷ್ಯವನ್ನು ತಿಳಿಸುವಂತೆ 

ಕೇಳಿಕೊಳ್ಳತೊಡಗಿದ್ದರು. ಅವರು ತಂದಿದ್ದ ಹಣ್ಣು-ಹಂಪಲು, ಪ್ರಸಾದಕ್ಕಾಗಿ ಮಾಡಿದ್ದ 
ಪದಾರ್ಥಗಳನ್ನೂ ತ೦ದು ಮುಂದಿರಿಸಿದ್ದರು. ಸ್ವಾಮೀಜಿ ಒಬ್ಬೊಬ್ಬರ ಭವಿಷ್ಯವನ್ನೂ 
ಹೇಳತೊಡಗಿದರು. “ನಿನಗೆ ಸ೦ತಾನಪ್ರಾಪ್ತಿಯಾಗುತ್ತದೆ. ನಿನಗೆ ಒಳ್ಳೆಯ ಹೆ೦ಡತಿ 
ಸಿಗುತ್ತಾಳೆ; ವಯಸ್ಸಾದವರಿಗೆ ಒಳ್ಳೆಯ ಸೊಸೆ ಸಿಗುತ್ತಾಳೆ; ವ್ಯಾಪಾರಿಗಳಿಗೆ 
ಧನಲಾಭವಾಗುತ್ತದೆ. . .. ಇತ್ಯಾದಿ ಇತ್ಯಾದಿ ಭವಿಷ್ಯಫಲವನ್ನು ಹೇಳುತ್ತಾ ಆಶೀರ್ವಾದ 
ನೀಡುತ್ತಿದ್ದ. ಎಲ್ಲರೂ ಸಂತೋಷದಿಂದ ಗದ್ದದಕಂಠಿತರಾಗಿ, ಕೈಮುಗಿದು ಮತ್ತೊಮ್ಮೆ 
ಆಶೀರ್ವಾದ ಪಡೆದರು. 

ಎರಡನೆ ದಿನ ಇಡೀ ನಗರದಲ್ಲಿ ಸೋಮುದಾಸ ಹೆಸರಿನ 
ಸಿದ್ದಪುರುಷರೊಬ್ಬರು ಆಗಮಿಸಿದ್ದಾರೆ ಎನ್ನುವ ಸುದ್ದಿ ಹರಡಿತು. ಈ ಸುದ್ದಿ 
ಎಲ್ಲೆಲ್ಲೂ ಹರಡಿ ಕಡೆಗೆ ರಾಜ್ಯಮಂತ್ರಿಗಳ ಕಿವಿಗೆ ಬಿತ್ತು. ಪುಷ್ಪಪುರದ ಮಹಾರಾಜರು 
ಇತ್ತೀಚೆಗೆ ಕೆಲವು ದಿನಗಳಿಂದ ತುಂಬ ಚಿಂತಿತರಾಗಿದ್ದರು. ಮಗ ಮತ್ತು ಮೊಮ್ಮಗನ 
ವಿಚಾರದಲ್ಲಿ ಹೇಳಿಕೊಳ್ಳಲಾಗದ ಸಂಕಟವನ್ನು ಅನುಭವಿಸುತ್ತಿದ್ದರು. ಚಂದ್ರಪುರದ 
ಈ ಸಿದ್ದಪುರುಷನ ವಿಚಾರ ತಿಳಿದಮೇಲೆ ಅವರ ದರ್ಶನ ಪಡೆಯಬೇಕೆಂದೂ, 
ಮಗಧ ರಾಜ್ಯದ ಭವಿಷ್ಯವನ್ನು ತಿಳಿಯಬೇಕೆಂತಲೂ ಆಸೆಪಟ್ಟರು. ಅದಕ್ಕಾಗಿ ತಮ್ಮ 
ಕಡೆಯಿಂದ ರಾಜಕರ್ಮಚಾರಿಯೊಬ್ಬನನ್ನು ಆ ಸಿದ್ದಪುರುಷರನ್ನು ಕಂಡು ತಮ್ಮಲ್ಲಿಗೆ 
ಬರುವಂತೆ ಮಹಾರಾಜರು ಪ್ರಾರ್ಥಿಸಿದ್ದಾರೆ ಎನ್ನುವ ಸಂದೇಶದೊಂದಿಗೆ 
ಕಳಿಸಿಕೊಡಲಾಯಿತು. | 

ಮಹಾರಾಜ ಸುಕೃತರ ಬಗ್ಗೆ ಸಂನ್ಯಾಸಿ ಚೆನ್ನಾಗಿ ತಿಳಿದಿದ್ದರು. ಅವರ 
ಎದ್ದತ್ತು ಸರ್ವಶಾಸ್ತ್ರಜ್ಞಾನದ ಬಗ್ಗೆ ಬಹಳವಾಗಿ ಕೇಳಿಸಿಕೊಂಡಿದ್ದರು. ಆದರೂ 
ಅವರಿದ್ದಲ್ಲಿಗೆ ಹೋದರೆ ರಹಸ್ಯ ಬಯಲಾಗುವುದೆಂದು ಹೆದರಿ, ರಾಜಮಹಲಿಗೆ 
ಬರುವುದು ತಮ್ಮ ಗುರುಗಳ ಅಪ್ಪಣೆಯನ್ನು ಮೀರಿದಂತಾಗುವುದೆಂದೂ, ತಮ್ಮಂಥವರು 
ಅರಮನೆಗೆ ಬರುವುದು, ನಗರದಲ್ಲಿ ವಾಸಿಸುವುದು ಇದಕ್ಕೆಲ್ಲ ನಿಷೇಧವಿದೆಯೆಂಬ 
ವಿಷಯವನ್ನು ತಿಳಿಸಿ ಕಳಿಸಿದರು. ಆದರೆ, ಇಚ್ಛೆಸಿದಲ್ಲಿ, ರಾಜ ಮಹಲಿನ ಹೊರಗೆ 
ಉದ್ಯಾನದಲ್ಲಿ ರಾಜಕುಮಾರರನ್ನು ಭೇಟಿಯಾಗಲು ಅಭ್ಯಂತರವಿಲ್ಲ ಎನ್ನುವ 
ಉತ್ತರವನ್ನು ಕಳಿಸಿಕೊಟ್ಟರು. ಆ ಸಂನ್ಯಾಸಿಗೆ ಗೊತ್ತು ಮಹಾರಾಜರು ಮಹಲಿನಿಂದ 
ಹೊರಗೆ ಬರಲಾರರು ಎಂದು. ತುಂಬ ವಯಸ್ಸಾಗಿದ್ದುದು ಒಂದು ಮುಖ್ಯ 
ಕಾರಣವಾದರೆ, ಅವರ ಆಪ್ಪಸಚಿವರು ಕೂಡಾ ಅವರನ್ನು ಹೊರಗೆ ಬರಲು 
ಬಿಡುವುದಿಲ್ಲ ಎನ್ನುವುದು ಮತ್ತೊಂದು ಕಾರಣವಾಗಿತ್ತು. 

ಪಲ್ಲಕ್ಕಿಯಲ್ಲಿ ನೀಪರೂ ಕುದುರೆಯೇರಿ ಉಗ್ರಾಯುಧನೂ ಬಂದು 
ಉದ್ಯಾನದಲ್ಲಿ ಇಳಿದರು. ಸ್ವಾಮೀಜಿ ಕೂಡ ಭಕ್ತ ಹಿಂಡಿನ ಜೊತೆಗೆ ಗಂಟೆ, 
ಜಾಗಟೆಗಳ ಸದ್ದಿನೊಂದಿಗೆ, ವಿಶಾಲವಾದ ಹಣೆಯ ಮೇಲೆ ಎದ್ದು ಕಾಣುವ 

ರೀತಿಯಲ್ಲಿನ ತಿಲಕದೊಂದಿಗೆ ಪ್ರವೇಶಿಸಿದರು. ಸ್ವಾಮೀಜಿಯ ಖಾಸಾ ಶಿಷ್ಠ ಸಕಾರನೂ 
ಜೊತೆಗಿದ್ದ. ಚಿಕ್ಕವನಾದ ಕುಮಾರ ಉಗ್ರಾಯುಧ ಪ್ರವೇಶದ್ವಾರದಲ್ಲಿಯೇ ಅವರನ್ನು 
ಸ್ವಾಗತಿಸಿ ದೀರ್ಫ್ಥದಂಡ ನಮಸ್ಕಾರ ಮಾಡಿದ ಮತ್ತು ಗೌರವಪೂರ್ವಕವಾಗಿ 
ಅವರನ್ನು ಉಚಿತಾಸನದಲ್ಲಿ ಕುಳ್ಳಿರಿಸಿದ. ಜೊತೆಗೆ ತಂದಿದ್ದ ಉಡುಗೊರೆ ಅಥವ 
ಕಾಣಿಕೆಗಳನ್ನೆಲ್ಲ ಮುಂದಿರಿಸಿದ. ಸ್ವಾಮೀಜಿ ಕೇವಲ ಅವುಗಳನ್ನು ಕೈಯಿಂದ ಸ್ಪರ್ಶಿಸಿ, 
ಎಲ್ಲವನ್ನೂ ಭಕ್ತಮಹಾಶಯರಿಗೆ ಹಂಚಿಬಿಡಲು ಆದೇಶಿಸಿದರು. ಎಲ್ಲರೂ 
ಸ್ವಾಮೀಜಿಯವರ ಔದಾರ್ಯವನ್ನು ಬಾಯಿತುಂಬ ಕೊಂಡಾಡಿದರು. 

“ಸ್ವಾಮಿ, ತಮ್ಮಲ್ಲೊಂದು ಪ್ರಾರ್ಥನೆ” ಉಗ್ರಾಯುಧ ಹೇಳಿದ. 

“ನೀನು ಪ್ರಾರ್ಥಿಸುವುದಾದರೂ ಏನನ್ನು! ನಿನ್ನ ಅದೃಷ್ಟ ನಿನ್ನ ಹಣೆಯ 
ಮೇಲಿರುವುದು ಕಾಣಿಸುತ್ತಲೇ ಇದೆ. ನಿನ್ನ ಅಸಹಾಯಕ ತಂದೆಯವರ ಕಣ್ಣಲ್ಲಿಯೂ 
ಕಾಣುತ್ತಿದೆ” ಪಳಗಿದ ಮತ್ತು ಪಕ್ಕಾ ಸಂನ್ಯಾಸಿಯಂತೆ ಉತ್ತರವೇನೋ ಕೊಟ್ಟ 
ಆದರೆ ಮನಸ್ಸಿನಲ್ಲಿ ತನ್ನ ನಾಟಕ ಬಯಲಾದರೆ ಗತಿಯೇನು ಎಂದು ಹೆದರುತ್ತಿದ್ದ. 

“ತುಂಬಾ ತೇಜಸ್ವಿ ಸಿದ್ದಪುರುಷರು!” ದರ್ಶನಾರ್ಥಿಯೊಬ್ಬನ 
ಅಭಿಪ್ರಾಯವಾಗಿತ್ತು. 

“ಶೀಘ್ರದಲ್ಲಿಯೇ ಕೋಸಲ ರಾಜ್ಯ ಪಶ್ಚಿಮ ಗಡಿಯಲ್ಲಿನ ಅಂತರ್ಮೇದಿ 
ಕ್ಷೇತ್ರಗಳ ಮೇಲೆ ಆಧಿಪತ್ಯವನ್ನು ಸ್ಥಾಪಿಸುತ್ತೀಯೆ. "ಸ' ಅಕ್ಷರದಿಂದ ಪ್ರಾರಂಭವಾಗುವ 
ರಾಜನೊಬ್ಬ ನಿನಗೆ ಸಹಾಯ ಮಾಡಲು ಬಂದಿದ್ದಾನೆ. 

“ಕುಮಾರ ಉಗ್ರಾಯುಧ. ಆಶ್ಚರ್ಯ ಚಕಿತನಾದ. ನಾನು ಅವರನ್ನು ಏನೂ 
ಕೇಳಲಿಲ್ಲ. ಆದರೆ ಅವರೇ ನನ್ನ ಬಗ್ಗೆ ಭವಿಷ್ಯ ಹೇಳುತ್ತಿದ್ದಾರೆ. ಅವರು ನೋಡಿದರೆ, 
ನಿಜವಾಗಿಯೂ ಅಂತರ್ಯಾಮಿಗಳಾಗಿದ್ದಾರೆ. ನನ್ನ ಮನಸ್ಸಿನ ಸುಪ್ತ ಭಾವನೆಗಳನ್ನು 
ಬಲ್ಲವರೆನಿಸುತ್ತದೆ. 

“ಆದರೆ ಸ್ವಾಮೀಜಿ”. . .ಉಗ್ರಾಯುಧ ಏನನ್ನೋ ಕೇಳಬೇಕೆಂದಿದ್ದ. 

“ಆದರೆ ಗೀದರೆ ಇಲ್ಲ. ನನಗೆ ಗೊತ್ತು. ನೀನು ಚಿಂತೆಯಲ್ಲಿ, ಸಂಘರ್ಷದಲ್ಲಿ 
ಇದ್ದೀಯ. ಕೋಸಲ ರಾಜ ನಿನ್ನ ಸಂಬಂಧಿ, ಸೋದರ ಸೋದರಿಯ ಮಗ! . 
. .ಹೇಗೇಂತ ತಾನೇ ಯೋಚನೆ?” 

“ಹೌದ ಸ್ವಾಮೀಜಿ, ಸರಿಯಾಗಿ ಹೇಳಿದಿರಿ?” 

“ಯಶಸ್ವಿಯಾಗಬೇಕೆಂದು ಬಯಸುವ ರಾಜನಿಗೆ ಭಾವುಕತೆ ಕೂಡದು! 
ಯುದ್ಧಮಾಡುವಾಗ ತಾನು ಯಾರು? ತನ್ನ ಸಂಬಂಧಿ ಯಾರು ಎನ್ನುವುದನ್ನೆಲ್ಲ 
ನೋಡುವುದಿಲ್ಲ” 

“ಹೌದು ತಾವು ಸರಿಯಾಗಿಯೇ ಹೇಳುತ್ತಿದ್ದೀರಿ” 

“ಹಾಗಾದರೆ! ನೀನು ಯಶಸ್ವಿ ಸಾಮ್ರಾಟ ಅಜಮೀಢನ ಸಂತಾನವಾಗಿರುವಾಗ, 

ಅಜನ ಸಂತಾನದ ಚಿಂತೆ ಯಾಕೆ?” 

“ಸ್ವಾಮಿ, ನಮ್ಮ ತಂದೆಯವರು. . . .ಏನೋ ಮಾತಾಡಬೇಕೆಂದಿದ್ದಾರೆ” 

“ತಂದೆಯವರು ಹೇಳುವುದೇನಿದೆ? ಯುದ್ಧ ಸಿದ್ಧ ತೆಗಳನ್ನು ಮಾಡಿಕೊಂಡು 
ಹೊರಡುವ ಮುಂಚೆ ಒಂದು ಅನುಷ್ಠಾನ ಮಾಡಿಸುತ್ತೇನೆ. ಅದರಲ್ಲಿ ಸ್ವತಃ 
ಉಗ್ರಾಯುಧನೇ ಇರಲಿ, ಗೆಲುವು ಖಂಡಿತ!” 

“ನಮ್ಮ ತಂದೆಯವರಿಗೆ ಯುದ್ಧಮಾಡುವ ಮನಸಿಲ್ಲ” -ಉಗ್ರಾಯುಧ ಹೇಳಿದ. 

“ಮನಸ್ಸಿಲ್ಲ? ನಿನಗೂ ಮನಸ್ಸಿಲ್ಲ. ಯಾರು ಸಹಾಯ ಕೇಳಲು ಬಂದಿದ್ದಾರೆ. 
ಅವರಿಗೂ ಮನಸಿಲ್ಲ. . .ಅ೦ದ ಮೇಲೆ ನಾನಿಲ್ಲಿಗೆ ಬಂದ ಪ್ರಯೋಜನವಾದರೂ 
ಏನಿದೆ?. . . .ಸರಿ, ನಾನಿನ್ನು ಹೊರಡುತ್ತೇನೆ” 

ಎದ್ದು ಸಂನ್ಯಾಸಿ ಹೊರಟೇಬಿಟ್ಟ ಆದರೆ ಉಗ್ರಾಯುಧ ಅವರನ್ನು ತಡೆದ. 

“ಸ್ವಾಮಿ, ತಂದೆಯವರ ಆರೋಗ್ಯ ಸರಿಯಿಲ್ಲ. ಹಾಗಾಗಿ ಈ ರೀತಿ ಹೇಳುತ್ತಾರೆ. 
ರಾಜ್ಯ ವಿಸ್ತಾರ ಮಾಡುವುದು ರಾಜನ ಧರ್ಮ. ಅದೂ ಅಲ್ಲದೆ, ನಮ ) ಭವಿಷ್ಯವೂ 
ಉಜ್ಜಲವಾಗಿದೆ. ನಮಗೆ ಸಹಾಯಮಾಡಲು ಜನ ಮುಂದಾಗಿದ್ದಾರೆ. ಅನ್ಕರಾಜ್ಯಗಳ 
ksh ಸಹಾಯವೂ ನಮಗಿದೆ. ಎಲ್ಲಕ್ಕಿಂತ ಹೆಚ್ಚಾಗಿ ಕೋಸಲ ಕುಮಾರರಲ್ಲಿ, 
ಇನ್ನು ಉಳಿದಿರುವುದಾದರೂ ಏನು? "ರಾಮಲಕ್ಷ್ಮಣರು ವನವಾಸದಲ್ಲಿದ್ದಾರೆ. 
ಉಳಿದಿದ್ದ ಸೈನಿಕರೆಲ್ಲ ಅರ್ಧಜನ ಸ೦ಗಮ ಯುದ್ಧದಲ್ಲಿ ಸತ್ತುಹೋಗಿದ್ದಾರೆ. 
ಮತ್ತೊಂದು ಆಕ್ರಮಣವನ್ನು ಎದುರಿಸುವ ಸಾಮರ್ಥ್ಯ ಇಲ್ಲದಾಗಿದೆ.” 

“ನೀಪ'ಕುಮಾರನಿಗೆ ಈ ಮಾತುಗಳನ್ನು ಸಹಿಸಲಾಗಲಿಲ್ಲ. ಗಟ್ಟಿಯಾದ ಧ್ವನಿಯಲ್ಲಿ 
“ಇಲ್ಲ ಕುಮಾರ, ನೀನು ಇಂತಹ ಮಾತುಗಳನ್ನು ಅವರ ವಿಷಯದಲ್ಲಿ 
ಆಡಬಾರದಾಗಿತ್ತು. ನಮ್ಮ ಸೋದರಿಯವರ ಮಕ್ಕಳ ರಾಜ್ಯದ ಮೇಲೆ 
ಕೈಯಿಡಬಾರದು. ಅವರನ್ನು ದುರ್ಬಲರೆಂದು ಭಾವಿಸಿದರೆ, ಅದು ನಮ್ಮ 
ಮೂರ್ಪತನವಾಗುತ್ತದೆ” 

“ಹಾಗಾದರೆ ನೀವು ಸುಮ್ಮನೆ ಕೈಕಟ್ಟಿಕೊಂಡು ಕುಳಿತಿರಿ! ಭವಿಷ್ಯ ನಿಮ್ಮದಲ್ಲ; 
ನನ್ನದು. ನಿಮ್ಮದು ಭೂತಕಾಲ. ಅದನ್ನು ಯೋಚಿಸುತ್ತಾ, ಮೆಲುಕುಹಾಕುತ್ತಾ 
ಕುಳಿತಿರಿ. ನಿಮ್ಮ ಸೋದರಿಯರ ಮಕ್ಕಳ ಬಗ್ಗೆಯೇ ಯೋಚಿಸುತ್ತಾ ಸಂತೋಷಪಡಿ” 
ಉಗ್ರಾಯುಧ ಉಗ್ರವಾದ ಉತ್ತರವನ್ನು ನೀಡಿದ. 

ಸ್ವಾಮೀಜಿ ಒಳಗೊಳಗೇ ಸಂತೋಷಪಡುತ್ತಿದ್ದರು. ತನ್ನ ನಟನೆ ಸಫಲವಾಯಿತು 
ಎಂದುಕೊಂಡರು. 

“ಕುಮಾರ, ತಾಂತ್ರಿಕ ಅನುಷ್ಠಾನ ಆಗದ ಹೊರತು, ವಿಜಯಪ್ರಾಪ್ತಿ ಸಾಧ್ಯಎಲ್ಲ. 
ಇಡೀ ಆರ್ಯಾವರ್ತದಲ್ಲಿ ಕೇವಲ ಮೂವರಿಗೆ ಮಾತ್ರ ಅನುಷ್ಠಾನ ಮಾಡಿಸುವುದು 
ತಿಳಿದಿದೆ” 

“ಯಾವ ಯಾವ ಮುನಿಶ್ರೇಷ್ಠರು ಎಂಬುದನ್ನು ದಯವಿಟ್ಟು ತಿಳಿಸಿ” 

“ನಾನು, ಮಹರ್ಷಿಗಳಾದ ವಿಶ್ವಾಮಿತ್ರರು ಅಥವಾ ಅಗಸ್ತ್ಯರು” 

“ಬೇರೆ ಯಾರೂ ಇಲ್ಲವೇನು?” 

“ಇಲ್ಲಿ. ಮಹರ್ಷಿಗಳಾದ ಮುದ್ಗಲರಾಗಲಿ, ವಸಿಷ್ಠರಾಗಲಿ, ಕಾತ್ಕಾಯನರಾಗಲಿ- 
ಯಾರಿಗೂ ಸಾಧ್ಯವಿಲ್ಲ” 

“ಹಾಗಾದರೆ ತಾವೇ ಮುಂದೆ ನಿಂತು, ಅನುಷ್ಠಾನ ಕ್ರಿಯೆಯನ್ನು 
ಮಾಡಿಸಬೇಕಾಗುತ್ತದೆ” 

“ಮಾಡಿಸುತ್ತೇನೆ. ಆದರೆ ಒಂದು ಸಮಸ್ಯೆಯಿದೆ” 

“ಹೇಳಿ ಸ್ವಾಮಿ” | 

“ರಾಜಮುದ್ರೆ ಇರುವ ಶ್ವೇತಪತ್ರ ಬೇಕಿದೆ. ನನ್ನೆ ಜಾಗದಲ್ಲಿ ಬೇರೆ ಯಾರೂ 
ಯಜ್ಞಮಂಡಲದಲ್ಲಿ ಪ್ರವೇಶ ಮಾಡುವುದಕ್ಕೆ ಅವಕಾಶ ಇರಬಾರದೆನ್ನುವುದಕ್ಕೆ ಇದು 
ಅಗತ್ಯವಿದೆ. ಯಜ್ಞ ಮುಕ್ತಾಯವಾಗುವವರೆಗೂ ಇದನ್ನು ನನ್ನಲ್ಲೇ ಸುರಕ್ಷಿತವಾಗಿ 
ಇರಿಸಿಕೊಂಡಿರುತ್ತೇನೆ” 

ಕುಮಾರನಿಗೆ ಸಮೀಪದಲ್ಲಿ ಕುಳಿತಿದ್ದ ವಯೋವೃದ್ಧ ಸಚಿವರೊಬ್ಬರು ಕಿವಿಯಲ್ಲಿ 
“ಆರ್ಯಪುತ್ರ ಇದನ್ನು ನಾವು ಮಾಡೋದು ಹೇಗೆ? ಮುದ್ರಾಂಕಿತ ಚಿಹ್ನೆಯನ್ನು 
ಯಾವುದಕ್ಕೆಂದರೆ ಅದಕ್ಕೆ ಬಳಸಲಾಗುವುದಿಲ್ಲ. ಅದೂ ಈಗ ಅಪರಿಚಿತ ವ್ಯಕ್ತಿಯ 
ಕೈಗೆ ನೀಡುವುದಾದರೂ ಹೇಗೆ?” 

ರಾಜಕುಮಾರ ನೀಪನಿಗೆ ಮಂತ್ರಿಯ ಸಲಹೆ ಸರಿ ಎನ್ನಿಸಿತು. ಆದರೆ 
ಉಗ್ರಾಯುಧ ಒಪ್ಪದೆ ಹಠಹಿಡಿದ. 

“ಈಗ ಇವರನ್ನು ಬೇಡ ಎನ್ನುವುದಾದರೆ, ಈ ಅನುಷ್ಠಾನ ಕ್ರಿಯೆಯನ್ನು 
ಯಾರು ಮಾಡಿಸುತ್ತಾರೆ? ನಮಗೆ ವಿಜಯಪ್ರಾಪ್ತಿ ಆಗುವುದಾದರೂ ಹೇಗೆ? 
ವಿಶ್ವಾಮಿತ್ರರನ್ನಾಗಲೀ, ಅಗಸ್ತ್ಯರನ್ನಾಗಲಿ ಕರೆಸುವುದು ಸಾಧ್ಯವೇ ಇಲ್ಲ” ಉಗ್ರಾಯುಧ 
ಸಮಸ್ಯೆಯನ್ನು ಮುಂದಿಟ್ಟ 

ಈ ಮಧ್ಯೆ ಬೇರೆ ಸಚಿವರು ಮತ್ತು ಪ್ರಮುಖ ವ್ಯಕ್ತಿಗಳು ಸ್ವಾಮೀಜಿಯ 
ಜೊತೆ ಚರ್ಚೆಮಾಡುತ್ತಿದ್ದರು. ಸ್ವಾಮೀಜಿಯಂತೂ ಉಜ್ವಲ ಭವಿಷ್ಯದ, 
ಸುಂದರ ಕನಸುಗಳ ಬಗ್ಗೆ ರೋಮಾಂಚನ ಹುಟ್ಟಿಸುವಂತೆ ಮಾತಾಡುತ್ತಿದ್ದರು. 
ಅವರ ಧ್ವನಿಯೆಲ್ಲ ಕುಮಾರನ ಕಡೆಗೇ ಇರಿಸಿ, ಅವನ ಭವಿಷ್ಯದ ಕಡೆ 
ಗಮನವಿರಿಸಿದ್ದರು. ಮತ್ತೆ ಕೆಲವರು ಆ ಉದ್ಯಾನದ ಪ್ರವೇಶದ್ವಾರದ ಕಡೆ ಕಣ್ಣಿಟ್ಟಿದ್ದರು. 
ಅವಕಾಶವಾದರೆ ಅದರ ಮೂಲಕ ತಪ್ಪಿಸಿಕೊಂಡು ಓಡಿಹೋಗಬಹುದು ಎನ್ನುವ 
ಆಲೋಚನೆಯೊಂದಿಗಿದ್ದರು. 

“ಅನುಷ್ಠಾನದ ಅವಶ್ಯಕತೆ ಏನಿದೆ?” ಸಚಿವರು ಕೋಪದಿಂದ ನುಡಿದರು. 

“ನಮ್ಮ ಒಳ್ಳೆಯದಕ್ಕೆ” 

“ಕುಮಾರ ಕೂಟನೀತಿ ಅರ್ಥವಾಗುವುದು ಅಷ್ಟು ಸುಲಭವಲ್ಲ! ಇವರನ್ನು 
ನಮ್ಮ ಹಿತೈಷಿಯೆಂದು ಯಾವ ಆಧಾರದ ಮೇಲೆ ನಂಬಬೇಕು? ಇವರ ಸಿಹಿ 
ಸಿಹಿ ಮಾತುಗಳಿಂದ ಮೋಸಹೋಗಬೇಡ. ಕೈಕೇಯ ದೇಶದ ಮಹಾರಾಜ 
ಪ್ರತಾಪಭಾನುವಿನ ವೃತ್ತಾಂತ ತಿಳಿದಿಲ್ಲವೇನು?” ಸಚಿವರು ಮನದಟ್ಟು ಮಾಡಿಸಲು 
ಪ್ರಯತ್ನಿಸಿದರು. ಉಗ್ರಾಯುಧನಿಗೆ ವಾಸ್ತವದಲ್ಲಿ ಇದು ತಿಳಿದಿರಲಿಲ್ಲ. ಆದ್ದರಿಂದ 
ಉಗ್ರಾಯುಧನಲ್ಲಿ, ಯಾವುದೇ ಪ್ರತಿಕ್ರಿಯೆ ಕಾಣಿಸಲಿಲ್ಲ. ಬದಲಾಗಿ, ಸಚಿವರ 
ಮಾತಿನಿಂದ, ಸಮಯ ವ್ಯರ್ಥವಾಗುವುದನ್ನು ಕಂಡು ಸಿಡಿಮಿಡಿಗೊಳ್ಳುತ್ತಿದ್ದ. 

ಸ್ವಾಮೀಜಿ ಹೊರಡಲು ಎದ್ದುನಿಂತು “ರಾಜನೆ ನಾನು ಹೊರಡುತ್ತೇನೆ. 
ಯಾರ್ಯಾರ ಹಣೆಯಲ್ಲಿ ಏನೇನು ಬರೆದಿರುತ್ತದೆಯೋ ಅದೇ ಆಗುತ್ತದೆ. 
ದಿಗ್ನಿಜಯಿಯಾಗುವ ಯೋಗ್ಯತೆಯೂ ನಿನಗಿಲ್ಲ ಬಿಡು. ಅದೃಷ್ಟ ಸೂಚನೆಯನ್ನು 
ಗ್ರಹಿಸಲು ಸಮರ್ಥನಾಗಿಲ್ಲ. ಯಾವಾಗಲೂ ಅದೃಷ್ಟ ಬರುವುದಿಲ್ಲ. ಬಂದಾಗ 
ಕೈಜಾರಿ ಹೋಗದಂತೆ ನೋಡಿಕೊಳ್ಳಬೇಕು. ದೇವರು ಮಾಡಿದಂತೆ ಆಗಲಿ” 
ಎದ್ದು ಹೊರಡಲು ಮುಂದಾದ. 

“ಇಲ್ಲ ಸ್ವಾಮೀಜಿ, ಒಂದು ಕ್ಷಣ ನಿಲ್ಲು! ಎಂದು ಹೇಳಿ, ಸೇವಕನೊಬ್ಬನಿಗೆ 
ಸ್ವಾಮೀಜೀಗಾಗಿ ಹಣ್ಣುಗಳನ್ನು ಉಪಹಾರಗಳನ್ನು ತರಲು ಆದೇಶಿಸಿದ. 

“ನಾನು ಯಾವುದೇ ಉಪಹಾರಗಳನ್ನು, ಹೀಗೆ ನನ್ನ ಮೇಲೆ ಅನುಮಾನ 
ಪಡುವವರಿಂದ ಸ್ಪೀಕರಿಸುವುದಿಲ್ಲ. ರಾಜಮುದ್ರಾಂಕಿತ ಪತ್ರದ ಹೊರತು ಮತ್ತೇನೂ 
ನನಗೆ ಬೇಕಿಲ್ಲ. ಅವರು ಕೊಡುವ ಅನ್ನ-ನೀರುಗಳನ್ನೂ ಸ್ವೀಕರಿಸುವುದಿಲ್ಲ. 
ಸವಾಮೀಜಿಯ ಮುಖದಲ್ಲಿ ತೋರಿಕೆಯ ಸಿಟ್ಟು ಕಾಣಿಸಿಕೊಂಡಿತು. 
ಉಗ್ರಾಯುಧನಂತಹ ಅಲ್ಲಮತಿಗೆ ಅಷ್ಟೇ ಸಾಕಾಗಿತ್ತು. ಕಡೆಗೂ ಅವನು ಒಬ್ಬ 
ರಾಜಕರ್ಮಚಾರಿಯನ್ನು ಕರೆದು ರಾಜಮುದ್ರಾಂಕಿತ ಪತ್ರವನ್ನು ತರಲು ಆದೇಶ 
ನೀಡಿದ. 

ಥಟ್ಟನೆ ರಾಜಕುಮಾರ ನೀಪ ಸಿಟ್ಟಿನಿಂದಲೇ ಹೇಳಿದ. 

“ಸಾಧ್ಯವಿಲ್ಲ, ನಾನು ಇದನ್ನು ಒಪ್ಪುವುದಿಲ್ಲ. ಒಂದು ವೇಳೆ ಪತ್ರವನ್ನು 
ಕೂಡಲೇ ಬೇಕೆಂದಾಗ ಮಹಾರಾಜ ಸತ್ಮೃತರ ಗಮನಕ್ಕೆ ತಂದು, ಅವರ ಅಪ್ಪಣೆ 
ಪಡೆಯದಲ್ಲದೆ, ರಾಜಮುದ್ರಾಂಕಿತ ಪತ್ರವನ್ನು ಕೊಡಲಾಗದು” 

ತಂದೆಯ ಅಪ್ಪಣೆಯ ಬ್ರಹ್ಮಾಸ್ತ್ರವನ್ನು ರಾಜಕುಮಾರ ನೀಪ ಪ್ರಯೋಗಿಸಿದ. 
ಉಗ್ರಾಯುಧ ಇದನ್ನೂ ನಿರ್ಲಕ್ಷಿಸಬಹುದಾಗಿತ್ತಾದರೂ ನೀಪನ ಶಿಲಶಾಸನದಂತಹ 
ಮಾತಿಗೆ ಪ್ರತಿರೋಧ ಮಾಡಲಿಲ್ಲ. 

“ಮುನಿಶ್ರೇಷ್ಠರೆ, ನೀವು ದೇವಾಲಕ್ಕೆ ಹೊರಡಿರಿ. ರಾಜಮುದ್ರಾಂಕಿತ ಪತ್ರವನ್ನು 

ತರ ಅಪ್ಪಣೆ ಪಡೆದು, ರಾಜ ಕರ್ಮಚಾರಿಯ ಕೈಯಲ್ಲಿ ತಮಗೆ ತಲುಪಿಸುತ್ತೇವೆ” 

ಎಂದು ಸಚಿವರೇ ಉತ್ತರಿಸಿದರು. ಉಗ್ರಾಯುಧನಿಗೆ ಈಗಲೂ ಏನು ಹೇಳುವುದಕ್ಕೂ 
ಸಾಧ್ಯವಾಗಲಿಲ್ಲ. ಸ್ವಾಮೀಜಿಗೆ ಭಯವಾಯಿತು. ನಿಜವಾಗಿಯೂ ಮಹಾರಾಜ 
ಸತ್ಮೃತರ ಸಮಕ್ಷಮದಲ್ಲಿ ನಿಲ್ಲಲೇ ಬೇಕಾದ ಪರಿಸ್ಥಿತಿ ಬಂದರೆ ಕೆಲಸ ಕೆಡುತ್ತೆ 
ಎನಿಸಿದ್ದೇ, ತಾನು ಮಹಲಿನಲ್ಲಾಗಲೀ ಉಪವನದಲ್ಲಾಗಲಿ ನಿಲ್ಲುವುದಿಲ್ಲ. ಬರುವುದೂ 
ಇಲ್ಲ. ನಾನೆಲ್ಲಿರುತ್ತೇನೆಯೋ ಅಲ್ಲಿಗೇ ಪತ್ರವನ್ನು ಕಳಿಸುವುದಾದರೆ ಕಳಿಸಿ, ಇಲ್ಲ 
ನಾನು ಹೊರಡುತ್ತೇನೆ ಎಂದು ಹೇಳಿ ಹೊರಡಬೇಕೆಂದುಕೊಂಡ. 

ಸಚಿವರು ಸ್ವಾಮೀಜಿಯ ಕಣ್ಣೋಟಗಳಿ೦ದ, ಹಾವಭಾವಗಳಿಂದ ಸಂದೇಹಕ್ಕೆ 
ಒಳಗಾದರು. ಯಾರೂ ಯಾರಿಗೂ ಸ್ವಲಾಭವಿಲ್ಲದೆ ಒಳ್ಳೆಯದನ್ನು ಮಾಡಲು 
ಬಯಸುವುದಿಲ್ಲ ಎನ್ನುವ ಸತ್ಯವನ್ನು ಅರಿತಿದ್ದರು. ಆದರೆ ಕುಮಾರನ ಹಠ ಅವರಿಗೆ 
ತಲೆನೋವಾಗಿತ್ತು. ಮನಸ್ಸು ಮಾಡಿದಲ್ಲಿ ಅವನೇ ಸ್ವಾಮೀಜಿಯವರ ಮನಸ್ಸು 
ಒಲಿಯುವಂತೆ ಮಾಡಬಲ್ಲವನಾಗಿದ್ದ. ಆದರೆ ಹಠವಾದಿ, ಉದ್ದಟ! ಯಾರ ಮಾತನ್ನೂ 
ಕೇಳಿಸಿಕೊಳ್ಳುವುದಿಲ್ಲ. ಆದರೆ ಇದು ರಾಜಕೀಯ ಸಮಸ್ಯೆ ಅತ್ಯಂತ ಗಂಭೀರವಾದದ್ದು. 
ಏನಾದರೇನು? ನಮ್ಮ ಅಸಹಾಯಕತೆಯೇ ನಮ್ಮ ಉತ್ತರ ಎಂದು ಮನಸಿನಲ್ಲಿ 
ತುಂಬ ಬೇಸರಪಟ್ಟರು. 

ಸ್ವಾಮೀಜಿ ಏಳುತ್ತಿದ್ದಂತೆಯೇ ಜನರು ಚದುರಿದರು. ರಭಸದ ಹೆಜ್ಜೆಗಳನ್ನಿಡುತ್ತಾ 
ದೇವಾಲಯದತ್ತ ನಡೆದರು. ಅವರ ಶಿಷ್ಯ ಸಕಾರನೂ ಜೊತೆಗಿದ್ದ. ಅವನೂ 
ಕೂಡಾ ವೇಷಾಂತರದಲ್ಲಿದ್ದ. ಸಕಾರ ಇದ್ದದ್ದು ಸ್ವಾಮೀಜಿಗೆ ಅನುಕೂಲವೇ ಆಗಿತ್ತು. 
ಅವನು ಪುಷ್ಪಪುರದ ನಿವಾಸಿಯಾಗಿದ್ದರಿ೦ದ, ಪುಷ್ಪಪುರದ ಬಗ್ಗೆ ಬೇಕಾದ 
ಮಾಹಿತಿಗಳು ದೊರೆಯುವ ಸಾಧ್ಯತೆಯಿತ್ತು. ಉಗ್ರಾಯುಧನ ಮೇಲೆ ತನ್ನ ಪ್ರಭಾವ 
ಸಂಪೂರ್ಣವಾಗಿ ಆಗಿದೆ. ಆದರೆ ಮಹಾರಾಜ ಸತ್ಮತರ ಸಮಕ್ಷಮಕ್ಕೆ ಹೋಗುವುದು 
ಸುರಕ್ಷಿತವಲ್ಲ. ಮನಸ್ಸು ಈ ವಿಷಯದಲ್ಲಿ ತೂಗುಯ್ಯಾಲೆಯಾಗಿತ್ತು. 
ದರ್ಶನಾರ್ಥಿಗಳಿಗೆ, ಸಕಾರ ತನ್ನ ಅತ್ಯಂತ ಆಪ್ತಶಿಷ್ಯ, ನಂಬಿಕಸ್ಥ ಎನ್ನುವುದನ್ನು 
ಮನವರಿಕೆ ಮಾಡಿದ್ದ. ಆದ್ದರಿಂದ, ಅಗತ್ಯಬಿದ್ದಲ್ಲಿ ಅವನನ್ನು ಮಧ್ಯವರ್ತಿಯನ್ನಾಗಿ 
ಬಳಸಿಕೊಳ್ಳಬಹುದು ಎನಿಸಿತು. ಅವನಿಗೆ ಇನ್ನೊಂದು ಕೆಲಸ ಬಾಕಿ ಇತ್ತು ಸುಮೇಧ 
ಇದೇ ಪುಷ್ಪಪುರದಲ್ಲಿ ಇದ್ದಾನೆಯೇ ಎನ್ನುವುದನ್ನು ಖಚಿತಪಡಿಸಿಕೊಳ್ಳಬೇಕಾಗಿತ್ತು. 
ಖುದ್ದಾಗಿ ತಾವೇ ಹೋದರೆ, ಗುರುತು ಹಿಡಿದು ಮರಣದಂಡನೆಗೆ 
ಒಳಗಾಗಿಸಬಹುದು. ಆದ್ದರಿ೦ದ ಬೇರೆಯೇ ಆಲೋಚನೆ ಮಾಡಬೇಕಾಗುತ್ತದೆ 
ಎಂದುಕೊಂಡ. 

“ಸಕಾರ!” 

“ಸ್ವಾಮೀಜಿ!” 

“ನೀನು ನಾಳ ಬೆಳಿಗ್ಗೆ ಉಗ್ರಾಯುಧನ ಬಳಿಗೆ ಹೋಗಬೇಕು” -ಸ್ವಾಮೀಜಿ 
ಹೇಳಿದ. 

“ಅದರಿಂದ ಪ್ರಯೋಜನ?” ಸಕಾರನ ಪ್ರಶ್ನೆಯಾಗಿತ್ತು. 

“ಒಂದಲ್ಲ, ಎರಡು ಪ್ರಯೋಜನ” 

“ಅಂದರೆ?” 

“ಒಂದು ವೇಳೆ ಉಗ್ರಾಯುಧ ರಾಜಮುದ್ರಾಂಕಿತ ಪತ್ರವನ್ನು ನೀಡಲು 
ಹಿಂದುಮುಂದು ನೋಡಿದರೆ, ಸವಿಸವಿಯಾದ ಕನಸುಗಳನ್ನು ತೋರಿಸಿ, ಪತ್ರವನ್ನು 
ಹೇಗಾದರೂ ತೆಗೆದುಕೊಂಡು ಬಾ” 

ಸಕಾರ ಯೋಚನೆಗೆ ಬಿದ್ದ. ಸುಮೇಧನ ಹೆಸರು ಕೇಳಿದರೇನೇ 
ರಾಜಕರ್ಮಚಾರಿಗಳಿಗೆ ಬೆವರಿಳಿದು ಹೋಗುತ್ತೆ! ಅಂಥಾದ್ದರಲ್ಲಿ ನಾನೊಬ್ಬ 
ಕಾರಾಗಾರದ ಸಾಮಾನ್ಯ ಕಾವಲುಗಾರ. ಆ ಕ್ರೂರಿಯ ಮುಂದೇನಾದರೂ ಹೋದರೆ 
ಏನಾಗಬಹುದು ಎಂಬ ಯೋಚನೆಯೇ ಅಡಿಯಿಂದ ಮುಡಿಯವರೆಗೂ 
ಕಂಪಿಸುವಂತೆ ಮಾಡಿತು. ಆದರೂ ಕರಗಿಹೋಗುತ್ತಿದ್ದ ಸಾಹಸವನ್ನು ಮತ್ತೆ 
ಸಂಚಯಿಸಿಕೊ೦ಡ. ಸ್ವಾಮೀಜಿಯ ಈ ಪ್ರಸ್ತಾಪವನ್ನು ಒಪ್ಪಿಕೊಂಡ. ರಾತ್ರಿ ನಿದ್ದೆ 
ಬರುವವರೆಗೂ ಬಹಳ ಹೊತ್ತು ಮಾತನಾಡುತ್ತಿದ್ದರು. ಆದರೆ ದಾರಿಯಲ್ಲಿ ಯಾರಿಗೆ 
ಯಾರು ಎದುರಾದರು ಎನ್ನುವ ಮಾತನ್ನು ಇಬ್ಬರೂ ಬಿಟ್ಟುಕೊಡಲಿಲ್ಲ. 

ದೇವಾಲಯದ ಇನ್ನೂ ಮೂರು ನಾಲ್ಕು ಮಂದಿ ಪೂಜಾರಿಗಳು 
ಸ್ವಾಮೀಜಿಯ ಪ್ರಿಯ ಶಿಷ್ಕರಾಗಿ ಬಿಟ್ಟಿದ್ದರು. ಅವರೆಲ್ಲರೂ ತೇಜಸ್ವಿ ಸ್ವಾಮೀಜಿಗಳಿಗೆ 
ಮಾರುಹೋಗಿದ್ದರು. ಇದೇ ಕಾರಣದಿ೦ದ ಮಾತುಮಾತಿನಲ್ಲಿ ಒಮ್ಮೊಮ್ಮೆ 
ಅನುಮಾನವೂ ಕಲೆಹಾಕುತ್ತಿತ್ತು. ಜೊತೆಗೆ ಮಾತಾಡುವ ಶೈಲಿಯೂ ಭಿನ್ನವಾಗಿತ್ತು. 
ಪೂಜೆ, ಗೀಜೆಯಲ್ಲಿ ಅಂತಹ ಆಸಕ್ತಿ ನಿಷ್ಠೆಗಳೇನೂ ಇರಲಿಲ್ಲ. ಜೊತೆಗೆ ತನ್ನ 
ಗುರುಪರಂಪರೆ ಬಗ್ಗೆ, ಮರೆತೂ ಕೂಡ ಪ್ರಸ್ತಾಪ ಮಾಡಿರಲಿಲ್ಲ. 

ಸ್ವಾಮಿಗಳಿಗೆ ನಿದ್ದೆ ಹತ್ತಿತ್ತು. ಈ ಸಮಯವನ್ನು ಬಳಸಿಕೊ೦ಡು ಪುಷ್ಪಪುರದ 
ಬಗ್ಗೆ ಸಾಕಷ್ಟು ವಿಚಾರಗಳನ್ನು ಸಂಗಹಿಸಿಕೊಳ್ಳಬಹುದೆನಿಸಿತು. ಜೊತೆಗೆ ಹೊಸದಾಗಿ 
ಗೆಳೆಯರಾದ ಒಂದಿಬ್ಬರನ್ನೂ ಇರಿಸಿಕೊಳ್ಳಬೇಕೆ೦ದು ಯೋಚಿಸಿದ. ಎಷ್ಟೋ ಹಿಂದೆ 
ಬಿಟ್ಟು ಬಂದ ಅಣ್ಣತಮ್ಮಂದಿರನ್ನು, ಬಂಧುಬಳಗದವರನ್ನೂ ಕಂಡು ಯೋಗಕ್ಷೇಮ 
ವಿಚಾರಿಸಿಕೊಂಡಂತಾಗುತ್ತದೆ. ರಾತ್ರಿಯ ಹೊತ್ತು ನಿದ್ದೆ ಕೆಡುವುದರ ಬಗ್ಗೆ ಚಿಂತೆಯಿಲ್ಲ. 
ರಾತ್ರಿಪಾಳಿಯಲ್ಲಿ ಕಾವಲು ಕೆಲಸ ಮಾಡಿ ಅಭ್ಯಾಸವಾಗಿದೆ. ಆದರೆ ಒಂದೇ ಒಂದು 
ಹೆದರಿಕೆ ಇತ್ತು ಅಪರರಾತ್ರಿಯ ಸಮಯದಲ್ಲಿ ಹೀಗೆ ಓಡಾಡುತ್ತಿದ್ದರೆ, ಕೊತವಾಲನ 
ಕಣ್ಣಿಗೆ ಬಿದ್ದುಬಿಟ್ಟರೆ?. . .ಎಳೆದುಕೊಂಡು ಹೋಗಿ ಕಾರಾಗೃಹದಲ್ಲಿ ಇರಿಸಿದರೆ?- 
ತನ್ನ ನಿಜಸ್ವರೂಪ ಬಯಲಾದರೆ?. . .ಹೀಗೆ ಹಲವಾರು ಪ್ರಶ್ನೆಗಳು ಕಾಡಿದವು. 

ಅದಕ್ಕಾಗಿ ಒಂದು ಉಪಾಯ ಯೋಚಿಸಿದ. ಸ್ಥಳೀಯ ನಿವಾಸಿಯೊಬ್ಬರು 
ಜೊತೆಗಿದ್ದರೆ, ಅವನು ಏನಾದರೂ ವಿವರ ನಿಡಿ ಸಾಕುಮಾಡಬಹುದು, ತನ್ನ 
ಗೆಳೆಯನೋ, ಬಂಧುವೋ ಎಂದು ಸಮಜಾಯಿಷಿ ಕೊಟ್ಟು ತಪ್ಪಿಸಿಕೊಳ್ಳಬಹುದು. 

ಎಲ್ಲಕ್ಕಿಂತ ಮೊದಲು ಇಬ್ಬರೂ ಹತ್ತಿರದ ನಗರದ ಹೊರಭಾಗದಲ್ಲಿದ್ದ 
ಹಳ್ಳಿಯೊಳಗೆ ಪ್ರವೇಶಿಸಿದರು. ರಾತ್ರಿ ಬಹಳವಾಗಿರಲಿಲ್ಲ. ಈ ಹಳ್ಳಿಯಲ್ಲಿ ಸಾಕಷ್ಟು 
ಜನಸಂದಣಿ ಇದ್ದುದರಿಂದ ಓಡಾಟವೂ ಹೆಚ್ಚಾಗಿತ್ತು ಸಕಾರ ನೋಡುತ್ತಾನೆ. 
ಹಿಂದೆ ಒಂದು ಗುಡಿಸಲಿದ್ದ ಜಾಗದಲ್ಲಿ ಒಂದು ಒಳ್ಳೇಮನೆ ಎದ್ದಿದೆ. ಒಳಗೆ 
ಪ್ರವೇಶ ಮಾಡಿದರು. ಶೌಂಡಿಕ ಸ್ಥೂಲಕಾಯನಾಗಿಬಿಟ್ಟಿದ್ದಾನೆ. ಹಿ೦ದೆ ರಸಿಕ ಜನರ 
ಕಣ್ಮನಗಳನ್ನು ಸೆಳೆಯುತ್ತಿದ್ದ ವಾಗರಾಂಗನೆಯಲ್ಲಿ ಈಗ ಹಿಂದಿನ ಸೌಂದರ್ಯ 
ಉಳಿದಿರಲಿಲ್ಲ. ಇದೆಲ್ಲ ನೋಡಿದಾಗ, ಸಮಯದ ನಡುವಿನ ಅಂತರ ಗಮನಕ್ಕೆ 
ಬ೦ತು. ಅವನ ಜೊತೆಗಿದ್ದ ಸೈನಿಕ ಗೆಳೆಯ, ಹಿ೦ದಿನ ಪರಿಚಯವನ್ನು ನೀಡಿ, 
ನೆನಪಿಸಿ, ಮಂಜರಿಗೆ ಹೇಳಿದ. 

“ಸುಮುಖ, ಒಂದೆರಡು ಬಟ್ಟಲು ಮದ್ಯವನ್ನು ಕೊಡು” ಸಕಾರ ಮದ್ಯವನ್ನು 
ಸದ್ಯಕ್ಕೆ ಬೇಡವೆಂದು ವಿನಯದಿಂದ ನಿರಾಕರಿಸಿದ. ಸಾಧ್ಯವಾದಷ್ಟು ನಗರವನ್ನು 
ಸುತ್ತಾಡಿಬರೋಣ ಎಂದು ಸೂಚಿಸಿದ. 

“ಏಯ್‌ ಎರಡು ಬಟ್ಟಲು ಮದ್ಯವನ್ನು ಕೊಡೂಂತ ಹೇಳಿದ್ದು ಕೇಳಿಸಲಿಲ್ಲವೇ?” 
ಮಂಜರಿ ಶೌಂಡಿಕನ ಕಡೆ ನೋಡಿದಳು. ಹಣ ಕೊಟ್ಟಿದ್ದಾರೋ ಇಲ್ಲವೋ! ತಿಳಿಯುವ 
ಉದ್ದೇಶದಿಂದ ಹಾಗೆ ಅವನ ಕಡೆ ನೋಡಿದಳು. 

“ಅಲ್ಲೇನು ನೋಡಿದ್ದಿ ಹರಾಮಿ” ಎಂದು ಬಯ್ಯುತ್ತಾ ಅವಳ ಮೇಲೆ 
ಹರಿಹಾಯ್ದ ಅವಳಿಗೆ, ಇವತ್ತು ಅಂಗಡಿ ಯಜಮಾನ ತನ್ನನ್ನೇಕೆ ಇಷ್ಟು ನಿಷ್ಠುರವಾಗಿ 
ನಡೆಸಿಕೊಳ್ಳುತ್ತಿದ್ದಾನೆ ಎನ್ನುವುದು ಅರ್ಥವಾಗಿರಲಿಲ್ಲ. ನೀನು ಇಲ್ಲಿ ಮಧುಶಾಲೆಯನ್ನೇಕೆ 
ತೆರೆದಿರಿಸಿದ್ದೀ? ಏನೇನೋ ಗಲಾಟೆ ಮಾಡಿಸುತ್ತೀ, ಶತ್ರುಗಳಿಗೆ ಸೂಚನೆಗಳನ್ನು 
ಕಳಿಸುತ್ತೀ, ನೋಡುತ್ತಿರು, ಕೊತವಾಲನಿಗೆ ಹೇಳಿ ಅ೦ಗಡಿ ಮುಚ್ಚಿಸಿಬಿಡುತ್ತಾನೆ” 

ಶೌಂಡಿಕ ಮಾತ್ರ ಅದರ ಕಡೆ ಗಮನ ಕೊಡಲೇ ಇಲ್ಲ. ಮತ್ತೊಂದುಕಡೆ 
ಮೇಜಿನ ಮುಂದೆ ಒಂದು ನಾಲ್ಕುಮಂದಿ ಪ್ರತಿಷ್ಠಿತರು ಕುಳಿತು ಪಾನಮತ್ತರಾಗಿ 
ಮಾತಾಡಿಕೊಳ್ಳುತ್ತಿದ್ದರು. ಶೌಂಡಿಕನ ಗಮನ ಅತ್ತಲೇ ಇತ್ತು. ದೊಡ್ಡ ವ್ಯಕ್ತಿಗಳೇ 
ಗ್ರಾಹಕರಾಗಿದ್ದದ್ದು ಅವನಿಗೆ ಒ೦ದು ರೀತಿಯ ಪ್ರತಿಷ್ಠೆ ಎನಿಸಿತ್ತು. ಈ ಬಾರಿ ತಾನೇ 
ಸ್ವತಃ ಮದ್ಯದ ಬಟ್ಟಲುಗಳನ್ನು ತೆಗೆದುಕೊಂಡು ಹೋಗಿ ಕೊಟ್ಟ, ಮತ್ತೊಮ್ಮೆ 
ಮಂಜರಿಯ ಕೈಯಲ್ಲಿ ಸುಂದರವಾದ ಮದ್ಯಪಾತ್ರೆಯನ್ನು ಕಳಿಸಿಕೊಟ್ಟ. 

ಅಹ್ಹಹ್ಹಾ ಎಂದು ಜೋರಾಗಿ ನಗು ಕೇಳಿಸುತ್ತಿತ್ತು ಇದು ಕೇಳಿಸಿದ್ದೇ ಸೈನಿಕನಿಗೆ 
ಎದೆ ಡವಡವಗುಟ್ಟಿತು. ಮುಖ ಬಿಳಚೆಕೊಂಡಿತು. ಸಕಾರನಿಗೆ ತನ್ನ ಮಿತ್ರನ ಸ್ಥಿತಿ 

ನೋಡಿ, ಯಾಕೆ ಹೀಗಾದ ಎಂದುಕೊಂಡ. ಶೌರ್ಯ, ಪರಾಕ್ರಮಗಳು ಏನಾದವು? 
ಯಾಕಿಷ್ಟು ಭಯಭೀತನಾಗುತ್ತಿದ್ದಾನೆ? -ಎಂದೆಲ್ಲಾ ಯೋಚಿಸಿದ. ಯಾರಿಗೂ 
ಏನೋ ಹೇಳದೆ ತನ್ನ ಮಿತ್ರನನ್ನು ಕರೆದುಕೊಂಡು ಅಲ್ಲಿಂದ ಜಾರಿದ. ಮದ್ಯಪಾನದಿಂದ 
ಮತ್ತರಾಗಿದ್ದ ಜನ ಸೈನಿಕನ ಸ್ಥಿತಿಯನ್ನು ನೋಡಿ ಹಿಗ್ಗಿದರು. ಅವನು ಯಾಕೆ 
ಅಷ್ಟು ಹೆದರುತ್ತದ್ದಾನೆ. ಎನು ವುದಕ್ಕೆ ಅವರಿಗೆ ಕಾರಣ ತಿಳಿದಿತ್ತು. 

ಆದರೆ ಸಕಾರ ಈ ಅವಕಾಶವನ್ನು ಕಳೆದುಕೊಳ್ಳುವುದು ಸರಿಯಲ್ಲ 
ಎಂದುಕೊಂಡ. ಇಲ್ಲಿ ಬರುವವರೆಲ್ಲ ಮದ್ಯದಲ್ಲಿ ಮೈ ಮರೆತಿರುತ್ತಾರೆ. ಬೇಕಾದ್ದಷ್ಟು 
ಮಾತಾಡಿ ಅವರಿಂದ ಹಲವು ಸೂಚನೆಗಳನ್ನು ಹಯನು "ಎಂದುಕೊಂಡ. 
ಇದೇನು ಅಷ್ಟು ಕಷ್ಟಕರವಾದ್ದಲ್ಲ. ಯಾಕಿಂದರೆ ನಾನೂ ಪುಷ್ಪಪುರದವನೇ. ನನ್ನ 
ಮಿತ್ರನೂ ಹೆದರಬೇಕಾದ ಅವಶ್ಯಕತೆಯಿಲ್ಲ. ಅಟ್ಟಹಾಸದ ನಗೆ ನಕ್ಕವನು ಈ 
ನಗರದ ಕೊತ್ವಾಲ, ನನ್ನ ಗೆಳೆಯ ಅಂತ ತಿಳಿದ ಮೇಲೆ, ಅವನನ್ನು ಪ್ರ್ಚಿಸುವುದಕ್ಕೂ 
ಹೋಗುವುದಿಲ್ಲ. ಆದ್ದರಿ೦ದ, ಸ್ನೇಹಿತನಿಗೆ ಭರವಸೆ ಹೇಳಿದ. ಇನ್ನೇನು ಅವನೂ 
ಕೂಡಾ ಹೊರಡುತ್ತಾನೆ. 

ಯಾವುದೇ ಯೋಚನೆ ಮಾಡದೆ ಅವನ ಮಾತನ್ನು ಗ್ರಹಿಸಿದ. ಕತ್ತಲಲ್ಲಿ 
ಮರೆಯಾದ. 

ಸಕಾರ ಮತ್ತೆ ಹಿಂತಿರುಗಿ ಬಂದ. ವಾರಾರಂಗನೆಗೆ ಒಂದೆರಡು ನಾಣ್ಯ 
ಕೊಟ್ಟ 

“ಒ೦ದು ಬಟ್ಟಲು ಮದ್ಯವನ್ನು ತೆಗೆದುಕೊ೦ಡು ಬಾ ಸುಮುಖ!” 

“ಎಲ್ಲಿಂದ ಬಂದಿರುವೆ?. . .ಮೊದಲೇ ಅವಳು ಅವನು ಹೊರಗಡೆಯಿಂದ 
ಬ೦ದವನೆಂಬುದನ್ನು ಗಹಿಸಿದ್ದಳು. 

“ಒಂದು ಬಟಿಲು ಮದ್ಯಕ್ಕೆ ಇಷ್ಟೇನಾ ಕೊಡೋದು” ಎಂದು ಕೀಟಲೆಯ 
ನಗೆ ನಕ್ಕಳು. 

“ಅಮೃತದ ಬೆಲೆಗೂ ಅಕ್ಕಿಬೆಲೆಗೂ ವ್ಯತ್ಯಾಸ ಇರುತ್ತೆ. ಪರದೇಶಿ!” - 
ವ್ಯಂಗ್ಯವಾಗಿ ಹೇಳಿದಳು. 

“ಪರದೇಶಿಯಲ್ಲ. ನಾನೂ ಪುಷ್ಪಪುರದ ನಿವಾಸಿಯೇ!” 

“ಇರಬಹುದು. ಆದರೆ ಬಹಳ ಹಿಂದೆ! ಕೊಡುವ ಹಾಗೆ ಇದ್ದರೆ, ಚಿನ್ನದ 
ನಾಣ್ಯ ಕೊಡು ಇಲ್ಲ ಇಲ್ಲಿಂದ ಕಾಲ್ತೆಗಿ” 

ಸಕಾರ, ಅವಳು ಯಾಕೆ ಹೆಚ್ಚಿನ ಬೆಲೆ ಕೇಳುತ್ತಿದ್ದಾಳೆ? ಎಂದು ಯೋಚಿಸಿದ. 
ಬಹುಶಃ ಅವನ ಮೇಲೆ ಅನುಮಾನ ಬಂದಿರಬಹುದೇ?.. . .ಇಲ್ಲಾ ಅವಳ 
ಜೊತೆ ಸ್ವಲ್ಪ ಒರಟಾಗಿ ನಡೆದುಕೊಂಡದ್ದಕ್ಕೆ ಹಾಗೆ ವರ್ತಿಸುತ್ತಿದ್ದಾಳೆಯೇ ಇಲ್ಲ, 
ಮತ್ತೊಬ್ಬ ಗ್ರೌಹಕನಿಗೆ ಕಡಿಮೆಬೆಲೆಗೆ ಮದ್ಯ ಕೊಟ್ಟದ್ದಕ್ಕೆ ಜಗಳ ಮಾಡಿದನೆಂದೇ!” 

ಎ೦ದೆಲ್ಲ ಯೋಚಿಸುತ್ತಿರುವಾಗಲೇ ಅವನ ಬಳಿ ಬಂದು, 

“ಎಲ್ಲೋ ಆ ನಿನ್ನ ಸ್ನೇಹಿತ? ಬಹಳ ಕೊಬ್ಬಿನಿಂದ ಮಾತಾಡುತ್ತಿದ್ದನಲ್ಲ!” 
ಸಕಾರ ಬಾಯಿಬಿಡಲಿಲ್ಲ. ಸುಮ್ಮನೆ ಅಲ್ಲಿಂದ ಎದ್ದುಹೋದ. ಮಂಜರಿ ಜೋರಾಗಿ 
ನಗತೊಡಗಿದಳು. 

“ಬಡ್ಡಿಮಕ್ಕಳು! ಸುಮ್ಮನೆ ಬ೦ದು ಇಲ್ಲಿ ಸಾಯ್ತಾರೆ. ಅವರಪ್ಪನ ಅಂಗಡಿ 
ಅನ್ನೋ ಹಾಗೆ! -ಎ೦ದೆಲ್ಲ ಬಯ್ಯುತ್ತಿದ್ದರೆ ಅಲ್ಲಿ ನೆರೆದಿದ್ದ ಜನ ಆನಂದಪಡುತ್ತಿದ್ದರು. 
ಅಷ್ಟರಲ್ಲಿ ಕೊತವಾಲ ಅಲ್ಲಿಗೆ ಬಂದ. ಗಂಟಿಕ್ಕಿದ ಮುಖದಲ್ಲಿ ಸಡಿಲತೆ ತಂದುಕೊಂಡು 
ಒಳಗಿನ ಸಿಟ್ಟನ್ನು ನುಂಗಿಕೊಂಡು ತುಟಿಯಂಚಿನಲ್ಲಿ ನಗೆ ತಂದುಕೊಳ್ಳುತ್ತಾ, 
ಮಂಜರಿಯ ಸಮೀಪಕ್ಕೆ ಬಂದ. ಅಮಲಿನಿಂದ ಕೆಂಪಾದ ಕಣ್ಣುಗಳಿಂದ, ಅವಳನ್ನು 
ದಿಟ್ಟಿಸುತ್ತಾ “ಏನಾಯಿತು ಸುಂದರಿ?” ಎನ್ನುತ್ತಾ ಅವಳ ಮೇಲೆ ಕೈಯಿರಿಸಿದ. 
ಥಟ್ಟನೆ ಆ ಕೈಯನ್ನು ಪಕ್ಕಕ್ಕೆ ದೂಡಿದಳು. 

“ಬಹಳ ಸಿಟ್ಟು ಮಾಡಿಕೊಂಡ ಹಾಗೆ ಕಾಣುತ್ತೆ” 

ದರ್ಬೇಸಿಗಳು, ಕಳ್ಳಮುಂಡೆಮಕ್ಕಳು, ಬ೦ದು ಬಂದು ಇಲ್ಲಿ ಸಾಯ್ತಾರೆ, 
ಪ್ರಾಣ ತೆಗೀತಾರೆ - ಅಬ್ಬರಿಸಿ ನುಡಿದಳು. 

“ಇಂತಹವರು ಬರ್ತಾ ಬರ್ಮಾ ಊರತುಂಬ ತುಂಬಿಕೊಂಡು ಬಿಟ್ಟಿದ್ದಾರೆ. 
ಕೊತವಾಲರೂ ಕೂಡ ಬಲಿತು ಹೋಗುತ್ತಿದ್ದಾರೆ” -ಮಾತು ಮುಂದುವರೆಸಿದ್ದಳು. 

“ಅಂಥದ್ದೇನೂ ಇಲ್ಲ ಬಿಡು ಕೊತವಾಲ ಸಾಹೇಬ. ಸ್ವಲ್ಲ ಸಿಟ್ಟು ಬಂದಿದೆ.” 
ಶೌಂಡಿಕ ಅವನಿಗೆ ವಿವರಿಸಿದ. ದುರ್ಧರ್ಷ, ಶೌಂಡಿಕನತ್ತ ನೋಡಿದ. 

“ಅಲ್ಲ ಬರಿ ಸಿಟ್ಟು ಮಾಡಿಕೊಂಡು ಹಾರಾಡ್ತಾ ಇರ್ತೀಯ, ಇಲ್ಲ ಏನು 
ನಡೀತು ಅನ್ನುವುದನ್ನು ಸರಿಯಾಗಿ ವಿವರಿಸ್ಲೀಯಗ? ನನ್ನಂಥ ಕೊತವಾಲರು 
ಬರುವಾಗ ನಗರದಲ್ಲಿ ಕಳ್ಳಕಾಕರು, ದಡ್ಡರು, ಪುಂಡರು ಬರುವುದಕ್ಕೆ ಸಾಹಸಮಾಡಲು 
ಸಾಧ್ಯವೇ? ನೀನು ಹೇಳುವುದು ನೋಡಿದರೆ, ಅವರು ಎಲ್ಲಿಂದ ಬಂದಿರಬೇಕು 
ಎ೦ದು ಯೋಚಿಸುತ್ತಿದ್ದೀನಿ” 

ಮಂಜರಿಯ ಸಿಟ್ಟು ದುರ್ಧರ್ಷನ ಪ್ರೇಮದ ಕಾವಿನಲ್ಲಿ ಕರಗಿಹೋಯಿತು. 
ಆದರೆ ಅದರಿಂದ ದುರ್ಧರ್ಷನಿಗೆ ಘಾತವಾಯಿತು. ಈ ಸಮಯದಲ್ಲಿ ನಗರದ 
ಕೇಂದ್ರಭಾಗದಲ್ಲಿರುವ ಸಿಂಹದ್ದಾರದ ಬಳಿ ಪಹರೆ ನೀಡುವ ಕೆಲಸವಿತ್ತು. ಆದರೆ 
ಅವನಿಗೆ ಮ೦ಜರಿಯನ್ನು ಬಿಟ್ಟುಹೋಗುವುದಕ್ಕೆ ಮನಸ್ಸೇ ಇರಲಿಲ್ಲ. ಅವಳನ್ನು 
ಪುಸಲಾಯಿಸಿ ಅವಳ ಸಿಟ್ಟಿಗೆ ಕಾರಣವನ್ನು ವಿವರಿಸಲು ಹೇಳಿದ ಮೇಲೆ, ವಿವರಿಸಿದಳು. 
ಕಾಸು ಕೊಡದೆಯೇ ಒಬ್ಬ ಸೈನಿಕ ಮದ್ಯವನ್ನು ಕೊಡುವಂತೆ ಪೀಡಿಸಿದ್ದು, ಕೊಡದೆ 
ಹೋದದ್ದಕ್ಕೆ ಕೆಟ್ಟ ಕೆಟ್ಟದಾಗಿ ಬೈದದ್ದು ಎಲ್ಲಾ ಹೇಳಿದಳಾದರೂ ಅವನ ಹೆಸರನ್ನು 
ಮಾತ್ರ ಹೇಳಲಾಗಲಿಲ್ಲ. ಅವನ ಮುಖಚಹರೆಯನ್ನು ವಿವರಿಸಿದಳು. ಅಷ್ಟೇ ಸಾಕು, 

ತಾನು ಅಪರಾಧಿಯನ್ನು ಪತ್ತೆ ಹಚ್ಚಿ ತರದಿದ್ದರೆ ತಾನು ಗಂಡಸೇ ಅಲ್ಲ ಎಂದು 
ಮೀಸೆ ತಿರುವಿಕೊಂಡು ಹೇಳಿದ. ಅಷ್ಟೇ ಅಲ್ಲ, ಅವಳಿಗೆ ಮಾತೂ ಕೊಟ್ಟ 

“ನೀನು ಅವನನ್ನು ಪತ್ತೆಹಚ್ಚಿ ತ೦ದು ಮುಂದೆ ನಿಲ್ಲಿಸಿದ ಮಾತ್ರಕ್ಕೆ ನನಗೇನು 
ಲಾಭ?” 

“ಹಾಗಾದರೆ ನಿನಗೇನು ಬೇಕು?” 

“ರಾಜದಂಡ ಕಠೋರವಾದ ದಂಡನೆ!” 

“ಸರಿ ಇದರ ಬಗ್ಗೆ ವಿಚಾರಣೆ ನಡೆಸುವಾಗ, ನಾನು ಇಲ್ಲಿ ಇದ್ದ ವಿಷಯ 
ಹೇಳಿಬ್ಬಿರೆ?” 

ಏನಾಗುತ್ತೆ?” / 

“ಶಿಕ್ಷೆ ತಿರುಗುಮುರುಗಾಗುತ್ತದೆ. ಸತ್ಕೃತ ಮಹಾರಾಜರೂ ಇನ್ನೂ 
ಜೀವಂತವಾಗಿದ್ದಾರೆ” 

ಮಂಜರಿಯ ತಲೆಗೆ ಈ ತರ್ಕ ಅರ್ಥವಾಗಲಿಲ್ಲ; ಇಷ್ಟವೂ ಆಗಲಿಲ್ಲ. ಕುಳಿತಿದ್ದ 
ಗ್ರಾಹಕರು ಇವರಿಬ್ಬರ ನಡುವಿನ ಸಂಭಾಷಣೆಯ ಆನಂದವನ್ನು ಅನುಭವಿಸುತ್ತಿದ್ದರು. 

ಶೌಂಡಿಕನಿಗೆ ಕೋಪ ಬರುತ್ತಿತ್ತು. ಇವರಿಬ್ಬರಿಂದ ಗ್ರಾಹಕರಿಗೆ 
ತೊಂದರೆಯಾಗುತ್ತಿತ್ತು. ಅಂಗಡಿಯಲ್ಲಿ ಸಂಖ್ಯೆ ಹೆಚ್ಚಾಯಿತು. ಮುಂದೆ ಏನಾಯಿತು 
ಅನ್ನೋದು ಅಲ್ಲಿದ್ದವರಿಗೆ ತಿಳಿಯಲಿಲ್ಲ. ಶೌಂಡಿಕನೇ ಸ್ವತಃ ಮದ್ಯವನ್ನು ಗ್ರಾಹಕರಿಗೆ 
ನೀಡುತ್ತಿದ್ದ. 

ಸಕಾರ ಅಸ್ಪಷ್ಟ ಬೆಳಕಿನಲ್ಲಿ ನಗರ ಸುತ್ತಾಡುತ್ತಿದ್ದ. ಈ ಮದ್ಯದ ಗಲಾಟೆಯಲ್ಲಿ 
ಅವನ ಸ್ನೇಹಿತನೂ ನಾಪತ್ತೆಯಾಗಿದ್ದ. ರಾತ್ರಿ ಹೆಚ್ಚಾಗಿತ್ತು. ಅವನು ಸುಂದರವಾದ 
ರಸ್ತೆಗಳನ್ನು ಹಾಯುತ್ತಾ, ಅತ್ತ ಇತ್ತ ಎರಡೂ ಕಡೆಗಳಿಂದ ಸಂಗೀತವನ್ನು ಸವಿಯುತ್ತಾ 
ಚೌಕದ ಮದ್ಯಕ್ಕೆ ಬಂದು ನಿಂತ. ಚೌಕದಲ್ಲಂತೂ ವಿಪರೀತ ಜನಸಂದಣಿ ಇತ್ತು. 
ಬೀದಿ ಬೀದಿಗಳಲ್ಲಿ ಅಂಗಡಿ ಸಾಲುಗಳು! ಬಟ್ಟೆ, ಹಣ್ಣು, ಹಂಪಲು, ಮಣಿ- 
ಮಾಣಿಕ್ಯಗಳು ಆಭರಣಗಳು, ಶೃಂಗಾರ ಸಾವಗ್ರಿಗಳು, ಶಸ್ತ್ರಾಸ್ತ್ರಗಳು, ಪಾತ್ರೆ ಪರಡಿಗಳು 
-ಓ೦ದೇ ಎರಡೇ. ಅಲ್ಲಿ ಸಿಗದ ವಸ್ತುಗಳ೦ತೂ ಇರಲಿಲ್ಲ. ರಾತ್ರಿಯ ಬೆಳಕಲ್ಲಿ ಅವು 
ಇನ್ನಷ್ಟು ಸುಂದರವಾಗಿ ಹೊಳೆಯತ್ತಿದ್ದವು. ಅತ್ಯಂತ ಅಮೂಲ್ಯವಾದ ವಸ್ತುಗಳನ್ನು 
ಕಣ್ಣು ಕುಕ್ಕುವಂತೆ ಬೆಳಕಲ್ಲಿ ಇರಿಸಲಾಗಿದ್ದವು. ಅವುಗಳತ್ತ ಸಕಾರ ನೋಡುತ್ತಾ 
ಬಾಯಲ್ಲಿ ನೀರೂರಿಸಿಕೊಳ್ಳುತ್ತಾ ಹೋಗುತ್ತಿದ್ದ. ಹುಟ್ಟಿ ಬೆಳೆದ ಈ ನಗರ ಈಗ 
ಎಷ್ಟು ಅಪರಿಚತವೆನಿಸುತ್ತಿದೆ ಎಂದುಕೊಂಡ. ಇಷ್ಟೊಂದು ಜನರಿದ್ದರೂ, ತನಗೆ 
ಪರಿಚಿತರಾದ ಯಾವೊಬ್ಬ ವ್ಯಕ್ತಿಯೂ ಕಣ್ಣಿಗೆ ಬೀಳಲಿಲ್ಲ. ಇನ್ನು ಮನೆಗಳನ್ನು 
ಹುಡುಕಿಕೊಂಡು ಹೋದರೆ ಯಾರು ತಾನೇ ಸಿಗುತ್ತಾರೆ? ಸ್ವಾಮೀಜಿ ಹೇಳಿದ 
ಕೆಲಸವನ್ನು ಬೇರೆ ಮಾಡಬೇಕು. ರಾಜಪುರುಷರ ಪರಿಚಯವಿಲ್ಲದೆ, ಕೆಲಸ 

ಆಗುವುದಿಲ್ಲ. ಒಳ್ಳೇ ಪ್ರಾಣಸಂಕಟಕ್ಕಿಟ್ಟುಕೊ೦ಡಿತಲ್ಲ ಎಂದು ತಲೆಮೇಲೆ 
ಕೈಯಿಟ್ಟುಕೊ೦ಡ. ನಿಟ್ಟುಸಿರಿಡುತ್ತಾ ಅಲ್ಲಿಯೇ ಒಂದು ಜಾಗದಲ್ಲಿ ಬಂಡೆಯ ಮೇಲೆ 
ಕುಳಿತುಕೊಂಡ. ಕೈಲಿದ್ದ ಒಂದಿಷ್ಟು ಚಿಲ್ಲರೆ ಹಣದಿಂದ ಒಂದೆರಡು 1 ಹಿಡಿ ಗೋಧಿಯನ್ನೇ 
ಬಾಯಲ್ಲಿ ಚಪ್ಪರಿಸುತ್ತಾ, ಹೊಟ್ಟೆ ಸುಡುತ್ತಿದ್ದ ಹಸಿವನ್ನು ನೀಗಿಸಿಕೊ೦ಡ. 

ತನ್ನ ಬೆನ್ನಹಿಂದಿಂದ ಕೆಲ ಸ್ತ್ರೀಪುರುಷರ ಮತೆ, ನಗೆ. ಉಲ್ಲಾಸದ ಮಾತುಗಳು 
ಮತ್ತು ಅವರು ಪೂಸಿಕೊಂಡಿದ್ದೆ. ಸುಗಂಧ ದವ್ಯಗಳ ಪರಿಮಳ ಅವನಿಗೆ ಕಚಗುಳಿ 
ಇಟ್ಟಂತೆನಿಸಿತು. ಹಿಂತಿರುಗಿ ನೋಡಿದಾಗ ಸೆ ಬೆನ್ನು ಹಿಂದಿದ್ದ ಒಂದು ಸುಂದರ 
ಉದ್ಯಾನವಿದ್ದು, ಯುವ ಜೋಡಿಗಳು ವಿಹರಿಸುತ್ತಿದ್ದರು. ಅವರ ದೇಹದಿಂದ 
ಬರುತ್ತಿದ್ದ ಸುಗಂಧವೇ ಅವನ ಅನುಭವಕ್ಕೆ ಬಂದದ್ದು! ಅವನೂ ಕೂಡಾ ಉದ್ಯಾನದ 
ಕಡೆಗೇ ಹೆಜ್ಜೆಹಾಕಿದ. ಎಲ್ಲೆಲ್ಲೂ, ತಟಾಕಗಳ ತೀರಗಳಲ್ಲಿ, ಮರಗಳ ಕೆಳಗಿನ 
ಹಸಿರು ಹಾಸಿನ ಮೇಲೆ, ದೇವಾಲಯದ ಪ್ರಾಂಗಣದಲ್ಲಿ, ಯುಗಳ ಪ್ರೇಮಿಗಳು 
ಕುಳಿತು ಪರಸ್ಪರ ರಸಕ್ರೀಡೆಗಳಲ್ಲಿ ಮೈಮರೆತಿದ್ದರು. ಕೆಲವರು. ಕುಡಿಯುತ್ತಾ ಕುಡಿಸುತ್ತಾ 
ಇದ್ದಮತ್ತೆ ಕೆಲವರು ಪ್ರೇಮಾಲಾಪದಲ್ಲಿ ಮಗ ರಾಗಿದ್ದರು. ಸಂಚಾರಿ-ವ್ಯಾ ಪಾರಿಗಳ 
ದಂಡು ತಿಂಡಿ ತೀರ್ಥಗಳನ್ನು ಆಲಂಕಾರಿಕ ವಸ್ತುಗಳನ್ನು ಮಾರಾಟ ಮಾಡುತ್ತಿದ್ದರು. 
ಕೆಲವು ಕಡೆ ಸೈನಿಕರ ಪಡೆ ಕಾವಲುಗಾರರು ಓಡಾಡುತ್ತಿದ್ದರು. ಅವರಲ್ಲಿನ ಒಬ್ಬ 
ಪ್ರಧಾನ ವ್ಯಕ್ತಿ ನೇರವಾಗಿ ಸಕಾರನ ಮುಂದೆ ಬಂದು ನಿಂತ. ಒಂದೇ ಸಮನೆ 
ಅವನನು ದಿಟ್ಟಿಸುತ್ತಿದ್ದ. ಅಭ್ಯಾಸವಶದಿಂದ ಥಟ್ಟನೆ ಅವನಿಗೆ ಸಲಾಮು ಹೇಳಿದ. 
ನಂತರ ಡಿ ಮಾಮೂಲಿ ವೇಷವನ್ನು ನೋಡಿ, “ಒಳ್ಳೇದು, ಹೋಗಬಹುದು” 
ಎಂದು ಹೇಳಿದ. ಒಂದು ನಗೆ ಬೀರಿ ಜು ನಡೆದ. ಸಕಾರ ಏನೂ ಅರ್ಥವಾಗದೆ 
ಬೆರಗಾಗಿ ನಿಂತ. 

ಹೀಗೇ ಸುಮ್ಮನೆ ಸುತ್ತಾಡುತ್ತಿರುವಾಗ, ಅಕಸ್ಮಾತ್ತಾಗಿ ಒಂದು ಪರಿಚತ ಮುಖದ 
ವ್ಯಕ್ತಿ ಕೃತಕಮಣಿಸರಗಳ ಅಂಗಡಿಯಲ್ಲಿ ಏನೊ ಖರೀದಿ ಮಾಡುತ್ತಿರುವುದು 
ಕಾಣಿಸಿತು. ಆ ವ್ಯಕ್ತಿಯ ಜೊತೆಯಲ್ಲಿ ಒಬ್ಬ ಹೆ೦ಗಸು ಇಬ್ಬರು ಮಕ್ಕಳು ಇರುವುದು 
ಕಾಣಿಸಿತು. ಅವನಿಗೆ ತನ್ನ ಪರಿವಾರದವರೇ ಇರಬಹುದೇನೋ ಎನ್ನುವ ಅನುಮಾನ 
ಬಂತು. ತನ್ನ ಅಣ್ಣನೇ ಇರಬಹುದು ಎನಿಸಿದರೂ, ಇಲ್ಲಿಗೇಕೆ ಬಂದ ಎಂದು 
ಪ್ರಶ್ನಿಸಿಕೊಂಡಾಗ ಮತ್ತೆ ಸಂದೇಹ ಬಂತು. ಯಾರೋ ಕಷ್ಟದಲ್ಲಿರುವ 
ಮದ್ಯಪಾನಿಯಂತೆ ಕಾಣುತ್ತಿದ್ದ. ಈ ರೀತಿ ಅತ್ತಿಗೆ ಮತ್ತು ಮಕ್ಕಳ ಜೊತೆಗೆ ಆ 
ಅವತಾರದಲ್ಲಿ ಬಂದಿರುವುದು ನೋಡಿದರೆ, ನನ್ನಣ್ಣ ಆಗಿರಲು ಸಾಧ್ಯವಿಲ್ಲ. ಆದರೂ 
ಖಚಿತಪಡಿಸಿಕೊಳ್ಳ ಬೇಕೆನಿಸಿತು. ಹೆಸರಿಡಿದು ಕೂಗಿ ನೋಡಬಹುದು. ಆದರೆ 
ಅವನಾಗಿರದೆ ಬೇರೆ ಯಾರಾದರೂ ಆಗಿದ್ದರೆ ಅನರ್ಥವಾಗಿ ಬಿಡುತ್ತದೆ. ಅದಕ್ಕಾಗಿ 
ನೇರವಾಗಿ ಆ ವ್ಯಕ್ತಿಯ ಬಳಿಗೆ ಹೋಗಿ ಬೆಳಕಿನಲ್ಲಿ ಮುಖವನ್ನು ಗಮನಿಸಿದ. 

ಅವನ ಆಶ್ಚರ್ಯಕ್ಕೆ ಕೊನೆಯಿಲ್ಲವಾಯಿತು. ಅವನು ತನ್ನ ಸೈನಿಕ ಗೆಳೆಯನಾಗಿದ್ದ. 
ಸಕಾರ ಸಿಗಲಿಲ್ಲವಾಗಿ, ಮನೆಗೆ ಹೋಗಿ, ಮಡದಿ ಮಕ್ಕಳನ್ನು ಕರೆದುಕೊಂಡು 
ಉದ್ಯಾನಕ್ಕೆ ಬಂದಿದ್ದ. 

ಇಬ್ಬರೂ ಒಬ್ಬರನ್ನೊಬ್ಬರು ನೋಡಿದರು. 

“ಅರೆ ಸಕಾರ ಎಲ್ಲಿಗೆ ಹೊರಟುಹೋಗಿದ್ದೆ. ನಿನಗೋಸ್ಕರ ಎಷ್ಟು ಹೊತ್ತು 
ಕಾದಿದ್ದೆ. ಕಾಣಿಸಲೇ ಇಲ್ಲ. ಈಕೆ ನಿನ್ನ ಅತ್ತಿಗೆ” 

ಸಕಾರ ಆಕೆಗೆ ನಮಸ್ಕಾರ ಮಾಡಿದ. ಆಕೆಯ ಜೊತೆ ಮಾತಾಡುವ ಮೊದಲು, 
ಗೆಳೆಯನಿಗೆ, ಮ೦ಜರಿ ಕೊತವಾಲನ ಬಳಿ ಅವನ ಮೇಲೆ ದೂರು ಕೊಟ್ಟಿರುವ 
ಸಂಗತಿಯನ್ನು ತಿಳಿಸಿದ. ಕೊತವಾಲ ನಿನ್ನನ್ನು ನಿನ್ನ ಪದವಿಯಿಂದ ತೆಗೆದು 
ಹಾಕಿಸುವ ರಾಜದಂಡ ಕೊಡಿಸುವ ಪ್ರತಿಜ್ಞೆಮಾಡಿದ್ದಾನೆ. 

“ಯಾರು ಆ ರಾಕ್ಷಸನಾ?” ಸೈನಿಕ ಕೇಳಿದ. 

“ಕೊತವಾಲನನ್ನು ರಾಕ್ಷಸ ಅಂತ ಕರೀತೀಯ?” 

“ಮತ್ತೇನ೦ತ ಕರೀಬೇಕು. ಆ ಮಹಾರಾಣಿ ಹತ್ತಿರ ಮಾತ್ರ ಗುಲಾಮನಂತೆ 
ನಡೆದುಕೊಳ್ಳುತ್ತಾನೆ. ಬೇರೆಯವರನ್ನು ಮಾತ್ರ ಕ್ರೂರವಾಗಿ ನಡೆಸಿಕೊಳ್ಳುತ್ತಾನೆ. 
ಆದರೆ ಅವು ನನ್ನನ್ನಾಗಲೀ, ಬೇರೆ ಯಾರನ್ನಾಗಲೀ ರಾಜಸೇವೆಯಿ೦ದ ದೂರ 
ಮಾಡೋಕೆ ಆಗೊಲ್ಲ” 

“ಯಾಕೆ” 

“ಯಾಕೇಂದ್ರೆ ನಾವು ಯಾವುದೇ ಅಪರಾಧ ಮಾಡಿಲ್ಲ. ದುಡ್ಡುಕೊಡದೆ 
ಮದ್ಯ ತಗೊಂಡಿದ್ದೇ ಅಪರಾಧ ಅನ್ನುವುದಾದರೆ ಪಿಪಾಯಿಗಟ್ಟಲೆ ಕುಡಿದು 
ಬಿಸಾಕುತ್ತಾನಲ್ಲ ಅವಳ ಕೈಯಿಂದ!” 

“ಅಲ್ಲಯ್ಯ, ಇಲ್ಲಿ ನನ್ನ ಮುಂದೆ ಇಷ್ಟೆಲ್ಲ ಮಾತಾಡ್ತಿರೋನು, ಆಗ ಅವನ 
ಮುಂದೆ ಭಯದಿಂದ ಬಿಳಿಚಿಕೊಂಡಿದ್ದೆಯಲ್ಲ. ಅದ್ಯಾಕೆ?” 

“ಏಕೆಂದರೆ ನಾವು ತಿರುಗಿಬಿದ್ದರೆ ಅವನ ಕ್ರೌರ್ಯಕ್ಕೆ ಮಿತಿಯೇ ಇರೋದಿಲ್ಲ. 
ಆದರೆ ರಾಜದರ್ಬಾರಿನಲ್ಲಿ ಅವನದೇನೂ ನಡೆಯೋದಿಲ್ಲ. ನನ್ನ ಮಿತ್ರ 
ಉಗ್ರಾಯುಧನಿಗೂ ಅವನನ್ನು ಕಂಡರೆ ಆಗೋದಿಲ್ಲ” ಸೈನಿಕನಿಗೆ ಈ ಕಾರಣದಿಂದಲೇ 
ಆತ್ಮವಿಶ್ವಾಸವಿತ್ತು. ಅಲ್ಲದೆ, ಈಗಷ್ಟೇ ಅವನನ್ನು ಭೇಟಿಯಾಗಿ ಬಂದಿದ್ದ. 

“ಅದರಿಂದ, ನಿನಗೆ ಆಗುವ ಪ್ರಯೋಜನವೇನು?” ವಿಷಯ 
ತಿಳಿದುಕೊಳ್ಳೋದಕ್ಕೆ ಈ ಪ್ರಶ್ನೆ ಕೇಳಿದ. 

“ಉಗ್ರಾಯುಧನಿಗೇ ಅಲ್ಲ. ನಗರದ ನ್ಯಾಯಾಧೀಶನಿಗೂ ಅವನೆಂದರೆ 
ಆಗೋದೇ ಇಲ್ಲ. ಆದ್ದರಿಂದ ರಾಜದಂಡ ಅವನ ಕಡೆಗೇ ತಿರುಗಿದರೂ ಆಶ್ಚರ್ಯವಿಲ್ಲ” 

ಈಗ ಸೆಕಾರನಿಗೆ, ಕೊತವಾಲ ರಾಜದಂಡದ ವಿರೋಧ ಮಾಡಿದ ಎನ್ನುವುದು 

ಅರ್ಥವಾಯಿತು. ಅವನಿಗೆ ತಾನು ಮಾಡಬೇಕಾಗಿದ್ದ ಕೆಲಸದ ನೆನಪಾಯಿತು. 
ಕೊತವಾಲನ ಜೊತೆಗಿನ ಶತೃತ್ವದ ಪ್ರಯೋಜನ ಪಡೆದುಕೊಳ್ಳಬೇಕೆಂದು ಯೋಚಿಸಿದ. 
ಆದ್ದರಿಂದ ಸೈನಿಕನ ಮನೆಗೆ ಹೋಗಬೇಕೆಂದು ನೀಡಿದ ಆಹ್ವಾನವನ್ನು ಪುರಸ್ಕರಿಸಿದ. 

ಸೈನಿಕನ ಮನೆ ಹತ್ತಿರದಲ್ಲಿಯೇ ಇತ್ತು. ಸಕಾರ ಹಸಿದಿರುವುದನ್ನು ಗ್ರಹಿಸಿ 
ಮೊದಲು ಅವನಿಗೆ ಊಟ ನೀಡಿದ. ನ೦ತರ ಇಬ್ಬರು ಸ್ನೇಹಿತರೂ ನಗರದಲ್ಲಿ 
ಅಡ್ಡಾಡಲು ಮತ್ತು ತಾ೦ಬೂಲ ಜಗಿಯಲು ಹೊರಟರು. ಸಕಾರ ಬಹಳ ದಣಿದಿದ್ದ. 
ರಾತ್ರಿ ಬೇರೆ ತುಂಬಾ ಆಗಿತ್ತು. 

“ಗೆಳೆಯಾ” ಸಕಾರ ಕರೆದ. 

“ಹೇಳು” ಸೈನಿಕನ ಉತ್ತರ. 

“ನಿನ್ನ ಗೆಳೆಯ ಗಂಧಿಯ ಬಳಿ ಹೋಗೋಣ” 

“ಏನು ಇಷ್ಟು ಹೊತ್ತಿನಲ್ಲಿ?” 

“ಕೊತವಾಲನ ಮಾತು ಅವನಿಗೆ ತಿಳಿಸಲೇಬೇಕು” 

“ಅಷ್ಟೊಂದು ಆತುರ ಯಾಕೆ? ನಾಳೆ ತಿಳಿಸಬಹುದಲ್ಲ” 

“ಬೇಡ ಇವತ್ತು ತಿಳಿಸಿದರೆ ಒಳ್ಳೆಯದು, ಯಾರಿಗೆ ಗೊತ್ತು ಆ ದುರ್ಧರ್ಷ 
(ಕೊತವಾಲ) ಏನು ಮಾಡ್ತಾನೋ!” 

ಸೈನಿಕನಿಗೂ ಅವನು ಹೇಳಿದ್ದು ಸರಿ ಎನಿಸಿತು. ಅವನಿಗೆ ಒಂದು ರಾತ್ರಿ 
ಅವಕಾಶ ಯಾಕೆ ಕೊಡಬೇಕು - ಎಂದು ಯೋಚಿಸಿದ. 

ಸಕಾರನಿಗೆ ಒಂದು ಕೆಲಸವ೦ತೂ ಇದ್ದೇ ಇತ್ತು. ಇಬ್ಬರೂ ರಾಜಮಾರ್ಗದ 
ಹಾದಿಹಿಡಿದು ಒಂದು ಸಣ್ಣ ಬೀದಿಯೊಳಗೆ ಪ್ರವೇಶಿಸಿದರು. ಅದರ ಎರಡೂ 
ಕಡೆಗಳಲ್ಲಿ ಎತ್ತರವಾದ ಉಪ್ಪರಿಗೆಗಳು ಇದ್ದವು. ಕತ್ತಲಲ್ಲಿ ಹೆಜ್ಜೆ ಹಾಕುವುದು 
ಕಷ್ಟವೆನಿಸುತ್ತಿತ್ತು. ಉಪ್ಪರಿಗೆ ಮನೆಗಳಿ೦ದ ಬರುತ್ತಿದ್ದ ಮಂದವಾದ ಬೆಳಕಷ್ಟೇ ಇತ್ತು. 
ನಗರಾಡಳಿತ ರಸ್ತೆದೀಪಗಳ ವ್ಯವಸ್ಥೆಯನ್ನು ಸರಿಯಾಗಿ ಮಾಡಿರಲಿಲ್ಲ. ಸೈನಿಕ 
ತನ್ನ ಜೇಬಿನಿಂದ ಸೀಟಿ ತೆಗೆದು ಊದಿದ. ಏನಾದರೂ ಸಮಸ್ಯೆ ಇದ್ದರೆ ತಿಳಿಯುತ್ತೆ 
ಅಂತ, ಮತ್ತೆ ಮತ್ತೆ ಊದಿದ. ಕಳ್ಳಕಾಕರು ಏನಾದರೂ ಇದ್ದರೆ ಓಡಿಹೋಗುತ್ತಾರೆ 
ಎನ್ನುವುದು ಅವನ ವಿಚಾರವಾಗಿತ್ತು. ಮನೆಗಳೊಳಗಿಂದ, ಮಾತುಗಳ, ನಗುತ್ತಿರುವ, 
ತಟ್ಟಿ ಪಾತ್ರೆಗಳ ಸದ್ದುಗಳು ಕೇಳಿಸುತ್ತಿದ್ದುವು. ನಡೆಯುತ್ತಾ, ನಡೆಯುತ್ತಾ ಬೀದಿಯ 
ಕೊನೆಗೆ ಬಂದರು. ಈ ಬೀದಿಯಲ್ಲಿಯೇ ಗಂಧಿಯ ಮನೆಯಿದ್ದುದು. ಇಬ್ಬರು 
ಗೆಳೆಯರೂ ಮನೆಯ ಸಮೀಪ ಬಂದರು. ಬಾಗಿಲು ಹಾಕಿತ್ತು. ರಾತ್ರಿಯ ಹೊತ್ತು 
ಮನೆಯವರೆಲ್ಲ ಮಲಗಿ ಬಿಟ್ಟಿದ್ದರು. ಸೈನಿಕ ಬಾಗಿಲು ತಟ್ಟಿದ. 

“ಯಾರದು?” ಒಳಗಿನಿಂದ ಧ್ವನಿ ಕೇಳಿಸಿತು. 

“ನಾನು ರಾಮಲಾಲ” ಸೈನಿಕ ಉತ್ತರಿಸಿದ. 

“ಏನಾಯ್ತು ರಾಮು, ಇಷ್ಟು ಹೊತ್ತಲ್ಲಿ ಬಂದಿದ್ದೀಯ!” ಎಂದು ಹೇಳಿ 
ಎದ್ದು ಬಾಗಿಲ ಕಡೆ ಹೆಜ್ಜೆ ಹಾಕಿದ. 

“ತುಂಬ ಅಗತ್ಯವಾದ ಒಂದು ವಿಷಯ ಹೇಳಬೇಕಾಗಿತ್ತು. ಅದಕ್ಕಾಗಿ 
ಬರಲೇಬೇಕಾಯಿತು” ಎಂದು ಹೇಳುತ್ತಿದ್ದಂತೆ, ಬಾಗಿಲು ತೆರೆದುಕೊಂಡಿತು. 

ಬಾಗಿಲು ತೆರೆದ ಕೂಡಲೇ ಕಾಣಿಸಿಕೊಂಡ ಗೆಳೆಯನನ್ನು ಸ್ವಾಗತಿಸಿದ. 
ಅವನ ಜೊತೆಯಲ್ಲಿದ್ದ ಅಪರಿಚಿತ ವ್ಯಕ್ತಿಯನ್ನು ಗಮನಿಸಿ, 

“ಇವರು ಯಾರು?” ಎಂದು ಕೇಳಿದ. 

“ನನ್ನ ಗೆಳೆಯ, ಸಕಾರ ಅಂತ ಹೆಸರು” 

“ಬೇರೆ ಊರಿಂದ ಬಂದಿರುವನೇನು?” 

“ಇಲ್ಲ ಇಲ್ಲ ಇಲ್ಲಿಯವನೇ ರಜಕೂಪುರದಲ್ಲಿ ವಾಸ?” 

“ನಿನಗೆಲ್ಲಿ ಸಿಕ್ಕಿದ?” ' 

“ಇದೇ ಪುಷ್ಪಪುರದಲ್ಲಿ ಚಂದ್ರಪುರ ಮಾರ್ಗದಲ್ಲಿರುವ ದೇವಾಲಯದಲ್ಲಿ 
ಪರಿಚಯವಾಯಿತು” 

ಮಾತಾಡುತ್ತಲೇ ಇಬ್ಬರೂ ಹೋಗಿ ಒಂದು ಮಂಚದ ಮೇಲೆ ಕುಳಿತರು. 
ಬಾಗಿಲನ್ನು ಮೊದಲಿನಂತೆ ಮುಚ್ಚಿ ಚಿಲಕ ಹಾಕಿದರು. ಬೆಳಕು ಮಂದವಾಗಿದ್ದ 
ಕಾರಣ ಮತ್ತೊಂದು ದೀಪ ಹಚ್ಚಿದರು. 

“ನೀನು ದೇವಾಲಯದ ಪ್ರಸ್ತಾಪ ಮಾಡಿದೆ. ಅಲ್ಲಿದ್ದ ಸಂನ್ಯಾಸಿ ಜೊತೆಯಲ್ಲಿ 
ಬ೦ದಿಲ್ಲ ತಾನೇ?” 

“ಹೌದೌದು ಆ ಸಂನ್ಯಾಸಿ ಜೊತೆಯಲ್ಲಿಯೇ ಇದ್ದೇನೆ. ನಿನಗೆ ಹೇಗೆ ಈ 
ವಿಷಯ ತಿಳೀತು?” 

“ಹೂಂ! ಹಾಗೋ! ಪರವಾಗಿಲ್ಲ. ಸಂನ್ಯಾಸಿ ಬಹಳ ಫಟಿಂಗನ ಹಾಗೆ 
ಕಾಣ್ತಾನೆ. ನೆನ್ನೆಯಂತೂ ಎಲ್ಲರ ಬಾಯಲ್ಲಿ ಇವನದೇ ಮಾತು! ಕುಮಾರ ಸ್ಪಲ್ಪ 
ಬಿಗಿದುಕೊಂಡಿದ್ದಂತೆ ಕಾಣಿಸಿದ. 

“ಸ್ವಾಮೀಜಿಗಳು, ದಿಗ್ನಿಜಯಿ ಆಗೆಂದು ಆಶೀರ್ವಾದ ಮಾಡಿದರು. ಆದರೆ 
ಆ ಆಶೀರ್ವಾದ ಸಫಲವಾಗಲು ಒಂದು ಉಪಾಯ ಹೇಳಿದರು. ಆ ಉಪಾಯ 
ಅವನ ಕೈಯಲ್ಲಿಯೇ ಇದೆ ಎಂದೂ ಹೇಳಿದರು. ಸಕಾರ ವಿವರಿಸಿದ. 

“ಅವನ ಕೈಯಲ್ಲಿ ಎಂದರೆ ಯಾರ ಕೈಯಲ್ಲಿ?” 

“ಅದೇ ಸ್ವಾಮೀಜಿ ಕೈಯಲ್ಲಿ” ಸಕಾರ ಮಾತನ್ನು ಹೇಗೋ ನಿಭಾಯಿಸಿದ. 

“ಹೂಂ” - ಎಂದು, ಗಂಧೀ ಯೋಚಿಸತೊಡಗಿದ. ಬಹುಶಃ ಕುಮಾರರು 
ನಮ್ಮನ್ನು'ಬೆಳಿಗ್ಗೆಯೇ ಬರುವುದಕ್ಕೆ ಹೇಳಿರಬೇಕು” ಎಂದು ಕಾರಣ ಊಹಿಸಿದ. 

“ಅಣ್ಣಾ ಗಂಧೀ, ಈ ಸಕಾರ ನಮ್ಮ ಸ್ನೇಹಿತ ಮತ್ತು ಸಂನ್ಯಾಸಿಯ ಪರಮಶಿಷ್ಯ. 

ಇವನ ಕೈಯಲ್ಲಿ ಏನಾದರೂ ಕೆಲಸ ಮಾಡಿಸುವ ಹಾಗಿದ್ದರೆ ಹೇಳು. ಬೇಗ ಆ 
ಕೆಲಸ ಮಾಡಿಸಿಕೊಡುತ್ತೇವೆ” ರಾಮಪಾಲ ಹೇಳಿದ. 

“ತುಂಬ ಒಳ್ಳೆಯದೇ ಆಯಿತು. ಒಂದು ಸಂಪರ್ಕ ಸೂತ್ರ ದೊರೆತ 
ಹಾಗಾಯಿತು” ಗಂಧೀ ಬಾಯಲ್ಲಿ ಏನೋ ಅಗಿಯುತ್ತ ಹೇಳಿದ. 

“ಒಂದು ವೇಳೆ ಕುಮಾರನ ಬಳಿಗೆ ಹೋಗಬೇಕಾಗಿ ಬಂದರೆ, ಹೋಗುತ್ತಾನೆ. 
ಇಲ್ಲ ಯಾವುದಾದರೂ ಪತ್ರ ಸ್ವಾಮೀಜಿಗೆ ತಲುಪಿಸ ಬೇಕಾದರೆ ತಲುಪಿಸುತ್ತಾನೆ” 

“ಅವನು ನಿನಗೆ ಚೆನ್ನಾಗಿ ಗೊತ್ತಾ?” 

ಇಷ್ಟು ಹೊತ್ತು ಮಾತಾಡಿದ ಮೇಲೂ ಈ ಪಶ್ನೆ ಈಗ್ಯಾಕೆ ಎನಿಸಿ ರಾಮಪಾಲನಿಗೆ 
ಬೆಚ್ಚಿಬೀಳುವಂತಾಯಿತು. 

“ಯಾಕೆ? ರಾಜಕೂಪುರಾದ ಪ್ರೇಮಸುಖೆ ಇದ್ದಾನಲ್ಲ. ಅವನ ಸೋದರ 
ಇವನು. ಹಿಂದೆ ಯಾವಾಗಲೋ ರಾಜಮಹಲಿನ ಮಡಿವಾಳನಾಗಿದ್ದನಂತೆ. ಇತ್ತೀಚೆಗೆ 
ಅವನು ಎಲ್ಲಿದ್ದಾನೋ ಗೊತ್ತಿಲ್ಲ.” 

“ಇವನು ತನ್ನ ಅಣ್ಣನ ಮನೆಗೆ ಯಾವಾಗ ಹೋಗಿದ್ದ?” 

“ಬೇರೆಲ್ಲೊ ಕೆಲಸಮಾಡ್ತಾನೆ. ನೆನ್ನೇನೆ ಬ೦ದಿದ್ದಾನೆ. ನಾಳೆ ಅವನ ಮನೆಗೆ 
ಹೋಗ್ತಾನೆ” ರಾಮು ವಿವರಿಸಿದ. 

“ಎಲ್ಲಿ” 

“ರಜಕೂಪುರ. ಬೇರೆಲ್ಲಿಗೆ ತಾನೇ ಹೋದಾನು?” ರಾಮು ಆಶ್ಚರ್ಯದಿಂದ 
ಗಂಧೀಯತ್ತ ನೋಡಿದ. 

“ಅಲ್ಲಿ ಯಾರು ಸಿಕ್ತಾರೆ?” 

“ಅಯ್ಯೋ! ಹಾಗಂದೆ? ನನ್ನ ಅಣ್ಣನಿಗೆ ಏನಾಗಿದೆ?” ಸಕಾರ ಚಿಂತಿತನಾದ. 

“ಕಾರಾಗೃಹದಲ್ಲಿದ್ದಾನೆ” 

“ಕಾರಾಗೃಹದಲ್ಲಾ, ಯಾಕೆ?” 

“ಕಳ್ಳತನ! ಕೊತವಾಲನ ಕ್ರೌರ್ಯ” 

“ಅವನು ಏನು ಕದ್ದಿದ್ದಾನೆ?” 

“ಹೇಳಬೇಕೂಂದರೆ, ಏನೂ ಕದ್ದಿಲ್ಲ” 

“ಹಾಗಿದ್ದ ಮೇಲೆ?” 

“ಕೇಳಿಸಿಕೊಳ್ಳುವವರು ಯಾರು?” 

“ನೀನು ನ್ಯಾಯಾಧೀಶರಿಗೆ ಈ ವಿಷಯ ಹೇಳಿದೆಯಾ?” 

“ನ್ಯಾಯಾಧೀಶರ ಬಳಿಗೆ ಕಳ್ಳತನದ ವಿಚಾರ ತಲುಪಿದ್ದರೆ ತಾನೆ?” 

“ಏನು, ಈ ಕೊತವಾಲ ಇಪ್ಪೆಲ್ಲ ಅನ್ಯಾಯ ಮಾಡುತ್ತೇನೆಯೇ?” -ರಾಮುಗೆ 
ಚಿಂತೆಯಾರಂಭವಾಯಿತು. 

“ಅವನನ್ನು ನಿಯಂತ್ರಿಸುವ ಸಾಮರ್ಥ್ಯ ಯಾರೊಬ್ಬರಿಗೂ ಇಲ್ಲವಾಗಿದೆ. 
ನಗರದ ಆ ವೇಶ್ಕೆಯೇ ಅಧಿಕಾರ ಚಲಾಯಿಸುತ್ತಾಳೆ” ಅಂತ ಎಲ್ಲರೂ ಭಾವಿಸಿದ್ದಾರೆ. 

ಗಂಧೀಯ ಮಾತುಗಳನ್ನು ಕೇಳಿದ ಮೇಲೆ ರಾಮು ಕಂಪಿಸತೊಡಗಿದ. 
ಇದೇ ಮಂಜರಿಯನ್ನು ಅವನು ಅವಮಾನ ಮಾಡಿದ್ದ. ಕೊತವಾಲ ಅವನನ್ನು 
ಕೆಲಸದಿಂದ ವಜಾ ಮಾಡಿಸುತ್ತೇನೆಂದು ಪ್ರತಿಜ್ಞೆ ಬೇರೆ ಮಾಡಿದ್ದಾನೆ. ಇದೇ ಗಂಧೀಯ 
ಸಹಾಯವೇನೋ ಇತ್ತಾದರೂ, ಈಗ ಹತಾಶನಂತೆ ಭಯ ಭೀತನಂತೆ ಕಂಪಿಸುತ್ತಿದ್ದಾನೆ. 
ತನ್ನ ಈ ಸ್ನೇಹಿತನಿಗೆ ಕತೆಯೆಲ್ಲವನ್ನೂ ವಿವರಿಸಿದ. ಹೇಗಾದರೂ ಮಾಡಿ ತನ್ನನ್ನು 
ರಕ್ಷಿಸಬೇಕೆಂದು ಬೇಡಿಕೊಳ್ಳಬೇಕೆನಿಸಿತು. ಕೊತವಾಲ ಅವನನ್ನು ಮುಗಿಸಿಬಿಡುತ್ತಾನೆ. 
ಕುಮಾರನನ್ನೋ, ನ್ಯಾಯಾಧೀಶನನ್ನೊ ಕಂಡು ಮಾತಾಡಿ ನನ್ನನ್ನು ಹೇಗಾದರೂ 
ರಕ್ಷಿಸುವಂತಾಗಲಿ ಎಂಕ ಬೇಡಿಕೊಂಡ. 

“ಕುಮಾರ ಅಥವಾ ನ್ಯಾಯಾಧೀಶ! ಯಾಕೆ?” 

“ಮತ್ತೆ?” 

“ಅವಳೇ ಆ ಮಂಜರಿ” 

“ಮಂಜರಿ! |! | ಏನು ಅವಳ ಬಳಿಗೆ ಹೋಗಬೇಕೇ?” 

“ಹೂಂ! ಎಲ್ಲಿ ಕಾನೂನು ನಡಿಯುತ್ತೋ ಅಲ್ಲಿಗೇ ಹೋಗಬೇಕು. ಪುಷ್ಪಪುರದಲ್ಲಿ 
ಕಾನೂನಿನ ಚಕ್ರ ಉಗ್ರಾಯುಧನ ಬಳಿಯಾಗಲೀ, ನ್ಯಾಯಾಧೀಶರ ಬಳಿಯಾಗಲೀ 
hse. 1 

“ಸಚಿವರು, ಅಮಾತ್ಯರು, ಪುರೋಹಿತರು, ಅಧ್ಯಕ್ಷರು ಮೊದಲಾಗಿ ಯಾರೂ 
ಇಲ್ಲವೇನು?” 

“ಇಲ್ಲ ರಾಮಪಾಲ್‌. ಧರ್ಮಸಭೆಯಲ್ಲಿ ಇರುವವರು, ಅಧಾರ್ಮಿಕರು.. 
ಅಸಭ್ಯರೂ ಆಗಿರುವ ಸಭ್ಯ ಗಣಗಳೇ ಇರೋದು” 

"ಆಶ್ಚರ್ಯ ಮತ್ತು ತಿ ಯಾರಿಗೂ ಮಾತಾಡಬೇಕು ಎಂದೆನಿಸಲಿಲ್ಲ. 
ಇದೆಲ್ಲ ಕೇಳಿದ ಮೇಶೆ, ಸಕಾರನಿಗೆ ತಮ್ಮ ದುರ್ಮೇಧನ ರಾಜ್ಯಭಾರವೇ ಎಷ್ಟೋ 
ಒಳ್ಳೆಯದು ಎನಿಸಿತು. 

ರಾಮಪಾಲನ ಮನಸಿನಲ್ಲಿ ವಿದ್ರೋಹದ ಕಿಡಿ ಹೊತ್ತಿಕೊಳ್ಳುತ್ತಿತ್ತು ಯಾವ 
ವೇಶ್ಯೆಯನ್ನು ನೆನ್ನೆ ಅವಮಾನಗೊಳಿಸದನೋ, ಅವಳ ಬಳಿಗೇ ಹೋಗಿ ತನ್ನನ್ನು 
ರಕ್ಷಿಸಬೇಕೆಂದು ಬೇಡಿಕೊಳ್ಳುವುದೇ? ಸಿಟ್ಟು ಹೆಚ್ಚಾಗುತ್ತಿತ್ತು. ಒ೦ದು ವೇಳೆ ತಾನು 
ಮಾಡಿದ ಅವಮಾನ ಮರೆತುಹೋಗಿದ್ದರೂ, ತನ್ನನ್ನು ನೋಡಿದ ಕೂಡಲೇ ಮತ್ತೆ 
ನೆನಪಿನಿಂದಾಗಿ ಕೋಪದ ಬೆಂಕಿ ಪ್ರಜ್ವಲಿಸುತ್ತದೆ. ಅಲ್ಲದೆ ತನಗಿರುವ ಸ್ವಾಭಿಮಾನವನ್ನು 
ಬಿಟ್ಟುಕೂಢುವುದಾದರೂ ಹೇಗೆ? ಇಲ್ಲ, ಏನಾದರೂ ಯಾವುದೇ ಕಾರಣಕ್ಕೂ 
ಅವಳ ಬಳಿ ಹೋಗಲೇಬಾರದು. ತನ್ನ ಕೆಲಸ ಆಗದಿದ್ದರೂ ಸರಿಯೇ, ಹೋಗಿ 

ಅವಳನ್ನು ಕೇಳಿಕೊಳ್ಳುವುದು ಸಾಧ್ಯವೇ ಇಲ್ಲ. ಅಂದುಕೊಂಡನಾದರೂ, ತಾನು 
ಮಾಡಬೇಕಿದ್ದ ಕೆಲಸದ ಗಂಭೀರತೆಯನ್ನು ಅರ್ಥಮಾಡಿಕೊಂಡ. ಕೆಲಸ 
ಆಗಲೇಬೇಕಾದ ಅವಶ್ಯಕತೆ ಇದೆ. ಆದ್ದರಿ೦ದ, ತನ್ನ ಕೆಲಸ ಅವಳಿಂದ ಆಗುವುದಾದರೆ 
ಮಾನಾವಮಾನಗಳನ್ನು ಮರೆತು ಹೋಗುವುದರಲ್ಲಿ ತಪ್ಪಿಲ್ಲವೆಂದೂ ತರ್ಕೈಸಿದ. 
ಅವಳಿಂದ ಕಾರ್ಯ ಸಫಲವಾಗುವ ಸಂಭಾವ್ಯತೆಯನ್ನು ಗ್ರಹಿಸಿದ; ಅಂತಹ 
ಅವಳ ಜಾಣ್ಮೆ ಚಾತುರ್ಯಗಳನ್ನು ಮನಸ್ಸಿನಲ್ಲಿ ಮೆಚ್ಚಿಕೊ೦ಡ. ರಹಸ್ಯ ಸೇವೆಗಳಿಗೆ, 
ಕೂಟನೀತಿಯ ವಿಚಾರಗಳಿಗೆ ಇಂತಹವರ ಅಗತ್ಯ ಬಹಳವಾಗಿ ಇರುತ್ತದೆ 
ಎಂದುಕೊಂಡ. ಮಂಜರಿ, ಕೊತವಾಲ, ಗಂಧೀ-ಈ ಮೂವರೂ ತನ್ನ ಸಮಸ್ಯೆಗೆ 
ಪರಿಹಾರ ದೊರಕಿಸಬಲ್ಲರು ಎ೦ದು ಭಾವಿಸಿದ. 

“ಅಣ್ಣಾ ಗಂಧೀ” 

“ಹೇಳು” 

“ನೋಡಿದರೆ, ಇವನು ಮಂಜರಿಯ ಬಳಿಗೆ ಹೋಗುವುದಿಲ್ಲ ಅನ್ನಿಸುತ್ತೆ 
ಗ 2? 

“ಹೋಗಲಿ, ನೀನು ಬರುವುದಕ್ಕೆ ಸಿದ್ಧವಾಗಿದ್ದೀಯ” -ಗ೦ಧೀ ಪ್ರಶ್ನಿಸಿದ. 

“ಸರಿ; ನಿನ್ನ ನಿಜವಾದ ಹೆಸರೇನು? ಸಕಾರ ನಿನ್ನ ಮೂಲ ಹೆಸರಿರಲಾರದು. 
ನೀನು ಯಾರೋ ರಾಜಪುರುಷನೇ ಇರಬೇಕು” 

“ತಮಗೆ ಹೇಗೆ ತಿಳಿಯುತು?” ಸುಂದ ಈಗ ತನ್ನ ಅಸಲಿ ಪರಿಚಯಕ್ಕೆ 
ಮುಂದಾದ. 

“ನಿನ್ನ ನಡೆನುಡಿ. ನೀನಾಡುವ ಭಾಷೆ, ಬಳಸುವ ಪದಗಳು, ಒಂದೇ ಉಸಿರಿನಲ್ಲಿ 
ಸಚಿವ, ಅಮಾತ್ಯ, ಪುರೋಹಿತ ಇತ್ಯಾದಿ ಪದಾಧಿಕಾರಿಗಳ ಹೆಸರನ್ನು ಹೇಳುವುದು. 
ಇವೆಲ್ಲವೂ ನೀನು ಏನು ಎಂಬುದನ್ನು ತಿಳಿಸುತ್ತವೆ. ಇದಕ್ಕಿಂತ ಇನ್ನೇನು ಪುರಾವೆ 
ಬೇಕು?” 

ಗ೦ಧೀ ಎಷ್ಟು ಸ್ಪಷ್ಟವಾಗಿ. ಸೂಕ್ಷ್ಮವಾಗಿ ಗಮನಿಸಿ ಹೇಳಿದ್ದನ್ನು ನೋಡಿ, 
ಅಲ್ಲಿದ್ದವರಿಗೆ ಆಶ್ಚರ್ಯವಾಯಿತು. 

“ಸರಿ ಅದೆಲ್ಲ ಇರಲಿ, ಈಗ ನನ್ನಿಂದ ಏನಾಗಬೇಕು. ಸರಿಯಾಗಿ ಹೇಳಿ” 

“ನಿಮ್ಮಿಂದ ಮುಚ್ಚಿಡುವುದು ಈಗೇನೂ ಇಲ್ಲ. ನಾನು ನನ್ನ 
ಸ್ವಾಮೀಜಿಯವರಿಂದ ದೀಕ್ಷೆ ಪಡೆದಿದ್ದೇನೆ. ಇಲ್ಲಿನ ಕುಮಾರ ಉಗ್ರಾಯುಧನಿಗೆ 
ಜಯವಾಗಲೆಂದು ಆಶೀರ್ವದಿಸಿ, ಬಂದಿದ್ದಾರೆ. ಆದರೆ, ರಾಜಮುದ್ರಾಂಕಿತವಾದ 
ಶ್ವೇತಪತ್ರ ದೊರೆತಲ್ಲದೆ ಅನುಷ್ಠಾನ ಸಾಧ್ಯವಿಲ್ಲವೆಂದು ಹೇಳಿದ್ದಾರೆ. ಆದರೆ ಅದು 
ಇನ್ನೂ ಕೈಗೆ ಬಂದಿಲ್ಲ. ಕುಮಾರನಿಗೇನೋ ಆ ಪತ್ರವನ್ನು ಕೊಡಬೇಕಿಂದಿದೆ” 

“ಹಾಗಾದರೆ ನಿಧಾನ ಯಾಕೆ?” ಗಂಧೀ ಪ್ರಶ್ನಿಸಿದ. 

“ಗೊತ್ತಿಲ್ಲ” 

“ಸ್ವಾಮೀಜಿಯ ಚಿಂತೆಯೇನು?” 

“ಚಿಂತೆಯೇನೂ ಇಲ್ಲ. ಒಂದ ವೇಳೆ ಕುಮಾರ ಗುಟ್ಟಾಗಿ ಆ ಪತ್ರವನ್ನು 
ಕಳಿಸಲು ಬಯಸಿದರೆ, ನಾನಿದ್ದೇನೆ. ತಾವು ಕುಮಾರನ ಹತ್ತಿರ ಮಾತಾಡಿ ನೋಡಿ, 
ಅವರೂ ಕೂಡಾ ಈ ವಿಚಾರವಾಗಿ ಚಿಂತಿತರಾಗಿದ್ದಾರೆ. ಒಂದು ವೇಳೆ ಮಂಜರಿ?” 

“ಇದಕ್ಕೆ ಮಂಜರಿ ಯಾಕೆ ಮಧ್ಯದಲ್ಲಿ? ಅವಳೇನು ಮಾಡ್ತಾಳೆ” 

“ಒ೦ದು ವೇಳೆ ಮಂಜರಿಯ ಮೂಲಕ. . .?” ಅನುಮಾನಿಸುತ್ತ ಹೇಳಿದ. 

“ನನಗೆ ಯಾರೂ ಮಧ್ಯೆ ಪ್ರವೇಶಿಸುವ ಅಗತ್ಯವಿಲ್ಲ. ಆದರೆ ಈ ಹೊತ್ತಲ್ಲಿ 
ಯಾರಿಗೂ ಅಲ್ಲಿ ಹೋಗೋದು ಸಾಧ್ಯವಿಲ್ಲ” 

“ಹಾಗಾದರೆ ಮಂಜರಿ ಬಳಿಗೇ ಹೋಗೋಣ. ರಾಮಪಾಲನ ವಿಷಯವನ್ನೂ 
ಪ್ರಸ್ತಾಪ ಮಾಡೋಣ” 

ರಾಮಪಾಲನೂ ಇದಕ್ಕೆ ಒಪ್ಪಿದ. ತನಗೆ ಸ್ವತಃ ಹೋಗಲು ಆಗದಿದ್ದಲ್ಲಿ, 
ಬೇರೆ ಯಾರನ್ನಾದರೂ ಕಳಿಸಲೇಬೇಕು. ಇಲ್ಲದಿದ್ದರೆ ಆ ಕೊತವಾಲ ಏನೇನು 
ಮಡುತ್ತಾನೋ ತಿಳಿಯುವುದಿಲ್ಲ. ಗಂಧೀ ಕೂಡಾ ಬಹಳ ದಿನಗಳಿಂದ 
ಮಂಜರಿಯನ್ನು ಭೇಟಿಯಾಗಿರಲಿಲ್ಲ. ಇದೀಗ ಅವಳ ತಂಗಿ ನಗರವಧು ಆಗುವ 
ಕನಸಿನಲ್ಲಿ ಮುಳುಗಿದ್ದಾಳೆ. ಅದ್ಭುತವಾದ ನರ್ತಕಿ ಅವಳ ನೃತ್ಯ ಹೇಗಿರುತ್ತದೆ 
ಎಂದರೆ, ಕೆಂಡಗಳ ಮೇಲೆ ನರ್ತಿಸುತ್ತಿರುವಳೇ ಇಲ್ಲವೇ ಕೆ೦ಡಗಳ ಮಳೆ 
ಸುರಿಸುತ್ತಿದ್ದಾಳೋ ಎಂಬಂತಿರುತ್ತದೆ. 

ಅರ್ಧರಾತ್ರಿ ಮೀರಿತ್ತು. ಇಷ್ಟು ರಾತ್ರಿಯಲ್ಲಿ ಹೊರಗೆ ಹೋಗುವುದೆಂದರೆ 
ಅಪಾಯ ತಪ್ಪಿದ್ದಲ್ಲ. ಹಾದಿಯಲ್ಲಿ ಲೂಟಿಕೋರರು ಎದುರಾಗಬಹುದು. ಇಲ್ಲವೆ 
ರಾಜಪುರುಷರೇ ಅಡ್ಡಗಟ್ಟಿ ಹಿಂಸಿಸುವ ಸಾಧ್ಯತೆಯೂ ಇರುತ್ತಿತ್ತು. ಮದ್ಯದ 
ಮತ್ತಿನಲ್ಲಿರುವ ರಕ್ಷಕ ಸೈನಿಕರು ಯಾವ ಶ್ರೀಮಂತರನ್ನು ಕಳ್ಳರನ್ನಾಗಿಸುತ್ತಾರೋ, 
ಯಾವ ಕಳ್ಳರನ್ನು ಶ್ರೀಮಂತರನ್ನಾಗಿಸುತ್ತಾರೋ ಹೇಳುವುದಕ್ಕೆ ಆಗುವುದಿಲ್ಲ. ಆದರೆ 
ಗಂಧೀಗೆ ಪ್ರಮುಖ, ಪ್ರಧಾನ ಸೈನಿಕರೆಲ್ಲರ ಪರಿಚಯ ಸಾಕಷ್ಟು ಇದ್ದೇ ಇತ್ತು. 
ಅರಮನೆಯ ಕರ್ಮಚಾರಿಗಳ ಪರಿಚಯವೂ ಇತ್ತು. ಆದ್ದರಿಂದ ಧೈರ್ಯಮಾಡಿ 
ಆ ರಾತ್ರಿಯಲ್ಲಿ ಹೊರಡಲು ಮುಂದಾಗಿದ್ದ. ಕೊತವಾಲನ ಪ್ರತಿಜ್ಞೆಯನ್ನು ಮನಸ್ಸಿನಲ್ಲಿ 
ಇರಿಸಿಕೊಂಡು ಆ ರಾತ್ರಿಯೇ ಹೊರಡುವುದು ಅನಿವಾರ್ಯವಿತ್ತು. ಮಸಕು ಬೆಳಕಿನಲ್ಲಿ, 
ಅದೂ ಇದೂ ಮಾತಾಡುತ್ತಾ ಮುಂದೆ ಸಾಗಿದರು. ಹಲವು ಗಲ್ಲಿಗಳನ್ನು ಚೌಕಗಳನ್ನು 
ದಾಟುತ್ತಾ ಮುಂದೆ ಹೋಗುತ್ತಿದ್ದರು. ಒಂದೆರಡು ಕಡೆ ಕಾವಲುಗಾರರು ಅವರನ್ನು 
ತಡೆದರು. ಗಂಧೀ ತನ್ನ ಪರಿಚಯ ಕೊಟ್ಟು ಮುಂದೆ ಹೋದರು. ಮುಖ್ಯವಾದ 
ಚೌಕದಲ್ಲಿ ಬಲಗಡೆ ತಿರುಗಲು ಗಂಧೀಗೆ ಏನೋ ಅನುಮಾನವಾಯಿತು. ಇದೇ 

ಗಲ್ಲಿಯಲ್ಲಿ ಅವನ ಮನೆಯಿತ್ತು. ಆದರೆ ಇಲ್ಲಿ ಎಲ್ಲವೂ ಪ್ರಶಾ೦ತವಾಗಿದೆ. ಹಾಡಿಲ್ಲ, 
ಕುಣಿತವಿಲ್ಲ. ತಾಳಮೇಳವಿಲ್ಲ. ಇಂತಹ ಹೊತ್ತಿನಲ್ಲಿ ಬೇರೆ ದಿನಗಳಲ್ಲಿ ಸಂಗೀತದ 
ಸ್ಪರಲಹರಿಗಳಲ್ಲಿ ಮುಳುಗಿ ತೇಲುತ್ತಿತ್ತು. ಆದರೆ ಈ ದಿನ ಯಾಕೆ ಹೀಗೆ) ಅಲ್ಲಿದ್ದ 
ವೃದ್ಧನೊಬ್ಬನನ್ನು ಎಚಾರಿಸಿದಾಗ, ತಿಳಿದು ಬಂದದ್ದೇನೆಂದರೆ, ಮಂಜರಿಯ ತಂಗಿಯ 
ನಗರವಧುವಾಗಿಸುವ ಉತ್ಸವವಿತ್ತು ಎಂಬ ವಿಚಾರ! ಕೀಕಟ ದೊರೆ ನಾಳೆ ಹಿಂತಿರುಗಿ 
ಹೋಗುತ್ತಾರೆ. ಅವರ ಬೀಳ್ಕೊಡುಗೆಯ ಸಮಾರಂಭವೂ ಜೊತೆಗಿರುತ್ತದೆ. 

ಅಲ್ಲಿಗೆ ಹೋಗಲು ಸಕಾರನಿಗೆ ಕಾರಣವೂ ಸಿಕ್ಕಿತು. ತಕ್ಷಣವೇ ಅವನು 
ಅಲ್ಲಿಗೇ ಹೋಗೋಣವೆಂದ. 

ಯಾಕೋ ಏನೋ ಗಂಧೀಯ ಕಾಲುಗಳು ಮಂಜರಿಯ ಕಡೆಗೆ 
ಎಳೆಯುತ್ತಿದ್ದವು. ಆದರೆ ಮತ್ತೊಂದು ಕಡೆ ಮನಸು ಹೋಗಬೇಡ ಎನ್ನುತ್ತಿತು. 
ಆದರೆ ಒಳಗಿನ ಪ್ರೇರಣೆಯ ಒತ್ತಡ ಹೆಚ್ಚಾಗಿತ್ತು. ಇಷ್ಟೇ ಸಾಕು! ಮಯೂರ 
ಉದ್ಯಾನ ಹತ್ತಿರದಲ್ಲಿಯೇ ಇದ್ದುದರಿಂದ ಆ ಕಡೆಗೇ ನಡೆದ. ಸಂಗೀತ ಸ್ಪಷ್ಟವಾಗಿ, 
ಮಧುರವಾಗಿ ಕೇಳಿಸುತ್ತಿತ್ತು ಹಲವು ಬಗೆಯ ಸುಗಂಧಗಳು ತೇಲಿಬರುತ್ತಿದ್ದವು. 
ಹೆಣ್ಣಿನ ಧ್ವನಿ! ಅವನಿಗೆ ಅದು ಮ೦ಜರಿಯ ಕ೦ಠವೇ ಇರಬೇಕೆನಿಸಿತ್ತು. ಒಂದು 
ಸ್ವಲ್ಪ ತಡೆದು ನಿಂತು ಕೇಳಿಸಿಕೊಂಡು ಸ್ಪಷ್ಟಪಡಿಸಿಕೊ೦ಡ. ತುಂಬ ಮಧುರವಾದ 
ಕಂಠ. ತಾಳಲಯಬದ್ಧ ಸುಸ್ತರಗಳು! ಇಡೀ ವಾತಾವರಣ ಅಲೌಕಿಕ ಅನುಭೂತಿಯನ್ನು 
ನೀಡುತ್ತಿತ್ತು ಮಂಜರಿಯ ಹೆಜ್ಜೆ ತಾಳಗಳು, ನಯ ನಾಜೂಕುಗಳನ್ನು ಬಿಂಬಿಸುತ್ತಿದ್ದವು. 
ಅಕ್ಕತಂಗಿಯರು ಸ್ಪರ್ಧಾತ್ಮಕವಾಗಿ ನರ್ತಿಸುತ್ತಿದದರು. ತಂಗಿ ಸ್ವಲ್ಪ ದಣಿದದ್ದರಿ೦ದ, 
ಮಂಜರಿಯೊಬ್ಬಳೇ ನೃತ್ಯ ಮುಂದುವರೆಸಿದಳು. 

ಇಬ್ಬರೂ ಉದ್ಯಾನದ ಪ್ರವೇಶ ದ್ವಾರದ ಬಳಿ ಬಂದರು. ನಮಸ್ಕಾರ ಹೇಳಿ 
ಹೋಗಿ ಆಸನಗಳಲ್ಲಿ ಕುಳಿತರು. ದ್ವಾರಪಾಲಕ ಕುಮಾರ ಉಗ್ರಾಯುಧನ ಬಳಿ 
ಹೋಗಿ, ಗಂಧೀ ಬಂದಿರುವ ವಿಷಯ ತಿಳಿಸಿದ ಮತ್ತು ಅವರ ಜೊತೆ ಮುಖ್ಯವಾದ 
ವಿಷಯ ಮಾತಾಡಬೇಕೆಂದಿದ್ದಾರೆ ಎನ್ನುವ ವಿಷಯವನ್ನೂ ಹೇಳಿದ. ಕುಮಾರ 
ಕಾರ್ಯಕ್ರಮ ಮುಗಿದ ಬಳಿಕೆ ಬಂದು ಕಾಣಲು, ಹೇಳಿಕಳಿಸಿದ. ಕುಮಾರ 
ಪಕ್ಕದಲ್ಲಿಯೇ ಕೀಕಟದೊರೆ ಸುಮೇಧನೂ ಕುಳಿತಿದ್ದ. ಮದ್ಯ ಕುಡಿದ ಪ್ರಭಾವದಿಂದ 
ಕಣ್ಣು ರಕ್ತರ೦ಜಿತವಾಗಿತ್ತು ಅವನಿಗೆ ಸ್ವಾಮೀಜಿಯ ಭವಿಷ್ಯವಾಣಿಯ ಬಗ್ಗೆ 
ತಿಳಿದುಹೋಗಿತ್ತು. ಇದರಿಂದ ಮಹತ್ವಾಕಾಂಕ್ಷೆಯ ಬೆಂಕಿಗೆ ತುಪ್ಪ ಬಿದ್ದಂತಾಯಿತು. 
ಮಗಧರಾಜ ಉಗ್ರಾಯುಧ ಸುಮೇಧನಿಗೆ ಪೂರ್ತಿಯಾಗಿ ಸಹಕಾರ ನೀಡುವ 
ಭರವಸೆ ಕೊಟ್ಟದ್ದ. ಇಬ್ಬರೂ ಸೇರಿದರೆ ಅಯೋಧ್ಯೆಯ ರಾಜಕುಮಾರರನ್ನು 
ಸೋಲಿಸುವುದೇನೂ ಕಷ್ಟವಲ್ಲ ಎಂದು ಭಾವಿಸಿದ್ದರು. ಆದ್ದರಿಂದಲೇ ಅವರಿಬ್ಬರ 
ನಡುವೆ ಆತ್ಮೀಯ ಸ್ನೇಹ ಬೆಳದಿತ್ತು. ಇದಕ್ಕೆ ಸಾಕ್ಷಿ ಮದ್ಯ ಮತ್ತು 

ವಾರಾಂಗನೆಯಾಗಿದ್ದರು. ಸಕಾರ ರೆಪ್ಪೆ ಮುಚ್ಚದೆ ಒಂದೇ ಸಮನೆ ಇಬ್ಬರನ್ನೂ 
ಗಮನಿಸುತ್ತಿದ್ದ. ಅವನ ಕಣ್ಣುಗಳಲ್ಲಿದ್ದ ಭವಿಷ್ಯದ ಕನಸುಗಳನ್ನು ಓದಿದ. ಕಾರ್ಯಕ್ರಮ 
ಮುಗಿಯುವುದನ್ನೇ ಕಾಯುತ್ತಿದ್ದ. 

ಕಾರ್ಯಕ್ರಮ ಬೇಗನೆ ಮುಗಿಯಿತು. ಗಂಧೀ ಕೂಡಲೇ ತನ್ನ ಸ್ನೇಹಿತನ 
ಜೊತೆಗೆ ಎದ್ದು ಹೊರಟ. ಸಮಯ ವ್ಯರ್ಥಮಾಡದೆ ರಾಜಮುದ್ರಾಂಕಿತ ಪತ್ರ 
ಪ್ರಸ್ತಾಪ ಮಾಡಿದ. ಸ್ವಾಮೀಜಿ ಬೆಳಿಗ್ಗೆಯೇ ಹೊರಡುವವರಿದ್ದರು. 

“ತಾವೇನಾದರೂ. ಪತ್ರ ಕಳಿಸಲು ಯೋಚಿಸುತ್ತಿದ್ದರೆ, ನನ್ನ ಆಪ್ತ ಮತ್ರ 
ಜೊತೆಗೆ ಕರೆತಂದಿದ್ದೇನೆ” 

ಕುಮಾರನಿಗೆ ಗಂಧೀಯ ಮಾತು ಕೇಳಿ ಸಂತೋಷವಾಯಿತು. ಕೊರಳಿನಿಂದ 
ಹಾರವನ್ನು ತೆಗೆದು ತನ್ನ ಕೃತಜ್ಞತೆಯ ದ್ಯೋತಕವಾಗಿ ಗಂಧೀಗೆ ಕೊಟ್ಟುಬಿಟ್ಟ 
ಯಾರಾದರೂ ಈ ಕೆಲಸಕ್ಕೆ ದೊರೆಯುತ್ತಾರೆಯೇ ಎಂದು ಎದುರು ನೋಡುತ್ತಿದ್ದ. 
ಕೂಡಲೇ ಸಚಿವನೊಬ್ಬಿಗೆ ರಾಜಮುದ್ರೆಯನ್ನು ತರಲು ಆದೇಶಿಸಿದ ಮತ್ತು 
ತಕ್ಷಣವೇ ಅಧಿಕಾರ ಪತ್ರವನ್ನು ಬರೆದುಬಿಟ್ಟ 

ಮಗಧ ರಾಜ್ಯದ ಹಿತದ ;ಷಿಯಿಂದ ಮತ್ತು ವಿಜಯ ಯಾತ್ರೆಯಲ್ಲಿ ಯಶಸ್ಸು 
ಪಡೆಯಲೋಸುಗ, ಮಾಡಲಿರುವ ಅನುಷ್ಠಾನ ನಿಮಿತ್ತ ಅನುಷ್ಠಾನ ಮಾಡಿಸುವವರೆ 
ಪ್ರವೇಶಕ್ಕೆ ಅನುಮತಿ ನೀಡುತ್ತಾ ಈ ಪತ್ರವನ್ನು ನೀಡಲಾಗುತ್ತಿದೆ ಎನ್ನುವ ಅರ್ಥ 
ಬರುವಂತೆ ಪತ್ರವನ್ನು ಸಿದ್ದಪಡಿಸಿ, ಉಗ್ರಾಯುಧ ತನ್ನ ಹಸ್ತಾಕ್ಷರವನ್ನು ಹಾಕಿದ. 

ಪತ್ರವನ್ನು ಅಚ್ಚುಕಟ್ಟಾಗಿ ಮಡಿಚಿ, ಅದರ ಮೇಲೆ ರಾಜಮುದೆ ಹಾಕಿ, ಸುತ್ತಿ, 
ಬಣ್ಣದ ದಾರಕಟ್ಟಿ, ಗಂಧೀ ಕೈಗೆ ಕೊಡಲಾಯಿತು. ಗಂಧೀ ತನ್ನ ಮಿತ್ರನಾದ 
ಸಕಾರನ ಕೈಯಲ್ಲಿರಿಸಿದ. ಹೋಗುವಾಗ ಮಂಜರಿಯನ್ನು ಮಾತಾಡಿಸಿದ. ಸಕಾರ 
ರಾಮಪಾಲನನ್ನು ಅಲ್ಲಿಯೇ ಬಿಟ್ಟು ಸ್ವಾಮೀಜಿ ಇಳಿದುಕೊಂಡಿದ್ದ ದೇವಾಲಯದ 
ಕಡೆ ಓಡಿದ. 


ಚಿಪಿ 


ಸಂನ್ಯಾಸಿ ಸ್ವಾಮೀಜಿಗೆ ಏಳನೆದಿನ ತಮ್ಮ ಶಿಬಿರಗಳು ಅಲ್ಲಿ ಇರುವುದಿಲ್ಲ 
ಎ೦ದು ಹೇಳಿದ್ದರೂ, ಸ್ವಾಮಿ ಅದೇ ಜಾಗಕ್ಕೆ ಬ೦ದ. ಸಂನ್ಯಾಸಿಯನ್ನು ಮೊದಲು 
ಭೇಟಿಯಾದ ಜಾಗವೇ ಅದಾಗಿತ್ತು. ಅವನ ಅಮಾತ್ಯ ಬುದ್ಧಿ, ಅಲ್ಲಿಗೇ ಹೋಗಲು 
ಪ್ರೇರೇಪಿಸಿತ್ತು ಬಹಳ ಸ೦ತೋಷವಾಗಿದ್ದ, ರಾಜಮುದ್ರಾಂಕಿತ ಪತ್ರ ಸಿಕ್ಕಿಬಿಟ್ಟಿತ್ತು. 
ಇದು ಶತುಕ್ಷೇತ್ರದಲ್ಲಿ ಎಲ್ಲಿಗೆ ಹೋಗಬೇಕಾದರೂ ಪರವಾನಗಿಯಂತಹ ಪ್ರಮಾಣ 
ಪತ್ರವಾಗಿತ್ತು. ಸುಮೇಧ ಮತ್ತು ಉಗ್ರಾಯುಧರ ಸ್ನೇಹ ಎಷ್ಟರ ಮಟ್ಟಿನದು ಎಂಬುದು 
ತಿಳಿದುಹೋಗಿತ್ತು. ಅವನು ತನ್ನ ಜೊತೆಗಾರನನ್ನು, ತನ್ನ ಅನುಯಾಯಿಗಳ ಜೊತೆ 
ಕೀಕಟ ರಾಜ್ಯಕ್ಕೆ ವಾಪಸ್ಸು ಕಳಿಸಿಬಿಟ್ಟ. ಜೊತೆಗೆ, ಸುಮೇಧನ ರಾಜ್ಯ ಹಾಳಾಗಿ 
ಹೋದಮೇಲೆ ಅವನು ತನಗೆ ಮಾಡಿದ ಸಹಾಯವನ್ನು ನೆನಪಿನಲ್ಲಿ ಇರಿಸಿಕೊಂಡಿದ್ದು, 
ಆ ಸೇವೆಗಾಗಿ ಯೋಗ್ಯ ಪುರಸ್ಕಾರವನ್ನು ನೀಡಲಾಗುವುದು ಎನ್ನುವ ಭರವಸೆಯನ್ನೂ 
ನೀಡಿದ್ದ ಮತ್ತು ಶುನಕನಿಗೆ, ಎಷ್ಟೇ ಪ್ರಯತ್ನಪಟ್ಟರೂ ಸೋಮಾಪಿಯ ಗುರುತು 
ಪತ್ತೆಯಾಗಲಿಲ್ಲವೆ೦ಬ ವಿಷಯವನ್ನು ತಿಳಿಸಲು ಹೇಳಿದ. ಆದರೆ ಸುಮೇಧ ಮಾತ್ರ 
ಪುಷ್ಪಪುರದಲ್ಲಿ, ಮಧ್ಯ, ವಾರಾಂಗನೆಯರ ಸಹವಾಸದಲ್ಲಿ, ಆನಂದಸಾಗರದಲ್ಲಿ 
ಮುಳುಗಿದ್ದಾನೆಂಬ ಮಾತನ್ನೂ ತಿಳಿಸುವಂತೆ ನೆನಪು ಮಾಡಿದ. 

“ಧರ್ಮಾವತಾರರಿಗೆ ಜಯವಾಗಲಿ” ಸ್ವಾಮಿ, ಸಂನ್ಯಾಸಿಯ ಶಿಬಿರಕ್ಕೆ ಹೋಗಿ 
ಈ ವಾಕ್ಯವನ್ನು ದ್ವಾರಪಾಲಕನಿಗೆ ಹೇಳಿದ. ಮೊದಲಿಗೆ ದ್ವಾರಪಾಲಕ ಒಳಗೆ 
ಬಿಡಲು ಒಪ್ಪಲಿಲ್ಲ. ಮತ್ತೆ ಮೊದಲು ಹೇಳಿದ ವಾಕ್ಯವನ್ನು ಪುನರುಚ್ಚರಿಸಿದ ಮೇಲೆ 
ಒಳಗೆ ಹೋಗಲು ಅನುಮತಿ ನೀಡಿದ. ದ್ವಾರಪಾಲಕ ಸಂನ್ಯಾಸಿಗೆ ವಿಷಯ 
ತಿಳಿಸಿದ ಕೂಡಲೇ ಒಳಗೆ ಕಳಿಸುವಂತೆ ಆದೇಶ ನೀಡಿದ. ಸ್ವಾಮಿ ಒಳಗೆ ಬಂದ. 
ತುಂಬ ದಣಿದವನಂತೆ ಕಷ್ಟದಲ್ಲಿ ಇದ್ದು ಬಂದವನಂತೆ ಕಾಣಿಸಿದ. ಅವನು ಕೂಡಲೇ 
ತನ್ನೊಳಗೆ ಬಚ್ಚಿಟ್ಟುಕೊಂಡಿದ್ದ ಪತ್ರವನ್ನು ಹೊರತೆಗೆದು ಸಂನ್ಯಾಸಿಗೆ ತೋರಿಸಿದ. 

ಇಬ್ಬರೂ ಒಬ್ಬರ ಕಡೆ ಮತ್ತೊಬ್ಬರು ನೋಡಿ ನಕ್ಕರು. ದೊಡ್ಡ ಗೆಲುವನ್ನು ಸಾಧಿಸಿದಂತೆ 
ಇಬ್ಬರಿಗೂ ಅನಿಸಿತು. ಸ್ವಾಮಿಗೆ ಶಿಬಿರದಲ್ಲಿ ಶಾಶ್ವತವಾಗಿ ಇರುವ ಅವಕಾಶವನ್ನು 
ನೀಡಲಾಯಿತು. ಅದರೆ ಯಾರಿಗೂ ಸ್ವಾಮಿಯ ಪರಿಚಯ ನೀಡಿರಲಿಲ್ಲ. 
ಸ್ವಾಮಿಯಂದೇ ಸಂಬೋಧಿಸಲಾಗುತ್ತಿತ್ತು. ಅವರ ಶಿಬಿರಗಳು ಹತ್ತಿರ ಹತ್ತಿರವೇ 
ಇರುವ ಹಾಗೆ ವ್ಯವಸ್ಥೆಯಾಯಿತು. ಇಬ್ಬರನ್ನೂ ಸಮಾನವಾಗಿ ಭಾವಿಸಿ ಸೇವಾ 
ಶುಶ್ರೂಷೆಗಳನ್ನು ನೀಡಲಾಗುತ್ತಿತ್ತು. 

ಒಬ್ಬ ಅಮಾತ್ಯ ಮತ್ತು ಒಬ್ಬ ಬಲಾಧ್ಯಕ್ಷ- ಇಬ್ಬರೂ ಈಗ ನೆಮ್ಮದಿಯಿಂದ 
ಮುಂದಿನ ಯೋಜನೆಗಳ ಬಗ್ಗೆ ಮುಂದುವರೆದರು. ಅಲ್ಲದೆ ಅಯೋಧ್ಯೆ ಮತ್ತು 
ಅಂಗದೇಶಗಳಿಗೆ ಒಬ್ಬೊಬ್ಬ ಸಂದೇಶವಾಹಕನನ್ನು ಕಳಿಸಿಕೊಡಲಾಯಿತು. ಅಂಗದೇಶದ 
ಕಡೆಗೆ, ಸಂನ್ಯಾಸಿ ತನ್ನ ಕೆಲವರು ಜೊತೆಗಾರರನ್ನು ಮೊದಲೇ ಕಳಿಸಿದ್ದರು. ಅಲ್ಲಿ 
ಅಂಗದೇಶದ ರಾಜನ ಅಪ್ಪಣೆಯ ಮೇರೆಗೆ ಒಂದು ತಾತ್ಕಾಲಿಕ ಶಿಬಿರವನ್ನು 
ಹಾಕಲಾಗಿತ್ತು. 


೨೩ 


“ಕುಮಾರರಿಗೆ ಜಯವಾಗಲಿ” 

ಕುಮಾರ ಏನೋ ಬರೆಯುವುದರಲ್ಲಿ ಮಗ್ನನಾಗಿದ್ದ. ಆದರೆ ಅದು ಪರಿಚಿತ 
ಧ್ವನಿಯಾಗಿ ಕೇಳಿಸಿದ್ದರಿ೦ದ, ತಲೆಯೆತ್ತಿ ಕುತೂಹಲದಿ೦ದ ನೋಡಿದಾಗ ಸುಮುಖ 
ಕಾಣಿಸಿದ. 

“ಅಂಗ ನರೇಶನ ಬಳಿಗೆ ಕಳಿಸಿದ್ದ ದೂತ ಹಿಂತಿರುಗಿ ಬಂದಿದ್ದಾನೆ. ತಮ್ಮಲ್ಲಿ ' 
ಏನನ್ನೋ ನಿವೇದಿಸಿಕೊಳ್ಳಬೇಕೆಂದಿದ್ದಾನೆ” 

“ಏನು ಪೂಜ್ಯರಾದ ರೋಮಪಾದರ ಬಳಿಗೆ ಕಳಿಸಿದ್ದ ಸಂದೇಶವಾಹಕ 
ಹಿಂತಿರುಗಿ ಬ೦ದುಬಿಟ್ಟನೆ” ಕೂಡಲೇ ಅವನನ್ನು ಒಳಗೆ ಕಳಿಸು” ಎಂದು ಆದೇಶಿಸಿದ. 
ಚಿ೦ತಾಕ್ರಾಂತ ಮುಖದಲ್ಲಿ ಸ್ವಲ್ಪ ಸಂತೋಷ ಕಾಣಿಸಿತು. ಅದರ ಪರಿಣಾಮ 
ಸುಮುಖನ ಮೇಲೂ ಆಯಿತು. ಗೆಲುವಿನೊಂದಿಗೆ ಹೋಗಿ ದೂತನನ್ನು ಒಳಗೆ 
ಕರೆತಂದ. 

“ಆರ್ಯಪುತ್ರರಿಗೆ ಜಯವಾಗಲಿ, ಅ೦ಗ ನರೇಶರು, ತಮಗೆಲ್ಲರಿಗೂ ಶುಭವನ್ನು 
ಕೋರಿದ್ದಾರೆ. ತಮಗೆ ಮಹಾತ್ಮಾ ಭರತರಿಗೆ ಸಮಗ್ರವಾಗಿ ಅವಧದ ಪ್ರಜೆಗಳಿಗೆ 
ಮತ್ತು ಕುಟು೦ಬದವರೆಲ್ಲರಿಗೆ ನಮಸ್ಕಾರಗಳನ್ನು ತಿಳಿಸಲು ಕೋರಿದ್ದಾರೆ. ಹಾಗೆಯೇ 
ಕೋಟಿ ಸ್ಪರ್ಣಮುದ್ರೆಗಳು, ಹಲವು ಆನೆಗಳು, ಅಶ್ವಗಳು, ವಜ ವೈಢೂರ್ಯಗಳು, 
ಮಣಿ ರತ್ನಗಳು, ಅಮೂಲ್ಯವಾದ ವಸ್ತ್ರಗಳನ್ನು ಪ್ರೀತಿಪೂರ್ವಕ ಉಡುಗೊರೆಗಳಾಗಿ 
ಕಳಿಸಿಕೊಟ್ಟಿದ್ದಾರೆ. 

“ಮಹಾರಾಜ ರೋಮಪಾದರಿಗೆ ಬಹಳ ಖಣಿಗಳಾಗಿದ್ದೇವೆ. ನಮಗೆ ಅವರು 
ತಂದೆಯ ಸಮಾನರು. ನಮ್ಮ ಮೇಲೆ ತೋರಿದ ಅಪಾರ ಪ್ರೀತಿ, ನಮಗೆ ನಮ್ಮ 
ತಂದೆಯ ನೆನಪನ್ನು ತಂದುಕೊಟ್ಟಿದೆ. 

ಮಹಾರಾಜರು “ಎಲೈ ದೂತನೇ, ಬಹಳ ದಿನಗಳಿಂದ ಅವಧ ಕುಮಾರರ 

ವಿಷಯವಾಗಿ ಯಾವುದೇ ಸುದ್ದಿ ತಿಳಿಯಲಿಲ್ಲ. ಸ್ವಲ್ಪ ಆತಂಕಗೊಂಡಿದ್ದೆವು. ಈಗ 
ನೀನು ಬಂದಿರುವುದರಿಂದ ನಮ್ಮ ಮಕ್ಕಳು ನಮಗೆ ಸಿಕ್ಕಿದರೆಂದು ಸಂತೋಷವಾಗಿದೆ. 
ತಂದೆಯ ಸಾವಿನ ನೋವು ಒಂದು ಕಡೆಯಾದರೆ, ಹದಿನಾಲ್ಕು ವರ್ಷಗಳ ಸುದೀರ್ಫ 
ವನವಾಸ- ಈ ಎರಡೂ ಘಟನೆಗಳು ಅವರ ಮೇಲೆ ಮಾಡಿದ ಪರಿಣಾಮಗಳಿಂದ 
ಅವರ ಸ್ಥಿತಿ ಹೇಗಿರಬಹುದೆಂಬುದನ್ನು ಊಹಿಸಿಕೊಂಡು ಬಹಳ ಚಿಂತಿತರಾಗಿದ್ದೆವು. 
ಸಂಗಮಯುದ್ದದ ಎಚಾರಕೇಳಿ ಮತ್ತೂ ಗಾಬರಿಗೊಂಡಿದ್ದೆವು. ನಮ್ಮ ಸೈನ್ಯವನ್ನು 
ಕಳಿಸುವ ಯೋಚನೆಯನ್ನೂ ಮಾಡಿದೆ. ಆದರೆ ನಿಜವಾಗಿ ಏನು ನಡೀತಿದೆ 
ಅನ್ನುವ ವಿಷಯ ತಿಳಿಯದೆ ತುಂಬ ಚಿಂತೆಗೆ ಒಳಗಾಗಿದ್ದೆ” ಎಂದು ಹೇಳಿದರು. 

“ಪತ್ರವನ್ನು ಓದಿದ ಮೇಲೆ ಮಹಾರಾಜರಿಗೆ ಸಂತೋಷವಾಗಿರಬೇಕಲ್ಲ?” 

“ಆರ್ಯಪುತ್ರ, ಅವರ ಆನಂದವನ್ನು ವಿವರಿಸುವುದಕ್ಕೆ ಅಲ್ಲಮತಿಯಾದ 
ನನಗೆ ಮಾತುಗಳೇ ದೊರೆಯುತ್ತಿಲ್ಲ. ಆದರೆ ಅವರ ಆನಂದಾತಿಶಯವನ್ನು ನೋಡಿ 
ಅತ್ಯಂತ ಭಾವುಕನಾಗಿಬಿಟ್ಟಿ ತಂದೆಯ ಸ್ನೇಹಿತನಾಗಿದ್ದವರು ತಂದೆಗಿಂತಲೂ ಹೆಚ್ಚಾದ 
ರೀತಿಯಲ್ಲಿ ಸಂತೋಷಪಡುವುದನ್ನು ಬಹುಶಃ ಇಂದಿನವರೆಗೆ ಯಾರಲ್ಲಿಯೂ 
ನೋಡಿರಲಿಲ್ಲ. ಒಂದೇ ಸಮನೆ ಆನಂದಾಶುಧಾರೆ ಇಳಿಯತೊಡಗಿತು. ಎಂಥ 
ಅದ್ಭುತ ಅನುಭವ. ಅಲೌಕಿಕ ಆನ೦ದ ನನಗೆ ಪ್ರಾಪ್ತವಾಯಿತು. 

“ನಿನ್ನ ಕೈಲಿ ಕಳಿಸಿಕೊಟ್ಟ ಉಡುಗೊರೆಗಳನ್ನೆಲ್ಲ ಮಹಾರಾಜರಿಗೆ ಒಪ್ಪಿಸಿದೆಯಲ್ಲ!” 

“ಒಪ್ಪಿಸಿದೆ ಆರ್ಯಪುತ್ರ, ಆದರೆ ಅವರ ಸಚಿವರುಗಳು ಅವುಗಳಲ್ಲಿ ಎಲ್ಲೋ 
ಕೆಲವೇ ಕೆಲವನ್ನು ಇರಿಸಿಕೊಂಡು ಉಳಿದದ್ದೆಲ್ಲವನ್ನೂ ಹಿಂತಿರುಗಿಸಿಬಿಟ್ಟರು. ಸಚಿವರ 
ಸಮ್ಮುಖದಲ್ಲಿ” ನೀನು ಆ ಮಕ್ಕಳ ಬಗ್ಗೆ ಸಮಾಚಾರ ಹೇಳಿದೆಯಲ್ಲ. ಅಷ್ಟೇ 
ಸಾಕು. ಅವರ ಅಪಾರ ಪ್ರೀತಿ, ಗೌರವಗಳೇ ನನಗೆ ಬಹುದೊಡ್ಡ ಉಡುಗೊರೆ. 
ಅದಕ್ಕಿಂತ ನನಗೆ ಮತ್ತೇನು ಬೇಕು!” ಅವರು ಕೊಡಲು ಬಯಸಿದ್ದಕ್ಕಿಂತ ಸಾವಿರಪಟ್ಟು 
ಸಂದಿದೆ” 

“ಅಮಾತ್ಮರು, ಸಚಿವರು ಮತ್ತು ಉಳಿದೆಲ್ಲ ಅಧಿಕಾರಿವರ್ಗದವರು ಮಹಾರಾಜರ 
ಆಪ್ತ ಸೇವಕರು; ಅನುಯಾಯಿಗಳು, ನಾವು ಎಷ್ಟು ಪುಣ್ಯವಂತರೋ ಹೇಳುವುದಕ್ಕೆ 
ಸಾಧ್ಯವಿಲ್ಲ. ಇಂಥವರೊಬ್ಬರು ಹಿತೈಷಿ ಬಂಧುಗಳಾಗಿ ಸಿಕ್ಕಿರುವುದು ನಮ್ಮ ಅದೃಷ್ಟ 
ದಿವಂಗತ ಮಹಾರಾಜರ ಪ್ರತಿಯೊಂದು ಸಂಕಷ್ಟದ ಸಮಯದಲ್ಲಿ ಅವರ ಜೊತೆಯಾಗಿ 
ನಡೆದರು. ಇಂಥ ಗಾಢ ಮೈತ್ರಿಯ ಕಾರಣವಾಗಿ ಲೋಕಕ್ಕೆ, ನಮ್ಮ ಸೋದರಿ 
ಶಾಂತಾ ದಶರಥನ ಮಗಳೆಂಬುದೇ ತಿಳಿದಿಲ್ಲ” 

“ಅ೦ಗನರೇಶರೇ ನಿಜವಾಗಿ ನೀವು ಧನ್ಯರು” 

“ಪೂಜ್ಯರಾದ ಅವರ ಅಳಿಯಂದಿರು ಕ್ಷೇಮವಷ್ಟೆ” 

“ಎಲ್ಲರಾ ಸಕುಶಲರಾಗಿಯೇ ಇದ್ದಾರೆ ಆರ್ಯಪುತ್ರ[” 


ರಾಜನಿಲ್ಲದ ರಾಜ್ಯ ೧೭೭ 


ಮಹಾರಾಜರು ತಮಗೊಂದು ಪತ್ರವನ್ನು ನೀಡಿದ್ದಾರೆ. ಇದರಲ್ಲಿ ಕೆಲವು 
ಮುಖ್ಯವಾದ ವಿಚಾರಗಳಿವೆ” ಎಂದಕೂಡಲೇ ಕುಮಾರ ಬಲಗೈ ಚಾಚಿ ಪತ್ರವನ್ನು 
ಕೈಗೆ ತೆಗೆದುಕೊ೦ಡು ಬಿಡಿಸಿ ಓದಲು ತೊಡಗಿದರು. ಪತ್ರವನ್ನು ಓದುತ್ತಾ ಓದುತ್ತಾ 
ಅವರ ಮುಖಭಾವಗಳಲ್ಲಿ ಆಗುತ್ತಿದ್ದ ಬದಲಾವಣೆಗಳನ್ನು ದೂತ ಗಮನಿಸುತ್ತಿದ್ದ. 
ಇನ್ನೂ ಅವನಿಗೆ ಹೋಗಲು ಅನುಮತಿ ದೊರೆತಿರಲಿಲ್ಲ. ಹಾಗಾಗಿ ನಿಲ್ಲಬೇಕಾಯಿತು. 
ಆದರೆ ಕುಮಾರ ಪತ್ರವನ್ನು ಓದುವಾಗ ಅಲ್ಲಿರುವುದು ಸರಿಯೋ ತಪ್ಪೋ 
ತಿಳಿಯಲಾಗಲಿಲ್ಲ. ಪತ್ರವನ್ನು ತನ್ನೆದೆಗೆ ಒತ್ತಿಕೊ೦ಡ ಮತ್ತು ಕೊರಳಲ್ಲಿದ್ದ ಮುತ್ತಿನ 
ಹಾರವನ್ನು ತೆಗೆದು ದೂತನಿಗೆ ಉಡುಗೊರೆಯಾಗಿ ಕೊಟ್ಟ ದೂತನಿಗೆ ಕುಮಾರನ 
ಪ್ರೀತಿ ಔದಾರ್ಯಗಳಿಗೆ ಹೃದಯ ತುಂಬಿ ಬಂದಂತಾಯಿತು. ಮನಸ್ಸಿನಲ್ಲಿಯೇ 
ಶತಶತ ಆಶೀರ್ವಾದಗಳನ್ನು ನೀಡಿದ. 

ಪತ್ರವನ್ನು ಪಡೆದ ಮೇಲೆ ಅವನಿಗೆ ಅಲ್ಲಿ ಇರಲು ಆಗಲಿಲ್ಲ. ತಾಯಂದಿರ 
ಬಳಿಗೆ ಹೋಗಿ ಎಲ್ಲವನ್ನೂ ಹೇಳಿಬಿಡಬೇಕೆಂಬ ಆತುರ. ಮೊದಲಿಗೆ ತನ್ನ ತಾಯಿಯ 
ಬಳಿ ಹೋಗಿ ವಿಷಯ ತಿಳಿಸಬೇಕೆಂದುಕೊಂಡ. ಆಕೆಯೇ ಮೊದಲು ಅಂಗದೇಶದ 
ಪ್ರಸ್ತಾಪಮಾಡಿ, ದೂತನನ್ನು ಕಳಿಸಿಕೊಡುವಂತೆ ಸಲಹೆ ನೀಡಿದ್ದು. ನಂತರ ಕೂಡಲೇ 
ಅಣ್ಣ ಭರತನಿಗೆ. . .ಮುಂದೆ ಚರ್ಚೆಮಾಡಿ ಸಚಿವರಿಗೆ ಮತ್ತು ಉಳಿದವರಿಗೆ 

ಳಿಸಬೇಕು. ಎಲ್ಲರ ಗಮನಕ್ಕೂ ತಂದ ಮೇಲೆಯೇ ಯೋಜನೆಗಳನ್ನು 

ಕಾರ್ಯರೂಪಕ್ಕೆ ಇಳಿಸುವ ಪ್ರಯತ್ನಗಳು! ಎಂದುಕೊಂಡ. ಅಮಾತ್ಯ ಜಯಂತರ 
ವಿಚಾರವೂ ತಿಳಿದುಬಂದಿದೆ. ನಮ್ಮ ಅಮಾತ್ಕವರ್ಗದವರು ಎಷ್ಟು ನಿಷ್ಠಾವಂತರು! 
ಎಂಥ ಸಂಕಟ ಸ್ಥಿತಿಯಲ್ಲಿಯೂ ಅಮಾತ್ಯ ಜಯ೦ತರು ಅಯೋಧ್ಯೆಯ ಪತಾಕೆಯನ್ನು 
ಎತ್ತಿಹಿಡಿದಿದ್ದಾರೆ. ಅಷ್ಟೇ ಅಲ್ಲ ಪೂರ್ವ ದೇಶಗಳಲ್ಲಿಯೂ ಆ ಪತಾಕೆ ಗಗನದೆತ್ತರದಲ್ಲಿ 
ಹಾರಾಡುತ್ತಿರಬೇಕೆಂಬ ಮಹತ್ವಾಕಾಂಕ್ಷೆಯನ್ನು ಜೀವಂತವಾಗಿ ಇರಿಸಿಕೊಂಡಿದ್ದಾರೆ. 
ಈ ವಿಷಯವನ್ನು ಗೋಪ್ಯವಾಗಿ ಇಡಬೇಕೆಂದೂ ಸೂಚಿಸಲಾಗಿದೆ. ಅಣ್ಣ ಭರತ, 
ಆರ್ಯ ಸುರಾಷ್ಟ್ರ ಆರ್ಯ ಸುಮಂತ್ರ ಮತ್ತು ಅಮ್ಮನ ಹೊರತಾಗಿ ಬೇರೆ 
ಯಾರಿಗೂ ತಿಳಿಯದಂತೆ ಎಚ್ಚರ ವಹಿಸ ಬೇಕೆಂದು ಸೂಚಿಸಲಾಗಿದೆ. 

ಕುಮಾರ ಚಪ್ಪಾಳೆ ತಟ್ಟಿ “ಯಾರಲ್ಲಿ” ಎ೦ದ. 

ಕೂಡಲೇ ಒಬ್ಬ ಸೇವಕಿ ಪ್ರವೇಶಿಸಿದಳು. 

“ತಾಯಿಯವರಿಗೆ ನಾನು ಅವರನ್ನು ಕೂಡಲೆ ಬ೦ದು ಕಾಣಬೇಕೆಂದಿದ್ದೇನೆ 
ಎನ್ನುವುದನ್ನು ತಿಳಿಸು” 

“ಅಪ್ಪಣೆ ಕುಮಾರ” ಎಂದು ಹೇಳುತ್ತಾ ಸೇವಕಿ ದೂರ ಹೊರಟಳು. 
ಅಷ್ಟರಲ್ಲಿ ಅಲ್ಲಿಂದ ಸುಲಕ್ಷಣಾ ಆಗಮಿಸಿದಳು. 

“ಅರೆ ಚಿಕ್ಕಮ್ಮ ನೀವು!” ಕುಮಾರ ಆಶ್ಚರ್ಯದಿಂದ ಕೇಳಿದ. 


೧೭೮ ರಾಜನಿಲ್ಲದ ರಾಜ್ಯ 


“ಹೌದು ನಾನೆ. ಆ ದಿನ ನಾನು ನಿನಗಾಗಿ ಎದುರು ನೋಡುತ್ತಲೇ ಇದ್ದೆ. 
ನನ್ನ ಸೊಸೇನೂ ಬರಲಿಲ್ಲ, ನೀನೂ ಬರಲಿಲ್ಲ” 

“ಚಿಕ್ಕಮ್ಮ ನಾನು ನಿಮ್ಮ ಸೊಸೆಯನ್ನು ಮೊದಲೇ ಕಳಿಸಿಕೊಟ್ಟೆ. ಆಮೇಲೆ 
ಸ್ವಲ್ಪ ಹೊತ್ತಿಗೆ ನಾನೂ ಬಂದೆ. ಅಷ್ಟು ಹೊತ್ತಿಗೆ ನೀವೇ ಎಲ್ಲೋ ಹೊರಟುಹೋಗಿದ್ದಿರಿ” 

“ಆಯ್ತು ಈಗ ನಡಿ. ಅಮ್ಮ ಕರೀತಿದ್ದಾರೆ. ಅಲ್ಲಿಯೇ ಮಾತಾಡೋಣ” 

“ಏನು ಅಮ್ಮ ಕರೀತಿದ್ದಾರೆ ಅಂದೆಯಾ?)... ಯಾಕೆ ಸೇವಕಿ ಅಲ್ಲಿಗೆ 
ಬರಲಿಲ್ಲವೇ?” 

“ಬಂದಿರಬಹುದು. ಸೇವಕಿ ಕೈಯಲ್ಲಿ ಸಂದೇಶ ಕಳಿಸಿರಬಹುದು. ಇಲ್ಲ 

ಅಮ್ಮನೇ ನಿನ್ನನ್ನು ಕರೆದಿರಬಹುದು. ವೃತಾಸ ಏನೂ ಆಗುವುದಿಲ್ಲವಲ್ಲ!” 

ಕುಮಾರ ಮೆಲ್ಲಮೆಲ್ಲನೆ ಸುಲಕ್ಷಣಾಳ ಹಿಂದೆ ಹಿ೦ದೆ ವಿಧೇಯ ಚಾಲಕನಂತೆ 
ಅನುಸರಿಸಿ ನಡೆದ. 

“ಅಮ್ಮ ಆ ದಿನ ಅದ್ಯಾಕೋ ಏನೋ, ಯಾವುದೋ ಕೆಲಸದ ಮೇಲೆ 
ಕಳಿಸಿಬಿಟ್ಟಳು. ನೀನು ಬರ್ದೀಯಾಂತಲೂ ಹೇಳಿದೆ. ನೀನು ಬಂದ ಮೇಲೆ ನೋಡಿ 
ಮಾತಾಡಿಸಿಕೊಂಡು ಹೋಗ್ತೀನಿ ಅಂದ್ರೂ ಕೇಳಲೇ ಇಲ್ಲ... ಹೂಂ! ಈಗ 
ನೆನಪಾಯಿತು. ನೋಡು! ನಮ್ಮ ಅರಮನೆಯಲ್ಲಿ ಮಗಧದ ಕಡೆಯವರು ಯಾರ್ಯಾರು 
ನಮ್ಮಲ್ಲಿ ಕೆಲಸ ಮಾಡುತ್ತಿದ್ದಾರೆ. ತಿಳಿದುಕೊ೦ಡು ಬರಲು ಹೇಳಿದಳು. ಆ ಕಡೆಯ 
ಯಾರನ್ನಾದರೂ ದೂತನಾಗಿ ಅಲ್ಲಿಗೆ ಕಳಿಸಬಹುದು ಅನ್ನುವ ಕಾರಣಕ್ಕೆ ತುರ್ತಾಗಿ 
ತಿಳಿದು ಬರುವಂತೆ ಹೇಳಿದ್ದಳು” ಸುಲಕ್ಷಣಾ ಮುಂದೆ ಸಾಗುತ್ತಲೇ ಮಾತನ್ನಾಡಿದಳು. 

“ಮಾಮಾ ನೀಪರ ಬಳಿಗೆ?” 

ನನಗೇನೋ ಹಾಗೇ ಅನಿಸುತ್ತೆ” 

“ಹೌದು ನಮ್ಮ ಪರಿಜನರಲ್ಲಿ ಮಾಗಧರು ಇದ್ದೇ ಇದ್ದಾರೆ” 

“ಇದ್ದಾರೆ ನಿಜ, ಆದರೆ ಅವರ ಮೇಲೆ ಅಮ್ಮನಿಗೆ ಅಷ್ಟು ನಂಬಿಕೆ ಇಲ್ಲ” 

“ಹಾಗಾದರೆ ಯಾರೂ ಹೋಗಲಿಲ್ಲವೇನು” ಕುಮಾರ ಪ್ರಶ್ನಿಸಿದ. 

“ಇಲ್ಲ, ಇನ್ನೂ ಹೋಗಿಲ್ಲ ಅನಿಸುತ್ತೆ. ನಾನು ಕೆಲವು ತಿಂಗಳ ಹಿಂದೆಯೇ 
ಬಂದಿದ್ದೀನಿ” 

“ಅಮ್ಮನ ಆಲೋಚನೆ ಏನಿದೆ?” 

“ಆಗ ಏನೂ ಹೇಳಲಿಲ್ಲ. ಬಹುಶಃ ಅದರ ಬಗ್ಗೆ ಮಾತಾಡಬೇಕೆಂದೇ 
ಕರೆಸಿರಬೇಕು” 

ಮಾತಾಡುತ್ತಾ ಬರುತ್ತಿರುವಾಗಲೇ ಸುಮಿತ್ರೆಯ ಅರಮನೆ ಬಂದೇ ಬಿಟ್ಟಿತ್ತು. 
ಸುಮಿತ್ರೆಯು ಯಾವುದೋ ಗಾಢವಾದ ಆಲೋಚನೆಯಲ್ಲಿ ಮುಳುಗಿರುವಂತೆ 
ಕಾಣಿಸಿದಳು. ಹೋದ ಸಲ ರಾಜಕೀಯ ವಿಚಾರಗಳ ಬಗ್ಗೆ ಮಾತಾಡಲು 


ರಾಜನಿಲ್ಲದ ರಾಜ್ಯ ೧೭೯ 


ಬ೦ದಿದ್ದಕ್ಕೂ, ಈಗ ಬರುತ್ತಿರುವುದಕ್ಕೂ ಕಾಲದ ಅಂತರ ಬಹಳವಾಗಿತ್ತು. 
ಕೆಲಸಕಾರ್ಯಗಳಲ್ಲಿ ಯಾವುದೇ ಪತಿ ಕಂಡಿರಲಿಲ್ಲ. ಈಗ ಕುಮಾರನಿಗೆ ದೊರೆತಿರುವ 
ಸಲಹೆ ಸೂಚನೆಗಳು ಅಂದು ಸಾಧ್ಯವಿರಲಿಲ್ಲ. ಇನ್ನೂ ಕುಮಾರನಿಗೆ 
ತಿಳಿದುಬಂದಿರುವ ಸೂಚನೆಗಳ ಸುಳಿವು ಸುಮಿತ್ರೆಗೆ ಇರಲಿಲ್ಲವಾಗಿ ಚಿಂತೆ 
ಸಹಜವಾಗಿತ್ತು. “ನಾವು ಮೂವರು ರಾಣಿಯರೇ ಅವಧದ ಸಂಕಟಗಳಿಗೆ ಮತ್ತೆ 
ಕಾರಣರಾದರೆ? ಮುಂದಿನ ತಲೆಮಾರು ನಮ್ಮ ಬಗ್ಗೆ ಏನು ಮಾತಾಡಿಕೊಳ್ಳಬಹುದು. 
ಕೈಕೇಯಿಯ ಸ್ಥಿತಿ ನೋಡಿದರೆ ಮನಸ್ಸು ತಲ್ಲಣಿಸುತ್ತದೆ. ನಾವು ಯೋಚಿಸಿದ್ದೇನೂ 
ನಡೆದದ್ದೇನು?” -ಎ೦ದೆಲ್ಲ ಯೋಚಿಸುತ್ತಾ ಕುಳಿತಿದ್ದಳು. 

“ಮಹಾರಾಣಿಯವರಿಗೆ ಜಯವಾಗಲಿ” ಸೇವಕಿಯೊಬ್ಬರು ಸುಮಿತ್ರೆಯ 
ಧ್ಯಾನಭಂಗ ಮಾಡಿದಳು. 

“ಕುಮಾರ ಶತೃಘ್ನ ಮತ್ತು ಸುಲಕ್ಷಣಾ ಬಂದಿರುವರು” 

“ಸರಿ ಬರುವುದಕ್ಕೆ ಹೇಳು” ಸೇವಕಿ ಸುನಂದೆ ಸುಮಿತ್ರೆಗೆ ವಂದಿಸಿ 
ಹೊರಟುಹೋದಳು. 

“ನನ್ನ ನಮಸ್ಕಾರಗಳನ್ನು ಸ್ತೀಕರಿಸಿ ಅಮ್ಮ” 

“ಮಗು, ದೀರ್ಫಾಯುವಾಗು! ಯಶಸ್ವಿಯಾಗು! ಕೀರ್ತಿವಂತನಾಗು!” ಎಂದು 
ಆಶೀರ್ವಾದ ಮಾಡುತ್ತಾ, ಶತೃಘ್ನನನ್ನು ಎಬ್ಬಿಸಿ, ಹಣೆಯನ್ನು ಚುಂಬಿಸಿದಳು. 

“ಅಮ್ಮ ನಿಮಗೊಂದು ಅತ್ಯಂತ ಶುಭ ಸಮಾಚಾರವನ್ನು ಹೇಳಲಿದ್ದೀನಿ” 

“ಅದೆಂಥ ಶುಭ ಸಮಾಚಾರ ಹೇಳು ಮಗು” ನಮ್ಮ ಕುಲದೇವರಾದ 
ಭಾಸ್ಕರ ಎಂದೆಂದೂ ನಮಗೆ ಒಳ್ಳೆಯದನ್ನೇ ಮಾಡುತ್ತಾನೆ” ಎಂದು ಹೇಳುವಲ್ಲಿ 
ಅವಳ ಮುಖದಲ್ಲಿ ಪ್ರಸನ್ನತೆ ಇಣುಕಿತು. 

“ಮಾತೆ, ತಮ್ಮ ಅದೇಶಾನುಸಾರ ನಾನು ಅಂಗರಾಜ ರೋಮಪಾದರ 
ಬಳಿಗೆ ದೂತನನ್ನು ಕಳಿಸಿದ್ದೆ. ಅವನು ಮರಳಿ ಬಂದಿದ್ದಾನೆ. ಮಹಾರಾಜರ 
ಪತ್ರವನ್ನೂ ತಂದಿದ್ದಾನೆ. ಆ ಪತ್ರದ ತುಂಬೆಲ್ಲ ಪ್ರೀತಿ ಮಮಕಾರಗಳೇ ತುಂಬಿವೆ. 
ಎಂತಹ ಔದಾರ್ಯ! ಎಂತಹ ಸ್ನೇಹ! ನನಗಂತೂ ನಮ್ಮ ಸ್ವರ್ಗೀಯ ಪಿತಾಶ್ರೀಯವರೇ 
ಮಾತಾಡಿದಂತೆ ಭಾಸವಾಯಿತು. ಅವರದೇ ತಂಪು ನೆರಳಿನ ಅನುಭವವಾಯಿತು” 

“ನನಗೆ ಗೊತ್ತಿತ್ತು ಅವರು ಎಂಥವರು ಎಂಬುದು. ನಿಮ್ಮ ತಂದೆ ಮತ್ತು 
ಅವರ ನಡುವಿನ ಸ್ನೇಹದ ಸ್ವರೂಪವನ್ನು ಚೆನ್ನಾಗಿ ತಿಳಿದಿದ್ದೇನೆ. ದೇಹಗಳು 
ಎರಡು ಆತ್ಮಗಳು ಒಂದೆ ಎಂಬಂತಿದ್ದರು. ಯಾವುದೋ ಒಂದು ಸಂದರ್ಭದಲ್ಲಿ 
ನಿಮ್ಮ ತಂದೆ “ಸುಮಿತ್ರೆ ಯಾವಾಗಲಾದರೂ ಅವಧ ರಾಜ್ಯದ ಮೇಲೆ ಸಂಕಟಗಳು 
ಎರಗಿದರೆ, ಎಲ್ಲಿಂದಲೂ ಸಹಾಯ ದೊರೆಯದಿದ್ದರೆ, ನನ್ನ ಅಭಿನ್ನಮಿತ್ರ 
ರೋಮಪಾದನನ್ನು ಸ್ಮರಿಸಿಕೊಳ್ಳಿ ಇಡೀ ವಿಶ್ವವೇ ಬದಲಾದರೂ ರೋಮಪಾದನ 

ಸ್ನೇಹದಲ್ಲಿ ಕಿಂಚಿತ್ತೂ ಬದಲಾಗುವುದಿಲ್ಲ. ಮಗಧವೋ, ಪು೦ಡ್ರವೋ, ಕಲಿಂಗವೊ- 
ಇವು ನಮ್ಮ ಜೊತೆ ಶತೃತ್ವವನ್ನು ಬೆಳಸಿಕೊಳ್ಳಬಲ್ಲರು” ಎಂದು ಹೇಳಿದ್ದನ್ನು 
ಕುಮಾರನಿಗೆ ತಿಳಿಸಿದಳು. 

“ನೀನು ಸರಿಯಾಗಿಯೇ ಯೋಚಿಸಿದ್ದೀಯೆ ಅಮ್ಮ ತಂದೆಯವರು ಎಂತಹ 
ದೂರದೃಷ್ಟಿ ಉಳ್ಳವರಾಗಿದ್ದರು ಎನ್ನುವುದು ಸ್ಪಷ್ಟವಾಗಿ ಗೋಚರಿಸುತ್ತದೆ” 

“ನನಗೆ ಮಗು ಒಂದು ಆಶ್ಚರ್ಯ! ಈ ಮಾತುಗಳನ್ನು ಮಹಾರಾಜರು 
ನನಗೇ ಯಾಕೆ ಹೇಳಿದರು ಅಂತ ಯೋಚನೆ ಮಾಡ್ತಿದ್ದೀನಿ. ಕೌಸಲ್ಯ ಅಥವಾ 
ಕೈಕೆ- ಯಾರ ಬಳಿಯಾದರೂ ಹೇಳಬಹುದಿತ್ತಲ್ಲ! ಇವತ್ತಿನ ಪರಿಸ್ಥಿತಿ ಗಮನಿಸಿದರೆ, 
ಅವರ ಉದ್ದೇಶ ಏನಿತ್ತು ಅಂತ ಅರ್ಥವಾಗುತ್ತದೆ” | 

“ಅವರು ರಾಜರಾಗಿದ್ದರೂ ಕೂಡಾ ಯಷಿಯಾಗಿಯೂ, ದ್ರಷ್ಟಾರರಾಗಿಯೂ 
ಇದ್ದರು” ಸುಲಕ್ಷಣಾ ಮಾತು ಸೇರಿಸಿದಳು. 

“ಯಾವುದು ಪತ್ರ?” 

“ಇಲ್ಲಿದೆ, ನೀವೇ ಓದಿಕೊಳ್ಳಿ. ಆದರೆ ಗೋಪ್ಯತೆಯನ್ನು ಕಾಪಾಡಿಕೊಳ್ಳಿ” 

ಸ್ವಸ್ತಿಶ್ರೀ ಎಲ್ಲ ನಗರಗಳಲ್ಲಿ ತಿಲಕಪ್ರಾಯವಾದ, ಕಾಂತಿಪೂರ್ಣ ಚಂದ್ರ 
ಖಂಡವೆಂಬಂತೆ ಕಾಣುವ ಅಯೋಧ್ಯಾ ನಗರದಲ್ಲಿ ಎಲ್ಲ ರಾಜರುಗಳ 
ಕಿರೀಟಪ್ರಾಯನಾದ ಇಕ್ಲ್ವಾಕು ಕುಲಕೀರ್ತಿ ಸಮುದ್ರವನ್ನು ವಿಸ್ತರಿಸುತ್ತಿದ್ದ ಮತ್ತು 
ಪ್ರಾಣವನ್ನೇ ಪಣವಾಗಿ ಇರಿಸಿಯಾದರೂ ಸತ್ಯವಚನಬದ್ಧನಾಗಿರುತ್ತಿದ್ದ ಚಕ್ರವರ್ತಿ 
ದಶರಥನ ಮಕ್ಕಳಾದ ರಾಮ, ಭರತ, ಲಕ್ಷ್ಮಣ, ಶತ್ತುಪ್ಪರಿಗೆ ರೋಮಪಾದನ 
ಶುಭಾಶೀರ್ವಾದಗಳು. 

ಇಲ್ಲಿ ಎಲ್ಲರೂ ಕ್ಷೇಮ. ಅಲ್ಲಿ ಎಲ್ಲರೂ ಕ್ಷೇಮವೆಂದು ಭಾವಿಸುತ್ತೇನೆ. 

ಅತ್ಯಂತ ಸಂತೋಷದಿಂದ ಮತ್ತು ಕೃತಜ್ಞತೆಯಿಂದ ತಾವು ತೋರಿದ ಪ್ರೀತಿ, 
ಗೌರವಾದರಗಳನ್ನು ಸ್ವೀಕರಿಸಿದ್ದೇವೆ. ಪ್ರತಿಯಾಗಿ ಅಂಗಸಾಮ್ರಾಜ್ಯ, ರಾಜಪರಿವಾರ, 
ಪ್ರಜೆಗಳು, ನಮ್ಮ ಸ್ವರ್ಗೀಯ ಮಿತ್ರರ ಪುತ್ರರು. ಪ್ರಜಾವತ್ಸಲರು ಆದ ತಮಗೆಲ್ಲರಿಗೂ 
ಶುಭಾಶೀರ್ವಾದ ಪೂರ್ವಕವಾದ ಅಭಿವಂದನೆಗಳನ್ನು ಅರ್ಪಿಸುತ್ತಿದ್ದೇವೆ. 

ತಮ್ಮ ಪರವಾಗಿ ಕಳಿಸಿಕೊಟ್ಟ ವಿಶೇಷ ಸುದ್ದಿಯ ಬಗ್ಗೆ ನಾವು ವಿಚಾರ 
ಮಾಡಿದ್ದೇವೆ. ಜಯಂತರ ದೂತನೂ ಒಂದು ಅತ್ಯಂತ ಮುಖ್ಯವಾದ ಸಂದೇಶವನ್ನು 
ಹೊತ್ತು ತಂದಿದ್ದ. ಅವರಿಗೆ ಅ೦ಗರಾಜ್ಯದ ಗಡಿಭಾಗದಲ್ಲಿ ತಾತ್ಕಾಲಿಕ ಸೈನ್ಯ 
ಶಿಬಿರಗಳನ್ನು ನಿರ್ಮಿಸಲು ಅನುಮತಿ ನೀಡಲಾಗಿದೆ. ಕಾರ್ಯವೂ ಪ್ರಾರಂಭವಾಗಿದೆ. 
ತಾವು ತಮ್ಮ ಕೆಲವು ಸೈನಿಕ ತುಕಡಿಗಳನ್ನು ಇಲ್ಲಿ ಇರಿಸಿಕೊಳ್ಳಬಹುದು. ಅಂಗರಾಜ್ಯದ 
ಸೈನಿಕರು ಅಲ್ಲಿ ಜಾಗೃತರಾಗಿ ಇದ್ದೇ ಇರುತ್ತಾರೆ. ಇಲ್ಲಿ ನಡೆಯುತ್ತಿರುವ 
ಕಾರ್ಯಚಟುವಟಿಕೆಗಳು ರಹಸ್ಯವಾಗಿರಬೇಕು. ಮಗಧ ರಾಜ್ಯದಲ್ಲಿ ನಡೆಯುತ್ತಿರುವ 

ರಾಜಕೀಯ ಕಾರ್ಯಚಟುವಟಿಕೆಗಳ ಕುರಿತ ಸುದ್ದಿಗಳು ನಮಗೆ ತಲುಪುತ್ತಿವೆ. 
ಅವು ಕ್ಷೋಭಕರ ಸಂಗತಿಗಳಾಗಿವೆ. ಕುಮಾರರು ಇದರ ಬಗ್ಗೆ ಆತಂಕಪಡಬೇಕಾದ್ದಿಲ್ಲ. 
ತೀರಾ ಗಂಭೀರ ಪರಿಸ್ಥಿತಿ ನಿರ್ಮಾಣವಾದರೆ ಕೂಡಲೆ ಸೂಚನೆ ಕೊಡಿ. ಸಂಗಮ 
ಯುದ್ಧದ ಸ೦ದರ್ಭದಲ್ಲಿ ತಮ್ಮ ಕಡೆಯಿ೦ದ ನಮಗೆ ಸುದ್ದಿ ಸೂಚನೆಗಳು ದೊರೆಯದ 
ಕಾರಣ, ತಮ್ಮ ಸಹಾಯಕ್ಕೆ ಸೈನ್ಯವನ್ನು ಕಳಿಸಿಕೊಡಲು ಆಗಲಿಲ್ಲ. 

ಆಯುಷ್ಮತಿ ಶಾಂತಾ ಮತ್ತು ಅಳಿಯಂದಿರಾದ ಯಷ್ಯಶೃಂಗರು 
ಸಕುಶಲರಾಗಿದ್ದಾರೆ. ತನ್ನ ಸೋದರರಿಗೆ ಶಾಂತಾ ಸ್ನೇಹಪೂರ್ವಕವಾದ 
ಆಶೀರ್ವಾದಗಳನ್ನು ತಿಳಿಸಿದ್ದಾಳೆ. 

ಕೋಸಲ, ಕೇಕಯ ಮಗಧ ನರೇಶರ ವೀರಪ್ರಸೂತ ಕನ್ನೆಯಂಗೆ ಅವಧವರೇಣ್ಯ 
ಮಹಾರಾಣಿಯರಿಗೆ, ಅ೦ಗರಾಜ್ಯದ ಪ್ರಣಾಮಗಳು. 

ಇಂತೀ ರೋಮಪಾದ. 

“ಮಗು, ಅಂಗದೇಶದ ನರೇಶ ರೋಮಪಾದರಂತಹ ಮಿತ್ರರು ನಮಗೆ 
ದೊರೆತದ್ದು ನಮ್ಮ ಪುಣ್ಯ! ನಾವೆಷ್ಟು ಭಾಗ್ಯಶಾಲಿಗಳು! ನಮಗೆ ಈಗ ಯಾವ 
ಚಿ೦ತೆಯೂ ಇರುವುದಿಲ್ಲ. ದಾರಿಯೂ ಸ್ಪಷ್ಟವಾಗಿದೆ. ಆರ್ಯ ಭರತನೊಂದಿಗೆ 
ವಿಚಾರ ವಿಮರ್ಶೆಮಾಡಿ, ಆರ್ಯ ರಾಷ್ಟ್ರವರ್ಧನರಿಗೆ ಮತ್ತು ಅಮಾತ್ಯ ವಿಜಯರಿಗೆ 
ಆದಷ್ಟು ಬೇಗ ಕೆಲಸ ಕಾರ್ಯಗಳನ್ನು ಆರಂಭಿಸಲು ಆದೇಶಗಳನ್ನುಕಳಿಸುವ 
ವ್ಯವಸ್ಥೆಯಾಗಲಿ, ಮುಂದೆ ಭಗವಂತನ ಇಚ್ಛೆ ಹೇಗೋ ಹಾಗೆ ನಡೆಯಲಿ, ನಮಗೆಂಥ 
ಸುಯೋಗ ಲಭ್ಯವಾಗಿದೆ. ನಾವು ಕಳಿಸಿದ ದೂತನೂ ಬಂದ. ಜಯಂತನ ವಿಚಾರವೂ 
ತಿಳಿದು ಬಂತು. “ಧನ್ಯನಾದೆ ಜಯಂತ! ರಾಜಕಾರ್ಯಧುರಂಧರ ಎಷ್ಟೆಲ್ಲ ಕಷ್ಟಗಳನ್ನು 
ಸಹಿಸಿಕೊ೦ಡೂ ಅವಧ ನಿಷ್ಟೆಯನ್ನು ಬಿಟ್ಟುಕೊಡಲಿಲ್ಲವಲ್ಲ!! ಪ್ರಾಣಕ್ಕೆ ಮುಪ್ಪು 
ಬರುವಂತಿದ್ದರೂ ಎದೆಗೆಡದೆ ದೇಶಪ್ರೇಮವನ್ನು, ದೇಶಭಕ್ತಿಯನ್ನು 
ಉಳಿಸಿಕೊಂಡೆಯಲ್ಲ? ಪರಿವಾರ, ರಾಜಾವಾಸ, ಹರಿಜನ ಎಲ್ಲರನ್ನೂ ಬಿಟ್ಟು, 
ಕಾಡುಮೇಡುಗಳಲ್ಲಿ ಅಲೆಯುತ್ತಾ ಪ್ರಾಣವನ್ನು ಎರವಾಗಿಟ್ಟು, ಸುಖ ಸೌಲಭ್ಯಗಳಿಂದ 
ವಂಚಿತನಾಗಿ ಶಿಬಿರಗಳಲ್ಲಿ, ಶತ್ರುಭೀತಿಯನ್ನೂ ಬದಿಗಿಕ್ಕಿ., ಅಯೋಧ್ಯೆಯ 
ರಕ್ಟಾಕವಚವಾಗಿ ನಿಂತೆಯಲ್ಲ! ಜಯಂತನಂತಹ ಅಮಾತ್ಮರು, ಅಂಗನರೇಶನಂತಹ 
ಮಿತ್ರರು ಇರುವಾಗ ಅಯೋಧ್ಯೆಗೆ ಎಂದೂ ಆಪತ್ತುಗಳು ಎರಗುವುದಿಲ್ಲ” 

“ಅಮ್ಮನಿಗೆ ನಿರೀಕ್ಷೆಗಿಂತ ಹೆಚ್ಚಿನ ಸಂತೋಷವಾಗಿತ್ತು. ಸಾಮಾನ್ಯವಾಗಿ ಸ್ಥಿತ 
ಪ್ರಜ್ಞಳಂತೆ ಇರುತ್ತಿದ್ದ ಈ ಬ್ರಹ್ಮವಿದುಷಿಯ ಈ ಮಾತುಗಳು ಕುಮಾರನನ್ನು 
ಆಶ್ಚರ್ಯಪಡುವಂತೆ ಮಾಡಿತು. ಅವಧ ಸಾಮ್ರಾಜ್ಯ ಅಜೇಯವಾದದ್ದು' ಎಂದು 
ಪದೇ ಪದೇ ಹೇಳಿದ್ದು ಇನ್ನೂ ಮನಸ್ಸಿನಲಿ ಅನುರಣಿಸಿತ್ರು; ಅದ್ಭುತವಾದ 
ಅನುಭೂತಿಯನ್ನು ಉಂಟುಮಾಡಿತ್ತು. ಇಂತಹ ಸುರಮ್ಯ, ಸುಂದರ ಅದ್ಭುತ 

ಅನುಭವಕ್ಕೆ ಅವಕಾಶ ಕಲ್ಪಿಸಿದ ತಾಯಿಯ ಪಾದಗಳಿಗೆ ಮತ್ತೆ ವಂದನೆ ಸಲ್ಲಿಸಿದ. 
“ಮಗು, ನನ್ನ ಸೊಸೆಯನ್ನೂ ಕರೆದುಕೊ೦ಡು ಹೋಗಿ ದೊಡ್ಡಮ್ಮನ ಚರಣಗಳಿಗೆ 
ವಂದನೆ ಸಲ್ಲಿಸಿ ಬಾ ಈ ದಿನ ನಿಜವಾಗಿಯೂ ನಿನಗೆ ಶುಭದಿನ! 
“ಶುಭದಿವಸವೇ ಹೌದು! ಆದರೆ ಇಷ್ಟೊಂದು. ಆನಂದ, ಸಂಭ್ರಮಗಳಿಗೆ 
ಅವಸರ ಯಾಕೆ?” ಹೇಳಿ, ನನಗೂ ಅದನ್ನು ತಿಳಿದುಕೊಳ್ಳಬೇಕೆನ್ನುವ ಕಾತರಕಾಡುತ್ತಿದೆ” 
ಎ೦ದು ಆಕಸ್ಮಿಕವಾಗಿ ಸುಮಿತ್ರೆಯ ಅರಮನೆಗೆ ಬಂದು ಕೈಕೇಯಿ ಕೇಳಿದಳು. 
“ನಿಮ್ಮ ಸಂತೋಷದಲ್ಲಿ ನನಗೂ ಪಾಲು ಕೊಡಿ. ದೀರ್ಫ ಕಾಲದಿಂದ 
ಸಂತೋಷವೆಂಬುದೇನೆಂದೇ ಮರೆತು ಬಿಟ್ಟಿದ್ದೀನಿ” ಇಷ್ಟು ದೀರ್ಫಕಾಲದ ನಂತರವೂ 
ಕೈಕೇಯಿಯ ಮನಸ್ಸಿನ ಸಂಕಟ ದೂರವಾಗಿರಲಿಲ್ಲ. ಒಮ್ಮೆಯೂ ಒಂದು ಸಣ್ಣ 
ನಗೆಯ ರೇಖೆಯೂ "ಕಾಣಿಸಿರಲಿಲ್ಲ. ಅವಳನ್ನು ನೋಡಿದರೇನೇ ದುಃಖವಾಗುತ್ತಿತ್ತು. 
ಶತೃಘ್ನ ಕೃಕೇಯಿಯನ್ನು ನೋಡಿದ ಅಯಾ ಅವಳ ಚರಣಗಳಿಗೆ ವಂದಿಸಿದ. 
ಕೈಕೇಯಿ ತಿಯ ಅವನನ್ನು ಮೇಲೆತ್ತಿ ಹಣೆಯ ಮೇಲೆ ಮುತ್ತಿಟ್ಟಳು; 
ಆಲಂಗಿಸಿಕೊಂಡಳು. ತಲೆನೇವರಿಸಿ ಒಂದು ದೀರ್ಫಶ್ವಾಸವೆಳೆದುಕೊಂಡು 
ಹೃದಯಪೂರ್ವಕವಾಗಿ ಆಶೀರ್ವಾದ ಮಾಡಿದಳು. ಅವಳನ್ನು ನೋಡಿದರೆ, 
ಇವಳು ಕೈಕೇಯಿಯೇ? ಎಂದು ಸಂದೇಹ ಬರುತ್ತಿತ್ತು ಗಂಡ ದಶರಥನ ಜೊತೆಗೆ 
ಅ೦ದು ಆ ಕಾಳರಾತ್ರಿಯಲ್ಲಿ ಅವಳು ನಡೆದುಕೊಂಡ ರೀತಿ ನೆನಪಾದರೆ 
ಭಯಾನಕವೆನಿಸುತ್ತಿತ್ತು. ಅಷ್ಟು ಕ್ರೂರವಾಗಿ, ನಿರ್ಮಲತೆಯಿ೦ದ ನಡೆದುಕೊ೦ಡವಳು 
ನಿಜವಾಗಿಯೂ ಕೈಕೇಯಿಯೇ?... ಅಥವಾ ಇದರ ಹಿಂದಿನ ಸೂತ್ರಧಾರಿ ಬೇರೆ 
ಯಾರಾದರೂ ಇರಬಹುದೇ ಎ೦ಬ ಅನುಮಾನ ಉಂಟಾಗುತ್ತಿತ್ತು. ಒಂದು 
ವೇಳೆ ಕೈಕೇಯಿಯೇ ಸೂತ್ರಧಾರಳು ಎನ್ನುವುದು ಸತ್ಯವಾದರೆ ಜೀವನಪ ರ್ಯಂತ 
ರಾ ಬಗ ಈ ನೋವು ಯಾಕೆ)... ಕಾಲವೇ! 'ಯಾರ ಕಾಲ? ರಾಮನದೇ? 
ಭರತನದೆ? ಮಹಾರಾಜಾ ದಶರಥನದೇ?.. ಕಾಲ ನೆಟ್ಟಗಿಲ್ಲವೆಂದಾದರೆ, ಅದನ್ನು 
ತನಗೆ ಅನುಕೂಲವಾಗುವಂತೆ ಪರಿವರ್ತಿಸಿಕೊಳ್ಳುಬಹುದಾಗಿತ್ತಲ್ಲವೇ? 
ಕೈಕೇಯಿಯ ಉಪಸ್ಥಿತಿಯಿ೦ದ ಸುಮಿತ್ರೆಯ ಮನಸ್ಸಿನ ಚಿ೦ತೆಗಳು ಗೋಜಲು 
ಗೋಜಲಾದವು. ಅವರ ಏಕಾಗ್ರತೆ ಮುರಿಯಿತು. ಕುಮಾರ ಅಲ್ಲಿಂದ ಹೊರಡಲು 
ಅನುಮತಿ ಬೇಡಿದ. ಸುಲಕ್ಷಣಾ ಆ ದಿನ ಕುಮಾರನ ಜೊತೆ ತೃಪ್ತಿಯಾಗುವವರೆಗೂ 
ಮಾತಾಡಿದಳು. ಎಷ್ಟು ಮಾತಾಡಿದರೂ ಅವಳಿಗೆ ತೃಪ್ತಿಯಾಗಿರಲಿಲ್ಲ. ಪುಷ್ಪಪುರ, 
ಅಲ್ಲಿನ ರಾಜ, ರಾಜ ಪರಿವಾರ ಅಲ್ಲಿನ ನಿವಾಸಿಗಳು ತನ್ನ ಯಾತ್ರೆ ಕುರಿತಾದ ಎಲ್ಲ 
ವಿಷಯಗಳನ್ನೂ ವಿವರಿಸಿದಳು. ಹಾಗೆಯೇ ಕುಮಾರನನ್ನು ಒಮ್ಮೆ ತೆ 
ಬರಲೇಬೇಕೆಂದು pu 

“ಇಲ್ಲಿಯೇ ರಥವನ್ನು ನಿಲ್ಲಿಸು” ಕುಮಾರ ಸಾರಥಿಗೆ ಹೇಳಿದ. 

“ಅಪ್ಪಣೆ ಆಯುಷ್ಠಾನ್‌” ಆದರೆ ಆಶ್ರಮ ಇಲ್ಲಿಂದ ಇನ್ನೂ ಬಹಳ ದೂರವಿದೆ” 
ಗಿರಕ್‌ ಎ೦ದು ರಥ ನಿಂತಿತು. ಕುಮಾರ ಅಲ್ಲಿಯೇ ಇಳಿದು ಬಿಟ್ಟು ತನ್ನ ಜೊತೆಯಲ್ಲಿ 
ನಂಬಿಕಸ್ಥ ಸೇವಕನನ್ನು ಕರೆದುಕೊಂಡು ಕಾಲುನಡಿಗೆಯಲ್ಲಿಯೇ ಆಶ್ರಮದ ಕಡೆಗೆ 
ಹೊರಟ. ಅವರನ್ನು ಹಿ೦ಬಾಲಿಸುತ್ತಲೇ ರಥವೂ ಮುಂದೆ ಸಾಗಿತು. ಆಶ್ರಮದಲ್ಲಿ 
ಒಂದಷ್ಟು ಸಂಖ್ಯೆಯಲ್ಲಿ ಪ್ರಜೆಗಳು ಸೇರಿದ್ದರು. ಅವರ ಜೊತೆ ಮಾತಾಡಬೇಕೆಂದೇ, 
ನಡೆದುಹೋಗಲು ಬಯಸಿದ. ಅವರೆಲ್ಲ ಗ್ರಾಮಗಳಲ್ಲಿ ಕೃಷಿ ಮಾಡುತ್ತಿದ್ದವರು, 
ಈಗ ನವೀನ ರೀತಿಯಲ್ಲ ಕೃಷಿಮಾಡಲು ಬಯಸಿ, ಸಾಲವನ್ನು ಕೇಳಲು ಬಂದಿದ್ದರು. 
ಕಾರ್ಯಾರ್ಥಿಗಳಿಗೆ ಸಂದರ್ಶನ ನೀಡುವ ದಿನ ಅದಾಗಿತ್ತು. ಕುಮಾರನಿಗೆ ಬರಲು 
ಸ್ವಲ್ಪ ತಡವಾಗಿ ಬಿಟ್ಟಿತ್ತು ಕುಮಾರ ಅವರನ್ನು ಕಂಡು, ಅವರೊಂದಿಗೆ ಅವರ 
ಕುಂದುಕೊರತೆಗಳನ್ನು ಅವರು ಬಯಸುತ್ತಿರುವ ಪರಿಹಾರ ಮಾರ್ಗಗಳನ್ನು ಕುರಿತು 
ಚರ್ಚೆ ನಡೆಸಲು ತೊಡಗಿದ. ಅವರಲ್ಲಿ ಕೆಲವರು ಸಂಗಮ ಕ್ಷೇತ್ರದಿಂದ 
ಬ೦ದವರಾಗಿದ್ದರು. ಆ ಕ್ಷೇತ್ರದಲ್ಲಿ ಕೆಲಸಕಾರ್ಯಗಳು ಬಹಳ ಪ್ರಗತಿಯಲ್ಲಿದೆ 
ಎ೦ಬುದನ್ನು ವಿವರಿಸಿದರು. ಅಲ್ಲಿಗೆ ನೀರಿನ ವ್ಯವಸ್ಥೆ ಸರಿಯಾಗಿ ಆದಲ್ಲಿ ಬಹಳ 
ಸಮೃದ್ಧಿಯನ್ನು ಸಾಧಿಸಬಲ್ಲುದು ಎನ್ನುವುದು ಅವರ ಅಭಿಪ್ರಾಯವಾಗಿತ್ತು ಅತ್ಯಾಚಾರಿ 
ದೊರೆಗಳ ಕಾಟ ಸಂಪೂರ್ಣವಾಗಿ ನಿಂತುಹೋಗಿದೆ ಎಂಬ ಸುದ್ದಿಯನ್ನು ಕೇಳಿ, 
ಕುಮಾರ ಪ್ರಸನ್ನಮುಖಿಯಾದ. ಕಣ್ಣಲ್ಲಿ ಸಂತೃಪ್ತಿಯ ಹೊಳಪು ಕಾಣಿಸಿತು. ಕುಮಾರ 
ಕಾರ್ಯಾರ್ಥಿಗಳ ಜೊತೆ ಚರ್ಚೆ ಸ೦ವಾದ ನಡೆಸುತ್ತಲೇ ಅವರಿಗೆ ಅಲ್ಲಲ್ಲಿಯೇ 
ಕೆಲವು ಸಲಹೆ, ಸೂಚನೆ, ನಿರ್ದೇಶನಗಳನ್ನು ನೀಡುತ್ತ ನಡೆದ. ಎಲ್ಲ ವಿಷಯಗಳನ್ನು 
ಗಮನಕ್ಕೆ ತೆಗೆದುಕೊಂಡು ಯೋಚಿಸಿದಾಗ, ಅವರಿಗೆ ಸಾಲದ ಅಗತ್ಯವಿದೆ ಎಂಬ 
ಅ೦ಶವನ್ನು ಗ್ರಹಿಸಿದ; ಕೂಡಲೇ ಅದರ ವ್ಯವಸ್ಥೆಯ ಬಗ್ಗೆ ಯೋಚಿಸತೊಡಗಿದ. 
ಶತ ಗ್ರಾಮೇಶರನ್ನು ಸಂಪರ್ಕಿಸಿ, ಅರ್ಹತೆ, ಅಗತ್ಯತೆಗಳನ್ನು ಪರಿಶೀಲಿಸಿ ಸಾಲದ 
ವಿತರಣೆ ಹೇಗೆ ಮಾಡಬೇಕೆಂಬುದನ್ನು, ಅವರಿಗೆ ತಿಳಿಸಿದ. ಬಂದಿದ್ದ ಜನಪದ 
ಕೃಷಿಕರಿಗೆ ಕುಮಾರನ ಈ ಔದಾರ್ಯದಿಂದ ತುಂಬಾ ಸಂತೋಷವಾಯಿತು. 
ಬಂದಿದ್ದ ಆ ಗುಂಪಿನಲ್ಲಿ ಹೆಚ್ಚಿನಮಂದಿ ಸಾಲದ ನಿರೀಕ್ಷೆಯಿಂದ ಬಂದವರೇ 
ಆಗಿದ್ದರು. ಅವರೆಲ್ಲರಿ೦ದ ಬಿಡಿಸಿಕೊಂಡು ಕುಮಾರ ಆದಷ್ಟು ಶೀಘ್ರವಾಗಿ ಭರತನ 
ಕುಟೀರಕ್ಕೆ ನಡೆದ. ಅಷ್ಟು ಹೊತ್ತಿಗೆ ಆಗಲೇ ಅಮಾತ್ಯರು, ಮಹಾಮಾತ್ಕರುಗಳಾದ 
ಸುಮಂತ್ರ ಮೊದಲಾದವರು ಚರ್ಚೆ ಪ್ರಾರಂಭಿಸಿದ್ದರು. ದ್ವಾರಪಾಲಕ, ಕುಮಾರ 
ಬರುತ್ತಿದ್ದಂತೆ ಒಳಗೆ ಹೋಗಿ, ಸೂಚನೆ ನೀಡಿದ. ಭರತನೇ ಎದ್ದು ಬಂದು 
ಕುಮಾರನನ್ನು ಬರಮಾಡಿಕೊಂಡ. ಬೆನ್ನಮೇಲೆ ಪ್ರೀತಿಯಿ೦ದ ಕೈಸವರಿದ ಮತ್ತು 


ಒಟ್ಟಿಗೆ ಕರೆದೊಯ್ದು, ಸಭೆಯಲ್ಲಿದ್ದವರನ್ನು ಹಾದು ತನ್ನ ಪಕ್ಕದಲ್ಲಿದ್ದ ಆಸನದಲ್ಲಿ 

ಕುಳ್ಳಿರಿಸಿದ. ಆರ್ಯ ಸುಮಂತ್ರ ಎದ್ದು ನಮಸ್ಕರಿಸಿ ಹೊರಗೆ ಹೊರಟ. 

ರಿಪುದಮನ, ನಾನು ಬಹಳ ದಿನಗಳಿ೦ದ, ನೀನು ಯಾವುದೋ ಚಿಂತೆಯಲ್ಲಿ 
ಮುಳುಗಿರುವುದನ್ನು ಗಮನಿಸುತ್ತಿದ್ದೇನೆ. ಅಲ್ಲದೆ, ಯಾವಾಗಲೂ ರಾಜಕಾರ್ಯಗಳಲ್ಲಿ 
ಬಹಳವಾಗಿ ವ್ಯಕ್ತನಾಗಿರುವುದೂ ನನಗೆ ತಿಳಿದಿದೆ. ಯಾಕೆ ಅಷ್ಟೊಂದು 
ಗಂಭೀರವಾಗಿರುತ್ತೀ, ರಾಜ್ಯಭಾರ ಮಾಡುವವರು ಅಣ್ಣ ರಾಘವೇಂದ್ರ. ನಾವ್ಯಾಕೆ 
ಚಿಂತೆ ಮಾಡಬೇಕು? ನೀನು ಸಂತೋಷವಾಗಿದ್ದರೆ, ನಮ್ಮ ತಾಯಂದಿರು ಅವರ 
ಸೊಸೆಯಂದಿರು ರಾಜಪರಿವಾರದವರು ಪರಿಜನರು ಎಲ್ಲರೂ ಸಂತೋಷವಾಗಿ 
ಇರುತ್ತಾರೆ” ` 

“ಇಲ್ಲ ಅಣ್ಣ, ಈಗಂತೂ ಇದ್ದ ಚಿಂತೆಗಳೂ ದೂರವಾಗಿವೆ. ಅಮಾತ್ಯ 
ಜಯಂತರ ಪತ್ತೆಯಾಗಿದೆ. ಪಿತೃಸಮಾನರಾದ ಅ೦ಗರಾಜರು ಅತ್ಯಂತ ಆತ್ಮೀಯವಾದ 
ಪತ್ರವನ್ನು ಬರೆದಿದ್ದಾರೆ. ಇದರಿಂದ ವಾಸ್ತವಸ್ಥಿತಿ ಏನೆಂಬುದು ಅರ್ಥವಾಗಿದೆ. 
ಪೂರ್ವದ ಕಡೆಯಿಂದ ನಮಗೆ ಯಾವುದೇ ರೀತಿಯ ಬೆದರಿಕೆಯಾಗಲೀ, 
ಚಿ೦ತೆಯಾಗಲಿ ಇಲ್ಲ. ಅತ್ಯಂತ ಸಮೃದ್ಧವಾದ ಪ್ರದೇಶ ನಮ್ಮ ವಶಕ್ಕೆ ಬಂದಿದೆ. 
ಅಣ್ಣ ರಾಘವೇ೦ದರು ಹಿಂತಿರುಗಿ ಬರುವಷ್ಟು ಹೊತ್ತಿಗೆ ಅಯೋಧ್ಯೆ ಅಭಿವೃದ್ಧಿಯ 
ಪರಾಕಾಷ್ಠೆಯಲ್ಲಿ ಇರುತ್ತದೆ. ಯಾವ ಚಿಂತೆಗೂ ಅವಕಾಶವಿರುವುದಿಲ್ಲ” ಹೀಗೆ 
ಹೇಳುತ್ತಲೇ ಕುಮಾರ ಸ್ವಪ್ನಲೋಕದಲ್ಲಿ ವಿಹರಿಸತೊಡಗಿದ. 

ಪಶ್ಚಿಮದ ಅಂತರ್ವೇದಿ ಕ್ಷೇತ್ರಗಳ ಮತ್ತು ಶೂರಸೇನರ ಜನಪದದ ಕಡೆ 
ಸ್ವಲ್ಪ ಗಮನವಿಡಬೇಕಾದ ಅಗತ್ಯವಿದೆ. ಅದರ ಬಗ್ಗೆ ಶೀಘ್ರದಲ್ಲಿಯೇ 
ಕಾರ್ಯವಪ್ರವೃತ್ತರಾಗುತ್ತೇವೆ. 

ಹೇಳುತ್ತಾ ಹೇಳುತ್ತಾ ಕುಮಾರ ಪತ್ರವನ್ನು ಭರತನ ಕೈಗಿತ್ತು. ಅಂಗರಾಜರು 
ಎಷ್ಟು ಆತ್ಮೀಯವಾಗಿ ಬರೆದಿದ್ದಾರೆ ಎನ್ನುವ ಪ್ರಶಂಸೆಯ ಮಾತನ್ನೂ ಆಡಿದ. 
ಭರತನಿಗೂ ಪತ್ರ ಖಂಡಿತವಾಗಿ ಬಂದೇ ಬರುತ್ತದೆ ಎನ್ನುವ ಭರವಸೆಯೂ 
ಇತ್ತು. ಇದೇ ವಿಷಯವಾಗಿ ಮಂತ್ರಿ ಸುಮಂತ್ರ ಅವರೊಂದಿಗೆ ಸಮಾಲೋಚನೆ 
ನಡೆಸುತ್ತಿದ್ದ. ಹಾಗೆಯೇ ಶತೃಘ್ನನ ಮೇಲೆ ಗಮನವಿರಿಸಿರಿ ಎಂದು ಹೇಳುತ್ತಿದ್ದ. 
ರಾಜಕೀಯ ಚಟುವಟಿಕೆಗಳಲ್ಲಿ ಎಷ್ಟು ಮುಳುಗಿಬಿಟ್ಟಿದ್ದನೆ೦ದರೆ, ಬೇಟೆಯಾಡುವುದನ್ನೇ 
ಶತೃಫ್ನ ಮರೆತುಹೋದವನಂತೆ ಕಾಣುತ್ತಿತ್ತು. ಇದನ್ನೆಲ್ಲ ಗಮನಿಸಿದರೆ, ಅವನ 
ಮೇಲೆ ಕನಿಕರ ಉಂಟಾಗುತ್ತಿತ್ತು. ಭರತ ಪತ್ರದ ಒಂದಕ್ಷರವನ್ನೂ ಬಿಡದೆ ತುಂಬಾ 
ಗಂಭೀರವಾಗಿ ಓದಿದ. ಅವನ ಸಂತೋಷಕ್ಕೆ ಪಾರವೇ ಇರಲಿಲ್ಲ. ರಿಪುದಮನನಿಗೆ. 
“ರಿಪುದಮನ, ಇದೆಲ್ಲ ಇಷ್ಟು ಸುಲಭವಾಗಿ ಹೇಗೆ ಸಾಧ್ಯವಾಯಿತೆಂದು 
ಗೊತ್ತಿದೆಯೇನು?” 

“ನಮ್ಮ ಅಮಾತ್ಯರ ಚಾಣಾಕ್ಷತೆ, ದಕ್ಷತೆ, ಸ್ವಾಮಿಭಕ್ತಿಗಳಿ೦ದ” 


ರಾಜನಿಲ್ಲದ ರಾಜ್ಯ ೧೮೫ 


“ಅವೆಲ್ಲವೂ ನಿಜವೇ?” 

“ಮತ್ತೇನು ಹಾಗಾದರೆ?” ಶತೃಘ್ನನ ಪ್ರಶ್ನೆ. 

“ನಿನ್ನೆಯೇ ಅಣ್ಣ ರಾಘವೇಂದ್ರ ಬಾಸ ಧ್ಯಾನ ಮಾಡುತ್ತಿದ್ದಾಗ ಏನು 
ಹೇಳಿದರು ಗೊತ್ತಾ. .ಭರತ ನಮ್ಮೆಲ್ಲರ ಸ್ನೇಹಪಾತ್ರನು ಮತ್ತು ಮುದ್ಧಾ ಿಡುವುದಕ್ಕೆ 
ಇರುವವನೊಬ್ಬನೆಂದರೆ ಶತೃಘ್ನ[ ಪಾಪ ವಾಡೀವಾರಿರಕಿನ ಚಿಂತೆಯಲ್ಲಿ ಸೊರಗಿ 
ಹೋಗಿದ್ದಾನೆ. ಮುಗ್ಧ ಮಧುರ ಮುಖವಂತೂ ಬಾಡಿಹೋಗಿದೆ. ನಮ್ಮ ಮಂತ್ರಿಗಳಿಗೆ, 
ಅವನ ಮೇಲಿನ ಕೆಲಸದ ಹೊರೆಯನ್ನು ಕಡಿಮೆಮಾಡಲು ಹೇಳು” ಎಂದು 
ಆದೇಶಿಸಿದರು. 

ಶತೃಘ್ನನಿ ನಿಗೆ ಈ ಮಾತುಗಳನ್ನು ಕೇಳಿ ಸಂತೋಷವಾಯಿತು. “ಹಾಗೇನಿಲ್ಲ 
ಅಣ್ಣ. ಅಷ್ಟೊಂದೇನೂ ಕೆಲಸದ ಹೊರೆ ಇಲ್ಲ. ನಾನ೦ತೂ ಅಮ್ಮಂದಿರ ಜೊತೆ, 
ಅತ್ತಿಗೆಯ ಜೊತೆ, ಹರಟೆ ಹೊಡೆಯಲು ಹೋಗುತ್ತಿರುತ್ತೇನೆ. ಒಮ್ಮೊಮ್ಮೆ” 

“ನಂದಿಗ್ರಾಮಕ್ಕೆ ಕಾರ್ಯಾರ್ಥಿಗಳ ಕೆಲಸ ಗಳನ್ನು `ಮಾಡಲು| ನಿನ್ನ ಈ 
ಚಿಂತೆಯಿಿದಾಗಿದುಐ ಅಮಾತ್ಯ ರಿಗೆ, ಚುರ ನೀನು ಮಾಡಬೇಕಾದ 
ಎಲ್ಲ ಕೆಲಸ ಗಳನ್ನು ಒಪ್ಪಿಸುವಂತೆ. ಹೇಳಿದ್ದಾರೆ” 

“ನಾವೆಷ್ಟು ಭಾಗ್ಯಶಾಲಿಗಳು ಅಣ್ಣ. ಅವರದೇ ಹೊರಲಾರದಷ್ಟು ಕಷ್ಟಗಳು 
ಇರುವಾಗ, ನಮ್ಮ ಬಗ್ಗೆ ಅಷ್ಟೊಂದು ಕಾಳಜಿ ವಹಿಸುತ್ತಿದ್ದಾರೆ” 

“ಹೌದು ರಿಪುದಮನ” 

“ನೀವು ಒಂದು ವೇಳೆ ಒಪ್ಪುವುದಾದರೆ ಪತ್ರದಲ್ಲಿ ಸೂಚಿಸಿದ 
ಕಾರ್ಯಯೋಜನೆಗಳ ಬಗ್ಗೆ ಸಿದ್ಧತೆ ಮಾಡೋಣ” 

“ನೀನು ಏನು ಯೋಚನೆ ಮಾಡುತ್ತೀಯೋ ಅದೆಲ್ಲವನ್ನು ಸರಿಯಾಗಿಯೇ 
ಮಾಡುತ್ತೀ. ಜೊತೆಗೆ ಅಮಾತ್ಯ ಸುರಾಷ್ಟರು ಮತ್ತು ಸುವುಗತು ಅದೆಲ್ಲಕ್ಕೂ 
ಒಪ್ಪಿಗೆಯನ್ನು ಸೂಚಿಸಿದ್ದಾರೆ ಹಾಗೂ ಅವರ ಜೊತೆ ಚರ್ಚಿಸಿ, ಈ sue 
ಸೂಚನೆಗಳನು ಪಡೆದಿದ್ದೇನೆ” 

“ಇದು ಇನ್ನೂ ಒಳ್ಳೆಯದೇ ಆಯಿತು. ಎಲ್ಲರ ಒಪ್ಪಿಗೆಯೂ ಸಿಕ್ಕಂತಾಯಿತು. 
ಆರ್ಯ ರಾಷ್ಟ್ರವರ್ಧನರು ವಿಜಯರೂ ನಮ್ಮ ದಳದೊಂದಿಗೆ ಹಿಂತಿರುಗಿದ 
ಕೂಡಲೆ ಕೆಲಸ ಪ್ರಾರಂಭಿಸಿ ಬಿಡೋಣ. ಅಷ್ಟು ಹೊತ್ತಿಗೆ ನಾವು ಬೇಕಾದ ಸಾಮಗ್ರಿ, 
ಊಟದ ವ್ಯವಸ್ಥೆಗೆ ಬೇಕಾದ ದವಸಧಾನ್ಯ, ಅಡುಗೆ ವಸ್ತುಗಳು ಮೊದಲಾದವುಗಳನ್ನು 
ಕಳುಹಿಸುವುದಕ್ಕೆ ಕೋಷ್ಠಾಗಾರಾಧ್ಯಕ್ಷರಿಗೆ ಬಲಾಧ್ಯಕ್ಷರಿಗೆ ವ್ಯವಸ್ಥೆ ಮಾಡುವಂತೆ 
ತಿಳಿಸುತ್ತೇನೆ. ಅಡಿಗೆಗೆ ಬೇಕಾದ ಪಾತ್ರೆ ಪರಡಿ, ಅಕ್ಕಿ ಬೇಳ, ಗೋಧಿ, ಸಂಬಾರ 
ಪದಾರ್ಥಗಳು, ಕಟ್ಟಡಗಳ, ರಸ್ತೆಗಳ ನಿರ್ಮಾಣಕ್ಕೆ ಬೇಕಾದ ಕಲ್ಲು, ಮಣ್ಣು, ಸುಣ್ಣ, 


ಕಲ್ಲುಗಾರೆ ಇತ್ಯಾದಿಗಳೆಲ್ಲವನ್ನೂ ಎಲ್ಲೆಲ್ಲಿ ಎಷ್ಟೆಷ್ಟು ಪ್ರಮಾಣದಲ್ಲಿ ದೊರೆಯುವುದೋ 

ಅಷ್ನೆಲ್ಲವನ್ನೂ ಮೊದಲೇ ತರಿಸಿ ಇರಿಸಿ ಬಿಡೋಣ. ಜಾಬಾಲಿ ಮಹರ್ಷಿಗಳು 
ಮತ್ತು ಆರ್ಯ ರಾಷ್ಟ್ರವರ್ಧನರು ಹೇಳಿದಂತೆ, ಒಟ್ಟಿಗೆ ಒಂದೇ ಸಲ ಇವುಗಳನ್ನು 
ತರಿಸಿಕೊಂಡರೆ ಖರ್ಚೂ ಕಡೆಇಮೆಯಾಗುತ್ತದೆ ಮತ್ತು ಕೆಲಸಗಳೂ ಬೇಗ ಬೇಗ. 
ಮುಗಿಯುತ್ತದೆ. ತಡವಾದಷ್ಟೂ ಲಾಭಕ್ಕಿಂತ 'ನಷ್ಟವೇ ಹೆಚ್ಚಾಗುತ್ತದೆ. ಕೆಲಸಗಾರರ 
ಕಾರ್ಯಕೌಶಲ್ಯ ಶ್ರಮದಿಂದಾಗಿ, ವೇಗ ಚುರುಕುಗೊಳ್ಳುತ್ತದೆ. ಕೆಲಸದಲ್ಲಿ 
ಅಭಿವ ದ್ಧಿಯೂ. ಕಾಣುತ್ತದೆ. ಸೋಮಾರಿತನ ಮತ್ತು ಜಡತಗಳಿಗೆ ಅವಕಾಶ 
ಕೊಡದಿದ್ದರೆ ನಿರೀಕ್ಷೆಗಿಂತ ಪೂರ್ವದಲ್ಲಿಯೇ ನಮ್ಮ ಕೆಲಸಕಾರ್ಯಗಳು 
ಪೂರ್ಣವಾಗುತ್ತವೆ” ಎಂದು ಒಬ್ಬ ದಾರ್ಶನಿಕನಂತೆ ಶತ್ಕಫಘ್ನ ಮಾತು 
ಮುಂದುವರೆಸುತ್ತಾ ಹೋದದ್ದನ್ನು ಕ೦ಡು ಭರತ ತಟಸ್ಥಭಾವಗಳಲ್ಲಿ ನಿಂತು 
ಮುಗುಳುನಗುತ್ತಿದ್ದ. 

“ಹೋದ. ದು ರ್ಷವೂ ಇದೇ ರಿತಿ, ಒಂದು ಸಣ್ಣ ಪ್ರಮಾಣದಲ್ಲಿ ಕೆಲಸ 
ಪ್ರಾರಂಭವಾಗಿತ್ತು ತುಂಬಾ ಚೆನ್ನಾಗಿ ಅದು ಪೂರ್ಣಗೊಂಡಿತು. ಇಡೀ ಪ್ರಕ್ರಿಯೆಯನ್ನು 
ಅಮಾತ್ಯ ರಾಷ್ಟ್ರವರ್ಧನರು ಕುಶಲತೆಯಿಂದ ನಿರ್ವಹಿಸುತ್ತಾರೆ” 

“ಹೌದಣ್ಣ ಅವರಿಗೇ ಈ ಕೆಲಸವನ್ನು ವಹಿಸಿಕೊಡೋಣ. ಮುಂದಿನ ತಿಂಗಳು 
ವಸಂತ ಪಂಚಮಿ ಅದೇ ದಿನ ಬಾಣದಿಂದ ಗುರುತುಗಳನ್ನು ಮಾಡೋಣ. 
ಎರಡು ವರ್ಷಗಳ ಒಳಗೆ ಕೆಲಸ ಪೂರ್ಣಗೊಳ್ಳುತ್ತದೆ. ಇಲ್ಲಿನ ಕೆಲಸವನ್ನು 
ಆರಂಭಿಸಿ ಶಿಲ್ಪಿಗಳ ಮತ್ತು ಯಂತ್ರಜ್ಞರ ಒಂದೊಂದು ತಂಡ ಆರ್ಯ ವಿಜಯರ 
ಮತ್ತು ವಿಶ್ವಕರ್ಮರ ಜೊತೆ ಅವರ ನಾಯಕತ್ವದಲ್ಲಿ ಚಂಪಾನಗರಕ್ಕೆ ಹೋಗಿ 
ಅಲ್ಲಿಯೂ ನಿರ್ಮಾಣ ಕಾರ್ಯವನ್ನು ಪ್ರಾರಂಭಿಸಿ ಬಿಡುತ್ತಾರೆ. ನಗರ ಸೈನಿಕದಳಕ್ಕೆ 
ಬೇಕಾದಷ್ಟು ಮಂದಿಯನ್ನು ನೇಮಿಸಿಕೊಳ್ಳುವ ಜವಾಬ್ದಾರಿಯನ್ನು ಆರ್ಯ 
ಧೃಷ್ಟಿಯವರು ವಹಿಸಿಕೊಳ್ಳಲಿ” 

“ಯೋಗ್ಯವಾದ ಸಲಹೆ” ಭರತ ಚಪ್ಪಾಳೆ ತಟ್ಟಿದ ಕೂಡಲೇ ಒಬ್ಬ ಸೇವಕ 
ಪವೇಶಿಸಿದ. 

“ಹೋಗು ಹೊರಗಡೆ ಆರ್ಯ ಸುಮಂತ್ರ ಸುರಾಷ್ಟರು ನಿಂತಿದ್ದಾರೆ. ಅವರನ್ನು 
ಒಳಗೆ ಬರಹೇಳು” 

ಕ್ಷಣಾರ್ಧದಲ್ಲಿ ಅವರು ಒಳಗೆ ಬಂದರು. ಭರತ ಅವರನ್ನು 
ಗೌರವಪೂರ್ವಕವಾಗಿ ಆಸೀನರಾಗಲು ಸೂಚಿಸಿದ. ಯಾವುದೇ ಔಪಚಾರಿಕತೆಯಿಲ್ಲದೆ 
ಚರ್ಚೆಯನ್ನು ಆರಂಭಿಸಲಾಯಿತು. ಭರತ, ಶತೃಘ್ನ ವಿವರಿಸಿದ್ದೆಲ್ಲ ವಿಷಯಗಳಲ್ಲವನ್ನೂ 
ಅವರಿಬಿಗೆ ತಿಳಿಸಿದ. ತಕ್ಷಣವೇ ಅಮಾತ್ಮರಿಬ್ಬರೂ ಅದೆಲ್ಲಕ್ಕೂ ಸಹಮತಿ ನೀಡಿದರು. 
ಅವರೂ, ಇದೇ ರೀತಿಯಲ್ಲಿ ಯೋಚಿಸಿದ್ದ ವಿಷಯವನ್ನು ಭರತನಿಗೆ ತಿಳಿಸಿದ್ದರು. 
ಅಮಾತ್ಯ"ಸುರಾಷ್ಟರಿಗೆ ಕೋಷ್ಟಾಗಾರಾಧ್ಯಕ್ಷ ಮತ್ತು ಪಣ್ಯಾಧ್ಯಕ್ಷರ ಜೊತೆಗೆ ಮಾತಾಡಿ. 

ಆರಂಭಿಕ ವ್ಯವಸ್ಥೆ ಸಿಯನ್ನು ಮಾಡುವಂತೆ ಸೂಚಿಸಲಾಯಿತು. ಅಮಾತ ದೃಷ್ಟಿಗೂ 
ಒಂದು ನಿಗದಿತ ಕೆಲಸವನ್ನು ವಹಿಸಲಾಯಿತು. ಮೂರು ಕಡೆಗಳಲ್ಲಿಯೂ ಅಂದರೆ 
ಅವಧದಲ್ಲಿ ನಂದಿಗ್ರಾಮದ. ಬಳಿಯಲ್ಲಿ ಸ೦ಗಮಕ್ಷೇತ್ರದಲ್ಲಿ ಮತ್ತು ಅಂಗರಾಜ್ಯದ 
ಪಶ್ಚಿಮ ಗಡಿಪ್ರದೇಶದಲ್ಲಿ ಸ್ಥಳೀಯ ಸೈನಿಕರನ್ನು ನಿಯುಕ್ತಿ ಮಾಡಿಕೊಳ್ಳಲು ಸೂಚನೆ 
ನೀಡಲಾಯಿತು. 

ಕೆಲಸಕಾರ್ಯಗಳಲ್ಲಿ ಆದಷ್ಟು ಗೋಪ್ಯವಾಗಿ ನಡೆಯಬೇಕು. ಹೊಸದಾಗಿ 
ನೇಮಕ ಮಾಡುವವರಿಗೂ ಮೊದಲು ಸರಿಯಾದ ವ್ಯವಸ್ಥೆಯಾಗಲಿ, ಒಂದು 
ವರ್ಷ ಪೂರ್ತಿಯಾಗಿ ತರಬೇತಿಯನ್ನು ಪಡೆದು, ತಮ್ಮ ನಿಷ್ಠೆ ಸಾಮರ್ಥ್ಯಗಳನ್ನು 
ಪ್ರಮಾಣಿಸಿ ತೋರಿಸಿದಲ್ಲಿ ಅವರನ್ನು ರಾಜಭಕ್ತ, ಕುಶಲ, ಸೂಕ್ಷ್ಮದ್ಯ ಪ್ಟಿಯುಳ್ಳ 
ಸೈನಿಕ ಪಡೆಯ ಜೊತೆ ಸೇರಿಸಿಕೊಳ್ಳಲಾಗುತ್ತದೆ” 

“ಕುಮಾರ ನೀವು ಹೇಳಿದಂತೆಯೇ ಎಲ್ಲ ವ್ಯವಸ್ಥೆಯನ್ನು ಸ ಮಾಡಲಾಗುತ್ತದೆ. 
ತಾವು ನಿಶ್ಚಿಂತರಾಗಿರಿ” ಅಮಾತ್ನ  ಸುರಾಷ್ಟನ ಸಂಕ್ಷಿಪ್ತ "ಉತ್ತರವಾಗಿತ್ತು. 

“ನಾನೂ ಕೂಡಾ ಸಮಯ ದೊರೆತಾಗಲೆ್ಲ್ಲ. ಈ ಕೆಲಸಗಳ ಮೇಲೆ 
ಗಮನವಿರಿಸುತ್ತೇನೆ” ಎಂದು ಭರವಸೆ ಹೇಳಿದರು. 

ಭರತನಿಂದ ಸೂಚನೆ ಪಡೆದು ಇಬ್ಬರು ಅಮಾತ್ಕರೂ ಹೊರಟು ಹೋದರು. 
ನಂತರ ಇಬ್ಬರು ಸೋದರರೂ ಇನ್ನೂ ಮಾತಿನಲ್ಲಿಯೇ ಮುಳುಗಿದ್ದರು. ಇಷ್ಟರಲ್ಲಿ 
ಸೇವಕರು ಊಟಕ್ಕೆ ಸಿದ್ಧಮಾಡಿ ಇಬ್ಬರನ್ನೂ ಕುಟೀರದೊಳಗೆ ಕರೆದೊಯ್ದರು. 
ಶತೃಘ್ನನಿಗಾಗಿ ವಿಶೇಷ ಭಕ್ಷ್ಯಗಳನ್ನು ಮಾಡಲಾಗಿತ್ತು. ಊಟದ ಸವಿಯಿಂದ 
ಶತೃಘ್ನ ಭರತರು ಅಡಿಗೆಯವನ ಕೈರುಚಿಯನ್ನು ಹೊಗಳಿದರು. 

ಬಹಳ ಸ೦ತೋಷ ಮತ್ತು ಪ್ರೀತಿಯಿ೦ದ ಇಬ್ಬರೂ ಸಂತೃಪ್ತಿಯಿ೦ದ ಊಟ 
ಮಾಡಿದರು. ಆಶ್ರಮದ ಸೇವಕರಿಗೆ ಇದರಿ೦ದ ಧನ್ಯತೆಯ ಅನುಭವವಾಯಿತು. 


* ೫ 3 


೨೪ 


ಮಹರ್ಷಿ ಮುದ್ಗಲರ ಮೊದಲಿದ್ದ ಆಶ್ರಮ ಸಂಗಮ ಯದ್ದಕ್ಷೇತ್ರದ ಪೂರ್ವಕ್ಕೆ 
ಇತ್ತು. ಈಗಿನ ಆಶ್ರಮ ಪಶ್ಚಿಮದಲ್ಲಿತ್ತು ಇದನ್ನೇ ಕೇಂದ್ರಬಿಂದುವಾಗಿ ಮಾಡಿಕೊಂಡು 
ಸ್ಕಂಧಾವಾರದಲ್ಲಿ ಶಿಬಿರಗಳನ್ನು ಹೊಂದಿರುವ ರೀತಿಯಲ್ಲಿ ನಕ್ಷೆಯನ್ನು 
ರೂಪಿಸಲಾಯಿತು. ನಾಲ್ಕೂ ಕಡೆ ಸರಿಸುಮಾರು ಐದೈದು ಕ್ರೋಶಗಳಷ್ಟು 
ಭೂಮಿಯನ್ನು ಸಮತಲ ಮಾಡಲಾಯಿತು. ನೂರಾರು ಸಂಖ್ಯೆಯಲ್ಲಿ ಸೈನಿಕರು 
ಈ ಕೆಲಸದಲ್ಲಿ ತೊಡಗಿದರು. ಇದರ ಮೇಲ್ವಿಚಾರಣೆಗಾಗಿ ಒಬ್ಬರು ಇರಬೇಕಾದ್ದರಿಂದ 
ಗ್ರಾಮಧಿಕಾರಿಗಳಿಗಾಗಿಯೂ, ಕೆಲಸದವರಿಗಾಗಿಯೂ ಶಿಬಿರಗಳನ್ನು ಹಾಕಲಾಯಿತು. 
ಇಷ್ಟೂ ಕೆಲಸಗಳು ಜವಾಬ್ದಾರಿಯುತವಾದ ನೇತೃತ್ವದಲ್ಲಿ ನಡೆಯಬೇಕೆಂಬ 
ಉದ್ದೆ €ಶದಿಂದ ಸಕಲ ಸೌಲಭ್ಯಗಳಿಂದ ಕೂಡಿದ ವಾಸಗೃಹಗಳನ್ನು ಶಿಲ್ಲಿಗಳಿಗಾಗಿ, 
ರಾಜರಿಗಾಗಿ, ರಾಜಸೇವಕರಿಗಾಗಿ ಬಲಾಧ್ಯಕ್ಷರೂ, ಅಮಾತ್ಯ ಮತ್ತು ಇನ್ನೂ 
ಹಲವಾರುಮಂದಿ ಸಹೋದ್ಯೋಗಿಗಳಿಗಾಗಿ ನಿರ್ಮಿಸಲಾಯಿತು. 

ಶುಕ್ಷಪಂಚಮಿಗೆ ಇನ್ನೂ ಮೂರುದಿನ ಉಳಿದಿತ್ತು. ಆದರೆ ಇನ್ನೂ ಕ್ಷೇತ್ರದ 
ವಾಸ್ತುವಿನ್ಯಾಸವಾಗಲಿ, ಚಿಹ್ನಾಂಕನ ಕಾರ್ಯವಾಗಲಿ ಆಗಿರಲಿಲ್ಲ. ಎಲ್ಲಿ ಎಷ್ಟೆಷ್ಟು, 
ಯಾವ ಕ್ಷೇತ್ರಗಳಲ್ಲಿ, ಮನೆಗಳನ್ನು ಅಥವಾ ಶಿಬಿರಗಳನ್ನು ನಿರ್ಮಿಸುವುದು ಎನ್ನುವುದು 
ಸ್ಪಷ್ಟವಾಗಿರಲಿಲ್ಲ. ಅವುಗಳಿಗಾಗಿ ಅಳತೆಗಳನ್ನು ಹೇಗೆ ತೆಗೆದುಕೊಳ್ಳುವುದು? ಎನ್ನುವ 
ವಿಚಾರದಲ್ಲಿ ಖಚಿತತೆ ಇರಲಿಲ್ಲ. ಮತ್ತೆ ಶಿಲ್ಪಿ ವಿಶ್ವಕರ್ಮ ಅಮಾತ್ಯ, ವಿಜಯ, 
ರಾಷ್ಟ್ರವರ್ಧನ, ಬಲಾಧ್ಯಕ್ಷ, ರಿಪುಂಜಯ ಮೊದಲಾದವರು ಮತ್ತೆ ಸಭೆ ಸೇರಿದರು. 
ಗ್ರಹ, ನಕ್ಷತ್ರ, ದಿಕ್ಕುಗಳು ಇವುಗಳ ಬಗ್ಗೆಯೂ ಚರ್ಚೆ ನಡೆಯಿತು. ವಾಸ್ತು ವಿಜ್ಞಾನಿಗಳೂ 
ಇದ್ದರು. ಎಲ್ಲ ವಿವರಣೆಗಳನ್ನು ಕೇಳಿಸಿಕೊಂಡು ಮನೋಗತ ಮಾಡಿಕೊಳ್ಳುವ 
ಪ್ರಯತ್ನ ನಡೆಸುತ್ತಿದ್ದರು. 

ಮಹರ್ಷಿ ಮುದ್ಗಲರ ಆಶ್ರಮವನ್ನು ಮುಖ್ಯಕೇಂದ್ರವನ್ನಾಗಿ ಮಾಡಿಕೊಂಡು 
ಅಲ್ಲಿಂದ ನಿವಾಸಗಳ ನಿರ್ಮಾಣಕ್ಕೆ ಮುಂದಾಗಬೇಕು ಎಂದುಕೊಂಡರು. 

ಮತ್ತೊಂದು ಮುಖ್ಯ ವಿಷಯವೆಂದರೆ, ಭೌಗೋಲಿಕ ಪರಿಸರವನ್ನು ಕಟ್ಟಡಗಳ 
ನಿರ್ಮಾಣ ಸಂದರ್ಭದಲ್ಲಿ, ಗಮನದಲ್ಲಿ, ಇರಿಸಿಕೊಳ್ಳಬೇಕಾದ ಅನಿವಾರ್ಯತೆಯತ್ತ 
ಗಮನ ಹರಿಸಿದರು. ಎಲ್ಲರೂ ಈ ಅಂಶವನ್ನು ಮೆಚ್ಚಿಕೊಂಡು ಸ್ವೀಕರಿಸಿದರು. 
ಸುಯಜ್ಞರು ನಗರದ ವಾಸ್ತುಪ್ರಕಾರಗಳನ್ನು ಆಯತ, ಚತುರಶ್ರ, ವೃತ್ತ, ತ್ರಿಕೋಣ, 
ಯವಮಧ್ಯ, ಅರ್ಧಚಂದಾಕಾರ ಮತ್ತು ವಜ್ರಾಕಾರ ಇತ್ಯಾದಿಯಾದ ಒ೦ಬತ್ತು 
ಪ್ರಕಾರಗಳನ್ನು ವಿವರಿಸಿದರು. ಪ್ರಾಚೀನ ವಾಸ್ತುವಿವರದ ಪ್ರಕಾರ ನದೀ ತೀರಗಳಲ್ಲಿ 
ಅರ್ಧಚಂದ್ರಾಕಾರ ನಗರಗಳಿದ್ದರೆ ಸುಂದರವಾಗಿ ಕಾಣುತ್ತದೆ ಎನ್ನುವ ವಿಷಯವನ್ನೂ 
ಪ್ರಸ್ತಾಪಿಸಿದರು. ಆದರೆ ಕೆಲವರು ಅದು ಶುಭಕರವಾಗುವುದಿಲ್ಲ ಎನ್ನುವ 
ಅಭಿಪ್ರಾಯವನ್ನು ಸೂಚಿಸಿದರು. ವಿಶ್ಷಕರ್ಮರೂ ಈ ಅಭಿಪ್ರಾಯಕ್ಕೆ ಒತ್ತುಕೊಟ್ಟರು. 
ಹಾಗಾಗಿ ಅಮಾತ್ಯ ವಿಜಯರು “ಹಾಗಾದರೆ ತಮ್ಮ ಅಭಿಪ್ರಾಯದಲ್ಲಿ ಯಾವುದು 
ಶ್ರೇಷ್ಠವೆನಿಸುತ್ತದೆ9” -ಎಂದು ಪ್ರಶ್ನಿಸಿದರು. 

“ಉತ್ತರದಲ್ಲಿ ಸರಯೂ ಧನುಷಾಕಾರದಲ್ಲಿ ಚಲಿಸುತ್ತಿದೆ. ದಕ್ಷಿಣದಲ್ಲಿ ಗಂಗೆಯೂ 
ಇದೇ ರೀತಿಯ ಧನುಷಾಕಾರದಲ್ಲಿ ಚಲಿಸುತ್ತಿದೆ- ಗಂಗಾ ಸಂಗಮ ಕ್ಷೇತ್ರದಿಂದ 
ಸರಯೂವನ್ನು (ಕುಲ್ಯಾ) ಕಾಲುವೆ ಮೂಲಕ ಜೋಡಿಸಬೇಕಾಗುತ್ತದೆ. ಹೀಗಾದಾಗ 
ಧನುಷಾಕಾರದ ವಜ್ರಭಾಗನಗರ ನಿರ್ಮಾಣ, ಸೈನ್ಯ ಮತ್ತು ನಗರ ದೇಶ ಎರಡೂ 
ದೃಷ್ಟಿಗಳಿಂದ ಉತ್ತಮವೆನಿಸುತ್ತದೆ” 

“ಭಲೆ! ಭಲೆ! ವಿಶ್ವ್ಷಕರ್ಮರೆ! ನಾನೂ ಸ್ವಲ್ಪ ಹೀಗೆಯೇ ಯೋಚಿಸುತ್ತಿದ್ದೆ. 
ಮೂರು ಕಡೆ ನದಿಗಳೇ ಕ೦ದಕಗಳಾಗಿರುತ್ತವೆ ಮತ್ತೊಂದು ಕಡೆ ಅಭೇದ್ಯ ಕೋಟೆ 
ಬರುತ್ತದೆ” ಆರ್ಯ ರಾಷ್ಟ್ರವರ್ಧನ, ವಿಶ್ವಕರ್ಮರ ಈ ಸೂಚನೆ ಬಹಳ ಒಳ್ಳಯದೆನಿಸಿತು. 
ಮಿಕ್ಕವರೂ ಕೂಡಾ ಇದಕ್ಕೆ ಸಮ್ಮತಿಸಿದರು ಮತ್ತು ಒಳ್ಳೆಯ ಸಲಹೆ ಎಂದು 
ಮೆಚ್ಚಿಕೊಂಡರು. 

“ಮಣಿಪರ್ವತದ ಸಮಾಂತರದಲ್ಲಿ ಅದಕ್ಕೆ ಉತ್ತರಭಾಗಗಳಲ್ಲಿ ಒಂದು 
ಮಜಭೂತಾದ ಕಲ್ಲುಚಪ್ಪಡಿ ಗಾರೆಗಳಿಂದ ನಿರ್ಮಿತ ರಸ್ತೆಯೊಂದನ್ನು 
ಅಯೋಧ್ಯೆಯಿಂದ ನೇರವಾಗಿ ಗಂಗಾ ಸರಯೂ ನದಿಗಳನ್ನು ಸೇರಿಸುವ 
ಕಾಲುವೆಯವರೆಗೂ ಹಾಕಬೇಕು ಮತ್ತು ಅಲ್ಲಿಂದ ಮುಂದೆ ಆ ರಸ್ತೆ ಮುದ್ಗಲ 
ಆಶ್ರಮದ ದಕ್ಷಿಣದಲ್ಲಿನ ನಗರವಿಸ್ತಾರವಾಗುವಂತೆ ಮಾಡುತ್ತದೆ. 

ಈ ಸಲಹೆಗೂ ಎಲ್ಲರಿಂದ ಸಹಮತಿ ದೊರೆಯಿತು. 

ಎಲ್ಲರ ಅಭಿಪ್ರಾಯದಲ್ಲಿ ನಾಳೆಯೇ ಪುಷ್ಯ ನಕ್ಷತ್ರದ ದಿನವಾಗಿರುವುದರಿಂದ 
ಕೆಲಸ ಆರಂಭಿಸಬೇಕು ಎಂದಾಯಿತು. ನಗರವಿನ್ಯಾಸ ಮತ್ತು ಅದರ ಅಂತರ್ಗತ 

ಭಾಗವಾಗಿ ಕೋಟೆ, ಕಂದಕಗಳ ಬಗ್ಗೆಯೂ ಸರ್ವಾನುಮತಿ ದೊರೆಯಿತು. ಈಗ 
ಅವರೆದುರು ಇದ್ದ ಸಮಸ್ಯೆ ಕಾಲುವೆಯ ನಿರ್ಮಾಣ. ವಾಸ್ತುವಿನ ಪ್ರಕಾರವಾಗಿಯೇ 
ಕೆಲಸ ಕಾರ್ಯಗಳು ಆರಂಭವಾದವು. ಗಡಿಗಳನ್ನು ಗುರುತಿಸಲಾಯಿತು. ರಸ್ತೆ 
ನಿರ್ಮಾಣ, ದೇವಾಲಯಗಳ ನಿರ್ಮಾಣ, ವಾಸ ಸಗ್ಗಹಗಳು. ರಾಜಾವಾಸಗಳು, 
ಅಧಿಕಾರಿ ವರ್ಗದವರ ವಾಸಕ್ಕೆ ಪ್ರತ್ಯೇಕ ಗೃಹಗಳು, eSNG ಶಸ್ತ್ರಾಗಾರಗಳು, 
ಕೋಶಾಗಾರಗಳು ಇತ್ಯಾದಿ ಇತ್ಯಾ ನಯನ ಒ೦ದು ರಾಜ್ಯದಲ್ಲಿ ಇರಬೇಕಾದ ಎಲ್ಲ 
ವ್ಯವಸ್ಥೆಗಳನ್ನೂ ದೃಷ್ಟಿಯಲ್ಲಿ ಇಂ೪ಕೂೊಂಡಿ; ನವುರಾದ ಸಂಚಾಲನೆ 
ಆಸರು: ಅದರ ಕಾರಣವಾಗಿ, ಮುದ್ಗಲ ಮಹರ್ಷಿಗಳ ಜೊತೆ ಪರಾಮರ್ಶೆ 
ನಡೆಸಿದರು. ಅವರ ಮಾರ್ಗದರ್ಶನ ಪಡೆದರು. ಶಾಸ್ತೋಕ್ತವಾಗಿ ಭೂಮಿಪೂಜೆ 
ನಡೆಯಿತು. “| 

ಅತ್ಯಂತ ವೇಗದೊಂದಿಗೆ, ಯೋಜನೆಯ ಪ್ರಕಾರ ಕೆಲಸಕಾರ್ಯಗಳು 
ಆರಂಭವಾದವು. ಸುತ್ತಮುತ್ತಲಿನ ಜನಪದರು ಸಂಭ್ರಮಾಶ್ಚರ್ಯಗಳಿಂದ 
ತಂಡೋಪತಂಡವಾಗಿ ಏನು ನಡೆಯುತ್ತಿದೆ ಎನು ವುದನ್ನು ನೋಡಲು 
ಕುತೂಹಲದಿಂದ ಬಂದು ಸೆ ಸೇರುತ್ತಿದ್ದ ರು. 

ಅಂದುಕೊಂಡಿದ್ದ ಎಲ್ಲ ಯೋಜನೆಗಳೂ ಅದ್ಭುತವಾದ ರೀತಿಯಲ್ಲಿ 
ಸಫಲಗೊಂಡವು. 

ಸೂರ್ಯಭಗವಾನನ ಅರುಣಕಿರಣಗಳು ನಾಲ್ಕೂ ದಿಕ್ಕುಗಳಲ್ಲಿ ಹರಡಿದವು. 
ಪಕ್ಷಿಗಳ ಕಲವರ ಅಧಿಕವಾಯಿತು, ಹಸುಗಳ ಕರುಗಳು “ಅ೦ಬಾ' ಎಂದು 
ಕರೆಯತೊಡಗಿದವು. ಬ್ರಹ್ಮಚಾರಿಗಳ ಹೋಗುವ, ಬರುವ ಸದ್ದು ಹೆಚ್ಚಿತು. ಪ್ರಾರಂಭಿಕ 
ಕಾರ್ಯಗಳನ್ನು ಆಶ್ರಮದಿಂದಲೇ ಆರಂಭಿಸಬೇಕೆನ್ನುವ ಆಲೋಚನೆಯಂತೆ ಎಲ್ಲವೂ 
ನಡೆಯುತ್ತಿದ್ದವು. ಉದ್ಭಾಟನೆ, ನಿರ್ಮಾಣ ಎಲ್ಲವುಗಳೂ ಶಾಸ್ತೋಕ್ತವಾಗಿ ಮತ್ತು 
ವಾಸ್ತುರೀತ್ಕಾ ನಡೆದವು. 

ಎಲ್ಲೆಲ್ಲೂ ಸಡಗರ ಸಂಭ್ರಮದ ವಾತಾವರಣ. ಕುಮಾರ ಅತ್ಯಂತ 
ಪ್ರಸನ್ನಮುಖಿಯಾಗಿ ಕಾಣುತ್ತಿದ್ದ. ಜೊತೆಗೆ ಅಮಾತ್ಯ, ಸುರಾಷ್ಟ್ರ ಕೋಶಾಧ್ಯಕ್ಷ, 
ಮಹಾಬಲಾಧಿಕೃತ ಭದ್ರಸೇನ ಅವನ ಪ್ರಿಯ ಸೇನಾನಿ ಸುಮುಖ ಮತ್ತು ಇನ್ನೂ 
ಅನೇಕ ಮಂದಿ ವಿಶ್ವಾಸಪಾತ್ರ ಸೇವಕರು ಸ್ನೇಹಿತರೂ ಇದ್ದರು. ಮುದ್ಗಲ 
ಮಹರ್ಷಿಗಳು ತಮ್ಮ ಅನೇಕ ಶಿಷ್ಠರ ಜೊತೆ ಆಶ್ರಮಕ್ಕೆ ಬಂದರು. ಗಂಗಾತಟದಿಂದ 
ಸರಯೂ ವರೆಗಿನ ಕಾಲುವೆ ನಿರ್ಮಾಣದ ಕೆಲಸ ಆರಂಭವಾಯಿತು. ಎಲ್ಲರೂ 
ಇದ್ದರಾದರೂ ಭರತ ಆಗ ಜೊತೆಗೆ ಇರದೆ ಹೋದದ್ದು ಸ್ಪಲ್ಪ ಕಸಿವಿಸಿ ಎನಿಸಿತು. 

ಕಾಲುವೆಯ ನಿರ್ಮಾಣ ಅವರ ಯೋಜನೆಯಲ್ಲಿ ಅತ್ಯಂತ ಮಹತ್ತದ್ದಾಗಿತ್ತು 
ಅದಕ್ಕಾಗಿ ಆ ಸಂದರ್ಭವನ್ನು ಅತ್ಯಂತ ವಿಜೃಂಭಣೆ ಮತ್ತು ಸಡಗರ ಸಂಭ್ರಮಗಳಿಂದ 
ಮಾಡಲಾಗುತ್ತಿತ್ತು ಮೂರು ವೇದಿಕೆಗಳ ನಿರ್ಮಾಣವಾಯಿತು. ಪೂಜಾಸಾಮಗ್ರಿಗಳಿದ್ದ 
ತಟ್ಟೆಯನ್ನು ಸುಮುಖರು ಹಿಡಿದಿದ್ದರು. ಅವರ ಮುಖದಲ್ಲಿಯೂ ಗೆಲುವಿನ 
ಭಾವ ವ್ಯಕ್ತವಾಗುತ್ತಿತ್ತು. ಕುಮಾರ ಮಧ್ಯದಲ್ಲಿದ್ದ ವೇದಿಕೆಯ ಮೇಲೆ ಕುಳಿತ. ಅವನ 
ಎಡಗಡೆಗೆ ಮಹರ್ಷಿ ಮುದ್ಗಲರ ಸ್ನಾತಕ ಶಿಷ್ಯ, ಪೌರೋಹಿತ್ಯ ನಡೆಸಬೇಕಾಗಿದ್ದವನು 
ಕುಳತಿದ್ದ. ಅಮಾತ್ಯ ವರ್ಗದವರು ಕುಮಾರ ಕುಳಿತಿದ್ದ ಜಾಗದ ಹಿಂದಿನ ಸಾಲಿನಲ್ಲಿ 
ಆಸೀನರಾಗಿದ್ದರು. ಬಲಗಡೆದಯಲ್ಲಿ ಶಿಲ್ಪಿಗಳು ಮತ್ತು ಅವರ ಅನುಚರರು ಕುಳಿತಿದ್ದರು. 
ಅರ್ಧವೃತ್ತಾಕಾರದಲ್ಲಿದ್ದ ಸ್ಥಳದಲ್ಲಿ ಜನಸಮೂಹ ನಿಂತಿತ್ತು. ಮಹರ್ಷಿ ಮತ್ತು 
ಅವರ ಶಿಷ್ಕರೆಲ್ಲ ಮಧ್ಯದಲ್ಲಿದ್ದ ವೇದಿಕೆಯ ಸಮೀಪದಲ್ಲಿದ್ದರು. ಅಷ್ಟು ದೊಡ್ಡ 
ಜನಸಂಖ್ಯೆಯಿದ್ದರೂ ಒಂದಿಷ್ಟೂ ಸದ್ದಿಲ್ಲದೆ ಶಾಂತವಾಗಿತ್ತು. ಕುಮಾರ ಆಚಮನ 
ಮಾಡಿ, ಪೂಜೆ ಮಾಡಲು ಸಿದ್ಧನಾಗುತ್ತಿದ್ದ. ಆದರೆ ಮೊದಲಬಾರಿಗೆ ಪೌರೋಹಿತ್ಯ 
ಮಾಡಿಸುತ್ತಿದ್ದ ಮಹರ್ಷಿಗಳ ಶಿಷ್ಠನಿಗೆ ಸ್ವಲ್ಪ ಹಿ೦ಜರಿಕೆಯಾಯಿತು. ಆದರೆ ವಾಸ್ತವದಲ್ಲಿ 
ಕ್ರಮಬದ್ಧವಾಗಿಯೇ ಮಾಡಿಸುತ್ತಿದ್ದ. ಕುಂಕುಮ, ಹೂವು, ಗಂಧ, ಅಕ್ಷತೆ, ಧೂಪ, 

ದೀಪಗಳಿಂದ ಸಕ್ರಮವಾಗಿ ಭೂಮಿಪೂಜೆಯನ್ನು ಮಾಡಿಸಿದ. ನಂತರ ಸೂರ್ಯ 
ಪೂಜೆಯೂ ನಡೆಯಿತು; ಅರ್ಫ್ಯವೂ ಸಮರ್ಪಿತವಾಯಿತು. ಕುಮಾರ ಮೂರು 
ಬಾಣಗಳಿಂದ ಭೂಮಿಯ ಮೇಲೆ ಚಿಹ್ನೆಗಳನ್ನು ಗುರುತುಮಾಡಿದ. ಹರ್ಷಧ್ಹನಿಗಳಿ೦ದ 
ಎಲ್ಲರೂ ಕರತಾಡನ ಮಾಡಿದರು. ನೆರೆದಿದ್ದವರಿಗೆಲ್ಲ ಪಸಾದರೂಪದಲ್ಲಿ ಭೋಜನದ 
ವ್ಯವಸ್ಥೆಯಾಯಿತು. ಪರಸ್ಪರ ಎಲ್ಲರೂ ಅಭಿವಂದನೆಗಳನ್ನು ಹೇಳಿಕೊಂಡರು. 
ಅಮಾತ್ಯ ಸುರಾಷ್ಟ್ರ ಅಮಾತ್ಯ ರಾಷ್ಟ್ರವರ್ಧನ ಎಲ್ಲರೂ ಮುಕ್ತ ಕಂಠದಿಂದ ಶತೃಘ್ನನನ್ನು 
ಅವನ ಮಹತ್ಕಾರ್ಯಗಳಿಗಾಗಿ, ಕೃತಾರ್ಥನಾದೆ; ಕೀರ್ತಿವಂತನಾದೆ!” ಮುಂತಾಗಿ 
ಆಶೀರ್ವಾದ, ಅಭಿವಂದನೆಗಳನ್ನು ಹೇಳಿದರು. 

ಆಶ್ರಮಗಳ ಸಂಖ್ಯೆಯಲ್ಲಿ ಅಭಿವೃದ್ಧಿಯಾಗಬೇಕು. ಜನಪದರಿಗೆ 
ಅನುಕೂಲವಾಗುವ ರೀತಿಯಲ್ಲಿ ಅವುಗಳನ್ನು ರೂಪಿಸಬೇಕು. ಆಶ್ರಮಗಳಲ್ಲಿ 
ಗಿಡಮೂಲಿಕೆಗಳ ವನಗಳನ್ನು ಬೆಳೆಸಬೇಕು. ಅವುಗಳ ಸುತ್ತಮುತ್ತಲೂ ಫಲವತ್ತಾದ 
ಕೃಷಿಭೂಮಿಯನ್ನು ಸಿದ್ಧಪಡಿಸಬೇಕು. ಕೃಷಿ ಉತ್ಪನ್ನಗಳು ಸಮೃದ್ಧವಾದಲ್ಲಿ, ಮಾರಾಟ 
ವ್ಯವಸ್ಥೆ ಅನಿವಾರ್ಯವಾಗುವುದರಿಂದ ಅದರ ಬಗ್ಗೆಯೂ ಚಿಂತನೆ ನಡೆಯಿತು. 
ಈ ಎಲ್ಲ ಅನುಕೂಲಗಳೂ ಲಭ್ಯವಾದಲ್ಲಿ, ಹೋಗಿಬರುವವರ ಸಂಖ್ಯೆಯೂ 
ಹೆಚ್ಚುವುದು. ಆರ್ಥಿಕ ಲಾಭವೂ ವೃದ್ಧಿಯಾಗುವುದು. . ಹೀಗೆ ಆಲೋಚನೆಗಳು 
ಅನಂತವಾಗಿ ಬೆಳೆದವು. ಆ ಆಲೋಚನೆಗಳು ಸಾಕ್ಷಾತ್ಕಾರವೂ ಭರದಿಂದ ನಡೆಯಿತು. 
ಎರಡು ವರ್ಷಗಳೊಳಗೆ ತಮ್ಮಲ್ಲಿ ಕಾರ್ಯಗಳೂ ಸಫಲವಾಗಿ ನವನಗರ ನಿರ್ಮಾಣ, 
ರಾಜ್ಯ ವಿಸ್ತರಣಗಳೂ ಸಹಜವಾಗಿ ಸಿದ್ಧಿಸುತ್ತವೆ ಎನ್ನುವ ಭರವಸೆ ರಾಜಾಧಿಕಾರಿಗಳಿಗೆ 
ರಾಜಕರ್ಮಿಗಳಿಗೆ ಜನಪದರಿಗೆ ಹೆಚ್ಚಿನ ಹುಮ್ಮಸ್ಸನ್ನು ನೀಡಿತು. 

ಪುಷ್ಪಕವಿಮಾನ ಮೇಲೇರಿತು. ಪ್ರಭಂಜನದ ರೀತಿಯಲ್ಲಿ ಎಲ್ಲ ಕಡೆಗೂ 
ಧೂಳೆಬ್ಬಿಸಿತು. ವಿಮಾನದಲ್ಲಿದ್ದ ಬಂಧುಗಳನ್ನು ಬೀಳ್ಕೊಡಲು ವಿಭೀಷಣ, ಸುಮಾಲಿ, 
ಕೈಕಸಿ ಮೊದಲಾದವರು ಬಂದಿದ್ದರು. ವಿಮಾನ ಆಕಾಶಕ್ಕೆ ಏರುವುದನ್ನು ನೋಡುತ್ತಾ 
ಅದು ಕಣ್ಣಿಂದ ಮರೆಯಾಗುವವರೆಗೂ ಅಲ್ಲಿಯೇ ನಿಂತಿದ್ದರು. ಪ್ರಹಸ್ತ, ಆ 
ಮೂರೂ ಮಂದಿಯನ್ನು ರಥದಲ್ಲಿ ಏರಿಸಿಕೊಂಡು ಮುಂದೆ ಸಾಗಿದ. 

“ಬಹಳ ದಿನಗಳಿಂದ ಯೋಚನೆ ಮಾಡುತ್ತಲೇ ಇದ್ದರು. ಪಿತಾಶ್ರೀ ಅಂತೂ 
ಈ ದಿನ ಹೊರಟೇಬಿಟ್ಟರು” ಕೈಕಸಿ ಹೇಳಿದಳು. 

“ಹೌದು ಮಗಳೆ, ಪುತ್ರಿಯ ಪ್ರೀತಿಯನ್ನು ನಿರಾಕರಿಸಲಾಗಲಿಲ್ಲ. ತಮ್ಮ 
ಮೊಮ್ಮಗನ ವಿವಾಹೋತ್ಸವಕ್ಕೆ, ತನ್ನ ಎಲ್ಲಾ ಜ್ಞಾತಿ ಬಂಧುಗಳನ್ನು ಆಹ್ವಾನಿಸಿದ್ದಳು. 
ಒಂದೊಂದು ಕಡೆಗೂ ವಿಶೇಷ ತಂಡಗಳನ್ನು ಆಹ್ವಾನಿಸಲು ಕಳಿಸಿಕೊಟ್ಟದ್ದಳು” 
ಸುಮಾಲಿ ವಿವರಿಸಿದ. 

“ಬಹಳ ಅದೃಷ್ಟವಂತೆ! ಅವಳ ಗಂಡ ಗಂಧರ್ವ ವಿಶ್ವಾವಸು ಅವಳ 
ಪ್ರತಿಯೊಂದು ಆಸೆಯನ್ನೂ ನೆರವೇರಿಸಿ ಕೊಡುತ್ತಾನೆ. ಈ ವಯಸ್ಸಿನಲ್ಲಿ ಅವರ 
ಅನನ್ಯ ಪ್ರೀತಿಯನ್ನು ನೋಡಿದರೆ ಮೆಚ್ಚಬೇಕೆನಿಸುತ್ತದೆ” ಕೈಕಸಿ ಸಂತಸದಿಂದ 
ಹೇಳಿದಳು. 

“ಯಾಕೆ ಅಳಿಯ ವಿಶ್ರವಾ ನಿನ್ನ ಮಾತನ್ನು ಕೇಳುವುದಿಲ್ಲವೇನು?” - 
ಸುಮಾಲಿ ತನ್ನ ಮಗಳನ್ನೇ ತಮಾಷೆ ಮಾಡಿದ. ಅತ್ಯಂತ ಶಕ್ತಿಶಾಲಿ. ದಿಗ್ವಿಜಯಿ 
ರಾವಣನ ತಾಯಿ ಸಂಕೋಚದಿಂದ ನಾಚಿದಳು. ಏನೋ ಉತ್ತರ ಕೊಡಬೇಕೆಂದು 
ಕೊಂಡವಳು, ನಾಚಿಕೆಯಲ್ಲಿ ಮರತೇಬಿಟ್ಟಳು. ಮಾತಿನ ಕೊಂಡಿ ಕಳಚಿ 
ಹೋಗಬಾರದೆಂದೆನಿಸಿ, ವಿಭೀಷಣ ಮಾತಿಗೆ ನಿಂತ. 

“ಅಜ್ಜ, ಚಿಕ್ಕಮ್ಮ ನಿಮ್ಮನ್ನೂ ಆಜ್ಞಾಪಿಸಿದ್ದಳಲ್ಲ. ನೀವ್ಯಾಕೆ ಹೋಗಲಿಲ್ಲ?” 

“ಮಗು, ಲಂಕೆಯ ಪರಿಸ್ಥಿತಿಯನ್ನು ನೋಡಿದರೆ, ನನಗೆ ವಿಚಿತ್ರವೆನಿಸುತ್ತದೆ. 
ದಶಗ್ರೀವ ಯಾರ ಮಾತನ್ನೂ ಕೇಳಿಸಿಕೊಳ್ಳುವುದಿಲ್ಲ. ಅಯೋಧ್ಯೆಯ ರಾಜಕುಮಾರರು 
ಸುಂದನ ಮಡದಿಯನ್ನು ವಧಿಸಿದರು. ಅವರ ಒಬ್ಬನೇ ಮಗನನ್ನೂ 
ಕೊಂದುಹಾಕಿದರು. ಮತ್ತೊಬ್ಬನನ್ನು ಓಡಿಸಿಬಿಟ್ಟರು. ಅವರು ದಕ್ಷಿಣದ ಕಡೆಗೇ 
ಬರುತ್ತಿದ್ದಾರೆ. ದಾರಿಯಲ್ಲಿ ಯಾರೇ ಬಲಶಾಲಿ ರಾಕ್ಷಸರುಗಳು ಕಾಣಿಸಿದರೂ 
ಅವರನ್ನು ಸಂಹರಿಸುತ್ತಾರೆ. ನನಗ್ಯಾಕೋ ಶುಭ ಶಕುನ ಕಾಣಿಸುತ್ತಿಲ್ಲ” 

“ಹಾಗಿದ್ದಾಗ, ತನ್ನ ತಾಯಿಯನ್ನೇ ಕಳಿಸಿಕೊಡಬಹುದಿತ್ತಲ್ಲ. ಅವರ 
ಸೊಸೆಯಂತೂ “ಹೋಗಿಯೇ ಇದ್ದಾಳ” 

“ಈ ಉದ್ಧಟ ಮಕ್ಕಳನ್ನು ಸಂಭಾಳಿಸುವುದಾದರೂ ಹೇಗೆ? ರಾಜಮಹರ್ಷಿಯ 
ಮಾತನ್ನು ಯಾರೂ ಕೇಳಿಸಿಕೊಳ್ಳುವುದೇ ಇಲ್ಲ. ಏನಾದರೂ ಹೆದರುತ್ತಾರೆ 
ಅನ್ನುವುದಾದರೆ, ಕೈಕಸಿಯ ಮಾತಿಗೆ ಮಾತ್ರ” 

“ತಾವು ಹೇಳಿದ್ದು ಸರಿಯಾಗಿಯೇ ಇದೆ. ದೈನಂದಿನ ರಾಜಕಾರ್ಯಗಳಲ್ಲಿರುವ 
ನನಗೂ ಅಂತಹ ಅನುಭವ ಆಗಿದೆ. ನ್ಯಾಯ, ನೀತಿ, ಅನುಶಾಸನಗಳನ್ನು 
ಅನುಷ್ಠಾನಗೊಳಿಸುವುದೇ ದೊಡ್ಡ ಸಮಸ್ಯೆ ರಾಕ್ಷಸ ರಾಜನ ಮಕ್ಕಳು (ಗಂಡುಮಕ್ಕಳು. 
ಹೆಣ್ಣುಮಕ್ಕಳು, ಸ್ನೇಹಿತರು ಎಲ್ಲರೂ ಕೆಟ್ಟದಾಗಿ. EIA THN ಕೆಲವರನ್ನು 
ದಂಡಿಸಿದ್ದೂ ಈಹುಕು, ಆದರೆ” 

“ಅವರು ಶಿಸ್ತಿಗೆ ಒಳಗಾಗುವುದೇ ಇಲ್ಲ. ಮನಸೋ ಇಚ್ಛೆಯಂತೆ ವರ್ತಿಸುತ್ತಾರೆ. 
ಕೈಕಸಿ ಮಾತು ಮುಂದುವರೆಸಿದಳು. 

“ನೀನು ತಂದೆಯಾದದ್ದೇ ವ್ಯರ್ಥ, ರಾಜವಲ್ಲಭರ ಅತ್ಯಾಚಾರಗಳನ್ನು 
ನಿಯಂತ್ರಿಸಲು ಆಗದ ಪಕ್ಷದಲ್ಲಿ, ರಾಜನಾಗಿದ್ದು ಪ್ರಯೋಜನವೇನು?” 

“ಪ್ರಜೆಗಳನ್ನು ರಕ್ಷಿಸಬೇಕಿತ್ತು. ದಶಗ್ರೀವ ಹೀಗೇ ಮುಂದುವರೆದರೆ ಇಡೀ 
ಲಂಕೆಯೇ ನಾಶವಾಗುತ್ತದೆ. ಒಬ್ಬ ಮೂರು ಹೊತ್ತೂ ನಿದ್ದೆಯಲ್ಲಿರುತ್ತಾನೆ. ಇನ್ನೊಬ್ಬನಿಗೆ 
ದಿಗ್ವಿಜಯಗಳಿ೦ದ ಬಿಡುವೇ ಸಿಕ್ಕುವುದಿಲ್ಲ. ಅವರ ಮಗ ಅವನಿಗಿ೦ತಲೂ ಹೆಚ್ಚಿನ 
ಸಮರದಾಹಿ. ಒಬ್ಬನೇ ಒಬ್ಬ ಸೋದರ ಮಾತ್ರ ರಾಜಕಾರ್ಯಗಳನ್ನು ಹೇಗೆ 
ನಿಭಾಯಿಸಬಲ್ಲ?” 

ಹೀಗೆ ಮೂವರೂ ಮಾತಿನಲ್ಲಿ ಮುಳುಗಿದ್ದರಿಂದ ಲಂಕೆಯ ಪ್ರಧಾನ ದ್ವಾರ 
ಸಮೀಪಿಸಿದ್ದು ಗಮನಕ್ಕೇ ಬಂದಿರಲಿಲ್ಲ. ರಾಜರಥವೆಂದು ಗೊತ್ತಿದ್ದರೂ ದ್ವಾರಪಾಲಕ 
ರಥವನ್ನು ಪ್ರವೇಶಿಸಲು ಬಿಡಲಿಲ್ಲ. ಎಲ್ಲರ ಪರಿಚಯ ನೀಡಿದ ಮೇಲೆಯೇ ಒಳಗೆ 
ಹೋಗಲು ಅನುಮತಿ ದೊರೆಯಿತು. 

ವಿಭೀಷಣ ತನ್ನರಮನೆಗೆ ತಾನು ಹೋದ. ಸುಮಾಲಿ ಮತ್ತು ಕೈಕಸಿ ತಮ್ಮ 
ತಮ್ಮ ಭವನಗಳಿಗೆ ಹಿಂತಿರುಗಿದರು. ಸುಮಾಲಿಗೆ ರಾಕ್ಷಸೇ೦ದ್ರ ವಿನಾಶದ ಅಂಚನ್ನು 

ತಲುಪುತ್ತಿದ್ದಾನೆ ಎನಿಸಿತು. ರಾಮನಿಂದ ತಪ್ಪಿಸಿಕೊ೦ಡಿದ್ದಾನೆ. ಮಾರೀಚ ರಾಮನ 
ಹೆಸರು ಹೇಳಿದರೆ ನಡುಗುತ್ತಾನೆ. ಪಾಪ ವಿಭೀಷಣ ಎಷ್ಟೋಸಲ ಧೈರ್ಯ 
ಮಾಡಿ, ಬುದ್ಧಿ ಹೇಳುತ್ತಾನೆ. ಆದರೆ ಅದನ್ನೆಲ್ಲ ಕಿವಿ ಮೇಲೆ ಹಾಕಿಕೊಳ್ಳುವುದೇ 
ಇಲ್ಲ. ಉತ್ತರದಲ್ಲಿ ಮಧುಪುರಿ, ಗಂಧರ್ವಪುರಿ ಮಣಿಪುರ, ಕಿಷ್ಠಿ೦ಧಾ, ಭೋಗಾವತಿ 
ಮೊದಲಾದ ಮಿತ್ರರಾಜ್ಯಗಳು ಇವೆ. ಅವುಗಳನ್ನು ಗೆಲ್ಲಬೇಕೆಂಬ ಯೋಚನೆ ಬಿಟ್ಟರೆ, 
ಮತ್ತೇನೂ ಅವನ ತಲೆಗೆ ಹೋಗುವುದೇ ಇಲ್ಲ. ದೊಡ್ಡಣ್ಣ ಮಾಲ್ಯವಾನ 
ಗಂಧರ್ವಪುರಿಗೆ ಹೊರಟದ್ದು ಒಳ್ಳೆಯದೇ ಆಯಿತು. ತುಂಬಾ ವೈಭವಯುತವಾದ 
ಸುಂದರವಾದ ಮನೋಹರವಾದ ದೇಶವಂತೆ. ನಮ್ಮ ಸಂಬಂಧಿಗಳಾದ ಗಂಧರ್ವರು 
ಅದರ ಬಗ್ಗೆ ತುಂಬ ಹೇಳುತ್ತಿರುತ್ತಾರೆ. 

ವಿಮಾನವು ಬಹಳ ವೇಗದಿಂದ ಹಾರುತ್ತಿತ್ತು ಸಮುದ್ರದ ಮೇಲಿಂದ ಸಾಗುವಾಗ 
ಸಮುದವಂತೂ ಕ್ಷೀರಸಾಗರದ ಹಾಗೆ ಕಾಣಿಸುತ್ತಿತ್ತು ವಿಮಾನದ ಕಿಟಕಿಯ ಬಾಗಿಲನ್ನು 
ತೆರೆದು ಸರಮಾ ಸುಂದರ ದೃಶ್ಯಗಳ ವೈಭವವನ್ನು ಒಂದೇ ಸಮನೆ ಕಣ್ಣು 
ಬಿಟ್ಟುಕೊಂಡು ನೋಡುತ್ತಿದ್ದಳು. ಮೇಲಿಂದ ಕೆಳಗೆ ನೋಡಿದಾಗ, ಹಸಿರು ಹೊಲಗಳು, 
ಬೆಟ್ಟಗುಡ್ಡಗಳು, ಸಣ್ಣ ಸಣ್ಣ ಬೊಂಬೆಗಳಂತೆ ಕಾಣುತ್ತಿದ್ದವು. ನದಿಗಳ೦ತೂ ಜಲರಸ್ತೆಗಳ 
ಹಾಗೆ ಇದ್ದವು. ಸುಯ್ಕೆ೦ಬ ಗಾಳಿಯ ಸದ್ದಿನಿಂದ ವಿಮಾನ ಚಲಿಸುವ ಅನುಭವ 
ಉಂಟಾಗಿತ್ತು. ಅಜ್ಜಿ ಮತ್ತು ಸೋದರಮಾವ ಕೇಳಿಕೊ೦ಡದ್ದಕ್ಕಪ್ಪೇ ನಮ್ಮ ಪ್ರಯಾಣಕ್ಕೆ 
ಈ ವಿಮಾನವನ್ನು ನೀಡಲಾಯಿತು. ವಿಮಾನ ದೊರೆಯದಿದ್ದರೆ. ಸಮಯಕ್ಕೆ 
ಸರಿಯಾಗಿ ತಲುಪುವುದೇ ಸಾಧ್ಯವಿರಲಿಲ್ಲ. ಲಂಕಾಪುರಿ ಎಲ್ಲಿ? ಗಂಧರ್ವಪುರ 
ಎಲ್ಲಿ? ಚಿಂತೆಯಿಂದ ಕೂಡಿದ ಸರಿಮಾಳ ಮುಖದತ್ತ ನೋಡಿದ. ಮಾಲ್ಯವಾನ 
ಮಗಳೆ “ಹೀಗೇಕೆ ಚಿಂತಾಕ್ರಾಂತಳಾಗಿ ಕೂತಿದ್ದೀ?” 

“ಏನಿಲ್ಲ ಅಜ್ಜ! ಭೂಮಿ ಎಷ್ಟು ಸುಂದರವಾಗಿದೆಯಲ್ಲ. ಹಸಿರು, ಹಳದಿ, 
ನೀಲಿ, ಬಿಳುಪು ಬಣ್ಣಗಳಿಂದ ಕೂಡಿದ ಈ ಭೂಮಿ ಎಷ್ಟು ವಿಶಾಲವಾಗಿದೆ. 
ಪ್ರಪಂಚದ ಜನವೆಲ್ಲ ವಾಸಮಾಡಬಹುದಾದಷ್ಟು ಸ್ಥಳವಿದೆ. ಇಷ್ಟಿದ್ದರೂ ರಾಜರು 
ಭೂಮಿಗಾಗಿ ಯಾಕೆ ಒಬ್ಬರ ಮೇಲೆ ಒಬ್ಬರು ಯುದ್ಧ ಮಾಡುತ್ತಾರೆ!” 

“ಇದು ರಾಜರ ಹುಟ್ಟುಗುಣ ಮಗಳೇ! ಅಲ್ಲದೆ ಅದು ರಾಜಕೀಯ 
ಅನಿವಾರ್ಯತೆಯೂ ಕೂಡಾ?” ಮಾಲ್ಕವಾನ ಉತ್ತರಿಸಿದ. 

“ಅನಿವಾರ್ಯತೆಯೇ?” ಇದು ಅವಳನ್ನು ಗ೦ಭೀರಳನ್ನಾಗಿ ಮಾಡಿತು. 

“ನಾವು ರಾಕ್ಷಸಗಣಗಳು, ರಕ್ಷಿಸುವುದಕ್ಕಾಗಿ ಬ್ರಹ್ಮ ಸೃಷ್ಟಿಸಿದ್ದಾನೆ. ಆದ್ದರಿಂದ, 
ರಕ್ಷಿಸುವುದಕ್ಕಾಗಿ ಯುದ್ಧ ಮಾಡಲೇ ಬೇಕಾಗುತ್ತದೆ. ಅದು ನಮ್ಮ ಆದ್ಯ ಕರ್ತವ್ಯ” 

“ಅಂದಮೇಲೆ ಮನುಷ್ಯರನ್ನು ಸಾಯಿಸುವುದು ಕರ್ತವ್ಯ ಅಲ್ಲ ಎಂದಾಯಿತಲ್ಲ. 
ರಕ್ಷ ಸಂಸ್ಕೃತಿಯಲ್ಲಿ ಈ ವೈಪರೀತ್ಯ ಪ್ರವೇಶಿಸಿದ್ದಾದರೂ ಹೇಗೆ? ಬುದ್ಧಿ, ಜ್ಞಾನ, 

ಶೌರ್ಯ, ಸಮೃದ್ಧಿ, ಪ್ರತಿಷ್ಠೆ ಎಲ್ಲದರಲ್ಲಿಯೂ ಅದ್ವಿತೀಯರೆನಿಸಿಕೊಂಡಿದ್ದೇವೆ. 
ಅದರ ಜೊತೆ ಮನುಷ್ಯ ಮಾಂಸಾಹಾರಿಗಳೂ ಕೂಡಾ?!” 

ಮಾಲ್ಯವಾನ ಒಂದು ಕ್ಷಣ ನಿರುತ್ತರನಾದ. ಅದೇ ಸಮಯದಲ್ಲಿ ಮಾರೀಚ, 
ತನ್ನ ಸಹೋದರಿಯ ಮಗನ ಹೆಂಡತಿಯ ತರ್ಕವನ್ನು ಸಮರ್ಥಿಸಿದ- 

“ಸರಮಾ ಹೇಳುತ್ತಿರುವುದು ಸರಿಯಾಗಿದೆ. ಯುದ್ಧವೆಂಬುದನ್ನು 
ಅನಿವಾರ್ಯವೆಂದು ಹೇಳುವುದು ಹೇಗೆ? ತನ್ನವರಿಗಾಗಿ, ತನ್ನ ಬಂಧು 
ಬಾಂಧವರಿಗಾಗಿ ಯುದ್ಧ ಮಾಡುವುದರಲ್ಲಿ ಅರ್ಥವಿದೆ. ಆದರೆ ದಿಗ್ವಿಜಯಗಳ 
ಹೆಸರಿನಲ್ಲಿ ಯುಡ್ಡಗಳನ್ನು ಮಾಡುವುದು ರಾಜರುಗಳ ಅಹಂಕಾರದ ಚಟ! ಆದ್ದರಿಂದ 
ಅದರ ಪರಿಣಾಮ ಯಾವಾಗಲೂ ದುಃಖದಾಯಿಯಾಗಿರುತ್ತದೆ. ರಾಜರನ್ನು 
ನಾಶಪಡಿಸಲು ಹೋದರೆ ಅವರು ನಮ್ಮ ಒಳಶತ್ರುಗಳಾಗುತ್ತಾರೆ. 

ಮಾರೀಚನ ಈ ಮಾತಿನಲ್ಲಿ ಮಾಲ್ಕವಾನನಿಗೆ ಒಂದು ಮುಖ್ಯ ಪ್ರಯೋಜನದ 
ಅಂಶ ಕಾಣಿಸಿತು. ಮುಂದೆಯೂ ಚರ್ಚೆ ಸಾಗುತ್ತ ಹೋಯಿತು. ಮಾರೀಚನಿಗೆ 
ತನ್ನ ಭಯಾನಕ ಅನುಭವಗಳಿಂದ ಬಹಳಷ್ಟು ವೃತ್ತನ್ನಮತಿಯಾಗಿಬಿಟ್ಟದ್ದ. ಅವನ 
ನಡೆ, ನುಡಿ, ಜ್ಞಾನದಿಂದಾಗಿ, ಅವನಿಗೆ ರಾಕ್ಷಸ ಶಬ್ದದ ಅನ್ವಯ ಸರಿಹೊಂದುತ್ತಿರಲಿಲ್ಲ. 

“ಅಂಥವರನ್ನು ನೀತಿ ಚತುಪ್ಪಯವನ್ನು ಅನ್ವಯಿಸಿ ವಶದಲ್ಲಿ ಇರಿಸಿಕೊಳ್ಳಬೇಕು.” 

“ಶಕ್ತಿ ಎಲ್ಲಕ್ಕಿಂತ ನೀತಿಪ್ರದವಾದದ್ದು ಮಾನ್ಯರೇ! ದುರ್ಬಲರಾದ ರಾಜರಿಗೆ 
ನೀತಿ ಅನ್ನುವುದೇನೂ ಇರುವುದಿಲ್ಲ. ಶಕ್ತಿಶಾಲಿಯಾದವನಿಗೆ, ತನ್ನ ಶಕ್ತಿಯು ಅನುಭವಕ್ಕೆ 
ಬರುತ್ತಿದ್ದಂತೆ, ನೀತಿಗೀತಿ ಎಲ್ಲವನ್ನೂ ಧೂಳೀಪಟ ಮಾಡಿಬಿಡುತ್ತಾನೆ. ಅನೀತಿಯನ್ನು 
ಅನುಸರಿಸುವವನು ಮೊದಲಿಗೆ ಅವನೇ! ಇದೆಂಥ ವಿಡಂಬನೆ! ನೀತಿ, 
ಅನೀತಿಗಳೆರಡೂ ಶಕ್ತಿಯ ಅಧೀನದಲ್ಲಿ ಇರುತ್ತವೆ” 

“ಮಾವ, ನೀವು ನನ್ನ ಮನಸಿನಲ್ಲಿ ಇದ್ದುದನ್ನೇ ಹೇಳಿದಿರಿ. ಹಲವುಬಾರಿ 
ನಿಮ್ಮ ಸೋದರಿಯ ಮಗ ತುಂಬಾ ಬೇಸರ ಉದ್ದಿಗ್ನತೆಗಳಲ್ಲಿರುತ್ತಾನೆ. ಅದೇ 
ಭಾವಸ್ಥಿತಿಯಲ್ಲಿ ಮನೆಗೆ ಬರುತ್ತಾನೆ. ಕಾರಣ ವಿಚಾರಿಸಿದರೆ ಸಿಡಿದೇಳುತ್ತಾನೆ. 
ಎಲ್ಲೆಲ್ಲೂ ಅನೀತಿಯೇ! ನೀತಿಯ ಪ್ರಶ್ನೆಯೇ ಇಲ್ಲ. ಅನಾಚಾರ, ಅತ್ಯಾಚಾರಗಳೇ 
ವಿಜೃಂಭಿಸುತ್ತಿವೆ. ಸ್ವತಃ ರಾಕ್ಷಸೇ೦ದ್ರನೇ ಇಂತಹ ಕೆಲಸಗಳನ್ನು ಮಾಡುತ್ತಿದ್ದಾನೆ. 
ಎಷ್ಟು ಮಂದಿ ರಾಜರನ್ನು, ಯಷಿಗಳನ್ನು, ದೇವತೆಗಳನ್ನು, ದಾನವ ಕನ್ಯೆಯರನ್ನು 
ಅಪಹರಿಸಿ ತಂದಿರಿಸಿಕೊಂಡಿದ್ದಾನೆ” ಸರಮಾಳ ಮುಖದಲ್ಲಿ ಆಕ್ರೋಶ 
ಕಾಣಿಸಿಕೊಂಡಿತು. 

“ಅವನು ಮಾತ್ರವೇ ಅಲ್ಲ. ಅವನ ಮಕ್ಕಳು, ಮೊಮ್ಮಕ್ಕಳು, ಸ್ನೇಹಿತರು, 
ಸಾಮಂತರು ಏಲ್ಲರೂ ಇದೇ ರೀತಿ ವರ್ತಿಸುತ್ತಿದ್ದಾರೆ” -ಎಂದು ಹೇಳಿ ಹೊರಗಡೆಗೆ 
ಮುಖಮಾಡಿದಳು. 

“ಎಕ್ಷಿಪ್ತನೂ, ಯದ್ಭೋನ್ಮತ್ತನೂ ಆಗಿ ಹದಿನಾಲ್ಕು ಸಾವಿರ ಕಾಲಕೇಯ 
ದೈತ್ಯರನ್ನು ಧ್ವಂಸಮಾಡಿದ. ಅವರಲ್ಲಿ ಅವನ ಸೋದರಿಯ ಗಂಡನೂ ಇದ್ದ” 
ಮಾರೀಚನಿಗೆ ಆ ಘಟನೆ ನೆನಪಿಗೆ ಬಂದು ದುಃಖಿಸಿದ. 

ಮಾಲ್ಯವಾನನಿಗೆ ಏನು ಉತ್ತರ ಕೊಡಬೇಕೋ, ತಿಳಿಯಲಿಲ್ಲ. ರಾಕ್ಷಸರಾಜನ 
ಹಿತಚಿಂತನೆ ಅವನ ಮುಖ್ಯ ಧರ್ಮ ಮತ್ತು ಕರ್ತವ್ಯವಾಗಿತ್ತು ಆದರೆ ಅದರಲ್ಲಿಯೂ 
ಸಫಲತೆ ಸಾಧ್ಯವಾಗಲಿಲ್ಲ. ಅವರ ವೃದ್ಧಬುದ್ದಿಯಲ್ಲಿನ ಮಾತುಗಳಿಂದ 
ಅಹಿತಕರವಾದುದರ ಸಂಭವನೀಯತೆಯನ್ನು ಕಾಣುತ್ತಿದ್ದಳು. ಅವರು ಗಂಧರ್ವಪುರ 
ತಲುಪಿದ ಮೇಲೆ ಎಶ್ವಾವಸು, ಶೈಲೂಷರ ಜೊತೆ ಮಾತಾಡಿ ಆರ್ಯಾವರ್ತದ 
ಭವಿಷ್ಯವು ಯಾವ ಕಡೆಗಿದೆ ಎನ್ನುವುದನ್ನು ತಿಳಿದುಕೊಳ್ಳಬಹುದು. ಮಾಲ್ಯವಾನನ 
ತಲೆಯಲ್ಲಿ ಪ್ರಶ್ನೆಗಳು ಏಳುತ್ತಿದ್ದವು. ಸರಮಾ ಉತ್ಸವದಲ್ಲಿ ಭಾಗವಹಿಸಲು ತಾನಾಗಿ 
ಹೋಗುತ್ತಿದ್ದಾಳೆಯೋ ಅಥವಾ ಯಾರಾದರೂ ಕಳಿಸಿಕೊಡುತ್ತಿದ್ದಾರೋ? ಎ 
ಎ೦ದು ಯೋಚಿಸಿದ. ಬಹಳ ದೊಡ್ಡ ವಿದುಷಿ, ಜ್ಞಾನಿ. ಚೆನ್ನಾಗಿ ತಿಳಿದುಕೊಂಡಿದ್ದಾಳೆ- 
ಅವಳ ತರ್ಕ ಮತ್ತು ಮಾತಿನ ರೀತಿ ಗಮನಿಸಿದರೆ ಆರ್ಯ ಸಂಸ್ಕೃತಿಯ 
ಪೋಷಕಳಿರಬೇಕು ಎನಿಸುತ್ತದೆ. ಮಾರೀಚನ ಧರ್ಮಾಂತರವಂತೂ ಮುಗಿದೇ 
ಹೋಗಿದೆ. ಅವನೂ ಕೂಡಾ ಯಾಕೆ ಹೋಗುತ್ತಿದ್ದಾನೆ -ಎ೦ಬ ಪ್ರಶ್ನೆ ಎದ್ದಿದ್ದರೂ 
ಇಬ್ಬರನ್ನೂ ವಿಚಾರಿಸಲು ಹೋಗಲಿಲ್ಲ. ಸುಮ್ಮನೆ ಅನುಮಾನಗಳಿಂದ 
ಪ್ರಯೋಜನವಿಲ್ಲ. ವಯಸ್ಸು, ಬುದ್ಧಿಗಳಲ್ಲಿ ನಮ್ಮ ನಡುವೆ ಮೇಳವಿಕೆ ಇಲ್ಲ. ಒಬ್ಬರು 
ಮಗನ ಸಮಾನ, ಮತ್ತೊಬ್ಬರು ಮಗಳ ಮಗನ ಹೆಂಡತಿ. 

ವಿಮಾನವು ಆಕಾಶದಲ್ಲಿ ಪರ್ವತಪ್ರದೇಶಗಳನ್ನು, ಕಣಿವೆಗಳನ್ನು, 
ದಟ್ಟಕಾಡುಪ್ರದೇಶಗಳನ್ನೂ, ನದಿ ಸಮುದ್ರಗಳನ್ನೂ ದಾಟುತ್ತಾ ಸಾಗುತ್ತಿತ್ತು. ಸರಮಾ 
ಆ ಸುಂದರ ದೃಶ್ಯಗಳ ಆನಂದವನ್ನು ಅನುಭವಿಸುತ್ತಾ ಒಂದಷ್ಟು ಹೊತ್ತು ಚಿಂತೆಗಳನ್ನು 
ಬದಿಗಿರಿಸಿದಳು. ದೂರದಿಂದಲೇ, ಗಂಧರ್ವಪುರಕ್ಕಾಗಿ ಆ ಕಡೆ ಈ ಕಡೆ ನೋಡಿದರು. 
ಹಾದಿಯಲ್ಲಿ ಕಾಣಿಸಿದ ಅನೂಪ ದೇಶ, ಆಟವಿಕ ರಾಜ್ಯಗಳು ಪ್ರಶಾಂತವಾಗಿದ್ದವು. 
ಉತ್ತರದಲ್ಲಿ ಸ್ಥಿತವಾಗಿದ್ದ ಸಹಸ್ರಾರ್ಜುನ ಕಾರ್ತವೀರ್ಯನ ಯಶೋಭೂಮಿಯಾದ 
ಮಾಹಿಷ್ಯತಿ ನಗರದ ಸೌಂದರ್ಯ ಅವಳನ್ನು ಅಭಿಭೂತ ಸ್ಥಿತಿಯತ್ತ ದೂಡುತ್ತಿತ್ತು. 
ಧವಳ ಸೌಧಗಳಿಂದ ಕೂಡಿದ ವಿಸ್ತ; ತ ಬೀದಿಗಳು, ಉಪವನಗಳು ಇತ್ಯಾದಿಗಳಿಂದ 
ಕೂಡಿ ಆ ನಗರಿಯಷ್ಟೇ ಸುಂದರವಾಗಿ ಲಂಕೆಯನ್ನು ರೂಪಿಸಬೇಕೆಂದು 
ಪ್ರಯತ್ನಿಸಿದನಾದರೂ ಸಾಧ್ಯವಾಗಲಿಲ್ಲ. 

ಆರ್ಯಾವರ್ತ ಮತ್ತು ದಕ್ಷಿಣಾಪಥದ ಮಾನದಂಡದಂತೆ ಪಸರಿಸಿರುವ 
ವಿಂಧ್ಯಾಚಲ ಪರ್ವತಗಳನ್ನು ದಾಟಿ, ಮಾಲವ ದೇಶ ಮತ್ತು ಸಸ್ಯಸಮೃದ್ಧ ಚಮಣ್ಣತಿ, 
ಶಿಪ್ರಾ ನದಿಗಳಿಂದ ಸುತ್ತುವರೆದಿರುವ ಭೂಮಿಯ ಸೌಂದರ್ಯವನ್ನು ಒಂದಷ್ಟು 

ಹೊತ್ತಾದರೂ ವಿಶ್ರಾಂತ ಸ್ಥಿತಿಯಲ್ಲಿ ಅನುಭವಿಸಬೇಕೆನ್ನುವ ಆಸೆ ಇತ್ತಾದರೂ 
ಸಮಯದ ಅಭಾವದಿಂದ ನೇರವಾಗಿ ಗಂಧರ್ವಪುರ ತಲುಪುವ ಆತುರದಲ್ಲಿದ್ದರು. 
ಆದರೂ ಮಾರೀಚನ ಮೊದಲ ವಾಸಸ್ಥಾನಗಳನ್ನು ನೋಡಬೇಕೆ೦ಬ ಆಸೆಯನ್ನು 
ಹತ್ತಿಕ್ಕಲಾಗದೆ, ಅಯೋಧ್ಯೆಯ ಕಡೆಗೆ ವಿಮಾನ ಮುಖಮಾಡಿತು. ಕೋಸಲದ 
ಕಾ೦ತಾರ ಪದೇಶದ ಮೇಲಿಂದ ಸಾಗುತ್ತಿದ್ದ ವಿಮಾನದೊಳಗಿ೦ದಲೇ ನೋಡಿದಾಗ, 
ಮಾಲ್ಯವಾನನ ಕಣ್ಣಿಗೆ ಅಲ್ಲಲ್ಲಿ ಆಶ್ರಮಗಳು ಉರಿಯುತ್ತಿರುವ ಯಜ್ಞಾಜ್ಞಗಳು 
ಕಾಣಿಸಿದವು. ಆಶ್ಚರ್ಯವಾಯಿತು. ಅವನ ಕೂಟನೀತಿ ಬುದ್ಧಿ ಏನೇನೋ 
ಆಲೋಚಿಸಲು ಪ್ರಾರಂಭಿಸಿತು. ರಾಮನ ಅಭಯಮಾತ್ರದಿ೦ಂದಲೇ ಇವರು 
ಸುರಕ್ಷಿತರಾಗಿರಬಲ್ಲರೇ? ಅಲ್ಲದೆ ರಾಮ ಈಗ ಹತ್ತಿರದಲ್ಲಿ ಎಲ್ಲಿಯೂ ಇಲ್ಲ. 
ಆದರೆ ಒಂದು ವೇಳೆ ಬಂದಿದ್ದರೂ ಬಂದಿರಬಹುದು. ಮುಂದೆ ಯಮುನಾ ನದಿ 
ದಾಟಿ ಮುಂದೆ ಹೋದಾಗ ಮಾಲ್ಯವಾನ ದಿಗ್ಭಾ೦ತನಾದ. ಚಿತ್ರಕೂಟದಲ್ಲಿ ಆಶ್ರಮಗಳ 
ಪ್ರವಾಹವೇ ಉಂಟಾದಂತಿದೆ. ಇವರೆಲ್ಲ ಎಲ್ಲಿ ಅವಿತುಕೊಂಡಿದ್ದರು? ಅಲ್ಲಲ್ಲಿ ಏಳುತ್ತಿದ್ದ 
ಹೋಮಧೂಮಗಳೇ ಇಲ್ಲಿನ ಕತೆಯನ್ನು ಹೇಳುತ್ತಿವೆ. ಅವನಿಗೇನಾಯಿತೋ? 
ಅಸೂಯೆ!) ಕೂಡಲೇ ಆ ದೃಶ್ಯಗಳನ್ನು ನೋಡಬಾರದೆಂಬಂತೆ, ವಿಮಾನದ 
ಕಿಟಕಿಗಳನ್ನು ಮುಚ್ಚಿಬಿಟ್ಟ 

“ಅಜ್ಜ, ಇದೆಲ್ಲ ಏನು? ಎಷ್ಟು ಮೋಹಕ ದೃಶ್ಯಗಳಲ್ಲವೇ?!” -ಸರಮಾ 
ಮೆಚ್ಚುಗೆಯಿಂದ ಹೇಳಿದಳು. 

ಮಾಲ್ಯವಾನನಿಗೆ ನೋಡಬಾರದೆಂದುಕೊ೦ಡರೂ ನೋಡುವ ಚಪಲ. ಇವಳ 
ಮಾತಿನಿಂದ ಮರುಕಳಿಸಿ, ಮುಚ್ಚಿದ ಕಿಟಕಿಗಳನ್ನು ತೆರೆದ. 

“ಮಗು, ಮೊದಲು ನೀನಿದ್ದ ಆಶ್ರಮಕ್ಕೆ ಹೋಗಲು ಯಾವ ದಿಕ್ಕಿಗೆ 
ಹೊರಡಬೇಕು?” ಮಾರೀಚನನ್ನು ಮಾಲ್ಯವಾನ ಪ್ರಶ್ನಿಸಿದ. 

“ತಂದೆ, ನೇರವಾಗಿ ಉತ್ತರದ ಕಡೆ ತಿರುಗಬೇಕು. ನಾವು ಅಲ್ಲಿ ಇಳಿದು 
ನೋಡಿ ಬರೋಣವೇ?” ಮಾರೀಚನ ಪ್ರಶ್ನೆ. 

“ಇಲ್ಲ ಇಲ್ಲ, ಇಳಿಯೋದು ಬೇಡ” ಮಾಲ್ಯವಾನನ ಉತ್ತರ. 

“ಇಲ್ಲಾಂದ್ರೆ, ವಿಮಾನವನ್ನು ಇನ್ನೆಷ್ಟು ಎತ್ತರಕ್ಕೆ ಏರಿಸಬೇಕು. ಇದರಿಂದ 
ನಾವು ಭರತ, ಶತೃಫ್ನರ ಕಣ್ಣಿಗೆ ಬೀಳೋದನ್ನು ತಪ್ಪಿಸಬಹುದು.” 

“ಯಾಕೆ?” 

“ಯಾಕೇಂದ್ರೆ, ಇದನ್ನು ಶತ್ರುಗಳ ವಿಮಾನ ಎಂದು ಭಾವಿಸಿ, ಭರತ ಬಾಣದ 
ಗುರಿ ಇಡಬಹುದು” 

“ಅವರಿಗೆ ಅದು ಹೇಗೆ ಗೊತ್ತಾಗುತ್ತೆ?” 

“ಸ್ನೇಹಿತರ ವಿಮಾನವಾಗಿದ್ದರೆ, ಪೂರ್ವ ಸೂಚನೆ ಇಲ್ಲದೆ ಹೀಗೆ ಏಕಾಏಕಿ 

ಕಾಣಿಸಿಕೊಳ್ಳುವುದಿಲ್ಲ” 

“ಒ೦ದು ವೇಳೆ ಈ ವಿಮಾನವನ್ನು ಗುರಿ ಇಟ್ಟು ಬಾಣಹೊಡೆದು ಕೆಳಗೆ 
ಬೀಳಿಸಬಹುದಲ್ಲ!” 

- ಮಾರೀಚ ಶಂಕಿಸಿದ. 

“ಇಲ್ಲ. ಹಾಗೆಲ್ಲ ಏನೂ ಅಗೊಲ್ಲ. ನಿಶ್ಚಿಂತೆಯಿ೦ದ ಇರಿ, ನಾವ೦ತು ಅವರ 
ಕಣ್ಣಿಗೆ ಬೀಳದಷ್ಟು ಎತ್ತರದಲ್ಲಿ ಇದ್ದೀವಿ. ನಾವು ಮೇಲೆ ಮೇಲೆ, ಎಷ್ಟು ಮೇಲೆ 
ಇದ್ದೀವಿ ಅಂದರೆ, ಭೂಮಿಯೇ ನಮಗೆ ಕಾಣಿಸಲ್ಲ. ಅವರು ಮಾರೀಚನ 
ಪೂರ್ವನಿವಾಸಗಳನ್ನು ನೋಡಬೇಕೆಂದಿದ್ದರೂ ನೋಡಲಿಲ್ಲ. ಹೇಗೋ 
ಕುತೂಹಲವನ್ನು ಹತ್ತಿಕ್ಕಿಕೊ೦ಡರು. ಪಶ್ಚಿಮದಿಕ್ಕಿನತ್ತ ತಿರುಗಿ ಗಂಧರ್ವನಗರದ 
ಕಡೆಗೆ ಸಾಗಿತು. ವಿಮಾನ ಗಂಗಾದಡದ ಗುಂಟಾ ಸಾಗುತ್ತಿತ್ತು. ನಾಲ್ಕೂ ಕಡೆ 
ವಿಶಾಲವಾದ ಅಚ್ಚಹಸಿರು ದೊಡ್ಡ ಮೈದಾನಗಳು ಕಾಣಿಸತೊಡಗಿದವು. 

ಇನ್ನೂ ಸಂಜೆ ಬೆಳಕಿತ್ತು. ಅರುಣವರ್ಣ ಸಮೃದ್ಧ ಕ್ಷೇತ್ರವನ್ನು ಮತ್ತಷ್ಟು 
ಮನೋಹರವಾಗಿಸಿತು. ಮೂವರ ದೃಷ್ಟಿ ಕೆಳಮುಖವಾಗಿತ್ತು. ಸ್ವಲ್ಪ ಹೊತ್ತಿನಲ್ಲಿಯೇ 
ಗಂಧರ್ವ ನಗರ ಕಾಣಿಸತೊಡಗಿತು. ಅಲ್ಲಿನ ಉಪ್ಪರಿಗೆ ಮನೆಗಳು ತಮ್ಮನ್ನು 
ಸ್ವಾಗತಿಸಲು ನಿ೦ತಿವೆಯೇನೋ ಎನಿಸುತ್ತಿತ್ತು. ಸುತ್ತಲೂ ಉದ್ಯಾನಗಳು, ತೋಟಗಳು 
ಗೋಚರಿಸುತ್ತಿದ್ದವು. 

ಕ್ರಮೇಣ ವಿಮಾನ ಕೆಳಗೆ ಇಳಿಯತೊಡಗಿತು. ದೊಡ್ಡ ದೊಡ್ಡ 
ದೇವಮಮದಿರಗಳು, ತಾಳೆವೃಕ್ಷಗಳು. ತಮಾಲ ವೃಕ್ಷಗಳು, ಬಕುಲ ವೃಕ್ಷಗಳು 
ನಗರದ ಅಸ್ತಿತ್ವವನ್ನು ಎತ್ತಿ ತೋರಿಸುತ್ತಿದ್ದವು. 

ದೊಡ್ಡದಾಗಿ ಸದ್ದು ಮಾಡುತ್ತಾ ವಿಮಾನ ಭೂಮಿಯ ಮೇಲೆ ಇಳಿಯಿತು. 
ಶೈಲೂಷನಿಗೆ ಅತಿಥಿಗಳ ಆಗಮನದ ಸುದ್ದಿ ಬಂತು. ತನ್ನ ಜೊತೆಗೆ ಪ್ರಧಾನ 
ಅಮಾತ್ಮರನ್ನು ಇರಿಸಿಕೊಂಡು, ಅತಿಥಿಗಳನ್ನು ಎದುರುಗೊಳ್ಳಲು ಬಂದ. ಬರುತ್ತಿದ್ದಂತೆ 
ಪರಸ್ಪರ ಕುಶಲ ಸಮಾಚಾರದ ವಿನಿಮಯವಾಯಿತು. ವಿಮಾನನಿಲ್ದಾಣ, 
ವಿಮಾನಗಳಿಂದ ತುಂಬಿಹೋಗಿತ್ತು. ಇವರ ವಿಮಾನವನ್ನು ಬೇರೊಂದು ಕಡೆ 
ವಿಶಾಲ ಪ್ರದೇಶದಲ್ಲಿ ಇರಿಸಲಾಯಿತು. ಅನಲಾ ಕೂಡಾ ತನ್ನ ಗಂಡ ವಿಶ್ವಾವಸುಎನ 
ಜೊತೆ ಬಂದಿದ್ದಳು. ಇಬ್ಬರು ತಂದೆಯರೂ, ತಮ್ಮ ತಮ್ಮ ಹೆಣ್ಣುಮಕ್ಕಳನ್ನು ಪ್ರೀತಿಯಿಂದ 
ಅಪ್ಪಿಕೊ೦ಡರು. ಆ ದೃಶ್ಯ ಹೃದಯಸ್ಪರ್ಶಿಯಾಗಿತ್ತು. ಮಾನವ ಸ್ವಭಾವ ರಾಕ್ಷಸರಾಗಿರಲಿ, 
ಗಂಧರ್ವರಾಗಿರಲಿ, ಯಕ್ಷರಾಗಿರಲಿ, ದೇಶೀಯವೋ ವಿದೇಶೀಯವೋ... 
ಬದಲಾಗುವುದೇ ಇಲ್ಲ. 

ಮಾಲ್ಯವಾನ ಮತ್ತು ಶೈಲೂಷ- ಇಬ್ಬರೂ ಕಂಬನಿಗಳನ್ನು ಒರೆಸಿಕೊ೦ಡರು. 
ಆದರೆ ಕಂಬನಿಗಳು ಬೇರೆಯವರ ದೃಷ್ಟಿಗೆ ಬೀಳದಂತೆ ಎಚ್ಚರ ವಹಿಸಿದರು. 

ಹೆಂಗಸರಾದರೆ ಪರವಾಗಿಲ್ಲ. ತಮ್ಮ ಭಾವುಕತೆಯನ್ನು ಮರೆಮಾಚಲು 
ಪ್ರಯತ್ನಿಸುವುದಿಲ್ಲ. ಯಾಕೆಂದರೆ ಅಳುವುದು, ಕಂಬನಿಮಿಡಿಯುವುದು ಅವಳ 
ಹುಟ್ಟುಗುಣ. ಪರಸ್ಪರ ಪ್ರೀತಿ-ಗೌರವಗಳ ಮಿಲನವಾದ ಮೇಲೆ ಎರಡು 
ಸುಂದರವಾದ ರಥಗಳಲ್ಲಿ ಅತ್ಯಂತ ಮೋಹಕವಾದ ಗಂಧರ್ವರಾಜಧಾನಿಯನ್ನು 
ತಲುಪಿದರು. ಮಣಿ ಮಾಣಿಕ್ಯಗಳ ಕಾಂತಿ, ದೀಪಗಳ ಪ್ರಕಾಶ ಎಷ್ಟು 
ಪ್ರಖರವಾಗಿತ್ತೆಂದರೆ, ಅವುಗಳಲ್ಲಿ ಅಮರಾವತಿ ನಗರವೆಂಬ ಆಕಾಶದಲ್ಲಿ ಹೊಳೆಯುವ 
ನಕ್ಷತ್ರಗಳಂತೆ ಗೋಚರಿಸುತ್ತಿದ್ದವು. ಗಂಧರ್ವರು ಸ್ವಭಾವತಃ ವಿಲಾಸಪ್ರಿಯರು. 
ಗಂಧರ್ವದಂಪತಿಗಳಂತೂ ಸದಾ ಉದ್ಯಾನಗಳಲ್ಲಿ, ಉಪವನಗಳಲ್ಲಿ ಅಡ್ಡಾಡುತ್ತಾ 
ಹಾಸ-ವಿಲಾಸಗಳಲ್ಲಿ ಹೆಚ್ಚಿನ ಸಮಯ ಕಳೆಯುತ್ತಿರುತ್ತಾರೆ. ಸೂಕ್ಷ್ಮವಾಗಿ ಆ 
ನೋಟಗಳನ್ನು ವೀಕ್ಷಿಸಿ, ಮನದೊಳಗೆ ಆನಂದಿಸುತ್ತಿದ್ದರು. 

ಮಾಲ್ಯವಾನನಿಗೆ ಹಿ೦ದೊಮ್ಮೆ ನೋಡಿದ್ದಕ್ಕೂ ಗಂಧರ್ವನಗರಿಯಲ್ಲಿ ಬಹಳ 
ಅಂತರ ಕಾಣಿಸುತ್ತಿತ್ತು. ಆಗ ಇದೊಂದು ಸಣ್ಣ ನಗರವಾಗಿತ್ತು. ಈಗ ನೋಡಿದರೆ 
ಅದರ ಚಹರೆಯೇ ಬದಲಾಗಿದೆ. ಈಗ ಅನಲಾ ತನ್ನ ಮೊಮ್ಮಗನ 
ವಿವಾಹಮಹೋತ್ತವವನ್ನು ಆಚರಿಸುತ್ತಿದ್ದಾಳೆ! ಆಗಿಗೂ ಈಗಿಗೂ ನಡುವೆ ಎಷ್ಟೊಂದು 
ಕಾಲದ ವ್ಯತ್ಯಾಸ! ರಾಕ್ಷಸರ, ಗಂಧರ್ವರ ಪ್ರಭಾವ ಎಷ್ಟು ಹೆಜ್ಜಾಗಿದೆ ಅನ್ನುವುದನ್ನು 
ಹೇಳಲು ಆಗದಿದ್ದರೂ ನಗರಗಳು, ಗ್ರಾಮಗಳು ಮಾತ್ರ ಬಹಳಷ್ಟು ಬೆಳೆದಿವೆ. 

ಗ೦ಡಸರು, ಹೆ೦ಗಸರು ಪ್ರತ್ಯೇಕವಾಗಿ ಬೇರೆ ಬೇರೆ ರಥಗಳಲ್ಲಿ ಕುಳಿತಿದ್ದರು 
ಮತ್ತು ಮಾತುಕತೆಗಳಲ್ಲಿ ಮುಳುಗಿದ್ದರು. ಒಂದು ವಿಶ್ವಾವಸುವಿನ ರಥ ಮತ್ತೊಂದು 
ಶೈಲೂಷನದು. ಮೊದಲು ಅವನದೇ ಮನೆಯಾಗಿತ್ತು ನಂತರ ವಿಶ್ವಾವಸುವಿನದು. 
ಯಾರ್ಯಾರು ಎಲ್ಲೆಲ್ಲಿ ಉಳಿದುಕೊಳ್ಳುವುದೆಂದು ಯೋಚಿಸುವಷ್ಟರಲ್ಲಿ ಹೆಂಗಸರ 
ರಥ ಬಹಳ ಮುಂದೆ ಹೊರಡಟುಹೋಗಿತ್ತು. ಅದಕ್ಕಾಗಿ ಎಲ್ಲರೂ ನೇರವಾಗಿ 
ಎಶ್ವಾವಸುವಿನ ಮನೆಯಲ್ಲಿ ಇಳಿದುಕೊಳ್ಳಲು ನಿಶ್ಚಯಿಸಿದರು. ಸರಮಾ ಆಮೇಲೆ 
ಬೇಕಾದರೆ ತಂದೆಯ ಮನೆಗೆ ಬಂದು ಬಿಡುತ್ತಾಳೆ. 

“ಅಜ್ಜಾ ನಿಮಗೆ ಗೊತ್ತಿದೆಯೋ ಇಲ್ಲವೋ ಈಗ ಉತ್ತರ ಕೋಸಲ ರಾಜ್ಯ 
ಮತ್ತು ಮಗಧ ರಾಜ್ಯಗಳ ನಡುವಿನ ಸಂಬಂಧ ಸರಿಯಿಲ್ಲ” ಶೈಲೂಷ ಹೇಳಿದ. 

“ಯಾಕೆ?” ಮಾಲ್ಯವಾನ ಪ್ರಶ್ನಿಸಿದ. 

“ಸರಿಯಾದ ಕಾರಣ ಗೊತ್ತಿಲ್ಲ. ಆದರೆ ಯಾವಾಗ ಸಂಗಮ ಕ್ಷೇತ್ರದಲ್ಲಿ 
ಕೀಕಟರಾಜ್ಯದ ದೊರೆಯ ಎರುದ್ಧ ಯುದ್ಧ ನಡೆಯಿತೋ, ಅಂದಿನಿಂದ ಈ 
ರೀತಿಯ ಒಡೆದ ಸಂಬಂಧ ಗಮನಕ್ಕೆ ಬರುತ್ತಿದೆ.” 

“ಏನಾಯಿತೂ೦ತ?” ಮಾಲ್ಯವಾನ ಮತ್ತೆ ಪ್ರಶ್ನಿಸಿದ. 

ಶೈಲೂಷ ತುಟಿ ಬಿಚ್ಚಲಿಲ್ಲ. ಅವನಿಗೆ ಕಾರಣ ಸ್ಪಷ್ಟವಾಗಿ ತಿಳಿಸಿತ್ತೋ ಇಲ್ಲ 

ತಿಳಿಸಬಾರದೆಂದೋ ಸುಮ್ಮನಿದ್ದ. 

“ಮಗಧದ ರಾಜಕುಮಾರ ಉಗ್ರಾಯುಧ ಬಹಳ ಮಹತ್ವಾಕಾಂಕ್ಷಿ” - 
ವಿಶ್ವಾವಸು ಕಾರಣ ಹೇಳಿದ. 

“ಮಹತ್ವಾಕಾಂಕ್ಷಿಯಾಗಿರುವುದು ರಾಜರ ಧರ್ಮ ಮತ್ತು ಸ್ವಭಾವ. ಹಾಗೆ 
ಇರಲೇಬೇಕಾಗುತ್ತದೆ” ಅಜ್ಜನ (ಪಿತಾಮಹ) ಉತ್ತರವಾಗಿತ್ತು. 

“ಗಂಧರ್ವರಾಜ, ನೀನು ನಿನ್ನ ನೆರೆಯರಾಜ್ಯದ ಅಶ್ಚಪತಿಯ ಮಗ 
ಯುಧಾಜಿತನನ್ನು ಹೂ ಮಹೋತ್ಸವಕ್ಕೆ ಆಹ್ವಾನಿಸಿರಲಿಲ್ಲವೇ?” -ಮಾರೀಚ ಪ್ರಶ್ನಿಸಿದ 
ಮತ್ತು ಮಾತಾಮಹನ ಕಡೆ ಉದ್ದೇಶಪೂರ್ವಕವಾಗಿ ನೋಡಿದ. 

“ನಾನು ನೆರೆಹೊರೆಯ ರಾಜರುಗಳಾದವರನ್ನೆಲ್ಲ ಆಹ್ವಾನಿಸಿದ್ದೇನೆ. ನಾಳೆ 
ಅವರು ಪರಿವಾರ ಮತ್ತು ಪರಿಜನರೊಂದಿಗೆ ಬರುವವರಿದ್ದಾರೆ” 

“ಇನ್ನೂ ಮಧು ಮತ್ತು ಲವಣರು ಬಂದೇ ಇಲ್ಲವಲ್ಲ” “ಅವರೂ ಕೂಡಾ 
ಸ್ಥಲಮಾರ್ಗದಿಂದ ಬರುತ್ತಾರೆ. ಅದಕ್ಕೇ ಸ್ವಲ್ಪ ನಿಧಾನವಾಗಿದೆ” ಶೈಲೂಷ ಕಾರಣ 
ವಿವರಿಸಿದ. 

“ಮಗಧ ರಾಜಕುಮಾರನ ಹೆಸರು ಏನೆಂದು ಹೇಳಿದೆ?” ಮಾರೀಚನ 
ಕೂಟಬುದ್ಧಿ ಕೆಲಸ ಆರಂಭಿಸಿತ್ತು. 

“ಯಾರು?” ಶೈಲೂಷ ಪ್ರಶ್ನಿಸಿದ. 

“ಉಗ್ರಾಯುಧ” ವಿಶ್ವಾವಸು ತಿಳಿಸಿದ. ಮಾರೀಚ ಮನಸ್ಸಿನಲ್ಲಿ ಏನೇನೋ 
ಯೋಚಿಸತೊಡಗಿದ. ಮಗಧ ನರೇಶ ಸತ್ಯೃತರು ಇನ್ನೂ ಬದುಕಿದ್ದಾರೆ. ಜೊತೆಗೆ 
ಅವನ ಹಿರಿಯಮಗ ನೀಪನೂ ಇದ್ದಾನೆ. ಅಂಥಾದ್ದರಲ್ಲಿ ಇಷ್ಟು ದೂರದಲ್ಲಿರುವ 
ಗ೦ಧರ್ವ ರಾಜನಿಗೆ ಎಲ್ಲರಿಗಿ೦ತ ಕಿರಿಯನಾದವನ ಹೆಸರು ಹೇಗೆ ನೆನಪಿನಲ್ಲಿ 
ಇದೆ” ಎಂದು ಯೋಚಿಸಿ, ಏನೇನೋ ಲೆಕ್ಕಚಾರಗಳಲ್ಲಿ ತೊಡಗಿದ. 

ಉಗ್ರಾಯುಧ ನೆನಪಿನಲ್ಲಿ ಇರುವುದು. ಮಗಧ ರಾಜ್ಯದ ಬಗ್ಗೆ ಚರ್ಚೆ 
ಮಾಡುವುದು, ಮಾತನ್ನು ಸ್ಪಷ್ಟವಾಗಿ ವಿವರಿಸದೆ ಇರುವುದು, ಇದೆಲ್ಲ ನೋಡಿದರೆ 
ಏನೋ ನಿಗೂಢವಾದ ಅರ್ಥವಿದೆ ಎಂದುಕೊಂಡ ಮಾರೀಚ. ಪೂರ್ತಿ ವಿಷಯ 
ತಿಳಿದುಕೊಳ್ಳಬೇಕೆಂಬ ಕುತೂಹಲ ಮಾರೀಚನಿಗೆ ಇದ್ದರೂ ಶೈಲೂಷ ಚುರುಕಾಗಿ 
ಬಿಟ್ಟಿದ್ದರಿಂದ ಮತ್ತೆ ಯಾವ ವಿಷಯದ ಪ್ರಸ್ತಾಪವನ್ನಾಗಲೀ, ವಿವರಿಸುವ 
ಪ್ರಯತ್ನವನ್ನಾಗಲಿ ಮಾಡಲಿಲ್ಲ. ರಾಜನೀತಿಯ ಬಗ್ಗೆ ಮಾತಾಡುವ ಬದಲು ನಗರದ 
ಸ್ತ್ರೀಪುರುಷರ ಬಗ್ಗೆ ಕೈಕಯದ ಕುದುರೆಗಳ ಬಗ್ಗೆ ಕಂಬಳಿ-ಕುರಿಗಳ ಬಗ್ಗೆ ಅದೂ 
ಇದೂ ಮಾತಾಡಲು ಪ್ರಾರಂಭಿಸಿದರು. ವಿಷಯಾಂತರವೇ ಕ್ಷೇಮವೆನಿಸಿತು. 

ತುಂಬ ಬೇಗನೆ ವಿಶ್ವಾವಸುವಿನ ಮನೆ ತಲುಪಿದರು. ಶೈಲೂಷ ಒಳಗೆ 
ಬರದೆ ಹಾಗೆಯೇ ಹೊರಟುಬಿಟ್ಟ ವಿಶ್ವಾವಸು ಒತ್ತಾಯ ಮಾಡಿದರೂ ಹೆಚ್ಚಿನ 

ಕೆಲಸಗಳಿದ್ದುದರಿಂದ ನಿಲ್ಲಲಿಲ್ಲ. ಹೊರಡುವಾಗ ಸರಮಾಳನ್ನು ತಮ್ಮಲ್ಲಿಗೇ 
ಕಳುಹಿಸುವಂತೆ ಸೂಚಿಸಿದ. 
೫ % 3 

ಮಧು ಮತ್ತು ಕುಂಭೀನಸೀರರ ಸಂತೋಷಕ್ಕೆ ಪಾರವೇ ಇರಲಿಲ್ಲ ಅನಲಾ 
ಈ ಮಹೋತ್ಸವವನ್ನು ತಮ್ಮಲ್ಲಿ ಏರ್ಪಡಿಸಿದ್ದು ಏಕೆ ಎಂಬುದು ಎಲ್ಲರಿಗೂ ತಿಳಿದ 
ಎಷಯವೇ ಆಗಿತ್ತು. ಲವಣಾಸುರನ ದುರಾಚಾರಗಳಿ೦ದ ಉತ್ಸವದ ಆನಂದ 
ಕೆಡಬಹುದಾದ ಸಾಧ್ಯತೆಯಿತ್ತು ಆ ಅನುಮಾನವೇ ಉತ್ತವವನ್ನು ಮಧುಪುರಿಯಲ್ಲಿ 
ಯೋಜಿಸಲಾಯಿತು. ಹಲವು ದೃಷ್ಟಿಗಳಿ೦ದ ಕು೦ಭೀನಸೀ ಬಹಳ ಅದೃಷ್ಟವಂತೆ. 
ಆಕೆ ನೀತಿಜ್ಞಳೂ ಮತ್ತು ಆರ್ಷಬುದ್ಧಿ ಇರುವಂಥ ಮಾಲ್ಯವಾನನ ದೌಹಿತ್ರಿಯೂ 
ಆಗಿದ್ದಳು. ಅವಳ ತಾಯಿ ಅನಲಾ ಮತ್ತು ತಂದೆ ವಿಶ್ವಾವಸು ಇಬ್ಬರೂ 
ಮಾನವಧರ್ಮಪರಾಯಣರು ಮತ್ತು ಸತ್ಕಮಾರ್ಗಿಗಳು ಆಗಿದ್ದರು. ಅಲ್ಲದೆ ಗಂಡ 
ಮಧು ದೈತ್ಯವಂಶದಲ್ಲಿ ಹುಟ್ಟಿದ್ದರೂ ಧರ್ಮಪರಾಯಣ ಮತ್ತು ಪ್ರಜಾಪಲಕ 
ದೊರೆಯಾಗಿದ್ದು ಹಲವು ಮಂದಿ ಆರ್ಯ ರಾಜರುಗಳ ಜೊತೆ ತುಂಬ ಒಳ್ಳೆಯ 
ಮಿತ್ರತ್ತವನ್ನು ಹೊಂದಿದ್ದ. ಮಧು ತನ್ನ ಅನುಪಮಭಕ್ಕೆ ಮತ್ತು ತಪಸಿನಿಂದ ಶಿವನನ್ನು 
ಸಂಪ್ರೀತಗೊಳಿಸಿ, ಅಜೇಯವೂ ಅಮೋಘವೂ ಆದ ತ್ರಿಶೂಲವನ್ನು ಪಡೆದಿದ್ದ. 
ಪ್ರತಿಯೊಂದು ಯುದ್ದವನ್ನೂ ಗೆಲ್ಲುತ್ತಿದ್ದನಾದರೂ ಒಂದಿಷ್ಟೂ ಅಹಂಕಾರವಿರಲಿಲ್ಲ 
ಮತ್ತು ಎಂದೂ ತನ್ನ ಅಧಿಕಾರ ಮತ್ತು ಬಲವನ್ನು ದುರುಪಯೋಗ ಪಡಿಸಿಕೊಳ್ಳಲಿಲ್ಲ. 

ದಂಪತಿಗಳಾದ ಅನಲಾ ವಿಶ್ವಾವಸುಗಳು ಈ ಉತ್ಸವ ಸಂದರ್ಭಕ್ಕಾಗಿ 
ವಯಸ್ಸಾಗಿದ್ದರೂ ಸುಂದರವಾಗಿ ಅಲಂಕರಿಸಿಕೊಂಡಿದ್ದರು. ಅನಲಾಗೆ, ಪತಿಯನ್ನು 
ನೋಡಿದಾಗ, ತನ್ನ ಯೌವ್ವನದ ದಿನಗಳ ನೆನಪಾಯಿತು. ಮೂರನೆ ತಲೆಮಾರಿನ 
ದಂಪತಿಗಳನ್ನು ನೋಡಿದಾಗ ಒಂದು ರೀತಿಯ ಬೆಚ್ಚನೆಯ ಭಾವ ಮೂಡಿತು. ಈ 
ಸಂತೋಷದ ಬಿಸುಪಿನಲ್ಲಿ ಬಂದ ಅತಿಥಿಗಳನ್ನೆಲ್ಲ ತುಂಬಾ ಗೌರವಾದರಗಳಿಂದ 
ಸತ್ಕರಿಸುವುದರಲ್ಲಿ ತೊಡಗಿದ್ದಳು ಮಾಲ್ಕವಾನ ಎಲ್ಲರಿಗಿಂತ ಹೆಚ್ಚಿನ ಆದರಕ್ಕೆ 
ಪಾತ್ರನಾಗಿದ್ದ. ಮಾರೀಚನನ್ನು ವಿಶೇಷವಾಗಿ ಆದರಿಸದೆ ಎಲ್ಲರಂತೆ ಸತ್ಕರಿಸಲಾಗಿತ್ತು. 
ತನ್ನ ಪಾಡಿಗೆ ತಾನು ಮತ್ತು ಕುಮಾರ ಯುಧಾಜಿತರೂ ಸುಮ್ಮನೆ ಕುಳಿತಿದ್ದರು. 
ಗಂಧರ್ವರ ಮತ್ತು ರಾಕ್ಷಸರ ಈ ಮಹೋತ್ಸವದಲ್ಲಿ ನಾನೇಕೆ ಬಂದು ಸಿಲುಕಿಕೊಂಡೆ 
ಎಂದೆನಿಸಿದರೂ ನೆರೆಯ ರಾಜ್ಯದ ಆಹ್ವಾನವನ್ನು ತಿರಸ್ಕರಿಸಲಾಗದೆಂಬ ಕಾರಣಕ್ಕೆ 
ಬ೦ದಿದ್ದ. ಗಂಧರ್ವರ ಕಡೆಯ ಸೈನಿಕರು ನಾಲ್ಕು ಕಡೆ ಹರಡಿದ್ದು ಅತಿಥಿಗಳ 
ಸೇವಾಕಾರ್ಯದಲ್ಲಿ ನೆರವು ನೀಡುತ್ತಿದ್ದರು. 

ಬಹೆಳ ವಿಶಾಲವಾದ ಪ್ರೇಕ್ಷಾಗೃಹದಲ್ಲಿ ಈ ಮಹೋತ್ಸವದ 
ಆಂಶೋಜನೆಂಶರಾಗಿತ್ತು. ಮೇಲಿನ ಅಂತಸ್ತಿನಲ್ಲಿ ವುಂದಗಿರವಾದ 

ಸ೦ಗೀತಕಾರ್ಯಕ್ರಮವಿತ್ತು. ಬಿಹಾರ್‌ ಮೇಘಮಲ್ಲಾರ್‌, ವಸ೦ತರಾಗಗಳ ಮಧುರ 
ಅಲೆಗಳು ಕೇಳಿದವರನ್ನು ಭಾವವಿಭೋರರನ್ನಾಗಿ ಮಾಡುತ್ತಿದ್ದವು. ಎಲ್ಲೆಲ್ಲೂ 
ಮಣಿದೀಪಗಳ ಅಲಂಕಾರ ಮೋಹಕವಾಗಿತ್ತು. ಇಡೀ ಪರಿಸರವೇ ಜಗಮಗಿಸುತ್ತಿತ್ತು. 
ಕತ್ತಲನ್ನು ಹುಡಕಬೇಕಿತ್ತು. ಪ್ರೇಕ್ಷಾಗ್ಯಹದ ಸುತ್ತಲೂ ಸಶಸ್ತ್ರ ಗ೦ಧರ್ವ ಸೈನಿಕರು, 
ಪ೦ಜುಗಳನ್ನು ಹಿಡಿದು ಓಡಾಡುತ್ತಿದ್ದರು. ಅಲಂಕಾರಕ್ಕಾಗಿ ಕ೦ಬಗಳಿಗೆ ಆನಿಸಿ 
ನಿಲ್ಲಿಸಿದ್ದ ಸುಂದರ ಪುತ್ಥಳಿಗಳು ಎಷ್ಟೊಂದು ಸಜೀವವಾಗಿ ಕಾಣಿಸುತ್ತಿದ್ದುವೆಂದರೆ, 
ಅವು ಎದ್ದುಬ೦ದು ಅತಿಥಿಗಳಿಗೆ, ಅಗತ್ಯವಾದ ವಸ್ತುಗಳನ್ನು ನೀಡುವರೋ ಎಂಬಂತೆ 
ಕಾಣಿಸುತ್ತಿದ್ದವು. ಗಂಧರ್ವರಾಜ್ಯ ರಕ್ಷ ಸಂಸ್ಕೃತಿ, ಯಕ್ಷ ಸಂಸ್ಕೃತಿ ಮತ್ತು ಅತ್ಯಂತ 
ಸಮೃದ್ಧವಾದ ಕಿನ್ನರ ಸಂಸ್ಕೃತಿಗಳ ತ್ರಿವೇಣಿ ಸಂಗಮ ಸ್ಥಳಿಯಾಗಿತ್ತು. ಮಧು 
ಮತ್ತು ವಿಶ್ವಾವಸು ತುಂಬಾ ಯೋಚನೆ ಮಾಡಿ ಲವಣನ ವಿವಾಹವನ್ನು ಆರ್ಯ 
ನೃಪತಿಯಾದ ಸುಷೇಣನ ಮೊಮ್ಮಗಳ ಜೊತೆ, ಮಾಡುವಂತೆ ನಿರ್ಧರಿಸಿದ್ದ ಕಾರಣ 
ಆರ್ಯ ಕನ್ಯೆಯರು ಪತಿನಿಷ್ಠರಾಗಿರುವುದರಿ೦ದ, ಪತಿಯ ಬಗ್ಗೆ ಕಾಳಜಿ ವಹಿಸಿ 
ಅವರ ನಡತೆಯಲ್ಲಿ ಸುಧಾರಣೆ ತರುತ್ತಾರೆ ಎನ್ನುವ ನಂಬಿಕೆಯಿರಿಸಿಕೊಂಡಿದ್ದ 
ಶೈಲೂಷನಿಗೆ ಈ ಸಂಬಂಧ ಇಷ್ಟವಿರಲಿಲ್ಲವಾದರೂ ಅವನ ಮಗಳು ಸರಮಾ 
ಸಮರ್ಥಿಸಿದ್ದಳು. 

ಪ್ರೇಕ್ಷಾ ಗೃಹದ ದಕ್ಷಿಣಕ್ಕೆ ಒಂದು ವಿಶಾಲವಾದ ವೇದಿಕೆ ಇತ್ತು. ವೇದಿಕೆಯ 
ಮೇಲೆ ರತ್ನಕಂಬಳಿಗಳನ್ನು ಹಾಸಿ ಸ್ವರ್ಣ ಸಿ೦ಹಾಸನಗಳನ್ನು ಇರಿಸಿದ್ದರು. ಶ್ವೇತಚ್ಛತ್ರ 
ಚಾಮರಗಳನ್ನು ಅಳವಡಿಸಲಾಗಿತ್ತು. ಅಲ್ಲಿನ ಅಲಂಕಾರದ ಸೊಬಗು 
ಸೌಂದರ್ಯಗಳನ್ನು ನೋಡಿದವರಿಗೆ, ಸ್ವರ್ಗವೂ ಇದಕ್ಕಿಂತ ಹೆಚ್ಚಿನ ಸೌಂದರ್ಯವನ್ನು 
ಹೊಂದಿರಲು ಸಾಧ್ಯವಿಲ್ಲ ಎನಿಸುತ್ತಿತ್ತು ರೂಪಲಾವಣ್ಯಗಳಿಂದ ಕೂಡಿದ ಮತ್ತು 
ದೇಹ ಬಳಕಿಸುತ್ತಾ ಓಡಾಡುವ ಗಂಧರ್ವ ಕನ್ಯೆಯರ ವಿಲಾಸ ವಿಭ್ರಮಗಳು 
ನೋಡುಗರ ಕಣ್ಣು ಕುಕ್ಕುತ್ತಿದ್ದವು. ನೃತ್ಯ ಸಂಗೀತಗಳ ನಿರಂತರ ಧಾರೆ ಪ್ರೇಕ್ಷಕರನ್ನು 
ಯಾವುದೋ ಭಾವಲೋಕಕ್ಕೆ ಸೆಳೆದೊಯ್ದುತ್ತಿರುವಂತೆ ಭಾಸವಾಗುತ್ತಿತ್ತು. ಈ 
ಸಾ೦ಸ್ಕೃತಿಕ ಪರಿಸರದಲ್ಲಿ ಯಾರಿಗೂ ಮದ್ಯಸೇವನೆ ಮಾಡಬೇಕೆಂಬ ಯೋಚನೆಯೇ 
ಇರಲಿಲ್ಲ. ಎಷ್ಟೊಂದು ವೈವಿಧ್ಯಮಯವಾದ ಪೇಯಗಳು! ಆದರೂ ಸಂಗೀತ 
ನೃತ್ಯದ ಆಸ್ವಾದನೆಯ ಎದುರು ಅದರ ಪರಿವೆಯೇ ಇರಲಿಲ್ಲ. ಆದರೆ ಇಂತಹ 
ವಾತಾವರಣದಲ್ಲಿ ವರನ ನಡತೆಯೇ ವಿಚಿತ್ರವಾಗಿತ್ತು ಅವನನ್ನು ಸಂಭಾಳಿಸಲೆಂದೇ 
ಒ೦ದಷ್ಟು ಸೇವಕಿಯರು ತೊಡಗಿಸಿಕೊಂಡಿದ್ದರು. ವಧುವನ್ನು ಸಂಭಾಳಿಸುವುದೇನೂ 
ಸಮಸ್ಯೆಯಾಗಿರಲಿಲ್ಲ. ವರನೋ ತಿ೦ಡಿಪೋತ, ಹೊಟ್ಟೆಬಾಕ. ಎದ್ದು ಎದ್ದು ಹೋಗಿ 
ತಿಂದು ಬರುತ್ತಿದ್ದ. ನಿಂತಕಡೆ ನಿಲ್ಲದೆ, ಕೂರದೆ, ತಾನು ವರನೆಂಬ ಪ್ರಜ್ಞೆಯೂ 
ಇಲ್ಲದೆ, ಬಂದ ಅತಿಥಿಗಳ ಮುಂದೆ ಹೀಗೆಲ್ಲ ವರ್ತಿಸುವುದು ಸರಿಯಲ್ಲವೆಂದೂ 

ಆಲೋಚಿಸದೆ ಎದ್ದೆದ್ದು ಹೋಗಿ, ಕೈಗೆ ಸಿಗುವ ಸುಂದರ ಕನ್ಯೆಯರನ್ನು ಕೈಹಿಡಿದು 
ಎಳೆದು ಚುಂಬಿಸುತ್ತಿದ್ದ. ಆಲಂಗಿಸುತ್ತಿದ್ದ. ಅವನಿಂದ ಬಿಡಿಸಿಕೊಳ್ಳುವುದೇ ಕನ್ಕೆಯರಿಗೆ 
ದೊಡ್ಡ ತಲೆನೋವಾಗಿತ್ತು. ವರನ ಈ ನಡತೆಯಿಂದ ಮಧು, ಕುಂಭೀನಸಿ, ವಿಶ್ವಾವಸು, 
ಅನಲಾ ಎಲ್ಲರೂ ಬೇಸರಗೊಂಡರು. ಆದರೂ ಅವನನ್ನು ನಿಯಂತ್ರಿಸಲಾಗದೆ 
ಹತಾಶರಾಗಿ ಸುಮ್ಮನಿದ್ದರು. ಮಾರೀಚನಿಗೆ ಒಂದು ಉತ ಹೊಳೆಯಿತು. ಆ 
ತಿಂಡಿಪೋತನನ್ನು ಒಂದು ಕಡೆ ಕಟ್ಟಿಹಾಕಬೇಕಾದರೆ ಇದ್ದ ಒಂದೇ 
ಉಪಾಯವೆಂದರೆ, ಪ್ರಾಣಿಗಳ ರುಚಿಕರವಾದ ಮಾಂಸದ ಬಗೆಬಗೆಯ ತಿನಿಸುಗಳನ್ನು, 
ಬಣ್ಣಬಣ್ಣದ ತಟ್ಟಿಗಳಲ್ಲಿ ವೇದಿಕೆಯ ಮೇಲೆ ಇರಿಸುವುದು. ಅದರ ರುಚಿಯ 
ಆಕರ್ಷಣೆಗೆ ಅವನು ಅಲ್ಲಿಯೇ ಕುಳಿತು ಸವಿಯನ್ನು ಅನುಭವಿಸಲು ಬಿಟ್ಟುಬಿಟ್ಟರೆ, 
ಅವನ ಕಾಟ ತಪ್ಪುತ್ತದೆ ಎನ್ನುವುದಾಗಿತ್ತು. ಅವನ ಪಾಡಿಗೆ ಅವನು ಅದನ್ನು 
ಮೇಯುತ್ತಾ ಕುಳಿತುಬಿಟ್ಟರೆ, ಮಹೋತ್ಸವದ ಮುಂದುವರಿಕೆಗೆ ಯಾವುದೇ ತೊಂದರೆ 
ಆಗುವುದಿಲ್ಲ ಎನ್ನುವ ಲೆಕ್ಕಾಚಾರ, ಮಾರೀಚನ ಈ ಬುದ್ಧಿವಂತಿಕೆ ಎಲ್ಲರಿಗೂ 
ಹಿಡಿಸಿತು. ಅಪರಿಚಿತರು ಕೂಡಾ ಅವನ ಪರಿಚಯಕ್ಕೆ ಮುಂದಾದರು. ಅಂಥವರಲ್ಲಿ 
ಯುಧಾಜಿತ್‌ ಕೂಡಾ ಒಬ್ಬನಾಗಿದ್ದ. ಅವನಿಗೂ ಒಬ್ಬನೇ ಇದ್ದು ಬೇಸರವಾಗಿತ್ತು. 
ಅದಕ್ಕಾಗಿ ಅವನು ಮಾರೀಚನನ್ನು ಪರಿಚಯಿಸಿಕೊಂಡು. ಸ್ನೇಹಿತನನ್ನಾಗಿ 
ಖಳಿಂದ: ಬೇಸರ BO ಗೆಳೆಂಯ ಸಿಕ್ಕಿ ದ್ದು ಹಳು 
ಕೊನೆಯಿಲ್ಲದಂತಾಯಿತು. 

“ಮಾಮಾಜೀ. . .” 

“ಅರೆ, ನೀವು ಕೂಡಾ ಮಾಮಾ ಅಂತ. . .” ಮಾರೀಚ ಅಚ್ಚರಿಗೊಂಡು 
ಪ್ರತಿಕ್ರಿಯಿಸಿದ. 

“ಎಲ್ಲರೂ ನಿಮ್ಮನ್ನು ಮಾಮಾ! ಮಾಮಾ! ಅಂತ ಕರೀತಾ ಇದ್ದುದರಿಂದ, 
ಅದೇ ಸರಿಯಾದ ಹೆಸರು ಅನಿಸಿತು.” 

“ಆದರೆ ನೀವು ಕೈಕೇಯದ ದೊರೆಗಳು, ಜೊತೆಗೆ, ವಯಸ್ಸಿನಲ್ಲಿಯೂ 
ಹೆಚ್ಚುಕಡಿಮೆ ಒಂದೇ!” 

“ಸ್ನೇಹ, ಪ್ರೀತಿಗಳ ಇಂಥ ಪರಿಸರದಲ್ಲಿ ಹೀಗೆ ಕರೆಯುವುದೇ ಸರಿ ಎನಿಸಿತು. 
ನಿಜವಾಗಿಯೂ ನೀವು ಕೃತಜ್ಞತೆಗೆ ಅರ್ಹರು. ಅ೦ತೂ ಇಂತೂ ಆ ವರನನ್ನು ಕಟ್ಟ 
ಕೂರಿಸಿದರಲ್ಲ!” 

“ಈ ರಾಕ್ಷಸರ ಮರಿಗಳನ್ನು ನನಗಿಂತ ಚೆನ್ನಾಗಿ ಅರ್ಥಮಾಡಿಕೊಂಡವರು 
ಯಾರಿದ್ದಾರೆ?! ಅಲ್ಲದೆ ಅವನನ್ನು ಬಹಳ ಸಮಯದಿಂದ ಗಮನಿಸುತ್ತಲೇ ಇದ್ದೀನಿ. 
ಹಾಗೆ ನೋಡಿದರೆ. ಸಸ್ಯ ಯುವತಿಯನ್ನು ವೇದಿಕೆಗೆ ಎಳೆದುಕೊಂಡು 
ಬಂದು ಚೆಂಬಿಸುವುದೂ ಕೂಡಾ ಅವನ ಹಸಿವಿಗೆ ನಕಕ ಕಾಮಾಸಕ್ತಿಯನ್ನು 

ಹೀಗೆಲ್ಲ ಬಹಿರಂಗವಾಗಿ ಪ್ರಕಟಿಸಲು ಮುಂದಾದನೆಂದರೆ, ಅದು ಅವನ ಹಸಿವಿನ 
ತೀವ್ರತೆಗೆ ಸಂಕೇತ. ಅದನ್ನು ತಪ್ಪಿಸಬೇಕಾದರೆ ಬೆಟ್ಟದಷ್ಟು ಆಹಾರ ತಂದು ಇರಿಸಬಿಟ್ಟರೆ, 
ಅದರಲ್ಲಿ ಮೈಮರೆತು, ಇಂಥ ಚೇಷ್ಟೆಗಳನ್ನು ಮರೆತುಬಿಡುತ್ತಾನೆ. ಅವನಿಗೆ 
ಕೈಹಿಡಿಯಲಿರುವ ವಧುವಿನ ಬಗ್ಗೆಯೂ ಗಮನವಿಲ್ಲ” 

“ನೋಡಿದರೆ ಅವನು ತನ್ನ ಮಾವ ಕುಂಭಕರ್ಣನ ಜಾತಿಗೇ ಸೇರಿದ್ದಾನೆ 
ಅನಿಸುತ್ತೆ” ಯುಧಾಜಿತ್‌ ವ್ಯಂಗ್ಯಂದಿಂದ ಹೇಳಿದ. 

“ಆ ಜಾತಿಗಲ್ಲದೆ ದಶರಥನ ಜಾತಿಗೆ ಸೇರಬೇಕಿತ್ತಾ” ತೀಕ್ಷ್ಣವಾದ 
ವ್ಯಂಗ್ಯದೊ೦ದಿಗೆ ಮಾತನಾಡಿದ ಮತ್ತು ಜೋರಾಗಿ ನಗೆಯಾಡಿದ. ಅವನ ಆ 
ಮಾತಿನಲ್ಲಿನ ಉದ್ದೇಶವನು ಸ ಅರ್ಥೈಸಕೊಳ್ಳಲು ಕಷ್ಟವೆನಿಸಿತು. ಅವನಿಗೆ, ದಶರಥನ 
ಸ್ತ್ರೀಲೋಭ ಮತ್ತು ಭಾ ಸ್ತ್ರೀ ಬಗೆಗಿನ ಅನಾಸಕ್ತಿಯನ್ನು ಸೂಚಿಸಬೇಕಿತ್ತೊ 
ಇಲ್ಲ ದಶರಥನ "ಸಂಬಂಧವನ್ನು ನೆನಪಿಸಿ ಚಾಪಿ ಬಸು ಇದ್ದನೋ 
ಅಥವಾ ದೈತ್ಯಕುಮಾರನ ಪಾಶವಿಕ 'ಭೋಗಾಸಕಿ ಮತ್ತು ಆರ್ಯರಾಜನ ಪುತ್ತಪೇಮ, 
ಸತ್ಯಧರ್ಮಗಳಿಗಾಗಿ ಸಂಪೂರ್ಣ ರಾಜ್ಯ ಮತ್ತು ಪ್ರಾಣದ ಮೇಲೆ ಇದ್ದ 
ನಿರಾಸಕ್ತಿಯನ್ನು ಎತ್ತಿಹಿಡಿದು, ದೈತ್ಯ ಸಂಸ್ಕೃತಿಯ ಮೇಲೆ ವ್ಯಂಗ್ಯದ ಹನಿಯಲ್ಲಿ 
ಟೀಕಿಸುತ್ತಿದ್ದಾನೋ ಎನ್ನುವುದನ್ನು ಗ್ರಹಿಸುವುದು ಅವನಿಗೆ ಸಾಧ್ಯವಾಗಲಿಲ್ಲ. ಯಾಕೋ 
ಏನೋ ಯುಧಾಜಿತನಿಗೆ ಮಾರೀಚನ ಮಾತಿನ ರೀತಿಯನ್ನು ನೋಡಿ 
ಭ್ರಮನಿರಸನಗೊಂಡಿದ್ದರೂ, ಸ್ನೇಹವನ್ನು ಬಿಡಲಿಲ್ಲ. ಮಾತು ಮುಂದುವರೆಯುತ್ತಲೇ 
ಇತ್ತು. 

“ಗಂಧರ್ವ ನಗರಿಯಲ್ಲಿಯೇ ಕೆಲದಿನಗಳಿದ್ದರೆ, ದೈತ್ಯಕುಮಾರನ ನಡೆನುಡಿಯಲ್ಲಿ 
ಪರಿವರ್ತನೆಯಾಗಬಹುದೆನಿಸುತ್ತದೆ. ಹಾಗೇ ಬೇಕಾದರೆ ಕೈಕೇಯ ರಾಜ್ಯದಲ್ಲಿದ್ದರೂ 
ಅಭ್ಯಂತರವಿರಲಿಲ್ಲ. ಇಲ್ಲಿನ. ಸಂಸ್ಕೃತಿಯಿಂದ ಪೈತೃಕ ಸಂಸ್ಕೃತಿಯಲ್ಲಿ 
ಪರಿಷ್ಠರಣವಾದರೂ ಆಗಬಹುದು” ಯುಧಾಜಿತ್‌ ಹೇಳಿದ. 

“ಅವನು ಅಷ್ಟು ಉದ್ದಟನಾಗಲು ಅವರ ತಂದೆಯೇ ಕಾರಣ. ಲಂಕೆಯಲ್ಲಿಯೇ 
ಇದ್ದರಾದರೂ ಮಾಲ್ಕವಾನನಂತಹ ಪಿತೃಪುರುಷರು ವಿಭೀಷಣರ೦ತಹ ಸಚಿವರು 
ಇರುವುದರಿ೦ದ ಸ್ವಲ್ಪವಾದರೂ ನಿಯಂತ್ರಣದಲ್ಲಿ ಇರುತ್ತಾನೆ” ಮಾರೀಚ ವಿವರಿಸಿದ. 

“ಲಂಕೇಶ ದಶಗ್ರೀವನ ಸಾಮ್ರಾಜ್ಯದಲ್ಲಿ ಎಲ್ಲವೂ ವ್ಯವಸ್ಥಿತವಾಗಿದೆ. ಸಾಕಷ್ಟು 
ಸಮೃದ್ಧಿ ಇದೆ. ಸಂಯಮವಿಲ್ಲದೆ ಗತಿಶೀಲತೆಯಾಗಲಿ ಅಭಿವೃದ್ಧಿಶೀಲತೆಯಾಗಲಿ 
ಸಾಧ್ಯವಿಲ್ಲ: 

“ಅದೇನೋ ನಿಜ. ಆದರೆ ಈಗ ಲಂಕೇಶನಿಗೆ ತನ್ನ ಶಕ್ತಿಯ, ಸಾಮರ್ಥ್ಯದ 
ಅಹಂಕಾರ ನೆತ್ತಿಗೇರಿರುವುದರಿ೦ದ ಸಾಮ್ರಾಜ್ಯದ ಆಧಾರಭೂತ ಸ್ತಂಭಗಳ ಬೇರು 
ಸಡಿಲವಾಗಿ ಬಿಟ್ಟಿದೆ. ಯಾರ ಬುದ್ಧಿವಾದವೂ ಅವನ ಅಹಂಕಾರದ ರೋಗವನ್ನು 

ವಾಸಿಮಾಡುತ್ತಿಲ್ಲ. ಮಹತ್ವಾಕಾಂಕ್ಷೆಯ ಭೂತ ಹಿಡಿದಿರುವುದರಿಂದ ಸದಾಕಾಲ 
ತಂದೆ ಮಕ್ಕಳೆಲ್ಲರೂ ವಿಜಯ-ದಿಗ್ವಿಜಯ, ತ್ರಿಲೋಕ ವಿಜಯ- ಇತ್ಯಾದಿಗಳ 
ಗುಂಗಿನಲ್ಲಿಯೇ ಮುಳುಗಿರುತ್ತಾರೆ” 

“ರಾಜನಾದವನಿಗೆ ಇಂಥ ವಾಂಛೆ ಇರಲೇಬೇಕಲ್ಲವೇ?” ಯುಧಾಜಿತ್‌ 
ಪಶ್ನಿಸಿದ. 

“ನಿಜ ಆಕಾಂಕ್ಷೆ, ಮಹತ್ವಾಕಾಂಕ್ಷೆ ಇರಲೇಬೇಕು. ಅದು ಎಲ್ಲಿಯವರೆಗೆ? 
ಒಂದು ಹಂತ ತಲುಪುವವರೆಗೆ. ಒಳಗಿನ ಶತ್ರುಗಳು ಯಾರು? ಹೊರಗಿನ 
ಶತ್ರುಗಳು ಯಾರು ಅ ನ್ನುವುದನ್ನು ಸರಿಯಾಗಿ ಗ್ರಹಿಸದೆ, ಸುಮ್ಮನೆ ಆಕ್ರಮಣ 
ಮಾಡುತ್ತಾ ವುದು ಯಾವ ನ್ಯಾಯ) ಶತ್ರುಗಳು, ಮಿತ್ರರು. ಯಾರೆಂದು 
ಗುರುತಿಸುವ ಸೂಕ್ಷ್ಮತೆ ಇರಬೇಕು... ಸರಿ ಸರಿ ಮಾತು ಇಲ್ಲಿಗೆ ನಿಲ್ಲಲಿ. ಏಳಿ 
ನೀವಿನ್ನೂ ಊಟ ಮಾಡಿಲ್ಲ. ಮುಖ್ಯವಾದವರನ್ನು ಹೊರತುಪಡಿಸಿ ಮಿಕ್ಕವರ 
ಊಟಗಳೆಲ್ಲ ಮುಗಿದಿವೆ” 

ಮಾರೀಚ ಮಾತಿನ ದಿಕ್ಕನ್ನು ಬದಲಿಸಿದ. 

“ಊಟ ಯಾಕೆ ಮಾಡೊಲ್ಲ! ಬನ್ನಿ, ಬನ್ನಿ. ನೀವೂ ನಮ್ಮ ಜೊತೆ ಬನ್ನಿ 
ಒಟ್ಟಿಗೆ ಊಟ ಮಾಡೋಣ” -ಎಂದು ಇಬ್ಬರೂ ಜೊತೆಯಾಗಿ ಹೊರಟರು. 
ಎದುರಿಗೆ ಅನಲಾ, ಸರಮಾರು ಕಾಣಿಸಿದರು. ಅಮೂಲ್ಯವಾದ ವಸ್ತಾಭರಣಗಳಿಂದ 
ಅನಲಾ ಮಿಂಚುತ್ತಿದ್ದಳು. ಸರಮಾ ಗಂಭೀರವಾಗಿದ್ದಳು. 

“ಅರೆ ಅಣ್ಣಾ, ಇಷ್ಟು ಹೊತ್ತೂ ಎಲ್ಲಿದ್ದೀರಿ... ನಮ್ಮ ಅತ್ಯಂತ ಪ್ರಮುಖ 
ಅತಿಥಿಗಳಾದ ಯುಧಾಜಿತ್‌ರನ್ನೂ ಕಾಯಿಸಿಬಿಟ್ಟಿರಿ. ಬನ್ನಿ ಎಲ್ಲರೂ ನಿಮ್ಮ 
ನಿರೀಕ್ಷೆಯಲ್ಲಿ ಕಾಯುತ್ತಿದ್ದಾರೆ. ಸರಮಾ ನಿಮ್ಮ ಜೊತೆ ಇರುತ್ತಾಳೆ. ನನಗೆ ಸ್ವಲ್ಲ 
ಕೆಲಸವಿರುವುದರಿಂದ ನಾನು ಹೊರಡುತ್ತೇನೆ” -ಎಂದು ಹೊರಟುಬಿಟ್ಟಳು. 

“ಮಗಳೆ, ನಿನಗೆ ಇವರ ಮಧ್ಯೆ ಇರುವುದು ಸ್ವಲ್ಪ ಕಷ್ಟ ಅಂತ ಅನ್ನಿಸಿರಬೇಕಲ್ಲ” 
ಸ್ನೇಹದಿ೦ದ ಮಾರೀಚ ಕೇಳಿದ. 

“ಹೌದು ತಂದೆ! ಆದರೆ ಜನ್ಮಕೊಟ್ಟ ತಂದೆಯ ಮನೆಯಲ್ಲವೆ! ಬರದೆ 
ಇರಲು ಸಾಧ್ಯವಿಲ್ಲ. ನನ್ನ ತಂದೆಯ ಮೇಲೂ ರಾಕ್ಷಸ. ಸಂಸ್ಕೃತಿಯ ಪ್ರಭಾವ 
ಕೆಲಸಮಾಡುತ್ತಿದೆ! ಯಾಕೋ ಇದು ನನಗೆ ಸರಿ ಕಾಣುತ್ತಿಲ್ಲ” ಸರಮಾ ಮನದ 
ಮಾತನ್ನು ಬಿಚ್ಚಿಟ್ಟಳು. 

“ಸೋದರಿ, ನೀವು ಕೆಲಕಾಲ ರಾಜಗೃಹದಲ್ಲಿರುವುದು ಒಳ್ಳೆಯದು. 
ಸಂತೋಷವಾಗಿ ಇರಬಲ್ಲಿರಿ” ಯುಧಾಜಿತ್‌ಗೆ ಸರಮಾಳ ಆಚಾರ ವಿಚಾರಗಳು 
ಬಹಳ ಪ್ರಿಯವಾದವು. ಆಕೆಯ ಬಗ್ಗೆಯೂ ಗೌರವ ಉಂಟಾಯಿತು. ಲಂಕೇಶನ 
ಸೋದರ ವಿಭೌಷಣನ ಪತ್ನಿ ಎಂದು ತಿಳಿದ ಮೇಲೆಯೂ ಆಕೆಯನ್ನು ಪ್ರೀತಿಯಿಂದ 

ತನ್ನ ಮನೆಗೆ ಆಹ್ವಾನಿಸಿದ. 

“ಇಲ್ಲ ಆರ್ಯ. ನಮ್ಮ ಹೆಂಗಸರಿಗೆ ಇನ್ನೂ ಅಷ್ಟೊಂದು ಸ್ವಾತಂತ್ರ್ಯ ಸಿಕ್ಕಿಲ್ಲ. 
ಉತ್ಸವ ಮುಗಿಯುತ್ತಿದ್ದಂತೆಯೇ ನಾವು ಹಿಂತಿರುಗಿ ಹೊರಡಬೇಕು. ಹೆಚ್ಚೆಂದರೆ 
ಇಲ್ಲಿ ಒಂದೆರಡು ದಿನ ನಿಲ್ಲಬಹುದು. ಮತ್ತೊಂದು ಕಾರಣವೆಂದರೆ, ಲಂಕೇಶರಿಗೆ 
ಒ೦ದು ದಿನವೂ ವಿಮಾನ ಇಲ್ಲದಿದ್ದರೆ ಆಗುವುದೇ ಇಲ್ಲ. ಅದ್ದೇಗೋ, ನಮಗೆ ಈ 
ಬಾರಿ ವಿಮಾನವನ್ನು ನಮ್ಮ ಪ್ರಯಾಣಕ್ಕೆ ಕೊಡಲು ಒಪ್ಪಿದರು. 

“ನಿಮ್ಮ ಪತಿಯ ಕೀರ್ತಿ ಆರ್ಯರಾಜ್ಯಗಳಲ್ಲೆಲ್ಲ ಹರಡಿದೆ. ಬಹಳ ಜ್ಞಾನಿಗಳು, 
ಧರ್ಮ ಪರಾಯಣರು, ನೀತಿವ೦ತರು ಎಂಬ ಹೆಗ್ಗಳಿಕೆಯನ್ನು ಪಡೆದಿದ್ದಾರೆ” 

ಸರಮಾಗೆ ಪತಿಯ ಬಗ್ಗೆ ನುಡಿದ ಮೆಚ್ಚುಗೆಯ ಮಾತುಗಳನ್ನು ಕೇಳಿ 
ತು೦ಬ ಸ೦ಕೋಚವಾಯಿತು. ಆದರೆ ಒಳಗೊಳಗೇ ಬಹಳ ಹೆಮ್ಮೆ ಎನಿಸಿತು. 

“ನನಗೇನೋ ಆರ್ಯರಾಜ್ಯಗಳಲ್ಲಿ ಒ೦ದಷ್ಟು ದಿನ ಇದ್ದು ಅವರ ರೀತಿ- 
ನೀತಿ, ಸಂಸ್ಕೃತಿಯ ಬಗ್ಗೆ ತಿಳಿದುಕೊಳ್ಳುವ ಆಸೆಯಿದೆ” 

ತುಂಬಾ ಜನಕ್ಕೆ ಸರಮಾಳ ಯೋಗ್ಯತೆ ಏನೆಂದು ಗೊತ್ತಿಲ್ಲ. ಆ ಕಾಲದ 
ಅತ್ಯಂತ ಕುಶಾಗ್ರ ಬುದ್ಧಿಯುಳ್ಳವಳೂ, ಕೂಟನೀತಿಜ್ಞಳೂ ಆಗಿರುವ ವಿಷಯ 
ಎಲ್ಲರೂ ಒಪ್ಪಿಕೊಂಡಿದ್ದರು. ರಾಕ್ಷಸರಾಜ್ಯಗಳಲ್ಲಿ ಮತ್ತು ವಿಭೀಷಣನ ಕೂಟನೀತಿ 
ಯಾತ್ರೆಗಳಲ್ಲಿ, ಅವಳನ್ನೂ ಜೊತೆಯಲ್ಲಿ ಕಳಿಸಲಾಗುತ್ತಿತ್ತು. ಮಾಲ್ಯವಾನರು 
ಗುರುಸ್ಥಾನದಲ್ಲಿ ಇದ್ದವರಾದರೆ, ಮಾರೀಚ ಕೂಟನೀತಿಯಲ್ಲಿ ಮೇಲ್ಸೈ ಉಳ್ಳವನಾಗಿದ್ದ 
ಆದರೆ ರಾವಣನಿಗೆ ಈ ಇಬ್ಬರ ಮೇಲೂ ನಂಬಿಕೆಯುಇರಲಿಲ್ಲ. ಆದ್ದರಿಂದ 
ತನ್ನವರಿಗೆ, ಇಬ್ಬರ ಮೇಲೂ ಕಣ್ಣಿರಿಸಿ ಕಾಯುವಂತೆ ನಿರ್ದೇಶಿಸಿದ್ದ. ಇಬ್ಬರೂ 
ಕೂಡಾ ಲಂಕೇಶನ ಬಗ್ಗೆ, ಅವನ ರಾಜ್ಯದ ಬಗ್ಗೆ ತು೦ಬ ಗಮನವಿರಿಸಿ ಕಾಯುತ್ತಿದ್ದರು. 
ರಾಜಭಕ್ತರೂ, ನೀತಿವಂತರೂ ಆಗಿದ್ದರೆ ಹೊತು, ಎಂದೂ ಕೇಡು ಬಯಸಿದವರಲ್ಲ. 
ಕೆಲವು ಸಂದರ್ಭಗಳಲ್ಲಿ ಬುದ್ಧಿವಾದವನ್ನು ಹೇಳುತ್ತಿದ್ದರು. ಆದರೆ ಅವನಿಗೆ ಅದು 
ರುಚಿಸುತ್ತಿರಲಿಲ್ಲ. ಅವರ ಮೇಲೆ ಒಳಗೊಳಗೇ ಅನುಮಾನ!” 

“ನೀವು ಎಲ್ಲೆಲ್ಲಿ ಹೋಗಿ ಇರಬೇಕೆಂದು ಬಯಸುತ್ತಿದ್ದೀರಿ! -ಯುಧಾಜಿತ್‌ 
ಪ್ರಶ್ನಿಸಿದ. 

“ಮಗಧ, ಕೀಕಟ, ಪು೦ಡ್ರ, ಶೂರಸೇನ” ಮಾರೀಚ ಆ ಪ್ರಶ್ನೆಗೆ ತಾನೇ 
ಉತ್ತರಿಸಿದ ಮತ್ತು ನಕ್ಕ. 

“ಇದೇನು ಮಾವ? ನಾನು ಈ ರಾಜ್ಯಗಳನ್ನು ಪ್ರಸ್ತಾಪಿಸಿರಲಿಲ್ಲವಲ್ಲ” ಸರಮಾಳ 
ಮಾತಿನಲ್ಲಿ ತೀಕ್ಷ್ಣತೆ ಇತ್ತು. 

“ನಿನ್ನ ತಂದೆ ಹೇಳಿರಬಹುದು” ಮಾರೀಚನ ಉತ್ತರವಾಗಿತ್ತು. 

“ಕ್ಷಮಿಸಿ ತಂದೆ, ನನ್ನ ತಂದೆಯ ಇಷ್ಟ ಮಗಳಿಗೆ ಇಷ್ಟವಿಲ್ಲದೆ ಇರಬಹುದಲ್ಲ! 

ಅವರವರ ಆಲೋಚನೆಗಳಲ್ಲಿಯೂ, ಎಷ್ಟೇ ಮೌಲಿಕವೆನಿಸಿದರೂ ವ್ಯತ್ಯಾಸ ಇರುವ 
ಸಾಧ್ಯತೆ ಇದ್ದೇ ಇರುತ್ತದೆ” ಸರಮಾ ಸ್ಪಷ್ಟವಾಗಿ ತನ್ನ ನಿಲುವನ್ನು ವ್ಯಕ್ತಪಡಿಸಿದಳು. 
ಸರಮಾಳ ಸಂಬಂಧಗಳು ಲಂಕೇಶನ ಜೊತೆ, ವಿಭೀಷಣನ ಜೊತೆ ಏನೇ 
ಆಗಿರಬಹುದು. ಆದರೆ ಮಾತನಾಡುವಾಗ ಕೇವಲ ಅವಳು ಒಬ್ಬ ಸ್ವತಂತ್ರ ವ್ಯಕ್ತಿ 
ಸರಮಾಳ ಮಾತುಗಳು ಯುಧಾಜಿತನಿಗೆ ತುಂಬ ಮೆಚ್ಚಿಗೆಯಾಯಿತು. ಅವಳ 
ಪರವಾಗಿ ಮಾತಾಡಲು ಬಯಸಿದ. 

“ಪರಮ ಧಾರ್ಮಿಕನೂ ನೀತಿಪರಾಯಣನೂ ಆದ ಆರ್ಯ ವಿಭೀಷಣನ 
ಪತ್ನಿಯಗಿ ಆಡಬೇಕಾದ ಮಾತನ್ನೇ ಆಡಿದ್ದಾರೆ” - ಯುಧಾಜಿತ ಉತ್ತರಿಸಿದ. 

“ಆರ್ಯ ವಿಭೀಷಣ?” ಮಾರೀಚ ಬೆಚ್ಚಿದಂತೆ ಉಚ್ಚರಿಸಿದ. 

“ಇದರಲ್ಲಿ ಆಶ್ಚರ್ಯಪಡುವಂತಹುದೇನಿದೆ ಮಾಮಾಜಿ? ಇವರು ಪೌಲಸ್ಥ್ಯ 
ವಿಶ್ರವರ ಮಕ್ಕಳೇ ಅಲ್ಲವೇ? ಶಂಕರನ ಉಪಾಸಕರಲ್ಲವೇ? ಪುಲಸ್ಕ್ಯ ಯಷಿ 
ಆರ್ಯನಲ್ಲವೇ? ಅಥವಾ ಭಗವಾನ್‌ ಶಂಕರ ಆರ್ಯರ ಪರಮಾರಾಧ್ಯ 
ದೇವನಲ್ಲವೇ?” 

“ಮಗಳೆ, ಅದೆಲ್ಲ ನಿಜವೇ. ಆದರೆ ನಮ್ಮ ನಮ್ಮ ಮಾರ್ಗಗಳು ಬೇರೆ ಬೇರೆ. 
ಆರ್ಯರು ನಮ್ಮ ಶತೃಗಳು” 

“ಮಾರ್ಗಗಳು ಆರ್ಯರಲ್ಲಿ ರಾಕ್ಷಸರಲ್ಲಿ ಯಕ್ಷರಲ್ಲಿ ಮತ್ತು ಗಂಧರ್ವರಲ್ಲಿ 
ಎಲ್ಲರಲ್ಲೂ ಬೇರೆ ಬೇರೆಯೇ. ಅಂದ ಮಾತ್ರಕ್ಕೆ ಶತೃಗಳಾಗಬೇಕಿಲ್ಲ. ಶತೃತ್ತಕ್ಕೆ 
ಕಾರಣ ಜಾತಿಗಳಲ್ಲ. ನಮ್ಮ ಅಪಚಾರಗಳು ಮತ್ತು ಕುಕರ್ಮಗಳು. ಇವು 
ಯಾರನ್ನಾದರೂ ರಾಕ್ಷಸರನ್ನಾಗಿ ಮಾಡುತ್ತವೆ. ಹಾಗೆಯೇ ಸುಕರ್ಮಗಳು, 
ಸುವಿಚಾರಗಳು, ಸದಾಚಾರಗಳು, ದೇವರನ್ನಾಗಿ ಮಾಡುತ್ತವೆ. ಸದಾಚಾರ, 
ದುರಾಚಾರಗಳೇ ವರ್ಗವಿಭಜನೆಗೆ ಕಾರಣವಾಗುತ್ತವೆ. ತಾವಾಗಿ ಯಾರೂ 
ದುರಾಚಾರಿಗಳಾಗಿಯೋ ಸದಾಚಾರಿಗಳಾಗಿಯೋ ಇರುವುದಿಲ್ಲ” ' 

ಸರಮಾಳ ಮಾತಿನ ಧಾಟಿ ಅವಳ ವೃತ್ತತ್ತಿ ಜ್ಞಾನ ಬೆರಗು ಹುಟ್ಟಿಸುವಂತಿತ್ತು. 
ಅವಳ ಮುಂದೆ ಮಾರೀಚನ ಬಾಯಿ ಕಟ್ಟಿಹೋಯಿತು. ಆದರೂ ಅವಳನ್ನು ಕೆದಕಿ 
ಅವಳ ದೃಷ್ಟಿ ತಾತ್ವಿಕತೆಗಳ ಆಳ ಅರಿಯಲು, ಪ್ರಶ್ನೆಯ ಮೇಲೆ ಪ್ರಶ್ನೆ ಹಾಕಲು 
ತೊಡಗಿದ. 

“ಮಗಳೆ, ಒಂದು ವಿಷಯವನ್ನು ನಾನು ಅರ್ಥಮಾಡಿಕೊಳ್ಳಲೇಬೇಕು. 
ಪ್ರತಿವರ್ಗದ ಜನರ ಸಾಮಾಜಿಕ ರೀತಿ ನೀತಿಗಳು ನಂಬಿಕೆಗಳು, ಪದ್ಧತಿಗಳು ಬೇರೆ 
ಬೇರೆಯಾಗಿಯೇ ಇರುತ್ತವೆ. ಇವಕ್ಕೂ ಸದಾಚಾರ ಅನಾಚಾರಗಳಿಗೂ ಯಾವುದೇ 
ಸಂಬಂಧವಿಲ್ಲ” 


ರಾಜನಿಲ್ಲದ ರಾಜ್ಯ ೨೦೯ 


“ನೀವು ಹೇಳುವುದು ಸರಿ ಇರಬಹುದು. ಆದರೆ ಕೆಲವು ಮೌಲ್ಯಗಳು, 
ಸಾರ್ವತ್ರಿಕವೂ ಸಾರ್ವಜನಿಕವೂ ಆಗಿರುತ್ತವೆ. ಈ ಭೂಮಿಯ ಅಸ್ತಿತ್ವ ಮತ್ತು 
ಎಕಾಸಕ್ಕೆ ಅನಿವಾರ್ಯವಾಗಿರುತ್ತವೆ. ಇವೇ ಮುಂದೆ ಒಂದೊಂದು ಜಾತಿವರ್ಗಗಳಲ್ಲಿ, 
ತಮ್ಮದೇ ರೀತಿಯಲ್ಲಿ ಅಸ್ತಿತ್ವದಲ್ಲಿದ್ದು ವಿಕಾಸವಾಗುತ್ತವೆ. ಯಾರು ಈ ಮೌಲ್ಯಗಳನ್ನು 
ನಿರ್ಲಕ್ಷಿಸುತ್ತಾರೋ, ಭೂಮಿಯ ಎನಾಶಕ್ಕೆ ದಾರಿಮಾಡುತ್ತಾರೋ, ಅವರು ಯಾವ 
ರೀತಿಯಲ್ಲಿಯೂ ಕ್ಷಮಾರ್ಹರಾಗುವುದಿಲ್ಲ. ಅವರು ರಾಕ್ಷಸರೋ, ಗಂಧರ್ವರೋ, 
ಯಕ್ಷರೋ, ವಾನರರೋ ಯಾರಾದರೂ ಸರಿ!” 

“ಮೊದಲು ನಾನು ಇಲ್ಲಿಗೆ ಯಾಕೆ ಬಂದೆ. ಪ್ರಯೋಜನ ಏನು? ಎಂದು 
ಯೋಚಿಸುತ್ತಿದ್ದೆ. ಬಂದದ್ದು ಎಷ್ಟು ಒಳ್ಳೆಯದಾಯಿತು. ಅನ್ನುವುದು ಈಗ ಮನವರಿಕೆ 
ಆಗಿದೆ” 

“ನಿನಗೆ ಏನು ಹೇಳಬೇಕೆಂದಿದೆ?” ಮಾರೀಚ ಅಧಿಕಾರಯುಕ್ತವಾಗಿ ಪ್ರಶ್ನಿಸಿದ. 

“ನಾನು ಹೇಳಬೇಕೆಂದುಕೊಂಡಿದ್ದು ಇಷ್ಟೆ. ರಾಕ್ಷಸರು, ದೈತ್ಯರು, ಶ್ರೀಮಂತಿಕೆ 
ಮತ್ತು ಬಲಪಡೆದಿದ್ದೇವೆ೦ದು ಪಾಶವಿಕ ಪ್ರವೃತ್ತಿಯಿಂದ ನಡೆದುಕೊಳ್ಳಬೇಕಾದ 
ಅಗತ್ಯವಿಲ್ಲ. ಆ ನಡೆಯನ್ನು ಈ ದಿನ ಇಲ್ಲಿಯೇ ನೋಡಿದಿರಲ್ಲ. ಇದು ಆತ್ಮಘಾತದತ್ತ 
ಹೆಜ್ಜೆ ಇಡುವಂಥಾದ್ದು, ಪ್ರಕೃತಿ ಇದನ್ನು ಸಹಿಸಿಕೊಳ್ಳುವುದಿಲ್ಲ. ಭೂಮಿಯ ಮೇಲೆ 
ರಕ್ಷ ಸಂಸ್ಕೃತಿ ಅನ್ನುವುದೇ ಇರುವುದಿಲ್ಲ” 

ಬಿಸಿಬಿಸಿಯಾದ ಈ ಚರ್ಚೆ ನಡೆಯುತ್ತಿರುವಾಗಲೇ ವಿಶ್ವಾವಸು ಮತ್ತು 
ಮಾಲ್ಯವಾನರು ಅಲ್ಲಿಗೆ ಬಂದರು. ಅವರು ಯಾಕೋ ಖಿನ್ನರಾಗಿದ್ದರು. ವಿಶ್ವಾವಸು 
ವಧೂವರರನ್ನು ಮದುವೆ ಮಂಟಪದ ಮೇಲಿಂದ ಸಮಯಕ್ಕೂ ಮೊದಲೇ 
ಎಬ್ಬಿಸಿಬಿಟ್ಟಿದ್ದ. ಲವಣನನ್ನು ರಾಜಮಹಲಿಗೆ ಕಳಿಸಿ, ಬೀಗಹಾಕಿ ಬಿಟ್ಟಿದ್ದರು. 

“ಏನಿಷ್ಟು ಬಿಸಿಬಿಸಿ ಚರ್ಚೆ? ರಕ್ಷ ಸಂಸ್ಕೃತಿ ಮುಗಿದುಹೋಗಿ ಬಿಡುತ್ತೇನು?” 
'ಮಾಲ್ಯವಾನ ಸಹಜವಾಗಿ ಪ್ರಶ್ನಿಸಿದ. 

“ಅಜ್ಜ, ನಾವು ಮಾಮಾಜಿ ಅವರ ಜೊತೆ ಮಾತಾಡುತ್ತಿದ್ದೆವು. ಯಾವುದೇ 
ಜಾತಿವರ್ಗಗಳಿಗೆ ಪಾಶವಿಕ ನಡತೆ ಸರಿಯಾದುದಲ್ಲ. ಈ ಸಿದ್ದಾಂತ ಪ್ರತಿಯೊಂದು 
ಸಂಸ್ಕೃತಿಗೂ ಅನ್ವಯಿಸುತ್ತದೆ. ಅದು ಮಾನವರದೇ ಆಗಲಿ, ದಾನವರದೇ ಆಗಲಿ, 
ಆರ್ಯಾವರ್ತದ ವಿವಾಹ ಸಂಸ್ಕೃತಿಯನ್ನು ಪಿತೃಕುಲ ಪರಂಪರೆಯನ್ನು ನಾವು 
ಒಪ್ಪಲಿ ಬಿಡಲಿ, ಆದರೆ ಒಬ್ಬ ಹೆಣ್ಣುಮಗಳನ್ನು ಬಲಾತ್ಕಾರವಾಗಿ ಎಳದು ತರುವುದು 
ಪಶುಪ್ರವೃತ್ತಿಯಾಗುತ್ತದೆ. ಯಾವ ಸಂಸ್ಕೃತಿಯೂ ಈ ನಡೆವಳಿಕೆಯನ್ನು ಒಪ್ಪುವುದಿಲ್ಲ” 

“ಸರಿಯಾಗಿ ಹೇಳಿದೆ” ಮಾಲ್ಯವಾನ ಸಹಜವಾಗಿ ಹೇಳಿದ. 

“ನೋಡಿದಿರಾ ಗಂಧರ್ವ ಕನ್ಯೆಯರು ನಿಮ್ಮನ್ನು ಎಷ್ಟು ಸಭ್ಯರನ್ನಾಗಿ 
ಮಾಡಿದ್ದಾರೆ” ವಿಶ್ವಾವಸು ಆತ್ಮಗೌರವವನ್ನು ಅನುಭವಿಸಿ ಹೇಳಿದ. 


೨೧೦ ರಾಜನಿಲ್ಲದ ರಾಜ್ಯ 


“ಮತ್ತು ರಕ್ಷ ಕನ್ಯೆಯರು ತಮ್ಮನ್ನು ಸಮೃದ್ಧರನ್ನಾಗಿ೦ಯೂ 
ಶಕ್ತಿಶಾಲಿಗಳನ್ನಾಗಿಯೂ ಮಾಡಲಿಲ್ಲವೇ?” _ 

ಎಶ್ವಾವಸು ಮಾತು ಬಂದ ಕಡೆ ನೋಡಿದ. ಅದು ಅನಲಾಳ ಧ್ವನಿಯಾಗಿತ್ತು. 
ಅವಳ ಮಾತಿಗೆ ಎಲ್ಲರೂ ನಕ್ಕರು. ವಾತಾವರಣ ಸ್ವಲ್ಪ ಸಡಿಲವಾಯಿತು. ಪರಿಜನರೆಲ್ಲ 
ಒ೦ದು ಕಡೆ ಸೇರಿದ್ದರಾದರೂ, ಶೈಲೂಷನ ಅನುಪಸ್ಥಿತಿಯಿ೦ದ ಕೊರತೆ ಎದ್ದು 
ಕಾಣಿಸುತ್ತಿತ್ತು. ಮಧು ಮತ್ತು ಕುಂಭೀನಸೀ ಮದುಮಗನನ್ನು ಸಂಬಾಳಿಸುವುದರಲ್ಲಿ 
ನಿರತರಾಗಿದ್ದರು. ಗಂಧರ್ವರಾಜನ್ನೂ ಕರೆಸಿಬಿಟ್ಟರೆ, ನಾವೆಲ್ಲರೂ ಒಟ್ಟಿಗೆ ಸೇರಿದಂತೆ 
ಆಗುತ್ತದೆ ಎಂದ.-ಜೊತೆಯಲ್ಲಿದ್ದವರಲ್ಲಿ ಒಬ್ಬರು ಸೂಚಿಸಿದರು. ಅವನೂ ಬಂದರೆ 
ಊಟದ ಸವಿ ಮತ್ತಷ್ಟು ಚೆನ್ನಾಗಿರುತ್ತದೆ ಎಂದು ಭಾವಿಸಿದರು. ಆದರೆ ಶೈಲೂಷ, 
ಯಾರೋ ಅತಿಥಿಗಳ ಜೊತೆ ರಹಸ್ಯ ಸಮಾಲೋಚನೆ ನಡೆಸುತ್ತಿರುವ ವಿಷಯವನ್ನು 
ಸರಮಾ ತಿಳಿಸಿದಳು. ಅಂಥದ್ದರಲ್ಲಿ ಮಧ್ಯೆ ಪ್ರವೇಶಿಸುವುದು ಉಚಿತವಲ್ಲ ಎನ್ನುವ 
ಅವಳ ಮಾತನ್ನು ಎಲ್ಲರೂ ಒಪ್ಪಿದರು. 

“ಯಾರಿರಬಹುದು ಆ ಅತಿಥಿ?” ಮಾಲ್ಕವಾನನ ಕುತೂಹಲದ ಪ್ರಶ್ನೆ 
ಅದಾಗಿತ್ತು. 

“ಗೊತ್ತಿಲ್ಲ ತಂದೆಯವರೂ ನನಗೂ ಹೇಳಲಿಲ್ಲ” ಸರಮಾಳ ಉತ್ತರ. 

“ಯಾರೋ ರಾಜ ಇರಬೇಕು” ಯುಧಾಜಿತನ ಅನುಮಾನ. ನವವಧುವಿನ 
ಕಡೆಯವರು ಯಾರಾದರೂ ಇರಬೇಕು. ಪಾಪ ಬಡಪಾಯಿ. ಈ ಆರ್ಯಕನ್ಕೆಯ 
ಭವಿಷ್ಯವ೦ತೂ ಅ೦ಧಕಾರಮಯವಾಗುವುದು. ವೈಧವ್ಯದ ಹಣೆಬರಹವನ್ನು ಎಲ್ಲಿ 
ನೋಡಬೇಕಾಗುತ್ತೋ!” ಎಲ್ಲರ ನಿಟ್ಟುಸಿರು ಕೆರಳಿಸಿತು. 

“ಯಾರಲ್ಲಿ ತಾನೇ ಇಷ್ಟು ಸಾಹಸ)” ಅನಲಾ ಯಾವುದೋ ಕೆಲಸದಲ್ಲಿದ್ದರೂ, 
ಕಿವಿ ಈ ಮಾತಿನ ಕಡೆಗೇ ಇತ್ತು. 

“ಸಮಸ್ತ ಆರ್ಯ ಸಾಮ್ರಾಜ್ಯಕ್ಕೆ ಈ ಅಳಿಯ ಒಬ್ಬನೇ ಸಾಕು. ಮೂರು 
ಕೋಟಿ ಶೈಲೂಷನ ಗಂಧರ್ವ ವೀರರೂ ಸೇರಿದರೆ ಇಡೀ ಸಾಮ್ರಾಜ್ಯವನ್ನು 
ಮುಳುಗಿಸಿ ಬಿಡುತ್ತಾನೆ” 

“ಯುಧಾಜಿತನ ಮನಸ್ಸಿಗೆ ನೋವಾಯಿತು. ಆದರೂ ಪ್ರತಿಮಾತಾಡಲಿಲ್ಲ. 
ಇದೇ ಮಾತನ್ನು ಮಾಲ್ಕವಾನನೋ ಮಾರೀಚನೋ ಹೇಳಿದ್ದರೆ, ಕೂಡಲೇ ಸರಿಯಾಗಿ 
ಉತ್ತರ ಕೊಡುತ್ತಿದ್ದ. ಸರಮಾಳಿಗೂ ನೋವಾಗಿತ್ತು. ಯುಧಾಜಿತ್‌ ಮನಸ್ಸಿನಲ್ಲಿಯೇ 
ಪ್ರತಿಜ್ಞೆ ಮಾಡಿದ. ಆರ್ಯ ರಾಮನು ವನವಾಸದಿಂದ ಹಿಂತಿರುಗಿದ ಮೇಲೆ ಈ 
ಮುಳ್ಳನ್ನು ಕಿತ್ತು ಎಸೆಯಬೇಕು. ಇಲ್ಲವಾದಲ್ಲಿ ಎಂದಿದ್ದರೂ, ರಾಮರಾಜ್ಯಕ್ಕೆ ಕಂಟಕವಾಗಿ 
ಪರಿಣಮಿಸುತ್ತದೆ. 

ಎಲ್ಲರೂ ಊಟ ಮುಗಿಸಿ ಹೊರಡುವುದರಲ್ಲಿ ಇದ್ದರು. ಅಷ್ಟರಲ್ಲಿ ಶೈಲೂಷ 


ರಾಜನಿಲ್ಲದ ರಾಜ್ಯ ೨೧೧ 


ಬ೦ದ. ತಾನು ಅವರ ಜೊತೆ ಸೇರಲು ಆಗದಿದ್ದ ಕ್ಕಾಗಿ ಕ್ಷಮೆ ಕೋರಿದ. 
“ರಾಜಕಾರ್ಯಗಳೆಂದರೆ ಹೀಗೇ! ಮಹೋತ್ಸವದ ಆನಂದವನ್ನು ಅನುಭವಿಸಿದಿರಿ 
ಎ೦ದು ಭಾವಿಸುತ್ತೇನೆ. ನಮ್ಮ ಮಗಳು ಸರಮಾ ತಮ್ಮೆಲ್ಲರ ಸ್ವಾಗತ ಸತ್ಕಾರಗಳನ್ನು 
ಸರಿಯಾಗಿ ನಿರ್ವಹಿಸಿದ್ದಾಳೆಂದು ಭಾವಿಸುತ್ತೇನೆ. 

“ತುಂಬಾನೇ ಚೆನ್ನಾಗಿ ನೋಡಿಕೊ೦ಡಳು. ಬಹಳ ಕುಶಾಗ್ರಮತಿಯುಳ್ಳವಳು. 
ಚಿಂತನಶೀಲಳು ತಮ್ಮ ಮಗಳು” ಯುಧಾಜಿತ್‌ ಉತ್ತರಿಸಿದ. 

“ಅವಳ ಭರವಸೆಯ ಮೇಲೇ ನಾನೂ ಅವಳನ್ನು ಇಲ್ಲಿ ಬಿಟ್ಟುಹೋಗಿದ್ದು” 
ಶೈಲೂಷ ಉತ್ತರಿಸಿದ. 

“ಎಲ್ಲವೂ ಸರಿಹೋಯಿತು. ವರನ ರೀತಿ ಸ್ವಲ್ಪ ಬೇಸರವಾಯ್ತು. ಆದರೂ 
ಪರವಾಗಿಲ್ಲ. ನಾವೆಲ್ಲ ಆನಂದಿಸಿದೆವು. 

ಊಟದ ನ೦ತರ ಮಹೋತ್ಸವಕ್ಕೆ ತೆರೆ ಬಿತ್ತು. 


* ಬು ಟು 


ಶಿ 


“ಹಾ ಲಕ್ಷ್ಮಣ!” ನಿದ್ರಾವಸ್ಥೆಯಲ್ಲಿದ್ದ ಶತೃಫ್ನನ ಬಾಯಿಂದ ಹೊರಬಂತು. 

“ಆರ್ಯಪುತ್ತ” ಶೃತಕೀರ್ತಿ ಸ್ಪಪ್ನಾವಸ್ಥೆಯಲ್ಲಿದ್ದಾನೆಂದು ತಿಳಿದು ಕೂಗಿದಳು. 

“ಯಾವಾಗ ನಾನು ನಿನ್ನ ಜೊತೆ ಮಹಾತ್ಮ ಭರತ ಮತ್ತು. . ರೊಂದಿಗೆ 
ಭೇಟಿಯಾಗುವ ದಿನ?” 

“ಆರ್ಯಪುತ್ತ?” 

ಶತೃಘ್ನನ ಕಣ್ಣುಗಳು ಒದ್ದೆಯಾಗಿದ್ದವು. ಮಗುವಿನ ಹಾಗೆ ಹೆದರುತ್ತಿದ್ದ. 
ಶತೃಫ್ನನ ಈ ಸ್ಥಿತಿಗೆ ಕಾರಣ ಏನೆಂಬುದನ್ನು ಶೃತಕೀರ್ತಿ ಬಲ್ಲವಳಾಗಿದ್ದರೂ, 
ಗ೦ಡನಿ೦ದಲೇ ಕೇಳಿ ತಿಳಿದುಕೊಳ್ಳಬೇಕೆಂದು ಬಯಸಿದಳು. ಕೆಲಕ್ಷಣಗಳ ನಂತರ 
ಅವನನ್ನು ತಟ್ಟಿದಳು. ಕಣ್ಣು ಬಿಟ್ಟಿದ್ದರೂ ನಿದ್ದೆಯ ಗುಂಗಿನಲ್ಲಿಯೇ ಇದ್ದ. 
ತೂರಾಡುತ್ತಲೇ ಹೇಳಿದ. 

“ಶೃತೆ ನಾನು ಅಮ್ಮನಲ್ಲಿಗೆ ಹೋಗಬೇಕೆಂದಿದ್ದೇನೆ” 

“ಇದೇನಿದು? ಈ ಅಪರರಾತ್ರಿಯಲ್ಲಿ ಹೋಗಿ ಅವರನ್ನು ಎಬ್ಬಿಸಿದರೆ 
ಏನಾಗಬಹುದು?” 

“ಶೃತೆ ನಾನು ರಾಮನಲ್ಲಿಗೆ ಹೋಗಬೇಕೆಂದಿದ್ದೇನೆ” 

“ಆರ್ಯಪುತ್ರ!” 

“ನನಗೆ ಅಣ್ಣ ಲಕ್ಷ್ಮಣ, ಅಣ್ಣ ರಾಮ, ಅತ್ತಿಗೆ ಸೀತೆಯನ್ನು ನೋಡಬೇಕೆಂದಿದೆ” 

“ಹೌದು ಆರ್ಯಪುತ್ರ” ಅವನ ಚಿಂತೆಯ ಸೋಂಕು ಅವಳಿಗೂ 
ತಟ್ಟಿದಂತೆನಿಸಿತು. ಆದರೂ ಅದನ್ನು ಹತ್ತಿಕ್ಕಲು ಪ್ರಯತ್ನಿಸುತ್ತಿದ್ದಳು. 

“ಶೃತೆ, ಅರಳಿದ ಹೂವಿನಂತಿದ್ದ ನನ್ನ ಅಣ್ಣನ ಮುಖ ಬಾಡಿಹೋಗಿತ್ತು. 
ಇಬ್ಬರು ಅಣ್ಣಂ್ದದಿರೂ ಶಿಶಿರದ ನಡುಗುವ ಚಳಿಯಲ್ಲಿ ಸ್ನಾನಮಾಡುತ್ತಿದ್ದರು. ಅಣ್ಣ 
ರಾಮ ಪದೆ ಪದೇ ನನ್ನನ್ನು ನೆನಪಿಸಿಕೊಳ್ಳುತ್ತಿದ್ದರು. ಹೇಳುತ್ತಾ ಹೇಳುತ್ತಾ ಅವನ 

ಗ೦ಟಲು ಬಿಗಿಯಿತು. ಕ೦ಬನಿಗಳು ಉದುರುತ್ತಿದ್ದವು. ಮಗುವಿನಂತೆ ವರ್ತಿಸುತ್ತಿದ್ದ 
ಗ೦ಡನನ್ನು ನೋಡಿ ಕನಿಕರಿಸಿದಳು. ಮೆಲ್ಲನೆ ಕಂಬನಿ ಒರೆಸಿದಳು. ಅಪ್ಲೆ ಏನೊಂದು 
ಮಾತೂ ಆಡಲಿಲ್ಲ. ಕುಮಾರ ಶೃತೆಯ ಕಡೆ ನೋಡಿದ. 

“ಆರ್ಯಪುತ್ರ! ನೀವು ಭೂಮಿಯಷ್ಟು ಧೈರ್ಯವಂತರು. ಚ೦ಚಲಮನಸ್ಸಿನ 
ನನ್ನಂಥವಳಿಗೆ ಆಧಾರವಾಗಿರುವವರು” 

“ವಿದೇಹ ರಾಜನ ಮಗಳಾದವಳು. ನಾನು ನಿನಗೆ ಆಧಾರವಲ್ಲ. ನನ್ನ 
ಚೆಂಚೆಲಮನಸಿಗೆ ನಿನ್ನನ್ನು ಆಧಾರವಾಗಿಸಿದ್ದಾರೆ ಆದ್ದರಿಂದ ಭಾರವಾದ ನನ್ನೆದೆಯನ್ನು 
ಹಗುರಾಗಿಸಬೇಕಿದೆ” 

“ನನ್ನ ಮನಸ್ಸನ್ನು ಹಗುರಾಗಿಸುವವರು ಯಾರು?” 

“ನನ್ನ ಮಾತಾಶ್ರೀ ಮಾಡುತ್ತಾಳೆ. ನೀನು ಅವರ ಮನಸನ್ನು ಹಗುರಾಗಿಸು. 
ಪರಸ್ಪರ ನಾವು ಒಬ್ಬರ ಭಾರವನ್ನು ಒಬ್ಬರು ಇಳಿಸಿಕೊಳ್ಳಬೇಕಿದೆ. ವಿಪತ್ತಿನ ಈ 
ಸಮಯದಲ್ಲಿ ವಿಪತ್ತಿನ ಭಾರವನ್ನು ಹೊರಲೇ ಬೇಕಾಗುತ್ತದೆ!” 

“ನೀವು ಮೊದಲು ಏನೋ ಹೇಳುತ್ತಿದ್ದು ಅರ್ಧಕ್ಕೇ ನಿಲ್ಲಿಸಿದಿರಿ. ಮಂದಾಕಿನಿ 
ನದಿಯಲ್ಲಿ ಇಬ್ಬರು ಅಣ್ಣಿಂದಿರೂ ಸ್ನಾನಮಾಡುತ್ತಿದ್ದ ವಿಷಯವನ್ನು ಅರ್ಧಕ್ಕೇ 
ಬಿಟ್ಟಿರಿ. ಮುಂದೇನಾಯಿತು? ಅದನ್ನು ಹೇಳಿ” ಅವರಿಬ್ಬರ ಬಗ್ಗೆ ಮಾತಾಡುತ್ತಿದ್ದರೆ, 
ಕೇಳುವುದೇ ಒಂದು ಸಂತೋಷ” 

“ಮಂಜು ಮತ್ತು ಇಬ್ಬನಿಗಳಿಂದ ಕವಿದ ಪುಷ್ಪಗಳಿ೦ದ ಆವೃತವಾಗದ, ಈ 
ವನಪರ್ವತ ಶ್ರೇಣಿಗಳು. ಇನ್ನೂ ನಿದ್ದೆಯಲ್ಲಿ ಮುಳುಗಿರುವಂತೆ ಕಾಣಿಸುತ್ತಿವೆ” 
ಎಂದು ಲಕ್ಷ್ಮಣ ಅಣ್ಣ ರಾಮನಿಗೆ ವಿವರಿಸಿದ. 

ಶೃತಕೀರ್ತಿಯ ದೃಷ್ಟಿ ಗವಾಕ್ಷದ ಹೊರಕ್ಕೆ ಹೋಯಿತು. ಅಲ್ಲಿಂದ ಮೈ 
ನಡುಗಿಸುವಂತಹ ಗಾಳಿ ನುಗ್ಗಿ ಬರುತ್ತಿತ್ತು. 

“ಅಣ್ಣ, ಈ ಹೊತ್ತಲ್ಲಿ ಭರತನ ಸ್ಥಿತಿ ನೋಡಿದರೆ, ದುಃಖವಾಗುತ್ತದೆ. 
ರಾಜ್ಯದಲ್ಲಿದ್ದರೂ, ರಾಜನಾಗಿದ್ದರೂ, ನಿರ್ಮಲತೆಯೇ ತಪಸ್ವಿಯಂತೆ ಬಾಳುತ್ತಿದ್ದಾನೆ. 
ಕೊರೆಯುವ ಚಳಿಯಲ್ಲಿಯೂ ನೆಲದ ಮೇಲೆ ಮಲಗುತ್ತಾನೆ. ಅಲ್ಪಾಹಾರ 
ಸೇವಿಸುತ್ತಾನೆ. ನಿಮ್ಮನ್ನೇ ಹೆಜ್ಜೆ ಹೆಜ್ಜೆಗೂ ಅನುಕರಿಸುತ್ತಿರುವಂತೆ ಎಲ್ಲ ಸುಖ 
ಭೋಗಗಳನ್ನೂ ತ್ಯಜಿಸಿದ್ದಾನೆ. 

“ಲಕ್ಷ್ಮಣ, ನಮ್ಮ ಹಾಗೆಯೇ ಭರತನೂ ಚಳಿಯಲ್ಲಿ ಸರಯೂ ನದಿಯಲ್ಲಿ 
ಮೀಯುತ್ತಿರಬೇಕು ಮತ್ತು ನಮ್ಮೆಲ್ಲರ ಮುದ್ದು ತಮ್ಮ ಶತೃಘ್ನ. . .ರಾಘವೇಂ೦ದನಿಗೆ 
ಮಾತನ್ನು ಮುಂದುವರೆಸಲಾಗಲಿಲ್ಲ. ಬಿಕ್ಕಿ ಬಿಕ್ಕಿ ಅಳುವುದಕ್ಕೆ ಆರಂಭಿಸಿದ. 

ಶೃತಕೀರ್ತಿ ಅವನಿಗೆ ಧೈರ್ಯ ತು೦ಬಲು ಪ್ರಯತ್ನಿಸಿದಳು. 

“ಆಮೇಲೆ ಏನಾಯ್ತು ಗೊತ್ತಾ. . .ಶತೃಫ್ನನಿಗೆ ಪ್ರಿಯವಾದ ಮತ್ತು ಸಂತೋಷ 

ಕೊಡುವಂತಹ ಒಂದು ಮಾತು ನೆನಪಿಗೆ ಬರುತಿದೆ. . ಅವರಲ್ಲಿ ನನಗೆ ಅಪಾರವಾದ 
ಪ್ರೀತಿಯಿದೆ. ನನಗೆ ಈ ಇಬ್ಬರೂ, ನನ್ನ ಹೃದಯವನ್ನು ಅಗಲಿದವರು ಮತ್ತೆ 
ನನ್ನೊಂದಿಗೆ ಎಂದು ಸೇರುತ್ತಾರೊ?” 

ಧೈರ್ಯದ ಪ್ರತಿಮೂರ್ತಿಯಾದ ರಾಘವ ಅತಿಯಾದ ವ್ಯಾಕುಲತೆಗೆ 
ಒಳಗಾಗಿದ್ದು, ಕೊರೆವ ಚಳಿಯಲ್ಲಿ ಬಯಲಲ್ಲಿ ಮಂದಾಕಿನಿಯಲ್ಲಿ ಸ್ನಾನಮಾಡುವುದು- 
ಇದೆಲ್ಲವೂ ತನಗೆ ನೆನಪಾಗಿ, ನಿದ್ದೆಯೇ ಬರಲಿಲ್ಲವೆಂಬ ಸತ್ಯವನ್ನು ಶೃತೆಯೊಂದಿಗೆ 
ಹಂಚಿಕೊಂಡ. 

ಗ೦ಡನ-ಸ೦ಕಟವನ್ನು ನೋಡಿದ್ದೇ ಅಲ್ಲ. ತಾನೂ ಆ ಸಂಕಟದಲ್ಲಿ ಪಾಲನ್ನು 
ಹಂಚಿಕೊ೦ಡಳು. ಸಮಾಧಾನ ಹೇಳಿದಳು. ಅಗಲಿಕೆಯ ದಿನಗಳು ಬೇಗ ಮುಗಿದು 
ಎಲ್ಲ ಸೋದರರೂ ಒಟ್ಟಾಗುವ ಸಮಯ ಶೀಘ್ರದಲ್ಲಿಯೇ ಬರುತ್ತದೆ ಎಂದು 
ಭರವಸೆಯ ನುಡಿಗಳನ್ನು ನುಡಿದಳು. 

ಆದರೆ ಶತೃಘ್ನ್ತನ ಭೀತಿ ಚಿ೦ತೆಗಳಿಗೆ ಮತ್ತೂ ಕಾರಣಗಳು ಇದ್ದವು. ಅದನ್ನು 
ಶೃತೆಯಲ್ಲಿ ಹೇಳಿಕೊಂಡ. 

“ನಾವು ನಮ್ಮ ಆತ್ಮಸಮಾಧಾನಕ್ಕೆ ಹೇಳಿಕೊಳ್ಳಬಹುದು. ಆದರೆ 
ವನವಾಸವೆಂಬುದು ಎಷ್ಟು ಭಯಂಕರವಾದುದು. ದಟ್ಟವಾದ ಕಾಡುಗಳು, ಕ್ರೂರ 
ಪ್ರಾಣಿಗಳು, ಭಯಂಕರರಾದ ರಾಕ್ಷಸರು ಹೊತ್ತಲ್ಲದ ಹೊತ್ತಲ್ಲಿಯೂ 
ದ೦ಡಕಾರಣ್ಯಗಳಲ್ಲಿ ಅಲೆಯುತ್ತಿರುತ್ತಾರೆ. ಆ ರಾಕ್ಷಸರು ಮನುಷ್ಯ ಭಕ್ಷಿಗಳಂ೦ದು 
ಜನ ಹೇಳುತ್ತಾರೆ. ಅಂತಹ ಭಯಾನಕ ಪರಿಸ್ಥಿತಿಗಳಲ್ಲಿ ಏರುತಗ್ಗುಗಳಿ೦ದ, 
ಕಲ್ಲುಮುಳ್ಳುಗಳಿ೦ದ ಕೂಡಿದ ದಾರಿಗಳಲ್ಲಿ ಹೇಗೆತಾನೇ ಹೆಜ್ಜೆಹಾಕಬಲ್ಲರು? ಎಂತಹ 
ದಾರುಣ ಶಿಕ್ಷೆ” 

“ನಿಜ ಆರ್ಯಪುತ್ರ. ಕಷ್ಟ ಪರಿಸ್ಥಿತಿಗಳಲ್ಲಿ ಬದುಕು ಕಳೆಯುತ್ತಿದ್ದಾರೆ. ಆದರೆ 
ಬರುವ ಸಂಕಷ್ಟಗಳನ್ನೆಲ್ಲ ಎದುರಿಸುವ ಸಾಹಸಿಗಳು, ಪರಾಕ್ರಮಿಗಳು. ಅವರ 
ಬಾಣಗಳ ರುಚಿಯನ್ನು ಕಂಡವರು ಯಾರೂ ಅವರ ತಂಟೆಗೆ ಬರುವ ಸಾಹಸ 
ಮಾಡುವುದಿಲ್ಲ. ಅವರ ಧೈರ್ಯ, ಸಾಹಸಗಳೇ ಅವರಿಗೆ ಶ್ರೀರಕ್ಷ” 

ಹೀಗೆ ಎಷ್ಟೋ ಹೊತ್ತು ಗಂಡ ಹೆಂಡತಿಯರು ಒಬ್ಬರಿಗೊಬ್ಬರು ಧೈರ್ಯ 
ತುಂಬುತ್ತಾ ಹಳೆಯ ನೆನಪುಗಳನ್ನು ತಂದುಕೊಳ್ಳುತ್ತಾ ರಾತ್ರಿಯನ್ನು ಕಳೆದುಬಿಟ್ಟರು. 

ಬೆಳಗಾದದ್ದರ ಅರಿವು ಮೂಡುತ್ತಿದ್ದಂತೆ, ಶತೃಫ್ನ ಆತುರದಿಂದ ಎದ್ದ. ಬಹಳ 
ತಡವಾಗುತ್ತಿದೆ ಎಂದೆನಿಸಿ, ತನ್ನ ಅನುಚರರಿಗೆ ರಥವನ್ನು ಸಿದ್ಧಪಡಿಸುವಂತೆ ಆದೇಶಿಸಿದ. 
ಬೇಗಬೇಗನೆ ತನ್ನ ನಿತ್ಯಕರ್ಮಗಳನ್ನು ಮುಗಿಸಿ, ಸ್ನಾನಕ್ಕಾಗಿ ಸರಯೂ ನದಿ 
ತಟದ ಬಳ್ಳಿಗೆ ಶೀಘ್ರವಾಗಿ ತಲುಪಬೇಕೆಂದುಕೊಂಡ. ಅಣ್ಣ ಭರತ ಈಗಾಗಲೇ 
ಮಂತ್ರಿ ವರ್ಗದೊಂದಿಗೆ ಹೊರಟುಬಿಟ್ಟಿರಬಹುದೆಂದುಕೊಂಡ. ಅಂದು ಹಬ್ಬದ 

ದಿನವಾಗಿತ್ತು. ಸರಯೂ ನದಿಯಲ್ಲಿ ಸ್ನಾನಮಾಡಿ, ಭರತನ ಜೊತೆ ನಂದಿಗ್ರಾಮಕ್ಕೆ 
ಹೋಗಬೇಕಿತ್ತು. ಅದಕ್ಕಾಗಿ, ಆ ಚಳಿಯಲ್ಲಿಯೇ ಎದ್ದು ಸ್ನಾನ, ಪೂಜೆ ಇತ್ಯಾದಿಗಳನ್ನೆಲ್ಲ 
ಮುಗಿಸಿ, ಎಲ್ಲರೂ ಅವರವರು ಹೋಗಬೇಕಾದ ಸ್ಥಳಗಳಿಗೆ ಹೊರಟರು. ಉದ್ದಕ್ಕೂ 
ಸರಯೂ ನದಿಯ ಪಾವಿತ್ರ್ಯತೆಯ ಬಗ್ಗೆ ಚರ್ಚಿಸುತ್ತಲೇ ಸಾಗಿದರು. 

ರಾಜಪರಿವಾರ ನಂದಿಗ್ರಾಮ ತಲುಪಿಸಿತು. ಅಷ್ಟರಲ್ಲಿಯೇ ಒಬ್ಬ. 
ತೇಜಸ್ಸಿರಾಜಪುರುಷ ಎದುರುಬಂದು ಅಭಿವಂದಿಸಿ, ಆರ್ಯ ಭರತನಿಗೆ 
ಜಯವಾಗಲಿ! ಕುಮಾರ ಶತೃಫಘ್ನನಿಗೆ ಜಯವಾಗಲಿ” ಎಂದು ಜಯಘೋಷ 
ಮಾಡಿದ. 

ಒಂದೆರಡು ನಿಮಿಷಗಳಲ್ಲಿಯೇ ಶತೃಘ್ನನಿಗೆ ಆತ ಯಾರೆಂದು 
ತಿಳಿದುಹೋಯಿತು. ಥಟ್ಟನೆ ಅವನನ್ನು ಆಲಂಗಿಸಿಕೊಂಡ. ಭರತನೂ ಅವನನ್ನು 
ತನ್ನ ಚರಣವಂದನೆ ಮಾಡುತ್ತಿದ್ದವನನ್ನು ಎಬ್ಬಿಸಿ ಅಪ್ಪಿಕೊಂಡ. ಆನ೦ದಾಶ್ರುಗಳನ್ನು 
ಹತ್ತಿಕ್ಕಲಾಗಲಿಲ್ಲ. ಅಮಾತ್ಕರುಗಳಿಗೂ ಅಧ್ಯಕ್ಷರುಗಳಿಗೂ ಆತ ಯಾರೆಂದು 
ತಿಳಿದುಬಿಟ್ಟಿತ್ತು. ಮತ್ತೆ ಕೆಲವರಿಗೆ ಆತ ಯಾರೆಂದು ಪರಿಚಯವಾಗಲಿಲ್ಲ. ಅವರು 
ಮುಂದೆ ಮಾತು ಮಾತಿನಲ್ಲಿ ಸ್ಪಷ್ಟವಾಗಿ ಗುರುತು ಸಿಗಬಹುದೆಂದುಕೊಂಡರು. 
ಆತನ ಅನುಚರರನ್ನು ಮತ್ತೂ ಗುರುತಿಸಲಾಗುತ್ತಿರಲಿಲ್ಲ. ಅವರ ಶರೀರ ಮುಖವೆಲ್ಲ 
ಕೊಳಕಾಗಿತ್ತು. ಚೆನ್ನಾಗಿ ಕಂದಿ ಕಪ್ಪಾಗಿ ಹೋಗಿದ್ದರು. ದೇಹ ದುರ್ಬಲವಾಗಿತ್ತು. 
ಆದರೆ ಅವರಿಗೆ ದೊರೆತ ಸಫಲತೆಯಿ೦ದ ಮುಖದಲ್ಲಿ ಗೆಲುವಿತ್ತು. 

“ತುಂಬ ಕಷ್ಟಪಡಬೇಕಾಯಿತು ತಮಗೆ. ಅವಧ ರಾಜ್ಯ ತಮ್ಮದು! ತಮ್ಮ ಈ 
ಉಪಕಾರವನ್ನು ಜೀವನಪರ್ಯಂತ ಮರೆಯಲು ಸಾಧ್ಯವಿಲ್ಲ. ಅವಧ ರಾಜ್ಯವೂ 
ಸೇರಿದಂತೆ ನಾವೆಲ್ಲರೂ ನಿಮಗೆ ಕೃತಜ್ಞರಾಗಿರುತ್ತೇವೆ” ಕುಮಾರ ಕೃತಜ್ಞತೆ ವ್ಯಕ್ತಪಡಿಸಿದ. 

“ನಿಜವಾಗಿಯೂ ನಮ್ಮ ಅಮಾತ್ಕ್ಯರು ಈ ರಾಜ್ಯದ ಆಧಾರಸ್ತಂಭ” - ಭರತ 
ಮೆಚ್ಚುಗೆ ನುಡಿದ. 

“ಬಂದದ್ದು ಯಾವಾಗ? ಹೊರಟದ್ದು ಯಾವಾಗ?” 

“ಮೂರು ದಿನ ಮೂರು ರಾತ್ರಿಗಳು ಒಂದೇ ಸಮನೆ ನಡೆಯುತ್ತಿದ್ದವು. 
ದಾರಿಯಲ್ಲಿ ನಮ್ಮ ನೆರೆಯ ರಾಜ್ಯ ಸ್ಕಂಧಾವಾರವನ್ನೂ ನೋಡಿದೆವು. ಬಹಳ 
ತೀವ್ರಗತಿಯಲ್ಲಿ ಕೆಲಸಗಳು ನಡೆಯುತ್ತಿವೆ” 

“ಖನನ ಕಾರ್ಯ ಹೇಗೆ ಸಾಗುತ್ತಿದೆ?” 

“ಹೆಚ್ಚುಕಡಿಮೆ ಪೂರ್ತಿಯಾಗಿದೆ. ನಗರ ಎನ್ಯಾಸವಂತೂ ಅದ್ಭುತ!” 

“ಮಹಾ ಶಿಲ್ಪಿಯನ್ನು ಭೇಟಿಯಾಗಿದ್ದಿರಾ ಹೇಗೆ?” 

“ಭೇಟಿಯಾಗಿದ್ದೆವು. ಇಲ್ಲಿಗೆ ಬರಬೇಕಾದ್ದರಿಂದ ಹೆಚ್ಚು ಸಮಯ ಅವರ 
ಜೊತೆ ಮಾತಾಡಲು ಆಗಲಿಲ್ಲ” 

“ಅಂಥಾ ಆತುರವೇನಿತ್ತು?” 
“ಕೆಲಸ ಮುಗಿದಮೇಲೆ ಸಮಯದ ಅಪವ್ಯಯ ಉಚಿತವಲ್ಲ” 
“ಮಹಾರಾಜ ಅಂಗ ನರೇಶರ ಸಲಹೆಯೂ ಅದೇ ಆಗಿತ್ತು. ಅವರಂತೂ 
ಬಹಳ ಸ್ನೇಹಮಯಿಗಳು” 
“ಅದರಲ್ಲಿ ಅನುಮಾನವೇ ಇಲ್ಲ. ಅಲ್ಲಿನ ಕೆಲಸ ಪೂರ್ತಿ ಆಯಿತೇ? ಅವರಲ್ಲಿ 
ಎಷ್ಟು ಸೈನ್ಯ ಇರಬಹುದು?” 
“ಒಂದು” 
“ಸಾಕು! ಅಷ್ಟು ಇದ್ದರೆ!” 
“ಅಂಗ ನರೇಶರ ಸೈನ್ಯವೂ ಇದೆಯಲ್ಲ. ಈ ಬಾರಿ ಯಾರಾದರೂ ದುಸ್ಸಾಹಸ 
ಮಾಡಿದರೆ, ತಗೊಂಡುಹೋಗಿ ಸಮುದದಲ್ಲಿ ಮುಳುಗಿಸಿಯೇ, ನಿಟ್ಟುಸಿರು ಬಿಡುತ್ತೇನೆ” 
“ಭಲೆ! ಅಮಾತ್ಯರೆ! ವಿಶಾಂತಿ ತೆಗೆದುಕೊಳ್ಳಿ ತಮ್ಮ ಪರಿವಾರ ಪರಿಜನ, 
ಪ್ರಿಯಜನರನ್ನು ಮಾತಾಡಿಸಿ, ನೆಮ್ಮದಿಯಾಗಿ ಒಂದು ವಾರದವರೆಗೆ ರಾಜಕಾರ್ಯಗಳ 
ಚಿಂತೆ ಬಿಡಿ. ಅಲ್ಲಿವರೆಗೆ ರಾಜಧಾನಿಯ ಕಡೆಗೆ ಬರಲೇ ಬೇಡಿ. ಅಗತ್ಯವಾದಲ್ಲಿ ಕರೆ 
ಕಳುಹಿಸುತ್ತೇವೆ. ಇಲ್ಲವೆ ನಾವೇ ಬರುತ್ತೇವೆ. ತಮ್ಮ ಅನುಚರರಿಗೂ ಬಿಡುವು 
ಕೊಡಿ. ಎಲ್ಲಿಗಾದರೂ ವಿಹಾರಕ್ಕೆ ಹೋಗುವ ಮನಸ್ಸಿದ್ದರೆ ಹೇಳಿ. ನಮ್ಮ ರಥಗಳನ್ನು 
ಕಳಿಸಿಕೊಡುತ್ತೇವೆ. ಸಂಕೋಚ ಬೇಡ. ನಮ್ಮದೆಲ್ಲ ನಿಮ್ಮದೂ ಅಹುದು. ಆದ್ದರಿಂದ 
ನಿಸ್ತಂಕೋಚದಿಂದ ಬಳಿಸಿಕೊಳ್ಳಿ. 
ಕುಮಾರನ ಪ್ರೀತಿಯ ಆಗ್ರಹದಿಂದ ಅಮಾತ್ಯವರ್ಗದವರಿಗೆ ತುಂಬಾ 
ಸಂತೋಷವಾಯಿತು. ಆರ್ಯ ಸುರಾಷ್ಟ್ರ ರಾಷ್ಟವರ್ಧನ ಮತ್ತು ಸುಮಂತ್ರರೆಲ್ಲರೂ 
ಆಗ೦ತುಕನ ಬಳಿ ಪರಸ್ಪರ ಚರ್ಚಿಸಿದರು. ಆಗಂತುಕ ಸಂಕ್ಷೇಪವಾಗಿ, ಶತ್ತುರಾಜ್ಯ ಗಳಿಗೆ 
ನೀಡಿದ ಭೇಟಿ, ಯಾತ ತ್ರೆಗಳು, ಅನುಭವಿಸಿದ ಕಷ್ಟಗಳು. ಎಲ್ಲವನ್ನೂ ವಿವರಿಸಿದ. 
ಮತ್ತು ಪೂರ್ವದಿಶೆಯ ರಾಜ್ಯಗಳಿಂದ ಯಾವುದೆ ತೊಂದರೆ ಇಲ್ಲವೆಂಬ ಭರವಸೆಯ 
ಮಾತನ್ನು ಹೇಳಿದ. ಸ್ವತಃ ಅ೦ತ ರಾಷ್ಟ್ರಗಳಿಗೆ ಭೇಟಿಕೊಟ್ಟು, ಅಲ್ಲಿನವರ ಸ್ನೇಹಾತಿಥ್ಯಗಳ 
ಬಗ್ಗೆ ವಿವರಿಸಿದ. ತಾವು ಅಲ್ಲಿಗೆ ಹೋದುದರಿ೦ದ ಅಯೋಧ್ಯೆಯ ಜೊತೆ ಒಳ್ಳೆಯ 
ಸ್ನೇಹ ಬೆಳೆಯಲು ಸಾಧ್ಯವಾಯಿತೆ೦ಂಬ ಅಂಶವನ್ನೂ ತಿಳಿಸಿದ. ಇಂತಹ ಯಾತ್ರೆಗಳಿಂದ 
ನಮಗೆ ನಮ್ಮ ನೆರೆಹೊರೆಯ ರಾಜ್ಯಗಳ ಬಗ್ಗೆ ತು೦ಬಾ ಒಳ್ಳೆಯ ಅಭಿಪ್ರಾಯ 
ಉಂಟಾಯಿತು. ಅವಧದ ವಿಷಯದಲ್ಲಿ ಅವರಿಗೆ ನಿಷ್ಠೆ, ಭಕ್ತಿ ಇದೆ ಎನ್ನುವುದು 
ಮನವರಿಕೆ ಆಯಿತು. ಎಲ್ಲೆಲ್ಲಿ ದೂತರ ಮೂಲಕ ಸಂದೇಶವನ್ನು ಕಳಿಸಿದ್ದೆವು. 
ಮುನ್ನೂರಕ್ಕೂ ಹೆಚ್ಚಿನ ಸಂಖ್ಯೆಯ ರಾಜರುಗಳು ಅವಧದ ಬಗ್ಗೆ ತಮಗಿದ್ದ ಭಕ್ತಿ, 
ನಷ್ಠೆಗಳ.. ಬಗ್ಗೆ ದೃಢ ನಿರ್ಧಾರವನ್ನು ವ್ಯಕ್ತಪಡಿಸಿದ್ದರು. ಅಗತ್ಯಬಿದ್ದಲ್ಲಿ ಹಲವು 
ಅಕ್ಷೌಹಿಣಿ ಸೆ ಸೇನೆಯನ್ನು ಕಳಿಸಿಕೊಡುವುದಾಗಿ ಭರವಸೆಯ ಮಾತುಗಳನ್ನಾಡಿದರು. 

ಎಲ್ಲರಿಗೂ ಯಥೋಚಿತ ಗೌರವ, ಅಭಿವಂದನೆಗಳನ್ನು ಸಲ್ಲಿಸಿದ ನಂತರ, 
ಅಮಾತ್ಯ ಅಯೋಧ್ಯೆಯಲ್ಲಿನ ತಮ್ಮ ಮನೆಗೆ ತೆರಳಿದರು. ಪರಿಜನರು, ಕುಟುಂಬದವರು, 
ಇಷ್ಟು ದೀರ್ಫಕಾಲ ಅಗಲಿದ್ದ ಅಮಾತ್ಯರನ್ನು ಸಂಭ್ರಮದಿಂದ, ನಿರಾಳತೆಯಿಂದ 
ಬರಮಾಡಿಕೊಂಡರು. ಎಷ್ಟು ದಿನಗಳಿ೦ದಲೋ, ಅವರ ಕಡೆಯಿಂದ ಯಾವೊಂದು 
 ಸಮಾಚಾರವೂ ಇಲ್ಲದೆ ಆತಂಕಕ್ಕೆ ಒಳಗಾಗಿದ್ದರು. ಕ್ಷೇಮದಿಂದ ಹಿಂದಿರುಗಿದ್ದು 
ನೋಡಿ ಅವರಿಗೆ ನೆಮ್ಮದಿ ಉ೦ಟಾಯಿತು. ಕುಮಾರ ಮೊದಲೇ ಅಮಾತ್ಯರ 
ನಿವಾಸಕ್ಕೆ ಅಮೂಲ್ಯವಾದ ರತ್ನಾಭರಣಗಳನ್ನು ಕಳಿಸಿಕೊಟ್ಟಿದ್ದರು. ಈಗ ತಮ್ಮ 
ಅಭಿಯಾನದಲ್ಲಿ ಜಯಗಳಿಸಿ ಬಂದದ್ದನ್ನು ನೋಡಿ, ಕುಮಾರ ತನ್ನ ಸಂತೋಷ, 
ಮೆಚ್ಚುಗೆಯ ಪ್ರತೀಕವಾಗಿ ಮತ್ತಷ್ಟು ಉಡುಗೊರೆಗಳನ್ನು ಕಳಿಸಿಕೊಟ್ಟ. 

ಅಮಾತ್ಕರ ಜೊತೆ ಹೋಗಿದ್ದ ಸೇನಾನಿಗಳು, ರಥಿಕರು ಅಶ್ವಾರೋಹಿಗಳು, 
ಅಶ್ಚಪಾಲಕರು, ಸೇವಕರು ಮೊದಲಾದವರೆಲ್ಲರ ಮನೆಗಳಲ್ಲಿಯೂ ಆನ೦ದೋತ್ಸವ 
ಆಚರಿಸಬೇಕೆಂದು ಆದೇಶಿಸಿ, ಬೇಕಾದ ವ್ಯವಸ್ಥೆಗೆ ಅನುಕೂಲವನ್ನೂ ಕಲ್ಪಿಸಿದ. 
ಅವಧದ ರಾಜನೀತಿಯಲ್ಲಿ ಎಲ್ಲ ಜಾತಿ ವರ್ಗದವರೂ ಸೇವಕರು, ಯಜಮಾನರು- 
ಎಲ್ಲರೂ ಒಂದೇ ಎನ್ನುವ ಸಾಮರಸ್ಯ ಧೋರಣೆಯನ್ನು ಪಾಲಿಸಲಾಗುತ್ತಿತ್ತು. ಈ 
ಧೋರಣೆ ಎಲ್ಲರ ಸ್ವಾಮಿಭಕ್ತ, ನಿಷ್ಠೆಗಳಿಗೆ ಪ್ರಚೋದನಕಾರಿಂಯೂ, 
ಪ್ರೋತ್ಸಾಹದಾಯಕವೂ ಆಗಿತ್ತು. 

ಹಬ್ಬದ ದಿನವಾದುದರಿಂದ ಭರತನ ಕುಟೀರದಲ್ಲಿ ಎಲ್ಲರೂ ಸೇರಿ 
ಧರ್ಮದರ್ಶನದ ಬಗ್ಗೆ ಚರ್ಚೆ ನಡೆಯುತ್ತಿತ್ತು. ಯಷಿಪುತ್ರ ಸುಯಜ್ಞ ಮಹರ್ಷಿ 
ಜಾಬಾಲಿಗಳೂ ಅಲ್ಲಿಗೆ ಆಗಮಿಸಿದ್ದರು. ಶತ್ರುಘ್ನನ್ನು ಹೊರತುಪಡಿಸಿ, ಸುಮಂತ್ರ, 
ಸುರಾಷ್ಟ್ರ ರಾಜವರ್ಧನ, ಅಶೋಕ, ಧರ್ಮಪಾಲ, ಧೃಷ್ಟಿ ಮತ್ತು ಭದ್ರಸೇನಾದಿಗಳು 
ಬ೦ದಿದ್ದರು. ಸೇನಾನಿ ಕಾಲಜಿತನನ್ನು ಕುಮಾರ ಮನೆಗೆ ಹೋಗಿ, ವಿಶ್ರಾಂತಿ 
ತೆಗೆದು ಕೊಳ್ಳಲು ಹೇಳಿದರೂ ಕೂಡಾ ಮೊದಲು ನಂದಿಗ್ರಾಮಕ್ಕೆ ಹೋಗಿ ಅಲ್ಲಿನ 
ಕೆಲಸಗಳನ್ನು ಮುಗಿಸಿ, ನಂತರ ಮನೆಗೆ ಹೋಗುವುದಾಗಿ ಹೇಳಿದ್ದ. ಅಲ್ಲದೆ 
ಅವನ ಮನೆಯಲ್ಲಿಯೂ ಅನುಚರರನ್ನು ಬಿಟ್ಟರೆ, ಬೇರೆ ಯಾರೂ ಇರಲಿಲ್ಲ. 
ಕುಮಾರನ ಪ್ರೀತಿ, ಸ್ನೇಹಗಳಿ೦ದ ಭಾವೋದ್ವಿಗ್ನರಾಗಿ, “ಕುಮಾರ, ನನ್ನ ತಂದೆ 
ತಾಯಿ ಅಣ್ಣ, ತಮ್ಮ ಪರಿವಾರ ಎಲ್ಲವೂ ನೀವೇ ಆಗಿದ್ದೀರಿ. ನಿಮ್ಮ ಸೇವೆಯಲ್ಲಿಯೇ 
ನನ್ನ ಜನ್ಮಸಾರ್ಥಕವಾಗಲಿ. ಅದೇ ನನ್ನ ಆಸೆ. ಆರ್ಯ ಜಯಂತರು, ನೀವು 
ಬಯಸಿದಂತೆ, ನನ್ನನ್ನು ತಮ್ಮ ಜೊತೆ ಕರೆದೊಯ್ದರು. ನಾನು ಅವರ 
ಜೊತೆಯಲ್ಲಿಯೇ ಇದ್ದೆ” ಎಂದು ತನ್ನ ಭಾವನೆಗಳನ್ನು ವ್ಯಕ್ತಪಡಿಸಿದ್ದ. 

ಕುಮಾರ, ಅವನ ಹೆಗಲಮೇಲೆ ಸ್ನೇಹದ ಕೈಯಿರಿಸಿದ. ತನ್ನ ಪಕ್ಕದಲ್ಲಿಯೇ 
ಕೂರಿಸಿಕೊಂಡ. ಹೊರಗಡೆ, ಒಂದಷ್ಟು ಮಂದಿ ವಿಶ್ವಸ್ತ ಕಾವಲುಗಾರರನ್ನು 

ಇರಿಸಲಾಗಿತ್ತು. ತೀರ್ಥಕ್ಷೇತ್ರಗಳ ಮಹಾತ್ಮೆ ಸರಯೂ ನದಿಯ ಮಹಿಮೆಗಳ 
ಬಗ್ಗೆ ಮಾತುಕತೆ ಆಡುವುದರಲ್ಲಿ ಎಲ್ಲರೂ ತಲ್ಲೀನರಾಗಿದ್ದರು. ಮಹರ್ಷಿ 
ಜಾಬಾಲಿಯವರ ಹಾಸ್ಯಚಟಾಕಿಗಳನ್ನೂ ಮಧ್ಯೆ ಮಧ್ಯೆ ಆನಂದದಿಂದ 
ಅನುಭವಿಸುತ್ತಿದ್ದರು. 

“ಒಂದು ಸಾವಿರ ಮನ್ವಂತರಗಳ ಕಾಲ ಕಾಶಿಯಲ್ಲಿ ವಾಸಮಾಡಿದರೆ, ಎಷ್ಟು 
ಪುಣ್ಯಾರ್ಜನೆ ಸಾಧ್ಯವೊ, ಅಷ್ಟೂ ಸರಯೂ ದರ್ಶನ ಮಾತ್ರದಿಂದ ಲಭಿಸುತ್ತದೆ. 

“ಗ೦ಗಾಸ್ನಾನಕ್ಕೆ ಹೋಲಿಸಿದರೆ?” ಮಹರ್ಷಿ ಜಾಬಾಲಿ ಕೇಳಿದ. 

“ಅರವತ್ತು ಸಾವಿರ ವರ್ಷಗಳವರೆಗೆ ಮಾಡುವ ಗಂಗಾಸ್ನಾನದಿಂದ 
ಪಡೆಯುವಷ್ಟು ಫಲ, ಸರಯೂ ದರ್ಶನದಿಂದ ಸಾಧ್ಯ?” 

“ಓಹೋ! ಒ೦ದು ಸಾವಿರ ಮನ್ವಂತರಗಳಿಂದ ವು ಅರವತ್ತು ಸಾವಿರ 
ವರ್ಷಕ್ಕೆ ಇಳಿದು ಬಿಡ್ತು ಅಲ್ಲ ಗೆಳೆಯ, ಯಾರಾದರೂ ಕಾಶಿಗೆ ಹೋದರೆ, 
ಗಂಗಾಸ್ನಾನ ಮಾಡಿಯೇ ಮಾಡುತ್ತಾರೆ. ಕೋಟ್ಯಾಂತರ ವರ್ಷಗಳನ್ನು 
ಉಳಿಸಿಬಿಡುತ್ತಾರೆ”' 

ಯಷಿಗೆ ಈ ಗಣಿತ ಅರ್ಥವಾಗಿರಲಿಲ್ಲ. ಈ ಸಮೀಕರಣ ಸರಿ ಅನ್ನುವುದಾದರೆ, 
ಗಂಗಾ, ಗಯಾ, ವಾರಣಾಸಿ ಅಂತ ಯಾಕೆ ಹೋಗ್ತಾರೆ. ಈಗ ತಿಳೀತಲ್ಲ. ಒಂದು 
ಸಲ ಸರಯೂ ದರ್ಶನ ಮಾಡಿಬಿಟ್ಟರೆ ಸಾಕು. ಎಲ್ಲ ತೀರ್ಥಗಳ ಸ್ನಾನ ಆಗಿಯೇ 
ಬಿಡುತ್ತದೆ ಎಂದುಕೊ೦ಡ. 

“ಸರಯೂ ದರ್ಶನ ಮಾಡಿದರೆ, ಗಯೆಯಲ್ಲಿ ಮಾಡುವ ಎಷ್ಟು ಶ್ರಾದ್ಧಗಳಿಗೆ 
ಸಮ್‌” ಒಬ್ಬ ಸೈನಿಕ ಕೇಳಿದ. 

“ಒಂದು ಶ್ರಾದ್ಧಕ್ಕೆ ಸಮ” ಯಷಿಯ ಉತ್ತರ. 

“ಹಾಗಾದರೆ ಹೋಗಲೇಬೇಕು” ಎಂದ. ಮತ್ತೆ ಮಥುರಾ ದರ್ಶನ ಎಷ್ಟು 
ಸಲ ಮಾಡಿದರೆ ಸರಯೂ ದರ್ಶನಕ್ಕೆ ಸಮ?” 

“ಒ೦ದು ಕಲ್ಪ ಬದುಕಿದ ಕಾಲದಷ್ಟು” 

“ಅಯ್ಯೋಪ್ಪ[” ಸೈನಿಕನ ಬಾಯಿಂದ ಉದ್ಗಾರ ಹೊರಟಿತು. 

ಹೀಗೆಯೇ ಒಂದೊಂದು ಹೋಲಿಕೆಯ ಜೊತೆ ಸರಯೂ ದರ್ಶನದ 
ಸಮೀಕರಣ ಮುಂದುವರೆಯುತ್ತಲೇ ಹೋಯಿತು. 

ಎಲ್ಲರೂ ಅವರವರಿಗೆ ತೋಚಿದ ರೀತಿಯಲ್ಲ ಪುಣ್ಯತೀರ್ಥಗಳ ಸ್ನಾನ, 
ದರ್ಶನಗಳ ಬಗ್ಗೆ ಮಾಡುತ್ತಿದ್ದ ಚರ್ಚೆಗೆ ಕೂನೆಯಿಲ್ಲದಂತಾಯಿತು. 

ಅಮಾತ್ಯ ಅಶೋಕರ ದೃಷ್ಟಿಯಲ್ಲಿ, ಕಾಶಿಯಲ್ಲಿ ಪ್ರಾಣತ್ಕಾಗ ಮಾಡಿದರೆ 
ಪುನರ್ಜನ್ಯ ಇರುವುದಿಲ್ಲ. ಹಾಗೆಯೇ ಮತ್ತೊಬ್ಬರು ಮತ್ತೊಂದು ಪುಣ್ಯಕ್ಷೇತ್ರದ 
ಬಗ್ಗೆ ಮಾತು ಮುಂದುವರೆಸಿದರು. 


ರಾಜನಿಲ್ಲದ ರಾಜ್ಯ ೨೧೯ 


ಅಂತಿಮವಾಗಿ ಕುಮಾರ, ತನ್ನ ಸಮಗ್ರದೃಷ್ಟಿಯನ್ನು ಬಿಂಬಿಸುವಂತೆ ಹೇಳಿದ; 
ಎಲ್ಲ ಅಕ್ಷರಗಳಲ್ಲಿ ಓ೦ಕಾರವೇ ಶ್ರೇಷ್ಠ; ಎಲ್ಲ ದೇವರುಗಳಲ್ಲಿ ಹರಿಯೇ ಶ್ರೇಷ್ಠ; ಎಲ್ಲ 
ತೀರ್ಥಗಳಲ್ಲಿಯೂ ಗಯಾ ತೀರ್ಥವೇ ಅತ್ಯುತ್ತಮವಾದದ್ದು ಎಂದು. 

ಹೀಗೆ ಶಾಸ್ತ್ರಾರ್ಥ ಸಂಬಂಧವಾಗಿ ವಿನೋದದ ಚರ್ಚೆ ನಡೆಯುವಾಗಲೇ 
ದ್ವಾರಪಾಲಕ ಪ್ರವೇಶಿಸಿ “ಆಯುಷ್ಠಾನರಿಗೆ ಜಯವಾಗಲಿ. ನಿಮ್ಮ ಚಿಕ್ಕತಾಯಿ 
ತಮ್ಮನ್ನು ಸ್ಮರಿಸಿಕೊಳ್ಳುತ್ತಿದ್ದಾರೆ” 

“ಏನು ಚಿಕ್ಕತಾಯಿ! (ಚಿಕ್ಕಮ್ಮ) ಎಲ್ಲರೂ ಕುಶಲವೇ? ತಾಯಿಯ ಆರೋಗ್ಯ 
ಹೇಗಿದೆ” | 

“ಎಲ್ಲರೂ ಸಕುಶಲರಾಗಿಯೇ ಇದ್ದಾರೆ. ಯೋಚಿಸಬೇಕಾದ್ದಿಲ್ಲ. ಆರೋಗ್ಯವೂ 
ಚೆನ್ನಾಗಿದೆ. ಯಾವುದೋ ಮಹತ್ತರ ಕಾರ್ಯ ಸಂಬಂಧವಾಗಿ. ನಿಮ್ಮ ನೆನಪು 
ಮಾಡಿಕೊಂಡರು” 

“ಅಣ್ಣಾ, ಚಿಕ್ಕತಾಯಿಯವರನ್ನು ಕಾಣಲು ಹೋಗಬೇಕಿದೆ. ಅವರನ್ನು ಬಹಳ 
ದಿನಗಳಿಂದ ಭೇಟಿಯಾಗಿಲ್ಲ” 

“ಅಂಥ ಮಹತ್ತರ ಕೆಲಸ ಏನಿರಬಹುದು ರಿಪುದಮನ?” -ಚಿಂತೆಯಿಂದ 
ಕೇಳಿದ. 

“ಏನಾದರೂ ಇರಬಹುದು. ಯಾವುದಾದರೂ ಪತ್ರ ಬಂದಿರಬಹುದು. 
ಇಲ್ಲವೆ ಯಾರದಾದರೂ ಸಂದೇಶ ಬಂದಿರಬಹುದು. ದೊಡ್ಡತಾಯಿಯ ಆರೋಗ್ಯ 
ಸರಿ ಇರಲಿಲ್ಲ... .” 

ಭರತ ಯೋಚನೆ ಮಾಡಿದ. ಅಣ್ಣ ರಾಘವೇಂದ್ರನ ಪತ್ರ ತಾಯಿಯ ಬಳಿಗೆ 
ಹೇಗೆ ತಲುಪತ್ತೆ? ವಿದೇಹ ಅಥವಾ ಮಗಧದ ಸುದ್ದಿಗಳು ಅಲ್ಲಿಗೆ ಮುಟ್ಟಬಾರದು. 
ಯಾರಾದರೂ ರಾಜರ ಪತ್ರ ರಾಜಧಾನಿಗೆ ಬಂದರೆ, ನಿನ್ನ ಕೈಗೋ ಇಲ್ಲ 
ನಂದಿಗ್ರಾಮದಲ್ಲಿ ನನ್ನ ಕೈಗೋ ತಲುಪುವುದು ಸಹಜ. ಅಮಾತ್ಯ ಜಯಂತರು 
ಹಿಂತಿರುಗಿ ಬಂದಿದ್ದಾರೆ. ಯಾರಿಗಾದರೂ ಆರೋಗ್ಯ ಸರಿಯಿಲ್ಲವೆನ್ನುವುದಾದರೆ, 
ದ್ವಾರಪಾಲಕನ ಕೈಯಲ್ಲಿ ಹೇಳಿ ಕಳುಹಿಸುತ್ತಿದ್ದರು. ನನಗೆ ಅನುಮಾನವೆಂದರೆ, 
ಕೈಕಯ ದೇಶದಿಂದೇನಾದರೂ ಸಂದೇಶವಿದೆಯೇನೋ ಎಂದೆನಿಸುತ್ತದೆ. ರಿಪುದಮನ, 
ನಮಗೆ ಹೊರಡಲೇ ಬೇಕಿದೆ. ರಥವನ್ನು ಸಿದ್ಧಪಡಿಸಲು ತಿಳಿಸು” ಭರತ ಹೇಳಿದ. 

ಸ್ವಲ್ಪಹೊತ್ತಿನಲ್ಲಿಯೇ ರಥ ಸಿದ್ಧವಾಗಿ ನಿ೦ತಿತು. ಒಳ್ಳೆಯ ಮತ್ತು ತೀರಾ 
ಚುರುಕಾದ ಕುದುರೆಗಳನ್ನು ಹೂಡಲಾಗಿತ್ತು. ಅವರ ಮಾವ ಈ ಸುಂದರ, 
ಸಮರ್ಥ ಕುದುರೆಗಳನ್ನು ಉಡುಗೊರೆಯಾಗಿ ಕೊಟ್ಟಿದ್ದರು. 

ಸಿದ್ಧವಾಗಿದ್ದ ರಥವನ್ನೇರಿ ಇಬ್ಬರೂ ಸಹೋದರರೂ ಕುಳಿತರು. ಧೂಳೆಬ್ಬಿಸುತ್ತಾ 
ರಥ ವೇಗವಾಗಿ ಸಾಗಿತು. 


೨೨೦ ರಾಜನಿಲ್ಲದ ರಾಜ್ಯ 


ಹೊಸದಾಗಿ ನಿರ್ಮಾಣವಾದ ರಸ್ತೆಯಲ್ಲಿ ರಥ ಯಾವುದೇ ತಡೆಯಿಲ್ಲದೆ 
ಸಾಗುತ್ತಿತ್ತು. ಕೃಷಿ ಕ್ಷೇತ್ರಗಳನ್ನು ಹಾದು ಒಂದಷ್ಟು ದೂರಹೋದ ಕೂಡಲೇ 
ಅಯೋಧ್ಯಾ ಬಂದೇ ಬಿಟ್ಟಿತು. ನಗರ ಪ್ರಜೆಗಳು ಅಪರೂಪಕ್ಕೆ ಇಬ್ಬರು ಸೋದರರ 
ದರ್ಶನವನ್ನು ಒಟ್ಟಿಗೆ ಪಡೆದರು. ಅವರಿಗೆ ಅನುಕೂಲವಾಗಲೆಂದು ಪಕ್ಕಗಳಲ್ಲಿದ್ದ 
ಪರದೆಗಳನ್ನು ಸರಿಸಿದರು. ಹಾಗೆಯೇ ಕುಮಾರರಿಬ್ಬರಿಗೂ ನಗರದರ್ಶನ ಮಾಡಲು 
ಅನುಕೂಲವಾಯಿತು. ಅಯೋಧ್ಯೆಯಲ್ಲಿ ಸಾಕಷ್ಟು ಬದಲಾವಣೆಗಳು ಕಾಣಿಸಿದವು. 
ವ್ಯಾಪಾರಿಗಳು, ಗ್ರಾಹಕರು ಹೆಚ್ಚಿನ ಸಂಖ್ಯೆಯಲ್ಲಿ ಇದ್ದರು. ಅಲ್ಲಲ್ಲಿ, ಚೌಕಗಳಲ್ಲಿ 
“ ಗುಂಪುಗಳು ಸೇರಿದ್ದವು. 1 ಹೆಚ್ಚಿನ ಸಂಖ್ಯೆಯಲ್ಲಿದ್ದರೆ. 
ಭಾರಹೊರುವ ಪಾಣಿಗಳಾದ ಕುದುರೆಗಳು, ಆನೆಗಳು, ಒಂಟೆಗಳು ವಿಸರ್ಜಿಸಿದ 
ಮಲಮೂತ್ರಗಳು ಅಲ್ಲಲ್ಲಿ ಬಿದ್ದಿದ್ದವು. ಅವುಗಳನ್ನೆಲ್ಲ ಒಂದಷ್ಟು ದೂರದಲ್ಲಿದ್ದ 
ಬಯಲಿನಲ್ಲಿ ಕಟ್ಟಿಹಾಕಿದ್ದರು. ಅವುಗಳ ಕೊರಳ ಗಂಟೆಗಳ ಕಿಣಿಕಿಣಿ ಸದ್ದೂ 
ಕೇಳಿಸುತ್ತಿತ್ತು. ಪುರಜನರು ಈ ಕುಮಾರರಿಗೆ ನಮಸ್ಕರಿಸಿದರು. ಅವರ ಗೌರವ 
ಸ್ವೀಕಾರದಿಂದ ಪ ಪ್ರಸನ್ನವದನರಾಗಿದ್ದುದು ಗೋಚರಿಸುತ್ತಿತ್ತು ಬರುವಾಗ ಮೊಗದಲ್ಲಿದ್ದ 
ಬೇಸರ ಈಗ ಮರೆಯಾಗಿತ್ತು. ಅಣ್ಣನ ವನವಾಸದ “ದುಃ ಖದ ಸಂಕೋಲೆಗಳಿಂದ 
ಬಿಡಿಸಿಕೊಂಡು ಸಹಜ ಸ್ಥಿತಿಗೆ ಬಂದಿರುವುದು ಗೋಚರಿಸುತ್ತಿತ್ತು. ಆದರೆ ಒಂದೇ 
ಒಂದು ಕೊರತೆ ಎದ್ದು ಕಂಡದ್ದೆಂದರೆ, ರಾಜ್ಯಾ ಭಿಷೇಕದ. ಮಹೋತ್ಸವಕ್ಕಾಗಿ 
ಸಜ್ಜುಗೊಂಡಿದ್ದ ಆ ದಿನಗಳ ಅಯೋಧ್ಯ ಇದಾಗಿರಲಿಲ್ಲ 
ನಗರದಲ್ಲಿ ಎಲ್ಲಿಯೂ ಟಟ ಮಾವಿನ ಎಲೆಗಳ ತೋರಣಗಳಾಗಲಿ 
ಕಾಣಿಸಲಿಲ್ಲ. ಚಂದನಾಗರುಗಳ, ಪರಿಮಳವಾಗಲಿ ಮೂಗಿಗೆ ಬಡಿಯಲಿಲ್ಲ. 
ಹೂಗಳಿಂದಾಗಲೀ, ವತಾವಿನ ತೋರಣಗಳಿ೦ದಾಗಲಿ, ಮನೆಗಳು 
ಅಲಂಕೃತಗೊಂಡಿರಲಿಲ್ಲ. ಆದರೆ ಮಾರಾಟ ವಸ್ತುಗಳಂತೂ ಸಾಕಷ್ಟು 
ಪ್ರಮಾಣದಲ್ಲಿದ್ದವು. ಮುತ್ತುಗಳು, ಸ್ಫಟಿಕಮಣಿಗಳು, ಚಿನ್ನದ ಆಭರಣಗಳು, 
ವೈವಿಧ್ಯಮಯವಾದ ತಿಂಡಿಪದಾರ್ಥಗಳು, ಶೃಂಗಾರ ಪ್ರಸಾದನಗಳು ಇತ್ಯಾದಿಗಳಿಂದ 
ಮಾರುಕಟ್ಟೆಗಳು ತುಂಬಿದ್ದವು. ಕೆಲವು ಬೀದಿಚೌಕಗಳಲ್ಲಿ ಅಲ್ಲಲ್ಲಿ ಪೂಜೆ, ಹವನಗಳು 
ನಡೆಯುತ್ತಿದ್ದಂತೆ ಕಾಣಿಸಿದವು. ಆದರೆ ಅಂದಿನ ಗೆಲುವು, ಸಂಭ್ರಮಗಳು ಕಾಣಿಸಲಿಲ್ಲ. 
ಮಹಾತ್ಮ ಭರತ ಶತೃಫ್ನರು, ಪ್ರಜೆಗಳು ಸಲ್ಲಿಸುತ್ತಿದ್ದ ಗೌರವ ನಮಸ್ಕಾರಗಳನ್ನು 
ಸ್ವೀಕರಿಸುತ್ತಾ ಪ್ರತಿಯಾಗಿ ತಾವೂ ನಮಸ್ಕರಿಸುತ್ತಾ, ಕೆಲವರನ್ನು ಮಾತನಾಡಿಸುತ್ತಾ 
ಮುಂದೆ ಸಾಗಿದರು. 
“ಹೇ ರಘುಕುಲದೀಪಗಳಂತಿರುವ ಕುಮಾರರೇ, ರಾಮನ ವಿರಹವಿದಗ್ಗ 
ಅಯೋಧ್ಯೆಯನ್ನು ಕಾಪಾಡಿದಿರಿ. ನಮ್ಮ ಬದುಕಿಗೊಂದು ಆಸರೆ ಕಲ್ಪಿಸಿ, ನಮ್ಮನ್ನು 
ಸಾಂತ್ವನಗೊಳಿಸಿ ಕೃ ಕೃತಕೃತ್ಯರಾಗಿಸಿದಿರಿ. ಎಲ್ಲ ಕಡೆಗಳಿಂದಲೂ ಅಯೋಧ್ಯೆಯನ್ನು 

ರಕ್ಷಿಸಿದಿರಿ. ಧನ ಧಾನ್ಯಗಳಿಂದ, ಸಿರಿಸಂಪತ್ತುಗಳಿಂದ ಶ್ರೀಮಂತಗೊಳಿಸಿದಿರಿ. 
ಯಾವುದೇ ತೊಂದರೆ ತಾಪತ್ರಯಗಳಿಲ್ಲದೆ, ರಾಜ್ಯದಲ್ಲಿ ಜನಪದರ ಪರಿಶ್ರಮ 
ಬುದ್ಧಿಗಳಿ೦ದ ಅಭಿವೃದ್ಧಿಪಥದಲ್ಲಿ ಈ ಅಯೋಧ್ಯೆ ಸಾಗುತ್ತಿದೆ. ನಿಶ್ಚಲವಾಗಿ, 
ನಿಸ್ತಾಣವಾಗಿ ಬಿದ್ದಿದ್ದ ಈ ನಗರಕ್ಕೆ ಪ್ರಾಣ FN; ಇಕ್ಷಾ ಸುವಂಶ ಮಣಿಗಳೆ, 
ಅಶ್ತಿನೇಕುಮಾರರಂತೆ ತೇಜಸ್ವಿಗಳೂ ಕೀರ್ತಿವಂತರೂ ಚರನ ತಾವು ಜಗತ್ತನ್ನೇ 
ಪ್ರಕಾಶಮಯವಾಗಿಸಿರಿ!”- ಹೀಗೆ ಅವರಿಬ್ಬರನ್ನು ಪ್ರಜೆಗಳು ಹಲವು ರೀತಿಯಲ್ಲಿ, 
ಮೆಚ್ಚುಗೆಯ ಮಾತುಗಳಿಂದ ಗೌರವ ಸಲ್ಲಿಸುತ್ತಿದ್ದರೆ, ಆ ಸೋದರರಿಬ್ಬರೂ 
ಸಂಕೋಚದಿಂದ ಮುದುಡಿಹೋದರು. 

ಸ್ವಲ್ಪ ಹೊತ್ತಿನಲ್ಲಿಯೇ, ಮೇಘ ಸಮೂಹಗಳ ಹಾಗೆ ಶೋಭಾಯಮಾನವೂ 
ಕೈಲಾಸ ಶಿಖರದ ಹಾಗೆ ಶುಭ್ರವೂ, ವೈವಿಧ್ಯಮಯವಾದ ಉಪ್ಪರಿಗೆಗಳಿಂದ 
ಕೂಡಿರುವಂತಹ, ಗಗನಚುಂಬಿ ಕ್ರೀಡಾಗೃಹಗಳಿಂದ ಸುಶೋಭಿತವೂ, 
ಇಂದ್ರಭವನದಂತೆ ದಿವ್ಯವೂ ಆಗಿರುವ ಅರಮನೆಯನ್ನು ತಲುಪಿದರು. ಇಲ್ಲಿಯೇ 
ಚಿಕ್ಕತಾಯಿ ಕೈಕೇಯಿಯ ವಾಸಗೃಹ. ಬಾಗಿಲ ಬಳಿ ಹಿಂದೆ ಇರುತ್ತಿದ್ದ 
ಹೋಗಿಬರುವವರ ಓಡಾಟದ ಸದ್ದು ಕೇಳಿಸುತ್ತಿರಲಿಲ್ಲ. ಸಂಪ್ರದಾಯಾನುಸಾರ 
ಮೂರು ಹೆಬ್ಬಾಗಿಲುಗಳನ್ನು ರಥದಲ್ಲಿ ಕುಳಿತೇ ದಾಟಿ ಹೋದರು. ಆದರೆ ಕಡೆಯ 
ಹೆಬ್ಬಾಗಿಲುಗಳನ್ನು ನಡೆದುಕೊಂಡೇ ದಾಟಿದರು. ಈ ಭಾಗಗಳಲ್ಲಿ ಧನುರ್ಧಾರಿ 
ವೀರರು ಇನ್ನೂ ಕಾವಲಿದ್ದರು. ನಂತರ ತಮ್ಮ ಜೊತೆ ಬಂದಿದ್ದ ಪ್ರಿಯಜನರನ್ನು 
ಹಿ೦ದಕ್ಕೆ ಕಳುಹಿಸಿ ತಾಯಿಯ ಅಂತಃಪುರವನ್ನು ಪ್ರವೇಶಿಸಿದರು. 

ಮಂಥರೆ, ಕಳಚಿಬಿದ್ದ ಕೊ೦ಬೆಯಂತೆ ಇದ್ದಳು. ಐದು ವರ್ಷದ ನಂತರವೂ, 
ಶತೃಘ್ನ ಅವಳ ಬಗ್ಗೆ ಕೋಪವನ್ನು ಮರೆತಿರಲಿಲ್ಲ. ಆ ಗೂನು ಬೆನ್ನಿನ ಹೆಂಗಸು 
ಕುಟಿಲತೆಯ ಪ್ರತೀಕದಂತೆ ಕಾಣುತ್ತಿದ್ದಳು. ಶತೃಫ್ನ ಅವಳ ಪರಮಶತುವೆಂಬಂತೆ 
ಇದ್ದ. ಒದ್ದು ಪಕ್ಕಕ್ಕೆ ತಳ್ಳಿದರೂ, ನಿಶ್ಚಲವಾಗಿದ್ದಳು. ಆದರೆ, ಎಚ್ಚರವಾಗಿದ್ದಳು. 
ಆದರೆ ಭರತ ಮಾತ್ರ ಅವಳ ಬಗ್ಗೆ ದಯೆ ಮತ್ತು ಕರುಣೆಯನ್ನು ಹೊಂದಿದ್ದ. 
ಅವಳ ಷಡ್ಯಂತ್ರ ಅವಳೊಬ್ಬಳದೇ ಆಗಿರಲಾರದು. ಬೇರೆಯವರ ಕೈವಾಡವೂ 
ಇದ್ದಿರಲೇಬೇಕು ಎಂಬುದು ಅವನ ನಂಬಿಕೆಯಾಗಿತ್ತು. ಆದ್ದರಿಂದ ಭಯತ್ರಸ್ತಳಾಗಿ 
ಬಿದ್ದಿರುವವಳನ್ನು ಕರುಣೆಯಿಂದ ಮಾತಾಡಿಸಿ, ಅವಳಲ್ಲಿ ಇರುವ ಭಯವನ್ನು 
ಹೋಗಲಾಡಿಸುವುದು ಒಳ್ಳಯದೆನಿಸಿತು. ತಾಯಿಯು ಮಾಡಿದ ಕೆಲಸ ಸರಿಯಲ್ಲ. 
ಮಹಾರಾಜ ಅಶ್ವಪತಿಯ ಕುಶಲಳೂ, ವಿದುಷಿಯೂ ಆಗಿರುವ ತಾಯಿ, 
ಹಿಂದುಮುಂದು ಆಲೋಚಿಸಬೇಕಿತ್ತು ಆಗಬಹುದಾದ ಪರಿಣಾಮಗಳ ಬಗ್ಗೆ 
ವಿವೇಕದಿಂದ ಯೋಚಿಸಬೇಕಿತ್ತು. ಈಗಲೂ ತಾಯಿಯ ಕೆಲಸವನ್ನು, 
ನಿರ್ದೋಷಪೂರ್ಣವೆಂಬುದನ್ನು ಒಪ್ಪಿಕೊಳ್ಳಲು ಸಿದ್ಧನಿರಲಿಲ್ಲ. ಒ೦ದು ಕಡೆ ದಾಸಿಯ 

ಕುಟಿಲಬುದ್ದಿಯು ಸಿಟ್ಟನ್ನು ತರುತ್ತಿದ್ದರೆ. ಮತ್ತೊಂದು ಕಡೆ ತಾಯಿಯ ಅದೂರದೃಷ್ಟಿಗಾಗಿ 
ಸಿಡಿದೇಳುತ್ತಿದ್ದ. ಅರಮನೆ ಕಿಟಕಿಗಳು, ಗೋಡೆಗಳು, ಛಾವಣಿಗಳು 
ಮೊದಲಾದವುಗಳನ್ನು ಗಮನಿಸುತ್ತಾ ಮುಂದೆ ಸಾಗುತ್ತಿದೆ. ಎಲ್ಲ ಕಡೆ ನೀರವತೆ, 
ಶೂನ್ಯತೆಗಳೇ ಗೋಚರಿಸಿದವು. ಮುಂದೆ ತಾಯಿಯ ಅಂತಃಪುರ ಕಾಣಿಸಿತು. 
ಬಾಗಿಲ ಮುಂದೆ ಇದ್ದ ದಾಸಿಯನ್ನು ಕರೆದು ತನ್ನ ಬರವನ್ನು ಹೋಗಿ ತಿಳಿಸುವಂತೆ 
ಆದೇಶಿಸಿದ. ಧ್ವನಿ ಕೇಳಿಸುತ್ತಿದ್ದಂತೆ ತಾನೇ ಎದ್ದೋಡಿ ಬಂದು ಇಬ್ಬರು ಕುಮಾರರನ್ನೂ 
ಒಟ್ಟಿಗೆ ತಬ್ಬಿಕೊಂಡಳು. ಆ ಆಲಿಂಗನವಂತೂ, ಎಷ್ಟೋ ಕಾಲದಿಂದ ಹಸಿದು 
ಕಂಗಾಲಾಗಿದ್ದವರಿಗೆ ಸುಭಿಕ್ಷವಾದ ಸವಿರುಚಿಯಾದ ಭೋಜನ ಸಿಕ್ಕಿದಂತೆ 
ಸಂತೋಷಪಟ್ಟಳು. ಪ್ರೀತಿಯ ಬಿಸುಪನ್ನು ಅನುಭವಿಸಿದಳು. ಅವರಿಬ್ಬರ ಹಣೆಯನ್ನು 
ಪದೆ ಪದೇ ಚುಂಬಿಸಿದಳು. ಅವಳಿಗ೦ತೂ ಹೆದರಿಕೆಯಾಗಿತ್ತು. ತನ್ನ ಮೇಲಿನ 
ಕೋಪದಿಂದ ತಾನು ಕರೆದರೂ ಬರದೆ ಹೋಗಿಬಿಡುವನೇನೋ ಎಂದು ಹೆದರಿದ್ದಳು. 
ಆದರೆ ಈಗ ತನ್ನ ಮಗ ಪ್ರತ್ಯಕ್ಷವಾಗಿ ತನ್ನೆದುರು ನಿಂತಿದ್ದಾನೆ. ಮಗನ ನೋಟದ 
ದಾಹ ತೀರಿರಲಿಲ್ಲ, ನೋಡುತ್ತಲೇ ಇದ್ದಳು. ದಾಸಿಗೆ ಕೂಡಲೇ ತಿನ್ನಲು ಕುಡಿಯಲು 
ಹಣ್ಣುಹಾಲು ಇತ್ಯಾದಿಗಳನ್ನು ತಂದಿರಿಸುವಂತೆ ಆದೇಶಿಸಿದಳು. ಆದರೆ ಯಾವುದನ್ನೂ 
ಭರತ ಕಣ್ಣೆತ್ತಿಯೂ ನೋಡಲಿಲ್ಲ. ತಾಯಿಯ ಮನಸ್ಸನ್ನು ನೋಯಿಸಬಾರದೆಂದು 
ಒ೦ದೆರಡು ಹಣ್ಣುಗಳನ್ನು ಮಾತ್ರ ಸ್ವೀಕರಿಸಿದ ಮತ್ತು ಆಸನದಲ್ಲಿ ಕುಳಿತ. 

“ತಾಯಿ, ಯಾಕಾಗಿ ನಮ್ಮನ್ನು ನೆನಪಿಸಿಕೊಂಡಿರಿ?” 

“ಮಗು ಭರತ, ನನಗೆ ತು೦ಬ ಬೇಸರವಾಗಿದೆ. ಬದುಕೇ ಬೇಡವೆನಿಸಿದೆ. 
ಕ್ಷಣಕ್ಷಣವೂ ನನ್ನ ಅಪರಾಧ ನೆನಪಿಗೆ ಬ೦ದು ಮನಸ್ಸನ್ನು ಹಿ೦ಸಿಸುತ್ತಿದೆ. ದೇಹದ 
ತೃಪ್ತಿಗೆ ಆಹಾರ ಹೇಗೆ ಅನಿವಾರ್ಯವೋ ಮನಸ್ಸಿನ ತೃಪ್ತಿಗೆ ನನ್ನ ಮಕ್ಕಳ 
ದರ್ಶನಭಾಗ್ಯವೂ ನನಗೆ ಅನಿವಾರ್ಯ! ಪಾಪವನ್ನು ಎಷ್ಟೇ ಮರೆಮಾಚಲು 
ಪ್ರಯತ್ನಿಸಬಹುದಾದರೂ, ಮಾತೃಹೃದಯವನ್ನು ಮರೆಮಾಚುವುದು ಸಾಧ್ಯವೇ 
ಇಲ್ಲ. ನಾನು ತಾಯಿಯೇ ಹೌದು. ನೀನು ರಾಜ. ನನ್ನ ಅಪರಾಧಕ್ಕೆ ತಕ್ಕ ಶಿಕ್ಷೆಯನ್ನು 
ನೀಡು. . . ಮರಣದಂಡನೆಯನ್ನು ನೀಡಿದರೂ ನಿನ್ನ ಬಗ್ಗೆ ನನಗೆ 
ಅಸಮಾಧಾನವಿರುವುದಿಲ್ಲ. ತಾಯಿ ಮಕ್ಕಳನ್ನು ಎ೦ದೂ ಯಾವ ಅಪರಾಧಕ್ಕೂ 
ಅಭಿಶಪಿಸುವುದಿಲ್ಲ. ಬದಲಾಗಿ ಆಶೀರ್ವಾದ ನೀಡುತ್ತಾಳೆ. ನೂರ್ಕಾಲ ಬಾಳು 
ಎ೦ದು ಹೇಳುತ್ತಾಳೆ. ನೀನು ಮಾತ್ರ ನರಳಿ ನರಳಿ ಸಾಯುವಂತೆ ಮಾಡಬೇಡ” 
ಎಂದು ಹೇಳುತ್ತಾ ವಿಲಪಿಸತೊಡಗಿದಳು. ಬಿಕ್ಕಿ ಬಿಕ್ಕಿ ಅಳುತ್ತಿದ್ದವಳನ್ನು ಭರತ, 
ಶತೃಫ್ನ ಮತ್ತು ದಾಸಿಯರಿಂದಲೂ ಸಮಾಧಾನಪಡಿಸಲು ಆಗಲಿಲ್ಲ. ಇಡೀ 
ಅರಮನೆಯನ್ನು ಶೋಕದ ಛಾಯೆ ಆವರಿಸಿತು. ತಂದೆಯ ಸಾವಿನ ಹಿಂದಿನ 
ಕ್ಷಣಗಳನ್ನು ನಿನಗೆ ತರುತ್ತಿದ್ದವು. ಇದೇ ಸ್ಥಳದಲ್ಲಿ ದಶರಥ ಹೀಗೆಯೇ ಬಿಕ್ಕಿಬಿಕ್ಕಿ 

ಅಳುತ್ತಾ, ಗಾಯಗೊಂಡ ಪಕ್ಷಿಯಂತೆ ಚಡಪಡಿಸುತ್ತಿದ್ದ ಆದರೆ ಸಮಾಧಾನ 
ಮಾಡುವುದಕ್ಕೆ ಯಾರೂ ಇರಲಿಲ್ಲ. ಎದೆ ಒಡೆದಿದ್ದರೂ, ಅದನ್ನು ನೇವರಿಸಿ, 
ಧೈರ್ಯ ಹೇಳುವವರೂ ಇರಲಿಲ್ಲ. ರಾಮನಿಗೂ ತನ್ನ ಕೀರ್ತಿ ಗೌರವ ಪ್ರತಿಷ್ಠೆಗಳೇ 
ಮುಖ್ಯವಾಗಿದ್ದವು. ಎಂಥ ವಿಪರ್ಯಾಸ! ಈಗಲೂ ಅದೇ ಪರಿಸ್ಥಿತಿ! ಆದರೆ 
ಆಳುವವರು ಮಾತ್ರ ಬೇರೆ! 

ಭರತ ತಪಸ್ವಿಯಂತೆ, ಇಂದ್ರಿಯ ನಿಗ್ರಹವುಳ್ಳವನಂತೆ ಬದುಕುತ್ತಿದ್ದರೂ, 
ಅದೆಲ್ಲವನ್ನು ಮರೆತು ಕಂಬನಿಯ ಧಾರೆಯನ್ನು ಅಬಾಧಿತವಾಗಿ ಹರಿಸುತ್ತಿದ್ದ. 
ಅವನಿಗೆ ತಾಯಿಯೊಂದಿಗೆ ನಡೆದುಕೊಂಡ ಹಿಂದಿನ ರೀತಿ ನೆನಪಾಗಿ, ಅಪರಾಧ 
ಪ್ರಜ್ಞೆ ಕಾಡತೊಡಗಿತು. ಅಂದಿನ ನಡತೆಯ ಬಗ್ಗೆ ಸಮರ್ಥನೆ ನೀಡಬೇಕೆಂದು 
ಅನಿಸಿದರೂ ಸಾಧ್ಯವಾಗಲಿಲ್ಲ. ಕೇವಲ ಅವನ ಬಾಯಿಂದ "ಅಮ್ಮ ಧೈರ್ಯದಿಂದಿರು. 
ನಾನು ಈಗ ನಿನ್ನ ಹತ್ತಿರವೇ ಇರುವೆನಲ್ಲ! ನಂತರ ದಾಸಿಯ ಕಡೆ ತಿರುಗಿ 
“ರಾಜವೈದ್ಯರು ಬಂದಿರುವರಾ?” -ಎಂದು ಪ್ರಶ್ನಿಸಿದ. “ನನಗೆ ರಾಜವೈದ್ಯರ 
ಅಗತ್ಯವಿಲ್ಲ. ನನಗೆ ನನ್ನ ಮಗ ಬೇಕು! ಮಗನಿದ್ದೂ, ಮಕ್ಕಳಿಲ್ಲದವಳಂತೆ ಬದುಕಲು 
ಸಾಧ್ಯವಿಲ್ಲ” ಕೈಕೇಯಿ ಕಣ್ಣು ಅತ್ತೂ ಅತ್ತೂ ಕೆಂಪಾಗಿದ್ದವು. 

“ನಿಸ್ಸಂತಾನಳ೦ತೆ ಇರುವಂತೆ ಯಾರು ಹೇಳುತ್ತಾರೆ? ನಿನ್ನನ್ನು 
ಭೇಟಿಯಾಗುತ್ತಿದ್ದೇನೆ. ಆದರೆ ದೊಡ್ಡತಾಯಿಯನ್ನು ನೆನಪಿಸಿಕೋ. . .ಸ್ವಲ್ಪ 
ಧೈರ್ಯದಿಂದಿರು, ಎಲ್ಲ ಸರಿಹೋಗುತ್ತೆ” “ದೊಡ್ಡತಾಯಿ ವಿಚಾರ ನೀನು 
ಹೇಳಿದ್ದೇನೋ ನಿಜ! ಆದರೆ ಆಕೆ ಪರಮಜ್ಜಾನಿ, ನಾನು ಸಾಧಾರಣಳು, ಕೇವಲ 
ಮನುಷ್ಯಳು, ಕ್ಷಮಾಗುಣ ನಿನ್ನಲ್ಲಿ ಇಲ್ಲ. ಸಹನಶಕ್ತಿಯೂ ಕಡಿಮೆ. ಸುಮಿತ್ರಾ ಅಕ್ಕನ 
ಬಗ್ಗೆ ಹೇಳುವುದೇ ಬೇಡ. ಮನಸಿನಲ್ಲಿ ಧೈರ್ಯವಿದೆ; ದೃಢತೆ ಇದೆ. ನನ್ನದು 
ಚ೦ಚಲ ಬುದ್ಧಿ. ನಾನೊಬ್ಬಳೇ ತೀರಾ ಸಾಮಾನ್ಯಳು. ಹಾಗೆಲ್ಲ ಇದ್ದುದರಿ೦ದಲೇ, 
ನಡೆಯಬಾರದ ಘಟನೆಗಳು ನಡೆದುಹೋದವು” 

“ಅದೆಲ್ಲ ದುರಾದೃಷ್ಟ ಅಪ್ಪೆ ಮಾಡುವುದಕ್ಕೇ ಏನೂ ಇಲ್ಲ. ನಡೆದದ್ದು, 
ನಡೆಯುವಂಥಾದ್ದು, ಕಾಲಚಕ್ರದ ಮೇಲೆ ನಿಂತಿರುತ್ತದೆ. ಭವಿಷ್ಯದಲ್ಲಿ ಒಳ್ಳೆಯ 
ಬದಲಾವಣೆ ಬರಬಹುದು. ಆಸೆಯೊಂದೇ ಈಗ ನಮಗೆ ಆಸರೆ!” 

ಕೈಕೇಯಿ ತನ್ನ ಪೆಟ್ಟಿಗೆಯಲ್ಲಿ ಇರಿಸಿದ್ದ ಪತ್ರವನ್ನು ಭರತನ ಕೈಗಿತ್ತಳು. ಅವನು 
ಅದನ್ನು ಶತೃಘ್ನನಿಗೆ ಓದಲೆಂದು ನೀಡಿದ. ಶತೃಫ್ನ ಅದನ್ನು ಮೊದಲಿನಿಂದ 
ಕಡೆಯತನಕ ಒಂದಕ್ಷರವನ್ನೂ ಬಿಡದೆ, ಗಂಭೀರವಾಗಿ ಓದಿದ. ನಂತರ 
“ರಾಜಗೃಹದಿಂದ ಈ ಪತ್ರ ಬಂದಿದೆ. ಏನೋ ಕೆಲವು ಗಂಭೀರವಾದ ವಿಷಯಗಳ 
ಚರ್ಚೆ ಆಗಬೇಕೆಂದಿದೆಯೇನೊ. ಆದರೆ ನಾನು ಪತ್ರವನ್ನೇನೂ ಓದಿಲ್ಲ” ಕೈಕೇಯಿ 
ಹೇಳಿದಳು. 


೨೨೪ ರಾಜನಿಲ್ಲದ ರಾಜ್ಯ 


ಶತೃಫ್ನ ಪತ್ರವನ್ನು ಅಮೂಲಾಗ್ರವಾಗಿ ಓದಿದ. ಅವನ ಮುಖಚರ್ಯೆಯಿಂದ 
ಗಂಭೀರವಾದ್ದೇನೊ ಇದೆ ಎನಿಸಿದರೂ, ಚಿಂತೆಯು ಕಾಣಿಸಿಕೊಳ್ಳಲಿಲ್ಲ. ಅಣ್ಣ 
ಭರತನಿಗೆ ಪತ್ರದ ಸಾರಾಂಶವನ್ನು ತಿಳಿಸಿದ. ತಾಯಿಗೂ ವಿವರಿಸಿದ. ಮುಂದೆ, 
ಅಮಾತ್ಕರು, ಸಚಿವರು ಮೊದಲಾದವರೊಂದಿಗೆ ಮಂತ್ರಾಲೋಚನೆ ಮಾಡಿ 
ಮುಂದುವರೆಯುವ ಅಗತ್ಯ ಕಾಣಿಸಿತು. 

“ಅಲ್ಲಿಗೆ ನೀನು ಹೋಗಬೇಕಾಗುತ್ತಲ್ಲವೆ ಮಗು?” ಕಂಬನಿಯೊರಸಿಕೊಳ್ಳುತ್ತಾ 
ಕೇಳಿದಳು. 

“ಇಲ್ಲ ಅಮ್ಮ ಸದ್ಯಕ್ಕಂತೂ ಹೋಗೋಲ್ಲ” ಶತೃಫ್ನ ಉತ್ತರಿಸಿದ. 

“ನಮ್ಮ ಅಮಾತ್ಕರು ಕೆಲವರು ಮಗಧದ ಕಡೆ ಹೋಗಿದ್ದರಲ್ಲ, ಏನಾಯಿತು? 
ನಿಷಾದರಾಜನಿಂದಾಗಲಿ ಮಹರ್ಷಿ ಭಾರದ್ದಾಜರಿಂದಾಗಲಿ ಪತ್ರ ಬಂದಿತ್ತಾ?” 

“ಜಯಂತ ಅಮಾತ್ಕರು ಮಾತ್ರ ಹೋಗಿದ್ದರು. ಅಲ್ಲಿನ ಕೆಲಸವನ್ನು 
ಯಶಸ್ವಿಯಾಗಿ ಮುಗಿಸಿಬ೦ದರು. ಆದರೆ ನಿಷಾದ ರಾಜ ಮತ್ತು ಭಾರದ್ವಾಜ 
ಮಹರ್ಷಿಗಳಿಂದ ಯಾವುದೇ ಪತ್ರ ಬಂದಿಲ್ಲ. 

“ಇವನ ಮೇಲೆ ಗಮನ ಇರಿಸಿದ್ದೀಯೊ ಇಲ್ಲವೊ? ಎಲ್ಲ ಭಾರವನ್ನು 
ಅವನ ಮೇಲೆ ಹಾಕಿಬಿಟ್ಟಿದ್ದೀಯೆ” - ಶತ್ಯಘ್ನನನ್ನು ನೋಡುತ್ತಾ ಪ್ರೀತಿಯ ದನಿಯಲ್ಲಿ, 
ನಮ್ಮ ರಾಜ ಪರಿವಾರಕ್ಕೆಲ್ಲ ಇವನೇ ಮುದ್ದುರಾಜಕುಮಾರ!” 

ಕೈಕೇಯಿಯ ಮಾತು ಕೇಳಿ ಸಂಕೋಚದಿಂದ ಮುದುಡಿಹೋದ. 
“ಹಾಗೇನಿಲ್ಲಮ್ಮ ಅಣ್ಣ ಭರತನೇ ಎಲ್ಲ ಕೆಲಸಗಳನ್ನು ಮಾಡುತ್ತಿದ್ದಾನೆ. ನಿಮಗೆ 
ಯಾವಾಗ ಬೇಕೋ ಆಗ ನನಗೊಂದು ಮಾತು ಹೇಳಿಕಳಿಸಿ, ತಕ್ಷಣ ನಿಮ್ಮೆದುರು 
ಬಂದುಬಿಡುತ್ತೀನಿ. ಅಣ್ಣನ ನಿಯಮ, ವ್ರತ, ಉಪವಾಸಗಳಿಂದಾಗಿ ಸಮಯವೇ 
ಸಿಗುವುದಿಲ್ಲ. ಇನ್ನು ತಮ್ಮ ಸೊಸೆ. . .” 

“ಅವಳೋ ಬರುತ್ತಲೇ ಇರುತ್ತಾಳೆ. ನಿಜವಾಗಿಯೂ ನಾನು ಇಷ್ಟರಮಟ್ಟಿಗೆ 
ಇದ್ದೀನಂದ್ರೆ, ಅವಳೇ ಕಾರಣ. ಮಾಂಡವಿ ಮಾತ್ರ ತುಂಬ ಸಂಕಟಪಡುತ್ತಿದ್ದಾಳ. 
ಅವಳಿಗೆ ಧೈರ್ಯ ಹೇಳೋದೇ ನನ್ನ ಕೆಲಸ. ಆದರೆ ಶೃತಿ ಮಾತ್ರ ನಮ್ಮ ಮೂರೂ 
ಜನರನ್ನೂ ತುಂಬ ಚೆನ್ನಾಗಿ ಗಮನಿಸುತ್ತಾಳೆ. ಊಟ, ಉಪಚಾರದ ಬಗ್ಗೆಯಂತೂ 
ಒ೦ದಿಷ್ಟೂ ಹೆಚ್ಚುಕಡಿಮೆಯಾಗದಂತೆ ನೋಡಿಕೊಳ್ಳುತ್ತಾಳ. ಎಲ್ಲರಿಗಿ೦ತ ಚಿಕ್ಕವಳು. 
ಅವಳ ಮನಸಸ್ಸಿತಿಯೇ ಬೇರೆ. ತುಂಬ ತಮಾಶೆಯಾಗಿ ಮಾತಾಡುತ್ತಾ ಸ್ವಲ್ಪ 
ಹೊತ್ತಾದರೂ ನಾವು ನಕ್ಕು ಸಂತೋಷವಾಗಿರುವಂತೆ ಮಾಡುತ್ತಾಳೆ. ತನ್ನ ಅಕ್ಕಂದಿರನ್ನು 
ನೋಡಿಕೊಳ್ಳುವ ಜವಾಬ್ದಾರಿಯೂ ಅವಳದೇ” ಮಾತು ಅಲ್ಲಿಗೇ ಸಾಕಾಯಿತು. 
ಮುಂದಿನ ಕೆಲಸಗಳನ್ನು ನೋಡಿಕೊಳ್ಳಲು ಹೇಳಿ, ಭರತ ಶತೃಘ್ನರನ್ನು ಕಳಿಸಿಕೊಟ್ಟಳು. 


ತೇ ತೇ ೫ 


೨೮ 


ಆರ್ಯ ಸುಮಂತ್ರನ ಅರಮನೆಯೂ ಕೂಡಾ ಅಯೋಧ್ಯೆಯ ಪ್ರತೀಕವಾಗಿತ್ತು. 
ನಗರದ ವಾತಾವರಣದ ಸಂಕ್ಷಿಪ್ತರೂಪವಾಗಿತ್ತು. ಆ ಅರಮನೆ! ಮೊದಲಿನ ನಗರದ 
ಸಂಭ್ರಮ, ರಾಮವನವಾಸಕ್ಕೆ ಹೋದನಂತರ, ಮರೆಯಾಗಿ ಏನೋ ಒಂದು 
ರೀತಿಯ ಖಾಲಿತನ ಕಾಣಿಸುತ್ತಿದ್ದಂತೆಯೇ, ಇಲ್ಲಿನ ವಾತಾವರಣವೂ ಇತ್ತು. ಬಿಕೋ 
ಎನಿಸುತ್ತಿತ್ತು! ಸುಮಂತ್ರನಿಗೆ ತನ್ನ ಸ್ವಂತ ಅರಮನೆಗೆ ಹೋಗುವುದಕ್ಕೇ 
ಇಷ್ಟವಾಗುತ್ತಿರಲಿಲ್ಲ. ಆದರೆ ಈಗೀಗ ಸ್ವಲ್ಪ ಜನರ ಓಡಾಟ, ಕಾರ್ಯಚಟುವಟಿಕೆಗಳು 
ಹಿ೦ದಿನ ಸ್ಥಿತಿಗೆ ಬರುತ್ತಿದ್ದುದರಿಂದ, ಸುಮಂತ್ರ ಹೋಗಲು ಆರಂಭಿಸಿದ್ದ. ಆಟದ 
ಮೈದಾನಗಳು ಮಕ್ಕಳಾಟಗಳಿ೦ದ ಜೀವ ಪಡೆಯಲು ಶುರುವಾಗಿತ್ತು. ಬೇರೆ ಬೇರೆ 
ಕೊಠಡಿಗಳಲ್ಲವೂ ಮತ್ತೊಮ್ಮೆ ಸ್ವಚ್ಛಗೊಳ್ಳಲು ಸಿ೦ಗಾರಗಳೆಲ್ಲವೂ ಸಿದ್ಧವಾಗುತ್ತಿದ್ದವು. 
ಸುಮಂತ್ರನಲ್ಲಿಯೂ ಮೊದಲಿನ ಜಡತೆಯು ಕರಗಿ ಕ್ರಿಯಾಶೀಲತೆಯತ್ತ ತಿರುಗಿತ್ತು. 
ನಂದಿಗ್ರಾಮಕ್ಕಂತೂ ಪದೇ ಪದೇ ರಾಜಕೀಯ ಆಡಳಿತ ಅಭಿವೃದ್ಧಿ ಸಂಬಂಧವಾದ 
ಪರಾಮರ್ಶೆಗೆಂದು ಹೋಗಲೇಬೇಕಾಗಿ ಬರುತ್ತಿತ್ತು ಆದರೆ ಮೊದಮೊದಲು 
ತೀರಾ ಅವಶ್ಯಕತೆ ಬಿದ್ದ ಸಂದರ್ಭಗಳಲಿ ಮಾತ್ರ ಭೇಟಿ ಕೊಡುತ್ತಿದ್ದ. ಅಂಥಾದ್ದರಲ್ಲಿ 
ಇಬ್ಬರು ರಾಜಕುಮಾರರೂ ತಮಲ್ಲಿಗೆ ಬರುತ್ತಿರುವ ವಿಷಯ ಕೇಳಿದ್ದೇ, ಸಂತೋಷಕ್ಕೆ 
ಮಿತಿಯೇ ಇಲ್ಲವಾಯಿತು. ಬರುವ ಸಮಯಕ್ಕಿಂತ ತುಂಬ ಮುಂಚೆಯೇ ಅವರಿಗಾಗಿ 
ಎದುರು ನೋಡತೊಡಗಿದ. ಆದರೆ ಒಳಗೊಳಗೇ ಒಂದು ರೀತಿಯಲ್ಲಿ ಇದ್ದಕ್ಕಿದ್ದಂತೆ 
ಅವರು ಬರುತ್ತಿರುವ ವಿಚಾರದಿಂದ ಒಂದು ಕಡೆ ಆಶ್ಚರ್ಯ ಮತ್ತೊಂದು ಕಡೆ 
ಆತಂಕ ಮೂಡಿಸಿತ್ತು. 

ತಾಯಿಯನ್ನು ಭೇಟಿಯಾಗಲು ಹೋದಾಗ ಪತ್ರದ ವಿಚಾರ ತಿಳಿಯಿತಾದರೂ, 
ಮತ್ತೊಂದು ಮುಖ್ಯ ವಿಷಯದ ಕಡೆ ಗಮನ ಹೋಗಿರಲೇ ಇಲ್ಲ. ಅದಕ್ಕಾಗಿ 
ಮೊದಲು ಅಮಾತ್ಯ ಜಯಂತರ ಮನೆಗೆ ಹೋಗಲು ನಿರ್ಧರಿಸಿದರು. ತಮ್ಮ 


ಎ ರಾಜನಿಲ್ಲದ ರಾಜ್ಯ 


ಕಾರ್ಯಸಂಬಂಧಿ ವಿಷಯದಲ್ಲಿ ಅವರ ಅಗತ್ಯವಿರುವುದಿಲ್ಲವೆನಿಸಿ, ಅವರು 
ಸುಮ್ಮನಿದ್ದರು. ಆದರೆ ಇದ್ದ ಕೈದ್ದ೦ತೆ ಅಗತ್ಯವಾದ ಕೆಲಸವೊಂದು ಬಂದು ಬಿದ್ದಿ ದೆ. 
ಅದಕ್ಕಾಗಿ ತಾವೇ ಸ್ವತಃ ಜಯಂತರ ಮನೆಗೆ ಬರಬೇಕಾಗಿ ಬಂತು. ಅಮಾತ್ಯ 
ಜಯಂತರ ಪ್ರಕಾರ, ಪೂರ್ವ ಕ್ಷೇತ್ರದ ಪರಿಶೀಲನೆಯೆಲ್ಲವೂ ತನ್ನಿಂದ ಆಗಿದೆ 
ಮತ್ತು ಪೂರ್ವಭಾರತವರ್ಷದ ಕೂಟನೀತಿಯ ಅನುಭವವೂ ಇದೆ. ಜೊತೆಗೆ 
ಪೂರ್ವಾಪರ ಅನಿವಾರ್ಯತೆಗಳೂ, ರಾಜನೈತಿಕ ಸಮೀಕರಣ ಸಂಬಂಧಿ 
ವಿಷಯಗಳೆಲ್ಲವೂ ತನ್ನ ಅನುಭವಕ್ಕೆ ಬಂದಿದೆಯಾದರೂ, ಪಶ್ಚಿಮದ ಕಡೆಗಿನ 
ಕ್ಷೇತ್ರಾಭಿವೃದ್ಧಿಯ 'ಬಗ್ಗೆ ಅನುಭವ, ಜ್ಞಾನ ಇರುವುದೆಂದರೆ ಸಚಿವ ಸುಮತಿಯವರಿಗೆ. 
ಅವರಿಂದ ಬಹಳ ಪ್ರಯೋಜನವಿದೆ. ಆರ್ಯ ರಾಘವೇಂದ್ರರ ಆಪ್ತ ಸಚಿವರಾಗಿದ್ದು 
ಪಶ್ಚಿಮ ದೇಶಗಳಾದ ವತ್ತ, ಕಾಶಿ, ಪಾಂಚಾಲ, ಶೂರ, ಸೇನ, ಚಾ೦ಗಲ, ಕುರು, 
ಸಿಂಧು, ಸೌವೀರ, ಭದ್ರಕ, ತ್ರಿಗರ್ತ, ಕೈಕಯ ಮತ್ತು ಗಾಂಧಾರ ಇತ್ಯಾದಿ ಜನಪದಗಳ 
ರಾಜನೀತಿಯ ಬಗ್ಗೆ ತುಂಬ ಆಳವಾದ ಅನುಭವವಿದೆ. ರಾಘವೇಂದನಿಗೆ ಈ 
ದೇಶಗಳು ಕುರಿತು ಏನೇ ಮಾಹಿತಿ ಬೇಕಾದರೂ, ಸಲಹೆ, ಸೂಚನೆಗಳು ಬೇಕಾದರೂ, 
ಸುಮತಿಯವರ ಜೊತೆ ಪರಾಮರ್ಶನ ನಡೆಸಿ ಪಡೆಯುತ್ತಿದ್ದರು. ಈಗ ಅವರೂ 
ಕೂಡಾ ವ್ರತ, ನಿಯಮ, ಉಪವಾಸಗಳಲ್ಲಿ ತೊಡಗಿದ್ದು ತುಂಬ ಬಲಹೀನರಾಗಿದ್ದಾರೆ. 
ಆದರೂ ಅವರೊಂದಿಗೆ ಅಗತ್ಯವೆನಿಸಿದಲ್ಲಿ ಮಂತ್ರಾಲೋಚನೆ ಮಾಡುವುದು ಬಹಳ 
ಮುಖ್ಯವೆನಿಸುತ್ತದೆ. 

ಇದೆಲ್ಲವನ್ನೂ ಕೇಳಿದ ಮೇಲೆ ಜಯಂತರ ಮಾತಿನ ಔಚಿತ್ಯದ ಅರಿವಾಯಿತು. 
ಕೂಡಲೇ ಸದ್ಭಾವನಾಯಾತ್ರೆಗೆ ಅವರನ್ನೇ ಕಳಿಸಬೇಕೆಂದು ತೀರ್ಮಾನಿಸಿದರು. 
ಆದರೆ ಅದಕ್ಕೆ ಮೊದಲು ಅತ್ಯಂತ ಹಿರಿಯರೂ, ವಯೋವೃದ್ಧರೂ ಆದ 
ಸುಮಂತ್ರರನ್ನು ಭೇಟಿಯಾಗಿ, ತಮ್ಮ ಮನಸ್ಸಿನ ನಿರ್ಧಾರವನ್ನು ಅವರಿಗೆ ತಿಳಿಸಬೇಕಾದ್ದು 
ಧರ್ಮ ಎಂದು ಭಾವಿಸಿದರು ಅಲ್ಲದೆ ಅವರನ್ನು ಬಹಳ ದಿನಗಳ ನಂತರ 
ಭೇಟಿಯಾಗುವ ಅವಕಾಶವೂ ಆಗಿತ್ತು. ಆದ್ದರಿಂದ ನಂದಿಗ್ರಾಮಕ್ಕೆ ಹೊರಡುವುದಕ್ಕೆ 
ಮುಂಚೆ ಅಮಾತ್ಕರನ್ನು ಕಂಡುಬರುವುದು ಒಳ್ಳೆಯದೆಂದು ಭಾವಿಸಿ ಬಂದಿದ್ದರು. 

“ದ್ವಾರಪಾಲಕ, ಮಹಾಮಾತ್ಯ ಸುಮಂತ್ರರಿಗೆ ಭರತಕಮಾರ ಶತೃಫ್ನರು 
ಬ೦ದಿರುವರೆಂದು ತಿಳಿಸಿ ಬಾ” ಎಂದು ಹೇಳಿ, ಸಾರಥಿಗೆ ರಥವನ್ನು ನಿಲ್ಲಿಸಲು 
ಹೇಳಿದರು. 

ಭರತ, ಶತೃಫ್ನರ ಹೆಸರು ಕೇಳಿದ್ದೇ ದ್ವಾರಪಾಲಕ ಒಂದೇ ಉಸಿರಿನಲ್ಲಿ 
ಸುಮಂತ್ರರ ಬಳಿಗೆ ಓಡಿದ. ಅವನನ್ನು ಕಂಡದ್ದೇ ಸುಮಂತ್ರರೂ ಅವರ ಬರವು 
ಮೊದಲೇ ತಿಳಿದಿದ್ದರಿಂದ ಮತ್ತು ಅವರಿಗಾಗಿ ಕಾಯುತ್ತಿದ್ದುದರಿಂದ ಕೂಡಲೇ 
ಹೊರಗೆ ಬಂದರು. 

“ಮಹಾತ್ಮ ಭರತಕುಮಾರರಿಗೆ ಸ ಸ್ಥಾಗತ. ಕುಮಾರ ಶತೃಘ ರಿಗೆ ಸ್ವಾಗತ. 
ಇಂದು ನನ್ನ ಜನ್ನ ಪರಮ ಪಾವನವಾಯಿತು. ನಿಮ್ಮಿಬ್ಬರನ್ನು ಜಾ ನನ್ನ 
ಆನಂದಕ್ಕೆ ಪಾರವೇ ಇಲ್ಲ. ಅಮಾತ್ಯರ ಅಚ್ಚಬಿಳುಪಿನ ಕೇಶರಾಶಿ ಮತ್ತು ಬಿಳಿಯ 

ಮೀಸೆ ನೋಡುತ್ತಿದ್ದಂತೆ, ಅಯೋಧ್ಯೆಗಾಗಿ ಎಷ್ಟು ದೀರ್ಫ್ಥಕಾಲದಿಂದ ಸೇವೆಗಳು 
ಕಾ ಎನ್ನುವುದನ್ನು ಹೇಳುತ್ತಿದ್ದವು. ರಾಮನ ವನವಾಸದಿ೦ದ ಮನಸ್ಸು ಬಹಳವಾಗಿ 
ಘಾಸಿಗೊಂಡಿತ್ತು. ಅಯೋಧ್ಯೆಯ ಏರಿಳಿತಗಳಿಗೆ ಕೀರ್ತಿ ವಿಪತ್ತುಗಳಿಗೆ ಅವರು 
ಪ್ರತ್ಯಕ್ಷ ಸಾಕ್ಷಿಯಾಗಿದ್ದರು. ಪ್ರಾಯದಲ್ಲಿದ್ದಾಗಲಿ೦ದಲೂ ದಶರಥ ಮತ್ತು ಅವರ 
ಸ್ನೇಹ ಅಭಿನ್ನವಾಗಿತ್ತು. ಎಷ್ಟು ಪ್ರಾಮಾಣಿಕತೆಯಿಂದ, ಪ್ರಜಾಕ್ಷೇಮಚಿಂತನೆಯಿಂದ 
ಸರ್ವತೋಮುಖ ಅಭಿವೃದ್ಧಿಯಿ೦ದ, ಅಯೋಧ್ಯೆ ಒಂದು ಆದರ್ಶ 
ರಾಜ್ಯವಾಗಿದೆಯೆಂದು ಗುರುತಿಸಿಕೊಳ್ಳಲಾಗಿತ್ತು. ಅಂತಹ ರಾಜ್ಯದಲ್ಲಿ ಯಾವುದೋ, 
ಯಾರದೋ ಷಡ್ಯಂತ್ರಗಳಿಂದ ರಾಮನ ವಿಚಾರದಲ್ಲಿ ಆದ ಅನ್ಯಾಯದಿಂದ, 
ಅಮಾತ್ಯ ತೀರಾ ಕುಸಿದುಹೋಗಿದ್ದರು. ಆ ಘಟನೆಯಿಂದ ಆದ ಮರ್ಮಾಘಾತವನ್ನು 
ಸಹಿಸಿಕೊಳ್ಳುವುದೇ ಕಷ್ಟವಾಗಿತ್ತು. ವನವಾಸಕ್ಕೆ ಹೊರಟು ನಿಂತ ಆ ಮೂವರನ್ನು 
ಕಾಡಿನಲ್ಲಿ ಬಿಟ್ಟು ಬರುವಾಗಲಂತೂ ಮಗುವಿನಂತೆ ಬಿಕ್ಕಿ ಬಿಕ್ಕಿ ಅಳುತ್ತಿದ್ದುದನ್ನು 
ನೋಡಿದರೆ ಸಾಕು, ಅವರೂ ಅಳುತ್ತಿದ್ದರು. ಜಾನಕಿಯನ್ನಾ! ಓಕ ವನವಾಸದ 
ಶಿಕ್ಷೆಯಿಂದ ತಪ್ಪಿಸೋಣವೆಂಬ ಪ್ರಯತ್ನ ವೂ ' ಯಶಸ್ವಿಯಾಗಲಿಲ್ಲ. ಕಡೆಗೆ ಹತಾಶೆಯಿಂದ, 
ಎಲ್ಲವೂ ದೇವನಿಯಾಮಕ; ವಿಧಿಯ ಕೈವಾಡವಂದು ಸುಮ್ಮನಾಗಿದ್ದರು. ಸುಮ್ಮನೆ 
ಮೌನವಾಗಿದ್ದರು. ಚಿಂತಿಸಿ ಪ್ರಯೋಜನವಿಲ್ಲವೆಂದು ಸುಮ್ಮನಾದರು. ಮೊದಲಿನಂತೆ 
ಕೆಲಸಗಳಲ್ಲಿ ಆಸಕ್ತಿಯನ್ನು ಕಳೆದುಕೊಂಡರು. ಅಪರೂಪಕ್ಕೆ ಮಂತ್ರಣಾಸಭೆಯಲ್ಲಿ 
ಭಾಗವಹಿಸುತ್ತಿದ್ದರು. ಸಹ ಪಕ್ಕ ಅನುಭವ, ಪೊಸ; ತಂತ್ರಗಾರಿಕೆ, ನೈತಿಕತೆ 
ಮತ್ತು ರಾಜಕೀಯಕ್ಕೆ ಸಂಬಂಧಪಟ್ಟ ಹಲವಾರು ವಿಷಯಗಳಲ್ಲಿ ಅವರಿಗಿದ್ದ 
ಪರಿಣಿತಿ ಇತ್ಯಾದಿಗಳಿಂದಾಗಿ. ಅನೇಕ ಸೂಕ್ಷ್ಮ ಗಂಭೀರ, ರಾಜಕೀಯ ಸಮಸ್ಯೆಗಳಿಗೆ 
ಸಂಬಂದಿಸಿದಂತೆ, ಅವರ ಜೊತೆ ಮುಂತ್ರಾಲೋಚನೆ 
ಅನಿವಾರ್ಯವಾಗಿರುತ್ತಿದ್ದುದರಿಂದ ಅವರಿಗೆ ತೊಂದರೆ ಕೊಡಬಾರದೆಂದೆನಿಸಿದರೂ 
ಅವರಲ್ಲಿಗೆ ಹೋಗಲೇಬೇಕಾಗುತ್ತಿತ್ತು 

ಕುಮಾರರು ರಥ ಇಳಿಯುತ್ತಿದ್ದಂತೆಯೇ ತಾವೇ ರಥದ ಬಳಿಗೆ ಹೋಗಿ 
ಇಳಿಸಿಕೊಂಡರು. ಅವರು (ಕುಮಾರರು) ಎಷ್ಟೇ ದೊಡ್ಡವರಾದರೂ, ತಮ್ಮ ಕಣ್ಮುಂದೆ 
ಮಕ್ಕಳೇ ಅಲ್ಲವೆ? ಆದ್ದರಿಂದ ಥಟ್ಟನೆ, ಆ ಇಬ್ಬರನ್ನೂ ತೊಡೆಯ ಮೇಲೆ 
ಕೂರಿಸಿಕೊಳ್ಳಬೇಕೆನಿಸಿತು. ಆದರೆ? ವಾಸ್ತವ 'ಕಣ್ಣೆದುರಿತ್ತು. ಇಬ್ಬರನ್ನೂ 
ಆತ್ಮೀಯತೆಯಿಂದ ಆಲಂಗಿಸಿಕೊಂಡರು. ಹೃದಯ ತುಂಬಿಬಂದು ಕಣ್ಣೀರಾಗಿ 
ಹರಿಯಿತು. ಅಲ್ಲಿದ್ದವರೆಲ್ಲರ ಕಣ್ಣೂ ಒದ್ದೆಯಾಯಿತು. ಮಹಾಮಾತ್ಯರು ಈಗ, 

“ಮಕ್ಕಳೇ, ನಾನು ಧನ್ಯನಾದೆ! ನನ್ನ ಗುಡಿಸಲು ಪವಿತ್ರವಾಯಿತು” ಎಂದು ಮಾತಿನ 
ಮೂಲಕ ಭಾವನೆ ವ್ಯಕ್ತಪಡಿಸಿದರು. 

“ಆರ್ಯಪ್ರವರರೇ, ಬಹಳ ದಿನಗಳಿ೦ದ ತಮ್ಮನ್ನು ಕಾಣಲು ಬರಬೇಕೆಂದು 
ಯೋಚಿಸುತ್ತಿದ್ದೆ. ಆದರೆ ಕೆಲಸಕಾರ್ಯಗಳಲ್ಲಿ ಬರುವುದಕ್ಕೇ ಆಗಿರಲಿಲ್ಲ. ಇವತ್ತು 
ಅತ್ಯಂತ ಗಂಭೀರವಾದ ಕೆಲಸವೊಂದರಿಂದ ಅಯೋಧ್ಯೆಗೆ ಬರಲೇಬೇಕಾಯಿತು. 
ಆಗ ರಿಪುದಮನ ಕೂಡಲೇ ಇದೇ ಸಂದರ್ಭದಲ್ಲಿ ತಮ್ಮನ್ನೂ ವಿಚಾರಿಸಿಕೊಂಡು 
ಬರೋಣವೆಂದು ಸೂಚಿಸಿದ್ದರಿಂದ ಬಂದೆವು” ಎಂದು ತಿಳಿಸಿದ. “ಇದೇ ಒಳ್ಳೆಯ 
ಅವಕಾಶ ತಪ್ಪಿಸಬಾರದೆಂದು ತಮ್ಮ ದರ್ಶನಾರ್ಥ ಬಂದೆವು” ಮಾತು 
ಮುಂದುವರೆಸಿದ. | 

“ನೀನು ಬಂದದ್ದು ತುಂಬ ಒಳ್ಳೆಯದಾಯಿತು. ಏನಾದರೂ ಸುದ್ದಿ 
ಸಮಾಚಾರ? ಹೊರಗಿನದೋ ಮನೆಯೊಳಗಿನದೋ ಇಲ್ಲ, ವನವಾಸಿಯಾಗಿರುವ 
ರಾಘವೇಂದನದೋ!” 

“ಅದನ್ನು ತಮ್ಮೊಂದಿಗೆ ಚರ್ಚೆ ಮಾಡಲೆಂದೇ ತಮ್ಮನ್ನು ಕಾಣುವ ಬಯಕೆಯ 
ಜೊತೆಗೇ ಆಗಲೆಂದು ಬಂದೆವು. 

“ಆತಂಕಕ್ಕೆ ಕಾರಣವಾಗಿರುವ ಕೆಲವು ಸುದ್ದಿಗಳಿವೆ” ಶತೃಫ್ನ ಮಾತನ್ನು 
ಮುಂದುವರೆಸಿ ಹೇಳಿದ. 

“ಹಾಗಿದ್ದ ಮೇಲೆ ನನ್ನನ್ನು ಕರೆಸಿಕೊಳ್ಳಬಹುದಿತ್ತಲ್ಲ!” 

“ನಿಮ್ಮನ್ನು ನಾವು ಕರೆಸಿಕೊಂಡರೆ, ನಾವಿಲ್ಲಿಗೆ ಬರುವ ಅವಕಾಶ 
ತಪ್ಪಿಹೋಗುತ್ತಿತ್ತಲ್ಲ!” ಮಧ್ಯದಲ್ಲಿಯೇ ಭರತ ಬಾಯಿ ಹಾಕಿದ. 

ಅವರು ಮಹಾಮಂತ್ರಿಗಳ ಪಂಚಭುಜಾಕಾರದ ಮಂತ್ರಣಾ ಕೊಡಡಿಗೆ 
ಹೋದರು. ಮೇಲೆ ಸಜ್ಜಿಯಿಂದ ಭವ್ಯವಾದ ಮಣಿಗಳ ಕುಚ್ಚುಗಳು ಇಳಿಬಿಟ್ಟಿತ್ತು. 
ಗೋಡೆಯ ಮೇಲೆ ದಶರಥ ಮಹಾರಾಜನ ಭಾವಚಿತ್ರವಿದೆ. ಇಡೀ ರಾಜಕುಟುಂಬ 
ಜೊತೆಗಿತ್ತು ಇಬ್ಬರು ಸೋದರರೂ ಆ ಭಾವಚಿತ್ರದಲ್ಲಿ ಹುಡುಗರಾಗಿದ್ದ ತಮ್ಮನ್ನು 
ಗುರುತಿಸಲು ಪ್ರಯತ್ನಿಸುತ್ತಿರುವಂತೆ ಕಾಣಿಸುತ್ತಿದ್ದರು. ತಂದೆ ತಾಯಿಯರು, ತಾವುಗಳು! 
ಆ ದಿನಗಳು ಮರುಕಳಿಸಿ, ಕಣ್ಣು ಒದ್ದೆಯಾಯಿತು. 

ಸುಮಂತ್ರ ಇಬ್ಬರಿಗೂ ಸಿ೦ಹಾಸನದತ್ತ ಬೆರಳು ತೋರಿಸಿ ಆಸೀನರಾಗಲು 
ಆದೇಶಿಸಿದ. ಭರತ ಶತೃಘ್ನ ಅಕ್ಕಪಕ್ಕದಲ್ಲಿ ಕುಳಿತರು. ಸುಮಂತ್ರ ಅವರಿಗೆ ಎದುರಾಗಿ 
ಮತ್ತೊಂದು ಆಸನದಲ್ಲಿ ಕುಳಿತ. 

ಇಬ್ಬರು ಸೋದರರಿಗೂ ಅತಿಥಿ ಸತ್ಕಾರ ನಡೆಯಿತು. ಅಮಾತ್ಯ ರಿಗೆ ಕೃತಜ್ಞತೆ 
ಹೇಳಿ ಚರ್ಚೆ ಆರಂಭಿಸಲು ಮುಂದಾದರು. ಅಮಾತ್ಮರಿಂದ ಸಲಹೆಯ ನಿರೀಕ್ಷೆಯಿಂದ 
ನಡೆದ ವಿಷಯಗಳನ್ನು ಪ್ರಸ್ತಾಪಿಸಲು ಮುಂದಾದರೂ ಸಂಕ್ಷೇಪವಾಗಿ 

ಯುಧಾಜಿತನಿಂದ ಬಂದಿದ್ದ ಪತ್ರವನ್ನು ಮಂತ್ರಿಗಳ ಮುಂದೆ ಇರಿಸಿದ ಶತೃಘ್ನ. 

“ಆರ್ಯ ಮಂತ್ರಿವರ್ಯರೇ, ಗಂಧರ್ವರಾಜ ಎಶ್ವಾವಸು ಶೈಲೂಷ ರಾಕ್ಷಸರಾದ 
ದಶಗ್ರೀವನ ಮಹಾಮಂತ್ರಿ ಮಾಲ್ಯವಾನ ಮತ್ತು ಅವನ ಸಚಿವ ಮಾರೀಚ ಇವರು 
ಮೂವರೂ ಆರ್ಯ ರಾಜರುಗಳ ಬಗ್ಗೆ ಒಳ್ಳೆಯ ಅಭಿಪ್ರಾಯವನ್ನು ಹೊಂದಿಲ್ಲ 
ಎ೦ಬುದು ಮುಖ್ಯ ವಿಚಾರ” ಕುಮಾರ ತಿಳಿಸಿದ. 

“ಅವರ ಅಭಿಪ್ರಾಯದಿಂದ ನಮಗೇನಾಗಬೇಕಿದೆ?” -ಸುಮಂತ್ರ ಪ್ರಶ್ನಿಸಿದ. 

“ನಮಗೇನೆಂಬುದು ಪ್ರಶ್ನೆ ಅಲ್ಲ, ಉತ್ಸವದಲ್ಲಿ ಮಧು ಲವಣರ ನಡೆವಳಿಕೆ 
ಒಂದು ರೀತಿ ಉದ್ಧಟತನದಿಂದ ಇತ್ತು ಅನ್ನುವುದು ಮುಖ್ಯ. ಅವರು ಅಂತರ್ವೇದಿ 
ಕ್ಷೇತ್ರಗಳ ವ್ಯಾಪ್ತಿಯೊಳಗೆ ಬರುವ ಶೂರಸೇನದಲ್ಲಿ ಇದ್ದಾರೆ” 

“ಇದಲ್ಲದೆ, ನಾವು ಪ್ರತ್ಯಕ್ಷರೂಪದಿ೦ದ ಯಾವುದೇ ತೊಂದರೆಗೆ ಈಡಾಗುವ 
ಸಂಭವ ಇಲ್ಲ ನಿಜ. ಆದರೆ ಈಗ ಪರಿಸ್ಥಿತಿ ಬೇರೆ ಆಗಿದೆ. ಅಣ್ಣನ ವನವಾಸದಿಂದ 
ನಾವು ಅರಕ್ಷಿತರಾಗಿದ್ದೇವೆ ಎನ್ನುವ ಭ್ರಮೆಯಲ್ಲಿ ಇದ್ದಾರೆ. ಆದ್ದರಿ೦ದ ಅವರೇನಾದರೂ 
ಇಂತಹ ಅವಕಾಶದ ದುರುಪಯೋಗ ಪಡಿಸಿಕೊಳ್ಳಬಹುದೇನೋ ಎನ್ನುವ ಆತಂಕ” 
ಭರತ ಶತೃಘ್ನನ ಮಾತನ್ನು ಮುಂದವರೆಸಿದ. 

“ಅದೆಲ್ಲವೂ ಸರಿಯೆ, ಕುಮಾರ! ಆದರೆ ಪತ್ರ ಒಂದು ಉತ್ಸವದ ಬಗ್ಗೆ 
ಪ್ರಸ್ತಾಪ ಮಾಡಿದೆ. ಅಲ್ಲಿ ಪರಿವಾರಜನವೆಲ್ಲ ಸೇರಿದ್ದರು. ಇನ್ನೂ ಒಂದು 
ವಿಷಯವೇನೆಂದರೆ, ಇದು ಬಹುಶಃ ಯುಧಾಜಿತನ ವ್ಯಕ್ತಿಗತ ಆಸಕ್ತಿಯ ಕಡೆಗೂ 
ಸೂಚನೆ ಕೊಡುತ್ತದೆ. ಹಾಗಂತ ಅದು ನಿಜವಿರಲಾರದು” 

ಪತ್ರವು ಯುಧಾಜಿತನಿಂದ ಬಂದಿರುವುದರಿಂದ ಮಂತ್ರಿಯ ಮನಸಿನ ಅನೇಕ 
ತರ್ಕಬದ್ಧ ಆಲೋಚನೆಗಳು ಬರತೊಡಗಿತು. ಅಯೋಧ್ಯೆಯ ಮೇಲಿನ ವಿಪತ್ತುಗಳಲ್ಲಿ, 
ಎಲ್ಲೋ ಒಂದು ಕಡೆ, ಒಂದು ಹಂತದಲ್ಲಿ ಯುಧಾಜಿತನ ಹಸ್ತಕ್ಷೇಪ ಇರಲಿಲ್ಲ 
ಎ೦ದು ಖಚಿತವಾಗಿ ಹೇಳಲು ಸಾಧ್ಯವೂ ಆಗುವುದಿಲ್ಲ. ಬಹಳ ಕಷ್ಟಪಟ್ಟು ಅಯೋಧ್ಯೆ 
ಅನೇಕ ಸಂಕಟಗಳಿಂದ ಪಾರಾಗಿದೆ. ಈಗ ಮತ್ತೆ ಯುದ್ದಗಿದ್ದ ಅಂತ ಸಂಕಷ್ಟಗಳಲ್ಲಿ 
ಸಿಲುಕಿಕೊಳ್ಳುವುದು ಮತ್ತೆ ಅಪಾಯಗಳನ್ನು ಹೇರಿಕೊಳ್ಳುವುದು ಉಚಿತವಲ್ಲ 
ಎನಿಸಿದ್ದರಿಂದ ಯಾವ ನಿರ್ಣಯ, ನಿಲುವನ್ನು ತಲುಪಬೇಕೋ ಅರ್ಥವಾಗದೆ 
ಸಂದಿಗ್ನದಲ್ಲಿ ಸಿಲುಕಿ ಮೌನ ತಳೆದೆ. 

“ಹಾಗಾದರೆ ನಾವು ಕೇವಲ ಪತ್ರಕ್ಕೆ ಉತ್ತರವನ್ನು ಕಳಿಸೋಣವೇ ಇಲ್ಲ 
ಯಾರಾದರೂ ದೂತನ ಕೈಯಲ್ಲಿ ಸದ್ಭಾವನಾ ಸಂದೇಶದೊಂದಿಗೆ ಪತ್ರವನ್ನು 
ಕಳಿಸೋಣವೇ” ಅಮಾತ್ಯ ಸುಮಂತ್ರನಿಗೆ ಸದ್ಭಾವ ಯಾತ್ರೆಯ ವಿಚಾರದ ಬಗ್ಗೆ 
ತಿಳಿದಿರಲಿಲ್ಲ. ಅದು ಮನಸ್ಸಿಗೆ ಬ೦ದಿರಲೂ ಇಲ್ಲ. 

“ಎಲ್ಲೆಲ್ಲಿಗೇ೦ತ ಕಳಿಸಿಕೊಡುತ್ತೀರಿ?” 

“ತಾವೇ ಸೂಚಿಸಿ ಆರ್ಯ” ಭರತ ಕೇಳಿಕೊಂಡ. 

“ಮತ್ತೆ, ಯಾರನ್ನು ಕಳಿಸಿಕೊಡಬೇಕು ಎನ್ನುವುದೂ ತೀರ್ಮಾನ ಆಗಬೇಕಿದೆ” 
ಶತೃಘ್ನ ಹೇಳಿದ. 

“ಸದ್ಭಾವ ಯಾತ್ರೆಯ ಮೇಲೆ ದೂತರನ್ನು ಕಳಿಸಿಕೊಡುವ ಪರಂಪರೆಯೇನೋ 
ಮೊದಲಿನಿಂದಲೂ ಇದೆ” 

ಈ ರಾಜ್ಯದಲ್ಲಿಯೂ ಅಂತಹ ಪ್ರಯತ್ನಗಳು ನಡೆದಿವೆ. ಆದರೆ ಇತ್ತೀಚೆಗೆ 
ಕೆಲವು ವರ್ಷಗಳ ಹಿಂದಿನಿಂದ ಈ ಪರಂಪರೆ ನಿಂತುಬಿಟ್ಟಿದೆ. ಈ ವಿಚಾರವೇನೋ 
ತುಂಬ ಒಳ್ಳೆಯದೆ. ಇಂತಹ ಯಾತ್ರೆಗಳಿಂದ ರಾಜ್ಯ ಮತ್ತು ರಾಜ್ಯಗಳ ಬಗ್ಗೆ 
ವಿಷಯ ಸಂಗ್ರಹಣೆ ಆಗುತ್ತದೆ. ಹಾಗೆಯೇ ರಾಜರ ಧೋರಣೆಗಳು ಅಯೋಧ್ಯೆ 
ಕುರಿತಂತೆ ಅವರ ಅಭಿಪ್ರಾಯಗಳೂ.. ಅಂತರಾಳದ ವಿಷಯಗಳೂ ತಿಳಿದು ಬರುತ್ತವೆ 
ಮತ್ತು ಪರಸ್ಪರ ರಾಜ್ಯಗಳ ನಡುವೆ ಸ್ನೇಹ ಸೌಹಾರ್ದಗಳೂ ಹೆಚ್ಚುತ್ತಿವೆ” ಸ್ವಲ್ಪಹೊತ್ತಿನ 
ಮೌನದ ನಂತರ, “ಈಗ ಪ್ರಶ್ನೆ ಇರುವುದು ಯಾರು ಯಾರು, ಯಾವ ಯಾವ 
ದೇಶಗಳ ವ್ಯಾಪ್ತಿಯೊಳಗೆ ಈ ಸದ್ಗಾವನಾಯಾತ್ರೆ? ಪಶ್ಚಿಮ ಕ್ಷೇತ್ರಗಳ ಬಗ್ಗೆ 
ತಿಳಿದಿರುವರೆ೦ದರೆ ಸುಮತಿ ಮತ್ತು ನೀವುಗಳು. ಆದರೆ ನೀವು ಹೋಗುವ 
ಸ್ಥಿತಿಯಲ್ಲಿ ಇಲ್ಲ. ಆದ್ದರಿಂದ ಸುಮತಿಯವರನ್ನೇ ಕಳಿಸಬೇಕಾಗುತ್ತದೆ. ಅವರು 
ಕುರು, ಪಾಂಚಾಲ, ಕಾಶಿ, ತ್ರಿಗರ್ತ ಮತ್ತು ಕೈಕಯ ದೇಶಗಳವರೆಗೂ ಹೋಗಿ 
ಬರಲಿ. | 

“ಶೂರಸೇನ ಮತ್ತು ಗಂಧರ್ವ ದೇಶಗಳಿಗೆ?” ಕುಮಾರ ಕೇಳಿದ. 

“ನನ್ನ ದೃಷ್ಟಿಯಲ್ಲಿ ಆ ದೇಶಗಳಿಗೆ ಕಳಿಸುವುದು ಉಚಿತವಲ್ಲ. ಹಾಗೆ ನೋಡಿದರೆ 
ನಮಗೂ ಅವರಿಗೂ ಯಾವುದೇ ಶತೃತ್ವವಲ್ಲ. ಆದರೆ ಕಳಿಸುವುದರಿಂದ ಏನಾದರೂ 
ಸಮಸ್ಯೆ ಉಂಟಾಗಬಹುದು. ಸುಮ್ಮನೆ ವಿನಾಕಾರಣ ಯುದ್ಧದಲ್ಲಿ 
ಸಿಲುಕಿಕೊಳ್ಳಬೇಕಾಗಬಹುದು. ಹೇಗಿದ್ದರೂ ಅಕ್ಕಪಕ್ಕದ ರಾಜ್ಯಗಳಿ೦ದ, 
ಸುದ್ದಿಸಮಾಚಾರಗಳು ತಿಳಿಯುತ್ತಲೇ ಇರುತ್ತವೆ” 

“ನಾವೂ ಅದನ್ನೇ ಆಲೋಚನೆ ಮಾಡುತ್ತಿದ್ದೆವು! ಸುಮತಿಯವರ ವಿಚಾರದಲ್ಲಿ 
ಅಮಾತ್ಯ ಜಯಂತರದೂ ಇದೇ ಅಭಿಪ್ರಾಯ. ನಾವು ಆಲೋಚಿಸಿದ ದೇಶಗಳಿಗೆ 
ಕಳಿಸೋಣ. ಈ ಎರಡೂ ಗಂಧರ್ವ ದೇಶಗಳ ಕುರಿತು ಯಾವುದೇ ತೀರ್ಮಾನಕ್ಕೆ 
ಬರಲು ಆಗುತ್ತಿಲ್ಲ” ಕುಮಾರ ಹೇಳಿದ. 

“ತಾವು ಇವುಗಳ ವಿಷಯದಲ್ಲಿ ವ್ಯಕ್ತಪಡಿಸಿದ ಅಭಿಪ್ರಾಯಗಳು 
ಸಮರ್ಥನೀಯವೆನಿಸಿವೆ. ಈ ದೇಶಗಳಿಗೆ ದೂತರನ್ನು ಕಳಿಸುವುದು ಬೇಡ” 
ಭರತ ಅಭಿಪ್ರಾಯಕ್ಕೆ ದನಿಗೂಡಿಸಿದ. 

“ಯಾರನ್ನೇ ದೂತರನ್ನಾಗಿ ಕಳಿಸಿದರೂ ಮೂರು ತಿಂಗಳ ಗಡುವು 


ರಾಜನಿಲ್ಲದ ರಾಜ್ಯ ೨೩೧ 


ಕೊಡೋಣ. ಅಷ್ಟರೊಳಗೆ ಕೆಲಸ ಮುಗಿಸಿ ಹಿಂತಿರುಗಿ ಬರಬೇಕು. ಸಂಕ್ರಮಣ 
ಮಹೋತ್ಸವ ಬೇರೆ ಹತ್ತಿರದಲ್ಲಿಯೇ ಇದೆ” 

“ಹೌದು ಆರ್ಯ, ಸ್ಥಂಧಾವಾರ-ಗೃಹನಿರ್ಮಾಣ, ಕುಲ್ಯಾಖನನ ಕಾರ್ಯಗಳು 
ಹೆಚ್ಚು ಕಡಿಮೆ ಮುಗಿದಿವೆ. ಜನಪದ ಗೃಹ ನಿರ್ಮಾಣ ಮತ್ತು ದುರ್ಗಗಳ 
ನಿರ್ಮಾಣ ಕೆಲಸ ನಡೆಯುತ್ತಿದೆ. ಕಡೆಯಲ್ಲಿ ಅಯೋಧ್ಯೆಯಿಂದ ಗಂಗಾತಟದವರೆಗಿನ 
ರಸ್ತೆ ನಿರ್ಮಾಣ ಕಾರ್ಯ ಆರಂಭವಾಗುತ್ತದೆ. 

“ನಿಮ್ಮದು ಬಹಳ ಮಂಗಳಕರವಾದ ಸ೦ಕಲ್ಪವಾಗಿದೆ. ಈ ಬಹು ಉದ್ದೇಶೀಯ 
ಕಾರ್ಯ ಆರಂಭವಾಗಿರುವುದರಿಂದ, ಮುಂದೆ ಅವಧ ರಾಜ್ಯ ಮತ್ತು ಪ್ರಜೆಗಳಿಗೆ 
ಅನೇಕ ರೀತಿಯ ಪ್ರಯೋಜನಗಳ ಲಾಭ ಲಭಿಸುತ್ತದೆ. ಮಲದ, ಕಾರೂಷ 
ದೇಶಗಳೂ ಇದರಿಂದ ಲಾಭ ಪಡೆಯುತ್ತವೆ. ಅವುಗಳ ಭಾಗ್ಯದ ಬಾಗಿಲು 
ತೆರೆದುಕೊಳ್ಳುತ್ತದೆ. ಅಯೋದ್ಕೆಯ ರಣವೀರರೂ ಧರ್ಮವೀರರೂ ಆಗಿರುವುದರ 
ಜೊತೆಗೆ ನಿರ್ಮಾಣವೀರರೂ ಎಂಬ ವಿಶೇಷಣ ಸೇರಿಕೊಳ್ಳುತ್ತೆ. ನಾನು ಊಹಿಸಿಯೇ 
ಇರಲಿಲ್ಲ! ಇಷ್ಟೆಲ್ಲ ಸಾಹಸಗಳನ್ನು ಕೈಗೆತ್ತಿಕೊ೦ಡ ಕರ್ಮವೀರರಾಗಿರುವ ನಿಮಗೆ 
ನನ್ನ ಹೃತ್ಪೂರ್ವಕ ಅಭಿನಂದನೆಗಳು! ಮಹಾಮಾತ್ಯ ಸುಮಂತ್ರರ ಮೆಚ್ಚಿಗೆಯ 
ಮಾತುಗಳ ಜೊತೆಗೆ “ದೀರ್ಫಾಯುಷ್ಠಂತರಾಗಿ” ಎನ್ನುವ ಆಶೀರ್ವಾದ ಅವರಿಗೆ 
ಮತ್ತಷ್ಟು ಸಂತೋಷನ್ನು ಕೊಟ್ಟಿತು. ಅವರಿಂದ ಬೀಳ್ಕೊಂಡು ರಥವೇರಿ ನಂದಿಗ್ರಾಮದ 
ಕಡೆಗೆ ಹೊರಟರು. ಸುಮಂತ್ರ ಅವರು ಕಣ್ಣಳತೆಯಿಂದ ದೂರವಾಗುವವರೆಗೆ 
ನೋಡುತ್ತಲೇ ಇದ್ದರು. 

ನಂದಿಗ್ರಾಮ ತಲುಪಿದ ಕೂಡಲೇ ವಶಿಷ್ಠರನ್ನು ಕಂಡು ಅವರೊಂದಿಗೂ 
ಮಂತ್ರಾಲೋಚನೆ ನಡೆಸಲಾಯಿತು. ಸಚಿವ ಸುಮತಿಯನ್ನು ಕರೆಸಿ, ಅಲ್ಲಿವರೆಗೆ 
ನಡೆದದ್ದೆಲ್ಲವನ್ನೂ ಸಂಕ್ಷೇಪವಾಗಿ ವಿವರಿಸಿ ಸದ್ಭಾವ ಯಾತ್ರೆಯ ಮೇಲೆ 
ಹೋಗಬೇಕಾದ ದೇಶಗಳನ್ನು ಹೆಸರಿಸಿ, ಯಾತ್ರೆ ಮೂರುತಿ೦ಗಳ ಒಳಗೇ ಮುಗಿಸಿ 
ಹಿಂತಿರುಗಿ ಬರಬೇಕೆಂಬ ಆದೇಶವನ್ನು ನೀಡಲಾಯಿತು. ಹೋಗುವಾಗ, ನೂರು 
ಅಶ್ವಗಳು, ಇಪ್ಪತ್ತು ಆನೆಗಳು, ಇಪ್ಪತ್ತು ರಥಗಳು, ಒ೦ದು ಲಕ್ಷ ಸ್ಪರ್ಣಮುದೆಗಳು, 
ಅಮೂಲ್ಯವಾದ ಉಡುಗೊರೆಗಳು, ಸ್ವರ್ಣಾಭರಣಗಳು, ರೇಶಿಮೆಯ ವಸ್ತ್ರಗಳು, 
ಸೈನಿಕರು -ಮೊದಲಾಗಿ ಎಲ್ಲವನ್ನೂ ಜೊತೆಗೆ ಕಳಿಸಿಕೊಡಲಾಯಿತು. 

ಸುಮತಿ ವಹಿಸಿದ ಜವಾಬ್ದಾರಿಯನ್ನೇನೋ ಸ್ವೀಕರಿಸಿದ. ಆದರೆ, ತನಗಿ೦ತ 
ಹಿರಿಯರೂ, ಶ್ರೇಷ್ಠ ಅಮಾತ್ಕರೂ ಇರುವಾಗ, ಅದೂ ರಾಜಕೀಯ ಕೂಟನೀತಿ 
ವ್ಯವಹಾರವೂ ಇದರಲ್ಲಿ ಸೇರಿದೆಯಾದ್ದರಿಂದ, ತನ್ನನ್ನು ಕಳಿಸುವುದು ಉಚಿತವೇ?” 
ಎನ್ನುವ ಪ್ರಶ್ನೆಯನ್ನಂತೂ ಭರತ, ಶತೃಘ್ನರ ಮುಂದೆ ವ್ಯಕ್ತಪಡಿಸಿದ. 

“ಈ ವಿಚಾರದಲ್ಲಿ ತೀರ್ಮಾನ ತೆಗೆದುಕೊಂಡಾಗಿದೆ ಆರ್ಯ!. . .ತಾವೂ 


೨೩೨ ರಾಜನಿಲ್ಲದ ರಾಜ್ಯ 


ಕೂಡಾ ಅವರಷ್ಟೇ ಸಮರ್ಥರು; ಯೋಗ್ಯರು. ನವ ಅಯೋಧ್ಯೆಯ ನಿರ್ಮಾಣದಲ್ಲಿ 
ತಮ್ಮ ಯೋಗದಾನವಿರಲೇಬೇಕು. ಹೋಗುವಾಗ ಜೊತೆಯಲ್ಲಿ ತಮಗೆ 
ಅನುಕೂಲರಾಗಿರುವ ವಿಶ್ವಾಸಪಾತ್ರರಾಗಿರುವ ಅನುಚರರನ್ನೂ ಕರೆದುಕೊಂಡು 
ಹೋಗಿ. ಒಂದಿಷ್ಟು ಮಂದಿ ಯುವ ಉತ್ಪಾಹಿ, ಸಾಹಸಿ, ದೃಢಬುದ್ಧಿ ಇರುವ 
ಅಶ್ವಾರೋಹಿಗಳನ್ನೂ ಕರೆದುಕೊಂಡು ಹೋಗಿ” 

ಸುಮತಿ ನಮಸ್ಕರಿಸಿ, ತಕ್ಷಣ ಅಲ್ಲಿಂದ ಹೊರಟು, ಯಾತ್ರೆಗೆ ಮಾಡಿಕೊಳ್ಳಬೇಕಾದ 
ಸಿದ್ಧತೆಗಳ ಕಡೆ ಗಮನ ಕೊಡಲು ಹೊರಟುಬಿಟ್ಟರು. ತಮ್ಮ ಜೊತೆಗೆ ತೆಗೆದುಕೊಂಡು 
ಹೋಗಬೇಕಾದ ವಸ್ತುಗಳನ್ನೆಲ್ಲ ಆನೆ, ಕುದುರೆಗಳ ಮೇಲೆ ಹೇರಿ, ತಾನು ಮತ್ತು 
ಅನುಚರರ ಸಮೂಹದೊಂದಿಗೆ ಪಶ್ಚಿಮದಿಕ್ಕಿನತ್ತ ಹೊರಟ. 

ಮೊದಲದಿನದ ರಾತ್ರಿಯನ್ನು ನಂದಿಗ್ರಾಮದಲ್ಲಿ ಕಳೆದರು. ಮುಂದೆ 
ಹೊರಡಬೇಕಾದ ದಳಕ್ಕೆ, ತನಗಾಗಿ ಅಥವಾ ಬೇರೆಯವರಿಗಾಗಿ ಕಾಯದೆ ಆದಷ್ಟು 
ವೇಗವಾಗಿ ಹೊರಡಬೇಕೆಂದೂ, ಅಲ್ಲಲ್ಲಿ ಗುರುತಿಸಿದ ವಿಶ್ರಾಂತಿ ಸ್ಥಳಗಳ ಬಗ್ಗೆ 
ವಿವರ ನೀಡಿದ. ಪ್ರತಿದಿನ ಐದು ಯೋಜನೆಗಳ ದೂರವವನ್ನು ಕ್ರಮಿಸಬೇಕೆಂಬ 
ನಿರ್ದೇಶನವನ್ನೂ ಕೊಟ್ಟ ಯಾವ ಯಾವ ದಿಕ್ಕಿನಲ್ಲಿ ಹೇಗೆ ಹೋಗಬೇಕೆಂದು 
ವಿವರಿಸಿ, ಕ್ರಮಿಸಬೇಕಾದ ದೇಶಗಳ ನಕ್ಷೆಯನ್ನೂ ವಿವರಿಸಿ ತಿಳಿಸಿದ. ಜೊತೆಗೆ 
ತಾವು ಹೋಗಿ ಭೇಟಿಯಾಗುವ ದೇಶಗಳ ರಾಜರುಗಳಿಗೆ ಉಡುಗೊರೆಗಳನ್ನು 
ಅವಧದ ಕಡೆಯಿಂದ ಅರ್ಪಿಸಿ ಅವರ ಆತಿಥ್ಯವನ್ನೂ ಸ್ವೀಕರಿಸಿ ಮುಂದೆ 
ಹೋಗಬೇಕೆ೦ಬ ಸೂಚನೆ ಮತ್ತು ವ್ಯವಹರಿಸಬೇಕಾದ ರೀತಿನೀತಿಗಳನ್ನು ತಿಳಿಸಿ, 
ಹೊರಡುವುದಕ್ಕೆ ಆಜ್ಞಾಪಿಸಿದ. ಅಲ್ಲದೆ ಮುಂದೆ ಆಗಾಗ ಅವರಿದ್ದಲ್ಲಿಗೆ, ಏನು 
ಮಾಡಬೇಕೆಂಬುದನ್ನು ಸಂದೇಶಗಳ ಮೂಲಕ ತಿಳಿಸಲಾಗುತ್ತದೆ ಎನ್ನುವುದನ್ನು 
ವಿವರಿಸಿ ಹೇಳಿದ. ಸುಮತಿಯ ಎಲ್ಲ ಆದೇಶಗಳಂತೆ, ಈ ಯಾತ್ರೆ ಮುಂದುವರೆಯಿತು. 


ಜೇ ೫ ೫ 


ಜೀ 


ಭರತನ ಕುಟೀರ- ರಾಜಧಾನಿಯಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಜನ ಸೇರಿದ್ದರು. 
ಅವರಲ್ಲಿ ಅವಧದ ರಾಜಪುರುಷರೂ ಹೆಚ್ಚಿನ ಸಂಖ್ಯೆಯಲ್ಲಿಯೇ ಇದ್ದರು. ಅವಧದ 
ಆಡಳಿತ, ಆರ್ಯ ಧರ್ಮ, ಆರ್ಯ ನೀತಿಯ ಸಿದ್ಧಾಂತಗಳ ಆಧಾರದ ಮೇಲೆ 
ನಡೆಯುತ್ತಿತ್ತು. ಅದರಲ್ಲಿದ್ದವರೆಲ್ಲರೂ ಕುಶಾಗ್ರಮತಿಗಳೂ, ಕುಶಲರೂ, ನಿರ್ಮಲ 
ಮನಸ್ಸಿನವರೂ ನಿಷ್ಠಾವಂತ ರಾಜಭಕ್ತರೂ ಆಗಿದ್ದರು. ಇಂಥವರೆಲ್ಲರನ್ನೂ 
ಏಕಸೂತ್ರದಲ್ಲಿ ಪೋಣಿಸುವ ಜವಾಬ್ದಾರಿ ಕುಮಾರ ಶತೃಘ್ನನದಾಗಿತ್ತು. ಆದರೆ 
ಪ್ರತಿತಿಂಗಳೂ ಮೊದಲ ದಿನ ಎಲ್ಲರೂ ಆರ್ಯ ಭರತನ ನೇತೃತ್ವದಲ್ಲಿ ಸಭೆ 
ನಡೆಯುತ್ತಿತ್ತು. ಈ ಸಭೆಯಲ್ಲಿ ಹಲವಾರು ವಿಷಯಗಳ ಬಗ್ಗೆ, ಅತ್ಯಂತ ಮಹತ್ವದ 
ಸಂಗತಿಗಳ ಮೇಲೆ ವಿಚಾರ ವಿನಿಮಯವಾಗುತ್ತಿತ್ತು. ಹಿರಿಯ ಅಧಿಕಾರಿಗಳೂ, 
ಮಂತ್ರಿಗಳೂ ಸಚಿವರೂ ಎಲ್ಲರೂ ಇದ್ದು, ತಮತಮಗೆ ತೋಚಿದ ರೀತಿಯಲ್ಲಿ 
ಸಲಹೆ ಸೂಚನೆಗಳನ್ನು ನೀಡುತ್ತಿದ್ದು, ಅವುಗಳಲ್ಲಿ ಸರ್ವಾನುಮತದಿಂದ 
ಒಪ್ಪಿತವಾಗುವ೦ತಹ ರೀತಿಯಲ್ಲಿ ತೀರ್ಮಾನಗಳನ್ನು ತೆಗೆದುಕೊಳ್ಳುತ್ತಿದ್ದರು. ಒಂದು 
ರೀತಿಯಲ್ಲಿ ಪ್ರಜಾಪ್ರಭುತ್ವದ ಸೈದ್ಧಾಂತಿಕ ನೆಲಗಟ್ಟಿನಲ್ಲಿಯೇ ರಾಜಕೀಯ 
ನಿರ್ಧಾರಗಳನ್ನು ತೆಗೆದುಕೊಳ್ಳಲಾಗುತ್ತಿತ್ತು ರಾಜಾಜ್ಞೆ ಅನ್ನುವುದು ಇರುತ್ತಲೇ ಇರಲಿಲ್ಲ. 
ಆಯಾ ಕ್ಷೇತ್ರಗಳ ಅಧ್ಯಕ್ಷರುಗಳು, ಪ್ರಧಾನ ಕಾರ್ಯಕರ್ತರು ಹೀಗೆ ಅವರವರೇ 
ತಮ್ಮ ಕೆಲಸಗಳನ್ನೂ ಅಚ್ಚುಕಟ್ಟಾಗಿ, ಸಮರ್ಥವಾಗಿ ನಿರ್ವಹಿಸುತ್ತಿದ್ದರು. ಅದು 
ಅವರವರದೇ ಜವಾಬ್ದಾರಿಯಾಗಿತ್ತು. ತೀರಾ ಅವಶ್ಯಕವೆನಿಸುವ ಮತ್ತು 
ಗ೦ಭೀರವೆನಿಸುವ ವಿಷಯಗಳು, ಸಮಸ್ಯೆಗಳು ಇದ್ದಲ್ಲಿ ಮಂತ್ರಿ ಸಚಿವರ ಜೊತೆ 
ತಪ್ಪದೆ ಸಮಾಲೋಚನೆ ನಡೆಸಿ, ಮಾರ್ಗದರ್ಶನ ಪಡೆಯಲಾಗುತ್ತಿತ್ತು. 
ಅಮಾತ್ಯವರ್ಗದ ಹಸ್ತಕ್ಷೇಪ ದೈನಂದಿನ ಕಾರ್ಯಕಲಾಪಗಳಲ್ಲಿ ಎಂದೂ ಇರುತ್ತಿರಲಿಲ್ಲ. 
ಎಲ್ಲರಿಗೂ ಒ೦ದು ವಿಷಯ ಸ್ಪಷ್ಟವಾಗಿತ್ತು. ಏನೇ ಕೆಲಸಕಾರ್ಯಗಳು ನಡೆದರೂ 
ಅವು ಸಮ್ಯಕವಾಗಿರಬೇಕು, ಸಾಮಯಿಕವಾಗಿರಬೇಕು ಮತ್ತು 

ಪ್ರಜಾನುಕೂಲವಾಗಿರಬೇಕು ಎನ್ನುವ ನೈತಿಕ ದೃಷ್ಟಿಯನ್ನು ರೂಢಿಸಿಕೊಂಡಿದ್ದರು. 
ರಾಜ್ಯದಲ್ಲಿ ಅಪರಾಧಗಳೇ ಅಪರೂಪವಾಗಿದ್ದುದರಿಂದ ನ್ಯಾಯಾಲಯಗಳಿಗೆ, 
ನ್ಯಾಯವ್ಯವಸ್ಥೆಗೆ ಅಷ್ಟಾಗಿ ಕೆಲಸವೇ ಇರುತ್ತಿರಲಿಲ್ಲ. ಕಾರಣ, ಹೆಚ್ಚಿನ ಸಾಕ್ಷಿಗಳು 
ಸತ್ಯನಿಷ್ಠರು, ಪ್ರಾಮಾಣಿಕರು ಆಗಿದ್ದರು. ನ್ಯಾಯಾಧೀಶರುಗಳು ನ್ಯಾಯಶಾಸ್ತ್ರದಲ್ಲಿ 
ಅದ್ವಿತೀಯ ಜ್ಞಾನ ಉಳ್ಳವರಾಗಿದ್ದುದೇ ಅಲ್ಲದೆ ಪರಮವಿರಕ್ತರೂ, ನ್ಯಾಯಬುದ್ಧಿಯುಳ್ಳ 
ವಿರಕ ಕ್ತ ಮನಸ್ಥಿತಿಯವರಾಗಿರುತ್ತಿದ್ದರು. ಆದ್ದರಿಂದ ಶಿಕ್ಷೆಗೆ SE ಸಂಖ್ಯೆ 
ತೀರಾ ಪರಿಮಿತವಾಗಿರುತ್ತಿತ್ತು ನ್ಯಾಯಾಲಯದ ಮುಂದೆ ಪ್ರಕರಣಗಳು ಬರುತ್ತಿದ್ದರೂ 
ಅವು ಅಜ್ಞಾನ ಅಥವಾ ಅನ್ಯದೇಶೀಯರ ಸಂಪರ್ಕದಿಂದಲೋ ಅಥವಾ 
ಅಹಂಕಾರಮತಿಯಿಂದಲೊ ಅಥವಾ ಪರಸ್ಪರ ದ್ವೇಷ ಅಸೂಯೆಗಳಿಂದ 
ಸಂಭವಿಸುವಂಥಾದ್ದಾಗಿದ್ದ ವು. ದಂಡಾಧಿಕಾರಿ ನ್ಯಾಯಾಧೀಶ, ನ್ಯಾಯಎದ 
ಮಹರ್ಷಿಗಳೆಲ್ಲ ಸತ್ಯೋಪಾಸಕರು ಮತ್ತು ಸತ್ನಾ ನ್ನೇಷಿಗಳು ಆಗಿರುತ್ತಿದ್ದರು. 
ಅಪರಾಧಿಗಳ ಮುಖಜ, ಭಾಷೆ, ಕಾಕು ಎಂದ ಗಳೇ `ಅವರ 
ಮಾತಿನಲ್ಲಿನ ಸತ್ಯ ಅಸತ್ಯಗಳನ್ನು ಗುರುತಿಸುವಷ್ಟು ಸೂಕ್ಷ ಗ್ರಾಹಿಗಳಾಗಿರತ್ತಿದ್ದರು. 
ಅಮಾತ್ಯ ಧರ್ಮಪಾಲನೆ ನ್ಯಾಯವಿಚಾರಣೆಗೆ ಸಂಬಂಧಿಸಿದ ಸಮಸ್ತ 
ವ್ಯವಹಾರಗಳನ್ನು ನಿರ್ವಹಿಸುತ್ತಿದ್ದರು. ಆದ್ದರಿಂದಲೇ ನ್ಯಾಯವ್ಯವಸ್ಥೆಯ 
ಕರ್ಣಧಾರರಾಗಿದ್ದರು. ಈ ಎಲ್ಲ ಮಹಾನರೂ ಕರ್ತವ್ಯನಿಷ್ಠರೂ, ಅಯೋಧ್ಯೆಯ 
ಆಧಾರ ಸ್ತಂಭಗಳೂ ಆಗಿದ್ದವರು. ಮಹಾತ್ಮಾ ಭರತನಂತಹ ರತ್ನ ಪದಕದೊಂದಿಗೆ 
ಪೋಣಿಸಿದ ಮಣಿರತ್ನಗಳಂತಿದ್ದರು. ಕ್ರಮಬದ್ದ ಸಭೆಗಳನ್ನು ಮಂತ್ರಣಗಳನ್ನು 
ನಡೆಸುತ್ತಾ ರಾಘವೇಂದ್ರನ ಪಾದುಕೆಗಳ ಆರಾಧನೆಯೊಂದಿಗೆ ಅವನ ರಾಜ್ಯದ 
ಉಸ್ತುವಾರಿಯನ್ನು ಬಹಳ ಜವಾಬ್ದಾರಿಯ್ಯಿಂದ ನಡೆಸುತ್ತಿದ್ದರು. ಅರ್ಥಶಾಸ್ತ್ರ ಅಥವಾ 
ದಂಡನೀತಿಯ ಆಚಾರ್ಯರಾದ ಮನು, ಬೃಹಸ್ಪತಿ, ಉಶನಾ, ಭಾರದ್ವಾಜ, ವಿಶಾಲಾಕ್ಷ, 
ಪಾರಾಶರ ಅಥವಾ ನಾರದ ಮೊದಲಾದವರೂ ಕಾಣದಿದ್ದ ರಾಜ್ಯತಂತ್ರ ವ್ಯವಹಾರ 
ವ್ಯವಸ್ಥೆಯಲ್ಲಿ, ಸ್ವರಾಜ್ಯ ; ವೈರಾಜ್ಯ ಸ ಸಾಮ್ರಾಜ್ಯ ರಾಜ್ಯ ಭೋಜ್ಯ -ಇತ್ಯಾ ದಿಗಳಿಗಿಂತ 
ಬಿನ ವಾಗಿತ್ತು ರಾಜನಿಲ್ಲದ ರಾಜ್ಯ !! 

ಮೊದಲು ಪಾದುಕೆಗಳ ಪಚ ನಡೆಯಿತು. ಆರ್ಯ ಸುಮಂತ್ರ ಸುರಾಷ್ಟ್ರ 
ರಾಷ್ಟ್ರವರ್ಧನ, ಧರ್ಮಪಾಲ, ದೃಷ್ಟಿ, ಜಯಂತ, ವಿಜಯ, ಅಶೋಕ, ಕುಮಾರನ 
ಎರಡೂ ಬದಿಗಳಲ್ಲಿ ಕುಳಿತಿದ್ದರು. ಆರ್ಯ ಭದ್ರಸೇನ, ಮಹರ್ಷಿ ಸುಯಜ್ಞ 
ಪ್ರಧಾನ ಸೇನಾನಿ ಮತ್ತು ಮತ್ತು ಸಚಿವರು, ಅಧ್ಯಕ್ಷರುಗಳು, ಜನಪದಗಳ ಅಧಿಕಾರಿಗಳು, 
ಗ್ರಾಮಾಧಿಕಾರಿಗಳು, ದುರ್ಗಪಾಲರು ಎಲ್ಲರೂ ಅವರವರಿಗೆ ಮೀಸಲಿದ್ದ ಆಸನಗಳಲ್ಲಿ 
ಕುಳಿತಿದ್ದರು. ಪ್ರತಿಯೊಬ್ಬರ ಮೊಗದಲ್ಲಿ ಪ್ರಸನ್ನತೆ ಕಾಣಿಸುತ್ತಿತ್ತು. ಭರತನ ಕುಟೀರ 
ಇಂದು 'ನಿಂದಸಭೆಗಿಂತಲೂ ವೈಭವಯುತವಾಗಿತ್ತು. 


ರಾಜನಿಲ್ಲದ ರಾಜ್ಯ ೨೩೫ 


ಕುಮಾರ ಶತೃಘ್ನನೇ ಮೊದಲಿಗೆ “ ಸದ್ಭಾವಯಾತ್ರೆಗೆ ಹೊರಟ ಸಚಿವರೂ, 
ಸಂದೇಶವಾಹಕರೂ ದೂರ ದಕ್ಷಿಣದ ಪಾಂಚಾಲ ದೇಶವನ್ನು ಸುರಕ್ಷಿತವಾಗಿ 
ತಲುಪಿದ್ದಾರೆ. ಕಾಶಿ, ವತ್ಸ ಮತ್ತು. ಅ೦ತರ್ವೇದಿ ಕ್ಷೇತ್ರಗಳ ಡಾಬುನಳ "ತುಂಬು 
ಉತ್ಸಾಹದಿಂದ ಬರಮಾಡಿಕೊಂಡು ಅವರೆಲ್ಲರನ್ನೂ ಗೌರವಿಸಿ, ಅಯೋಧ್ಯೆಯ 
ಸೇವೆಯಲ್ಲಿ ತಮ್ಮ ಪ್ರಾಣವನ್ನೇ ಪಣವಾಗಿ ಇಡುತ್ತೇವೆಂದು ಘೋಷಿಸಿದ್ದಾರೆ. ಈ 
ದಿನ ಬೆಳಿಗ್ಗೆಯೇ ವಿಶೇಷ ದೂತ ಕಾಂಪಿಲ್ಯ ನಗರಿಯಿಂದ ಈ ಶುಭ ಸಮಾಚಾರವನ್ನು 
ತಂದಿದ್ದಾನೆ” ಎಂದು ಎಲ್ಲರಿಗೂ ವಿಷಯವನ್ನು ತಿಳಿಸಿದ. 

ಶುಭ ಸಂದೇಶದಿಂದ ಅಲ್ಲಿದ್ದವರೆಲ್ಲ ಅತ್ಯಂತ ಸಂತಸವನ್ನು ವ್ಯಕ್ತಪಡಿಸಿದರು. 
ಆದರೆ ಅಮಾತ್ಯ ಜಯಂತ ಯಾವ ಪ್ರತಿಕ್ರಿಯೆಯನ್ನೂ ವ್ಯಕ್ತಪಡಿಸಲಿಲ್ಲ. ಅಮಾತ್ಯ 
ವಿಜಯ ಸ್ಪಂಧಾವರ ಗ್ಯ ಗೃಹನಿರ್ಮಾಣ ಯೋಜನೆಯ ಆಲೋಚನೆಯಲ್ಲಿ ಮುಳುಗಿದ್ದ. 
ಆದ್ದರಿಂದ ವಿದೇಶನೀತಿ ವಿಷಯ ಸಂಬಂಧಿ ಸುದ್ದಿಯ ಕಡೆ ಗಮನ ಹೊರಳಲಿಲ್ಲ. 
ಆರ್ಯ ಸುಮಂತ್ರನಿಗೆ ಇನ್ನೂ ಏನೋ ಸಂದೇಹ! ದಕ್ಷಿಣ ಪಾಂಚಾಲ ಹೆಚ್ಚು 
ಕಡಿಮೆ ಅಯೋಧ್ಯೆಯ ಭಾಗವಾಗಿತ್ತು. ಗಂಗಾನದಿ ಆಚೆ ಅಥವಾ ಅದಕ್ಕೂ 
ಮೊದಲಭಾಗದಲ್ಲಿ ಕೆಲವು ಕ್ಷೇತ್ರಗಳ ಸಮಸ್ಯೆಯಿದೆ. ಅವರ ದೃಷ್ಟಿಯಲ್ಲಿ ಈ 
ಸದ್ಭಾವ ಯಾತ್ರೆಯ ಸಾಫಲ್ಯ ಯಾವಾಗ ಈ 'ದಳ ದೃಶದ್ಧತಿ ನದಿಯನ್ನು ದಾಟ 
ತ್ರಿಗರ್ತವನ್ನು ತಲುಪುವುದೊ ಆಗ ಮಾತ್ರ ಸಾಧ್ಯ! 

ಒಂದು ಹಂತದ ಸಭೆಯ ಕಾರ್ಯ ಮುಗಿಯಿತು. ಇನ್ನು ಎರಡನೆ 
ಹಂತದ್ದೆಂದರೆ, ಸಂಕ್ರಮಣ ಮಹೋತ್ಸವದ ಚರ್ಚೆ. ಉತ್ಸವಕ್ಕೆ ಯಾವ ಯಾವ 
ದೇಶದ ರಾಜರುಗಳನ್ನು ಆಹ್ವಾನಿಸಬೇಕು. ಯಾರಲ್ಲಿಗೆ ಮೊದಲು ಸಂದೇಶ 
ಕಳಿಸಬೇಕು, ಅವರು ಇಲ್ಲಿ ತಲುಪುವ ಮೊದಲೇ ಅವರವರ ಸ್ವಾಗತ, ಸತ್ಕಾರಗಳನ್ನು 
ಹೇಗೆ ಮಾಡಬೇಕು. ಯಾರ್ಕಾರಿಗೆ ಎಲ್ಲೆಲ್ಲಿ ಉಳಿದುಕೊಳ್ಳಲು ವ್ಯವಸ್ಥೆ ಮಾಡಬೇಕು 
ಇತ್ಯಾದಿಗಳ ಬಗ್ಗೆ ಪರಸ್ಪರ ಅಭಿಪ್ರಾಯ ವಿನಿಮಯವಾಯಿತು. 

ಭರತನಿಗೆ ಯಾವ ಯಾವ ದೇಶಗಳ ರಾಜರಿಗೆ ಆಹ್ವಾನ ಹೋಗಿದೆ, 
ಯಾರ್ಯಾರು ಮೊದಲು ಆಗಮಿಸುವ ಸಾಧ್ಯತೆ ಇದೆ ಇತ್ಯಾದಿಗಳ ವಿವರವನ್ನು 
ತಿಳಿದುಕೊಳ್ಳಬೇಕೆಂದು ಅನಿಸಿ, ಸುರಾಷ್ಟನನ್ನು ವಿಚಾರಿಸಿದ. 

“ಮಗಧ. ಅಂಗ, ವಂಗ, ಕಳಿಂಗ, ಸಿಂಧ, ಸೌವೀರ, ಕೈಕಯ ಮತ್ತು 
ದಕ್ಷಿಣಾಪಥ ರಾಜರುಗಳು ಬಳಿಗೆ ಮೊದಲು ದೂತರನ್ನು ಕಳಿಸಲಾಗಿತ್ತು. 
ಅವರುಗಳಲ್ಲಿ ಕೆಲವರು ಇನ್ನೊಂದೆರಡು ಮೂರು ದಿನಗಳಲ್ಲಿ ಹೊರಟು ಬರುತ್ತಾರೆ. 
ಕಾಶಿ, ಶೃಂಗಾವಿ, ವತ್ಸ, ವಿದೇಹ, ಕೋಸಲ (ದಕ್ಷಿಣ) ಮಗಧ ಮತ್ತು ಕೈಕಯದ 
ಕಡೆಗೆ ಸಚಿವರನ್ನು ಕಳಿಸಲಾಗಿತ್ತು. ಆದರೆ ಅವರು ಸಂಭವತಃ ಸ್ವಲ್ಪ ತಡವಾಗಿ 
ಆಗಮಿಸಬಹುದು” ಸುರಾಷ್ಟ್ರ ವಿವರಿಸಿದ. 


೨೩೬ ರಾಜನಿಲ್ಲದ ರಾಜ್ಯ 


“ಸಂಕ್ರಮಣ ಮಹೋತ್ಸವಕ್ಕೆ ಇನ್ನೂ ಎಷ್ಟುದಿನ ಉಳಿದಿದೆ?” ಭರತ ಪ್ರಶ್ನಿಸಿದ. 
“ಮುಂದಿನ ತಿಂಗಳು ಸೂರ್ಯ ಉತ್ತರಾಯಣಕ್ಕೆ ಬರುತ್ತಾನೆ” ಖಷಿ 
ಸುಯಜ್ಞ ತಿಳಿಸಿದ ಮತ್ತು ಮಾತು ಮುಂದುವರೆಸಿದ “ಆದರೆ ನಂತರ ಬರುವ 
ಪಂಚಮಿಯಂದು ಸಂಕ್ರಮಣ ಮಹೋತ್ಸವವನ್ನು ನೆರವೇರಿಸುವ ಆಲೋಚನೆ ಇದೆ” 
“ಅದರ ಪಕಾರವೇ ಆಹ್ವಾನಪತ್ರವನ್ನು ಕಳಿಸಿರಬೇಕಲ್ಲ?” -ಶತೃಫ್ನ ಪ್ರಶ್ನಿಸಿದ. 

“ಹೌದು ಕುಮಾರ” 

“ನಮಗೆ ಹೆಚ್ಚಿನ ಸಮಯ ಇಲ್ಲ. ತಾವು ಆರ್ಯ ಧರ್ಮಪಾಲ ಮತ್ತು 
ರಾಷ್ಟ್ರವರ್ಧನರಿಗೆ, ಎಲ್ಲ ರೀತಿಯ ವ್ಯವಸ್ಥೆಯ ಜವಾಬ್ದಾರಿ ನೋಡಿಕೊಳ್ಳಬೇಕೆಂದು 
ತಿಳಿಸಬೇಕಿದೆ. ಈ ಮಹೋತ್ಸವಕ್ಕೆ ರಾಜರನ್ನು ಆಹ್ವಾನಿಸಿ ಗೌರವಿಸುವ ಹಾಗೆಯೇ 
ಎಲ್ಲ ಶಾಸ್ತ್ರವಿದ್ಯೆಗಳಲ್ಲಿ ಭಾಲಂಗಿಕರಾದ ಎದ್ವಾಂಸರುಗಳನ್ನು, ಅರಣ್ಯವಾಸಿ 
ಕುಲಪತಿಗಳೆನ್ನು ಬ್ರಹ್ಮವಿದರನ್ನು, ಬ್ರಾಹ್ಮಣರನ್ನು ಅರ್ಥಶಾಸ್ತ್ರವಿಶಾರದನ್ನು 
ಧನುರ್ವಿದ್ಯಾ 'ಪಾರಂಗತರನ್ನು, ಆಯುವೇದಜ್ಞರನ್ನು ಜ್ಯೋತಿರ್ವಿದರನ್ನು 
ವಾಸ್ತುಶಿಲ್ಪಿಗಳನ್ನು ವಾರ್ತಾವಿಶೇಷಜರನ್ನು ವೇದ ನೇಡ ವಿಶಾರದರನ್ನು 
ಧರ್ಮನೀತಿಜ್ಞರನ್ನೂ . . .ಹೀಗೆ ಯಾವ ಯಾವ ಕ್ಷೇತ್ರಗಳಲ್ಲಿ ಹೆಸರಾಂತವರಿದ್ದಾರೊ 
ಅವರೆಲ್ಲರನ್ನು ಮರೆಯದೆ ಆಹ್ವಾನಿಸಬೇಕು. 

“ಕುಮಾರ ನಾವು ಆಹ್ವಾನಿಸಿರುವ ಖಷಿ ಮಹರ್ಷಿಗಳ ಹೆಸರುಗಳು, 
ಸಂಕ್ಷೇಪವಾಗಿ ಹೇಳುವುದಾದರೆ ಹೀಗಿವೆ- ಮಹಾತೇಜ ಬ್ರಹ್ಮರ್ಷಿ ವಿಶ್ವಾಮಿತ್ರ, 
ಮಹರ್ಷಿ ಮುದ್ಗಲ, ಮಹಾತ್ಮಾ ಅಗಸ್ಥ 5 ಮಹರ್ಷಿ ಗೌತಮ, ಮಾರ್ಕಂಡೇಯ, 
ವಾಮದೇವ, ಕಾಶ್ಯಪ, ಕಾತ್ಕಾಯನ, ಜಾಬಾಲಿ, ದೇವರ್ಷಿ ನಾರದ, ಮಹರ್ಷಿ 
ಭಾರದ್ವಾಜ, ಮಹರ್ಷಿ ವಾಲ್ಮೀಕಿ ಮತ್ತು ಮಹರ್ಷಿ ಚ್ಯವನ. ಇನ್ನು ಮಹರ್ಷಿ 
ವಶಿಷ್ಠರನ್ನು ಮೊದಲೇ ಪ್ರಾರ್ಥಿಸಿಕೂಂಡಿದ್ದೇವೆ. ಮಹಾರಾಜ ವಿದೇಹರನ್ನೂ 
ವಿನಂತಿಸಿಕೊಂಡಿದ್ದೇವೆ. ಅಲ್ಲದೆ ಅವರು ತಮ್ಮೊಂದಿಗೆ ಗೌತಮ, ನಂದನ ಮಹರ್ಷಿ, 
ಶತಾನಂದರನ್ನೂ ಕರೆತರಬೇಕೆಂದು ಕೇಳಿಕೊಂಡಿದ್ದೇವೆ. ಎಲ್ಲಕ್ಕಿಂತ ಮುಖ್ಯವಾಗಿ 
ಮಹರ್ಷಿ ಅತ್ರಿ ಮತ್ತು ವೃದ್ಧ ಕುಲಪತಿಯವರನ್ನೂ ಸ ಬರಜೀಕಿಂದು 
ಆಹ್ವಾನಪತ್ರವನ್ನು ಕಳಿಸಿಕೊಟ್ಟಿದ್ದೇವೆ” 

“ತುಂಬಾ ಒಳ್ಳೆಯ. ಕೆಲಸವನ್ನು ಮಾಡಿದ್ದೀರಿ ಆರ್ಯ. ಈ ಯುಗದಲ್ಲಿ 
ನಡೆಯುತ್ತಿರುವ ಆಚಾರ್ಯರ, ಮಹರ್ಷಿಗಳ ಬಹುದೊಡ್ಡ ಸಮಾಗಮವೆಂದು 
ಇತಿಹಾಸ ದಾಖಲಿಸುತ್ತದೆ. ಅಯೋಧ್ಯೆ ತನ್ನ ಜಡತೆಯನ್ನು ಕೊಡವಿಕೊಂಡು 
ಚಲನಶೀಲತೆಯೊಂದಿಗೆ ಸ್ಥಿರ ಸಂಪತ್ತಿನೊಂದಿಗೆ ಅಭಿವೃದ್ಧಿ, ಸಮೃದ್ಧಿಗಳೊಂದಿಗೆ 
ತುಂಬಿ ಶುಳುಕುತ್ತದೆ. ಜೊತೆಗೆ ಪ್ರಜಾಜನ ಕಲ್ಯಾಣ ಯೋಜನೆಗಳಿಂದ ಇಡೀ 
ಆರ್ಯಾವರ್ತದಲ್ಲಿ ಅಭೂತಪೂರ್ವ ಯಶಸಿಗೆ ಪಾತ್ರವಾಗುತ್ತದೆ. ರಾಮರಾಜ್ಯ, 


ರಾಜನಿಲ್ಲದ ರಾಜ್ಯ ೨೩೭ 


ಆದರ್ಶರಾಜ್ಯವೆಂದು ಯುಗಯುಗಾಂತದವರೆಗೆ ಚಿರಸ್ಮರಣೀಯವಾಗುತ್ತದೆ” - 
ಇದೆಲ್ಲವನ್ನೂ ಕೇಳಿಸಿಕೊಂಡ ಶತೃಘ್ನನ ಮೊಗದಲ್ಲಿ ಪ್ರಸನ್ನತೆಯ ಮಿಂಚು 
ಹೊಳೆಯುತ್ತಿತ್ತು 

ಅದೇ : ಸಮಯದಲ್ಲಿ ಕೈಗೊಂಡಿದ್ದ ಸ ಸ್ಕ೦ಧಾವರ ಗೃಹನಿರ್ಮಾಣ, ರಸ್ತ ನಿರ್ಮಾಣ, 
ಜಲಮಾರ್ಗ ನಿರ್ಮಾಣ, ಸಣ್ಣ ಸಣ್ಣ ಸೇತುವೆಗಳ ನಿರ್ಮಾಣ "ಇತ್ಯಾದಿಗಳ 
ಪ್ರಗತಿಯ ವಿಚಾರವಾಗಿ ಜಯಂತ, ರಾಷ್ಟ್ರವರ್ಧನ, ವಿಜಯ ಮೊದಲಾದವರು 
ಮಾಹಿತಿಗಳನ್ನು ಚರ್ಚೆಯ ಮೂಲಕ ಪಡೆದರು. ಹೆಚ್ಚುಕಡಿಮೆ ಎಲ್ಲ ಕೆಲಸಗ 
ಮುಕ್ತಾಯವಾಗುವ ಹಂತಕ್ಕೆ ಬಂದಿವೆ ಎನ್ನುವ ಸೂಚನೆಯೂ ಗಾ 
ಆದರೆ. ಸೀತಾಧ್ಯಕ್ಷ, ಕುಲ್ಯಾಧ್ಯಕ. ಬಲಾಧ್ಯಕ್ಷರುಗಳು ಇನ್ನೂ ಅಲ್ಲಿನ ಕೆಲಸಗಳಲ್ಲಿಯೇ 
ನಿರತರಾಗಿದ್ದಾರೆ. ಎನ್ನುವ "ಸುದ್ದಿಯೂ. ತಿಳಿಯಿತು. ಜೊತೆಗೆ, ರಾಷ್ಟ್ರವರ್ಧನ. 
ಮಹಾಮಾತ್ಯ “ಸುಮಂತರಿಗೆ “ಕೇತ ತ್ರಗಳ ವಿಂಗಡಣೆಯ ಕೆಲಸ ಮುಗಿದಿದೆ. ಯಾವ 
ಯಾವ ಕ್ಷೇ ತ್ರಗಳು ವ್ಯವಸಾಯ ಯೋಗ್ಯವೆಂಬುದನ್ನು ಗುರುತಿಸಲಾಗಿದೆ. ಸೈನ್ಯ 
ಶಿಬಿರಗಳ ನಿರ್ಮಾಣವೂ ಭರದಿಂದ ಸಾಗಿದೆ. ಆಶ್ರಮಗಳಿಗೆ, ಗಣಿಕೆಲಸಕ್ಕೆ ಯಾವ 
ಪ್ರದೇಶಗಳಾಗಬೇಕೆಂದು ಗುರುತಿಸಲಾಗಿದೆ. ಧರ್ಮಪಾಲರೂ ತಮಗೆ ತಿಳಿದ 
ವಿಷಯವನ್ನು ಸುಮಂತ್ರರಿಗೆ ವಿವರಿಸಿದ. ಕಾಲುವೆಯ ಮೂಲಕ ನೀರಿನ 
ವ್ಯವಸ್ಥೆಯಾಗಿರುವುದರಿಂದ ಕೃಷಿಗೆ ಯಾವುದೇ ತೊಂದರೆಯಾಗುವುದಿಲ್ಲ. ಪ್ರತಿಯೊಬ್ಬ 
ರೈತನಿಗೂ ತನ್ನ ಕೃಷಿಗೆ ಬೇಕಾದಷ್ಟು ನೀರು ಸಿಗುವುದರಲ್ಲಿ ಸಂಶಯವಿಲ್ಲ ಎಂಬ 
ಭರವಸೆಯ ಮಾತೂ ಕೇಳಿಬಂತು. ಆದರೂ ಕೆಲಸದವರಿಗೆ ಕೆಲವಿಷಯಗಳ 
ಕುರಿತು ಕೆಲವು ಸಂದೇಹಗಳಿದ್ದವು. “ನೀರನ್ನೆಲ್ಲ ಬಳಸಿದ ಮೇಲೆ, ಅದರ ಸ್ಥಿತಿ 
ಏನಾಗಬಹುದು?” ರಾಷ್ಟ್ರವರ್ಧನರ ಪ್ರಶ್ನೆಯಾಗಿತ್ತು. 

“ದಾರಿಯಲ್ಲಿ ಕೆಸರಾಗುವ ಸಾಧ್ಯತೆ ಇಲ್ಲ. ತಾನೇ?” ಧೃಷ್ಟಿಯ ಸಂದೇಹದ 
ತ್ರೆ. 
“ಎಲ್ಲಿಯಾದರೂ ಆ ಪರಿಸರದಲ್ಲಿ ಕೆಸರಿರುವ ಕಡೆ ಸೊಳ್ಳೆಗಿಳ್ಳೆಯ ಕಾಟ 
ಪ್ರಾರಂಭವಾಯಿತೆಂದರೆ, ಪ್ರಜೆಗಳು ಅ೦ದರೆ ಅಲ್ಲಿನ ನಿವಾಸಿಗಳು ರೋಗರುಜಿನಗಳಿಗೆ 
ಗುರಿಯಾಗುತ್ತಾರೆ” ಅಮಾತ್ಯ ಅಶೋಕರು ಸ್ವಾಸ್ಥ್ಯ ಮಂತ್ರಿಗಳಾಗಿದ್ದರಿ೦ದ ಅವರಿಗೆ 
ಇದರ ಬಗ್ಗೆ ಹೆಚ್ಚಿನ ಚಿಂತೆ. 

“ಇಲ್ಲ, ಇಲ್ಲ! ನಮ್ಮ ಶಿಲ್ಪಿಗಳು ಇಂತಹ ಸಮಸ್ಯೆಗಳ ಬಗ್ಗೆ 
ಮೊದಲೇ ಆಲೋಚಿಸಿದ್ದಾರೆ. ಕ್ಷೇತ್ರದಲ್ಲಿ ನೀರಿನ ಬಳಕೆಯಾದ ಮೇಲೆ, 
ಚಿಕ್ಕಜಲಮಾರ್ಗವೊಂದನ್ನು ನಿರ್ಮಿಸಿ ಅದರ ಮೂಲಕ ಪ್ರಾಕೃತಿಕ ನದಿ ನಾಲೆಗಳ 
ಮೂಲಕ ಹೊರಹಾಕಲಾಗುತ್ತದೆ. ನಂತರ ಗ೦ಗಾ ನದಿಯ ನೀರು ಮತ್ತೆ 
ಕಾಲುವೆಯೊಳಸೇರುತ್ತದೆ. ಈ ವ್ಯವಸ್ಥೆ ಇಡೀ ಪ್ರದೇಶವನ್ನು ಅಚ್ಚ ಹಸುರಾಗಿ, 

ಸಮೃದ್ಧವಾಗಿ ಇರಿಸುತ್ತದೆ. ಜೊತೆಗೆ ನಮ್ಮ ವಾತಾವರಣವನ್ನು ತಂಪಾಗಿ ಮತ್ತು 
ಪವಿತ್ರವಾಗಿ ಇರಿಸುತ್ತದೆ” ಎಂದು ಎಲ್ಲರ ಮನಮುಟ್ಟುವ ಹಾಗೆ ಮತ್ತು 
ಆತ್ಮವಿಶ್ವಾಸದೊಂದಿಗೆ ಅಮಾತ್ಯ ವಿಜಯರು ಸಭಿಕರೆಲ್ಲರಿಗೂ ವಿವರಿಸಿದರು. 

ಇಷ್ಟಲ್ಲ ರಭಸದಿಂದ ಚರ್ಚೆಗಳು ನಡೆಯುತ್ತಿದ್ದಾಗ ಮಹಾಬಲಾಧಿಕೃತ 
ಭದ್ರಸೇನರು, ಮೌನವಾಗಿ, ಯಾವುದೋ ಗಾಢ ಚಿಂತೆಯಲ್ಲಿ ಮುಳುಗಿಹೋಗಿದ್ದರು. 
ಅದನ್ನು ಗಮನಿಸಿದ ಕೆಲವರಿಗೆ ಹೇಗಾದರೂ ಅವರನ್ನು ಮಾತಿಗೆ 
ಎಳೆಯಬೇಕೆನಿಸಿತು. ಆದರೆ ಕುಮಾರರಿಬ್ಬರ ಹೊರತಾಗಿ ಅವರ ಮೌನ ಮುರಿಯುವ 
ಎದೆಗಾರಿಕೆ ಯಾರಿಗಿದೆ. ಅರ್ಧನಿಮೀಲಿತ ನೇತ್ರರಾಗಿ ಮೌನಗುಹೆಯಲ್ಲಿ 
ಸಮಾಧಿಸ್ಥರಾಗಿ ಇರುವ ಅವರನ್ನು ಯಾರಾದರೂ ಕೀಟಲೆಮಾಡಿ ಎಬ್ಬಿಸಿದರೆ, 
ಎಲ್ಲರಿಗೂ ಒಂದು ರೀತಿಯ ಸಂತೋಷ। 

“ಇದೆಲ್ಲದಕ್ಕೂ ಬಹುಮಾನ ಯಾವುದಕ್ಕೆ? ಭರತ ಗಟ್ಟಿಯಾಗಿ ಕೇಳಿದ. 

“ಯಾವುದಕ್ಕೆ ಬಹುಮಾನ?” ಭದ್ರಸೇನ ಥಟ್ಟನೆದ್ದು ಪ್ರಶ್ನಿಸಿದ ಕೂಡಲೇ 
ಎಲ್ಲ ಹುಸಿನಗೆ ನಕ್ಕರು. 

ಕುಮಾರ ಮೆಲ್ಲಗೆ ಹೇಳಿದ “ನಿದ್ರಾಸ್ಥಳಕ್ಕೆ” 

ಸಣ್ಣಗಿದ್ದ ನಗು ಈಗ ಜೋರಾಯಿತು: ಆರ್ಯ ಭದ್ರಸೇನರೂ ನಗುವವರ 
ಜೊತೆ ಸೇರಿಕೊಂಡರು. 

“ಆ ಬಹುಮಾನ ನನಗೇ ಸಿಗಬೇಕು ಕುಮಾರ!” ಭದಸೇನ ಹೇಳಿದ. 

“ಇನ್ನೂ ನಿವೇಶ ಸ್ಥಿತಿಯಲ್ಲಿ ಮಾತ್ರವೇ ಇದೆ. ಪ್ರವೇಶ ಸಮಯದಲ್ಲಿ ಬಹುಮಾನ 
ಸಿಗುತ್ತೆ? ಸುಯಜ್ಞ ಹೇಳಿದ. 

“ಅದೂ ಆಗುತ್ತೆ. ಕುಮಾರರು ಬೊಕ್ಕಸ ಮತ್ತು ಸೈನ್ಯವನ್ನು ಹೆಚ್ಚಿಸುತ್ತಾ 
ಹೋದರೆ” ಬಾಯಿಬಿಟ್ಟು ಅಶೋಕರು ಮಾತಾಡಿದ್ದು ಇದೇ ಮೊದಲು. 

“ಒಳ್ಳೆಯ ಗ ವ್ಯವಸ್ಥೆ ಯೂ ಆಗುತ್ತಿದೆ” ಹಿಂದಿನಿಂದ ಒಬ್ಬರ ದ್ವನಿ 
ಕೇಳಿಸಿತು. 

“ಖಂಡಿತ ಖಂಡಿತ” ಮತ್ತೊಬ್ಬ ಸಚಿವ ಹೇಳಿದ. 

“ಮಹಾಬಲಾಧಿಕೃತರ ನಿದ್ರಾಪ್ರವೇಶ!” ಒಮ್ಮೆಲೇ ಎಲ್ಲರೂ ನಗುವುದಕ್ಕೆ 
ಮೊದಲು ಮಾಡಿದರು. ಸೈನಿಕರು, ಸೇವಕರು ಮತ್ತು ಅಲ್ಲಿ ಸೇರಿದ್ದ ಸಭಾಸದರಿಗೆ 
ಆದರ ಸತ್ಕಾರ ಸಲ್ಲಿಸಿದರು. ತ ತಿಂಡಿತೀರ್ಥಗಳು! ಎಲ್ಲರೂ "ಸಂತ್ಯ ಪಿಯಿಂದ 
ಯಿಯ 

ಸಭೆ, ಸತ್ಯಾರಗಳೆಲ್ಲ ಮುಗಿದು, ಎಲ್ಲರೂ ತಮ್ಮ ತಮ್ಮ ಮನೆಗಳಿಗೆ ಹೊರಡಲು 
ಸಿದ್ಧರಾಗುತ್ತಿದ್ದಂತೆ. ಸುಲಕ್ಷಣಾಳ ಪ್ರವೇಶವಾಗುವುದನ್ನು ನೋಡಿ ಆಶ್ಚರ್ಯವೂ 
ಆಯತು: ಅನುಮಾನವೂ "ಆಯಿತು. 

“ಅರೆ ಚಿಕ್ಕಮ್ಮ ನೀವು! ಎಲ್ಲರೂ ಕ್ಷೇಮವಾಗಿದ್ದಾರೆ ತಾನೇ? ನೀವೇ ಯಾಕೆ 
ಬಂದಿರಿ? ಯಾರಾದರೂ ಸೇವಕರನ್ನು ಕಳಿಸಬಹುದಾಗಿತ್ತಲ್ಲ” ಕುಮಾರ ಮೊದಲಿಗೆ 
ಮಾತಾಡಿಸಿದ. ಎಲ್ಲರೂ ಆಕೆಗೆ ದಾರಿ ಬಿಟ್ಟರು. ಆಸನವೊ೦ದನ್ನು ತೋರಿಸಿ, 
ಕುಳಿತುಕೊಳ್ಳಲು ಹೇಳಿದರು. ಆದರೆ ಆಕೆ ನಿಂತೇ ಇದ್ದಳು. 

“ಎಲ್ಲರೂ ಕ್ಷೇಮವಾಗಿದ್ದಾರೆ ಕುಮಾರ” ಎಂದು ಹೇಳಿ ಅಲ್ಲಿದ್ದವರಿಗೆಲ್ಲ 
ನಮಸ್ಕಾರ ಮಾಡಿದಳು. ಒಬ್ಬೊಬ್ಬರಿಗೂ ಹೆಸರು ಹಿಡಿದು ಪ್ರತ್ಯೇಕ ಪ್ರತ್ಯೇಕವಾಗಿ 
ವಂದಿಸಿದಳು. 

“ಶುಭಮಸ್ತು, ಸುಲಕ್ಷಣೆ ಏನು ಇಲ್ಲಿಗೆ ಬಂದದ್ದು? ಮೊದಲು ಅದನ್ನು 
ತಿಳಿಸು” ಸುಮಂತ್ರ ಹೇಳಿದ. 

“ಮಹಾರಾಣಿಯವರು ಮಗಧದಿಂದ ರಾಜಕುಮಾರ ನೀಪರು ಬಂದಿದ್ದಾರೆಂಬ 
ಸುದ್ದಿಯನ್ನು ತಿಳಿಸಲು ಕಳಿಸಿದ್ದಾರೆ. ಅವರು ಮಹಾರಾಣಿಯವರ ಮಹಲಿನಲ್ಲಿಯೇ 
ಇದ್ದಾರೆ. ಅವರಿಗೆ ಉಳಿದುಕೊಳ್ಳುವ ವ್ಯವಸ್ಥೆಯನ್ನು ಮಾಡಬೇಕಿದೆ. 

ಕುಮಾರ ಸುರಾಷ್ಟರ ಕಡೆ ನೋಡಿದ. ತಕ್ಷಣವೇ ಅವರು ಆ ನೋಟದಲ್ಲಿನ 
ಅರ್ಥವನ್ನು ಗ್ರಹಿಸಿದರು. ಮಹಾರಾಣಿ ಸುಮಿತ್ರಾ ಅವರ ಮಹಲಿಗೆ ಸೇರಿದಂತೆ 
ಅವರಿಗೆ ಉಳಿದುಕೊಳ್ಳಲು ವ್ಯವಸ್ಥೆಯಾಗಿದೆ. ಸೇವಕರೂ ಅಲ್ಲಿ ಆಗಲೇ 
ಪ್ರಸ್ತುತರಾಗಿದ್ದಾರೆ ಎನ್ನುವ ವಿಷಯವನ್ನು ತಿಳಿಸಿದರು. ಜೊತೆಗೆ ಅಲ್ಲಿಗೊಬ್ಬ 
ಸೇನಾನಿಯನ್ನು ಕಾವಲಿಗೆ ಇರಿಸಲಾಗಿದೆ. 

“ಸೇನಾನಿ ಯಾಕೆ?” ಭರತ ಪ್ರಶ್ನಿಸಿದ. 

“ಅಮಾತ್ಯ ಜಯಂತರ ಆಲೋಚನೆ” ಕುಮಾರನ ಉತ್ತರ. 

ಅದಕ್ಕೆ ಜಯಂತರು ತಲೆದೂಗಿ, ಪುಷ್ಟಿ ಕೊಟ್ಟರು. 

“ಈಗಲೇ ನಾವು ಹೊರಡಬೇಕು. ಮಾಮಾಜಿಯವರ ಸ್ವಾಗತ. ಸತ್ಕಾರ 
ಮಾಡಬೇಕಿದೆ. ಇವರ ಜೊತೆ ಹಾಗೇ ಸಂಬಂಧಿ ಮಿತ್ರರಾಜರು, ರಾಜಾಮಾತ್ಯರು, 
ರಾಜ ಪುರುಷರು ಬಂದೇ ಇರುತ್ತಾರೆ. ಆರ್ಯ ಸುರಾಷ್ಟ್ರ ನೀವು ನಿಮ್ಮ ದಳಕ್ಕೆ 
ಬರುವ ಗಾಳಿ, ಮಳೆ ಇತ್ಯಾದಿಯಾಗಿ ಹವಾಗುಣದ ವಿಚಾರ ಮಾಡಲಿ. ಅವರಿಗೆ 
ವಾತಾವರಣ, ಹವಾಮಾನ ಇತ್ಯಾದಿಗಳ ಬಗ್ಗೆ ಸಾಕಷ್ಟು ಜ್ಞಾನವಿದೆ. ಅವರು 
ಬೇಕಾದರೆ ಮಹೋತ್ಸವದ ಕ್ರಿಯಾಕಲಾಪಗಳಿ೦ದ ಮುಕ್ತರಾಗಿರಲಿ. ಸಮಗ್ರ ಪರಿಸ್ಥಿತಿಯ 
ಬಗ್ಗೆ ಒಂದು ಕಣ್ಣಿಟ್ಟಿರಲಿ” ಕುಮಾರ ಆಶಯದ ಹಿನ್ನೆಲೆಯಲ್ಲಿ ಅಮಾತ್ಕರತ್ತ 
ನೋಡಿದ. 

ಸಭೆ ಮುಕ್ತಾಯವಾಯಿತು. ಭರತ, ಶತೃಫ್ನ, ಸುಲಕ್ಷಣಾ ಮತ್ತು ಜಯಂತರು 
ಅಯೋಧ್ಯೆಯ ಕಡೆಗೆ ತೆರಳಿದರು. ಉಳಿದವರೆಲ್ಲರೂ ಮಹೋತ್ಸವದ ಸಿದ್ಧತೆಗಳನ್ನು 
ಮಾಡಲು ತಮ್ಮ ತಮ್ಮ ಮನೆಗಳಿಗೆ ತೆರಳಿದರು. 

ಮತ್ತೊಮ್ಮೆ ಎಲ್ಲರೂ ಉತ್ಸಾಹದೊಂದಿಗೆ ಭರತ, ಶತೃಘ್ನರಿಗೆ ಜಯಕಾರ 
ಹೇಳಿದರು. 

ಇಬ್ಬರು ಸೋದರರೂ, ತಾಯಿಯ ಪಾದಗಳಿಗೆ ಅಭಿವಂದನೆ ಸಲ್ಲಿಸಿದರು. 
ನಂತರ ಸೋದರ ಮಾವನಿಗೆ ವಂದಿಸಿದರು. ಇಬ್ಬರಿಂದಲೂ ಆಶೀರ್ವಾದವನ್ನು 
ಪಡೆದರು. 

“ನಾವು ಕೃತಾರ್ಥರಾದೆವು! ನಮ್ಮ ಮೇಲೆ ಕೃಪೆ ತೋರಿಸಿದಿರಿ. ಹೋದ 
ವರುಷವೂ ತಮ್ಮ ನಿರೀಕ್ಷೆಯಲ್ಲಿದ್ದೆವು” 

“ರಕ್ಷಾಬಂಧನಕ್ಕೆ ನನ್ನ ಸೋದರನನ್ನು ಕರೆಸುತ್ತೇನೆ ಎಂದಿದ್ದರು. 
ಸಂದೇಶವನ್ನೂ ಕಳಿಸಿದ್ದೆವು.” ಕುಮಾರ ತಿಳಿಸಿದ. ಕ 

“ಹೌದು ಕುಮಾರ! ಸಂದೇಶ ತಲುಪಿತು. ನಾನೇನೋ ಬರಲೇಬೇಕೆಂದು 
ಬಯಸಿದ್ದೆ. ನಿನಗೆ ತಿಳಿದಿರಬಹುದು. ನಾನೇ ರಾಜನಾದರೂ ಬಂದಿಯಾಗಿ 
ಬದುಕುತ್ತಿದ್ದೇನೆ” ಎಂದು ಹೇಳುತ್ತಿದ್ದಂತೆ ಕಣ್ಣು ಹನಿಯಿತು. ಭರತನಿಗೆ 
ದುಃಖವಾಯಿತು. 

“ಏನು ವಿಷಯ ಮಾವ?” 

“ಅಣ್ಣನಿಗೆ ಮೊದಲೇ ವಾತಖಾಯಿಲೆ. ಯಾವಾಗಲೋ ಒಮ್ಮೆ ಯುದ್ಧದಲ್ಲಿ 
ಘಾಯಗೊಂಡು ಹಾಸಿಗೆ ಹಿಡಿದನೋ, ಅಂದಿನಿಂದ ಸುಧಾರಿಸಲೇ ಇಲ್ಲ” ಸುಮಿತ್ರ 
ಆರ್ತಸ್ಪರದಲ್ಲಿ ಹೇಳಿದಳು. 

“ಮಹಾರಾಜರು ಮತ್ತು ಉಗ್ರಾಯುಧರು ಇದ್ದಾರೆ. ಅವರಿರುವಾಗಲೇ 
ಇಂತಹ ಅಸಹಾಯಕ ಸ್ಥಿತಿಯೇ?” 

“ನಾನು ಅಮಾತ್ಯರ ಅಥವಾ ನನ್ನ ಸ್ವಾಸ್ಥ್ಯದ ಕೈದಿಯಾಗಿಲ್ಲ ಮಗು. ನನ್ನವರ 
ಕೈಯಲ್ಲಿ ಬಂಧಿಯಾಗಿದ್ದೀನಿ” 

ಕುಮಾರರಿಬ್ಬರಿಗೂ ಅವನ ಮಾತು ಅರ್ಥವಾಗಲಿಲ್ಲ. ತಾಯಿಯ ಕಡೆ, 
ಮಾವನ ಕಡೆ ನೋಡಿದರು. 

“ಈ ಬಾರಿ ನನಗೆ ಇಷ್ಟವಿಲ್ಲದಿದ್ದರೂ ಅವರು ನನ್ನನ್ನು ಇಲ್ಲಿಗೆ ಕಳಿಸಿಕೊಟ್ಟರು. 
ನಾನು ಹೇಳಿದೆ, ನನಗೆ ಆಗುವುದಿಲ್ಲ. ವಿಪರೀತ ಶೀತ ಮತ್ತು ಆರೋಗ್ಯವೂ ಸರಿ 
ಇಲ್ಲ. ಸ್ವಲ್ಪ ಚೇತರಿಸಿಕೊಂಡ ಮೇಲೆ ನಾನೇ ಹೋಗುತ್ತೇನೆ ಎಂದೆ. ಆದರೆ 
ಕುಮಾರ ಉಗ್ರಾಯುಧ ಮತ್ತು ಕೆಲವರು ಮಂತ್ರಿಗಳು ಸೇರಿಕೊಂಡು ಬಲವಂತದಿಂದ 
ರಥದಲ್ಲಿ ಕುಳ್ಳಿರಿಸಿ ಇಲ್ಲಿಗೆ ಕಳಿಸಿಬಿಟ್ಟರು” 

“ಆದರೆ ಮಾತಾಮಹರಾದರೂ ಬೇಡವೆಂದು ಹೇಳಬಹುದಾಗಿತ್ತಲ್ಲ” - 
ಭರತ ಪ್ರಶ್ನಿಸಿದ: 

“ಅವರಂತು ಹಣ್ಣು ಹಣ್ಣು ಮುದುಕರಾಗಿದ್ದಾರೆ. ಅವರ ಮಾತು ಯಾರು 

ತಾನೇ ಕೇಳಿಸಿಕೊಳ್ಳುತ್ತಾರೆ?” 

“ಹೋಗಲಿ ಬಿಡಿ. ನೀವು ಇಲ್ಲಿಗೆ ಬಂದದ್ದು ಒಳ್ಳೆಯದೇ ಆಯಿತು. ನಮಗಂತೂ 
ಸಂತೋಷವಾಯಿತು. ನಮ್ಮ ರಾಜವೈದ್ಯರೇ ನಿಮಗೆ ಒಳ್ಳೆಯ ಚಿಕಿತ್ಸೆ ಮಾಡುತ್ತಾರೆ” 
ಶತೃಘ್ನ ಹೇಳಿದ. 

“ಸರಯೂ ನದಿ ನೀರು ಶೋಣ ನದಿನೀರಿಗಿ೦ತ ಉತಮವಾಗಿದೆ” ತಾಯಿ 
ಸುಮಿತ್ರೆ ಅಣ್ಣನಿಗೆ ಭರವಸೆಯ ಮಾತಾಡಿದಳು. 7 

“ನೀವು ಹೇಳುವುದೆಲ್ಲ ಸರಿಯೆ. ಆದರೆ ನನಗೆ ನಿನ್ನ ಮಾವ ಉಗ್ರಾಯುಧನನ್ನು 
ಕಂಡರೆ ಭಯವಾಗುತ್ತೆ. ಅವನು ಯಾಕೆ ನನ್ನನ್ನು ಇಲ್ಲಿಗೆ ಕಳಿಸಿದ್ದಾನೋ! 
ಅರ್ಥವಾಗುತ್ತಿಲ್ಲ. ನನಗೇನೋ ಭಯವಾಗುತ್ತಿದೆ. ನನಗೆ ತಿಳಿಯಬಾರದ್ದೇನನ್ನೋ 
ಮಾಡುವ ವಿಚಾರವಿರಬೇಕೆನಿಸುತ್ತದೆ” 

“ನೀವು ಯಾವುದಕ್ಕೂ ಹೆದರಬೇಕಾದ್ದಿಲ್ಲ. ನಿಮ್ಮ ಜೊತೆ ನಾವಿದ್ದೀವಿ. ನಿಮಗೆ 
ಎಷ್ಟುದಿನ ಇಲ್ಲಿ ಇರಬೇಕೆನಿಸುತ್ತದೋ ಅಷ್ಟು ದಿನ ನಿಶ್ಚಿಂತೆಯಿಂದ ಇರಿ. ಇಲ್ಲಿ 
ಇರುವವರೆಗೆ ನಿಮಗೇನೂ ಆಗುವುದಿಲ್ಲ. ಸಂಕ್ರಮಣ ಮಹೋತ್ಸವದ ಆನಂದ 
ಅನುಭವಿಸಿ” 

“ಅಣ್ಣಾ ನೀವು ಪುಷ್ಪಪುರದ ಚಿಂತೆಯನ್ನು ಬಿಟ್ಟುಬಿಡಿ. ಎಲ್ಲವೂ ತನಗೆ 
ತಾನೇ ಸರಿಹೋಗುತ್ತದೆ. ಏನಾದರೂ ಅನ್ಯಾಯ ಮಾಡಿದರೆ, ಅದರ ಪರಿಣಾಮವನ್ನು 
ತಾವೇ ಅನುಭವಿಸುತ್ತಾರೆ. ನೀವ್ಯಾಕೆ ಸುಮ್ಮನೆ ಯೋಚನೆ ಮಾಡುತ್ತೀರಿ?” 

“ಸುಮಿತ್ರೆ ನನಗೆ ಪುಷಪುರದ ಬಗ್ಗೆ ಚಿಂತೆಯಿಲ್ಲ. ಅದರೆ ಅವಧದ ಚಿಂತೆಯೇ 
ಹೆಚ್ಚಾಗಿದೆ. ಮಹಾರಾಜರು ಸ್ಪರ್ಗವಾಸಿಗಳಾದ ಮೇಲೆ ಜ್ಯೇಷ್ಠ ಸೋದರ ವನವಾಸಕ್ಕೆ 
ಹೋದಮೇಲೆ, ಈ ಇಬ್ಬರ ಮೇಲೆ ಏನಾದರೂ ವಿಪತ್ತು ಸಂಭವಿಸಿದರೆ, ಜನ 
ನಮ್ಮ ಬಗ್ಗೆ ಏನೆಂದುಕೊಳ್ಳುತ್ತಾರೆ?” 

“ವಿಪತ್ತು ಯಾಕೆ ಬರುತ್ತೆ? ಸುಮ್ಮನೆ ಊಹಿಸಿಕೊಂಡು ಭಯಪಡುತ್ತಿದ್ದೀರಿ?” 
ಸುಮಿತ್ರೆಗೆ ಒಳಗೊಳಗೇ ಭಯವಾಯಿತು. ಸೋದರರು ಪ್ರೀತಿಯಿ೦ದ ಮಾವನ 
ಕಾಲುಗಳನ್ನು ಒತ್ತುತ್ತಿದ್ದರು. ಅವರನ್ನು ನೋಡುತ್ತಿದ್ದ ನೀಪರ ಕಣ್ಣು ಒದ್ದೆಯಾಯಿತು. 

“ಸುಮಿತ್ರೆ, ಉಗ್ರಾಯುಧನ ಬಗ್ಗೆ ನಿನಗೆ ಗೊತ್ತಿಲ್ಲ. ಮುನಿ ವಿಶ್ರವಾರಿಂದ 
ರಾವಣನಾಗಲು ಸಾಧ್ಯವಾಗಿರುವಾಗ ಮಹಾರಾಜ ಸತ್ಕೃತರ ಪುತ್ರ ನೀಪರಿಂದ 
ಉಗ್ರಾಯುಧ ಯಾಕಾಗಬಾರದು” 

“ಎಂತಹ ಅಮಂಗಳದ ಮಾತುಗಳನ್ನಾಡುತ್ತಿದ್ದೀರಿ! ಪ್ರಯಾಣದಿಂದ ಬಹಳ 
ದಣಿದಿದ್ದೀರಿ. ನನ್ನ ಮಕ್ಕಳ ಬಗ್ಗೆ ನಿಮ್ಮ ಪ್ರೀತಿ ಎಷ್ಟಿದೆ ಅನ್ನೋದು ನನಗೆ ಗೊತ್ತು. 
ಈ ರೀತಿ ಆಗಬಾರದ್ದರ ಬಗ್ಗೆ ನೀವ್ಯಾಕೆ ಇಷ್ಟೊಂದು ಚಿಂತೆ ಹಚ್ಚಿಕೊಂಡಿದ್ದೀರಿ?” 
ಸುಮಿತ್ರಾ ಕೇಳಿದಳು. 

“ಸೋದರಿ, ನಿನಗೆ ಗೊತ್ತಿಲ್ಲ. ಅವನು ಬಹಳ ಕೆಟ್ಟ ಸಹವಾಸದಲ್ಲಿ ಇದ್ದಾನೆ. 
ಅನಾರ್ಯರಾಜರ ಸಾಂಗತ್ಕದಲ್ಲಿಯೇ ಯಾವಾಗಲೂ ಇರುತ್ತಾನೆ” 

“ಇರಲಿ ಬಿಡಿ. ಅವನೇ ಅನುಭವಿಸುತ್ತಾನೆ!” 

ತಾಯಿಯ ಮಾತುಗಳು ಸೋದರರಿಗೂ ನೀಪರಿಗೂ ತುಂಬ ಹಿಡಿಸಿತು. 
ನೀಪರಿಗೆ ಅಯೋಧ್ಯೆಯ ಬಗ್ಗೆ ಇಷ್ಟೊಂದು ಚಿಂತೆ? ವಿಪರ್ಯಾಸವೆನಿಸಿತು. 

ಪುಷ್ಪಪುರದ ಅಮಂಗಳದ ಬಗ್ಗೆ, ಮಗನ ಆಡಳಿತ- ಇವುಗಳ ಬಗ್ಗೆ ಚಿಂತೆ 
ಇಲ್ಲ! ಇದು ಅವರ ಮಾವನ ನ್ಯಾಯಪ್ರವೃತ್ತಿಗೆ ದ್ಯೋತಕವಾಗಿದೆ. ಮಾರೀಚ 
ಸುಬಾಹುಗಳಿಗೆ ಗತಿ ಕಾಣಿಸಿದ ಜೇಷ್ಠ ರಘುವರ ಬಾಣಗಳ ಬಗ್ಗೆ ಮಾತಾಡಿ, 
ನೆನಪನ್ನು ತರಿಸಿದ್ದು ಇಬ್ಬರಿಗೂ ಸಂತೋಷವೇನೋ ಆಯಿತು. ಆದರೆ ತಮ್ಮ 
ಬಾಣಗಳ ತೀಕ್ಷ್ಣತೆಯ ಬಗ್ಗೆ ತಿಳಿದಿಲ್ಲವೆನ್ನುವುದು ಸೋಜಿಗ! ಮನಸಿನಲ್ಲಿ, 
ಉಗ್ರಾಯುಧನ ದುಷ್ಟ ಸಾಹಸಕ್ಕೆ ಶಿಕ್ಷೆಯಾಗಲೆಂದೇ ಯೋಚಿಸುತ್ತಿದ್ದ. ಆದರೆ ಆ 
ಸಾಹಸದಿಂದ ಈ ಇಬ್ಬರು ಹುಡುಗರಿಗೆ ಹಾನಿಯಾಗುವುದನ್ನು ಊಹಿಸಿಕೊಳ್ಳುವುದೂ 
ಕಷ್ಟವೆನಿಸುತ್ತಿತ್ತು. ಇದಕ್ಕೆ ಕಾರಣ ಭರತನ ಬಾಣಗಳ ಪರಿಚಯವಿಲ್ಲ. ಯಾರು 
ಬಹಳ ವಿನಯವಂತರಾಗಿ ಕಾಣುತ್ತಾರೋ ಅವರೇ ಯುದ್ಧದಲ್ಲಿ ಭಯಂಕರ 
ಸಂಹಾರಕರಾಗುತ್ತಾರೆ! ಉದ್ದಟರಾಗಿರುವವರಲ್ಲಿ ಸಂಹಾರಕ ಶಕ್ತಿ ಇರಲೇಬೇಕೆಂಬ 
ನಿಯಮವೂ ಇಲ್ಲ. ಇರುತ್ತಾರೆಂಬ ಭರವಸೆಯೂ ಇಲ್ಲ. ರಘುವೀರನಿಂದಾದ 
ಮಾರೀಚ ಸುಬಾಹುಗಳ ಸಂಹಾರ, ನೀಪರಿಗೆ, ಒಂದು ರೀತಿಯ ಭರವಸೆಯನ್ನು 
ನೀಡಿತ್ತು. ಯೋಚಿಸುತ್ತಲೇ ನೀಪರು ನಿದ್ದೆಗೆ ಜಾರಿದರು. 

ಮಾಂಡವಿ, ಶೃತಿಕೀರ್ತಿಯರು ಮೊದಲಿನಿಂದ ಅಲ್ಲಿಯೇ ಕುಳಿತಿದ್ದರು. 
ಮಾಂಡವಿ ಮೈದುನನ ಸತ್ಕಾರ ಮಾಡಿದರೆ, ಶೃತಕೀರ್ತಿ ಭಾವನ ಸತ್ಕಾರ ಮಾಡಿದಳು. 
ಮಾವನಿಗಾಗಿ ತಂದಿದ್ದ ಎಲ್ಲ ಸತ್ಕಾರ ಉಪಚಾರ ವಸ್ತುಗಳು ಅಲ್ಲಿಯೇ ಇದ್ದವು! 
ಇಬ್ಬರೂ ತುಂಬಾ ಸಮತೋಷವಾಗಿದ್ದರು. ವರ್ಷಗಳಿ೦ದ ಗ೦ಡ ಹೆಂಡಿರುಗಳನ್ನು 
ಒಟ್ಟಿಗೆ ನೋಡಿರಲಿಲ್ಲ. ಭರತ ಒಂದೆರಡು ಹಣ್ಣುಗಳನ್ನಷ್ಟೇ ಸ್ವೀಕರಿಸಿದ. ಶತೃಘ್ಪನಿಗೆ 
ಅತ್ತಿಗೆಯ ಪ್ರೀತಿಯಲ್ಲಿ ಅಣ್ಣನ ನೆನಪೇ ಮರೆತು ಹೋಗಿತ್ತು. ಮೊದಲ ಬಾರಿಗೆ 
ಈ ಸಮಾಗಮ ಒಂದು ರೀತಿಯ ಮಧುರ ಭಾವದ ಗಂಧ ಗಾಳಿಯ ಅನುಭವವನ್ನು 
ನೀಡಿತು. 

ಮಾಘಮಾಸದ ಅಮಾವಾಸ್ಯೆ, ದಟ್ಟ ಕತ್ತಲು. ಆದರೂ ನಕ್ಷತ್ರಗಳು ಮತ್ತಷ್ಟು 
ಕಾಂತಿಯುಕ್ತವಾಗಿ ಹೊಳೆಯುತ್ತಿದ್ದವು. ಅತ್ಯಂತ ಪ್ರಕಾಶಮಾನವಾದ ನಕ್ಷತ್ರಗಳೆಂದು 
ಭಾವಿಸಲಾದ ಶ್ವಾನ, ಸಿ೦ಹ, ಮೃಗಶಿರ, ಕೃತಿಕಾ ಮುಂತಾದವುಗಳನ್ನು 
ಸಪ್ತರ್ಷಿಮ೦ಡಲವು ತನ್ನೊಡನೆ ತಂದಿವೆಯೇನೋ ಎಂದೆನಿಸುತ್ತಿತ್ತು. 
ಆಕಾಶಗಂಗೆಯೂ ತನ್ನ ಬಿಳುಪಿನ ರಹಸ್ಯವನ್ನು ತನ್ನ ಅನನ್ಯ ಕಾಂತಿಯಿಂದ 
ಮರೆಮಾಚುತ್ತಿರುವಂತೆ ಕಾಣಿಸುತ್ತಿತ್ತು. ಸ್ಕಂಧಾವಾರ ನಿವೇಶ, ದುರ್ಗ ನಿವೇಶಗಳು 
ಹೆಚ್ಚು ಕಡಿಮೆ ಅಂತಿಮ ಸ್ವರೂಪವನ್ನು ಪಡೆಯುತ್ತಿದ್ದವು. ಅಷ್ಟರಲ್ಲಿಯೇ ಜನಪದರ 
ಓಡಾಟ ವರ್ತಕರ ಕ್ರಯ ವಿಕ್ರಯ ಚಟುವಟಿಕೆಗಳು ಪ್ರಾರಂಭವಾಗಿ ಬಿಟ್ಟಿತ್ತು. 
ಬೆಳಕಿನ ವ್ಯವಸ್ಥೆ ಇನ್ನೂ ಸರಿಯಾಗಿ ಆಗಿರಲಿಲ್ಲ. ಗೋಪುರ, ರಾಜಮಹಲು, 
ಕೋಷ್ಠಾಗಾರ, ಆಯುಧಾಗಾರ, ಸೈನ್ಯಾಗಾರ, ಭೋಜನಗೃಹ, ಶಿಲ್ಪಿ, ಮಂತ್ರಿ, 
ಪುರೋಹಿತ, ವೈದ್ಯರು, ನಟ, ಕುಂಬಾರ, ಧನುರ್ಧರ, ರಥಕಾರ- ಮೊದಲಾದವರಿಗೆ 
ವಸತಿವ್ಯವಸ್ಥೆ ಮುಗಿದಿತ್ತು. ಪಶ್ಚಿಮದಲ್ಲಿ ಕಂದಕ ನಿರ್ಮಾಣ ಮತ್ತು ಗೋಡೆಗಳಿಗೆ 
ಸುಣ್ಣಬಣ್ಣ ಬಳಿಯುವ ಮತ್ತು ಅಂದಗೊಳಿಸುವ ಕಾರ್ಯಗಳು ಭರದಿಂದ 
ಸಾಗುತ್ತಿದ್ದವು. ಒಳಾ೦ಗಣಗಳ ಅಲಂಕಾರ ವಸ್ತುಗಳ ಸಿದ್ಧತೆಯೂ ನಡೆಯುತ್ತಿತ್ತು. 
ಆಶ್ರಮಗಳ ನಿರ್ಮಾಣಕ್ಕೆ, ಕೃಷಿ ಕೆಲಸಗಳಿಗೆ, ಭೂಮಿಯ ಪ್ರಮಾಣದ ವಿಭಜನೆ, 
ಜಲಮಾರ್ಗ, ಜಲಪ್ರಯಾಣಗಳ ನಿರ್ಧಾರದ ಕೆಲಸಗಳೆಲ್ಲವೂ ಮುಗಿದಿದ್ದವು. 
ಕೊಳ, ಸರೋವರ, ಮಂದಿರ, ವಿಹಾರ ಸ್ಥಳ, ಗುಹ್ಯಸ್ಥಳ ಇತ್ಯಾದಿಗಳು ಎಲ್ಲೆಲ್ಲಿ 
ಇರಬೇಕೋ ಅಲ್ಲಲ್ಲಿ ಅವುಗಳ ವ್ಯವಸ್ಥೆಯೂ ಮುಗಿದಿತ್ತು ಗ್ರಾಮಗಳ ನಿರ್ಮಾಣ, 
ಅವುಗಳ ಆಡಳಿತ, ರಕ್ಷಣೆಗೆ ಸೈನಿಕರು, ವಿಭಿನ್ನ ಜಾತಿಗಳಿಗನುಗುಣವಾಗಿ ಬೀದಿಗಳ 
ವಿಂಗಡಣೆ ಮುಂತಾದವುಗಳೂ ಮುಗಿದಿದ್ದವು. ಪುಲಿಂದ ಶಬಿರ ಜಾತಿಗಳವರಿಗೆ 
ವಿಶೇಷವಾಗಿ ವಾಸಯೋಗ್ಯ ಶಿಬಿರ ಮಾದರಿಯಲ್ಲಿ ಮನೆಗಳನ್ನು ನಿರ್ಮಿಸಲಾಗಿತ್ತು. 
ಸಂಕ್ರಮಣ ಉತ್ಪವಕ್ಕೆ ಒಂದು ವಾರವೂ ಉಳಿದಿರಲಿಲ್ಲ. 

ತಾತ್ಕಾಲಿಕ ಶಿಬಿರ ಗೃಹದಲ್ಲಿ ಚೌಕಾಕಾರದ ವೇದಿಕೆಯಲ್ಲಿ ಇಷ್ಟು ಅದ್ಭುತವಾದ 
ಲೋಕ ನಿರ್ಮಾತೃಗಳೆಲ್ಲ ಒಟ್ಟಿಗೆ ಕುಳಿತು, ವಿಹಂಗಮ ನೋಟದೊಂದಿಗೆ, 
ಚರ್ಚೆಯನ್ನು ನಡೆಸಿದ್ದರು. ವೇದಿಕೆಯಲ್ಲಿ ಛತ್ರಿಯ ಹಾಗೆ, ಕುಳಿತವರ ತಲೆಯ 
ಮೇಲೆ, ರಂಗುರಂಗಾದ ವಸ್ತವನ್ನು ಬಿಡಿಸಿದ್ದು, ಅದರ ಅಂಚುಗಳಲಿ 
ಮಣಿದೀಪಸಾಲುಗಳನ್ನು ಇಳಿಬಿಟ್ಟು ಪ್ರಕಾಶಮಾನವಾದ ಸುಂದರ ಪರಿಸರ 
ನಿರ್ಮಾಣವನ್ನು ಮಾಡಲಾಗಿತ್ತು ಅವರೆಲ್ಲ ಕುಳತಿದ್ದ ಜಾಗ ಹಳೆಯ ಸರಯೂ 
ಸಂಗಮಸ್ಥಾನವಾಗಿತ್ತು. ಈಗ ಹೊಸದಾದ ಸಂಗಮಸ್ಥಳ ನಿರ್ಮಾಣವಾಗಲಿತ್ತು. 
ಇನ್ನೂ ಕಾಲುವೆಗೆ-ನೀರು ಹರಿಸಿರಲಿಲ್ಲ. 

ಆಗಲೇ ಅತಿಥಿಗಳ ಆಗಮನ ಪ್ರಾರ೦ಭವಾಗಿತ್ತು ಕೆಲವರಿಗೆ ಇನ್ನೂ ಕೆಲಸ 
ಸ್ವಲ್ಪ ಉಳಿದಿದೆಯಲ್ಲ ಎನ್ನುವ ಚಿಂತೆ, ಆದರೆ ಮಹಾಶಿಲ್ಲಿಯ ಆತಂಕವನ್ನು 
ಗಮನಿಸಿದ ಅಮಾತ್ಯ ವಿಜಯ, ಅಮಾತ್ಯ ಜಯಂತರು, ಮಹಾಶಿಲ್ಲಿಗಳಿಗೆ 
ಹೆದರಬೇಕಾದ ಅವಶ್ಯಕತೆ ಇಲ್ಲವೆಂದೂ, ತಾವೇ ಖುದ್ದಾಗಿ, ಸುಂದರವಾದ ಮಾರ್ಗ 
ಸಮತಲವಾದ ಮಾರ್ಗ ನಿರ್ಮಾಣವನ್ನು ಮತ್ತು ಮಾರ್ಗದ ಎರಡೂ ಕಡೆಗಳಲ್ಲಿ 
ನಿರ್ಮಿತ ತಟಾಕಗಳನ್ನು ಸರೋವರಗಳನ್ನು ನೋಡಿ ಬಂದಿರುವುದಾಗಿ ತಿಳಿಸಿದರು. 
ಎಷ್ಟು ಸುಂದರವಾದ ರೀತಿಯಲ್ಲಿ, ಸಂಯೋಜಿತ ನಿರ್ಮಾಣ ಕಾರ್ಯಗಳನ್ನು 
ನೋಡಿದವರಿಗೆ, ಅದು ಯಾವುದೋ ಅಪರಿಚಿತ ಸ್ಥಳವೇನೋ ಎನಿಸುವುದರಲ್ಲಿ 
ಆಶ್ಚರ್ಯವಿಲ್ಲ ಎನ್ನುವ ಅಂಶವನ್ನು ಸುಯಜ್ಞರು ಗಮನಕ್ಕೆ ತಂದರು. 

“ಮತ್ತೊಂದು ಅಚ್ಚರಿಯ ರಹಸ್ಯದ ವಿಷಯವೂ ಇದೆ. ಬಹುಶಃ ಅದೇನೆಂದು 
ತಮಗೆ ಯಾರಿಗೂ ತಿಳಿದಿಲ್ಲವೆನಿಸುತ್ತದೆ' -ಎಂದು ರಿಪುಂಜಯ ಹೇಳಿ, ಎಲ್ಲರಲ್ಲಿ 
ಕುತೂಹಲದ ಅಲೆಗಳನ್ನು ಎಬ್ಬಿಸಿದ. ಸನ್ನೆಯಿಂದಲೇ ಮಹಾಶಿಲ್ಲಿಯತ್ತ ದೃಷಿ 
ಹರಿಸಿ ಹೇಳಿ ಬಿಡಲೇ ಎನ್ನುವ ಅರ್ಥದ ನೋಟ ಬೀರಿದ. ಮಹಾಶಿಲ್ಲಿಯ 
ಒಪ್ಪಿಗೆಯ ಸೂಚನೆ ದೊರೆತದ್ದೇ” ನಿಮಗೆ ತಿಳಿಯದ ರಹಸ್ಯವೇನೂ ಇಲ್ಲ. ಅಲ್ಲಿ 
ಕಾಣಿಸುತ್ತಿರುವ ಗುಳಿ ಇದೆಯಲ್ಲಿ ಅದರೊಳಗಿಂದ ಒಂದು ಮಾರ್ಗ ನೇರ 
ನಂದಿಗ್ರಾಮ ತಲುಪುತ್ತದೆ ಮತ್ತು ಸೇನಾಶಿಬಿರದೊಂದಿಗೆ ಕೂಡುತ್ತದೆ” 

“ಇದೊಂದು ಅದ್ಭುತವಾದ ಕುಶಲ ಕಾರ್ಯವಾಗಿದೆ. ನಮ್ಮ ಮೂಲ ವಿನ್ಯಾಸದ 
ನಕ್ಷೆಯಲ್ಲಿ ಇದು ಇರಲಿಲ್ಲವೆನಿಸುತ್ತದೆ” ವಿಜಯರ ಪ್ರತಿಕ್ರಿಯೆ ಇದಾಗಿತ್ತು. 

“ನಮ್ಮ ಶಿಲ್ಪಿಗಳು, ಕೇವಲ ಶಿಲ್ಪಿಗಳಲ್ಲ, ಅವರು ವಿಶ್ವಕರ್ಮರೇ ಸರಿ! ಇನ್ನೂ 
ಮಹೋತ್ಸವ ಆಗುವ ತನಕ ಕಾದುನೋಡಿ. ಇನ್ನೂ ಏನೇನು, ಎಲ್ಲೆಲ್ಲಿ, ಎಷ್ಟೆಷ್ಟು 
ನವೀನ ವಿನ್ಯಾಸಗಳು, ರಚನೆಗಳು ಕಾಣಸಿಗುತ್ತವೆಯೋ ಕಾದುನೋಡಿ” 

“ಅಮಾತ್ವ; ಶ್ರೇಷ್ಠರೆ, ಯಾರ್ಯಾರು ಅತಿಥಿಗಳು ಆಗಮಿಸಲಿದ್ದಾರೆ? ನನಗೆ 
ಅದನ್ನು ತಿಳಿಯಬೇಕಿದೆ” ವಿಶ್ವಕರ್ಮರ ಪ್ರಶ್ನೆಯಾಗಿತ್ತು. 

“ಮಹಾರಾಜ ನೀಪರು ಆಗಲೇ ಬ೦ದುಬಿಟ್ಟಿದ್ದಾರೆ. ಕಾಶಿರಾಜ ಪ್ರತರ್ದನ, 
ಅಂಗರಾಜ ರೋಮಪಾದ, ವಿದೇಹರಾಜ ಸೀರದ್ದಜ ಜನಕ, ಶೃಂಗಾವಟಿರಾಜ 
ನಿಷಾದ ಮತ್ತು ವತ್ಸರಾಜ- ಅವರೆಲ್ಲರೂ ಬರುತ್ತೇವೆ೦ದು ಸಂದೇಶ ಕಳಿಸಿದ್ದಾರೆ. 
ಅವರ ವಾಸ್ತವ್ಯಕ್ಕೆ ಬೇಕಾದ ಎಲ್ಲ ವ್ಯವಸ್ಥೆಗಳನ್ನೂ ಮಾಡಲಾಗಿದೆ. ಪಾ೦ಚಾಲರಾಜ 
ಸುಮದರು, ಮಹೋತ್ಸವಕ್ಕೆ ಒಂದು ದಿನ ಮೊದಲು ಬಂದುಬಿಡುತ್ತಾರೆ. ಇನ್ನೂ 
ದೂರದೂರದಲ್ಲಿನ ರಾಜರು ಮಹೋತ್ಸವದ ವೇಳೆಗೆ ಬಂದೇ ಬರುತ್ತಾರೆ” ಅಮಾತ್ಯ 
ಜಯಂತರು ನಿಖರವಾದ ಮಾಹಿತಿಯನ್ನು ನೀಡಿದರು. 

“ಪಶ್ಚಿಮದ ಕಡೆಗೆ ಹೊರಟಿದ್ದವರು ಇನ್ನೂ ಹಿಂತಿರುಗಿಲ್ಲ?” ಜಯಂತರು 
ಎಚಾರಿಸಿದರು. 

“ಇನ್ನೂ ಬಂದಿಲ್ಲ. ನಮಗೆ ಯಾಕೋ ಯೋಜನೆಯಾಗಿದೆ. ದಕ್ಷಿಣ ಪಾಂಚಾಲ 
ತಲುಪಿದ ನಂತರ ಅವರಿಂದ ಯಾವ ಸುದ್ದಿಯೂ ಬಂದಿಲ್ಲ. ದೇವರುಕಾಪಾಡಬೇಕು!” 

“ಅವರು ಅಲ್ಲಿಂದ ಹೊರಟಿರಬೇಕು” ಸುಮತಿ, ಸ್ವಲ್ಪ ಧೈರ್ಯವುಳ್ಳ ಮತ್ತು 
ಕುಶಲರಾಗಿದ್ದ ಸಚಿವರಾಗಿದ್ದರು- ಜಯಂತರಿಗೆ ಭರವಸೆಯ ಮಾತಾಡಿದರು. 

ಅಮಾತ್ಯರು ಚಿಂತೆಯಿಂದ ಕೂಡಿದ್ದಾರೆಂಬುದು ಅವರ ಮುಖ ನೋಡಿದರೆ 
ಸ್ಪಷ್ಟವಾಗಿ ಕಾಣಿಸುತ್ತಿತ್ತು. ದೇವರನ್ನು ಪ್ರಾರ್ಥಿಸತೊಡಗಿದರು. ಸೋಮಾಪಿ ಮತ್ತು 
ಅವರ ಜೊತೆಗಿದ್ದವರು ಸುಮತಿ ಮತ್ತು ಅವರ ದಳ ಭೇಟಿಯಾಗಿದ್ದರೋ ಇಲ್ಲವೋ? 
ಯಾರಾದರೂ ಶತ್ರುಗಳು, ಗುಟ್ಟನ್ನು ಪತ್ತೆಹಚ್ಚಿದರೋ ಹೇಗೆ! ಅವರೇನಾದರೂ 
ಕಷ್ಟದಲ್ಲಿ ಸಿಲುಕಿಕೊ೦ಡರೋ ಹೇಗೆ? . .. .ಏನೇನೋ ಯೋಚನೆಗಳು!” 

“ಉತ್ಸವ ಎಲ್ಲಿ ನಡೆಯಬೇಕು ಎನ್ನುವುದು ತೀರ್ಮಾನ ಆಗಿರಬೇಕಲ್ಲ” 
ರಿಪುಂಜಯ ಕೇಳಿದ. 

“ಹೌದು ಸ್ಥಳ ನಿರ್ಧಾರವಾಗಿದೆ. ವೇದಿಕೆಯ ಸಿದ್ದತೆಯೂ ನಡೆಯುತ್ತಿದೆ” 
ವಿಶ್ವಕರ್ಮರು ಉತ್ತರಿಸಿದರು. 

“ಅದೇ ನೀವು ಹೇಳುತ್ತಿದ್ದ ಸಂಗಮಗಳ ಸ೦ಗಮ ಸ್ಥಳವೇ ಅಲ್ಲ!” ಜನರಿಗೆ 
ಆ ಮಾತು ಸ್ಪಷ್ಟವಾಗಲಿಲ್ಲ. 

“ಅದು ಹೇಗೆ?” ಸೀತಾಧ್ಯಕ್ಷರು ಕೇಳಿದರು. 

“ಒಂದು ಸಂಗಮ, ಸರಯೂ ಮತ್ತು ಗಂಗಾ, ಪುರ ಮತ್ತು ಗ್ರಾಮಸಂಗಮ 
ಎರಡನೆಯದು, ಮೂರನೆಯದು ಕೃಷಿ ಮತ್ತು ವ್ಯಾಪಾರ” 

“ಭಲೆ ಭಲೆ! ತಾವು ಸರಿಯಾಗಿ ವಿವರಿಸಿದಿರಿ” 

“ಈ ಸ೦ಗಮಗಳ ಸಂಗಮಸ್ಥಳದಲ್ಲಿ ವಿದೇಹರಾಜ ಸೀತಾಜನಕ ಸೀರದ್ದಜರು, 
ನೇಗಿಲಿನಿಂದ ಭೂಮಿಯನ್ನು ಉತ್ತು ಉತ್ಸವವನ್ನು ಉದ್ರಾಟಿಸಲಿದ್ದಾರೆ” ವಿಜಯ 
ಹೇಳಿದರು. 

“ಏನು ಅವರೇ ಭೂಮಿಯನ್ನು ಉಳುತ್ತಾರೆ?” ಸೀತಾಧ್ಯಕ್ಷ ಪ್ರಶ್ನಿಸಿದರು. 

“ಇಲ್ಲ, ಮೊದಲಿಗೆ ಅವರು ಮತ್ತು ಸುನಯನ ಮಹಾರಾಣಿಯವರು ನೆಪಕ್ಕೆ 
ನೇಗಿಲನ್ನು ಸ್ಪರ್ಶಿಸಿ, ಸ್ವಲ್ಪ ದೂರ ನೇಗಿಲಿನೊಂದಿಗೆ ಹೆಜ್ಜೆ ಹಾಕುತ್ತಾರೆ. ಯಾಕೆಂದರೆ 
ಅವರ ಪುಣ್ಯ ಹಸ್ತಗಳಲ್ಲಿ, ಸುಭಿಕ್ಷತೆಯ ಮಾಂತ್ರಿಕ ಶಕ್ತಿಯಿದೆ. ಮಿಥಿಲೆಯಲ್ಲಿ 
ಕ್ಷಾಮ ಉಂಟಾದಾಗಲೂ ಅವರೇ ನೇಗಿಲಿನಿಂದ ಭೂಮಿ ಉತ್ತರು. ನಂತರ 
ಬೆರಗು ಮೂಡಿಸುವಂತಹ ಸಮೃದ್ಧಿ ಆ ರಾಜ್ಯಕ್ಕೆ ಲಭಿಸಿತು. ಅದರಿಂದ ಸ್ವಯಂ 
ಸೀತಾದೇವಿಯ ಅವತರಣವಾಯಿತು” 

“ಹಾಗಾದರೆ ಭರತರು ಭೂಮಿಯನ್ನು ಉಳುವರೇನು?” ಎಲ್ಲರೂ 
ಕುತೂಹಲದಿಂದ ಪ್ರಶ್ನಿಸಿದರು. | 

“ಇಲ್ಲ, ಮಹಾತ್ಮ ಭರತರು ವ್ರತನಿರತರು. ಮಹಾರಾಣಿ ಮಾಂಡವಿ ಅವರೊಂದಿಗೆ 
ಇರುತ್ತಿಲ್ಲ. ಯಾವುದೇ ಪುಣ್ಯಕೆಲಸ, ಧಾರ್ಮಿಕ ಕೆಲಸಗಳನ್ನು ದಂಪತಿ ಸಹಿತ 
ಮಾಡಬೇಕಾಗಿರುತ್ತದೆ. ಇಬ್ಬರೂ ಒಟ್ಟಿಗೆ ಸೇರಿ ಮಾಡಿದಾಗಲೇ ಫಲಪ್ರಾಪ್ಕಿಯಾಗುತ್ತದೆ” 

“ಅಂದಮೇಲೆ ಯಾರು ಮಾಡುತ್ತಾರೆಂಬುದು ತಿಳಿದೇ ಹೋಯಿತು... 
ಇದು ಸಂತೋಷದ ವಿಷಯವೇ! ಶೃತಕೀರ್ತಿ ಬೀಜವನ್ನು ಬಿತ್ತುವರು, ಕುಮಾರ 
ಶತೃಫ್ನ ನೆಲ ಉಳುವರು. ಇಡೀ ರಾಜ ಪರಿವಾರ, ಅಮಾತ್ಯವರ್ಗ, ಸೈನ್ಯವರ್ಗ, 
ಸೈನಿಕರು, ವಣಿಕರು, ಪುರೋಹಿತರು, ಶಿಲ್ಲಶಾಸ್ತಜ್ಞರು, ನಟರು, ರಕ್ಷಕರು- 
ಮುಂತಾದವರೆಲ್ಲರೂ ಉಪಸ್ಥಿತರಿರುತ್ತಾರೆ. ಅದೇ ವಾಸ್ತವದಲ್ಲಿ ಸಂಕ್ರಮಣ, ಯಾವುದೇ 
ಜಾತಿ, ಅಂತಸ್ತು ಅಧಿಕಾರ ಭೇದಗಳಿಲ್ಲದೆ ಒಟ್ಟುಗೂಡುವುದೇ ನಿಜವಾದ ಅರ್ಥದಲ್ಲಿ 
ಸಂಕ್ರಮಣ, ಕ್ರಿಯಾಕಲಾಪಗಳ ಸಂಕ್ರಮಣವಲ್ಲ; ಸ೦ತತಿಗಳ, ವರ್ಣ, ವರ್ಗಗಳ, 
ವರಿಷ್ಠ-ಕನಿಷ್ಠರ, ಸ್ವಾಮಿ-ಸೇವಕರ, ರಾಜಾ-ಪ್ರಜೆಗಳ ಸಂಕಮಣವೂ ಹೌದು! 

ಸೀತಾಧ್ಯಕ್ಷರಿಗೆ ಆದ ಸಂತೋಷವನ್ನು ಎಲ್ಲರೂ ಅರ್ಥ ಮಾಡಿಕೊಂಡರು. 
ತಾವೇ ಅಮಾತ್ಯರೆಲ್ಲರ ಜಿಜ್ಞಾಸೆಗೆ ತಮ್ಮನ್ನು ಕೇ೦ದ್ರವಾಗಿರಿಸಿಕೊ೦ಡರು. ಎಲ್ಲರ 
ಪ್ರಶ್ನೆಗಳಿಗೆ ಉತ್ತರ ನೀಡಬೇಕಾದ ಜವಾಬ್ದಾರಿ ಅವರದಾಯಿತು. ಮಾತಾಡುವುದಕ್ಕೆ 
ಬೇರೆ ವಿಷಯಗಳೂ ಇರಲಿಲ್ಲ ಮತ್ತು ನಿದ್ದೆ ಮಾಡುವ ಹೊತ್ತೂ ಆಗಿರಲಿಲ್ಲ. 

“ಸ್ಪತಃ ಕೃಷಿಮಾಡಲು ಬಯಸುವವರಿಗೆ ಯಾವ ರೀತಿ ವ್ಯವಸ್ಥೆ ಮಾಡಿದ್ದೀರಿ?” 
ಅಮಾತ್ಯ ವಿಜಯರು ಕೇಳಿದರು. 

“ಏನಿಲ್ಲ ಅವರವರ ಭೂಮಿಯನ್ನು ಕೊಟ್ಟು ಅವರಿಗೇ ಕೃಷಿಮಾಡಿಕೊಳ್ಳಲು 
ಹೇಳಿದ್ದೀವಿ. ಯಾರಿಗೆ ಕೃಷಿಮಾಡಲು ಸಾಧ್ಯವಿಲ್ಲವೋ ಅವರುಗಳ ಭೂಮಿಯನ್ನು 
ಅವರ ಕೆಲಸಗಾರರಿಗೇ ವಹಿಸಿಕೊಡಲಾಗಿದೆ” ಸೀತಾಧ್ಯಕ್ಷರು ವಿವರಿಸಿದರು. 

“ಒಳ್ಳೆಯದೇ ಆಯಿತು. ಅರ್ಥಶಾಸ್ತ್ರದಲ್ಲಿಯೂ ಇದನ್ನೇ ಪ್ರಸ್ತಾಪಿಸಲಾಗಿದೆ” 
ಖಯಷಿ ಸುಯಜ್ಞರು ಹೇಳಿದರು. 

“ಪರಿವ್ರಾಜಕರು, ಜನಸಂಘ ಮತ್ತು ಇನ್ನೂ ಕೆಲವು ಸಂಘಸಂಸ್ಥೆಗಳ 
ವಿಷಯದಲ್ಲಿ ಯಾವ ನಿರ್ಧಾರವನ್ನು ತೆಗೆದುಕೊಂಡಿದ್ದೀರಿ?” -ಜಯಂತರ 
ಪ್ರಶ್ನೆಯಾಗಿತ್ತು. 

“ಸಾಮಾನ್ಯವಾಗಿ ಪರಿವ್ರಾಜಕರು ವಾನಪಸ್ಥಿಗಳಾಗಿರುತ್ತಾರೆ. ರಾಜಕಲ್ಯಾಣ, 
ರಾಜಕಾರ್ಯಗಳಿಗಾಗಿ ಮೀಸಲಾಗಿರುವ ಸಜ್ಜನ ಪುರುಷರ ಕೆಲಸಕಾರ್ಯಗಳಿಗಾಗಿ 
ಸಮುದಾಯ ಭವನಗಳನ್ನು ಮೀಸಲಿರಿಸಲಾಗಿದೆ.” 

ಇಷ್ಟೇ ಅಲ್ಲದೆ ಇನ್ನೂ ಹಲವಾರು ವಿಷಯಗಳ ಕುರಿತು ಚರ್ಚೆ ಇನ್ನೂ 
ನಡೆಯುತ್ತಿತ್ತೋ ಏನೋ. ಆದರೆ ರಾತ್ರಿ ಬಹಳ ಹೊತ್ತಾದುದರಿಂದ ಎಲ್ಲರೂ 
ಅವರವರ ಶಿಬಿರಗಳ ಕಡೆ ಹೋದರು. 

ಅಮಾತ್ಯ ಜಯಂತರಿಗೆ ನಿದ್ದೆ ಬರಲಿಲ್ಲ. ಯಾವಾಗಲೂ ಅವರ ಗಮನ 
'ಸುಮತಿ' ಕಡೆಯೇ ಇರುತ್ತಿತ್ತು. ಇದ್ದಕ್ಕಿದ್ದಂತೆ ಅವರ ಮನಸಿನಲ್ಲಿ ಥಟ್ಟನೆ 
ಏನೋ ಆಲೋಚನೆ ಬಂತು. ಕೂಡಲೇ ಬಲಾಧ್ಯಕ್ಷ ರಿಪು೦ಜಯನನ್ನು ಎಬ್ಬಿಸಿದರು. 
“ಬಲಾಧ್ಯಕ್ಷ, ನನಗೆ ಇಬ್ಬರು ಕುಶಲಿಗಳಾದ ಅಶ್ವಾರೋಹಿಗಳನ್ನು ಕೊಡು. ಅತ್ಯಂತ 
ಅವಶ್ಯಕವಾದ ಕೆಲಸದ ಮೇಲೆ ಈ ರಾತ್ರಿಯೇ ಕಳಿಸಿಕೊಡಬೇಕು” 

“ಆದರೆ ಎಲ್ಲಿಗೆ)” ಬಲಾಧ್ಯಕ್ಷ ಪ್ರಶ್ನಿಸಿದ. 

“ಇದರ ವಿಷಯವಾಗಿ ಏನೂ ಕೇಳಬೇಡ. ಹೇಳಿದ್ದನ್ನು ಕೂಡಲೇ ಮಾಡು. 
ತಕ್ಷಣಕ್ಕೆ ಅವರು ಪೂರ್ಣ ಸಿದ್ಧತೆಯೊಂದಿಗೆ ಬರಲಿ. ಎಲ್ಲಿ ಪರಿಸ್ಥಿತಿಗಳಿಗೂ 
ಎದುರು ನಿಲ್ಲಬಲ್ಲ ಧೀರರೂ ವೀರರೂ ಆಗಿರಲಿ; ಯೋಧರೂ ಆಗಿರಲಿ” 

ಅಮಾತ್ಯ ಜಯಂತ ಅಷ್ಟರಲ್ಲಿ ಒಂದೇ ರೀತಿಯ ಎರಡು ಪತ್ರಗಳನ್ನು 
ಸಿದ್ಧಮಾಡಿ ತಂದು ಒಬ್ಬೊಬ್ಬರ ಕೈಗೂ ಒಂದೊಂದು ಪತ್ರವನ್ನು ತಂದಿಟ್ಟ. ಯಾರು 
ಮೊದಲು ತಲುಪುತ್ತಾರೋ, ಅವರು ಪತ್ರವನ್ನು ಕೊಡಬೇಕಾದ ಕಡೆ ಕೊಟ್ಟುಬಿಡಲಿ. 
ಕಾರಣಾಂತರದಿಂದ ತಡವಾದಲ್ಲಿ, ಎರಡನೆಯವನು ಹೋಗಿ ಪತ್ರವೇನಾದರೂ 
ತಲುಪಿದೆಯೇ ಎಂಬುದನ್ನು ಖಚಿತಪಡಿಸಿಕೊಂಡು ತಲುಪಿದ್ದರೆ, ತನ್ನ ಕೈಯಲ್ಲಿನ 
ಪತ್ರವನ್ನು ಹರಿದು ಬಿಸಾಡಲಿ ಪತ್ರ ತಲುಪುವುದಷ್ಟೆ ಮುಖ್ಯ! ಒಂದು ವೇಳ 
ಪತ್ರವನ್ನು ತಲುಪಿಸಬೇಕಾದ ವ್ಯಕ್ತಿ, ಆ ಸ್ಥಳದಲ್ಲಿ ಸಿಗಲಿಲ್ಲವಾದಲ್ಲಿ, ಒಂದೆರಡು 
ದಿನ ಅವರಿಗಾಗಿ ಹುಡುಕಾಡಲಿ ಆ ಮೇಲೆ ಹಿಂತಿರುಗಿ ಬರಲಿ” 

“ಒ೦ದು ವೇಳೆ ಯಾರಿಗೆ ಪತ್ರ ತಲುಪಿಸಬೇಕೋ, ಆ ವ್ಯಕ್ತಿಯ ಗುರುತು 
ಸಿಗದಿದ್ದ ಪಕ್ಷದಲ್ಲಿ ಏನು ಮಾಡುವುದು ಪ್ರಭು!” ಅಶ್ವಾರೋಹಿ ಪ್ರಶ್ನಿಸಿದ. 

“ಹೌದೌದು, ನಾನು ಅದರ ಬಗ್ಗೆ ಹೇಳಲಿಲ್ಲ. ಅವರು ಕಾವಿಯುಟ್ಟು 
ಸನ್ಯಾಸಿಯ ವೇಷದಲ್ಲಿ ಇರುತ್ತಾರೆ. ಅವರ ಜೊತೆ ಒಂದಷ್ಟು ಶಿಷ್ಕರು ಇರುತ್ತಾರೆ! 
ಅವರೆಲ್ಲ ಅವನ ಪ್ರಜೆಗಳು. ಬಹುಶಃ ಅವರೆಲ್ಲ ನಿಮಗೆ ಪರಿಚಿತರಾಗಿರುತ್ತಾರೆ. ಆ 


೨೪೮ ರಾಜನಿಲ್ಲದ ರಾಜ್ಯ 


ಸ್ವಾಮಿಗಳ ಬಳಿಗೆ ಹೋಗಿ, ಒಂದು ಪದ ಹೇಳಬೇಕು. ಕೂಡಲೇ ಅವರು 
ಗುರುತು ಹಿಡಿಯುತ್ತಾರೆ. ನಂತರ ಆ ಇಬ್ಬರು ಅಶ್ವಾರೋಹಿಗಳ ಕಿವಿಯಲ್ಲಿ, 
ಗುಟ್ಟಾಗಿ ಹೇಳಬೇಕಾದ ಪದವನ್ನು ಉಸಿರಿದರು. ಆ ಪದ ಅಥವಾ ಶಬ್ದ ಅವರನ್ನು 
ಗುರುತಿಸುವಂತೆ ಮಾಡುತ್ತದೆ. ಆ ಇಬ್ಬರು ಅಶ್ವಾರೋಹಿಗಳ ಉತ್ಸಾಹವನ್ನು 
ಗಮನಿಸಿದಾಗ, ತಾನು ಹೇಳಿದ ಕೆಲಸವನ್ನು ಮಾಡಿಕೊಂಡೇ ಬರುತ್ತಾರೆ ಎನ್ನುವ 
ಭರವಸೆ ಉಂಟಾಯಿತು. 

“ಹಗಲು ರಾತ್ರಿಯನ್ನದೆ ಪ್ರಯಾಣ ಮಾಡಬೇಕು. ಎಲ್ಲೂ ವಿಶ್ರಾಂತಿಗೆಂದು 
ನಿಲ್ಲಬಾರದು.*ಒಂದು ವೇಳೆ ವಿಶ್ರಾಂತಿ ಮಾಡಲೇ ಬೇಕು ಎನಿಸಿದರೆ, ಕುದುರೆ 
ಮೇಲೆ ಕುಳಿತೇ ವಿಶ್ರಾಂತಿ ಪಡೆಯಿರಿ. ಏಳು ದಿನಗಳ ಒಳಗೆ ಶೂರಸೇನ ತಲುಪಬೇಕು. 
ಅಲ್ಲಿಂದ ದಕ್ಷಿಣ-ಪೂರ್ವಕ್ಕೆ ಗೋವರ್ಧನ ಪರ್ವತವಿದೆ. ಅದರ ಬುಡದಲ್ಲಿ ಒಂದು 
ಆಶ್ರಮ ಇರಬೇಕು. ಯಮುನಾ ನದಿಯ ದಡದ ದಾರಿ ಹಿಡಿದು ಹೋಗಬೇಕು. 
ಯಾವಾಗಲೂ ಬಹಳ ಜಾಗರೂಕತೆಯಿಂದ ಎಚ್ಚರದಿಂದ ಇರಬೇಕಾಗುತ್ತದೆ. 
ಅಲ್ಲಿ ಕಾಡೂ ಇದೆ, ಶತ್ರುಗಳ ಬೀಡೂ ಇದೆ. ಪತ್ರವನ್ನು ತಲುಪಿಸಿದ ನಂತರ 
ಸಚಿವ ಸುಮತಿ ಎಲ್ಲಿದ್ದಾರೆ ಅನ್ನುವುದನ್ನು ಕ೦ಡು ಹಿಡಿಯಬೇಕು. ಪತ್ತೆಯಾದಲ್ಲಿ 
ಸ್ವಾಮೀಜಿಯವರನ್ನು ನಮ್ಮ ಕಡೆಯವರು ಅಲ್ಲಿಗೆ ಬಂದಿದ್ದರೇ ಎಂಬುದನ್ನು 
ತಿಳಿದುಕೊಳ್ಳಬೇಕು. ರಾಘವೇಂದ್ರ ನಿಮ್ಮನ್ನು ಕಾಪಾಡಲಿ, ಭಗವಾನ್‌ ಭಾಸ್ಕರ 
ನಿಮ್ಮ ಕೆಲಸವನ್ನು ಯಶಸ್ಸಿಗೊಳಿಸಲಿ” 

ಇಬ್ಬರು ಅಶ್ವಾರೋಹಿಗಳನ್ನು ಆಶೀರ್ವದಿಸಿ ಕಳಿಸಿಕೊಟ್ಟ ನಂತರ, ತಮ್ಮ 
ಶಿಬಿರಕ್ಕೆ ಹಿಂತಿರುಗಿ ಧ್ಯಾನಲೀನರಾದರು. ಯಾವಾಗಲೂ, ತಮ್ಮ ಮನಸ್ಸಿನಲ್ಲಿ 
ಗೊಂದಲ ಉಂಟಾದಾಗ, ಈ ರೀತಿ ಧ್ಯಾನಮಾಡುವುದರಿಂದ ಅವರಿಗೆ ತಮ್ಮ 
ಸಮಸ್ಯೆಗಳಿಗೆ ಪರಿಹಾರ ದೊರೆಯುತ್ತಿತ್ತಂತೆ. ಅದೂ ಇಲ್ಲದಿದ್ದರೆ, ಮನಸಿಗೆ 
ಶಾಂತಿಯಂತೂ ಖಂಡಿತ ದೊರೆಯುತ್ತಿತ್ತಂತೆ! ಕುಮಾರ ಇದೇ ವಿಷಯದಲ್ಲಿ 
ಜಾಗರೂಕತೆಯಿಂದ ಇರಬೇಕೆಂದು ಹೇಳಿದ್ದು ನಾನು ಇಲ್ಲಿಗೆ ಬರಬೇಕಾದ ಅವಶ್ಯಕತೆ 
ಇರಲಿಲ್ಲ. ಬೆಳಿಗ್ಗೆಯೇ ಎದ್ದು ನಾನು ನಂದಿಗ್ರಾಮಕ್ಕೆ ಹೊರಟುಬಿಡುತ್ತೇನೆ ಯಾಕೋ 
ನನ್ನ ಎಡಭಾಗ ಅದರುತ್ತಿದೆ. ಇದು ಒಳ್ಳಯ ಸೂಚನೆ ಅಲ್ಲ. ಬಲವಂತದಿಂದ 
ಧ್ಯಾನಮಾಡಲು ಪ್ರಯತ್ನಿಸಿದರೂ ಸಾಧ್ಯವಾಗಲಿಲ್ಲ. ಒಮ್ಮೆ ಸೋಮಾಪಿ ಮತ್ತೊಮ್ಮೆ 
ಸುಂದ, ಸುಮೇಧ ಜೊತೆಗೆ ಒಮ್ಮೊಮ್ಮೆ ಮಗಧದ ದಟ್ಟಕಾಡು ಕೆಲವೊಮ್ಮೆ 
ಅಶ್ವಾರೋಹಿಗಳು ಗಂಗಾನದಿಯಲ್ಲಿ ಮುಳುಗಿ ತೇಲುತ್ತಿರುವಂತೆ. . .ಹೀಗೆ ಏನೇನೋ 
ದೃಶ್ಯಗಳು, ಮನಸ್ಸನ್ನು ಕೇ೦ದ್ರೀಕರಿಸಲು ಬಿಡುತ್ತಿರಲಿಲ್ಲ. ತೀರಾ ಬೇಸರವಾಯಿತು. 
ಇನ್ನು ಧ್ಯಾನ ಸಾಧ್ಯವಿಲ್ಲವೆನಿಸಿ, ಕಣ್ಣು ಬಿಚ್ಚಿದರು. ರಾಘವೇಂದ್ರನ ಧ್ಯಾನದಲ್ಲಿ 
ಜಪದಲ್ಲಿ ತೊಡಗಿದರು. ಬಹಳ ಹೊತ್ತು ಇದೇ ಸ್ಥಿತಿಯಲ್ಲಿ ಇದ್ದರು. ಕಣ್ಣು 

ಮುಚ್ಚಲು ಸಾಧ್ಯವೇ ಆಗಲಿಲ್ಲ. ಆದರೆ ಸ್ವಲ್ಪ ಹೊತ್ತಿನನಂತರ ಬಳಲಿಕೆಯಿಂದ 
ಕಣ್ಣು ಹತ್ತಿತು. ನಿದ್ದೆ ಮಾಡಿದರು. 

ಮರುದಿನ ಮೋಡ ಕವಿದಿತ್ತು ಸೂರ್ಯ ಕಾಣಿಸುತ್ತಲೇ ಇರಲಿಲ್ಲ. ಚಳಿಗಾಲದ 
ಮಳೆ ಬರುವ ಸಂಭವ ಇತ್ತು ರಾತ್ರಿಯಲ್ಲಿ ಚಳಿ ಇನ್ನೂ ಹೆಚ್ಚಾಯಿತು. ಉತ್ತರದಿಂದ 
ಶೀತಗಾಳಿ ಬೀಸುತ್ತಿತ್ತು. ಬೆಳಗಿನ ದಟ್ಟ ಮ೦ಜು ಕವಿದು ಏನೊಂದೂ ಕಾಣುತ್ತಿರಲಿಲ್ಲ. 
ಅಮಾತ್ಯರು ಎದ್ದಕೂಡಲೇ ಹೊರಡಬೇಕು ಎಂದುಕೊಂಡರು. ಆದರೆ ಹೊರಗೆ 
ಹೆಜ್ಜೆಯಿಡಲೂ ಅವರಿಂದಾಗಲಿಲ್ಲ. ಇಂತಹ ಶೀತವಾತಾವರಣ ನೆನಪಾಯಿತು. 
ಅಶ್ವಾರೋಹಿಗಳು ಈ ಪರಿಸ್ಥಿತಿಯಲ್ಲಿ ಹೇಗೆ ತಾನೇ ಬರಲು ಸಾಧ್ಯ? ಎಂದು 
ತಮ್ಮಲ್ಲಿಯೇ ಪ್ರಶ್ನಿಸಿಕೊ೦ಡರು. ಆದರೆ ಮತ್ತೊಂದು ಕಡೆ, ಅವರು ಸಮಯಕ್ಕೆ 
ಸರಿಯಾಗಿ ತಲುಪದಿದ್ದರೆ? ಎಂದೂ ಚಿಂತಿಸಿದರು. ಏನಾದರೂ ಎಲ್ಲಿಯಾದರೂ 
ಅನರ್ಥ ಸಂಭವಿಸಿರಬಹುದೇ? ಕುಮಾರನ ಹೇಳಿಕೆಯ ಪ್ರಕಾರ, ರಾಜ ನೀಪರನ್ನು 
ಇಷ್ಟವಿಲ್ಲದಿದ್ದರೂ ಬಲವಂತದಿಂದ ಇಲ್ಲಿಗೆ ಕಳಿಸಿದ್ದಾರೆ. ಆದರೆ ಯಾಕೆ? 
ಉಗ್ರಾಯುಧನ ತಂತ್ರವೇನಾದರೂ ಇದರ ಹಿಂದೆ ಇರಬಹುದೇ? ಆದರೆ 
ಉಗ್ರಾಯುಧನ ನಿಯಂತ್ರಣ ತನ್ನ ಕೈಲಿದೆ. 

ಕೇವಲ ಅಶ್ವಾರೋಹಿಗಳು ಅಲ್ಲಿ ತಲುಪಲಿ. ಅವನು ಧೈರ್ಯ ಕಳೆದುಕೊಳ್ಳಲಿಲ್ಲ. 
ಕವಿದ ದಟ್ಟ ಹಿಮದ ನಡುವೆಯೂ ರಥವನ್ನು ತರಲು ಹೋದ. ಸಾರಥಿ ಇಂಥ 
ಹೊತ್ತಿನಲ್ಲಿ ಕುದುರೆ ಓಡಿಸುವುದು ಕಷ್ಟವಾಗುತ್ತದೆ. ಸ್ವಲ್ಪ ಹೊತ್ತು ತಡೆದರೆ, ಮೋಡ 
ಸರಿದುಹೋಗಿ ಸೂರ್ಯ ಕಾಣಿಸುತ್ತಾನೆ. ನಾವು ತೊಂದರೆಯಿಲ್ಲದೆ ಹೊರಡಬಹುದು. 

“ಇಲ್ಲ ಸಾರಥಿ, ತಡಮಾಡುವುದು ಸರಿಯಲ್ಲವೆನಿಸುತ್ತಿದೆ. ಈ ಪಾಟಿ ಮೋಡ 
ಕವಿದಿರುವಾಗ, ಸೂರ್ಯ ಮೋಡ ಸರಿಸಿ ಬರುತ್ತಾನೋ ಇಲ್ಲವೋ! ಕೂಡಲೇ 
ನಾನು ಕುಮಾರನ ಬಳಿಗೆ ಹೋಗಲೇಬೇಕು” 

ಸಾರಥಿ ಅಮಾತ್ಯನ ಆಜ್ಞೆಯನ್ನು ಪಾಲಿಸಿದ. ನಿಧಾನವಾಗಿ ನಂದಿಗ್ರಾಮವನ್ನು 
ತಲುಪಿದರು. ಬೇರೆ ದಿನಗಳಲ್ಲಾದರೆ, ಇಲ್ಲಿಗೆ ಬರಲು ಒಂದು ದಿನ ಸಾಕು. ಆದರೆ 
ಇವತ್ತಿನ ವಾತಾವರಣ ಅನುಕೂಲವಾಗಿಲ್ಲದ ಕಾರ, ತಡವಾಗುತ್ತದೆ. ಆದರೆ ಅಮಾತ್ಯ, 
ಏನೇ ಕಷ್ಟಬಂದರೂ, ತನ್ನ ಗುರಿ ತಲುಪಲೇಬೇಕೆಂಬ ಹಠ. ಅವರ ಆಲೋಚನೆ 
ಸರಿ ಇತ್ತು. ಇಡೀ ದಿನ ಕಾದರೂ ಸೂರ್ಯನ ಮುಖದರ್ಶನ ಆಗಲಿಲ್ಲ. 
ಸಾರಥಿಯೂ, ಎಲ್ಲಿಯೂ ನಿಲ್ಲಿಸದೆ ರಥವನ್ನು ನಡೆಸಿದ. ನಡೆಸುತ್ತಲೇ ಸಾಗಿ, 
ಕಡೆಗೆ ಮಧ್ಯರಾತ್ರಿ ವೇಳೆಗೆ ನಂದಿಗ್ರಾಮ ತಲುಪಿದರು. ಅಮಾತ್ಯ ಅಲ್ಲಿಯೇ 
ಉಳಿದರು. 


* ೫% *ೇ 


೩೧ 


“ಅನರ್ಥವಾಯಿತು! ಕುಮಾರ ಅನರ್ಥವಾಯಿತು” 

“ಮಹಾತ್ಮಾ ಭರತರಿಗೆ ಜಯವಾಗಲಿ. ಭಯಂಕರ ಸಂಕಟ ಎದುರಾಗಿದೆ” 

“ಏನಾಯಿತು? ಸರಿಯಾಗಿ ಹೇಳು. ಸುಮ್ಮನೆ ಯಾಕೆ ಹೀಗೆ ಕೂಗಾಡುತ್ತೀ? 
ಎಲ್ಲಿಂದ ಬರುತ್ತಿರುವಿ? ಸ್ವಲ್ಪ ಧೈರ್ಯ ತಂದುಕೊ” ಸೇನಾನಿ ಕಾಲಾಜಿತ್‌ 
ಸಮಾಧಾನವಾಗಿ ಹೇಳಿದ. 

“ಅಮಾತ್ಯ ಜಯಂತರೆಲ್ಲಿ?. . .ಕುಮಾರರೆಲ್ಲಿ?” ಅಶ್ವಾರೋಹಿ ಬಹಳ 
ಗಾಬರಿಯಾಗಿದ್ದ. 

“ಸ್ವಲ್ಪ ಧೈರ್ಯ ತಗೊ. ವಿಷಯ ಏನೂಂತ ಹೇಳು?” ಗದ್ದಲದ ಸದ್ದು 
ಕೇಳಿ ಕುಮಾರ, ಅಮಾತ್ಯರು, ಸಚಿವರು ಮತ್ತು ಜಯಂತ ಎಲ್ಲರೂ ಗುಂಪಾಗಿ 
ಸೇರಿದರು. ಏದುಸಿರು ಬಿಡುತ್ತಲೇ ಅಶ್ವಾರೋಹಿ, “ಪ್ರಭು, ನಮ್ಮನ್ನು ಅಮಾತ್ಯ 
ಜಯಂತರು ಶೂರಸೇನದ ಕಡೆಗೆ ಕಳಿಸಿದ್ದರು” 

“ಹೌದು, ಕಳಿಸಿದ್ದರು ನಿಜ. ನಿನ್ನ ಮತ್ತೊಬ್ಬ ಜೊತೆಗಾರ ಎಲ್ಲಿ? -ಜಯಂತ 
ಚಿಂತಿತನಾಗಿ ಕೇಳಿದ. 

“ಅವನನ್ನು ತಿಂದುಬಿಟ್ಟರು” ಅಶ್ವಾರೋಹಿ ಹೇಳಿದ. 

“ತಿಂದುಬಿಟ್ಟರು?! ಯಾರು?” 

“ಇಲ್ಲಿಗೆ ರಾಕ್ಷಸರು ಬಂದು ಬಿಟ್ಟರೆ?” ಎಲ್ಲರ ಮುಖದಲ್ಲಿ ಚಿಂತೆ 
ಕಾಣಿಸಿಕೊಂಡಿತು. 

“ಲವಣಾಸುರನ ರಾಕ್ಷಸ ಸೈನ್ಯ” 

“ಲವಣಾಸುರ ಇಲ್ಲಿಗೆ? ಎಲ್ಲಿಂದ ಬಂದ?” ಜಯಂತ ಕೇಳಿದ. 

“ಬೌದು ಬಿಟ್ಟಿದ್ದಾನೆ ಪ್ರಭು, ಅವನ ಜೊತೆ ಒಂದು ದೊಡ್ಡ ರಾಕ್ಷಸ ಪಡೆಯೇ 

ಬ೦ದುಬಿಟ್ಟದೆ. ನೋಡೋಕೆ ಎಲ್ಲರೂ ಮನುಷ್ಯ ಭಕ್ಷಿಗಳಾಗಿ ಕಾಣಿಸುತ್ತಾರೆ. ನಾನು 
ಹೇಗೋ ಪ್ರಾಣಉಳಿಸಿಕೊಂಡು, ಬಂದು ಬಿಟ್ಟೆ. “ತಕ್ಷಣವೇ ನಮ್ಮ ಸೈನ್ಯವನ್ನು 
ಸಿದ್ಧಗೊಳಿಸಿ, ಇಲ್ಲವಾದಲ್ಲಿ ಅಯೋಧ್ಯೆ ಕಥೆ ಮುಗಿಯುತ್ತದೆ!” 

“ಈ ಸೈನ್ಯ ನಿನ್ನ ಕಣ್ಣಿಗೆ ಬಿದ್ದದ್ದು ಎಲ್ಲಿ?” | 

“ವಾಲ್ಮೀಕಿಗಳ ಆಶ್ರಮದ ಬಳಿ, ಆಶ್ರಮವನ್ನೆಲ್ಲಾ ಹಾಳು ಮಾಡಿಬಿಟ್ಟದ್ದಾರೆ. 
ಯಷಿಗಳು ಪ್ರಾಣ ಉಳಿಸಿಕೊಳ್ಳಲು ಅಲ್ಲಲ್ಲಿ ಚದುರಿ ಹೋಗಿದ್ದಾರೆ” 

ಪರಿಸ್ಥಿತಿಯೆಲ್ಲವೂ ಸ್ಪಷ್ಟವಾಯಿತು. ಈ ರೀತಿಯಾಗಿದ್ದು ಯಾಕೆನ್ನುವುದು 
ಸ್ವಲ್ಪ ಸ್ವಲ್ಪ ಅರ್ಥವಾಯಿತು. ಕೂಡಲೇ ತುರ್ತುಸಭೆಯನ್ನು ಯೋಜಿಸಲಾಯಿತು. 
ಜಯಂತ, ಮಹಾಬಲಾಧಿಕೃತ, ಕಾಲಜಿತ್‌, ಸುರಾಷ್ಟ್ರ ಎಲ್ಲರೂ ಭರತನ ಕುಟೀರದಲ್ಲಿ 
ಸೇರಿದರು. ಕುಮಾರನಿಗೆ ಎಲ್ಲಿಲ್ಲದ ಸಿಟ್ಟುಬ೦ತು. ಭರತನಿಗೆ ನಡೆದದ್ದೆಲ್ಲವನ್ನೂ 
ವಿವರಿಸಲಾಯಿತು. ಕುಮಾರನಿಗೆ ಆ ಕೂಡಲೇ ಧನುಸ್ಸು ಬಾಣಗಳನ್ನು ಹಿಡಿದು. 
ರಾಕ್ಷಸ ಸೈನ್ಯದ ಸಂಹಾರಕ್ಕೆ ಹೊರಡಬೇಕೆಂಬ ಆತುರ ಉಂಟಾಯಿತು. ಆದರೆ 
ಕೇವಲ ಸೈನಿಕನೊಬ್ಬನ ಮಾತಷ್ಟೇ ಸಾಲದಾಯಿತು. ಸನ್ನಿವೇಶವನ್ನು ಪೂರ್ತಿಯಾಗಿ 
ಗಹಿಸದೆ, ದಂಡೆತ್ತಿ ಹೋಗುವುದು ಸರಿಯಿಲ್ಲವೆನಿಸುತ್ತಿತ್ತು ಕೂಡಾ” ಎಲ್ಲರಿಗೂ 
ಇದು ಅಚ್ಚರಿಯ ಮತ್ತು ಅರ್ಥವಾಗದ ವಿಷಯವಾಗಿತ್ತು. ಎಷ್ಟು ರಾಕ್ಷಸ ಸೈನ್ಯವಿದೆ? 
ಯಾರು ಯಾರು ಇದ್ದಾರೆ? ಇಲ್ಲಿವರೆಗೆ ಬಂದದ್ದೇಕೆ? ಬರುವಾಗ ಯಾವ 
ರಾಜ್ಯಗಳೂ ಪ್ರತಿರೋಧ ತೋರಿಸಲಿಲ್ಲವೇಕೆ?... ಇತ್ಯಾದಿ ಇತ್ಯಾದಿ ಅನೇಕ ಪುಶ್ನೆಗಳದ್ದು 
ಕಾಡತೊಡಗಿದವು. ಸ್ಥಳೀಯ ವ್ಯವಸ್ಥೆಯ ಹೊಣೆಯನ್ನು ಅಮಾತ್ಯ ರಾಷ್ಟವರ್ಧನ 
ಮತ್ತು ಯಷಿ ಸುಯಜ್ಞರಿಗೆ ವಹಿಸಿಕೊಡಲು ಕುಮಾರ ಯೋಚಿಸಿದ. ತತ್‌ಕ್ಷಣಕ್ಕೆ 
ಒಂದು ನಿರ್ಧಾರಕ್ಕೆ ಬಂದರು. ನಿಷಾದ ರಾಜ, ಕಾಶಿರಾಜ ಮತ್ತು ಪಾಂಚಾಲ 
ನರೇಶ- ಇವರುಗಳ ಬಳಿಗೆ ಕೂಡಲೇ ಒಬ್ಬೊಬ್ಬ ದೂತನನ್ನು ಕಳಿಸಿ, ಈ ರಾಕ್ಷಸ 
ಸೈನ್ಯವನ್ನು ಅಲ್ಲಲ್ಲಿಯೇ ತಡೆದು ನಿಲ್ಲಿಸಬೇಕೆಂಬ ಸಂದೇಶವನ್ನು ತಲುಪಿಸುವ 
ವ್ಯವಸ್ಥೆ ಮಾಡಬೇಕೆಂದು ತೀರ್ಮಾನಿಸಿದರು. ಗಂಗಾನದಿಯನ್ನು ದಾಟಿ ಬಾರದಂತೆ 
ತಡೆಯುವ ಪ್ರಯತ್ನವನ್ನೂ ಮಾಡಬೇಕೆಂದುಕೊಂಡರು. ಅಲ್ಲಿಗೆ ಬರುವಷ್ಟರಲ್ಲಿಯೇ 
ಕಾಲಾಜಿತ್‌ ಐದು ಅಕ್ಷೌಹಿಣಿ ಸೇನೆಯನ್ನು ಸಿದ್ಧಮಾಡಿ, ತನ್ನೊಂದಿಗೆ ತೆಗೆದುಕೊಂಡು 
ಹೋಗಲಿ. ರಾಕ್ಷಸ ಗ್ರಾಮಗಳನ್ನು ಶೂರಸೇನದ ಉತ್ತರಭಾಗದವರೆಗೂ, 
ನಾಶಮಾಡಲಿ, ಎರಡು ಅಕ್ಷೌಹೀಣಿ ಸೈನ್ಯ ಇಲ್ಲಿ ಸಿದ್ಧವಾಗಿರಲಿ. ಒಂದು ಅಕ್ಷ್‌ಹಿಣಿ 
ಪೂರ್ವದಲ್ಲಿನ ಸ೦ಗಮ ಸ್ಥಳದಲ್ಲಿ ಸಿದ್ದವಾಗಿರಲಿ. 

ಭರತನಿಗೆ ಬಹಳ ಯೋಚನೆಯಾಯಿತು. ಅವನಿಗೆ ಅಣ್ಣ ರಾಘವನ 
ನೆನಪಾಯಿತು. ಈ ಸಂಕಷ್ಟದಿ೦ದ ಅಣ್ಣನೇ ಪಾರುಮಾಡಲಿ ಎ೦ದು ಮನಸ್ಸಿನಲ್ಲಿಯೇ 
ಪ್ರಾರ್ಥಿಸಿದ. ಆವೇಶಕ್ಕೆ ಒಳಗಾಗಿ ಯಾರೂ ಅನುಚಿತಕಾರ್ಯಗಳನ್ನು ಮಾಡದಿರಲಿ 

ಎಂದು ಸೂಚಿಸಿದ. ಸರಿಯಾದ ಕಾರಣ ತಿಳಿಯದೆ ಯಾವುದಕ್ಕೂ 
ಮುಂದಾಗಬಾರದೆಂದು ಎಚ್ಚರಿಸಿ ಹೇಳಿದ. ಶತ್ರುಗಳಿಂದ ಪ್ರಚೋದನೆ ದೊರೆಯದೆ 
ನಾವಾಗಿ ಯಾರ ಮೇಲೂ ದಾಳಿ ಮಾಡುವುದು ಬೇಡ. ವಿನಾಕಾರಣ, ದಂಡೆತ್ತಿ 
ಹೋಗಿ ಶತೃತ್ವವನ್ನು ಸೃಷ್ಟಿಸುವುದು ಬೇಡ. ತೀರಾ ಅನಿವಾರ್ಯತೆ ಎದುರಾದಾಗ 
ಪ್ರಾಣವನ್ನು ಪಣವಾಗಿಟ್ಟಾದರೂ ಕಡೆತನಕ ಹೋರಾಡೋಣ. ರಾಘವೇಂದ್ರರು 
ಹಿಂತಿರುಗಿ ಬರುವವರೆಗೂ ಅವರ ಈ ರಾಜ್ಯವನ್ನು ಸುರಕ್ಷಿತವಾಗಿ ಇರಿಸುವುದು 
ನಮ್ಮ ಪ್ರಥಮ ಕರ್ತವ್ಯ- ಇತ್ಯಾದಿ ವಿವೇಕದ ಮಾತಾಡಿ ಸರಿಯಾದ ಮಾರ್ಗದರ್ಶನ 
ನೀಡಿದ. | 

ಭರತನ ವಿವೇಕದ ಮತ್ತು ಆತ್ಮೀಯವಾದ ರೀತಿಯಲ್ಲಿನ ಸಲಹೆ, ಸೂಚನೆಗಳು 
ಸಂಜೀವಿನಿಯಂತೆ ಕೆಲಸ ಮಾಡಿದವು. ಆರ್ಯ ಭರತನ ಸೂಚನೆ, 
ಮಾರ್ಗದರ್ಶನಗಳನ್ನು ಹೃದ್ಧಂಗಮ ಮಾಡಿಕೊಂಡರು. ಎಲ್ಲೆಲ್ಲಿಗೆ ದೂತರನ್ನು 
ಕಳಿಸಬೇಕಿತ್ತೋ ಅಲ್ಲಿಗೆ ದೂತರನ್ನು ಕಳಿಸಿಕೊಡಲಾಯಿತು. ಮೊಟ್ಟಮೊದಲಿಗೆ 
ನಿಷಾದರಾಜನ ಬಳಿಗೆ ಕಳಿಸಬೇಕಿತ್ತು. ಗಂಗಾನದಿ ದಡವನ್ನು ದಾಟದಂತೆ 
ನೋಡಿಕೊಳ್ಳುವುದು ಮುಖ್ಯವಾಗಿತ್ತು. ಕಾಶಿರಾಜನೂ ಬಹಳ ಹೆಸರಾದ 
ಯುದ್ಧವೀರನಾಗಿದ್ದ. ಅವಧದ ಬಲಿಷ್ಠ, ಪರಾಕ್ರಮಿ ಸೈನ್ಯದ ಮುಂದೆ ನಿಲ್ಲುವ 
ಎದೆಗಾರಿಕೆ ಯಾರಿಗೂ ಇರಲಿಲ್ಲ. ಪಾಂಚಾಲ ದೇಶವೂ, ಶತ್ರುಸೇನೆ 
ಮುಂದುವರೆಯದಂತೆ ಅಲ್ಲಿಯೇ ತಡೆಯಬೇಕಿತ್ತು. ಅಮಾತ್ಯ ಜಯಂತನಿಗೇ ಈ 
ಅಭಿಯಾನದ ಹೊಣೆಯನ್ನು ವಹಿಸಿಕೊಡಲಾಗಿತ್ತು ಜಯಂತ ಅವರ ನಿರ್ದೇಶನದಂತೆ 
ನಡೆಯುವುದರ ಜೊತೆಗೆ ಸ್ವತಂತ್ರ ನಿರ್ಧಾರಗಳನ್ನು ಸಮಯೋಚಿತವಾಗಿ 
ತೆಗೆದುಕೊಳ್ಳುವ ಸ್ವಾತಂತ್ರ್ಯವನ್ನೂ ಹೊಂದಿದ್ದ. 

“ಅಮಾತ್ಯ” 

“ಹಾಂ ಕುಮಾರ?” 

ದೂತರನ್ನು ಕಳಿಸಿಕೊಟ್ಟಾಯಿತು. ಸೈನ್ಯ ಸಿದ್ದತೆಯೂ ನಡೆಯುತ್ತಿದೆ. ಸ್ವಲ್ಲ 
ಹೊತ್ತಿನಲ್ಲಿಯೇ ಸೈನ್ಯ ಹೊರಡುತ್ತದೆ. ಕೊಡಬೇಕಾದ ಸೂಚನೆಗಳನ್ನು ಕೊಟ್ಟಾಗಿದೆ. 
ಇವತ್ತಿನ ಈ ಪರಿಸ್ಥಿತಿಯ ಬಗ್ಗೆ ಸ್ವಲ್ಪ ಗಂಭೀರವಾಗಿ ಯೋಚಿಸಬೇಕಿದೆ. ಏನಾದರೂ 
ಹೊಳವುಗಳು ಸಿಗಬಹುದೇನೊ! ಮತ್ತೆ ಮುಂದೆ ನಾವು ಮಾಡಬೇಕಾದ್ದೇನು 
ಎನ್ನುವುದನ್ನೂ ಯೋಚಿಸಬೇಕಾಗುತ್ತದೆ. ಇದ್ದಕ್ಕಿದ್ದಂತೆ ಈ ರೀತಿ ಆಗಲು 
ಕಾರಣವೇನು? ಇದರಲ್ಲಿ ಏನಾದರೂ ಅನಾಹುತ ಅಡಗಿದೆಯೇ? ದೂತರನ್ನು 
ಕಳಿಸುವ ಕಾರಣವೇನಿತ್ತು) ತಮಗೇನಾದರೂ ಅಪಾಯದ ಅನುಮಾನವಿತ್ತೇ 
ಹೇಗೆ?” 


ರಾಜನಿಲ್ಲದ ರಾಜ್ಯ ೨೫೩ 


“ಹೌದು ಕುಮಾರ. ಈ ಎಲ್ಲ ಘಟನೆಗಳ ಕುರಿತು ಯೋಚಿಸಲೇಬೇಕು. 
ಸುಮತಿಯ ಜೊತೆಗೆ ಹೋದ ಸೈನಿಕದಳದ ಬಗ್ಗೆ ಯಾವುದೇ ಸುದ್ದಿ ಇಲ್ಲ. ನಮ್ಮ 
ಸೈನಿಕರನ್ನು ನೋಡಿ, ಬಹುಶಃ ತನ್ನ ವಿರುದ್ಧ ಹೋರಾಟಕ್ಕೆ ಬಂದಿದೆಯೇನೋ 
ಎ೦ದ ಭಾವಿಸಿ ಲವಣಾಸುರ ಇಲ್ಲಿಗೆ ಬರದೆ ಇರಬಹುದು. ಅಲ್ಲದೆ, ಅವನು ನಮ್ಮ 
ಜೊತೆ ಯುದ್ಧ ಮಾಡಲೆಂದೇ ಬಂದಿಲ್ಲದಿರಬಹುದು. ಅವನು ಆಗಾಗ ಮನುಷ್ಯರ 
ಬೇಟೆಗೆಂದು ಅಲ್ಲಿ ಇಲ್ಲಿ ಬರುತ್ತಿರುತ್ತಾನೆ. ಮನುಷ್ಯರನ್ನು ಕೊಲ್ಲುವುದರಲ್ಲಿ ಅವನಿಗೆ 
ಎಲ್ಲಿಲ್ಲದ ಆನಂದ ಸಿಗುತ್ತದೆ” ಜಯಂತ ವಿವರಿಸಿದ. 

“ಹೇಳೋದು ಸರೀನೇ ಇರಬಹುದು. ಮಾವ ಯುಧಾಜಿತರಿಂದ ಬಂದ 
ಪತ್ರದಲ್ಲಿ ಲವಣಾಸುರನ ಬಗ್ಗೆ ಏನು ಹೇಳಿದ್ದರೋ ಅದರಂತೆ, ಅವನು ಕೆಲವು 
ಸೈನಿಕರನ್ನು ಜೊತೆಗಿರಿಸಿಕೊ೦ಡು ಬೇಟೆಗೆ ಬಂದಿದ್ದರೂ ಬಂದಿರಬಹುದು. ನಮ್ಮ 
ಅಶ್ವಾರೋಹಿ ದುರಾದೃಷ್ಟವಶಾತ್‌ ಅವನ ಕಣ್ಣಿಗೆ ಬಿದ್ದಿರಬೇಕು. ಒಬ್ಬನನ್ನು, ಇನ್ನೊಬ್ಬನ 
ಎದುರೇ ತಿಂದುಬಿಟ್ಟನಂತೆ. ಅದಕ್ಕಾಗಿ ಅವನು ಹೆದರಿದ್ದು ಸಹಜವೇ!” 

“ತಾವು. ಅವರ ಪರವಾದ ರೀತಿಯಲ್ಲಿಯೇ ಮಾತಾಡುತ್ತಿದ್ದೀರಿ. 
ಎರುದ್ಧವಾಗಿಯೂ ಯೋಚಿಸಬಹುದಾಗಿತ್ತಲ್ಲ” 

“ಯಾಕೆ, ಅದರಿಂದ ಆಗುವ ಪ್ರಯೋಜನವೇನು?” 

“ಪ್ರಯೋಜನ ಇದೆ ಕುಮಾರ. ಅವರ ಚಲನವಲನ, ನಡೆದುಕೊಳ್ಳುವ 
ರೀತಿ- ಇವುಗಳ ಬಗ್ಗೆ ನನಗೆ ತಿಳಿವಳಿಕೆ ಇದೆ.” 

“ನಾನೇನು ಕೇಳಲಿಲ್ಲವಲ್ಲ” 

“ಆದರೆ ಅವರ ಇಚ್ಛೆಗೆ ವಿರುದ್ಧವಾಗಿ ಇಲ್ಲಿಗೆ ಕಳಿಸಿದ್ದಾರೆ ಎ೦ದಿರಲ್ಲ” 

“ಹೌದು” 

“ನನಗೀಗ ಸ್ವಲ್ಪ ಸ್ವಲ್ಪ ಅರ್ಥವಾಗುತ್ತಿದೆ. ಕುಮಾರ ಉಗ್ರಾಯುಧ ಈ 
ಸಮಯದಲ್ಲಿ ಪುಷ್ಪಪುರದಲ್ಲಿ ಇರದೆ, ಮಧುಪುರಿಯಲ್ಲಿ ಇರಬಹುದಲ್ಲ” 

“ಮಧುಪುರಿ” 

“ಹೌದು ಕುಮಾರ, ಯಮುನಾ ಸ್ನಾನಕ್ಕಲ್ಲ. ರಕ್ತಸ್ನಾನಕ್ಕೆ, ಈ ಸಲ ನಾನು 
ಅವನನ್ನು ಸುಮ್ಮನೆ ಬಿಡುವುದಿಲ್ಲ. ನನಗೆ ಸೋಮಾಪಿ ಎಲ್ಲಿದ್ದಾರೆ ಅನ್ನೋದು 
ಮೊದಲು ತಿಳಿಯಬೇಕಿದೆ” 

“ಈ ಸೋಮಾಪಿ ಅನ್ನುವವರು ಯಾರು?” 

“ಮಗಧ ಮತ್ತು ಕೀಕಟದ ಕುಕರ್ಮಿಗಳ ಪಾಲಿಗೆ ಸಿಂಹಸ್ಪಪ್ನ” -ಜಯಂತ 
ಆವೇಶದೊಂದಿಗೆ ಹೇಳಿದ. 

“ಉಗ್ರಾಯುಧ ಮಧುಪುರಿಗೆ ಯಾಕೆ ಹೋಗ್ತಾನೆ?” 

“ಕೀಕಟದ ದುರ್ಮೇದ, ಅವನ ಹಿಂದೆ ಬಿದ್ದಿದ್ದಾನಲ್ಲ” 


೨೫೪ ರಾಜನಿಲ್ಲದ ರಾಜ್ಯ 


“ಹ್‌! ಅದೇ ಸಂಗಮಯುದ್ಧದಲ್ಲಿ, ನಮ್ಮ ಎರುದ್ಧ ನೇತೃತ್ವ ವಹಿಸಿದ್ದನಲ್ಲ 
ಅವನು ತಾನೇ!” 

“ಹೌದು ಕುಮಾರ?” 

“ಆದರೆ ಮಧುಪುರಿಗೂ ದುರ್ಮೇಧನಿಗೂ ಏನು ಸಂಬಂಧ?” 

ಆರ್ಯ ರಾಜ್ಯದ ಶತ್ರುವಾದ ಮಾತ್ರಕ್ಕೆ ಶೂರಸೇನ ಅವನ ಮಿತ್ರನಾಗುವುದು 
ಸಾಧ್ಯವಿಲ್ಲ. ಅಲ್ಲದೆ ಮಧು ಆರ್ಯರ ಆಪ್ತಮಿತ್ರ ನೀತಿ ಪರಾಯಣ ಮಹಾಪುರುಷ” 
ಕುಮಾರನ ಉತ್ತರ. 

“ಆದರೆ ಅವನ ಮಗ ಹಾಗಲ್ಲವಲ್ಲ. ಅವನ೦ತು ಅಪ್ಪಟ ರಾಕ್ಷಸ. ಬಹುಶಃ 
ಮಧು ಅಲ್ಲಿಲ್ಲದೆ ಇದ್ದಿರಬಹುದು ಕುಮಾರ! ಅಲ್ಲಿನ ಸ್ಥಿತಿ ಮಗಧದ ಹಾಗೇ ಇದೆ” 

ಕುಮಾರ ಯಾವುದೋ ಯೋಚನೆಯಲ್ಲಿ ಮುಳುಗಿದ. ಮಾವನ ಮಾತನ್ನು 
ಆಗ ಗ೦ಭೀರವಾಗಿ ತೆಗೆದುಕೊ೦ಡಿರಲಿಲ್ಲ. ಈಗ ಅದರ ಬಗ್ಗೆ ಯೋಚಿಸಿದಾಗ 
ಎಲ್ಲವೂ ಸ್ಪಷ್ಟವಾಗುತ್ತಿದೆ. ಅಮಾತ್ಯನ ಕೂಟನೀತಿಯ ಬಗೆಗಿನ ಜ್ಞಾನ ಬಹಳ 
ಪ್ರಖರವಾಗಿದೆ ಎನಿಸಿತು ಪ್ರವಾಸದಿಂದ ಅವರ ಆಲೋಚನೆಗಳಿಗೆ ಸೂಕ್ಷ್ಮತೆ, 
ತೀಕ್ಷ್ಣತೆಗಳು ಬಂದಿವೆ. ಅವರ ಮಾತು ನಿರ್ಲಕ್ಷಿಸಲಾಗುವುದಿಲ್ಲ. 

“ಆದರೆ ಅಮಾತ್ಯ ಯಾವುದೇ ರಾಜ್ಯದ ಜೊತೆ ಯುದ್ಧ ಮಾಡಬೇಕಾಗಿ 
ಬಂದಾಗ, ಸಹಾಯಕ್ಕಾಗಿ ಯಾರಾದರೂ ಸಂಬಂಧಿಗಳ, ಸ್ನೇಹಿತರ ಬಳಿಗೆ 
ಹೋಗುತ್ತಾರೆ. ಶೂರಸೇನದ ಜೊತೆಗೆ ಕೀಕಟ, ಮಗಧಗಳ ಸ್ನೇಹ ಹೇಗೆ ಸಾಧ್ಯ? 
ಸುಮೇಧಧ ಅಥವಾ ಉಗ್ರಾಯುಧ ಲವಣಾಸುರನ ಅಥವಾ ಮಧುವಿನ ಮಿತ್ರರಂತೂ 
ಅಲ್ಲ” 

“ಅವರೊಂದಿಗೆ ಸಂಬಂಧ ಇದೆ ಕುಮಾರ! ಸ೦ಬಂಧೆ ಇದೆ!” 

“ಏನು ರಾಕ್ಷಸರೊಂದಿಗೆ ಆರ್ಯರ ಸಂಬಂಧವೇ?” 

“ಕೀಕಟ ರಾಜ ಹುಟ್ಟಿನಿಂದಲೇ ಆರ್ಯಕುಲದವನು. ಹಾಗೆ ನೋಡಿದರೆ 
ಪೌಲಸ್ಕ್ಯ ರಾವಣ ಅಥವಾ ಅವನ ವಂಶದವರೆಲ್ಲರೂ ಆರ್ಯರೇ!” 

“ಆದರೆ ಸಂಬಂಧಗಳ ಸಂದರ್ಭದಲ್ಲಿ ಜನ್ನಮೂಲವನ್ನೇ ಮುಖ್ಯವೆನ್ನುತ್ತಾರೆ” 

“ಕುಮಾರ ಬಹುಶಃ ನಿಮಗೆ ನೆನಪಿರಬಹುದು. ಲವಣನ ವಿವಾಹ 
ಪೂರ್ವದೇಶದ ರಾಜನ ಮೊಮ್ಮಗಳ ಜೊತೆ ಆಗಿದೆ. ಆ ಕನ್ಯೆ ಆರ್ಯಕುಲದವಳೇ 
ಅಲ್ಲವೇ? ಜೊತೆಗೆ ಕೀಕಟ ದೊರೆಗೂ ಏನೋ ಸಂಬಂಧ ಇದೆ” 

ಕುಮಾರ ನಿರುತ್ತರನಾದ. ತಮ್ಮಿಂದ, ತಮ್ಮ ಅಮಾತ್ಯರಿಗೆ ಎಂಥ ಅನಾಹುತ 
ಆಗಿ ಹೋಯಿತು! ಪಶ್ಚಿಮದ ಕಡೆ ಯೋಚಿಸುವುದಕ್ಕೆ ಹೋಗಲಿಲ್ಲ. ಕುಮಾರ, 
ಚಿಂತೆ ವ್ಯಗ್ರತೆ, ವಿಕಲ, ಉಹಾಪೋಹ, ಉತ್ಸಾಹ, ನಿರಾಶೆ ಇತ್ಯಾದಿ ಭಾವನೆಗಳ 
ಜೊತೆ ತೂಥುಯ್ಯಾಲೆಯಾಗಿದ್ದ. ಅಷ್ಟರಲ್ಲಿ ದೊಡ್ಡ ಗದ್ದಲ ಕೇಳಿಬಂತು. 


ರಾಜನಿಲ್ಲದ ರಾಜ್ಯ ೨೫೫ 


“ಬಮ್‌ ಬಮ್‌ ಮಹಾದೇವ! ಮಹಾತ್ಮಾ ಭರತರಿಗೆ ಜಯವಾಗಲಿ?” ಅವರಿಗೆ 
ಅರ್ಥವಾಯಿತು. ಸೇನೆ ಸಿದ್ಧವಾಗಿ ಬರುತ್ತಿದೆ ಎಂದು ಧೂಳೇಳುತ್ತಿದ್ದುದೂ ಕಾಣಿಸಿತು. 
ಕುದುರೆಗಳ ಕೆನೆದಾಟ, ಆನೆಗಳ ಫೀಂಕಾರ ಕೇಳಿಬರುತ್ತಿತ್ತು. ಅಷ್ಟರಲ್ಲಿ ಶಸ್ತ್ರಸಜ್ಜಿತ 
ಒಬ್ಬ ವೀರಪುರುಷ ಕುಮಾರನ ಪಾದ ಸ್ಪರ್ಶದೊಂದಿಗೆ ಅಭಿವಂಪಿಸಿದ. 
ಬಾಣವೊಂದನ್ನು ಅವರ ಪಾದಗಳ ಬಳಿ ಬೀಳುವಂತೆ ಮಾಡಿದ. 

“ಯಾರು? ಸೇನಾಪತಿ ಕಾಲಜಿತ್‌! ವಿಜಯೀಭವ!” -ಕುಮಾರ ಆಶೀರ್ವಾದ 
ನುಡಿದ. ಅವನು ಅಮಾತ್ಯರಿಗೂ ವಂದಿಸಿದ. 

“ಯಶಸ್ವಿಯಾಗು ಸೇನಾಪತಿ! ಇಂತಹ ಸಂಕಟ ಪರಿಸ್ಥಿತಿಯಲ್ಲಿ ನೀನೊಬ್ಬನೆ 
ಅವಧದ ಭರವಸೆ. ನಿನ್ನ ಶಸ್ತ ಸವಿದ್ಯಾ ಪ್ರಾವೀಣ್ಯತೆ ಇಂದು ಅವಧ ರಕ್ಷಣೆಗೆ 
ಉಪಯೋಗವಾಗಲಿದೆ. ನಿನ್ನ ಡಸ ರನ್ನು ಸಾರ್ಥಕಗೊಳಿಸಿಕೊ” ಎಂದು ಅಮಾತ್ಮ 
ಶುಭಾಶೀರ್ವಾದಗಳನ್ನು ನುಡಿದ. 

“ಕೃತಜ್ಞನಾಗಿದ್ದೇನೆ. ಆರ್ಯಪುತ್ರ! ತಮ್ಮ ಕೀರ್ತಿ, ರಾಘವೇಂದರ ಪ್ರತಾಪದಿಂದ 
ರಾಕ್ಷಸ ಸೇನೆಯನ್ನು ಸಂಪೂರ್ಣವಾಗಿ ನಿಭಾಯಿಸುತ್ತೇನೆ” ಕಾಲಜಿತ್‌ ವಿನಯ, 
ಉತ್ಸಾಹಗಳೊಂದಿಗೆ ಉತ್ತರಿಸಿದ. 

“ಸೈನ್ಯ ಎಷ್ಟು ತೆಗೆದುಕೊಂಡು ಹೋಗುತ್ತಿದ್ದಿ 9” -ಕುಮಾರ ಕೇಳಿದ. 

“ಕೇವಲ ಒಂದು ಅಕ್ಪೌಹಿಣಿಯಷ್ಟು- ಹತ್ತು ಸಾವಿರ ರಥಗಳು, ಅಷ್ಟೇ 
ಸಂಖ್ಯೆಯಲ್ಲಿ ಆನೆಗಳು, ಮೂವತ್ತು ಸಾವಿರ ಕುದುರೆಗಳು ಮತ್ತು ಹತ್ತುಸಾವಿರ 
ಕಾ 

“ಅರೆ, ಇಷ್ಟೆಲ್ಲ ಸೇರಿದರೂ ಒಂದು ಅಕೌಹೀಕಿಯಷ್ಟೂ ಆಗುವುದಿಲ್ಲ” ಅಮಾತ್ಯ 
ಹೇಳಿದ. 

“ಸಾಕಾಗುತ್ತದೆ ಆರ್ಯ!- ಒಂದು ಲಕ್ಷ ಆಗುತ್ತದೆ. ಹೆಚ್ಚು ಸಂಖ್ಯೆಯಲ್ಲಿ 
ಸೈನ್ಯವನ್ನು ತೆಗೆದುಕೊಂಡು ಹೋದರೆ ಶೀಘ್ರವಾಗಿ ಹೋಗಲು ಆಗುವುದಿಲ್ಲ. 
ಅಲ್ಲದೆ ಉಚಿತವೆನಿಸುವುದೂ ಇಲ್ಲ. ತಾವು ಮಿಕ್ಕ ಸೈನ್ಯವನ್ನು ಇಲ್ಲಿ ಸಿದ್ದಮಾಡಿ 
ಇರಿಸಿಕೊಳ್ಳಿ” 

“ಮಹಾಬಲಾಧಿಕೃತರ ಮತ್ತು ಅಮಾತ್ಯ ವಿಜಯರೊಂದಿಗೆ 
ಪರಾಮರ್ಶಿಸಿದೆಯಾ?” ಜಯಂತ ಪ್ರಶ್ನಿಸಿದ. 

“ಹೌದು ಆರ್ಯ, ಅವರು ಅದಕ್ಕೆ ಒಪಿಗೆ ನೀಡಿದ್ದಾರೆ” -ಕಾಲಜಿತ್‌ನ ಉತ್ತರ. 

“ಮೇಘ, ಪಾರ್ವತ ಮತ್ತು ವಾಯುವ್ಯಾಸ್ತ ಸ್ವಗಳನ್ನು ತೆಗೆದುಕೊಂಡಿರಾ?” 

“ಹೌದು ಕುಮಾರ, ಅವೇ ನನ್ನ ಪ್ರಾಣ ಮತ್ತು ಬಾ ಕವಚಗಳು! ಮೇಘಾಸ್ತಕ್ಕೆ 

ಕ್ಷಸರು ತುಂಬಾ ಹೆದರುತ್ತಾರೆ. ವಾಯುವ್ಯಾಸ್ತ “ಅವರ ಮೇಲೆ ಅಷ್ಟಾಗಿ ಪ್ರಭಾವ 
ಬೀರುವುದಿಲ್ಲ” 

“ಹೋಗಿ ಬಾ. ಖಷಿಗಳು, ದೇವತೆಗಳು ನಿನ್ನ ಮೇಲೆ ಕೃಪೆ ಇರಿಸಲಿ. 
ನಿನ್ನನ್ನು ಕಾಪಾಡಲಿ. ದಿಗ್ನಿಜಯಿಯಾಗಿ ಬಾ” 

ಶಂಖ, ಭೇರಿ ನಿನಾದಗಳೊಂದಿಗೆ ಸೈನ್ಯ ಹೊರಟಿತು. ಇದಕ್ಕೆ ಮೊದಲೇ 
ಭರತನ ಕಡೆ ಹೋಗಿ ಬೀಳ್ಕೊಂಡು ಬಂದಿದ್ದರು. ಸೈನ್ಯದ ಪ್ರಯಾಣ ನೋಡುವವರಿಗೆ 
ಹಬ್ಬವಾಗಿತ್ತು. ಮುಂದೆ ಮುಂದೆ ಅಶ್ವಾರೋಹಿಗಳು; ಹಿಂದೆ ರಥಗಳು; ಅವುಗಳ 
ಹಿಂದೆ ಆನೆಗಳು ಕಡೆಯಲ್ಲಿ ಕಾಲಾಳು, ಸೇನೆಯ ಕಾಲ್ಲೂಳು ದಿನದಲ್ಲಿಯೇ 
ಸಂಜೆಯಂತೆ ಕಾಣುವ ಹಾಗೆ ಮಾಡಿತು. 

ಕುಮಾರನಿಗೆ ತಾನೂ ಜೊತೆಯಲ್ಲಿ ಹೋಗಬೇಕೆನಿಸಿತು. ಆದರೆ 
ಯುದ್ಧಕೇ೦ದ್ರದ ಬಗ್ಗೆಯಾಗಲಿ, ಅದರ ಸ್ವರೂಪವಾಗಲಿ ತಿಳಿದಿರಲಿಲ್ಲ. ಅಲ್ಲದೆ 
ರಾಜಧಾನಿಯಿಂದ ದೂರವಿರುವುದು ಈ ಸನ್ನಿವೇಶದಲ್ಲಿ ಸರಿಯೆನಿಸಲಿಲ್ಲ. ಸಂಕ್ರಮಣ 
ಮಹೋತ್ಸವದ ವಿಚಾರದಲ್ಲಿ ವೃತ್ಯಯವಾಯಿತು. ನಾವು ಅಂದುಕೊಂಡಂತೆ 
ಎಲ್ಲವನ್ನೂ ಸಾಧಿಸಲು ಸಾಧ್ಯ ವಾಗುವುದಿಲ್ಲ. ನಮ್ಮ ಬಳಿ ಎಷ್ಟೆಲ್ಲ ಅನುಕೂಲಗಳು, 
ವಸ್ತು ಸಾಮಗ್ರಿಗಳು ಇದ್ದರೂ ಸಾಧ್ಯವಾಗುವುದಿಲ್ಲ. ಏನಾಗಬೇಕೋ ಅದು ಆಗುತ್ತದೆ. 
ರಾಜರುಗಳ ಅದಮ್ಯವಾದ ಮಹತ್ವಾಕಾಂಕ್ಷೆಗಳು ಮತ್ತಷ್ಟು ಗೆದ್ದುಕೊಳ್ಳಬೇಕೆಂಬ 
ದುರಾಸೆಗಳು, ರಾಜಕರ್ಮದ ಸಂದರ್ಭದಲ್ಲಿನ ವಿಕೃತಿಯೇ ಆಗಿದೆ! ಅದರ ಜೊತೆಗೆ 
ಮನುಷ್ಯ ಸ್ವಭಾವದಲ್ಲಿಯೂ ಇಂತಹ ವಿಕೃತಿಗಳು ಸಹಜವಾಗಿಯೇ ಇರುತ್ತವೆ. 
ಅದರಲ್ಲಿಯೂ ಪ್ರಬಲವಾದ ಭೋಗೀಚ್ಛೆ ಮತ್ತು ಪ್ರತಿಶೋಧಾಗ್ನಿ! ಅಯೋಧ್ಯೆಯನ್ನು 
ಸ್ಪರ್ಗವಾಗಿ ಪರಿವರ್ತಿಸುವ ಆಸೆಯಲ್ಲಿ ನಾವಿದ್ದೆವು. ಅದು ಇನ್ನೇನು ಹತ್ತಿರದಲ್ಲಿಯೇ 
ಇದೆ ಎಂದು ಭಾವಿಸಿದ್ದೆವು. ಆದರೆ ಈಗ ಎಷ್ಟು ಹಿಂದೆ ಬೀಳಬೇಕಾಗಿ ಬಂದಿದೆ! 
ವಿಪತ್ತುಗಳಿಂದ ಸುತ್ತುವರೆದ ಭೂಮಿಯ ಮೇಲೆ ನಿಂತುಕೊಂಡೇ ಸರ್ವೋತ್ಮಷ್ಟನಾಗಿ 
ಹೊಮ್ಮಿಬರುತ್ತಾನೊ ಅವನೇ ಶ್ರೇಷ್ಠ ಅದಕ್ಕಾಗಿಯೇ ನಾವು ಪ್ರಯತ್ನಿಸಬೇಕು. 
ಯಾರಿಗೆ ಗೊತ್ತು ಮತ್ತೊಮ್ಮೆ ನಿರಾಶೆ ಎದುರಾಗುವುದೋ ಏನೋ! ಬಹಳವಾಗಿ 
ಬಳಲಿದ್ದ ಇಬ್ಬರು ಸೋದರರೂ ಕುಟೀರಕ್ಕೆ ಹಿಂದಿರುಗಿದರು. ದೂರದಿಂದ 
ಚಲಿಸುತ್ತಿದ್ದ ಸೈನ್ಯದ ಅಸ್ಪಷ್ಟ ದೃಶ್ಯ ಕಾಣಿಸಿತು. 

“ಅಣ್ಣಾ, ಏನು ಯೋಚನೆ ಮಾಡುತ್ತಿದ್ದೀರಿ?” ಕುಮಾರ ಹೆಜ್ಜೆ ಹಾಕುತ್ತಲೇ 

ಪ್ರಶ್ನಿಸಿದ. 

“ಯಾವ ವಿಷಯದಲ್ಲಿ?” 

“ಈ ವಿಷಯದಲ್ಲಿಯೇ, ಇದೇನು ಆಕ್ರಮಣವೋ, ದುರ್ಫಟನೆಯೋ ಅಥವಾ 
ದುಷ್ಟೇರಣೆಯಿಂದಾದ. ಆಕ್ರಮಣವೋ, ಪ್ರಚೋದನೆಯೋ?9 ಎಂದು” 

ಭಕಿ ತಕ್ಷಣಕ್ಕೆ ಉತ್ತರ ಕೊಡಲಿಲ್ಲ. ಯೋಚಿಸುತ್ತಲೇ ಇದ್ದ. ಆದರೆ ಯಾವುದೇ 
ತೀರ್ಮಾನಕ್ಕೆ ಬಂದಂತೆ "ಕಾಣಲಿಲ್ಲ. 

“ಇದು ದುರ್ಫಟನೆ ಇರಲಾರದು ರಿಪುದಮನ?” 

“ಹಾಗಾದರೆ ಆಕ್ರಮಣ?” 

“ಆಕ್ರಮಣವೂ ಆಗಿರಬಹುದು. ಯಾಕೆಂದರೆ ಈ ದಾರಿಯಲ್ಲಿ ಬರುವಾಗ, 
ಯಾರಾದರೂ ರಾಜರ ಜೊತೆ ಮುಖಾಮುಖಿಯಾಗುವ ಸಂಭವ ಇರುತ್ತಿತ್ತು” 

“ಒಂದು ವೇಳೆ ಈ ಅಬಿಯಾನ, ಗುಟ್ಟಾಗಿ, ಯಾರಿಗೂ ತಿಳಿಯದಂತೆ 
ನಡೆದಿರಬಹುದು” -ಅಮಾತ್ಯನ ಆಲೋಚನೆ ಇದಾಗಿತ್ತು. | 

“ಗುಟ್ಟಾಗಿ? ಲವಣಾಸುರ? . . ಅಯ್ಯೋ ಅವನು ಹೋದ ಕಡೆಯಲ್ಲೆಲ್ಲ 
ಗಲಭೆ ಸೃಷ್ಟಿಸುತ್ತಿರುತ್ತಾನೆ. ದುಷೆ ಷ್ಟೇರಣೆ ಇರಬಹುದೇ. .ಆದರೆ ಯಾಕೆ? ಇದರಿಂದ 
ಆಗುವ ಪ್ರಯೋಜನವಾದರೂ. ಏನು?” -ಕುಮಾರ ಉದ್ದಿಗ್ನತೆಯೊಂದಿಗೆ ಕೇಳಿದ. 

“ಯಾಕೆಂದರೆ, ಅವರ ಅಧೀನಕ್ಕೆ ಒಳಗಾಗಲಿ ಎಂದು” -ಭರತ ಉತ್ತರಿಸಿದ. 

“ಆರ್ಯ ಭರತರ ತರ್ಕ ಸರಿಯಾಗಿದೆ” ಅಮಾತ್ಯ ಹೇಳಿದ. 

“ಹಾಗಾದರೆ, ನಮಗೆ ಅಲ್ಲಿಗೆ ಸೈನ್ಯ ಕಳಿಸಬೇಕಾದ ಅಗತ್ಯವಿಲ್ಲವೆ? ಒಬ್ಬ 
ಅಶ್ವಾರೋಹಿಗೆ ತೊಂದರೆಯಾಗಿದೆ ಎನ್ನುವ ಕಾರಣಕ್ಕೆ ಇಡೀ ಅಯೋಧ್ಯೆಯನ್ನು 
ಸಂಕಟದಲ್ಲಿ ಸಿಲುಕಿಸುವುದು ಉಚಿತವೇ?” 

ಮತ್ತೆ ಮೂವರೂ ಯೋಚನೆಗೆ ಸಿಲುಕಿದರು. ಸೈನ್ಯವನ್ನು ಕಳಿಸಬೇಕೆಂಬ 
ನಿರ್ಧಾರಕ್ಕೆ ಬಂದರು; ಈಗಾಗಲೇ ಕಳಿಸಿಯೂ ಇದ್ದರು. 

ಆದರೆ ತರ್ಕ ಅಂತಿಮ ತೀರ್ಮಾನಕ್ಕೆ ತಲುಪಿರಲಿಲ್ಲ. ಎಲ್ಲಿ ಎಡವಿದ್ದೇವೆ 
ಎಂದು ಆಲೋಚಿಸತೊಡಗಿದರು. ಸಮಸ್ಯೆಯ ಪೂರ್ಣ ಸ್ವರೂಪ ಅರಿತುಕೊಳ್ಳದೆ 
ಆತುರವನ್ನೇನಾದರೂ ತೋರಿದೆವೆ? ಎಂದು ತಮ್ಮತಮಲ್ಲಿ ಪ್ರಶ್ನಿಸಿ ಕೊಳ್ಳಲು 
ರ 

“ಆರ್ಯ ನಾವು ಯೋಚಿಸುತ್ತಿರುವುದರಲ್ಲಿ ಯಾವುದೂ ಸರಿಯಿಲ್ಲದೆಯೂ 
ಇರಬಹುದು. ರಾಕ್ಷಸರ ಸಹಜ ಸ್ವಭಾವದಂತೆ ಅಶ್ವಾರೋಹಿಯನ್ನು ತಿಂದಿರಬಹುದು. 
ಅಲ್ಲದೆ ತಾನು ತಿಂದ ಮನುಷ್ಯ ಯಾರು, ಯಾರ ಕಡೆಯವನು ಎಂದು 
ಯೋಚಿಸಿಯೂ ಇರಲಾರ. ಅವನು ಕೇವಲ ಬೇಟೆಗೆಂದೇ ಬಂದಿರಬಹುದು” 

“ಹಾಗಾದರೆ, ಅಶ್ವಾರೋಹಿ ಹೇಳಿದಂತೆ, ಸೈನ್ಯವನ್ನೇಕೆ ಜೊತೆಯಲ್ಲಿ 
ಇರಿಸಿಕೊಂಡಿದ್ದ? ಅಶ್ವಾರೋಹಿಯ ಗಾಬರಿ, ಅವನ ಹೇಳಿಕೆಗಳಿಂದ ಇದು 
ಸಾಮಾನ್ಯವಾದ, ಸಹಜವಾದ ಘಟನೆಂತು೦ತೂ ಆಗಿರಲಾರದು. 
ಉದ್ದೇಶಪೂರ್ವಕವಾದ ನಡೆಯೇ ಆಗಿರಬಹುದು” ಇದು ಭರತನ ತರ್ಕ. 

“ಸರಿ ಆದದ್ದು ಆಯಿತು. ನಾವು ಸೈನ್ಯವನ್ನಂತೂ ಕಳಿಸಿಕೊಟ್ಟಿದ್ದೇವೆ. ಕಾಶಿರಾಜ, 
ನಿಷಾಧರಾಜರ ಸೈನಿಕರು ಅಲ್ಲಿಯೇ ಇದ್ದಾರೆ. ಒಂದು ವೇಳೆ ಅವಧದ ಜೊತೆ 
ಶತೃತ್ವವನ್ನು ಹೊಂದಿದ್ದರೆ, ಅವರನ್ನು ಗಂಗಾ ದಾಟಿಬರುವುದಕ್ಕೆ ಬಿಡುವುದೇ 

ಇಲ್ಲ. ಗಂಗಾ ನದಿಯನ್ನು ಶೋಣನದಿ (ರಕ್ತನದಿ)ಯನ್ನಾಗಿ ಮಾಡಿಬಿಡುತ್ತಾರೆ” 
ಶತೃಘ್ನ ಹೇಳಿದ. 

“ಅವರಿಬ್ಬರೂ ನಮ್ಮ ರಕ್ಡಾಕವಚಗಳಾಗಿದ್ದಾ ರೆ” ಭರತ ಆಶ್ವಾಸನೆಯ ದನಿಯಲ್ಲಿ 
ಹೇಳಿದ. 

“ಅಲ್ಲದೆ ರಾಘವೇಂದ್ರರ ಅಭಿನ್ನಸಖರಾಗಿದ್ದರೆ” 

“ನಮ್ಮ ಕಾಲಜಿತ್‌ ಪ್ರಲಯ ಮೇಘಗಳನ್ನು. ಸೃಷ್ಟಿಸಿಬಿಡುತ್ತಾನೆ” ಕುಮಾರ 
ಹೇಳಿದ. 

“ಅವನು ಅವಧದ ಸಿಂಹಗಳ ಗುಹೆಯೊಳಗೆ ಪ್ರವೇಶಿಸಿ ಸಾವನ್ನು 
ಬರಮಾಡಿಕೊಳ್ಳುತ್ತಿದ್ದಾನೆ” - ಕುಮಾರನೇ ಮಾತು ಮುಂದುವರೆಸಿ ಹೇಳಿದ. 

ಹೀಗೆ ಪರಸ್ಪರ ಮಾತಾಡಿಕೊಂಡು ತಮ್ಮೊಳಗೆ ತಾವೇ ಧೈರ್ಯ 
ತಂದುಕೊಂಡದ್ದರಿಂದ, ನಿರಾಶೆ, ಹತಾಶೆಗಳು ಕಡಿಮೆಯಾದವು; ಉತ್ಸಾಹ ಹೆಚ್ಚಿತು. 
ಅವರ ನಡುವೆ. ಇದ್ದ ಉದ್ವಿಗ್ನತೆ ಕಡಿಮೆಯಾಯಿತು. ಮನಸ್ಸು ಒಂದು ರೀತಿ 
ಸ್ಥಿಮಿತಕ್ಕೆ ಬರುತ್ತಿತ್ತು. ಈ ಸ್ಥಿತಿಯಲ್ಲಿ ಭವಿಷ್ಯದ ಬಗ್ಗೆ ಯೋಜಿಸತೊಡಗಿದರು. 
ಮುಂದಿನ ಕಾರ್ಯವೈಖರಿಯನ್ನು ರೂಪಿಸುವುದು ಮುಖ್ಯವೆನಿಸಿತು. ಸ್ವಲ್ಪ ಸಮಯದ 
ನಂತರ, ಮೊದಲು ಹೊರಟ ಸೈನ್ಯದಳಗಳಿಗೆ ಬೇಕಾದ ವಸ್ತು, ಸಾಮಗ್ರಿಗಳನ್ನು 
ಕಳಿಸಿಕೊಟ್ಟು, ಆರ್ಯ ಭದ್ರಸೇನ ಮತ್ತು ಅಮಾತ್ಯ ವಿಜಯರೂ ಅಲ್ಲಿಗೆ ಬಂದರು. 
ಅವರ ಮುಖದಲ್ಲಿದ್ದ ಗಾಢ ಚಿಂತೆಯನ್ನು ಗುರುತಿಸಿದರು. 

“ಬನ್ನಿ ವಿಜಯ, ಭದ್ರಸೇನ! ನೀವು ಬರುತ್ತೀರೆಂದು ನಿರೀಕ್ಷಿಸುತ್ತಿದ್ದೆವು.... 
ನಾವು ಇದೇ ವಿಷಯವಾಗಿ ಮಾತಾಡಿಕೊಳ್ಳುತ್ತಿದ್ದೆವು. ಎಷ್ಟು ಸೈನ್ಯವನ್ನು ನಾವು 
ಕಳಿಸಿದ್ದೇವೆ?” ಭರತ ಇಬ್ಬರನ್ನೂ ವಿಚಾರಿಸಿದ. 

“ಹೆಚ್ಚುಕಡಿಮೆ ಒಂದು ಅಕ್ಸ್‌ಹಿಣಿ” ವಿಜಯ ಉತ್ತರಿಸಿದ. 

“ನಿಷಾದರಾಜ, ಕಾಶಿರಾಜರ ಬಳಿ ಶತ್ರುಗಳನ್ನು ಎದುರಿಸಲು ಸಾಕಷ್ಟು 
ಸೈನ್ಯವಿದೆ. ಅಲ್ಲದೆ ಇಲ್ಲಿಯೂ ನಾಲ್ಕು ಅಕ್ಲೌಹಿಣಿ ಸೈನ್ಯವನ್ನು ಸಿದ್ಧವಾಗಿರಿಸಲು 
ಆದೇಶವನ್ನು ನೀಡಿದ್ದೇವೆ. ಯಾವುದೇ ಸಮಯದಲ್ಲಾದರೂ ಆದೇಶ ಬಂದರೂ 
ಸೈನ್ಯ ಆಕ್ರಮಣಕ್ಕೆ ಸಜ್ಜಾಗಿ ಹೊರಡುತ್ತದೆ” ಭದ್ರಸೇನ ಹೇಳಿದ. 

“ಸಂಗಮ ಕ್ಷೇತ್ರದಲ್ಲಿದ್ದ ಸೈನ್ಯವನ್ನು ಅಲ್ಲಿಂದ ಹಿಂತಿರುಗಿಸಿಲ್ಲ ತಾನೇ?” 
ಕುಮಾರ ವಿಚಾರಿಸಿದ. 

“ಇಲ್ಲ, ಅಲ್ಲದೆ ನಾವೇ ನಂದಿಗ್ರಾಮದಿಂದ ಇನ್ನಷ್ಟು ಸ್ನ. 
ಕಳುಹಿಸುತ್ತಿದ್ದೆ. ವೆ”. ವಿಜಯ ಉತ್ತರಿಸಿದ. 

“ಅಶ್ವಾಕೋಹಿಯ ಜೊತೆ `ನಾನೂ ವಿವರವಾಗಿ ಮಾತಾಡಿದೆ. ಇದರಲ್ಲಿ 
ಶತೃಗಳ ಕೈವಾಡವೂ ಇದೆ ಎನಿಸುತ್ತಿದೆ” -ಭದ್ರಸೇನ ತಿಳಿಸಿದ. 


ರಾಜನಿಲ್ಲದ ರಾಜ್ಯ ೨೫೯ 


“ನಂದಿಗ್ರಾಮ, ಸಂಗಮಕ್ಷೇತ್ರ ಮತ್ತು ಹೊಸದಾದ ಸ್ಕಂಧಾವಾರ ಮೂರೂ 
ಕಡೆಗಳಲ್ಲಿ ಒಂದೊಂದು ಸೈನ್ಯಪಡೆ ಸಮರ್ಥರಾದ ಸೇನಾನಿಗಳ ನೇತೃತ್ವದಲ್ಲಿ, 
ಹಗಲೂ ರಾತ್ರಿ ಕೆಲಸ ಮಾಡುವುದಕ್ಕೆ ತುರ್ತುಕೇಂದಗಳನ್ನು ಸ್ಥಾಪಿಸಬೇಕಾಗುತ್ತದೆ. 
ಇಲ್ಲಿನ ಆಶ್ರಮದಿಂದ ಪ್ರತಿದಿನ, ಹಗಲು ರಾತ್ರಿ ಸೂಚನೆಗಳು ಸಿಗುವ ವ್ಯವಸ್ಥೆಯೂ 
ಆಗಬೇಕು. ಅಲ್ಲದೆ ಪ್ರತಿದಿನವೂ ನಮಗೆ ಪರಿಸ್ಥಿತಿಯ ಬಗ್ಗೆ ಮಾಹಿತಿಗಳು 
ದೊರೆಯುವಂತೆ, ಸಂದೇಶವಾಹಕನೊಬ್ಬನನ್ನು ಅದಕ್ಕಾಗಿಯೇ ನೇಮಿಸಬೇಕು. 
ಕುಮಾರ ಶತೃಫ್ನನ ಕುಟೀರದಲ್ಲಿ ಕೇಂದ್ರೀಯ ಕಛೇರಿಯಿರಲಿ. ಅಲ್ಲಿಯೇ 
ತುರ್ತುನಿರ್ಣಯಗಳನ್ನು ಕೈಗೊಳ್ಳುವ ವ್ಯವಸ್ಥೆಯಾಗಲಿ. ಎಲ್ಲ ಅಮಾತ್ಯರು. 
ಎಭಾಗಾಧ್ಯಕ್ಷರು, ಸೇನಾಧ್ಯಕ್ಷರು ಮೊದಲಾಗಿ ಇಲ್ಲಿಯೇ ವಾಸ್ತವ್ಯಮಾಡಲಿ. 
ರಾಜಮಹಲುಗಳು, ರಾಜಪುರುಷರು ನಿವಾಸಗಳು, ನಗರಗಳು ಮತ್ತು ಹಳ್ಳಿಗಳು- 
ಎಲ್ಲಾ ಕಡೆಗಳಲ್ಲಿ ಸುರಕ್ಷತೆಯ ಬಗ್ಗೆ ಗಮನಿವಿರಲಿ. ಆಕಾಶಮಾರ್ಗದಿಂದ 
ಆಗಬಹುದಾದ ಆಕ್ರಮಣಗಳ ಮುನ್ಸೂಚನೆ ಪಡೆಯಲು ಅತ್ಯಂತ ಎತ್ತರದ, 
ಮಣಿಪರ್ವತದ ಮೇಲೆ ಪೂರ್ವಸೂಚನೆ ನೀಡುವುದಕ್ಕಾಗಿ ಒಂದು ಸುಸಜ್ಜಿತ 
ಪಡೆಯ ಸ್ಥಾವರವೊಂದು ಸಿದ್ದವಾಗಲಿ. ಯಾರೇ ಆಗಲಿ ಪೂರ್ವಸೂಚನೆ ಇಲ್ಲದೆ 
ಆಕಾಶಮಾರ್ಗದಲ್ಲಿ ಕಂಡುಬ೦ದರೆ, ಕೂಡಲೇ ಬಾಣದಿ೦ದ ಹೊಡೆದು ಉರುಳಿಸಲಿ. 
ಸಚಿವ ಸುಮತಿಯ ಜೊತೆ ಹೋಗಿದ್ದ ಇಬ್ಬರಲ್ಲಿ ಒಬ್ಬ ಸಾವಿಗೀಡಾದ. ಮತ್ತೊಬ್ಬ 
ಮರಳಿಬಂದ. ಅಲ್ಲಿಗೇ ಮತ್ತೊಮ್ಮೆ ಇಬ್ಬರು ಅಶ್ವಾರೋಹಿಗಳನ್ನು ಕಳಿಸಿಕೊಡಬೇಕು. 
ಜೊತೆಗೆ ಒಬ್ಬ ಒಳ್ಳೆಯ ಧನುರ್ಧಾರಿಯನ್ನೂ ಕಳಿಸಿಕೊಡಬೇಕು. ಮೊದಲು 
ಹೊರಟ ಸೈನ್ಯಪಡೆಗೆ ಸಹಾಯಬೇಕಾದಲ್ಲಿ ಇವರಿ೦ದ ಪಡೆಯುವಂತಾಗಲಿ, ನಾಳೆ 
ಬೆಳಿಗ್ಗೆಯೇ ಅಶ್ವಾರೋಹಿ ದೂತರು ಹೊರಡಲಿ, ಅಮಾತ್ಯ ಜಯಂತರು ಅವರಿಗೆ 
ಅಗತ್ಯ ಸೂಚನೆಗಳನ್ನು, ಪತ್ರವನ್ನು ನೀಡುತ್ತಾರೆ. 

ತುಂಬಾ ರಾತ್ರಿಯಾಗಿತ್ತು. ಆದರೆ ಯಾರಿಗೂ ಮಲಗಬೇಕು ಎನಿಸಿರಲಿಲ್ಲ. 
ಶೃಂಗವೇರಪುರ ಮತ್ತು ಕಾಶಿಗೆ ಕಳಿಸಿದ್ದ ದೂತರ ನಿರೀಕ್ಷೆಯಲ್ಲಿ ಕುಳಿತರು. 
ಅವರು ಬ೦ದಮೇಲೆ, ರಾಕ್ಷಸಸೇನೆಯ ಬಗ್ಗೆ ವಿವರ ನೀಡಿದ ಮೇಲೆ, ನಿಶ್ಚಿಂತೆಯಿಂದ 
ನಿದ್ದೆಮಾಡಬಹುದೆಂದು ದೂತರ ಬರವನ್ನು ಎದುರು ನೋಡುತ್ತಾ ಕುಳಿತರು. 

“ಅಣ್ಣಾ, ನೀವು ನಿದ್ದೆಮಾಡಿ. ನಾನು ಎಲ್ಲವನ್ನೂ ಗಮನಿಸುತ್ತಿದ್ದೇನೆ” ಕುಮಾರ 
ಭರತನಿಗೆ ಹೇಳಿದ. 

“ಹೌದು ಆರ್ಯ, ನೀವು ವ್ರತ ನಿಯಮಗಳಿಂದ ದಣಿದು ಹೋಗಿರುತ್ತೀರಿ. 
ಸ್ವಲ್ಪವಾದರೂ ವಿಶ್ರಾಂತಿ ಪಡೆಯಿರಿ. ನಾವೆಲ್ಲವನ್ನೂ ನಿರ್ವಹಿಸುತ್ತೇವೆ” ಅಮಾತ್ಯ 
ಜಯಂತನೂ ದನಿಗೂಡಿಸಿದ. 


೨೬೦ ರಾಜನಿಲ್ಲದ ರಾಜ್ಯ 


“ವಿಶ್ರಾಂತಿ ತಗೋತೀನಿ. ನೀವು ಎಂತೆಂತಹ ಸಂಕಟ ಪರಿಸ್ಥಿತಿಗಳನ್ನು 
ನಿಭಾಯಿಸುವುದರಲ್ಲಿ ಹಗಲು-ರಾತ್ರಿ ಎನ್ನದೆ ತೊಡಗಿರುತ್ತೀರಿ, ಜಯಂತರೇ! 
ಇದರ ಜೊತೆಗೆ ನನ್ನ ರಿಪುದಮನನ ಮೇಲೂ ಗಮನವಿರಿಸಿ” 

“ಅಣ್ಣಾ ನನ್ನ ಬಗ್ಗೆ ಚಿಂತೆಮಾಡಬೇಡಿ. ನಾನು ಬೇಕೆನಿಸಿದರೆ, ಮನೆಕಡೆ 
ಹೊರಟು, ಮನಸ ನನ್ನ್ನ ದೇಹವನ್ನು ಹಗುರಮಾಡಿಕೊಳ್ಳುತ್ತೇನೆ. ಪಾಪ! ಈ ನಮ್ಮ 
ಅಮಾತ್ಯರು, ARSE; ಪ್ರಜೆಗಳು ಈ ರಾಜ್ಯಕ್ಕಾಗಿ ಮಾರಾ ಮಾಡಿ 
ದುಡಿಯುತ್ತಿದ್ದಾರೆ” 

ಭರತನಿಗೆ ನಿದ್ದೆಮಾಡುವ ಮನಸಿಲ್ಲದಿದ್ದರೂ ಒತ್ತಾಯಕ್ಕೆ ಕಟ್ಟುಬಿದ್ದು, ನಿದ್ದೆ 
ಮಾಡಲು ಹೊರಟ. ಕಡೆಪಕ್ಷ ಒಂದೆರಡು. ತಾಸಾದರೂ ವಿಶಾಂತಿ "ಗಲಿ: ಎನ್ನು ವುದು, 
ಒತ್ತಾಯಕ್ಕೆ ಕಾರಣವಾಗಿತ್ತು. ಹೊತ್ತಲ್ಲದ ಹೊತ್ತಲ್ಲಿ ಎದ್ದು, ಸ್ನಾನ ಸಂಧ್ಯವಂದನೆ 
ಮುಗಿಸಿ ಧ್ಯಾನ, ಪೂಜೆಗಳನ್ನು ಮಾಡುತ್ತಿದ್ದ ಕುಮಾರ ಅಮಾತೃರನ್ನು ಮತ್ತು 
ಮಹಾಬಲಾಧಿಕೃತನನ್ನೂ ಜೊತೆಗೆ ಕರೆದುಕೊ೦ಡು ತನ್ನ ಕುಟೀರದ ಕಡೆಗೆ ಹೊರಟ. 
ಅಂದಿನಿಂದ ಅವನ ಕುಟೀರ ರಾಜಕಾರ್ಯಗಳ ನಿರ್ವಹಣೆಗೆ ಮತ್ತು 
ಸೈನಿಕಕಾರ್ಯಾಚರಣೆ ಇತ್ಯಾದಿಗಳಿಗೆ ಸಂಬಂಧ ಪಟ್ಟ ವಿಷಯಗಳ ಚರ್ಚೆಗೆ ಕೇಂದ್ರ 
ಕಛೇರಿಯಾಗಿ ಪರಿವರ್ತಿತವಾಗಿತ್ತು. ಇಲ್ಲಿಯೇ ಸೈನಿಕ ವಿಶೇಷಜ್ಞಧು, ಯಂತ್ರ, 
ಉಪಕರಣ, ಶಸ್ತ್ರಾಸ್ತ್ರ ಮಂತೌಷಧ, ಶಲ್ಯಜ್ಞ ಗಜಾಶ್ವ, ಪಶು, ವೈ ದ್ಯ ನಟ-ವಿಟ 
ಮುಂತಾದವುಗಳು. "ಅಭ್ಯವಿ ದ್ದವು. 


೩೨ 


ರಾತ್ರಿ ಮುಗಿಯಲು ಒಂದು ಜಾವ ಉಳಿದಿತ್ತು. ಇನ್ನೂ ಎಲ್ಲೆಲ್ಲೂ, ಮರಗಿಡ, 
ಬೆಟ್ಟಗುಡ್ಡ ಮನೆಗಳ ಮೇಲೂ ಕತ್ತಲು ಮುಸುಕಿತ್ತು. ಬೆಳಗಾಗುವುದಕ್ಕೆ ಇನ್ನೂ 
ಸ್ವಲ್ಪ ಸಮಯವಿತ್ತು. ಕವಿದಿದ್ದ ಮೋಡಗಳು ಖತುಮಾನವನ್ನು ಆರ್ದ್ರವಾಗಿ 
ಮತ್ತು ತಮೋಮಯವಾಗಿಸಿತ್ತು. ಇಲ್ಲದಿದ್ದರೆ, ಚಳಿಯಲ್ಲೂ ಪ್ರಖರವಾದ 
ಸೂರ್ಯತಾಪವಿರುತ್ತಿತ್ತು ಅಶ್ವಾರೋಹಿಗಳಿಗೆ ಪಕ್ಕದಲ್ಲೆಲ್ಲೋ ಕೋಲಾಹಲ ಕೇಳಿಸಿತು. 
ಆದರೆ ಅದರಲ್ಲಿ ಶೋಕವಿರಲಿಲ್ಲ. ಉತ್ಸಾಹ ತರಂಗಗಳು ಅಪಳಿಸುತ್ತಿದ್ದವು. ಮೂರೂ 
ಕುದುರೆಗಳು ನಿಂತುಬಿಟ್ಟವು. ಬಿಲ್ಲುಬಾಣ ಹಿಡಿದಿದ್ದವನು ಈ ಗದ್ದಲ 
ನಮ್ಮವರದಲ್ಲವೇನೋ ಎಂದು ಸಂದೇಹಪಟ್ಟ ಹಾಗಿದ್ದರೆ, ಶತ್ರುಸೇನೆಯದೇ?... 
ಇಲ್ಲ ಅದೂ ಅಲ್ಲವೆಂದು ಖಚಿತವಾಯಿತು. 

“ಯಾಕೆ? ಶತ್ರುಸೇನೆಯದೆ ಕೋಲಾಹಲ ಇರಬಹುದಲ್ಲ?” 

“ಇಲ್ಲೇ ಎಲ್ಲೋ ಬೀಡು ಬಿಟ್ಟಿರಬೇಕು ಎನಿಸುತ್ತದೆ” 

“ಯಾಕೆ ರಾಕ್ಷಸರು ಬೀಡುಬಿಡಬಾರದೇನು” ಅಶ್ವಾರೋಹಿ ಕೇಳಿದ. 

“ಬೀಡು ಬಿಡಬಹುದು. ಆದರೆ ಈಗ ಸದ್ಯಕ್ಕಿಲ್ಲ. ಧ್ವನಿಗಳನ್ನು ಕೇಳಿಸಿಕೊ೦ಡರೆ, 
ರಾಕ್ಷಸರದಲ್ಲ ಎನಿಸುತ್ತೆ” 

“ಇಲ್ಲ ಧನುರ್ಧರ। ನಾನು ಆ ದೃಶ್ಯವನ್ನು ಕಣ್ಣಾರೆ ಕಂಡಿದ್ದೇನೆ. ನನ್ನ 
ಗೆಳೆಯನನ್ನು ಮದೋನತ್ತನಾಗಿ, ಕುದುರೆಯನ್ನೂ ಬಿಡದೆ, ಅವನನ್ನೂ ಸೇರಿಸಿ 
ಭಕ್ಷಿಸಿದ್ದನ್ನು ನೋಡಿದ್ದೇನೆ. ನೆನಪಿಸಿಕೊಂಡರೆ ಮೈಯೆಲ್ಲಾ ಭೂಕಂಪವಾಗುತ್ತದೆ” 
ಅಶ್ವಾರೋಹಿ ವಿವರಿಸಿ ತಿಳಿಸಿದ. 

“ಆ ಹೊತ್ತಲ್ಲಿ ಎಷ್ಟು ಜನ ಇದ್ದರು” 

“ಸರಿಯಾಗಿ ನೆನಪಿಲ್ಲ. ಆದರೂ ಒಂದಷ್ಟು ಗುಂಪಿತ್ತು” 

“ಅವರೆಲ್ಲ ಏನು ಮಾಡುತ್ತಿದ್ದರು” 


೨೬೨ ರಾಜನಿಲ್ಲದ ರಾಜ್ಯ 


“ಅದೂ ನನಗೆ ಸರಿಯಾಗಿ ನೆನಪಿಲ್ಲ. . .ನೋಡು ಅಲ್ಲಿ ಯಾರೋ 
ಬರುತ್ತಿರುವ ಹಾಗೆ ಕಾಣಿಸುತ್ತೆ. ಧನುರ್ಧರ ಬಿಲ್ಲಿಗೆ ಬಾಣ ಹೂಡಿ ಸಿದ್ಧನಾದ. 
ಇಬ್ಬರು ಅಶ್ವಾರೋಹಿಗಳನ್ನು ಹಿ೦ದಿರಲು ಹೇಳಿದ. ಸ್ವಲ್ಪ ತಡೆದ. ಆ ಸದ್ದು 
ಏನಿರಬಹುದೆಂಬ ಆಲೋಚನೆಯಲ್ಲಿ ಮುಳುಗಿದ್ದ. ಮರದ ಮೇಲಿಂದ ಧುಮುಕಿದ 
ಕಪಿಯ ಛಾಯೆ ಅದಾಗಿತ್ತು. ಮೇಲಿಂದ ಕೊಂಬೆಯ ಜೊತೆ ಅಲುಗುತ್ತಿದ್ದ ಛಾಯೆ 
ಅಶ್ವಾರೋಹಿಯ ಛಾಯೆಯ ಹಾಗೆ ಕಾಣಿಸಿತು. 

“ಅಯ್ಯೋ ಯಾರೂ ಇಲ್ಲ. ಸುಮ್ಮನೆ ಹೆದರುತ್ತಿದ್ದೀ. ಎಲ್ಲರ ಹಿ೦ದೆ ಹೋಗಿ 
ನಿಲ್ಲು” ಧನುರ್ಧರ ಹೇಳಿದ. 

ದಾರಿ ಬಹಳ ಉದ್ದ ಇತ್ತು. ಅದನ್ನು ದಾಟಿ ಚೌಕಾಕಾರದ ಮೈದಾನದ ಬಳಿ 
ಬ೦ದು ನೋಡಿದಾಗ ಬಹಳ ದೂರದವರೆಗೆ ರಸ್ತೆ ಕಾಣುತ್ತಿತ್ತು. ಸ್ವಲ್ಪ ಬೆಳಕಿನಲ್ಲಿ 
ನೋಡಿದಾಗ ಗಂಗಾನದಿಯ ದಡದ ಉದ್ದಕ್ಕೂ ಸೈನ್ಯ ವಿದೆ. ಎರಡೂ ಇಡೆ ಸೈನಿಕರು 
ತಲೆಯ ಮೇಲೆ ಕೊಂಬುಗಳನ್ನು ಧರಿಸಿದ್ದಾರೆ. “ಜುಬುಲಿಯೆ, ಚಾಚಾಲಿಂಖ 
ಅ೦ತ ಧ್ವನಿಗಳು ಕೇಳಿಸುತ್ತಿವೆ. ಧನುರ್ಧರನಿಗೆ ಅರ್ಥವಾಗಿ ಹೋಯಿತು. ಮಹರ್ಷಿ 
ವಾಲ್ಮೀಕಿಗಳು ಮೊದಲೇ ಶೃಂಗವೇರಪುರಕ್ಕೆ ಸಮಾಚಾರ ತಲುಪಿಸಿರಬೇಕು. ಇದು 
ಅಲ್ಲಿನದೇ ಶೃಂಗಾರವೀ ಸೈನ್ಯ ಬಂದುಬಿಟ್ಟಿದೆ. ನಮ್ಮ ದೂತನೂ ಕೂಡಾ ಅಷ್ಟು 
ಹೊತ್ತಿಗೆ ತಲುಪಿರಬಹುದು ಎನಿಸಿ ನಿಶ್ಚಿಂತರಾದರು. ಸದ್ಯಕ್ಕೆ ರಾಕ್ಷಸ ಸೈನ್ಯದ 
ಜೊತೆ ಮುಖಾಮುಖಿಯಾಗುವ ಸಂಭಾವ್ಯತೆ ಇಲ್ಲವೇ ಇಲ್ಲವಂದುಕೊಳ್ಳಬಹುದು. 
ಕುದುರೆಯ ವೇಗ ಹೆಚ್ಚಿಸಲಾಯಿತು. ಒಂದೆರಡು ಗಳಿಗೆಗಳಲ್ಲಿ ಗಂಗಾ ತಟದಲ್ಲಿ 
ಇದ್ದರು. ನಿಷಾದರಾಜನಿಗೆ ಸೂಚನೆ ಕಳಿಸಲಾಯಿತು. ಅವಧದ ದೂತರಿಗೆ ಪ್ರವೇಶಕ್ಕೆ 
ಅನುಮತಿ ನೀಡಲಾಯಿತು. “ಅಯೋಧ್ಯೆಯ ರಾಜ ಶ್ರೀ ರಾಘವೇಂದ್ರ 
ಆಪ್ಪಸ್ನೇಹಿತರಾದ ತಮಗೆ ನಮ್ಮ ಅಭಿವಂದನೆಗಳು” ಧನುರ್ಧರ ಬಗ್ಗಿ ನಮಸ್ಕರಿಸಿದ. 
ಧನುರ್ಬಾಣಗಳನ್ನು ಪಕ್ಕಕ್ಕಿರಿಸಿದ. ನನ್ನ ಜೊತೆ ಬಂದಿರುವ ಇಬ್ಬರು 
ಅಶ್ಚಾರೋಹಿಗಳೂ ಸಂದೇಶವಾಹಕರು” ಎ೦ದು ಪರಿಚಯಿಸಿದ. 

“ಅವಧ ನರೇಶರ ದೂತನಿಗೆ ಸ್ವಾಗತ. ಒಬ್ಬ ಸಂದೇಶವಾಹಕ 
ಶೃಂಗವೇರಪುರಕ್ಕೂ ಬಂದಿದ್ದ. ಅವನ ಸಂದೇಶ ತಲುಪಿತು. ಇದಕ್ಕೂ ಮೊದಲೇ 
ಮಹರ್ಷಿ ವಾಲ್ಡೀಕಿಗಳಿಂದಲೂ ಸಂದೇಶ ತಲುಪಿತ್ತು. ಲವಣನ ಉಪದ್ರವ ಇಲ್ಲಿ 
ತೀರಾ ಹೆಚ್ಚಾಗಿ ಹೋಗಿದೆ. ಆದ್ದರಿಂದ ಕೆಲದಿನಗಳು ಇಲ್ಲಿಯೇ ಇದ್ದು 
ಗಂಗಾಮಾತೆಯ ಸೇವೆ ಮಾಡುತ್ತೇವೆ. ರಾಕ್ಷಸರ ಬಲಿಯನ್ನೂ ಕೊಡುತ್ತೇವೆ” 

“ನಿಷಾದರಾಜರೇ ನಿಮ್ಮ ಕೆಲಸ ನಿಮಗೆ ಅಸುರೂಪವಾಗ್ತದೆ ಅವಧ ತಮಗೆ 
ಕೃತಜ್ಞಃ ಜತೆ ಸಲ್ಲಿಸುತ್ತದೆ” ಎಂದೆ ಹೇಳಿ ಧನುರ್ಧರ ಆಸನದ ಮೇಲೆ ಕುಳಿತ. 
“ಇದಕ್ಕೆಲ್ಲ "ಕೃತಜ್ಞತೆ ಯಾಕೆ? ನಮ್ಮ ಸ್ನೇಹಿತರ ಅನುಪಸ್ಥಿತಿಯಲ್ಲಿ ಈ 

ದುಷ್ಟರು ಆಕ್ರಮಣ ಮಾಡಲು ಯೋಚಿಸುತ್ತಾರೆ. ಎಲ್ಲರನ್ನೂ ಎತ್ತಿಕೊಂಡು ಹೋಗಿ 
ಗಂಗೆಯಲ್ಲಿ ಎಸೆದು ಬಿಡಬೇಕು. ಉಸಿರಿರುವವರೆಗೂ ಯಾರಿಗೂ ಗಂಗಾನದಿ 
ದಾಟಿಬರಲು ಬಿಡುವುದಿಲ್ಲ” 

“ನಿಮ್ಮ ಸ್ನೇಹ ನಿಮ್ಮ ಉತ್ಸಾಹಗಳು ಪ್ರೇರಣಾತ್ಮಕವಾಗಿವೆ. ನಿಷಾದರಾಜ! 
ನಮ್ಮ ಮೊದಲ ದಿನ ಶುಭ ಸಮಾಚಾರದೊಂದಿಗೆ ಆರಂಭವಾಗಿದೆ. ನಾನು 
ಇಬ್ಬರು ಅಶ್ವಾರೋಹಿಗಳಲ್ಲಿ ಒಬ್ಬರನ್ನು ಹಿಂತಿರುಗಿ ಕಳಿಸಿ ಭರತರಿಗೆ ಸುದ್ದಿ 
ಮುಟ್ಟಿಸುತ್ತೇನೆ” 

“ಸೋದರ ಭರತ ಕುಶಲವೇ?” ನಿಷಾದರಾಜ ಉತ್ಸಾಹದ ಭರದಲ್ಲಿ ಭರತನ 
ಬಗ್ಗೆ ಮೊದಲು ವಿಚಾರಿಸುವುದನ್ನು ಮರೆತಿದ್ದ” 

“ಎಲ್ಲರೂ ಕ್ಷೇಮವಾಗಿದ್ದಾರೆ. ತಮ್ಮ ಪ್ರೀತಿ ಸ್ನೇಹಗಳನ್ನು ನೆನೆಸಿಕೊಂಡು 
ಅತ್ಯಂತ ಭಾವುಕರಾಗಿ ಬಿಡುತ್ತಾರೆ. ಚಿತ್ರಕೂಟ ಮಾರ್ಗಗಳು ತಾವು ಪ್ರದರ್ಶಿಸಿದ. 
ಸ್ನೇಹ ಅವಿಸ್ಮರಣೀಯವಾಗಿದೆ” 

“ಆ ಪುಟ್ಟ ಬಾಲಕ ಕುಮಾರ ಹೇಗಿದ್ದಾನೆ?” 

“ಅವರೂ ಕ್ಷೇಮವಾಗಿದ್ದಾರೆ. ಆರ್ಯ ಭರತರು ನೇಮನಿಷ್ಠೆವ್ರತ 
ಆಚರಣೆಗಳಿ೦ದ ಬಹಳ ಸೊರಗಿದ್ದಾರೆ. ಆದರೆ ಮೊಗದಲ್ಲಿನ ತೇಜಸ್ಸು ಅಣುವಿನಷ್ಟೂ 
ಮಂಕಾಗಿಲ್ಲ. ಪ್ರತಿದಿನವೂ ಪಾದುಕಾಪೂಜೆ ಮಾಡುತ್ತಾರೆ. ಅವುಗಳ ಅಪ್ಪಣೆ ಪಡೆದೇ 
ಕೆಲಸಕಾರ್ಯಗಳನ್ನು ಆರಂಭಿಸುತ್ತಾರೆ” 

“ಧನ್ಯ ಭರತ! ಧನ್ಯ. ಇಂತಹ ಸೋದರನನ್ನು ಈ ಪ್ರಪಂಚದಲ್ಲಿ ಎಲ್ಲಿಯೂ 
ಕಾಣಸಿಗುವುದಿಲ್ಲ. ಜನರಲ್ಲಿ ರಾಜ್ಯಗಳನ್ನು ಗೆಲ್ಲುವುದಕ್ಕೆ ಸ್ಪರ್ಧೆ ನಡೆಯುತ್ತದೆ. 
ಆದರೆ ಆ ದಿನ ಚಿತ್ರಕೂಟದಲ್ಲಿ ಇಬ್ಬರು ಸೋದರರೂ ರಾಜ್ಯ ತನಗೆ ಬೇಡ ತನಗೆ 
ಬೇಡ ಎಂದು ಸ್ಪರ್ಧೆಗೆ ನಿಲ್ಲುತ್ತಾರೆ. ರಾಜ್ಯದ ಬೆಲೆಯೇ ತಿಳಿಯದೆ, ಅದನ್ನು 
ಯಾವುದೋ ಆಟಿಗೆಯಂತೆ ತನಗೆ ಬೇಡ. ತನಗೆ ಬೇಡ ಎ೦ದು ಎಸೆಯುತ್ತಾರೆ. 
ಆ ದೃಶ್ಯವನ್ನು ನೆನಪಿಗೆ ತಂದುಕೊಂಡು ನಿಷಾದ ರಾಜ ಭಾವುಕನಾಗಿಬಿಟ್ಟ. 

“ಯಾರಲ್ಲಿ?” ಚಪ್ಪಾಳೆ ತಟ್ಟಿ ಕರೆದ. ಇಬ್ಬರು ಸೈನಿಕರು ಬ೦ದು ನಿಂತರು. 
ಧನುರ್ಧರನಿಗೆ ವಾಸ್ತವ್ಯದ ವ್ಯವಸ್ಥೆ ಮಾಡುವಂತೆ ಆದೇಶಿಸಿದ. ಇವರು ನಮ್ಮ 
ಪರಮಮಿತ್ರ ರಾಘವೇಂದ್ರರ ಕಡೆಯಿಂದ ಬಂದವರು ಇವರನ್ನು ಗೌರವದಿಂದ 
ನೋಡಿಕೊಳ್ಳಿ. ಬೇಕಾದದ್ದೆಲ್ಲವನ್ನೂ ಅನುಕೂಲ ಮಾಡಿಕೊಡಿ” 

“ಇಲ್ಲ ಆರ್ಯ, ನಾವು ಇಲ್ಲಿ ಉಳಿಯುವುದಿಲ್ಲ. ಇನ್ನೂ ಪ್ರಯಾಣ 
ಮುಂದುವರೆಸಬೇಕಿದೆ. ಸಚಿವ ಸುಮತಿ ಪಶ್ಚಿಮದ ಕಡೆ ಹೊರಟದ್ದಾರೆ. ನಮಗೆ 
ವಿಶ್ರಾಂತಿ ಪಡೆಯಲು ಸಮಯವಿಲ್ಲ” 

“ನೀವೇ ಧನ್ಯರು! ಹೋಗಲಿ ಒಂದಿಷ್ಟು ಉಪಾಹಾರವನ್ನಾದರೂ ಸ್ತೀಕರಿಸಿ, 

ನಿಮ್ಮಲ್ಲಿನ ಒಬ್ಬ ಅಶ್ವಾರೋಹಿ ಅವಧಕ್ಕೆ ಹಿಂತಿರುಗಿದ್ದಾನೆ. ನನ್ನ ಸೈನ್ಯದಲ್ಲಿನ 
ಒಬ್ಬರನ್ನು ಕರೆದುಕೊ೦ಡು ಹೋಗು. ಅವನೂ ಕೂಡಾ ಬಹಳ ಚುರುಕಾದ 
ಗುರಿಕಾರ. ಶಬ್ದವೇದಿಯನ್ನು ಚೆನ್ನಾಗಿ ಬಲ್ಲವನು. ಎಲ್ಲಿ ಹೊಡಿ ಎಂದರೆ, ಅಲ್ಲಿಗೆ 
ಧ್ರನಿಬಂದ ಎಡೆಗೆ ಒಂದಿಷ್ಟೂ ಗುರಿತಪ್ಪದೆ ಬಾಣಪ್ರಯೋಗ ಮಾಡುತ್ತಾನೆ. ಹೋಗಿ 
ಬಾ. ರಾಘವೇಂದ್ರ ನಿನಗೆ ಮಂಗಳವುಂಟು ಮಾಡಲಿ” 

ಧನುರ್ಧರ ನಿಷಾದರಾಜನ ಶಿಬಿರದಿಂದ ಹೊರಬಂದ. ಮನಸಿನಲ್ಲಿಯೇ 
ನಿಷಾದರಾಜನನ್ನು ಮೆಚ್ಚಿಕೊಂಡಾಡುತ್ತಿದ್ದ. ಹೊರಗೆ ಬಂದು ನೋಡಿದರೆ ಚೆನ್ನಾಗಿ 
ಬೆಳಗಾಗಿತ್ತು. ಸೂರ್ಯಕಿರಣಗಳೂ ಹರಡಿದ್ದವು. ಎಷ್ಟೋದಿನ ಮೋಡ ಕವಿದಿದ್ದು, 
ಈಗ ಸೂರ್ಯಪ್ರಕಾಶ ನೋಡಿದಾಗ ಹಿತವೆನಿಸಿತು. 

ಸಾಕಷ್ಟು ದೂರಕ್ಕೆ ದೃಷ್ಟಿ ಹರಿಸಿದಾಗ, ನಿಷಾದ ವೀರರು ನವಿಲುಗಳಿಂದ 
ಮತ್ತು ಕೊಂಬುಗಳಿಂದ ಅಲಂಕೃತವಾಗಿ ಗಂಗಾತಟದಲ್ಲಿ, ಸಿದ್ದರಾಗಿ ನಿಂತಿದ್ದಾರೆ. 
ಕೆಲವರು ನಾವೆಗಳಲ್ಲಿ, ನದಿಯ ಮದ್ಯದಲ್ಲಿ ಸಜ್ಜಾಗಿ ಕುಳಿತಿದ್ದಾರೆ. ಬಿಲ್ಲು ಬಾಣಗಳನ್ನು 
ಹಿಡಿದು ನಿಂತು, ಪರಸ್ಪರ ಮಾತಾಡಿಕೊಳ್ಳುತ್ತಾರೆ. ಕೆಲವರು ಉತ್ಸಾಹದಿಂದ 
ಹಾಡಿಕೊಳ್ಳುತ್ತಿದ್ದಾರೆ. ಮಿಕ್ಕವರು ನಗುನಗುತ್ತಾ ಆನಂದಿಸುತ್ತಿದ್ದಾರೆ. 

ಧನುರ್ಧರ, ಅಶ್ವಾರೋಹಿಗಳಿಬ್ಬರೂ ದೋಣಿ ಹತ್ತಿ ನದಿ ದಾಟಿದರು. 
ದಾರಿಯಲ್ಲಿ ನಿಷಾದ ಧನುರ್ಧರನನ್ನು ಅವಧದ ಧನುರ್ಧರ ಮಾತನಾಡಿಸಿದ. 

“ನೀವು ಇಲ್ಲಿಗೆ ಬಂದಾಗ ರಾಕ್ಷಸ ಸೇನೆಯ ಕೆಲ ಸೈನಿಕರು ಇಲ್ಲಿ ಇದ್ದರೇನು?” 

“ಇಲ್ಲ ಯಾರೂ ಇರಲಿಲ್ಲ” 

“ಯಷಿಗಳ ಸಂದೇಶವೇನಾದರೂ ಇದೆಯೇನು?” 

“ನಾನು ಕೇಳಿದ ಮಟ್ಟಿಗೆ, ಮೊದಲು ಇಲ್ಲಿ ಒಬ್ಬರೂ ಇಬ್ಬರೂ ರಾಕ್ಷಸರು 
ಬಂದು ತೊಂದರೆ ಕೊಡುತ್ತಿದ್ದರಂತೆ. ಈ ಬಾರಿ ನೂರಾರು ಮಂದಿ ರಾಕ್ಷಸ 
ಸೈನಿಕರು ಬಂದು, ಆಶ್ರಮಗಳನ್ನೆಲ್ಲ ಧ್ವಂಸಮಾಡಿದರಂತೆ. ಪಶುಗಳನ್ನು ಭಕ್ಷಿಸುವುದು, 
ಆಶ್ರಮಗಳನ್ನು ಉರುಳಿಸಿ ಹಾಳು ಮಾಡುವುದು, ಯಜ್ಞಾಗ್ನಿಯಲ್ಲಿ ಮದ್ಯಮಾಂಸಗಳನ್ನು 
ಸುರಿಯುವುದು ಇತ್ಯಾದಿ ಉಪದ್ರವಗಳನ್ನು ಸೃಷ್ಟಿಸುತ್ತಿದ್ದರಂತೆ! 

“ಅವರ ಜೊತೆಯಲ್ಲಿ ಲವಣಾಸುರ ಇದ್ದನೇನು?” 

“ಹೇಳೋಕೆ ಆಗೋದಿಲ್ಲ” 

“ಅವಧದ ದೂತನಾಗಿ ಬಂದಿದ್ದ ಅಶ್ವಾರೋಹಿಯೊಬ್ಬನನ್ನು ಕುದುರೆ ಸಮೇತ 
ಭಕ್ಷಿಸಿದನೆಂಬುದನ್ನು ಕೇಳಿದ್ದೀರಾ?” 

“ಕ್ಷೇಳಿದ್ದಂತೂ ಉಂಟು” 

“ದಂಡೆತ್ತಿ ಬರುವುದಕ್ಕೆ ಮೊದಲು ತಮ್ಮ ದೊರೆ ಏನು ಹೇಳಿದ್ದ?” 

“ನಮ್ಮನ್ನೆಲ್ಲ ಸೇರಿಸಿ, ದಂಡೆತ್ತಿ ಹೋಗಲು ಆಅಜ್ಞಾಫಿಸುವುದಕ್ಕೆ ಮೊದಲು 

ಮತ್ತೊಮ್ಮೆ ನಮ್ಮ ಸ್ವಾಮಿಯ ಸೇವೆ ಮಾಡುವ ಅವಕಾಶ ಸಿಕ್ಕಿದೆ. ರಾಕ್ಷಸಗಣಗಳು 
ಇಲ್ಲಿಗೆ ಬಂದು ಆರ್ಯರ ಗ್ರಾಮಗಳ ಜನರಿಗೆ ಮತ್ತು ಯಷಿಮುನಿಗಳಿಗೆ ತುಂಬ 
ತೊಂದರೆ ಕೊಡುತ್ತಿದ್ದಾರೆ. ನಾಳೆ ಅವಧದ ಮೇಲೆ ಆಕ್ರಮಣ ಮಾಡಿದರೂ 
ಮಾಡಬಹುದು. ಅವಧ ಕುಮಾರರ ಧೈರ್ಯಸಾಹಸಗಳು ಕಡಿಮೆಯೇನಲ್ಲ. ಅವರು 
ಪರಮವೀರರು. ಆದರೆ ಅಜ್ಞಾನ ಅಗಲಿಕೆಯಿಂದ, ಅವಧದ ಮೇಲೆ ದೊಡ್ಡ 
ಸಂಕಟ ಎರಗಿದೆಯಾದರೂ, ಅವರ ನೋವು, ಸಂಕಟಗಳು ಕಡಿಮೆಯಾಗಿಲ್ಲ. 
ಇಂಥ ಪರಿಸ್ಥಿತಿಯ ದುರ್ಲಾಭ ಪಡೆಯುವುದಕ್ಕಾಗಿ ಆ ರಾಕ್ಷಸಗಣಗಳು ಭಯಂಕರ 
ಎಪತ್ತುಗಳಿಗೆ ಗುರಿಮಾಡಬಹುದು. ಅದಕ್ಕಾಗಿ ಎರಡೂ ದಡಗಳಲ್ಲಿ ಒಂದೊಂದು 
ಯೋಜನ ದೂರದವರೆಗೂ ಕಾವಲಿನ ಅಗತ್ಯವಿದೆ. ಅವರು ದಡಗಳನ್ನು 
ದಾಟಿಬರದಂತೆ ನೋಡಿಕೊಳ್ಳಬೇಕು. ಶತ್ರುಗಳ ಕಡೆಯ ಒಂದು ಹುಳುವೂ ದುಸ್ಸಾಹಸ 
ಮಾಡದಂತೆ ಎಚ್ಚರ ವಹಿಸಬೇಕು” ಎ೦ದು ವಿವರಿಸಿದ. 

“ನಮ್ಮ ಸೈನ್ಯವೇನಾದರೂ ಗಂಗಾನದಿ ದಾಟಲು ಪ್ರಯತ್ನಿಸಿದ 
ಸುದ್ದಿಯೇನಾದರೂ ಬಂತೇನು?” 

“ಇಲ್ಲ, ಅ೦ತಹ ಸುದ್ದಿ ಯಾವುದೂ ಬಂದಿಲ್ಲ” 

ಹೀಗೆ ಮಾತಾಡುತ್ತಲೇ ಬಹಳಷ್ಟು ದೂರ ಕ್ರಮಿಸಿದರು. ನಂತರ ಮೂವರೂ 
ತಮ್ಮ ಕುದುರೆಗಳ ವೇಗ ಹೆಚ್ಚಿಸಿದರು. ಧನುರ್ಧರ, ಕಾಲಜಿತ್‌ ಬಹುಶಃ 
ಅರಣ್ಯಮಾರ್ಗದಿಂದ ಪಶ್ಚಿಮದ ಕಡೆಗೆ ಹೊರಟರೋ ಹೇಗೆ ಎ೦ದು ಯೋಚಿಸಿದ. 
ಇಲ್ಲಿ ನಿಷಾದ ರಾಜನ ಸೈನ್ಯದ ಭದ್ರ ಕಾವಲಿದೆ. 

ಇಪ್ಪೆಲ್ಲ ಸೂಚನೆಗಳು ದೊರೆತರೂ, ರಾಕ್ಷಸರ ಮನುಷ್ಯಭಕ್ಷಣ, ಅವರ 
ಸಹಜ ಸ್ವಭಾವದ್ದೋ ಅಥವಾ ಅದರ ಹಿಂದೆ ಬೇರೆ ಯಾವುದಾದರೂ 
ಉದ್ದೇಶವಿದೆಯೋ- ಎನ್ನುವುದರ ಬಗ್ಗೆ. ಯಾವ ನಿರ್ಧಾರವನ್ನೂ ತಲುಪಲು 
ಸಾಧ್ಯವಾಗಲಿಲ್ಲ. ಅದು ಆಕಸ್ಮಿಕ ದುರ್ಫಟನೆ ಇರಬಹುದೇ?!... ವಾಲ್ಮೀಕಿ, 
ನಿಷಾದರಾಜರ ಅಭಿಪ್ರಾಯಗಳು ಈ ಘಟನೆ ಕುರಿತಂತೆ ಒಂದೇ ಆಗಿದ್ದವು... 
ಇರಲಿ ಏನೇ ಆಗಲಿ, ಈ ದಿನ ಶುಭಸಮಾಚಾರದೊಂದಿಗೆ ಆರಂಭವಾಯಿತಲ್ಲ! 
ದೇವರು ಒಳ್ಳೆಯದು ಮಾಡಲಿ. 


೩೩. 


ಕಾಲಜಿತ್‌ ಬೇಕೆಂದೇ ಬಳಸುದಾರಿ ಹಿಡಿದ. ಎಲ್ಲರೂ ಬಳಸುವ ದಾರಿಯಲ್ಲಿ 
ಇಷ್ಟು ದೊಡ್ಡ ಸೈನ್ಯವನ್ನು ತೆಗೆದುಕೊ೦ಡು ಹೋಗುವುದೆಂದರೆ ಅಲ್ಲಿ ನಗರ, 
ಹಳ್ಳಿಗಳು, ಪುರಗಳು ಮತ್ತು ನಾಗರಿಕರಿಗೆ ಸುಮ್ಮನೆ ತೊ೦ದರೆ ಉ೦ಟುಮಾಡಿದ 
ಹಾಗೆ ಆಗುತ್ತದೆ. ಅಲ್ಲದೆ ಯಷಿಮುನಿಗಳು, ಕೃಷಿಕರು, ಕುಲಪತಿಗಳು 
ಮೊದಲಾದವರಿಗೆಲ್ಲ ಒಂದು ರೀತಿಯ ಉದ್ದಿಗ್ನತೆ ಉಂಟಾಗುತ್ತದೆ ಎನ್ನುವ ಕಾರಣಕ್ಕಾಗಿ 
ಬಳಸು ದಾರಿಯನ್ನು ಆಯ್ಕೆ ಮಾಡಿಕೊಂಡಿದ್ದ. ಅದು ಎಲ್ಲರಿಗೂ ತಿಳಿಯುವ 
ಸಾಧ್ಯತೆ ಇರಲಿಲ್ಲ. ಆದ್ದರಿ೦ದಲೇ ನಿಷಾದ ರಾಜನ ಸೈನಿಕರಿಗೆ, ಅವರ ಪ್ರಯಾಣದ 
ಮಾರ್ಗ ತಿಳಿಯಲಿಲ್ಲ. ಅದರ ಜೊತೆಗೆ ಇನ್ನೂ ಒ೦ದು ಮುಖ್ಯ ಕಾರಣವೆಂದರೆ, 
ಗೋಪ್ಯತೆಯ ದೃಷ್ಟಿಯಿಂದಲೂ ಒಳ್ಳೆಯದೆನಿಸಿತ್ತು. ಅರಣ್ಯ ಮಾರ್ಗಗಳು 
ದುರ್ಗಮವಾಗಿರುತ್ತದೆಯಾದರೂ ಸೈನ್ಯದ ವಿಚಾರ ಯಾರಿಗೂ ತಿಳಿಯುವುದಿಲ್ಲ. 
ಪ್ರಯಾಣ ಮಾಡುವವರಿಗೆ ಕಷ್ಟವೇ! ಆದರೆ ಹಿಂದೆ ಇರುವುದು ಒಳ್ಳೆಯ ಉದ್ದೇಶ! 

ಪ್ರಯಾಣದ ಏಳನೆಯ ದಿನ. ಗೋಮತಿಯನ್ನು ದಾಟಿ ಗಂಗಾನದಿಯ 
ಉತ್ತರದಡವನ್ನು ತಲುಪಿದರು. ಯಮುನಾ ಗಂಗಾ ಮದ್ಯದ ಭಾಗದಲ್ಲಿ ಕೃಷಿ 
ಸಮೃದ್ಧಿಯಿತ್ತು. ಆದರೆ ಇವರು ಬಂದಿದ್ದ ಪ್ರದೇಶ ಇನ್ನೂ ವನಸಂಪತ್ತಿನಿಂದಲೇ 
ತುಂಬಿತ್ತು. ಕಾಲಜಿತ್‌, ಮೊದಲು ಚ್ಯವನರ ಆಶ್ರಮ ತಲುಪಿ ಸುಮತಿ 
ಎಲ್ಲಿರುವನೆಂಬುದನ್ನು ಪತ್ತೆ ಹಚ್ಚುವುದು, ಸೇನೆಯನ್ನು ಇಲ್ಲಿಯೇ ಸ್ವಲ್ಪದೂರದಲ್ಲಿ 
ನಿಲ್ಲಿಸುವುದು ಎಂದು ಯೋಚಿಸಿದ. ಎಷ್ಟೊಂದು ಸಂಕಷ್ಟಗಳನ್ನು ಎದುರಿಸುತ್ತಲೇ 
ಅಪರಿಚಿತವಾದ ಅರಣ್ಯ ಮಾರ್ಗಗಳನ್ನು ಹಾದು ಹೋಗುತ್ತಿದ್ದ. ಸಮಯ ಸರಿದು 
ಹೋಗುತ್ತಿತ್ತು. ಕಾಲಜಿತ್‌ಗೆ ಚಿಂತೆ ಆರಂಭವಾಯಿತು. ಈ ರಾತ್ರಿಯಲ್ಲಿ ಸೈನ್ಯವನ್ನು 
ಸಾಗಿಸಿಕೊಂಡು ಹೋಗುವುದರಲ್ಲಿ ತುಂಬ ಸಮಯ ಹಿಡಿಯುತ್ತೆ. ಅಯೋಧ್ಯೆಗೆ 
ಕುಶಲಕ್ಷೇಮ ಸಮಾಚಾರದ ಸಂದೇಶ ಹೊತ್ತು ಹೋಗಲು ಕಳಿಸಿದ್ದ ಅಶ್ವಾರೋಹಿ 

ಇನ್ನೂ ಮರಳಿ ಬಂದಿಲ್ಲ. ವಾಲ್ಮೀಕಿ ಆಶ್ರಮದ ವಿಚಾರ ಏನಾಯಿತೆಂದೈ ತಿಳಿದು 
ಬಂದಿಲ್ಲ. 

ಒಂದೇ ಒಂದು ವಿಷಯದ ಬಗ್ಗೆ ತಿಳಿದುಬಂದದ್ದು, ನಿಷಾಧ ರಾಜನ 
ಸೈನಿಕರು, ಗಟ್ಟಿಯಾಗಿ ಕಾಲೂರಿ ನಿಂತಿದ್ದಾರೆ. ರಾಕ್ಷಸ ಸೈನ್ಯದಳ ಉಪದ್ರವ 
ಸಂಭವಿಸಿದ ದಿನಕ್ಕಿಂತ ಮೊದಲೇ ಹೊರಟುಹೋಗಿತ್ತು ಎನ್ನುವುದು! ಒಂದು 
ವೇಳೆ ಲವಣನಿಗೆ ಅವಧ ಅಥವಾ ಅಯೋಧ್ಯೆಯ ಬಗ್ಗೆ ಏನಾದರೂ ಯುದ್ಧ 
ವಿಚಾರವಿದ್ದರೆ, ಮಧುಪುರಿಯನ್ನು ಕೇ೦ದ್ರವಾಗಿಸಿಕೊಳ್ಳುತ್ತಾನೆಯೇ ಹೊರತು 
ಬೇರೆಲ್ಲೂ ಸಾಧ್ಯವಿಲ್ಲ. ಇದನ್ನು ಸಮರ ಚಟುವಟಿಕೆಗಳ ಕೇ೦ದ್ರವಾಗಿ 
ಮಾಡಿಕೊಂಡಿರುವವರು ಯಾರು ಎಂಬುದನ್ನು ಪತ್ತೆ ಹಚ್ಚಬೇಕು. ಆದರೆ ಅದರ 
ವಿಷಯದಲ್ಲಿ ಅಲ್ಪಸ್ವಲ್ಪ ಅನುಮಾನವಿದೆ. ಒಂದುವೇಳೆ ಸೇನೆಯ ಕಾರಣದಿಂದಾಗಿ 
ಅಲ್ಲಿ ಹೋದರೆ, ಅಷ್ಟರಲ್ಲಿ ಸುಮತಿಯವರಿಗೇನಾದರೂ ತೊಂದರೆಯಾದರೆ ಇಲ್ಲ 
ರಾಕ್ಷಸೀ ಸೈನ್ಯ ಇಲ್ಲಿಯೇ ಕಾಡುಗಳ ಮದ್ಯೆ ಅಡಗಿದ್ದರೆ, ಯುದ್ಧಕ್ಕಾಗಿ ಬಂದುಬಿಟ್ಟರೆ, 
ಭಯಂಕರ ಯುದ್ಧ ಘಟಿಸಿದರೆ, ಸುದ್ದಿ ತಲುಪಿದರೆ? ತಲುಪುತ್ತಿದ್ದಂತೆ ಹೊರಟರೂ 
ಬಹಳ ತಡವಾಗಿಬಿಡುತ್ತದೆ. 

ಅವನು ಒಂದು ತೀರ್ಮಾನಕ್ಕೆ ಬಂದ. ತನ್ನ ಸಹಾಯಕ ಸೇನಾನಿಯ 
ಕೈಯ್ಯಲ್ಲಿ ಕೆಲವು ಸೈನಿಕರನ್ನು ಒಪ್ಪಿಸಿ, ಇಲ್ಲಿಯೇ ಇರಿಸುವುದು. ತಾನು ಒಂದು 
ನೂರು ಅಶ್ವಾರೋಹಿ ವೀರರನ್ನು ಮತ್ತು ಕೆಲವು ರಥಗಳನ್ನು ಜೊತೆಗಿರಿಸಿಕೊಂಡು 
ಮುಂದಕ್ಕೆ ಪ್ರಯಾಣ ಮಾಡುವುದು. ಹಾಗೆ ಏಳುದಿನ ಪ್ರಯಾಣ ಮಾಡಿದರೆ 
ಚ್ಯವನ ಮಹರ್ಷಿಗಳ ಆಶ್ರಮವನ್ನು ತಲುಪುತ್ತೇವೆ. ಅಲ್ಲದೆ ಅಲ್ಲಿ ಮಿತ್ರರಾಜ 
ಸುಮನನೊಡನೆ ಮಾತಾಡಿ ವಸ್ತುಸ್ಥಿತಿ ತಿಳಿದುಕೊಳ್ಳುತ್ತೇನೆ” ಎಂದು ತನ್ನ 
ಯೋಜನೆಯನ್ನು ಆಲೋಚಿಸಿದ. 

ರಾತ್ರಿ ವಿಶ್ರಾಂತಿ ತೆಗೆದುಕೊ೦ಡಮೇಲೆ, ತನ್ನ ಸಹಾಯಕ ಸೇನಾನಿ, ಪದಾತಿ 
ಸೈನಿಕರು, ದಡದ ಬಳಿ ಇದ್ದ ಸೈನಿಕದಳಗಳಿಗೆ ಏನೇನು ನಿರ್ದೇಶನ ನೀಡಬೇಕೋ 
ಅದೆಲ್ಲವನ್ನೂ ನೀಡಿ, ನೂರುಮಂದಿ ಅಶ್ವಾರೋಹಿ ವೀರರನ್ನು, ರಥಗಳನ್ನೂ 
ಜೊತೆಗಿರಿಸಿಕೊ೦ಡು ಮುಂದೆ ನಡೆದ ಸೈನಿಕರಿಗೆ ಎಲ್ಲಿ ಉಳಿದುಕೊಳ್ಳಬೇಕೆಂಬುದರ 
ಸೂಚನೆ ಕೊಟ್ಟಿದ್ದ. ಸೇನಾನಿಗೆ ತಾನು ಎಲ್ಲೆಲ್ಲಿ ಇರುತ್ತೇನೆ ಎನ್ನುವುದನ್ನು ಸಂದೇಶ 
ಕಳುಹಿಸಲು ಅನುಕೂಲವಾಗುವಂತೆ ತಿಳಿಸಿದ. 

ಇಬ್ಬರು ಧನುರ್ಧಾರಿಗಳು, ಮೂರನೆ ಅಶ್ವಾರೋಹಿ- ತಮ್ಮ ಸೈನ್ಯದ ಸ್ಥಿ ತಿಗತಿ 
ತಿಳಿದುಕೊಳ್ಳದೆ ಮಧುಪುರಿ ತಲುಪುವುದು ಉಚಿತವಲ್ಲ. ಅಲ್ಲಿಯೇನಾದರೂ ಸಂಕಟ 
ಎದುರಾದರೆ, ಸಚಿವರಿಗೆ ನಮ್ಮ ಸೈನಿಕದಳ ಎಲ್ಲಿದೆ ಎಂದು ತಿಳಿಸಲೂ 
ಸಾಧ್ಯವಾಗುವುದಿಲ್ಲ. ಅಷ್ಟಲ್ಲದೆ ಈ ಮಾರ್ಗ ರಾಕ್ಷಸರು ಓಡಾಡುವ ಮಾರ್ಗ. 

ತುಂಬಾ ದೂರದವರೆಗೂ ಯಾವುದೇ ನಗರವಾಗಲೀ, ಗ್ರಾಮವಾಗಲಿ ಇಲ್ಲ. 
ನಿಷಾದ ವೀರನಿಗೆ ಗಂಗಾನದಿಯ ಉತ್ತರದ ಕಡೆಗಿನ ಮಾರ್ಗದ ಪರಿಚಯವಿದೆ. 
ಆ ಮಾರ್ಗದಲ್ಲಿ ಹೊರಟರೆ, ಬೇಗ ನಮ್ಮ ಸೈನಿಕರಿಗೆ ಸಂದೇಶವನ್ನು ತಲುಪಿಸುವುದು 
ಸುಲಭವಾಗುತ್ತದೆ. ಆಮೇಲೆ ನಮಗೆ ಬೇಕಾದ ದಾರಿ ಹಿಡಿದು ಮುಂದೆ ಸಾಗಬಹುದು. 

ನಿಷಾಧ ವೀರನಿಗೆ ಶೃಂಗವೇರಪುರ ಮತ್ತು ಗಂಗಾತಟದ ಹೊರತಾಗಿ 
ಬೇರೇನೂ ತಿಳಿದಿಲ್ಲ. ಅದನ್ನು ಧನುರ್ಧರನಿಗೆ ಹೇಳಿದ. ಧನುರ್ಧರನಿಗೆ ಮತ್ತೆ 
ಗಂಗೆಯನ್ನು ದಾಟಿ ಉತ್ತರ ದಡದ ಕಡೆಯಿ೦ದ ಹೋಗಬಹುದಾದರೂ, ಸರಿಯಾದ 
ಮಾರ್ಗ ಯಾವುದೆಂದು ತಿಳಿಸಲು ಯಾರೂ ಇರಲಿಲ್ಲ ಎಂದು ಯೋಚಿಸಿದ. ಈ 
ದಾರಿ ಬೇರೆ 'ತುಂಬ ಉದ್ದವಿದೆ. ಯಾವ ದಾರಿಯಲ್ಲಿ ಹೋಗಬಹುದು ಎಂದು 
ಮೊದಲೇ ತಿಳಿದುಕೊಳ್ಳಬೇಕಿತ್ತು ಈ ದಿನ ತುಂಬ ದೂರ ಪ್ರಯಾಣ ಸಾಧ್ಯವಾಗಲಿಲ್ಲ. 
ತುಂಬ ನಿಧಾನ ಎಂದೆನಿಸಿತು. ಕೇವಲ ಐವತ್ತು ಯೋಜನಗಳಷ್ಟು ದೂರಮಾತ್ರ 
ಹೋಗಲು ಸಾಧ್ಯವಾಯಿತು. ಆದರೂ ಇದೇ ವೇಗದಲ್ಲಿ ಮುಂದುವರೆದು, ಮೂರು 
ದಿನಗಳ ಪ್ರಯಾಣದ ನಂತರ ನೇರ ಮಧುಪುರಿ ತಲುಪಿದರು. ಮೊದಲು ಅಲ್ಲಿಗೆ 
ಹೋದ ಕೂಡಲೇ ಸಚಿವರ ಪತ್ತೆ ಮಾಡಬೇಕು. ಮಧುಪುರಿಯೊಳಗೆ ಈಗಲೇ 
ಹೋಗುವುದು ಬೇಡವೆನಿಸಿತು. ಮೊದಲು ಪಾಂಚಾಲ ದೊರೆಯನ್ನು ಕಾಣುವುದು 
ಬಹಳ ಮುಖ್ಯ. ಅದಕ್ಕಾಗಿ ಗಂಗಾನದಿ ದಾಟಿ ಅಹಿಛ್ಛತ್ರನಗರದೊಳಗಿಂದ 
ಹೋಗಬೇಕು. ಆದರೆ ಅದಕ್ಕೆ ಬದಲಾಗಿ ಗಂಗಾನದಿ ದಾಟಿ, ದಡದಗುಂಟ 
ನಡೆಯುತ್ತಾ ನಡೆಯುತ್ತಾ ಅಹಿಛ್ಚತ್ರನಗರವನ್ನು ತಲುಪಿದರು. ಧನುರ್ಧರನ ಚಿಂತೆ 
ಏನೆಂದು ತಿಳಿದ ನಿಷಾದವೀರ, “ಅಣ್ಣಾ ಚಿಂತೆಯಾಕೆ ಮಾಡ್ತೀರಿ? ಹೇಗೆ 
ಹೋಗೋದು ಅನ್ನೋ ಚಿಂತೆಯೇ?” ಎಂದು ಕೇಳಿದ. 

“ಹೌದು ನಿಷಾದವೀರ, ನೀನು ಸರಿಯಾಗಿ ದಾರಿ ಗೊತ್ತಿಲ್ಲ ಅಂತ 
ಹೇಳಿದೆಯಲ್ಲ” 

“ರಸ್ತೆ ಹಿಡಿದೇ ಹೋಗಬೇಕಲ್ಲ?” 

“ಹೌದು ರಸ್ಕೆ ಹಿಡಿದೇ ಹೊಗಬೇಕು” 

“ಯಾವ ರಾಜ್ಯಕ್ಕೆ ಯಾವ ದಿಕ್ಕಿಗೆ ಹೊಗಬೇಕು. ಅದಾದರೂ ಗೊತ್ತಿದೆಯಲ್ಲ?” 
ನಿಷಾಧ ಮತ್ತೆ ಕೇಳಿದ. 

“ಹೌದು ಅದು ಗೊತ್ತಿದೆ” 

“ಮತ್ತೆ ದಾರಿಯಾವುದೂಂತ ಕೇಳ್ತೀಯಲ್ಲ. ನಾವು ಮೂವರು ಅಶ್ವಾರೋಹಿಗಳು 
ಅವರಲ್ಲಿ ಇಬ್ಬರು ಧನುರ್ಧರರು. ಎಲ್ಲಿಂದ ಹೊರಡುತ್ತೇವೆಯೋ, ಅದೇ ನಮ್ಮ 
ದಿಕ್ಕು-ದಾರಿ ಆಗಿಬಿಡುತ್ತದೆ. ಕಾಲುವೆಗಳ ಬಗ್ಗೆ ಚಿಂತೆಯಿಲ್ಲ. ಇರೋದು ಒಂದು 
ನದಿ. ನಮ್ಮ ಕುದುರೆಗಳಂತೂ ಸಣ್ಣ ಕಾಲುವೆ, ನದಿಗಳನ್ನು ಸುಲಭವಾಗಿ ದಾಟಿ 

ಬಿಡುತ್ತವೆ. ಬೆಟ್ಟಗಳಿದ್ದರೆ ಹತ್ತಿಬಿಡುತ್ತವೆ. ಸುಮ್ಮನೆ ರಸ್ತೆ ಯಾವುದಂತ ತಿಳಿದು 
ಮಾಡುವುದಾದರೂ ಏನು? ಹೋಗೋಣ ಅಂದರೆ ಹೊರಟೇ ಬಿಡೋಣ. 
ಸುಮ್ಮನೆ ಯೋಚನೆ ಮಾಡುತ್ತಾ ಸಮಯ ವ್ಯರ್ಥ ಮಾಡೋದು ಬೇಡ” 

ನಿಷಾಧನ ಮಾತುಗಳನ್ನು ಕೇಳಿದ ಮೇಲೆ ಅವನಲ್ಲಿ ಧೈರ್ಯ ಉತ್ಸಾಹಗಳು 
ತುಂಬಿಬಂದುವು. ತಾನು ಬ ಅಲ್ಲ ಅನ್ನುವ ಭಾವನೆ ಮೊದಲಬಾರಿಗೆ ಕಾಣಿಸಿತು. 
ಅವನಿಗೆ ದಿಕ್ಕು-ದಿಶೆ ಎರಡೂ ಗೊತ್ತಿದೆ. ಮತ್ತೇನೋ ಅರ್ಥ ಇದೆ ಅಂತ ಅನಿಸಿತು. 
ಜೊತೆಗೆ, ರಾಕ್ಷಸರ ಭಯದಿಂದ 'ದಿಕ್ಕನ್ನು "ಬದಲಿಸ ಬೇಕೆಂದು ಹೇಳಿರಬಹುದೇ 
ಎಂಬ ಅನುಮಾನವೂ ಬಂತು, Rebs ನಿಲುವು, ಅವನನ್ನು ಯಾವುದೋ 
ಯೋಚನೆಯತ್ತ ಹರಿಸಿತು. ನಾವು ನಗರವಾಸಿಗಳು ಬಹಳ ಸಭ್ಯರೆಂದೆನಿಸಿಕೊಳ್ಳುತ್ತೇವೆ. 
ಆತ್ಮರಕ್ಷಣೆಯ ಚಿ೦ತೆಯೇ ನಮಗೆ ಹೆಚ್ಚಾಗಿರುತ್ತದೆ. ತಿಳಿದದ್ದಕ್ಕೋ ತಿಳಿಯದ್ದಕ್ಕೋ 
ಭಯಪಡುತ್ತಲೇ ಇರುತ್ತೇವೆ. ಆದರೆ ಈ ದಿನ ಈ ನಿಷಾದ ಹುಡುಗ, ನನಗೆ 
ಸರಿಯಾದ ದಾರಿ ತೋರಿದ. ಇದು ಸಾಧ್ಯವಾದದ್ದು ತರ್ಕದಿಂದಾಗಲಿ, 
ಬುದ್ಧಿಜ್ಞಾನದಿ೦ದಾಗಲಿ ಅಲ್ಲ. ಕೇವಲ ತನ್ನ ಸಹಜ ಸ್ವಭಾವದೊಂದಿಗಿನ ಉದ್ದಾಮ 
ಸ್ವಾಮಿಭಕ್ತಿಯಿ೦ದ ಎಂದು ತರ್ಕಿಸಿಕೊಂಡ. 

“ಅರೆ ಅರೆ, ಮತ್ತೆ ಯೋಚನೆಗೆ ಶುರುಮಾಡಿದಿರಾ?” 

“ಈಗ ಮಲಗಿ. ಬೆಳ್ಳಂ ಬೆಳ್ಳಗ್ಗೆಯೇ ಹೊರಟು ಬಿಡೋಣ. ಬೆಳಗು 
ಕಳೆಯುವಷ್ಟರಲ್ಲಿ ಗಂಗಾನದಿಯನ್ನು ದಾಟಿಬಿಡೋಣ. ಆಮೇಲೆ ಎಲ್ಲಿಗೆ 
ಹೋಗಬೇಕಿದೆಯೋ ಹೋಗೋಣ” 

ನಿಷಾಧರಾಜ, ಭರತ, ರಾಮ-ಸೀತೆಯರ ವನ-ಯಾತ್ರೆ ಇತ್ಯಾದಿ ಪ್ರಸಂಗಗಳ 
ಬಗ್ಗೆ ಮಾತಾಡುತ್ತಲೇಮೂವರೂ ಮಲಗಿ ಬಿಟ್ಟರು. ಇನ್ನೂ ಬೆಳಕು ಹರಿಯುವ 
ಮುಂಚೆಯೇ ಹೊರಟುಬಿಟ್ಟರು. ಅಂದುಕೊ೦ಡಂತೆ, ಸೂರ್ಯೋದಯಕ್ಕೆ ಮೊದಲೇ 
ಗಂಗಾ ದಾಟಿಬಿಟ್ಟರು. ದಾರಿಯಲ್ಲಿ ಯಾವುದೇ ತೊಂದರೆಯಾಗಲಿಲ್ಲ. ನಂತರ 
ಅರಣ್ಯಪ್ರದೇಶ ಬಂತು. ಮೂವರೂ ಎಚ್ಚರಿಕೆಯಿಂದ ಸಾಗಿದರು. ಸೂರ್ಯನ 
ಶಾಖ ಹೆಚ್ಚೇ ಇದ್ದರೂ ವನಪ್ರದೇಶವಾದ್ದರಿ೦ದ ಬಿಸಿಲಿನ ತಾಪ ಅವರನ್ನು 
ಬಳಲಿಸಲಿಲ್ಲ. ಈ ದಿನವೂ ವಿಶ್ರಾಂತಿ ಪಡೆಯಲು ಎಲ್ಲೂ ನಿಲ್ಲಲಿಲ್ಲ. ಒಂದೂವರೆ 
ದಿನದ ಪ್ರಯಾಣವನ್ನು ಒಂದೇ ದಿನದಲ್ಲಿ ಮುಗಿಸಿದರು. ರಾತ್ರಿಯಾಗುತ್ತಿದ್ದ ಹಾಗೆ 
ದಕ್ಷಿಣ ಪಾಂಚಾಲದ ಗಡಿ ತಲುಪಿದರು. ಒಂದು ಆಶ್ರಮದಲ್ಲಿ ಅದು ಖಾಲಿ 
ಇದ್ದುದರಿಂದ ಅಲ್ಲಿಯೇ ಉಳಿದುಕೊಂಡರು. ವಿಶ್ರಾಂತಿಗಾಗಿ ಇಷ್ಟು ದಿನಗಳ 
ಮೇಲೆ ಒಳ್ಳೇ ಜಾಗ ಸಿಕ್ಕಿತೆಂದು ಎಲ್ಲರೂ ಸಂತೋಷಪಟ್ಟರು. ಆಶ್ರಮ ಸಿಗದಿದ್ದ 
ಪಕ್ಷದಲ್ಲಿ ಎಲ್ಲಿಲ್ಲಿಯೋ, ವಿಶ್ರಾಂತಿ ಪಡೆಯಬೇಕಿತ್ತು ಇಂಥ ಕಡೆಗಳಲ್ಲಿ ಉಳಿದುಕೊಳ್ಳುವ 
ಅಭ್ಯಾಸ ಇರಲಿಲ್ಲ. ಆಶ್ರಮ ಸಿಕ್ಕಿದ್ದೇ ಎಷ್ಟೋ ದಿನದಿ೦ದ ಮರೆತುಹೋಗಿದ್ದ 

ಪೂಜೆ, ಪ್ರಾರ್ಥನೆಗಳು ನೆನಪಾದವು. ಇಂಥ ಕಠಿಣ ಪರಿಸ್ಥಿತಿಗಳಲ್ಲಿ ಧ್ಯಾನ, 
ಪೂಜೆಗಳಿಂದ, ಪರಿಹಾರಗಳು ಹೊಳೆಯುತ್ತಿದ್ದವು. ಅವನಿಗೆ ತನ್ನ ಗುರುಗಳ 
ಮಾತುಗಳು ನೆನಪಾದವು. ಪ್ರಕೃತಿ ಪರಿಸರವೂ ಆಹ್ಲಾದಕರವಾಗಿತ್ತು. ನಿಷಾಧ 
ಧನುರ್ಧರ ಮತ್ತು ಅಶ್ವಾರೋಹಿಗಳು ಚೆನ್ನಾಗಿ ಮಲಗಿ ಬಿಟ್ಟರು. ಅವನಂತೂ 
ಮದ್ಯರಾತ್ರಿ ತನಕ ಧ್ಯಾನಮಾಡುತ್ತಲೇ ಇದ್ದ. 

ಇದ್ದಕ್ಕಿದ್ದಂತೆ ಕುದುರೆಗೊರಸುಗಳ ಶಬ್ದ ಕೇಳಿಬಂತು. ಆ ಸದ್ದುಗಳಿಂದಲೇ 
ತುಂಬಾ ಜನ ಇರಬೇಕೆಂದು ಊಹಿಸಿದ. ಚಲನೆಯಲ್ಲಿ ಏರುಪೇರು ಇರಲಿಲ್ಲ. 
ಕ್ರಮಬದ್ಧತೆ ಇತ್ತು. ವ್ಯಾಪಾರಿಗಳ ಸಾರ್ಥವಾಹವೂ ಅಲ್ಲ. ಸೈನ್ನಪಡೆ ಇರಬಹುದೆನಿಸಿತು. 
ಥಟ್ಟನೆ ತನ್ನ ಜೊತೆಗಾರನನ್ನು ಎಬ್ಬಿಸಿದ. ಇಬ್ಬರೂ ಧನುಸ್ಸು ಸಂಧಾನ ಮಾಡಿಕೊಂಡು 
ಸದ್ದುಗಳು ಕೇಳಿಬರುತ್ತಿದ್ದ ದಿಕ್ಕಿಗೆ ಮುಖಮಾಡಿ ಕುಳಿತರು. . 

ಸೈನ್ಯದಳದ ನಾಯಕ, ಕತ್ತಲಲ್ಲೆ ಕುಟೀರವೊ೦ದು ಇದ್ದುದನ್ನು ಗಮನಿಸಿದ. 
ಸ್ವಲ್ಪ ಸಮಾಧಾನ ಆಯಿತು. ಅವನ ಜೊತೆಗಾರರು ಮತ್ತು ಕುದುರೆಗಳು ಬಹಳ 
ಬಳಲಿದ್ದವು. ದಟ್ಟವಾದ ಕತ್ತಲಿತ್ತು. ದಾರಿಯಲ್ಲೆಲ್ಲೂ ವಿಶ್ರಾಂತಿಗೆ ಸರಿಯಾದ ಸ್ಥಳ 
ದೊರೆತಿರಲಿಲ್ಲ. ಅದಕ್ಕಾಗಿ ಅರ್ಧರಾತ್ರಿಯವರೆಗೂ, ನಡೆಯುತ್ತಲೇ ಬರಬೇಕಾಯಿತು. 
ಯಾವಾಗ ಕುಟೀರ ಕಣ್ಣಿಗೆ ಬಿತ್ತೋ, ಆಗ ಅದು ಅವರಿಗೆ ಯಷಿಯ ಆಶ್ರಮ 
ಇರಬಹುದೇನೋ ಎನಿಸಿತು. ಹತ್ತಿರದಲ್ಲೆಲ್ಲೂ ಒಂದು ಊರು ಕೂಡಾ ಕಾಣಿಸಲಿಲ್ಲ. 
ತನ್ನ ಜೊತೆಗಾರರನ್ನು ಸ್ವಲ್ಪದೂರ ನಿಲ್ಲುವಂತೆ ಆದೇಶಿಸಿ, ಒಬ್ಬನನ್ನು ಮಾತ್ರವೇ 
ಜೊತೆಗೆ ಇರಿಸಿಕೊಂಡು ಆಶ್ರಮದ ಬಾಗಿಲ ಬಳಿ ಬಂದ. ನೋಡಿದರೆ ಇಬ್ಬರು 
ಧನುರ್ಧರರು ಕಣ್ಣಿಗೆ ಬಿದ್ದರು. ದಿಗ್ಭಾ! ೦ತರಾಗಿ ಅವರನ್ನೇ ನೋಡುತ್ತಾ ನಿಂತರು. 

“ಯಾರು ನೀನು? ನಿಲ್ಲು ಇಲ್ಲವಾದಲ್ಲಿ ಈ ಬಾಣ ನಿಮ್ಮೆದೆ ಸೀಳುವುದು 
ಖಂಡಿತ” ಧನುರ್ಧರರು ಅಬ್ಬರಿಸಿ ಹೇಳಿದರು. ಸೈನ್ಯದಳದ ಅಧಿಪತಿ ಕದಲದೆ 
ನಿಂತುಬಿಟ್ಟ ತನ್ನ ಬಿಲ್ಲನ್ನು ಎತ್ತಿದ. ಜೊತೆಯವನನ್ನು ಎಚ್ಚರದಿಂದಿರುವಂತೆ ಸೂಚಿಸಿದ. 

“ನಾವು ದಾರಿಹೋಕರು. ರಾತ್ರಿಯೆಲ್ಲ ಈ ಆಶ್ರಮದಲ್ಲಿ ಉಳಿದುಕೊಂಡು 
ವಿಶ್ರಾಂತಿ ಪಡೆಯಲು ಬಯಸುತ್ತೇವೆ. ಅದೂ ಮುನಿವರರ ಅಪ್ಪಣೆಯಾದಲ್ಲಿ 
ಮಾತ್ರವೇ!” ನಾಯಕ ಹೇಳಿದ. 

“ನೀವೆಷ್ಟು ಮಂದಿ ಇದ್ದೀರಿ” ಪ್ರಶ್ನಿಸಿದ. 

ನಾಯಕನಿಗೆ ಹೇಳಲು ತಡವರಿಸುವಂತಾಯಿತು. ಒಬ್ಬ ಧನುರ್ಧಾರಿ. 
ಎರಡನೆಯವನು ಸಂಖ್ಯೆ ತಿಳಿಸುವಂತೆ ಹೇಳುತ್ತಿದ್ದಾನೆ. ಇದೆಲ್ಲ ನೋಡಿದರೆ ಬಹುಶಃ 
ಇದು ಖಷಿ ಆಶ್ರಮ ಇರಲಾರದು ಎನಿಸುತ್ತೆ. 

“ನಾವು ಒಂದೈವತ್ತರಿ೦ದ ನೂರುಮಂದಿ ಇದ್ದೇವೆ. ಬೆಳಿಗ್ಗೆಯೇ ಹೊರಟು 
ಬಿಡುತ್ತೇವೆ” ನ್ನಾಯಕ ತಿಳಿಸಿದ. 

“ಅಶ್ವಗಳೆಷ್ನಿವೆ? ರಥಗಳು ಎಷ್ಟು?” ಪ್ರಶ್ನೆಗಳು ತೀಕ್ಷ್ಮ ಬಾಣಗಳಂತೆ 
ನಾಯಕನಿಗೆ ಅನಿಸಿತು. ಈ ಇಬ್ಬರನ್ನೂ ಬಾಣದಿ೦ದ ಹೊಡೆದು ಬಲವಂತದಿಂದ 
ಆಶ್ರಮ ಪ್ರವೇಶ ಮಾಡಿಬಿಡಲೇ ಎ೦ದು ಯೋಚಿಸಿದ. ಆದರೆ ಅವನಿಗೆ ಇದು 
ಶತ್ರುಗಳ ಆಶ್ರಮವೋ, ಮಿತ್ರರ ಆಶ್ರಮವೋ, ಇಲ್ಲ ಯಷಿಗಳದೇ ಆಗಿದ್ದ ಪಕ್ಷದಲ್ಲಿ, 
ತಪಸ್ವಿಗಳಾಗಿರುವುದರಿ೦ದ, ತಮ್ಮ ಸಿಟ್ಟಿನಿಂದ ಇಡೀ ಸೈನ್ಯವನ್ನೇ ನಾಶಮಾಡಿಬಿಟ್ಟಾರು! 
ಬಹಳ ದೊಡ್ಡ ಧರ್ಮಸಂಕಟದಲ್ಲಿ ಸಿಲುಕಿದ. ಒಂದು ಕಡೆ ಧನುರ್ಧರ ಪ್ರಶ್ನೆಗಳ 
ಮೇಲೆ ಪ್ರಶ್ನೆಗಳನ್ನು ಕೇಳುತ್ತಿದ್ದಾನೆ. ಜೊತೆಗೆ ನಾವೆಲ್ಲಿಯಾದರೂ ಅವರ ಮೇಲೆ 
ಆಕ್ರಮಣ ಮಾಡಿಬಿಟ್ಟರೆ ಎನ್ನುವ ಆತಂಕದ ಛಾಯೆಯೂ ಕಾಣುತ್ತಿದೆ. ಏನು 
ಮಾಡಬೇಕೆಂದೇ ತೋಚುತ್ತಿಲ್ಲ. ಒಂದು ವೇಳೆ ನಮ್ಮ ಪರಿಚಯ ಕೊಟ್ಟರೆ, ಅವರು 
ಶತ್ರುಗಳೇ ಆಗಿದ್ದರೆ? ಎಲ್ಲ ತಲೆಕೆಳಕಾದೀತು. 

“ನಾವು ನಮ್ಮ ಸಂಖ್ಯೆಯನ್ನು ಹೇಳುವುದಿಲ್ಲ” ನಾಯಕ ಬೇಕೆಂದೇ ಹೀಗೆ 
ಉತ್ತರ ಕೊಟ್ಟ. ಅವರ ಪ್ರಶ್ನೆಯಿಂದ ತಾನು ಹೆದರಿಲ್ಲವೆಂಬುದನ್ನು 
ತೋರಿಸಿಕೊಳ್ಳಬೇಕೆಂದು ಸಂಖ್ಯೆ ಹೇಳಿಬಿಟ್ಟರೆ ಮತ್ತು ಪರಿಚಯ ಕೇಳುತ್ತಾನೆ 
ಎಂದುಕೊಂಡ. 

“ಸರಿ, ಸಂಖ್ಯೆ ಹೇಳಿದಿದ್ದರೆ ಪರವಾಗಿಲ್ಲ. ನಿನ್ನ ಪರಿಚಯವನ್ನು ಹೇಳಲೇಬೇಕು. 
ನಾವು ಹೋಗಿ ಮಹರ್ಷಿಗಳಿಗೆ ತಿಳಿಸಬೇಕಾಗುತ್ತದೆ” ಧನುರ್ಧರ ಹೇಳಿದ. ನಿಷಾಧನಿಗೆ 
ಕೆಲಸಕ್ಕೆ ಬಾರದ ಮಾತುಗಳಿಂದ ಬೇಸರವಾಗುತ್ತಿತ್ತು ಅವನ ಜೊತೆ ಜಗಳ 
ಮಾಡಬೇಕು ಇಲ್ಲ ಒಳಗೆ ಬಿಡಬೇಕು ಅದು ಬಿಟ್ಟು ಏನೇನೋ ಮಾತಾಡುವುದೆಂದರೆ! 
ಕೈಲಿದ್ದ ಧನುಸನ್ನು ಇಳಿಸಿದ. 

“ಅದನ್ನೂ ನಾವು ಹೇಳುವುದಿಲ್ಲ. ಹೋಗಿ ನೀನು ಮಹರ್ಷಿಗಳಿಗೆ ಒಂದಷ್ಟು 
ಮಂದಿ ಬಳಲಿ ಬಂದಿದ್ದಾರೆ. ವಿಶ್ರಾಂತಿಗಾಗಿ ಬಯಸುತ್ತಿದ್ದಾರೆ ಅಂತ ತಿಳಿಸು. 
ಬೇಕಾದರೆ ನಾವೇ ಅವರಿಗೆ ನಮ್ಮ ಪರಿಚಯ ತಿಳಿಸುತ್ತೇವೆ. ನಾಯಕನ ಧ್ವನಿಯಲ್ಲಿ 
ದೃಢತೆಯಿತ್ತು. ಧನುರ್ಧರನಿಗೆ ಅವನ ನಿಲುವು, ಧೈರ್ಯಗಳನ್ನು ನೋಡಿ, ಕಡೆಗೆ 
ಅವರೇ ಬಲವಂತದಿಂದ ಒಳಗೆ ನುಗ್ಗಿಬ೦ದು ಬಿಟ್ಟಾರು! ಆದರೆ ಒಳಗೆ ಮಹರ್ಷಿ 
ಅ೦ತ ಯಾರೂ ಇಲ್ಲ. ಮೂರುನಾಲ್ಕು ಬಾರಿ ನಾಯಕನ ಧ್ವನಿ ಕೇಳಿಸಿಕೊಂಡ 
ಮೇಲೆ ಯಾಕೋ ಅವನಿಗೆ ಅವಧದ ಸೈನಿಕದಳವಿರಬೇಕು. ಇವನು ಆ ದಳದ 
ಸೇನಾನಿ ಆಗಿರಬಹುದು ಎನ್ನುವ ಅನುಮಾನ ಬಂತು. 

“ಸರಿ ನಾನು ಹೋಗಿ ಮಹರ್ಷಿಗಳಲ್ಲಿ ನಿವೇದಿಸುತ್ತೇನೆ. ನೀವು 
ಮಿತ್ರದೇಶದವರಾದರೆ, ಸೂಚನೆ ಕೊಡಿ, ನಿನ್ನ ಆ ಹ೦ದಿಮುಖದ ಜೊತೆಗಾರನನ್ನು 
ಅಲ್ಲಿಯೇ ಇರಿಸು” 

“ಅರೆ ಇವನು ನನ್ನನ್ನು ಹಂಗಿಸುತ್ತಿದ್ದಾನೆ” ಎನಿಸಿ ಬೆ೦ಕಿಯಾದ. ನಾಯಕ 

ಅವನನ್ನು ಸಮಾಧಾನ ಪಡಿಸಿದ. ನಿಷಾದ ಅವರನ್ನು ನೋಡುತ್ತಾ ನಿಂತ. 
ಇದೇನಾಗುತ್ತಿದೆ! ಇಬ್ಬರೂ ಒಬ್ಬರನ್ನೊಬ್ಬರು ಆಲಂಗಿಸಿಕೊಂಡರು. 
ಅಭಿವಂದಿಸಿಕೊ೦ಡರು. ನಾಯಕ ಜೊತೆಯಲ್ಲಿ ಇದ್ದವರನ್ನೆಲ್ಲಾ ಒಳಗೆ ಬರುವಂತೆ 
ಸೂಚಿಸಿದ. ಎಂಥ ಯೋಗಾ- ರಘುಪತಿಯ ಅನುಗ್ರಹವಲ್ಲದೆ ಬೇರೇನು? ಅವನು 
ಈ ದಿನ ಬಹಳ ಭಕ್ತಿಯಿಂದ ಧ್ಯಾನ, ಪೂಜೆ ಮಾಡಿದ ಪರಿಣಾಮ ಇದಾಗಿರಬೇಕು. 
ಸೇನಾನಿಗಾಗಿ ಕುಟೀರದಲ್ಲಿ ಪ್ರತ್ಯೇಕ ವ್ಯವಸ್ಥೆ ಮಾಡಲಾಯಿತು. ಅಲ್ಲಿ ಯಾವ 
ಯಷಿಯೂ ಕಾಣಿಸಲಿಲ್ಲ. ಖಾಲಿಯಾಗಿದ್ದ ಆಶ್ರಮ ಅದಾಗಿತ್ತು ಈಗಾಗಲೇ ರಾತ್ರಿಯ 
ಮೂರನೆ ಜಾವವೂ ಮುಗಿಯುವುದರಲ್ಲಿ ಇತ್ತು. 

ಆಶ್ರಮದ ಒಂದು ಕಟ್ಟೆಯಮೇಲೆ ಇಬ್ಬರೂ ಮಾತಾಡುತ್ತಿದ್ದರು. ಎಲ್ಲ ಸೈನಿಕರು, 
ರಥಿಗಳು ಬ೦ದರು. ಕುದುರೆಗಳ ಕೆನೆದಾಟ ರಾತ್ರಿಯ ಶಾ೦ತ ವಾತಾವರಣವನ್ನು 
ಕದಡಿತು. ಅವುಗಳ ಲದ್ದಿ, ಗಂಜಲಗಳು ಪರಿಸರವನ್ನು ದುರ್ಗ೦ಧಮಯವಾಗಿಸಿತ್ತು. 
ಅಶ್ಚಗಳ, ರಥಗಳ ಮೇಲಿದ್ದ ಹೊದಿಕೆಗಳನ್ನೇ ಹಾಸಿಕೊಂಡು ಎಲ್ಲೆಂದರಲ್ಲಿ, ಹಸಿದ 
ಹೊಟ್ಟೆಯಲ್ಲಿಯೇ ಮಲಗಿಬಿಟ್ಟರು. ಧನುರ್ಧರನಿಗೆ ಚಿಂತೆಯಾಯಿತು. ತಾನೂ 
ಆಗತಾನೆ ಅಲ್ಲಿಗೆ ಬಂದವನು; ಏನುತಾನೇ ಮಾಡಲು ಸಾಧ್ಯ ಅವರೂ ಕೂಡಾ 
ಸ್ವಲ್ಪ ಮೊದಲು ಬಂದ ಅತಿಥಿಗಳೇ ಆಗಿದ್ದರು! ಅಲ್ಲಿ ಯಾವ ಯಷಿಯೂ 
ಇರಲಿಲ್ಲ. ಇದ್ದಿದ್ದರೆ ಚೆನ್ನಾಗಿರುತ್ತಿತ್ತೇನೋ ಎಂದುಕೊಂಡ. 

ಇಬ್ಬರೂ ಆ ಕುಟೀರದತ್ತ ನಡೆದರು. ಬಂದಾಗಿನಿಂದ ಖಾಲಿಯಾಗಿಯೇ 
ಇತ್ತು. ಬಾಗಿಲು ತೆಗೆದು ನೋಡಿ ದಿಗ್ಭಾ೦ತರಾಗಿ ನಿಂತುಬಿಟ್ಟರು. ಮಂದ ಬೆಳಕಿನಲ್ಲಿ 
ಗಮನವಿಟ್ಟು ನೋಡಿದಾಗ, ಸಂನ್ಯಾಸಿಯೊಬ್ಬನ ಮೃತಶರೀರ ಬಿದ್ದಿತ್ತು. ಆದರೆ 
ತೀಕ್ಷ್ಣವಾದ ಉಸಿರಾಟ ಕೇಳಿಸುತ್ತಿದ್ದುದರಿಂದ, ಪೂರ್ತಿ ಸತ್ತಿಲ್ಲವೆಂದು 
ಖಚಿತವಾಯಿತು. ಆದರೆ ಅವರಿಗೆ ಸಂನ್ಯಾಸಿಯ ಈ ಸ್ಥಿತಿ ನಿಗೂಢವೆನಿಸಿತು. 
ಎಷ್ಟೊಂದು ಸದ್ದುಗದ್ದಲ, ಮಾತುಕತೆ! ಆದರೂ ಎಚ್ಚರಗೊಳ್ಳಲಿಲ್ಲ ಸಂಶಯ 
ಬಂತು. ನಿದ್ದೆ ಮಾಡುತ್ತಿದ್ದಾನೋ ಅಥವಾ ಮುದುಡಿಕೊಂಡು ಮಲಗಿದಂತೆ 
ನಟಿಸುತ್ತಿದ್ದಾನೋ ತಿಳಿಯಲಿಲ್ಲ. ಇವನು ನಿಜವಾಗಿಯೂ ಸಂನ್ಯಾಸಿ 
ಅಲ್ಲದಿರಬಹುದು. ಸಂಶಯ ಕಾಡಿತು. ಯಾರಿರಬಹುದು? ಎಲ್ಲಿಂದ ಬಂದಿರಬೇಕು? 
ಇಲ್ಲಿಗೆ ಯಾಕೆ ಬಂದ? ನಾವು ಇಲ್ಲಿಗೆ ಬಂದಾಗ ಯಾರೂ ಕಾಣಲಿಲ್ಲ. ಅದೂ 
ಇರಲಾರದು. ನಾವು ಒಂದು ಬಾಗಿಲು ತೆಗೆದು ನೋಡಿದ್ದೂ ಇಲ್ಲ. ಅಲ್ಲದೆ ಕತ್ತಲು 
ಬೇರೆ ಇತ್ತು ಆದರೂ ಚೆನ್ನಾಗಿ ನೆನಪಿದೆ. ನಾವು ಬಂದಾಗಿನಿಂದ ಯಾರೂ 
ಬಂದೇ ಇಲ್ಲ. ನಾವು ಎಚ್ಚರವಾಗಿಯೇ ಇದ್ದೇವೆ. 

ಈಗ ಮತ್ತೊಂದು ಧರ್ಮಸಂಕಟ. ಏನು ಮಾಡುವುದು? ಮಲಗಿರುವ 
ಸಂನ್ಯಾಸಿಯನ್ನು ಎಬ್ಬಿಸುವುದು ಸರಿಯಲ್ಲ. ಒಂದು, ನಾವು ಅವರ ಅನುಮತಿಯಿಲ್ಲದೆ 

ಆಶ್ರಮದೊಳಗೆ ನುಗ್ಗಿಬಂದಿದ್ದೇವೆ. ಅವರ ಜೊತೆ ಸಭ್ಯತೆಯೊಂದಿಗೆ ನಡೆದುಕೊಳ್ಳಬೇಕೇ 
ಹೊರತು, ಅಸಭ್ಯ ವರ್ತನೆ ಸರಿಯಲ್ಲ. ಅವರಿದ್ದುಕೊಂಡೂ, ಅವರ ಅಪ್ಪಣೆ 
ಪಡೆಯದೆ ನಿದ್ದೆ ಮಾಡುವುದೂ ಉಚಿತವಲ್ಲ. ಆದರೆ ಮೊದಲಿಗೆ ಆ ವ್ಯಕ್ತಿ 
ಯಾರು ಅನ್ನುವುದೇ ಗೊತ್ತಿಲ್ಲ. ಬಹುಶಃ ಶತ್ರುವಿನ ಕಡೆಯ ಮನುಷ್ಯನಾಗಿದ್ದು, 
ಏನಾದರೂ ಅನಾಹುತ ಮಾಡಿದರೆ! ಅದಕ್ಕಾಗಿ ಕುಟೀರದ ಸುತ್ತಲೂ ಒಂದಷ್ಟು 
ಸೈನಿಕರನ್ನು ಕಾವಲಿರಿಸುವುದು. ಆ ವ್ಯಕ್ತಿ ಹೊರಗೇನಾದರೂ ಬಂದು ತೊಂದರೆ 
ಕೊಡಲು ಪ್ರಯತ್ನಿಸಿದರೆ, ಕೂಡಲೇ ಅವರು ಸೂಚನೆ ಕೊಡುತ್ತಾರೆ. ಸದ್ಯಕ್ಕೆ 
ಅವನು ಮಲಗಿರಲಿ. ಒಬ್ಬ ನಿಷಾದವೀರ ಮತ್ತೊಬ್ಬ ಕಾಲಜಿತ್‌ನ ಜೊತೆಗಾರ- 
ಈ ಇಬ್ಬರಿಗೂ, ನಿರ್ಣಯಿಸಿದಂತೆ ಕಾವಲು ಜವಾಬ್ದಾರಿಯನ್ನು ವಹಿಸಿಕೊಳ್ಳುವಂತೆ 
ಒಪ್ಪಿಸಿದರು. ಒಬ್ಬ ಕುಟೀರದ ಹಿ೦ಭಾಗದಲ್ಲಿ, ಮತ್ತೊಬ್ಬ ಮುಂಭಾಗದಲ್ಲಿ ಕಾವಲು 
ಕಾಯಲು ನೇಮಿಸಿದರು. 

ಧನುರ್ಧರ ಮತ್ತು ಕಾಲಜಿತ್‌ ಇಬ್ಬರೂ ನಿದ್ದೆಗೆ ಹೊರಳಿದರು. ಬೆಳಿಗ್ಗೆ 
ಎದ್ದು ನೋಡಿದರೆ ಸಂನ್ಯಾಸಿ ಕಾಣಿಸಲೇ ಇಲ್ಲ. ಕಾವಲಿದ್ದವರನ್ನು ವಿಚಾರಿಸಿದರೆ, 
ಒಳಗಿನಿಂದ ಯಾರೊಬ್ಬರೂ ಹೊರಗೆ ಬರಲಿಲ್ಲ. ರಹಸ್ಯ ಮತ್ತಷ್ಟು ನಿಗೂಢವಾಯಿತು. 
ಇದೇನು? ಸಂಜೆಯೂ ಕಾಣಿಸಿರಲಿಲ್ಲ. ಬೆಳಿಗ್ಗೆಯೂ ಕಾಣಿಸಲಿಲ್ಲ! ಆ ಸಂನ್ಯಾಸಿ 
ಯಾರಿರಬಹುದು? ಇಲ್ಲಿ ಯಾಕೆ ಬಂದಿದ್ದಾನೆ? ಬೆಳಿಗಿನಿಂದ ರಾತ್ರಿ ಮೂರನೆ 
ಜಾವದವರೆಗೆ ಎಲ್ಲಿರುತ್ತಾನೆ?- ಹೀಗೆ ನೂರೆಂಟು ಪ್ರಶ್ನೆಗಳು ಅವರನ್ನು ಕಾಡಿದವು. 
ಇಬ್ಬರು ವ್ಯಕ್ತಿಗಳು ಮೈಯಲ್ಲಾ ಕಣ್ಣಾಗಿಸಿಕೊ೦ಡು ಕಾವಲಿದ್ದರು. ಕಣ್ಣು ತಪ್ಪಿಸಿ 
ಮರೆಯಾದನೆಂದರೆ! ಹಾಗಿದ್ದರೆ, ಅವನು ಇರಲಿಲ್ಲವೇ? ಇದೆಲ್ಲವೂ ನಮ್ಮ ಭ್ರಮೆಯೇ? 
ರಾತ್ರಿ ಕೂಡ ಇದ್ದಿಲ್ಲದೆ ಇರಬಹುದಲ್ಲ! 

“ಇಲ್ಲ ಇಲ್ಲ. ಖಂಡಿತ ಇದು ಭ್ರಮೆಯಿರಲಾರದು. ಸ್ವತಃ ನಾನು ಕಣ್ಣಾರೆ 
ನೋಡಿದ್ದೀನಿ” ಧನುರ್ಧರ ಭರವಸೆಯಿ೦ದ ಹೇಳಿದ. “ಯಾರೂ ಇಲ್ಲಿ 
ಇರಲಿಲ್ಲವೆಂದಾದರೆ, ಇಷ್ಟು ಅಚ್ಚುಕಟ್ಟಾಗಿ ಹೇಗೆ ಇರಲು ಸಾಧ್ಯ?” 

ಹೀಗೆ ಆಲೋಚಿಸುತ್ತಾ ಕುಳಿತುಕೊಳ್ಳುವುದೂ ಸಾಧ್ಯವಿಲ್ಲ. ತಮಗಂತೂ 
ಇಲ್ಲಿಂದ ಹೊರಡಲೇ ಬೇಕು. ಹಾಗೆಯೇ ಆ ಸಂನ್ಯಾಸಿ ಯಾರು ಅನ್ನುವುದನ್ನೂ 
ಪತ್ತೆಮಾಡಬೇಕು. ಕಾಲಜಿತ್‌ಗೆ ಒಂದು ಯೋಚನೆ ಹೊಳೆಯಿತು. ಅವನು ಹೇಳಿದ- 
“ಧನುರ್ಧರ! ನೀನು ಸಚಿವ ಸುಮತಿಯನ್ನು ಹುಡುಕಲು ಬಂದಿರುವೆ. ಅದಕ್ಕೆ 
ಸಂಬಂಧಿಸಿದ್ದೇ ಇದೂ ಕೂಡಾ. ಆದ್ದರಿಂದ ನೀನು, ನಿನ್ನ ಜೊತೆಗಾರ ನಿಷಾದ 
ಮತ್ತು ಅಶ್ವಾರೋಹಿಯ ಜೊತೆ ಇಲ್ಲೇ ಇರು. ಹಗಲಲ್ಲಿ ಏನಾಗುತ್ತದೆಯೋ 
ಗಮನಿಸು. ಮತ್ತು ಅಕ್ಕಪಕ್ಕಗಳಲ್ಲಿ ವಿಚಾರಿಸಿ ನೋಡು. ನಾವು ಮುಂದೆ ಪ್ರಯಾಣ 
ಮಾಡುತ್ತೇವೆ. ಈ ದಿನವೇ ಪಾಂಚಾಲದ ಅಹಿಚ್ಛತ್ರ ನಗರವನ್ನು ತಲುಪುತ್ತೇವೆ. 

ಅಲ್ಲಿನ ರಾಜನನ್ನು ಕ೦ಡು ಪರಿಸ್ಥಿತಿಯ ಬಗ್ಗೆ ತಿಳಿದುಕೊಳ್ಳುತ್ತೇವೆ. ನಾವು ಒಬ್ಬ 
ಸ೦ದೇಶವಾಹಕನನ್ನು ಇಲ್ಲಿಗೆ ಕಳಿಸಿಕೊಡುತ್ತೇವೆ. ಸಂದೇಶ ಬಹುಮುಖ್ಯವೆನಿಸಿದಲ್ಲಿ, 
ಅಯೋಧ್ಯೆಯ ಕಡೆಗೆ ಕಳಿಸಲೇ ಬೇಕೆನಿಸಿದಲ್ಲಿ, ನಮ್ಮ ಅಶ್ವಾರೋಹಿಯೊಬ್ಬನ 
ಕೈಯಲ್ಲಿ, ನಮ್ಮ ಸೈನ್ಯವಿರುವ ಕಡೆ ಕಳಿಸುವುದು. ಅಲ್ಲಿಂದ ನಮ್ಮ ಸೈನ್ಯದ 
ಅಶ್ವಾರೋಹಿಗಳಲ್ಲಿ ಒಬ್ಬನು ಗಂಗಾತಟದವರೆಗೂ ಹೋಗುತ್ತಾನೆ. ನಂತರ ನಿಷಾದನ 
ಕಡೆಯ ದೂತ ಅಯೋಧ್ಯೇಗೆ ಹೋಗುತ್ತಾನೆ. ಈ ರೀತಿಯಲ್ಲಿ ಸಂದೇಶ ತಲುಪಿಸುವ 
ವ್ಯವಸ್ಥೆಯಾಗುತ್ತದೆ. ಇದೇ ರೀತಿ ನಮಗೆ ಸಂದೇಶ, ವಾಲ್ಮೀಕಿ ಆಶ್ರಮ, ಸೈನ್ಯಶಿಬಿರ, 
ಸ್ವಾಮಿ ಆಶ್ರಮ ಮತ್ತು ಪಾಂಚಾಲದ ಅಹಿಚ್ಛತ್ರಕ್ಕೆ ಅನುಕ್ರಮದಲ್ಲಿ ತಲುಪುತ್ತದೆ. 
ಒಬ್ಬ ಸಂದೇಶವಾಹಕನನ್ನೇ ಎರಡಕ್ಕೂ ಬಳಸಿಕೊಳ್ಳದಿರು. 

ಧನುರ್ಧರ ಸಂತೋಷದಿಂದ ಕಾಲಜಿತ್‌ನ ಪ್ರಸ್ತಾವವನ್ನು ಒಪ್ಪಿಕೊಂಡ. 
ಮೂವರೂ ಅದೇ ಆಶ್ರಮದಲ್ಲಿ ಉಳಿದುಕೊಂಡರು. ಕಾಲಜಿತ್‌ನ ಸೈನ್ಯದಳ 
ಮುಂದೆ ಹೊರಟಿತು. ಅವರ ಊಟ, ತಿಂಡಿಯ ವ್ಯವಸ್ಥೆ ಆಶ್ರಮದಲ್ಲಿ ಆಗಲಿಲ್ಲ. 
ಕಾಡುಗಳನ್ನು ಹಾದುಬರುವಾಗ ಅಲ್ಲಿ ಸಿಕ್ಕ ಕಂದಮೂಲಗಳನ್ನು, ಹಣ್ಣು 
ಹಂಪಲುಗಳನ್ನು ತಿಂದು ಹಸಿವು ನೀಗಿಸಿಕೊ೦ಡರು, ವಿನಾಕಾರಣ ಒಂದು ದಿನ 
ವ್ಯರ್ಥವಾಯಿತು ಎಂಬ ಚಿಂತೆ! ಸಂನ್ಯಾಸಿ ಎಲ್ಲಿದ್ದಾನೆ ಎನ್ನುವ ಚಿಂತೆ ಬೇರೆ 
ಜೊತೆಗೆ! ಈಗ ದಣಿವಿನ ಅನುಭವವಾಗುತ್ತಿದೆ. ನಿದ್ದೆ ಮಾಡದೆ ಪ್ರಯಾಣ 
ಮುಂದುವರೆಸಬೇಕೆಂದು ಕೊಂಡರೂ ಮಾರ್ಗಮಧ್ಯದಲ್ಲಿಯೇ ನಿದ್ದೆ 
ಆವರಿಸಿಕೊಂಡಿತು. ಎಲ್ಲೆಲ್ಲೂ ಭಯಂಕರ ಮೌನ. . .ಆದರೆ ಇದ್ದಕ್ಕಿದ್ದಂತೆ ಸುಂಯ್‌ 
ಗುಡುತ್ತಾ ಗಾಳಿ ಬೀಸತೊಡಗಿತು. ನರಿಗಳ ಊಳು ಕೇಳಿಸುತ್ತಿತ್ತು. ಬಹಳ 
ಭಯಂಕರವಾಗಿತ್ತು. ಧನುರ್ಧರ ಬಿಲ್ಲುಬಾಣ ಹಿಡಿದು ಸಿದ್ದವಾಗಿ ಕುಳಿತಿದ್ದ; 
ಒಂಟಿಯಾಗಿ ನಿರ್ಜನರಾತ್ರಿಯಲ್ಲಿ! ನಿದ್ದೆಯನ್ನು ನಿವಾರಿಸಿಕೊಳ್ಳುವುದಕ್ಕಾಗಿ ಎಲ್ಲ 
ಕಡೆ ಗಮನ ಹರಿಸುತ್ತಿದ್ದ. ಅದರಲ್ಲಿಯೂ ಆಶ್ರಮದ ದಿಕ್ಕಿನಿಂದ ಯಾರಾದರೂ 
ಬರುತ್ತಿದ್ದಾರೆಯೋ ಹೇಗೆಂದು, ಕಣ್ಣು ಕಾಯಾಗಿಸಿಕೊ೦ಡು ನೋಡುತ್ತಿದ್ದ. ರಾತ್ರಿ 
ಮೂರನೇ ಜಾವವಿರಬಹುದು. ದೀಪದ ಬೆಳಕೊಂದು ಕುಟೀರದ ಕಡೆಗೆ ಬರುತ್ತಿತ್ತು. 
ಎಚ್ಚೆತ್ತುಕೊಂಡು ನೇರವಾಗಿ ಬಾಗಿಲ ಬಳಿಗೆ ಹೋದೆ. ನಂತರ ಅವನಿಗೆ ಹೊಳೆಯಿತು, 
ತನ್ನ ಇರವನ್ನು ಗಮನಿಸಿ, ಎಲ್ಲಿಯಾದರೂ ಸಂನ್ಯಾಸಿ ಕುಟೀರದೊಳಕ್ಕೆ ಬರದೆ 
ಹೋಗಿಬಿಡಬಹುದೆಂದು, ಪೊದೆಗಳ ಮಧ್ಯೆ ಅವಿತು ಕುಳಿತುಕೊಂಡ. ಬೆಳಕು 
ಇನ್ನೂ ಸಮೀಪಕ್ಕೆ ಬಂತು. ಉಸಿರು ಬಿಗಿ ಹಿಡಿದು ಕುಳಿತು, ಅದನ್ನೆಲ್ಲ ಗಮನಿಸುತ್ತಿದ್ದ. 
ಅವನು ಏನು ಮಾಡುತ್ತಾನೆ? ತನ್ನ ಪರಿಚಯವನ್ನು ಕೊಡಬಹುದೇ? ಇಲ್ಲವೆ 
ಸಿಟ್ಟುಮಾಡಿಕೊಳ್ಳುತ್ತಾನೆಯೇ? ಅವನ ಜೊತೆಗೆ ಸೈನಿಕವೀರರು ಇರಬಹುದೇ? 
ನಮ್ಮ ಮೇಲೆ ಆಿಕಮಣವೇನಾದರೂ ಮಾಡಬಹುದೇ?. . .ಹೀಗೆ ಅವನ ತಲೆಯಲ್ಲಿ 

ನೂರೆಂಟು ಪ್ರಶ್ನೆಗಳು, ನೂರೆಂಟು ವಿಚಾರಗಳು ಮೂಡಿಮರೆಯಾಗುತ್ತಿದ್ದವು. . . 
-ಈಗ ವ್ಯಕ್ತಿಯ ನೆರಳು ಕಾಣಿಸಿತು. ಅವನು ಹೊದ್ದುಕೊಂಡಿದ್ದ ಬಟ್ಟೆಯ ತುದಿಯೂ 
ಕಾಣಿಸಿತು. ಅದನ್ನು ನೋಡಿದ ಮೇಲೆ ಅವನು ಖಂಡಿತವಾಗಿಯೂ ಸಂನ್ಯಾಸಿಯೇ 
ಇರಬೇಕೆಂದುಕೊಂಡ. ಆವ್ಯಕ್ತಿ ದೀಪದೊಂದಿಗೆ ಬಾಗಿಲ ಬಳಿ ಬಂದನೋ ಇಲ್ಲವೊ 
ಧನುರ್ಧರ, ಅವನ ಪಾದಗಳ ಮೇಲೆ ಬಿದ್ದು “ಪಾಹಿಮಾಂ ಶರಣಾಗತಮ್‌ 
ಸ್ವಾಮಿನ್‌ ತ್ರಾಹಿಮಾ೦ ಶರಣಾಗತಮ್‌” ಎಂದು ವಿನಯದಿಂದ ಎದ್ದುನಿಂತ. 

“ಯಾರು ನೀನು ಧನುರ್ಧರ” ಸಂನ್ಯಾಸಿ ಪ್ರಶ್ನಿಸಿದ. 

“ಒಬ್ಬ ಪಥಿಕ ತುಂಬ ದಣಿದಿದ್ದೇನೆ. ಆಶ್ರಮದಲ್ಲಿ ವಿಶ್ರಾಂತಿ 
ತೆಗೆದುಕೊಳ್ಳಬೇಕೆಂದಿದ್ದೇನೆ” 

“ನೆನ್ನೆಯೂ ವಿಶ್ರಾಂತಿ ತೆಗೆದುಕೊ೦ಡೆಯಲ್ಲ. ನನ್ನನ್ನು ಕೇಳಲಿಲ್ಲವಲ್ಲ. ನಿಮ್ಮ 
ಜೊತೆ ಸೈನ್ಯ, ರಥಿ, ಅಶ್ವಾರೋಹಿ- ಎಲ್ಲ ಇದ್ದುವಲ್ಲ, ಅವೆಲ್ಲ ಎಲ್ಲಿ?” 

“ಸ್ವಾಮಿ ಅವರೆಲ್ಲ ಹೊರಟುಹೋದರು. ನನ್ನನ್ನಿಲ್ಲಿ ಬಿಟ್ಟುಬಿಟ್ಟರು” 


“ಪ್ರಯೋಜನವಿಲ್ಲವೆಂದೆ?” 
“ಪ್ರಯೋಜನವಿದೆಯೆಂದು ಅಕ್ಕಪಕ್ಕದವರಿಂದ ನಿಮ್ಮ ಬಗ್ಗೆ ವಿಚಾರಿಸಿ 


ತಿಳಿದುಕೊಂಡೆ. ನೀವು ಮಹಾತ್ಮರು, ಸಿದ್ದ ಪುರುಷರು ಎಂಬುದು ತಿಳಿಯಿತು. 
ನಾವು ಸಂಕಟದಲ್ಲಿ ಸಿಲುಕಿದ್ದೇವೆ!!” 

“ಸ್ವಾಮಿಗಳಿಗೆ ಅವನು ಸುಳ್ಳು ಹೇಳುತ್ತಿದ್ದಾನೆ ಎ೦ದು ತಿಳಿಯಿತು. ಅವನು 
ಯಾರೆಂದು ಇಲ್ಲಿನವರಿಗೆ ತಿಳಿದೂ ಇಲ್ಲ. ಅದಕ್ಕಾಗಿ ಅವನ ಕಷ್ಟ ಏನೆಂದು 
ತಿಳಿಸುವಂತೆ ಹೇಳಿದ. 

“ಸ್ವಾಮಿ ಈ ಹ೦ದಿಮುಖದವನಿಗೆ ಬೇಗಬೇಗ ಹೆಜ್ಜೆ ಹಾಕೋಕೇ ಬರೊಲ್ಲ. 
ತುಂಬಾ ನಿಧಾನವಾಗಿ ನಡೀತಾನೆ. ನಾವು ಇವನನ್ನು ಇಲ್ಲಿಯೇ 
ಬಿಟ್ಟುಹೋಗಬೇಕೆಂದುಕೊಳ್ಳುತ್ತಿದ್ದೇವೆ, ದಯವಿಟ್ಟು ಅವನು ಇಲ್ಲಿ ಇರುವುದಕ್ಕೆ 
ಸ್ವಲ್ಪ ಅವಕಾಶಕೊಡಿ” ಸ್ವಾಮಿಜಿಗೆ ಅವನ ಉದ್ದೇಶ ಅರ್ಥವಾಯಿತು. ಅವನು 
ಧನುರ್ಧರನನ್ನು ಪಕ್ಕಕ್ಕೆ ಕರೆದು, ವಿಷಯ ಏನು ಅನ್ನುವುದನ್ನು ಸಂಪೂರ್ಣವಾಗಿ 
ತಿಳಿಸುವಂತೆ ಹೇಳಿದ. ಧನುರ್ಧರನಿಗೆ ತಾನು ಅವಧದ ಮಿತ್ರನೆಂದೂ ಅವನ 
ಸಂಕೇತ ಅರ್ಥವಾಯಿತೆಂದೂ ತಿಳಿಸಿದ. ಆದರೆ ಕಾರಣಾಂತರಗಳಿಂದ ಈಗ 
ಶತ್ರುಪಕ್ಷದಲ್ಲಿ ಇದ್ದಾನೆ. ಗೋವರ್ಧನ ಬೆಟ್ಟದ ಬುಡದಲ್ಲಿ ಅವನ ಆಶ್ರಮವಿದೆ. ಇಲ್ಲಿ 
ಆಗಾಗ ವಿಶ್ರಾಂತಿಗಾಗಿ ಬರುತ್ತಿರುತ್ತಾನೆ ಮತ್ತು ಗೋಪನಿಯ ಸುದ್ದಿಗಳಿದ್ದರೆ, 
ಅವನು ಅವುಗಳನ್ನು ಸಂಹಹಿಸಿ, ಕಳುಹಿಸುತ್ತಾನೆ. 

“ನಿಮಗೇನಾದರೂ ಅವಧದ ಸಚಿವರಾದ ಸುಮತಿ ಅನ್ನುವವರು ಸಿಕ್ಕಿದ್ದರೇ? 
ಅವರು ಸದ್ಭಾವ ಯಾತ್ರೆಯ ಮೇಲೆ ಸುಮಾರು ಒಂದೂವರೆ ತಿಂಗಳ ಹಿಂದೆಯೇ 

ಅವಧದಿಂದ ಹೊರಟಿದ್ದಾರೆ. ಪಾಂಚಾಲದ ನಂತರ ಅವರ ಬಗ್ಗೆ ಏನೂ 
ತಿಳಿದುಬ೦ದಿಲ್ಲ” 

“ತಿಳಿಯುತ್ತೆ ಹೇಗೆ?” ಸ್ವಾಮಿ ಹೇಳಿದ. 

“ಯಾಕೆ ಹಾಗೆ ಹೇಳುತ್ತಿದ್ದೀರಿ ಆರ್ಯ?” 

“ಆರ್ಯ ಎನ್ನಬೇಡ. ಸ್ವಾಮಿ ಎಂದು ಕರೆ. ಸುಮತಿ ಈ ಸಮಯದಲ್ಲಿ 
ಮಧುಪುರಿಯ ಕಾರಾಗಾರದಲ್ಲಿ ಇದ್ದಾನೆ” 

ಎಷಯ ಕಿವಿಗೆ ಬೀಳುತ್ತಿದ್ದಂತೆ, ಎದೆ ಡವಗುಟ್ಟಿತು. ಸುಮತಿ 
ಸೆರೆಯಲ್ಲಿದ್ದಾನೆಯೇ? ಅವಧಕ್ಕೆ ಯಾವುದೇ ಸುದ್ದಿ ಬಂದಿಲ್ಲ” 

“ರಾಕ್ಷಸಿ ಸೈನ್ಯ ತ್ರಿಫಲ ಕಡೆಗೆ ಹೊರಟಿದೆ. ಮಾಗಧೀ ಸೈನ್ಯವನ್ನು 
ಪಾಂಚಾಲರಾಜನು ತಡೆದಿದ್ದಾನೆ. ಭಯಂಕರ ಯುದ್ಧ ನಡೆಯುತ್ತಿದೆ. ಅವಧದಿಂದ 
ಹಚ್ಚು ಸೈನ್ಯ ಬರುವುದು ಅತ್ಯವಶ್ಯಕವಾಗಿದೆ. ದಕ್ಷಿಣ ಪಾಂಚಾಲದ ಹತ್ತಿರವೇ 
ಎರಡೂ ಸೈನ್ಯಗಳನ್ನು ತಡೆದು ನಿಲ್ಲಿಸಬೇಕು. ನಾನು ಎರಡರಲ್ಲಿ ಒಬ್ಬ ರಾಜ 
ಮತ್ತು ಒಬ್ಬ ಸೇನಾಪತಿಯನ್ನು ತಡೆದು ನಿಲ್ಲಿಸಿದ್ದೇನೆ” ಸ್ವಾಮೀಜಿಯ ಧ್ವನಿಯಲ್ಲಿಯೂ, 
ಗಾಬರಿಗೊಂಡದ್ದು ತಿಳಿಯುತ್ತಿತ್ತು. 

“ಅಯ್ಯೋ ದುರಾದ ಷ್ಟ ನಾವು ನೆನ್ನೆಯೇ ಮಾತಾಡಿಸಿ ತಿಳಿದುಕೊಂಡಿದ್ದರೆ 
ಚೆನ್ನಾಗಿತ್ತು. ನಮ್ಮ ಸೇನಾನಿ ಕಾಲಜಿತ್‌ ಉತ್ತರ ಪ ಪಾಂಚಾಲಕ್ಕೆ ಹೊರಟೇ ಬಿಟ್ಟಿದ್ದಾರೆ. 
ಅವರಿಗೆ ಅಲ್ಲಿ ಈ ದುರಂತ ಸುದ್ದಿ ಕೇಳಬೇಕಾಗುತ್ತದೆ”. . .ಧನುರ್ಧರನಿಗೆ 
ತಡೆದುಕೊಳ್ಳಲು ಸಾಧ್ಯವಾಗಲಿಲ್ಲ. ಅವನು ನಿಷಾದವೀರನನ್ನು ಹಿಂದಕ್ಕೆ ಕಳಿಸಿ, 
ಸೈನ್ಯದಳಕ್ಕೆ ಸುದ್ದಿ ತಿಳಿಸಿ, ನೇರವಾಗಿ ನಿಷಾದನ ಶಿಬಿರಕ್ಕೆ ಹೋಗಲು ಹೇಳಿದ. 
ಅಲ್ಲಿಂದ ಅವಧಕ್ಕೂ ದೂತನನ್ನು ಕಳಿಸಿಕೊಡು. ತೆಗೆದುಕೋ ಈ ಪತ್ರವನ್ನು. 
ಎಲ್ಲಿಯೂ ನಿಲ್ಲಬೇಡ. ವಿಶ್ರಾಂತಿಗಾಗಿಯೂ ನಿಲ್ಲಬೇಡ. ಈ ಪತ್ರವನ್ನು ಕಿರಿಯ 
ಸೇನಾನಿಗೆ ಕೊಡು. ನಿಷಾದರಾಜನ ಪತ್ರವನ್ನು ನಿಷಾದ ರಾಜನ ಕೈಗೇ ಕೊಡು” 
ಎಂದು ಎಲ್ಲವನ್ನೂ ವಿವರಿಸಿ ಕಳಿಸಿದ. 

ನಿಷಾದ ವೀರನಿಗೆ ಹೇಳಬೇಕಾದ್ದನ್ನೆಲ್ಲ ಹೇಳಿ ಕಳಿಸಿಕೊಟ್ಟ ನಂತರ ಇಬ್ಬರೂ 
ಪಾಂಚಾಲದ ಕಡೆಗೆ ಹೊರಟರು. ನಾಲ್ಕು ಯೋಜನ ದೂರವನ್ನು ರಾತ್ರಿಯೇ 
ಕ್ರಮಿಸಿದರು. ಮಧ್ಯಾಹ್ನದ ಹೊತ್ತಿಗೆ ಅಹಿಚ್ಛತ್ರವನ್ನು ತಲುಪಿದರು. ನೇರವಾಗಿ 
ಸುಮದನ ಅರಮನೆ ಕಡೆಗೆ ಹೋದರು. ಆದರೆ ಹೋದಮೇಲೆ ತಿಳಿಯಿತು. ಸ್ವತಃ 
ಮಹಾರಾಜನೇ ಸೈನ್ಯದ ನಾಯಕತ್ವ ವಹಿಸಿ ಯುದ್ಧದ ನಡುವೆ ಇದ್ದಾರೆ ಎಂದು. 
ಸೇನಾಪತಿ ಕಾಲಜಿತ್‌ ಕೂಡಾ 'ಅಲ್ಲಿಯೇ ಇದ್ದ. ಯುದ್ಧ ಒಂದು ಕಡೆಗೇ 
ಸೀಮಿತವಾಗಿರೆಲಿಲ್ಲ. ಪಾಂಚಾಲ ವೀರರು, ರಾಕ್ಷಸ ಸೈನ್ಯ, ಮಾಗಧ ಸೈನ್ಯಗಳನ್ನು 
ಎದುರಿಸುತ್ತಿದ್ದರು. ಶತ್ರುಸೈನ್ಯಗಳು ತಮ್ಮನ್ನು ದಾಟಿ ಅವಧದ ಕಡೆಗೆ ಹೋಗಬಾರದೆಂದು 

ತಡೆದು ನಿಲ್ಲಿಸುತ್ತಿದ್ದರು. ಅವನಿಗೆ ಏನುಮಾಡಬೇಕೆ೦ದು ತೋಚಲಿಲ್ಲ. ಕಾಲಜಿತ್‌ಗೆ 
ಸ್ವಾಮಿಯ ವಿಚಾರ ತಿಳಸಿಬೇಕೆಂದಿದ್ದ. ಅದು ಅನಿವಾರ್ಯವಾಗಿತ್ತು. ಆದ್ದರಿಂದ 
ಅವನು ಪಾಂಚಾಲ ರಾಜನ ಸಚಿವರಲ್ಲಿ ಒಬ್ಬರನ್ನು, ತನ್ನನ್ನು ಹೇಗಾದರೂ 
ಯುದ್ಧ ನಡೆಯುತ್ತಿರುವ ಜಾಗಕ್ಕೆ ಕರೆದುಕೊ೦ಡು ಹೋಗಲು ಪ್ರಾರ್ಥಿಸಿದ. ತಾನು 
ಅವಧದ ಮುಖ್ಯ ಸಂದೇಶವಾಹಕ, ಕಾಲಜಿತ್‌ಗೆ ಹೇಗಾದರೂ ಈ ಸುದ್ದಿಯನ್ನು 
ತಲುಪಿಸಲೇಬೇಕೆಂದು ಮತ್ತೆ ಮತ್ತೆ ಕೇಳಿಕೊಂಡ. ಪಾಂಚಾಲ ಸಚಿವ ಕೂಡಲೇ 
ಇಬ್ಬರು ಸೈನಿಕರ ವ್ಯವಸ್ಥೆ ಮಾಡಿದ. ಅವರು ಧನುರ್ಧರನನ್ನು ಜೊತೆಗಿರಿಸಿಕೊಂಡು, 
ಯುದ್ಧ ನಡೆಯುತ್ತಿರಬಹುದಾದ ಕ್ಷೇತ್ರದತ್ತ ಕರೆದೊಯ್ಯಲು ಪ್ರಯತ್ನಿಸುತ್ತಿದ್ದ. 
ನಡೆಯುತ್ತಲೇ ಇದ್ದರು. ನಡೆದೂ ನಡೆದೂ ಕಾಲು ಸೋತರೂ, ವಿಶ್ರಾಂತಿಗೆ 
ಅವಕಾಶವೇ ಇಲ್ಲದಂತಾಗಿತ್ತು. ಮಧ್ಯರಾತ್ರಿಯಷ್ಟು ಹೊತ್ತಿಗೆ ಸೈನ್ಯಶಿಬಿರವನ್ನು 
ತಲುಪಿದರು. ಆದರೆ ಸೈನಿಕರು ಅವರನ್ನು ಒಳಗೆ ಬಿಡಲಿಲ್ಲ. ಯಾರಿಗೂ ಗುರುತು 
ಪರಿಚಯವಿರಲಿಲ್ಲ. ಕಾಲಜಿತ್‌ರನ್ನು ಹೇಗೆ ಭೇಟಿಯಾಗುವುದು? ರಾತ್ರಿಯಿಡೀ 
ಇಲ್ಲೇ ಇರಬೇಕಾಗುತ್ತೆ. ಬೆಳಿಗ್ಗೆ ಹೊತ್ತಿಗೆ ಏನಾದರೂ ವ್ಯವಸ್ಥೆ ಆಗಬಹುದು 
ಎಂದು ಚಳಿಯಲ್ಲಿಯೇ ಹೊರಗೆ ಬಿದ್ದುಕೊಂಡಿದ್ದರು. ಪಾಂಚಾಲ ಸೈನಿಕರು 
ಹಿಂತಿರುಗಿ ಹೋದರು. ಬೆಳಿಗ್ಗೆ ಧನುರ್ಧರ ತನ್ನ ಜೊತೆಗಾರನನ್ನು ಸೇನಾಮುಖ್ಯಸ್ಥನ 
ಬಳಿಗೆ ಕಳಿಸಿದ. ಅಲ್ಲಿ ಎಲ್ಲ ವಿಷಯವನ್ನು ವಿವರಿಸಿದ ಮೇಲೆ, ಕಾಲಜಿತ್‌ನ 
ಶಿಬಿರಕ್ಕೆ ಸುದ್ದಿ ತಲುಪಿತು. ಕೂಡಲೇ ಅವರನ್ನು ಒಳಗೆ ಕಳಿಸುವಂತೆ ಕಾಲಜಿತ್‌ 
ಆದೇಶಿಸಿದ. ಧನುರ್ಧರ ನಿರಾಳವಾಗಿ ಉಸಿರಾಡಿದ. ಕಾಲಜಿತ್‌ನ ಶಿಬಿರವನ್ನು 
ಹೊಕ್ಕ. ಅವನು ನೆನ್ನೆಯ ಸ್ವಾಮಿ ಪ್ರಸಂಗವನ್ನು ವಿವರಿಸಿದ ಮತ್ತು ಸುಮತಿ 
ಕಾರಾಗೃಹದಲ್ಲಿ ಇರುವ ವಿಷಯವನ್ನೂ ತಿಳಿಸಿದ. 

ಕಾಲಜಿತ್‌ಗೆ ಎಲ್ಲವೂ ತಿಳಿದುಹೋಗಿತ್ತು. ಮಗಧ ಸೇನೆಯ ಒತ್ತಾಯದಿಂದ 
ರಾಕ್ಷಸೀ ಸೈನ್ಯ ಅವರಿಗೆ ಸಹಾಯ ಮಾಡುತ್ತಿತ್ತು. ಪಾಂಚಾಲರಾಜ, ಈ ಯುದ್ಧವನ್ನು 
ತಡೆಯುವುದಕ್ಕೆ ಶಕ್ತಿಮೀರಿ ಪ್ರಯತ್ನಿಸುತ್ತಿದ್ದ. ಆದರೆ ಎರಡೂ ಸೈನ್ಯಗಳ ನಡುವೆ 
ಸಿಲುಕಿಕೊ೦ಡದ್ದರಿ೦ದ, ತನ್ನ ಪ್ರಯತ್ನ ಅಷ್ಟು ಸುಲಭವಾಗಿ ಯಶಸ್ವಿಯಾಗಿರಲಿಲ್ಲ. 
ಅವಧದ ಸೈನ್ಯ ಇನ್ನೂ ಇಲ್ಲಿಗೆ ತಲುಪಿರಲಿಲ್ಲ. ಪಾಂಚಾಲ ಸೇನಾಪತಿ ಹತಾಶ 
ಸ್ಥಿತಿಯಲ್ಲಿದ್ದ. 

“ಒಂದೆರಡು ದಿನಗಳಲ್ಲಿ ನಮ್ಮ ಸೈನ್ಯ ಬಂದು ತಲುಪುತ್ತದೆ” -ಧನುರ್ಧರ 
ಹೇಳಿದ. 

“ಅವರ ಹಿಂದೆ ಕಾಶಿರಾಜ, ನಿಷಾದರಾಜರ ಸೈನ್ಯಗಳೂ ಇವೆ” 

“ಅಪ್ಪೆಲ್ಲ ಇದ್ದಮೇಲೆ ತಲೆಮೇಲೆ ಕೈಯಿಟ್ಟು ಕುಳಿತುಕೊಳ್ಳುವುದೇಕೆ?” 

“ಪಾಂಚಾಲದ ಸೈನಿಕದಳಕ್ಕೆ ತಾವು ಏಕಾಂಗಿ ಎನ್ನುವ ಭಾವನೆ ಕಾಡುತ್ತಿದೆ” 

“ಅವರ ಕಾರ್ಯಕ್ಕೇನೂ ಕಡಿಮೆಯಿಲ್ಲವಲ್ಲ! ಎಂಥದ್ದನ್ನಾದರೂ ಎದೆಯೊಡ್ಡಿ 
ಎದುರಿಸುತ್ತಾರೆ” 

ಹೀಗೆ ಮಾತಾಡುತ್ತಿರುವಾಗಲೇ ಪಾಂಚಾಲ ಸೇನಾಪತಿ ಕಾಲಜಿತ್‌ನ 
ಶಿಬಿರದೊಳಕ್ಕೆ, ಮಂತಾಲೋಚನೆಗಾಗಿ ಬಂದ. ಧನುರ್ಧರನನ್ನು ತೋರಿಸುತ್ತಾ, 
ಇವರು ಅವಧದ ಅತ್ಯಂತ ಪರಾಕ್ರಮಿ ಧನುರ್ಧರರು ಎಂದು ಕಾಲಜಿತ್‌ ಸೇನಾಪತಿಗೆ 
ಪರಿಚಯ ಮಾಡಿಸಿದ. ಸೇನಾನಿಗೆ ಸಮಾನರು. ಬಹಳ ವಿಶ್ವಾಸಪಾತ್ರರೂ ಕೂಡಾ 
ಎ೦ದು ಮೆಚ್ಚುಗೆಯ ಮಾತುಗಳನ್ನಾಡಿದ. 

“ಹೌದಾ! ಹೌದಾ!” ಪಾಂಚಾಲ ಸೇನಾಪತಿ ಪತಿಕಿಯಿಸಿದ. 


ಎ ಎಂಂಿ 


“ಆರ್ಯ, ನಾವು ಸ್ಪಲ್ಪ ಹಿಂದೆ ಸರಿದು, ಮತ್ಸ್ಯ ಮತ್ತು ನಿಷಾದರಾಜ್ಯಗಳ 
ಉತ್ತರಭಾಗದಲ್ಲಿ, ಯಮುನೆಯ ದಕ್ಷಿಣದಡದಲ್ಲಿನ ಸೇನೆಯ ಜೊತೆ ಯುದ್ಧಮಾಡುವ 
ಹಾಗಾದರೆ?” ಅಲ್ಲಿಗೆ ತಲುಪಿದಲ್ಲಿ, ನಮ್ಮ ಶಕ್ತಿ ಇನ್ನಷ್ಟು ಹೆಚ್ಚುತ್ತದೆ. ಶತ್ರುಗಳ ಶಕ್ತಿ 
ಕುಸಿಯುತ್ತದೆ” ಕಾಲಜಿತ್‌ ಹೇಳಿದ. 

“ಯೋಚನೆಯೇನೋ ಚೆನ್ನಾಗಿದೆ. ಆದರೆ ನಾವು ಸೋತು ಹೋಗುತ್ತಿದ್ದೇವೆ 
ಎ೦ದು ಭಾವಿಸಿ ನಮ್ಮನ್ನು ಹಿ೦ಬಾಲಿಸುತ್ತಲೇ ಬರುತ್ತಾರೆ. ನಾನು ನನ್ನ ಸೈನ್ಯವನ್ನು 
ಗಂಗೆಯನ್ನು ದಾಟಿಸಿ ಇದೇ ಕ್ಷೇತ್ರದಲ್ಲಿ ಇರಿಸಿಬಿಡುತ್ತೇನೆ. ಆ ಕಡೆ ಕಾಶಿರಾಜನ 
ಸೈನ್ಯ ಅದರ ಹಿಂದೆ ಇರುತ್ತೆ. ಕಡೆಯದಾಗಿ ಹಿ೦ದೆ ನಿಷಾದರಾಜನದಾಗಿರುತ್ತದೆ” 

“ಸರಿ ಈ ಕೂಡಲೇ ಹಾಗೆಯೇ ಮಾಡು” 

“ಧನುರ್ಧರ, ನೀನು ನಿನ್ನ ಜೊತೆಗಾರ ಇಬ್ಬರೂ ನಮ್ಮ ಸೈನ್ಯದ ಪರಿಸ್ಥಿತಿ 
ಏನಾಗಿದೆ ಅನ್ನುವುದನ್ನು ಪತ್ತೆ ಹಚ್ಚಿ; ಈ ಪತ್ರ ತಗೋ. ಕನಿಷ್ಟ ಸೇನಾನಿಗೆ ಹೇಳು. 
ಅವರು ಗಂಗಾನದಿ ಆಚೆಯ ಅಂತರ್ವೇದಿ ಕ್ಷೇತ್ರಕ್ಕೆ ಬಂದು ಬಿಡಲಿ ಮತ್ತು 
ಭೋಜ, ತುಂಬರೂ ದೇಶಗಳ ಉತ್ತರಕ್ಕೆ ಬಂದುಬಿಡಲಿ- ಎಂದು ತಿಳಿಸು. 
ಶಾಂಡಿಲ್ಯ ನಗರ ಕ್ಷೇತದ ಹತ್ತಿರದ ಪ್ರದೇಶದಿಂದ ಗಂಗಾನದಿ ದಾಟಿಬಿಡಲಿ” ಪತ್ರ 
ತೆಗೆದುಕೊಂಡು ಧನುರ್ಧರ ಮತ್ತು ಅವನ ಜೊತೆಗಾರ ಹೊರಟುಬಿಟ್ಟರು” 

“ಈ ಸೈನ್ಯವೇ ಅಲ್ಲದೆ, ಅಹಿಚ್ಛತ್ರ ರಾಜಧಾನಿ: ಮತ್ತು ನೆರೆಹೊರೆಯಲ್ಲಿ 
ಸೈನ್ಯದಳ ಇದ್ದೇ ಇರುವುದಲ್ಲವೇ?” ಕಾಲಜಿತ್‌ ಕುತೂಹಲದಿಂದ ವಿಚಾರಿಸಿದ. 

“ಹಾಂ! ಇದ್ದಾರೆ. ಮಹಾರಾಜ ಸುಮದ ಸ್ವತಃ ಒಬ್ಬ ಅದ್ವಿತೀಯ ಯೋಧ. 
ಸೈನ್ಯದ ನಾಯಕತ್ವವನ್ನು ಸ್ವತಃ ಅವರೆ ನಿರ್ವಹಿಸುತ್ತಾರೆ” ವಿಶೇಷವಾದ ಆತ್ಮಾಹುತಿ 
ಸೈನಿಕದಳ ನಮ್ಮ ಸೈನ್ಯದಲ್ಲಿ ಇಲ್ಲವೇ ಇಲ್ಲ” 

“ಒಳ್ಳೇದು, ನನಗೆ ಅನಿಸುತ್ತೆ. ಮಹಾರಾಜನಿಗೆ ಸ್ವತಃ ಈ ಅಭಿಯಾನದಲ್ಲಿ 
ಹೋಗಬೇಕಾದ ಅಗತ್ಯವಿಲ್ಲ. ಅವರು ಉತ್ತರ ಪಾಂಚಾಲದಲ್ಲಿದ್ದುಕೊಂಡೆ ಇಲ್ಲಿನ 
ಆಗುಹೋಗುಗಳ ಬಗ್ಗೆ ಗಮನವಿರಿಸಿರಲಿ. ಹಾಗೆಯೇ ಸಚಿವ ಸುಮತಿಯನ್ನು 

ಹೇಗೆ ನೋಡಿಕೊಳ್ಳತ್ತಿದ್ದಾರೆ, ಹೇಗೆ ವರ್ತಿಸುತ್ತಿದ್ದಾರೆ ಅನ್ನೋದನ್ನೂ ಗಮನಿಸಲಿ. 
ಅವರನ್ನು ದೂರದ ಮಹಾವನದ ಬಳಿಯಲ್ಲಿ ಕಾರಾಗಾರದಲ್ಲಿ ಇರಿಸಿದ್ದಾರೆ” 

“ಸಚಿವರು ಪಾಂಚಾಲಕ್ಕೆ ಬಂದಾಗ, ಆ ಪ್ರದೇಶವನ್ನು ತಪ್ಪಿಸಿಕೊಂಡು 
ಬರಬೇಕಿತ್ತು. ರಾಕ್ಷಸರು, ಅದನ್ನು ಆಕ್ರಮಣವೆಂದು ಭಾವಿಸಿದರು. ಮಧು ರಾಕ್ಷಸ 
ಶೂರಸೇನದಲ್ಲಿ ಇಲ್ಲ. ಲವಣಾಸುರ ಶಿಕಾರಿಗೆ ಹೊರಟಿದ್ದ. ಅದೇ ಸಮಯದಲ್ಲಿ 
ಸೈನಿಕರು, ಅಶ್ವಾರೋಹಿಗಳನ್ನು, ಸೈನಿಕರನ್ನು ನೋಡಿ ತಪ್ಪಾಗಿ ಗ್ರಹಿಸಿ, ತಮ್ಮ 
ಸೇನೇಗೆ, ಅವರನ್ನು ಬಂಧಿಸಿ ಕಾರಾಗಾರದಲ್ಲಿ ಇರಿಸುವಂತೆ ಆದೇಶ ನೀಡಲಾಯಿತು” 

“ಹಾಗಿದ್ದೂ ಲವಣಾಸುರ ಮತ್ತು ಮಗಧದ ಸೇನೆ ಅವಧದ ಕಡೆಗೆ ದಂಡೆತ್ತಿ 
ಹೋದದ್ದು ಯಾಕೆ?” ಕಾಲಜಿತ್‌ ಪ್ರಶ್ನಿಸಿದ. 

“ನನ್ನ ಯೋಚನೆಯ ಪ್ರಕಾರ, ಮಹಾವನದಲ್ಲಿ ಅವಧದ ಸೈನ್ಯವನ್ನು ನೋಡಿದ್ದು 
ಮತ್ತು ಲವಣಾಸುರ ವಾಲ್ಮೀಕಿ ಆಶ್ರಮದ ಬಳಿ ಶಿಕಾರಿಗೆ ಹೋದಾಗ ಮತ್ತೆ 
ಅಶ್ವಾರೋಹಿಯನ್ನು ಕಂಡದ್ದು ಇದೆಲ್ಲವನ್ನು ಗಮನಿಸಿ, ತಮ್ಮ ಮೇಲೆ ಆಕ್ರಮಣ 
ಮಾಡಲೆಂದು ಬಂದಿದ್ದಾರೆ ಎ೦ದು ತಪ್ಪಾಗಿ ಗ್ರಹಿಸಿ, ಸುಮತಿಯನ್ನು ಬಂಧಿಸಿ 
ಕಾರಾಗಾರದಲ್ಲಿ ಇರಿಸುವುದರ ಮೂಲಕ ಪ್ರತಿಕ್ರಿಯೆ ತೋರಿದ್ದಾರೆ ಎನಿಸುತ್ತೆ. 
ಅದಕ್ಕಾಗಿಯೇ ಅವಧದ ಕಡೆ ಸೈನ್ಯವನ್ನೂ ಕಳಿಸಿದ್ದಾರೆ” 

“ಇಷ್ಟೇನಾ ಕಾರಣ? ಅಥವಾ ಇನ್ನೂ ಬೇರೆ ಕಾರಣಗಳು ಇವೆಯೇ?” 
ಕಾಲಜಿತ್‌ಗೆ ಇನ್ನೂ ಸಮಾಧಾನವಾಗಲಿಲ್ಲ. 

“ಕೀಕಟರಾಜ ಅವನ ಹಿಂದೆ ಬಿದ್ದಿದ್ದಾನೆ. ಲವಣನ ಹೆಂಡತಿಯ ಕಡೆಯಿಂದ 
ಅವನಿಗೆ ಏನೋ ಸಂಬಂಧವಿದೆ” 

“ಸುಮೇಧನೇ ಅಲ್ಲದೆ, ಉಗ್ರಾಯುಧನೂ ಶೂರಸೇನದಲ್ಲಿ ಇರುವನೇನು?” 

“ಅದನ್ನು ತಿಳಿದುಕೊಳ್ಳಲು ನಾವು ತುಂಬಾ ಪ್ರಯತ್ನಪಟ್ಟೆವು. ನಮ್ಮ 
ಗುಪ್ತಚರರಿ೦ದಲೂ ಉಗ್ರಾಯುಧ ಅಲ್ಲಿ ಇರುವುದರ ಬಗ್ಗೆ ಸೂಚನೆ ಸಿಗಲಿಲ್ಲ. 
ಆದರೆ ಅವನು ಇದ್ದೇ ಇರಬೇಕು ಎನ್ನುವುದು ಅನುಮಾನವಾಗಿದೆ” 

“ಯಾಕೆ” 

“ಸುಮೇಧನೊಬ್ಬನಿಗೇ ಅಷ್ಟೊಂದು ಧೈರ್ಯ ಇರುವ ಸಾಧ್ಯತೆ ಇಲ್ಲ. ತುಂಬಾ 
ಹೊತ್ತಾಗಿದೆ. ಪಾ೦ಚಾಲರಾಜನ ಜೊತೆ ಇದ್ದು ಅವರಿಂದ ರಣನೀತಿಯ ಬಗ್ಗೆ 
ಚರ್ಚೆಮಾಡಿ, ಮಾರ್ಗದರ್ಶನ ಪಡೆಯಬೇಕು” ಪಾಂಚಾಲ ಸೇನಾಪತಿ ಎದ್ದು 
ನಿಲ್ಲುತ್ತಾ ಹೇಳಿದ. ಅವರ ಜೊತೆಯೇ ಕಾಲಜಿತ್‌ ಕೂಡಾ ಎದ್ದು ಹೊರಟ. 

“ಪಾಂಚಾಲರಾಜರು ಒಪ್ಪುವುದಾದರೆ ಮುಂದಿನ ವ್ಯೂಹರಚನೆಯನ್ನು ಮತ್ತು 
ಸಂಚಾಲನೆಯನ್ನು ನಾನೇ ಮಾಡುತ್ತೇನೆ. ನನ್ನ ಸೈನ್ಯದ ಮೇಲ್ವಿಚಾರಣೆಯನ್ನು 
ನಾನೇ ನೋಡಿಕೊಳ್ಳುತ್ತೇನೆ. ಅವರು ಕಾನ್ಯಕುಬ್ಬದ ಬಳಿಯಿ೦ದಲೇ ಗಂಗಾ 

ಯಮುನಾಗಳನ್ನು ದಾಟಿಕೊಂಡು ಭೋಜ, ತುಂಬರು ಮತ್ತು ಮತ್ಸ್ಯ ಜನಪದಗಳ 
ಉತ್ತರ ಕ್ಷೇತ್ರದಲ್ಲಿ ಉಳಿಯುವಂತೆ ನಿರ್ದೇಶನ ನೀಡಿದ್ದೇನೆ. ಈ ಯೋಜನೆಯಿಂದ 
ಒಂದು ಲಾಭವಿದೆ- ಹಿಂದೆಯಿಂದ ಹೆಚ್ಚು ಸಂಖ್ಯೆಯಲ್ಲಿ ಬರುತ್ತಿರುವ ನಮ್ಮ 
ಸೈನ್ಯಕ್ಕೆ ಸ್ವಲ್ಪ ಕಾಲಾವಕಾಶ ದೊರೆಯುತ್ತದೆ ಮತ್ತು ಅದರಿಂದ ಅವರು ಬಂದು 
ನಮ್ಮ ಜೊತೆ ಸೇರಿಕೊಳ್ಳುತ್ತಾರೆ. ಆದರೆ ಇದರಿಂದ ಆಗಬಹುದಾದ ಒಂದೇ 
ಒ೦ದು ಅಪಾಯವೆಂದರೆ, ಶತ್ರುಸೈನ್ಯ ನಮಗಿಂತ ಮೊದಲೇ ಹೊರಟು ಬಿಟ್ಟರೆ, 
ಅವರನ್ನು ಎದುರಿಸುವುದು ಕಷ್ಟವಾಗಬಹುದು! 

“ಶತ್ರುಸೇನೆಯೊಳಗೆ ಒಡಕು ಹುಟ್ಟಿಸಲು ದಾರಿಯೇನಾದರೂ ಇದೆಯೇ?” 
ಕಾಲಜಿತ್‌ ಪ್ರಶ್ನಿಸಿದ. | 

“ಅದಕ್ಕೆ ಬೇಕಾದಷ್ಟು ಸಾಧ್ಯತೆಗಳಿವೆ. ಶೂರಸೇನನ ಸೈನ್ಯ ಪ್ರ ಸೈನಿಕ 
ಕಾರ್ಯಾಚರಣೆಯಿಂದ ಯಾವುದೇ ಉಪಯೋಗವಿಲ್ಲ ಎಂದು ಭಾವಿಸಿದ್ದಾನೆ. ಅಲ್ಲದೆ 
ಪೂರ್ವದ ಕಡೆಯ ಸೈನ್ಯದೊಂದಿಗೆ ಸಾಮರಸ್ಯ ಕೂಡಾ ಇಲ್ಲ. ಕೀಕಟದ ಸೇನಾಪತಿ 
ಸೋಮಾಪಿ ಉತ್ಸಾಹಿಯೂ ಅಲ್ಲ, ವೀರನೂ ಅಲ್ಲ ಅಂತ ಅಭಿಪ್ರಾಯವಿದೆ. 
ಅವನ ಜೊತೆಗೆ ಬಂದಿರುವ ಉಪಸೇನಾಪತಿ ಶುನಕನಿಗೆ ಆಕ್ರಮಣ ಮಾಡಬೇಕೆಂಬ 
ಆತುರವಿದ್ದರೆ, ಆಕ್ರಮಣದ ಉತ್ಸಾಹವನ್ನು ತಡೆಯುತ್ತಿರುತ್ತಾನೆ” 

ಕಾಲಜಿತ್‌ ಗಂಭೀರ ಮೌನ ತಳೆದ ಅವನಿಗೆ ಥಟ್ಟನೆ ಏನೋ ಹೊಳೆಯಿತು. 
ಆದರೆ ಸ್ಪಷ್ಟತೆ ಇರಲಿಲ್ಲ. ತನ್ನ ಯೋಚನೆಗೆ ಹೊಳೆದದ್ದು ಏನೆಂದು ಯೋಚನೆ 
ಮಾಡಬೇಕಾಯಿತು. ಅಮಾತ್ಯ ಜಯಂತ ಸಂಕೇತ ಶಬ್ದವೊ೦ದನ್ನು ಏನೋ 
ಹೇಳಿದ್ದ. ಯಾರೋ ಸ್ವಾಮಿಯ ಬಗ್ಗೆಯೂ ಪ್ರಸ್ತಾಪ ಮಾಡಿದ್ದ. ಆ ಸ್ವಾಮಿ 
ಮೊನ್ನೆ ಸಿಕ್ಕಿದ್ದರು. ಅವನ ಹೇಳಿಕೆ ಪ್ರಕಾರ ಅವನು ಅವಧದ ಮಿತ್ರನಂತೆ. ಆದರೆ 
ಮಿತ್ರತ್ತದ ಉಪಯೋಗವನ್ನು ಹೇಗೆ ಬಳಸಿಕೊಳ್ಳಬೇಕು? ತಿಳಿಯಲಿಲ್ಲ. 

“ಏನು ಯೋಚನೆ ಮಾಡುತ್ತಿದ್ದಿ, ಸೇನಾಪತಿ?” 

“ಏನೂ ಇಲ್ಲ. ಆದರೆ ಒಂದೇ ಒಂದು ಯೋಚನೆ, ಶತ್ರು ಸೈನ್ಯವನ್ನು 
ಒ೦ದು ದಿನದ ಮಟ್ಟಿಗೆ ಹೇಗೆ ತಡೆಯುವುದು? ಎಂದು” 

“ಉಪಾಯವೇನಾದರೂ ಹೊಳೆಯುತ್ತಿದೆಯೇ?” 

“ಇನ್ನೂ ಇಲ್ಲ. ಆದರೆ ಇವತ್ತು ನಮ್ಮ ಸೈನ್ಯ ಹೊರಡುತ್ತಿಲ್ಲ. ಪಾಂಚಾಲ 
ನರೇಶನೊಂದಿಗೆ ಸಮಾಲೋಚನೆ ಮಾಡಿದ ನಂತರ ಎಲ್ಲ ವ್ಯವಸ್ಥೆಗಳೂಂದಿಗೆ 
ನಾಳೆ ಬೆಳಿಗ್ಗೆ ಹೊರಡಬೇಕೆಂದಿದ್ದೇವೆ” 

“ಸರಿಯಾದ್ದೆ. ನಾಳೆಗೆ ಮೊದಲೇ ಹೋಗುವುದು ಸಾಧ್ಯವಿಲ್ಲ” 

“ಹಾಗಾದರೆ ನಾನು ರಾತ್ರಿ ಎಲ್ಲೋ ಒಂದು ಕಡೆ ಹೋಗಿ ಬರಬೇಕಿದೆ. 
ಬರುವುದೆ ಮಧ್ಯರಾತ್ರಿಯಾಗಬಹುದು” 


ರಾಜನಿಲ್ಲದ ರಾಜ್ಯ ೨೮೧ 

“ಒಬ್ಬನೇ?” 

“ಹೌದು, ಅಶ್ವ ಮತ್ತು ಧನುಸ್ಸು ಬಾಣಗಳೇ ನನ್ನ ಸಂಗಾತಿಗಳು” 

ಅತ್ಯಂತ ಶೀಘ್ರತೆಯಿಂದ ಪಾಂಚಾಲರಾಜನ ಶಿಬಿರವನ್ನು ತಲುಪಿದರು. ಪ್ರತಿದಿನ 
ಅವರು ಇಲ್ಲಿಗೆ ಬರುತ್ತಿರಲಿಲ್ಲ. ಯಾವಾಗಲಾದರೂ ಒಮ್ಮೆ ಬರುತ್ತಿದ್ದರು. ಅವರಿಗೆ 
ಪ್ರತಿದಿನ ಸೂಚನೆಗಳು ದೊರೆಯುತ್ತಿದ್ದವು. ಅವರ ಕಡೆಯ ಅಮಾತ್ಯ ಸೇನಾಪತಿಗಳೇ 
ಎಲ್ಲ ವ್ಯವಸ್ಥೆಯನ್ನು ನೋಡಿಕೊಳ್ಳುತ್ತಿದ್ದರು. ಅವರೇ ನಿರ್ಣಯಗಳನ್ನು 
ತೆಗೆದುಕೊಳ್ಳುತ್ತಿದ್ದರು. ಇನ್ನೂ ಸೇನೆಯ ಕಾರ್ಯಾಚರಣೆ ಪ್ರಾರಂಭವಾಗಿರಲಿಲ್ಲ. ಆ 
ಕಾರಣಕ್ಕಾಗಿ ಅವರು ಬಂದು ಬಿಟ್ಟಿದ್ದರು. ಇಬ್ಬರು ಸೇನಾಪತಿಗಳ ಆಗಮನ 
ತಿಳಿದದ್ದೆ, ಕೂಡಲೇ ಪ್ರವೇಶಾನುಮತಿ ದೊರೆಯಿತು. ಒ೦ದಷ್ಟು ಹೊತ್ತು ಚರ್ಚೆ 
ನಡೆಯಿತು. ಅಮಾತ್ಯರು. ಸಚಿವರು ಎಲ್ಲರೂ ಸಹಮತ ವ್ಯಕ್ತಪಡಿಸಿದರು. ಅವರ 
ಯೋಜನೆಯ ಪ್ರಕಾರ, ಪಾಂಚಾಲ ಸೈನ್ಯ ಸ್ವಲ್ಪ ಮುಂದೆ ಪ್ರಯಾಣ ಮಾಡಿ, 
ಈಗಿರುವ ಸ್ಥಳದಿಂದ ಸ್ವಲ್ಪ ಹಿಂದೆ ಅಥವಾ ದೂರ ಇದ್ದು ಶತ್ರುಗಳನ್ನು ತಡೆಯಬೇಕು. 
ಅತ್ಯಂತ ಕಠಿಣವಾದ ಆ ಮಾರ್ಗ ತಮಗೆ ಅನುಕೂಲವಾಗಿದೆ. ಆದರೆ ಪೂರ್ವದ 
ಬಯಲಿನಲ್ಲಿರುವ ಸೈನಿಕರಿಗೆ ತುಂಬ ಕಷ್ಟವಾಗುತ್ತದೆ. ಈ ದಿನ ಹೇಗಾದರೂ 
ಶತ್ರುಗಳನ್ನು ಮುಂದೆ ಹೋಗದಂತೆ ತಡೆಯಲೇ ಬೇಕಾದ ಗಂಭೀರ ಸನ್ನಿವೇಶ 
ಅವರೆದುರು ಇತ್ತು ಶತ್ರುಸೈನ್ಯ ಆಕ್ರಮಣ ಮಾಡಿದರೆ ಏನು ಮಾಡಬೇಕು, "ಹೇಗೆ 
ಪ್ರತಿರೋಧಿಸಬೇಕು? ಲರು ಸಮಸ್ಯೆಯಾಗಿತ್ತು. ಇದರ ಬಗ್ಗೆ ನಿರ್ಣಯಗಳನ್ನು 
ತೆಗೆದುಕೊಳ್ಳುವ ಹೊಣೆಗಾರಿಕೆಯನ್ನು ಸೇನಾಪತಿಗೆ ವಹಿಸಿಬಿಟ್ಟರು. gus 
ಸೇನಾಪತಿ ಯುದ್ಧವೀರನೂ, ರಣಕುಶಲಿಯೂ ಆಗಿದ್ದ. 

“ನಾಳೆ ಏನು ಮಾಡಬೇಕು ಅನ್ನುವುದನ್ನು ರಾತ್ರಿ ಯೋಚನೆ ಮಾಡೋಣ. 
ಆದರೆ ಇವತ್ತು). . . ಸೇನಾಪತಿಗಳಿಗೆ ಪ್ರತಿದಿನವೂ ಬಹಳ ಎಚ್ಚರಿಕೆಯಿಂದ 
ಇರಬೇಕೆನ್ನುವ ನಿದೇಶವನ್ನು ಕೊಟ್ಟಿದ್ದೇನೆ. ಶತ್ರುಸೈನ್ಯ ಆಕ್ರಮಣ ಮಾಡಿದರೆ? ಆ 
ಸಾಧ್ಯತೆಯಂತೂ ಇದ್ದೇ ಇದೆ” 

ಕಾಲಜಿತ್‌ ಯೋಚನೆಯಲ್ಲಿ ಮುಳುಗಿದ. 
“ನಾನು ಕೇಳಿದ್ದೇನೆ. ತಮಗೆ ಯಾರೋ ಯಷಿಗಳಿಂದ ದಿವ್ಯಾಸ್ತಗಳು 
ಪ್ರಾಪ್ತವಾಗಿದೆಯಂತೆ!” 

ಕಾಲಜಿತ್‌ ಪ್ರತಿಕ್ರಿಯಿಸಲಿಲ್ಲ. ಆದರೆ ಮೊಗದಲ್ಲಿ ಸ್ವಲ್ಪ ಉದ್ವಿಗ್ನತೆ 
ಕಾಣಿಸಿಕೊಂಡಿತ್ತು. 

“ಈ ದಿನ: ಆ ದಿವ್ಯಾಸ್ತಗಳ ಪ್ರಯೋಗದಿಂದ ಶತ್ರುಗಳನ್ನು ತಡೆಯುವುದೋ, 
ಇಲ್ಲ ನಾಶಮಾಡುವುದೊ. ಯಾವುದನ್ನಾ ದರೂ ಮಾಡಬಹುದಲ್ಲ” 

“ಸೇನಾಪತಿ ದಿವ್ಯಾಸ್ತ್ರಗಳನ್ನೆ (ನೋ ಕಲಿತಿದ್ದೀನಿ. ಆದರೆ ಅವುಗಳ ಪ್ರಯೋಗ 

ಯುದ್ದದಲ್ಲಿ ಒಮ್ಮೆ ಮಾತ್ರವೇ ಮಾಡಬಹುದಾಗಿದೆ. ಮುಂದೆ ಇದಕ್ಕಿಂತ ಗಂಭೀರವಾದ 
ಸಂಕಟ ಎದುರಾದರೆ, ಅವುಗಳ ಅವಶ್ಯಕತೆ ಬಂದರೆ?” 

“ಈಗಂತೂ ನಾವು ಸಂಕಟದಿಂದ ಪಾರಾಗಬೇಕಲ್ಲ” ಪಾಂಚಾಲ ಸೇನಾಪತಿ 
ಚಿಂತೆಯ ದನಿಯಲ್ಲಿ ಹೇಳಿದ. 

“ಶತುಸೇನೆ ಆಕ್ರಮಣ ಮಾಡಿದಾಗ ಅದರ ಪ್ರಯೋಗ ಆಗಬೇಕೇ ಅಥವಾ 
ಈಗಲೇ ಪ್ರಯೋಗಮಾಡಿ ಅವರ ಮುನ್ನ ಡೆಯನ್ನು ತಡೆಹಿಡಿದು ನಿಲ್ಲಿಸಬೇಕೇ? 
ಇವೆರಡರಲ್ಲಿ ಯಾವುದನ್ನು ಆರಿಸಿಕೊಳ್ಳುವುದು” 

“ನನ ದೃಷ್ಟಿಯಲ್ಲಿ ಜು ಅವುಗಳ ಪ್ರಯೋಗಮಾಡಿ ಅವರ ದಾರಿಯನ್ನು 
ಅಡ್ಡಗಟ್ಟುವುದು. ಈಗಾಗಲೇ ಅವರನ್ನು ಆವರಿಸಿರುವ ಹತೋತ್ಸಾಹದ ಜೊತೆಗೆ. 
ನಮ್ಮ ಶಕ್ತಿಯು ಎಂಥದ್ದೆಂಬುದರ ನಲನ ಆಗುತ್ತದೆ. ತಾವಿಲ್ಲಿದ್ದೀರಿ ಎನ್ನುವುದೂ 
ಅವರಿಗೆ ಅರ್ಥವಾಗುತ್ತದೆ. ಆಗಲಾದರೂ ಅವರಿಗೆ ತಮ್ಮ ದುಸ್ಸಾಹಸದ ಅರಿವಾಗಿ. 
ವಿಮುಖರಾದರೂ ಆಗಬಹುದು” 

“ಈಗ ನಮಗೆ ಮುಖ್ಯವಾದ ಕೆಲಸವೊಂದಿದೆ. ನಮ್ಮ ಸಚಿವರಾದ ಸುಮತಿ 
ಮತ್ತು ಅವರ ಜೊತೆ ಇರುವವರನ್ನೆಲ್ಲಾ ಮೊದಲು ಸೆರೆಯಿಂದ ಬಿಡಿಸಿಕೊಳ್ಳಬೇಕು. 
ಒಂದು ವೇಳೆ ಅವರು ಯುದ್ಧವಿಮುಖರಾದರೆ ಅಥವಾ ನಿರಾಸಕ್ತಿ ತೋರಿದರೆ, 
ನಮ್ಮ ಕಷ್ಟಗಳು ಇನ್ನೂ ಹೆಚ್ಚಾಗುತ್ತವೆ” 

“ಅಂದರೆ ನಿಮ್ಮ ಉದ್ದೇಶ ಅವರನ್ನು ಯುದ್ಧಮಾಡಲು ಪ್ರಚೋದಿಸಬೇಕು 
ಎಂತಲೇ?” 

“ಹೌದು. ಆದರೆ ಯುದ್ಧವನ್ನು ನಾವು ನಮ್ಮ ನೆಲದಲ್ಲಿ ಮಾಡಬೇಕೆಂದು 
ಬಯಸುತ್ತೇವೆ. ದಿವ್ಯಾ ಸ್ತಗಳಿಂದ. we ಪೂರ್ತಿಯಾಗಿ ನಿರಾಸಕ್ತಿ ತೋರಿಸಿದರೆ, 
ಅದು ನಮಗೇನೂ ಒಳ್ಳೆಯದನ್ನು ಮಾಡುವುದಿಲ್ಲ” 

“ಹಾಗಾದರೆ ನೀವು ಘಿನಭಾರಿದಡಸ ಒಂದು ದಿವಾ ಸ್ತಪ್ರಯೋಗ ಮಾಡಿ. 
ಅದರಿಂದ ಅವರು ಪೂರ್ತಿ ನಿರಾಸಕ್ತರಾಗದಿರಲಿ. ಆದರೆ ಸ್ವಲ್ಪಮಟ್ಟಗೆ 
ತೊಂದರೆಂಯಾಗಲಿ, ಅದರಿಂದ ಅವರಿಗೆ ಹಲವು ಸವಾಸೆ ಗಳನ್ನು 
ಎದುರಿಸುವಂತಾಗಲಿ” ಈಗ ಅವರ ಚಿಂತೆಗೆ, ಸಮಸ್ಯೆಗೆ ಸ್ವಲ್ಪಮಟ್ಟಗೆ ತಟ, 
ದೊರೆತಂತಾಯಿತು. ಈ ರೀತಿಯ ಆಲೋಚನೆ ಇಬ್ಬರ ಮನಸ್ಸಿಗೂ ಹಿಡಿಸಿತು. 
ಪಾಂಚಾಲ ಸೇನಾಪತಿ ಸೈನಿಕರಿಗೆಲ್ಲ ಎಚ್ಚರದಿಂದಿರುವಂತೆ ಆದೇಶಿಸಿದ. ಪತ್ಕಾಕ್ರಮಣ 
ಮಾಡಲೇಬೇಕಾದ ಸಂದರ್ಭ ಒದಗಬಹುದಾದ ಸಂಭಾವೃತೆ ಇದೆಯೆಂದು ತಿಳಿಸಿದ. 
ಕಾಲಜಿತ್‌ ಕೆಲವು ಮಂತ್ರಗಳನ್ನು ಪಠಿಸಿ ಮೇಘಾಸ್ತ್ರ ಸಂಧಾನ ಮಾಡಿದ. 
ಉತ್ತರಾಭಿಷುಖವಾಗಿ ನಿಂತ. 

“ಆರ್ಯ, ಶತ್ರುಸೈನ್ಯ ನಮ್ಮ ಪಶ್ಚಿಮಕ್ಕೆ ಇದೆ. ತಾವು ಉತ್ತರದ ಕಡೆ ಸಂಧಾನ 
ಮಾಡುತ್ತಿದ್ದೀರಿ” 

“ಆದರೆ ಯಮುನಾ ನದಿ ಉತ್ತರಕ್ಕಿದೆ. ನಾನು ಯಮುನಾ ಇರುವ ಕಡೆ 
ಮೇಘಾಸ್ತ್ರ ಪ್ರಯೋಗ ಮಾಡುತ್ತಿದ್ದೇನೆ. ಅಲ್ಲಿ ನೀರು ಕಾದು ಆವಿಯಾಗಿ ಹೋಗಿ 
ಮೇಘಗಳಾಗುತ್ತವೆ. ಅವುಗಳನ್ನು ವಾಯುವ್ಯಾಸ್ತ್ರ ಪ್ರಯೋಗದಿಂದ ಶತ್ತುಸೈನ್ಯ 
ಇರುವ ಕಡೆಗೆ ದೂಡುತ್ತೇನೆ. ಮಳೆಬಂದು ಆಗುವ ತೊಂದರೆ ನಮಗೂ ಸ್ವಲ್ಲ 
ಇರುತ್ತದೆ. ನಾವು ಅದರ ಕಷ್ಟ ಅನುಭವಿಸಬೇಕು. ನೀವು ನಿಮ್ಮ ಸೈನಿಕರಿಗೆ ಏನು 
ಹೇಳಬೇಕೋ ಹೇಳಿಬಿಡಿ” 

ಮಾತು ಇನ್ನೂ ಪೂರ್ತಿಯಾಗಿರಲೇ ಇಲ್ಲ. ಕಾಲಜಿತ್‌ ಮೇಘಾಸ್ತವನ್ನು 
ಪ್ರಯೋಗಿಸಿಯೇ ಬಿಟ್ಟ ಭಯಂಕರ ಸದ್ದಿನೊಂದಿಗೆ ಯಮುನಾ ನದಿಯ ನೀರು 
ಕುದಿಯತೊಡಗಿತು. ಸಮುದ್ರ ಜೀವಿಗಳು ಆ ಬಿಸಿಗೆ ಚಡಪಡಿಸುತ್ತಾ ಸಾವನ್ನಪ್ಪಿದವು. 
ಸುತ್ತಮುತ್ತಲಿನ ಪ್ರಕೃತಿ ಬಿಸಿಗೆ ಕಮರಿ ಕರಕಲಾಯಿತು. ಕೆಲವೇ ಕ್ಷಣಗಳಲ್ಲಿ ದಟ್ಟವಾದ 
ಮೋಡಗಳು ಮೇಲೇಳಲು ತೊಡಗಿದವು. ಕಾಲಜಿತ್‌ ವಾಯವ್ಯಾಸ್ತ ಪ್ರಯೋಗಮಾಡಿ 
ಶತ್ರುಸೈನ್ನದ' ಮೇಲೆ ಮತ್ತು ಮಧುಪುರಿಯ ಮೇಲೆ ಕವಿಯಲು ಕಳಿಸಿಬಿಟ್ಟ 
ದಟ್ಟವಾದ ಮಳೆ ಮೋಡಗಳಿಂದ ಕುಂಭದ್ರೋಣ ಮಳೆಯಾಗತೊಡಗಿತು. 
ಬಿರುಬೀಸಿನ ಗಾಳಿಯಿಂದ, ಮಳೆಯಿಂದ ಮಧುಪುರಿ ಪೂರ್ತಿಯಾಗಿ 
ಅಸ್ವವ್ಯಸ್ತವಾಯಿತು. ರಾಕ್ಷಸಿ, ಮಾಗಧಿ ಸೈನ್ಯ ತತ್ತರಿಸಿಹೋಯಿತು. ಸುರಿಮಳೆಗೆ, 
ಅದರ ರಭಸಕ್ಕೆ ಸೈನಿಕರು ತಮ್ಮನ್ನು ರಕ್ಷಿಸಿಕೊಳ್ಳಲು ಚೆಲ್ಲಾಪಿಲ್ಲಿಯಾಗಿ 
ಚದುರಿಹೋದರು. ಹಾಕಿಕೊಂಡಿದ್ದ ಡೇರೆಗಳಲ್ಲ ಗಾಳಿಯ ರಭಸಕ್ಕೆ ಹಾರಿಹೋದವು. 
ಅವರನ್ನು ನಿಭಾಯಿಸುವುದೇ ಕಷ್ಟವಾಗುತ್ತಿತ್ತು. ಒಂಟೆಗಳು ಗೂಟಗಳಿಂದ 
ಬಿಡಿಸಿಕೊಂಡು ಎತ್ತೆತ್ತಲೋ ಓಡಿದವು. ಗಾಳಿಯ ರಭಸ ರಥಗಳನ್ನೂ ಮೇಲೆತ್ತಿ 
ಒಗೆಯುತ್ತಿದ್ದವು. ಕೆಲವರು ಸೈನಿಕರು ಆನೆಗಳ ಹೊಟ್ಟೆಗಳಡಿಯಲ್ಲಿ 
ತಲೆಮರೆಸಿಕೊಂಡರು. ಭೂಮಿ ಒದ್ದೆಯಾಗಿದ್ದು, ಕಾಲೂರಿದರೆ ಸಾಕು 
ಜಾರಿಬೀಳುತ್ತಿದ್ದರು. ಎಲ್ಲಿ ನೋಡಿದರೂ ಹಾಹಾಕಾರ ಕೇಳಿಬರುತ್ತಿತ್ತು. 
ಇದೇನಾಗುತ್ತಿದೆ? ಎ೦ದು ಜನ ತಮ್ಮನ್ನು ತಾವೇ ಪ್ರಶ್ನಿಸಿಕೊಳ್ಳುತ್ತಿದ್ದರು. ಅವಧದ 
ಸಚಿವರನ್ನು ಕಾರಾಗಾರದಲ್ಲಿ ಇರಿಸಿದ್ದಾರೆ. ಮಧುಪುರಿ ಸರ್ವನಾಶವಾಗುವುದರಲ್ಲಿ 
ಸಂಶಯವಿಲ್ಲ. ಇಂದ್ರನೂ ಕೂಡಾ ಅವನ ಆಜ್ಞೆಯನ್ನು ಪಾಲಿಸುತ್ತಾನೆ. ಅವನು 
ಅವಧದ ದೊರೆಯ ಮಿತ್ರ? ಇಂದನ ಸಿಟ್ಟು ಹೇಗೆಂದು ಅನುಭವಿಸಿದ್ದಾಯಿತು. 
ಈಗ ಇನ್ನೇನು ಯಮ, ಕಾಲ ಬರಬೇಕಾಗಿದ್ದಾರೆ. ಕೆಲವರು ಇದನ್ನು ಪಾಕೃತಿಕ 
ವಿರೋಧದ ಪರಿಣಾಮವಿರಬೇಕೆಂದೂ ಭಾವಿಸುತ್ತಿದ್ದರು. ಆದರೆ ಶರದ, ಹೇಮಂತ 
ಯತುಮಾನದಲ್ಲಿ ಪ್ರಾಕೃತಿಕ ವಿಕೋಪಗಳು ಸಾಧ್ಯವೇ ಇಲ್ಲ. ಇಲ್ಲವಾದಲ್ಲಿ, ಕೋಸಲದ 

ವೀರನೊಬ್ಬನ ಮಹಾಸ್ತ್ರ ಪ್ರಯೋಗ ಪರಿಣಾಮವಿದ್ದರೂ ಇರಬಹುದು! 

ಸುಮೇಧ, ಲವೆಣಾಸುನ ಮಂತ್ರಿಗಳು; ಓಡೋಡಿ ಬಂದು, ಸೈನಿಕರಿಗೆ 
ಸಮಾಧಾನ ಹೇಳಿದರು. ಲವಣಾಸುರ ಆ ಸಮಯದಲ್ಲಿ ಇರಲಿಲ್ಲ. ಇದ್ದಿದ್ದರೂ 
ಅವನು ಯುದ್ಧಮಾಡುವುದಿಲ್ಲ. ಕೇವಲ ದ್ವಂದ್ವಯುದ್ಧವನ್ನು ಮಾತ್ರವೇ ಮಾಡುತ್ತಾನೆ. 
ಮನುಷ್ಯರನ್ನು ಪಶುಗಳನ್ನು ಬೇಟೆಯಾಡಿ ಅವುಗಳ ಮಾಂಸ ತಿನ್ನುತ್ತಾನೆ. ಅವನ 
ಊಟಕ್ಕೆ ಬೇಕಾಗುವಷ್ಟು ಮಾಂಸವನ್ನು ಹೊಂದಿಸುವುದೇ ದೊಡ್ಡ ಸಮಸ್ಸೆ! ಮಾಂಸ 
ಭೋಜನದ ಮೇಲೆ ಇರುವಷ್ಟು ಪ್ರೀತಿ ಹೆಂಡತಿ ಮೇಲೂ ಇಲ್ಲ. ಯುದ್ದದ 
ಗೆಲುವಿನ ಮೇಲೂ ಇಲ್ಲ. 

ಎರಡೂ ಸೇನೆಗಳ ಸಂಯುಕ್ತ ಜವಾಬ್ದಾರಿ ಸೋಮಾಪಿಯ ಕೈಯಲ್ಲಿ 
ಇತ್ತು. ಆದರೆ ಮಾರ್ಗದರ್ಶನ ಮಾಡುತ್ತಿದ್ದುದು ಶುನಕ. ಸೋಮಾಪಿ ಯಾವುದೇ 
ಕಾರಣಕ್ಕೂ ಸುಮೇಧನ ಎದುರಿಗೆ ಹೊಗುತ್ತಿರಲಿಲ್ಲ. ಉಪಸೇನಾಪತಿಯಾಗಿದ್ದ 
ಶುನಕನ "ಜೊತೆಗೇ ಅವನ ಮಾತುಕತೆ. ಈ ಆಕಸ್ಮಿಕವಾದ ಎಪ ಪತ್ತನ್ನು 
ಗಮನದಲ್ಲಿಟ್ಟುಕೊಂಡು, ಆ ದಿನದ ಅಭಿಯಾನವನ್ನು ನಿಲ್ಲಿಸಬೇಕೆಂಬ ತೀರ್ಮಾನವನ್ನು 
ಸರ್ವಾನುಮತದಿಂದ ಮಾಡಲಾಯಿತು ಅಸ್ತವ್ಯಸ್ತವಾಗಿದ್ದ ವ್ಯವಸ್ಥೆಯನ್ನು 
ಸರಿಪಡಿಸುವಲ್ಲಿ ಸೈನಿಕರು ತೊಡಗಿಸಿಕೊಂಡರು. “ಮೋಡಗಳು. ಚದುರಿದ ಮೇಲೆ. 
ಡೇರೆಗಳನ್ನು ಹಾಕಲು ಮುಂದಾದರು, ಚೆಲ್ಲಾಪಿಲ್ಲಿಯಾಗಿದ್ದ ವಸ್ತುಗಳನ್ನು 
ಒಟ್ಟುಮಾಡುವಲ್ಲಿ ಮಗ್ನರಾದರು. ಎಷ್ಟೋ ವಸ್ತುಗಳು ಕಳೆದುಹೋಗಿದ್ದವು, 
ಹಾಳಾಗಿದ್ದವು. ಕಳೆದುಹೋಗಿದ್ದ ಅಶ್ವಗಳನ್ನು ಹುಡುಕಲು ಹೊರಟರು. ಹಿ೦ದಿನ 
ದಿನವೂ ಅಭಿಯಾನ ಪೂರ್ಣಗೊಳ್ಳಲು ಆಗಲಿಲ್ಲ. ಎಲ್ಲರ ಮುಖಗಳಲ್ಲಿಯೂ 
ಬೇಸರ ಕಾಣಿಸುತ್ತಿತ್ತು. ಸೇನೆಯ ನಡುವೆ ಭಯ ಆವರಿಸಿತು. ಒಂದುವೇಳೆ 
ದಿವ್ಯಾಸ್ತದ ಪ್ರಯೋಗವಾದರೆ ಹೇಗೆ ಅದನ್ನು ಪ್ರತಿರೋಧಿಸುವುದು? ಕೇವಲ 
ದೈತ್ಯರಾಜನಿಗೆ ಮಾತ್ರವೇ ದಿವ್ಯಾಸ ಸ್ತಗಳನ್ನು ಸುರಿಸುವ ಸಾಮರ್ಥ್ಯವಿದೆ. ಆತನಿಗೆ 
ಮಹಾವಿಷ್ಣುವಿನೊಂದಿಗೂ ಯುದ್ಧಮಾಡಬಲ್ಲ ಸಾಮರ್ಥ್ಯವಿದೆ. ಆದರೆ ಈಗ 
ದೂರದ ಲಂಕೆಯ ಕಡೆಗೆ ಹೋಗಿದ್ದಾರೆ. ಲವಣಾಸುರನ ದಿವ್ಯ ತ್ರಿಶೂಲ ಇಲ್ಲಿ 
ಯಾವ ಕೆಲಸಕ್ಕೂ ಬರುವುದಿಲ್ಲ. ಅದು ದ್ವಂದ್ವಯುದ್ಧದಲ್ಲಿ ಮಾತ್ರವೇ ಪ್ರಯೋಜನಕ್ಕೆ 
ಬರುತ್ತದೆ. ಎಲ್ಲರಿಗಿ೦ತ ದುಃಖಿಯಾಗಿದ್ದವನೆ೦ದರೆ ಸುಮೇಧ. ಅವನನ್ನು ಇಡೀ 
ಈ ಅಭಿಯಾನದ ಜ್ವಲನಕೇಂ೦ದ್ರವೆಂದರೂ ತಪ್ಪಿಲ್ಲ. ಅವನಿಗೆ ಕೋಪ ಬರುತ್ತಿತ್ತು. 
ಇಡೀ ಅಭಿಯಾನವನ್ನೇ ಸ್ಥಗಿತಗೊಳಿಸಿ ಬಿಡೋಣವೇ ಎಂದೂ ಯೋಚಿಸುತ್ತಿದ್ದ 
ಅವನ ದೃಷ್ಟಿಯಲ್ಲಿ ಪರಿಸ್ಥಿತಿಗಳು ಅನುಕೂಲಕರವಾಗಿ ಕಾಣುತ್ತಿರಲಿಲ್ಲ. ಸಲ್ಪ 
ತಡಮಾಡುವುದಾದರೆ, ಅಷ್ಟರಲ್ಲಿ ದೈತ್ಯದೊರೆ ಮಧು ಬಂದುಬಿಟ್ಟರೆ. 
ಮೊದಲಿನಿ೦ದಲೂ ಅವನು ಅಯೋಧ್ಯೆಯ ಬಗ್ಗೆ ಸ್ನೇಹಭಾವ ಇರಿಸಿಕೊಂಡಿದ್ದಾನೆ. 

ಆರ್ಯರ ಬಗ್ಗೆಯೂ ಗೌರವಭಾವವಿದೆ. ಜೊತೆಗೆ ಧರ್ಮ ಪರಾಯಣನೂ 
ಹೌದು. ಅಂಥವನು ಬಂದರೆ ಕೆಲಸವೆಲ್ಲ ಕೆಡುತ್ತೆ. ಒಬ್ಬನೇ ಅವಧದ ವಿರುದ್ದ 
ಸೇಡು ತೀರಿಸಿಕೊಳ್ಳಲು ಮುಂದಾಗುವುದಿಲ್ಲ. ಎರಡು ಶಕ್ತಿಶಾಲಿರಾಜ ಗಳು ಅವನ 
ಪರವಾಗಿಯೇ ಇವೆ. ಯುದ್ದದಲ್ಲಿ ಭಾಗವಹಿಸಲು ಲವಣ ಇಲ್ಲ. ಇಲ್ಲದಿದ್ದರೇನಂತೆ, 
ಬಹಳ ದೊಡ್ಡ ಸೇನಾಪಡೆ “ಇದೆ. ಸುಮೇಧನಿಗೆ ಗೊತ್ತಿಲ್ಲ. ಯುದ್ಧ ಗೆಲ್ಲಲು ಬರಿ 
ಸೈನ್ಯವೊ೦ದಿದ್ದರೆ ಸಾಲದು. ಸಂಖ್ಯೆ ಮುಖ್ಯವಲ್ಲ. ಸೇನಾನಾಯಕ 
ಹೊಂದಿರಬಹುದಾದ ಯುದ್ಧಕೌಶಲ್ಯ, ಸ೦ಕಲ್ಪ, ಮಹತ್ತಾದ ಉದ್ದೇಶ- ಇವುಗಳೇ 
ಮುಖ್ಯವಾಗುತ್ತವೆ. ಎಲ್ಲಕ್ಕಿಂತ ಹೆಚ್ಚಿಗೆ ಬೇಕಾದ್ದು, ನಾಯಕನ ಬಗ್ಗೆ ಸೈನಿಕರಿಗೆ 
ಇರಬೇಕಾದ ಸಮರ್ಪಣ ಭಾವ. ಇವೆಲ್ಲ ಯುದ್ದದಲ್ಲಿ ವಿಜಯಿಗಳಾಗಲು ಬೇಕಾದ 
ಮುಖ್ಯ ತತ್ತ್ವಗಳು, ರಾಜನಲ್ಲಿ ಇರಬಹುದಾದ ಪ್ರತಿಶೋಧಾಗ್ನಿ, ಅವನಲ್ಲಿನ 
ಮಹತ್ವಾಕಾಂಕ್ಷೆ ಸೈನಿಕರ ಪ್ರತಿ ಇರಬೇಕಾದ ಕಾಳಜಿ- ಇಲ್ಲದ ಮನಸಸ್ಥಿತಿಗಳು- 
ಇವು ಎಂದಿಗೂ ಜಯವನ್ನು ತಂದುಕೊಡುವುದಿಲ್ಲ. ಗೆಲ್ಲುವುದಕ್ಕೆ ಬೇಕಾದ್ದು- 
ಸೈನಿಕರನ್ನು ತನ್ನವರಂತೆ ತಮ್ಮ ಧ್ಯೇಯೋದ್ದೇಶಗಳಿಗೆ ಕಾರಣರಾದ ಅವರನ್ನು 
ಅವರಿಗೆ ಸಂತೃಪ್ತಿಯಾಗುವಂತೆ ನೋಡಿಕೊಂಡಾಗ, ಗೆಲುವು ತಮದಾಗುತ್ತದೆ. 
ಸುಮೇಧ ಕಷ್ಟಪಟ್ಟು, ಸೈನಿಕರ ಉತ್ಸಾಹವನ್ನು ಕಾಪಾಡಿಕೊಂಡು ಬಂದಿದ್ದ. 
ಪ್ರತಿಯೊಬ್ಬ ಸೈನಿಕನಲ್ಲಿಯೂ ಆಸೆ, ಭರವಸೆಗಳನ್ನು ತುಂಬಿದ. ಧೈರ್ಯ 
ಕಳೆದುಕೊಂಡಿದ್ದ ಸೈನಿಕರಿಗೆ ಧೈರ್ಯ ತುಂಬಿದ. ವಿಚಲಿತರಾಗಿದ್ದ ಸೈನಿಕರಲ್ಲಿ 
ಒ೦ದು ರೀತಿಯ ಶಿಸ್ತನ್ನು ತಂದ. ಒಂದು ದಿನ ಕಳೆದ ಮೇಲೆ ಅಭಿಯಾನವನ್ನು 
ಕೈಬಿಡದೆ ಉಳಿಸಿಕೊಳ್ಳಲೇ ಬೇಕೆಂಬ ನಿರ್ಧಾರಕ್ಕೆ ಬಂದ. ಪಾಂಚಾಲದ ಸೈನಿಕರೂ 
ಅಷ್ಟಾಗಿ ಸಂತೃ ಪ್ರರಾಗಿದ್ದಂತೆ ಕಾಣಿಸಿಕೊಳ್ಳಲಿಲ್ಲ. ಮೇಘಾಸ್ತದ ಪ್ರಭಾವ ಅವರ 
ಮೇಲೂ ಆಗಿತ್ತು ಎಪ್ಪೇ ಜಗರೂಕತೆಯರದ ಇದ್ದರೂ “ಸಾಕಷ್ಟು ನಷ್ಟವನ್ನು 
ಅನುಭವಿಸಿದ್ದರು. ಪಾಂಚಾಲ ಸೇನಾಪತಿಗೂ ಹೀಗೆ ದಿವ್ಯಾಸ್ತಗಳನ್ನು ಪ್ರಯೋಗಿಸಲು 
ಯುದ್ಧವೀರರು ಯಾಕೆ ಹಿ೦ಜರಿಯುತ್ತಾರೆ ಎನಿಸಿತು. ಬಹುಶಃ ಇದರಿಂದ 
ಪ್ರಕೃತಿಯಲ್ಲಿ ಸಮತೋಲನ ತಪ್ಪುತ್ತದೆ. ನಿರಪರಾಧಿ ಪಶು, ಪಕ್ಷಿ ಪ್ರಾಣಿಗಳಿಗೆಲ್ಲ 
ತೊಂದರೆಯಾಗುತ್ತದೆ ಎನ್ನುವ ಕಾರಣವೂ ಇರಬಹುದೆ? ಎಂದು ಯೋಚಿಸಿದ. 
ದಿವ್ಯಾಸ್ತ ಪ್ರಯೋಗದ ನಂತರ ಕಾಲಜಿತ್‌ ಅಶ್ವಾರೂಢನಾಗಿ ಹೊರಟು 
ಬಿಟ್ಟ ಹೂಡೆ, ತಾನು ಹಿಂತಿರುಗಿ ಬರುವವರೆಗೂ ಸೇನೆಯ ಕಾರ್ಯಾಚರಣೆ 
ಆರಂಭಿಸದಿರಲು ಆದೇಶಿಸಿದ. ಏನೇ ಅಗತ್ಯ ಎನಿಸಿದರೂ ತಾನು ಬಂದ ಮೇಲೆಯೇ, 
ಏನು ಮಾಡಬಹುದೆಂದು ತಿಳಿಸುತ್ತೇನೆ. ತಾನು ಎಲ್ಲಿ ಹೋಗಿದ್ದನೆಂಬ ವಿಷಯವನ್ನು 
ಯಾರಿಗೂ ತಿಳಿಸಬೇಡವೆಂದು ತಾಕೀತು ಮಾಡಿದ. ಅವನು ಅವಧದ ಸಂಕೇತ 
ಶಬ್ದವನ್ನು ಸೇನಾಪತಿಗೂ ನೀಡಿದ. ಅದು ಉಚ್ಛಾರಣೆಯಾಗುತ್ತಿದ್ದಂತೆ, ಅವಧದ 

ಮಿತ್ರನೆಂಬುದು ತಿಳಿದುಹೋಗುತ್ತದೆ ಎಂದು ತಿಳಿಸಿದ. ಒಂದು ವೇಷ ಬದಲಿಸಿದ್ದರೂ 
ಶಬ್ದೋಚ್ಚಾರ ಮಾಡುವುದರಲ್ಲಿಯೇ ಕಂಡುಹಿಡಿಯಲು ಸಾಧ್ಯವಾಗುತ್ತದೆ ಎಂದು 
ಎಲ್ಲವನ್ನೂ ವಿವರಿಸಿ ತಿಳಿಸಿದ. 

ಕಾಲಜಿತ್‌ ರಾಕ್ಷಸವೇಷವನ್ನು ಧರಿಸಿದ. ಶೂರಸೇನದ ಭಾಷೆಯನ್ನು ತಿಳಿದಿದ್ದ 
ಕಪ್ಪುಬಟ್ಟೆ ಧರಿಸಿದ. ರಾಕ್ಷಸರಲ್ಲಿ ಪ್ರಚಲಿತ ಹೆಸರುಗಳಲ್ಲಿ ಒ೦ದನ್ನು ಇಟ್ಟುಕೊಂಡ. 
ಆದರೆ ಸ್ವಲ್ಪ ಬದಲಾವಣೆಯೊಂದಿಗೆ ಕಾಲನೇಮಿ ಎಂದು ತನ್ನನ್ನು ಕರೆದುಕೊಂಡ. 
ಅವನು ಮಾಂಸಾಹಾರಿಯಾಗಿದ್ದ. ಮದ್ಯವ್ಯಸನಿಯೂ ಆಗಿದ್ದ. ಆದ್ದರಿಂದ 
ರಾಕ್ಷಸರೊಂದಿಗೆ -ಬೆರೆಯುವುದು ಸುಲಭವಾಗಿತ್ತು. ಮಧುಪುರಿಗೆ ಹೋಗುವಾಗ 
ಸ್ವಾಮೀಜಿಯ ಆಶ್ರಮಕ್ಕೂ ಭೇಟಿ ಕೊಡಬೇಕೆಂದು ಯೋಚಿಸಿದ. ಹೇಗಿದ್ದರೂ 
ಸ್ವಾಮೀಜಿ ಹಿಂತಿರುಗುವುದು ಮಧ್ಯರಾತಿಗೆ. ಮಧುಪುರಿ ವಾಸಿಗಳು ಈ ಯುದ್ದದ 
ವಿಚಾರವಾಗಿ ಏನನ್ನು ಯೋಚಿಸುತ್ತಾರೆ? ಅವರು ರಾಜನ ವಿಚಾರದಲ್ಲಿ ಏನು 
ಯೋಚಿಸುತ್ತಾರೆ? ಅವರ ಅಭಿಪ್ರಾಯಗಳೇನು? ಮೇಘಾಸ್ತದ ವಿಷಯದಲ್ಲಿ ಏನು 
ಮಾತಾಡಿಕೊಳ್ಳುತ್ತಿದ್ದಾರೆ. ಸುಮತಿ ಮತ್ತು ಅವನ ಜೊತೆಗಾರರನ್ನು ಎಲ್ಲಿ ಬಂಧಿಸಿ 
ಇರಿಸಿದ್ದಾರೆ?- ಹೀಗೆ ಈ ಎಲ್ಲ ಪ್ರಶ್ನೆಗಳಿಗೆ ಅವರ ಪ್ರತಿಕ್ರಿಯೆ ಏನೆಂದು ತಿಳಯುವುದೇ 
ಅವನ ಉದ್ದೇಶವಾಗಿತ್ತು. 

ಅಪರಾಹ್ನದ ಸಮಯ. ಸಂಜೆಯಾಗುವುದುಕ್ಕೆ ಇನ್ನೇನು ಸ್ವಲ್ಪ ಸಮಯ 
ಉಳಿದಿತ್ತು ಬೀದಿಗಳನ್ನೆಲ್ಲಾ ಹಾಯುತ್ತಾ ಗಮನಿಸುತ್ತಾ ನಡೆಯುತ್ತಿದ್ದ ಮಳೆಯಿಂದಾಗಿ, 
ಎಲ್ಲವೂ ಶುಭ್ರವಾಗಿತ್ತು. ಮಾರ್ಗದಲ್ಲಿ, ಅಲ್ಲಲ್ಲಿ ಇನ್ನೂ ನೀರು ಹರಿಯುತ್ತಿತ್ತು. 
ಹಾಗೆಯೇ ಮೋರಿಗಳೂ ನೀರಿನಿಂದ ತುಂಬಿ ಹರಿಯುತ್ತಿತ್ತು ಮಳೆಯ ಹಾವಳಿ 
ನಿಂತಿದ್ದರಿಂದ ಜನ, ಮನೆಗಳಿಂದ, ಅಂಗಡಿಗಳಿಂದ ದೇವಾಲಯಗಳಿಂದ 
ಧರ್ಮಶಾಲೆಗಳಿಂದ ಹೊರಗೆ ಬರುತ್ತಿದ್ದರು. ಬೀದಿಗಳುಜನಜಂಗುಳಿಯಿಂದ 
ತುಂಬಿದ್ದವು. ರಥಗಳು, ಅಶ್ವಗಳು ಚಲಿಸುತ್ತಿದ್ದವು. ಕಪ್ಪು ಉಡುಪು ತೊಟ್ಟ ರಾಕ್ಷಸ 
ಪುರುಷರು, ರಾಜ ಪುರುಷರು, ಬೀದಿಗಳಲ್ಲಿ ಓಡಾಡುತ್ತಿದ್ದರು. ಆದಿವರಾಹ 
ದೇವರು ನೆಲಸಿದ್ದ ಈ ನಗರದಲ್ಲಿ, ಮೂಲ ಪುರುಷ ಭಗವಾನ್‌ ಶಿವನೇ 
ಆಗಿದ್ದುದರಿ೦ದ, ರಾಕ್ಷಸರೇ ಇಲ್ಲಿನ ರಾಜರಾಗಿದ್ದರು. ಸಮಯ ಹೆಚ್ಚಾಗಿಲ್ಲದಿದ್ದರೂ 
ಕಾಲಜಿತ್‌ ನಗರವೀಕ್ಷಣೆ ಮಾಡಿದ, ಪಶ್ಚಿಮದ ಭೂತೇಶ್ವರ, ಪೂರ್ವದ ಪಿಪ್ಪಲೇಶ್ವರ, 
ದಕ್ಷಿಣದ ರಂಗೇಶ್ವರ, ಉತ್ತರದ ಗೋಕರ್ಣೇಶ್ವರ ಮೊದಲಾದ ದೇವಾಲಯಗಳನ್ನು 
ದರ್ಶಿಸಿದ. ಐದೂ ಬಗೆಯ ವರಾಹ ಮೂರ್ತಿಗಳನ್ನು ನೋಡಿದ. ಆದಿವರಾಹ 
ಅಥವಾ ನೀಲವರಾಹ, ಶ್ವೇತವರಾಹ, ವರಾಹ ದೇವ, ಗೋಪೀ ವರಾಹ ಮತ್ತು 
ವರಾಹ ಇಪಿಷ್ಟೂ ಅದ್ಭುತ ಮೂರ್ತಿಗಳಾಗಿದ್ದವು. ಹಲವಾರು ವನಗಳು, 
ಉಪವನಗಳು, ಪ್ರಸಿದ್ದ ತೀರ್ಥಗಳು, ವಿಶ್ರಾಂತಿ ತೀರ್ಥ, ಅಸಿಕುಂಡ ಸ೦ಯಮನ, 

ಕಲಿಂಜರ ಮಹಾದೇವ ತೀರ್ಥ, ಧ್ರುವ ತೀರ್ಥ ಇತ್ಯಾದಿ ಸ್ಥಳಗಳನ್ನು ದರ್ಶನ 
ಮಾಡಿದ. ರಾತ್ರಿಯಾದ ಮೇಲೆ ತನ್ನ ಅಭಿಯಾನದ ಆರಂಭ ಮಾಡಬೇಕೆಂಬ 
ಉದ್ದೇಶವಿದ್ದುದರಿ೦ದ, ಇಡೀ ದಿನವನ್ನು, ಅಲ್ಲಿನ ಮುಖ್ಯವಾದ ಪ್ರೇಕ್ಷಣೀಯ 
ಸ್ಥಳಗಳನ್ನು ನೋಡಿ ಮುಗಿಸಿದ. ಅವನಿಗೆ ತಾನು ಅತ್ಯಂತ ವಿಷಮ ಪರಿಸ್ಥಿತಿಯಲ್ಲಿ 
ಇರುವೆನೆಂಬ ಭಾವನೆ. ಈ ಸಂದರ್ಭದಲ್ಲಿ ಪುಣ್ಯಾತ್ಮ ಮಹಿಮಾವಂತ ರಾಘವೇಂದನ 
ಸ್ಮರಣೆಯೊಂದೇ, ಪರಿಹಾರವೆನಿಸಿತು. ಶತ್ರುಗಳಿಂದ ಸುತ್ತುವರೆಯಲ್ಪಟ್ಟಿದ್ದ. ರಾಕ್ಷಸ 
ವೇಷಾ೦ತರದಲ್ಲಿದ್ದ; - ಏನಾಗುವುದೋ ಏನೋ ಎಂಬ ಭೀತಿ. ಆದರೂ, 
ಭಾವುಕತೆಯನ್ನು ಬದಿಗಿಕ್ಕಿ ಧೈರ್ಯವನ್ನೇ ನೆಮ್ಮಿಕೊಂಡ. . .ಒ೦ದು ಉಪಾಯ 
ಮನಸ್ಸಿಗೆ ಹೊಳೆಯಿತು. 

ಕೂಡಲೇ ಮದ್ಯದಂಗಡಿಯೊಂದರತ್ತ ಹೆಜ್ಜೆ ಹಾಕಿದ. ಒಳಗೆ ಹೊರಟ. 
ಒ೦ದಷ್ಟು ಮಂದಿ ರಾಕ್ಷಸರು, ಹಾಸ್ಯ ವಿಲಾಸಗಳಲ್ಲಿ ತೊಡಗಿದ್ದರು. ಕೆಲವರು 
ಗ್ರಾಮವಾಸಿಗಳೂ ಇದ್ದರು. ಆದರೆ ಅವರು ಸ್ವಲ್ಪ ಭಯಭೀತಿಯೊಂದಿಗೆ ಕುಳಿತಿದ್ದರು. 
ಅದೂ ಈ ವಿಲಾಸಿಗಳು ಇದ್ದ ಜಾಗದಿಂದ ಸ್ವಲ್ಪ ದೂರ! 

“ಮದ್ಯವನ್ನು ಕೊಡು ಶೋಭನೆ!” ಕಾಲನೇಮಿ ಕುದುರೆ ಮೇಲಿಂದಲೇ 
ಕುಳಿತು ಹೇಳಿದ. ನಾಣ್ಯವೊ೦ದನ್ನು ತೆಗೆದು ಅವಳ ಮುಂದೆ ಎಸೆದ. ಶೋಭನೆ, 
ಗಂಭೀರವಾಗಿ ಗ್ರಾಹಕನನ್ನು ಗಮನಿಸಿ, ನಂತರ ಮದ್ಯವನ್ನು ಬಟ್ಟಲಿಗೆ 
ತುಂಬಿಸತೊಡಗಿದಳು. 

“ಮೊದಲು ನನಗೆ ಕೊಡು” ಅಧಿಕಾರವಾಣಿಯಿಂದ ರಾಕ್ಷಸನೊಬ್ಬ ಹೇಳಿದ. 

“ಇವರು ನೋಡಲು ಅತಿಥಿಯಂತೆ ಕಾಣುತ್ತಿದ್ದಾರೆ. ಮೊದಲು ಅವರಿಗೆ 
ಕೊಡುತ್ತೇನೆ” 

ಕಾಲನೇಮಿ ದಿಗ್ಭಾ! ೦ತನಾದ. 

ಇವಳಿಗೆ ಇಷ್ಟು ಬೇಗ, ನನ್ನ ಮುಖನೋಡಿ ಗುರುತು ಸಿಕ್ಕಿಬಿಟ್ಟತಲ್ಲ. ಅಲ್ಲದೆ 
ಎಲ್ಲರ ಮುಂದೆ ಹೇಳಿಯೂ ಬಿಟ್ಟಳು. ಇನ್ನು ನನ್ನ ಕೆಲಸ ಇಲ್ಲಿ ಸಾಧ್ಯವಾಗುವುದಿಲ್ಲ. 
ಮದ್ಯಸೇವಿಸಿ ಇಲ್ಲಿಂದ ಹೊರಡುವದಷ್ಟೇ ಕೆಲಸ. ಕುದುರೆಯ ಮೇಲಿ೦ದ ಇಳಿದು 
ಮದ್ಯವನ್ನು ತೆಗೆದುಕೊಂಡು ಅಲ್ಲಿ ಮದ್ಯ ಸೇವಿಸುತ್ತಿದ್ದ ಯುವಕರ ಬಟ್ಟಲಿಗೆ 
ಸುರಿದುಬಿಟ್ಟ 

“ಅರೆ ಇವನೂ ನಮ್ಮವನೇ” ಒಬ್ಬ ಯುವರಾಕ್ಷಸ ಉದ್ದರಿಸಿದ ಮತ್ತು 
ಕಾಲನೇಮಿಯ ಔದಾರ್ಯದಿಂದ ಖುಷಿಪಟ್ಟು ಮದ್ಯವನ್ನು ಗಟಗಟನೆ ಕುಡಿದುಬಿಟ್ಟ 
ಕಾಲನೇಮಿ ತನಗಾಗಿ ಒಂದು ಹನಿಯನ್ನೂ ಉಳಿಸಿಕೊಳ್ಳಲಿಲ್ಲ. ಆದರೆ ಮದ್ಯ 
ಕುಡಿಯುತ್ತಿದ್ದಂತೆ ನಟಿಸಿದ. 

“ಅಬ್ಬಬ್ಬ ಎಂಥ ಭಯಂಕರ ಮಳ” ಒಬ್ಬ ರಾಕ್ಷಸ ಹೇಳಿದ. 

“ಆದರೆ ಈಗ ಮಳೆ ಬರುವುದೆಂದರೆ?” ಎರಡನೆಯವನು ಪ್ರಶ್ನಿಸಿದ. 

“ಇಂದನಿಗೆ ಸಿಟ್ಟು ಬಂದಿರಬಹುದು” ಮೂರನೆಯವ ಹೇಳಿದ. 

“ಮೂರನ ಹಾಗೆ ಮಾತಾಡುವುದನ್ನು ನಿಲ್ಲಿಸು. ಇಂದ್ರನಂತೆ ಇಂದ್ರ! 
ಅವನೆಲ್ಲಿದ್ದಾನೆ? ರಾವಣನ ಕಾರಾಗಾರದಲ್ಲಿದ್ದಾನೆ” ಮೊದಲನೆಯವನು ಹೇಳಿದ. 

“ಮಧು ಅವನನ್ನು ಬಿಡಿಸಿಕೊಂಡು ಬಂದಿದ್ದಾನೆ. ಅಯ್ಯೋ ಎನಿಸುತ್ತೆ!” 
ಕ್ರೂರವಾದ ಒಂದು ನಗೆ ನಕ್ಕು ಹೇಳಿದ ಮೂರನೆ ರಾಕ್ಷಸ. 

“ಇಲ್ಲಿಲ್ಲ! ನೀವೆಲ್ಲ ಬುರುಡೆ ಬಿಡುತ್ತಿದ್ದೀರಿ. ರಾಕ್ಷಸ ರಾಜರು ಎಷ್ಟೊಂದು 
ಹೆಂಗಸರನ್ನು ವಿಧಪೆಯರನ್ನಾಗಿ ಮಾಡಿದ್ದಾರೆ. ಅವರಿಟ್ಟ ಕಣ್ಣೀರೇ ಹೀಗೆ ಭಯಂಕರ 
ಮಳೆಯಾಗಿ ಸುರಿದಿದೆ” ನಾಲ್ಕನೆಯವನು ಹೇಳಿದ. 

“ಧನ್ಯರಾದಿರಿ ಕವಿರಾಜರೆ!?” ಮೊದಲನೆಯವನು ಹೇಳಿದ. 

“ಆದರೆ ನಿನ್ನ ಬಾಯಿ ಮುಚ್ಚಿ ಕೂತಿರು” 

ಶೋಭನಾ ಅವರ ಮೂರ್ಯ ಮಾತುಗಳನ್ನು ಕೇಳಿಸಿಕೊಳ್ಳುತ್ತಾ ಒಳಗೊಳಗೇ 
ಆನಂದಿಸುತ್ತಿದ್ದಳು. ಜೊತೆಗೆ ವ್ಯಾಪಾರಿ ಬುದ್ಧಿಯನ್ನೂ ಚುರುಕುಗೊಳಿಸಿಕೊಳ್ಳುತ್ತಿದ್ದಳು. 
ಮತ್ತೆ ಮತ್ತೆ ಮದ್ಯ ಬೇಡುತ್ತಿದ್ದರೆ, ಮದೋನ್ನತ್ತರಾಗುತ್ತಿದ್ದಾರೆ. ತನಗೇ ಲಾಭವೆಂದು, 
ಮತ್ತಷ್ಟು ಮದ್ಯದ ಬೇಡಿಕೆಗೆ ಪ್ರಜೋದಿಸುತ್ತಿದ್ದಳು. 

ರಾಕ್ಷಸ ಸೈನ್ಯ ಯುದ್ಧಮಾಡೋಕೆ ಹೊರಟಿದೆಯಂತೆ, -ನಿನಗೆ ಗೊತ್ತೇನು?” 

“ಗೊತ್ತಿಲ್ಲದೆ ಹೋಗುತ್ತೇನು? ಎಲ್ಲರೂ ನಿನ್ನ ಹಾಗೆ ಮದ್ಯ ಮಾರೋದರಲ್ಲಿ 

ಮುಳುಗಿರುತ್ತಾರೇನು?” ಎಂದು ಮೂರನೆಯವನು ಗಹಗಹಿಸಿ ನಗುತ್ತಾ ಹೇಳಿದ. 
“ಬಾಯ್ಕೆಚ್ಚು, ನಾನೇ ಮಾತಾಡಿಸೀನಿ” ಎಂದು ಮೊದಲನೆಯವನು 
ಶೋಭನಾಳ ಬಳಿಗೆ ಬಂದು “ಶೋಭನೆ, ನೀನೇ ಹೇಳು. ಮಳೆ ಯಾಕೆ ಆಯಿತು?” 

“ಯಮುನೆಯನ್ನು ಹೋಗಿಕೇಳು. ಮದ್ಯದಂಗಡಿಯಲ್ಲಿ ಬಂದು ಕೇಳುವುದಲ್ಲ” 

“ಯಮುನಾ ದಡದಲ್ಲಿನ ನಿವಾಸಿ ಯಾರಾದರೂ ನಿನ್ನ ಹತ್ತಿರ 
ಬಂದಿರಲೇಬೇಕು” 

“ನನ್ನಂಗಡಿಗೆ ಎಲ್ಲರೂ ಬರುತ್ತಾರೆ ಆರ್ಯ. ನಾ, ರಕ್ಷ ಗಂಧರ್ವ, 
ಪೌರ- ಗಿ 

ಕಾಲನೇಮಿ ಅವಿಚಲಿತ ಮನಸಿನಿಂದ ಎಲ್ಲವನ್ನೂ ಕೇಳಿಸಿಕೊಳ್ಳುತ್ತಾ ಕುಳಿತಿದ್ದ. 
ಹಾಗೆಯೇ ಇವರ ಮಾತುಗಳ ಮದ್ಯೆ ಏನಾದರೂ ಮುಖ್ಯವಾದ ಸೂಚನೆಗಳು 
ಸಿಗಬಹುದೇನೋ ಎಂದು ಕಾಯುತ್ತಿದ್ದ. ಶೋಭನಾ ತಾನು ಯಾರೆಂಬುದನ್ನು 
ಗುರುತಿಸಿ ಬಿಟ್ಟಿದ್ದಾಳೆ. ಆದ್ದರಿಂದ ಅವಳಿಂದ ಯಾವ ವಿಷಯವೂ ಹೊರಗೆ 
ಬರುವುದಿಲ್ಲ. ಛದರೆ ಈ ಮದ್ಯಕುಡುಕರು ಮೂರರ ಹಾಗೆ ಕಾಣುತ್ತಿರುವುದರಿಂದ 
ಮತ್ತು ಏನು ಮಾತಾಡಬೇಕು, ಏನು ಮಾತಾಡಬಾರದು ಅನ್ನೋ ಪ್ರಜ್ಞೆ 

ಇರುವುದಿಲ್ಲವಾದ್ದರಿ೦ದ, ನನಗೆ ಪ್ರಯೋಜನವಾಗಬಹುದಾದ ಸಂಗತಿಗಳು 
ಹೊರಬೀಳುವ ಸಾಧ್ಯತೆಯಿದೆ ಎ೦ದು ಅಲ್ಲಿಯೇ ಕುಳಿತುಬಿಟ್ಟ. ಮತ್ತೊಮ್ಮೆ ಸುವರ್ಣ 
ನಾಣ್ಯವೊ೦ದನ್ನು ಶೋಭನೆಯತ್ತ ಎಸೆದು, ಮದ್ಯ ಖರೀದಿಸಿ, ಅದನ್ನು ಆ ಕುಡುಕರ 
ಬಟ್ಟಲುಗಳಿಗೆ ಸುರಿದುಬಿಟ್ಟ ಪ್ರತ್ಯೇಕವಾಗಿ ಒ೦ದು ನಾಣ್ಯವನ್ನು ಶೋಭನೆಗೆ 
ಮೆಚ್ಚುಗೆಯಾಗಿ ಕೊಟ್ಟ. ಅವರಿಬ್ಬರ ನಡುವೆ ಕಣ್ಣು ಸನ್ನೆಗಳ ಮೂಲಕವೇ ಮಾತು 
ನಡೆಯಿತು. ಶೋಭನಾ ಒಬ್ಬ ಆರ್ಯ ಹೆಣ್ಣುಮಗಳು. ರಾಕ್ಷಸರು ಅವಳ ಗ೦ಡನನ್ನು 
ಕೊ೦ದುಬಿಟ್ಟಿದ್ದರು ಮತ್ತು ಅವಳನ್ನು ಹಾಳುಮಾಡಿದ್ದರು. ಜೀವನೋಪಾಯಕ್ಕೆ 
ಈ ಮದ್ಯದಂಗಡಿ ನಡೆಸುತ್ತಿದ್ದಳು. ಶೀಲಗೆಟ್ಟವಳು, ಬಲಿಷ್ಠಳಾಗಿ ತನ್ನನ್ನು 
ರೂಪಿಸಿಕೊ೦ಡಳು. ಆದರೆ ತನಗಾದ ಅನ್ಯಾಯಕ್ಕೆ ಪ್ರತೀಕಾರ ಮಾಡಬೇಕೆಂದು 
ನಿರ್ಧರಿಸಿ ಅವಕಾಶಕ್ಕಾಗಿ ಕಾಯುತ್ತಿದ್ದಳು. ಕಾಲಜಿತ್‌ನ ಸೂಕ್ಷ್ಮಬುದ್ದಿಗೆ ಅವಳ 
ಪ್ರಯೋಜನ ಪಡೆಯಬೇಕೆಂದೆನಿಸಿತು. ಅವಳತ್ತ ಮತ್ತೊಂದು ಸುವರ್ಣ 
ನಾಣ್ಯವನ್ನಿರಿಸಿ, ಏಕಾಂತದಲ್ಲಿ ಅವಳನ್ನು ಭೇಟಿಯಾಗುವ ಅವಕಾಶವನ್ನು 
ಗಿಟ್ಟಿಸಿಕೊಂಡ. ಅವಳೂ ಕೂಡಾ ನಿರ್ಭಯಳಾಗಿ ಒಪಿಕೊಂಡಳು. ಮೊದಲೇ 
ಅವಳು ವ್ಯವಹಾರ ಚತುರೆಯಾಗಿದ್ದಳು. 

ಯುವ ರಾಕ್ಷಸರ ಗುಂಪು ಮದೋನತ್ತತೆಯಲ್ಲಿದ್ದುದರಿಂದ ಕಾಲನೇಮಿಯ 
ಜೊತೆ ಒಳಕೋಣೆಗೆ ಹೋದಳು. ಅವಳಿಗೆ ಯಾಕೋ ಕಾಲಜಿತ್‌ನನ್ನು 
ನೋಡಿದಮೇಲೆ, ಅವನಲ್ಲಿ ಆರ್ಯರಕ್ಷಕ ಭಾವವನ್ನು ಗುರುತಿಸುವಂತಾಯಿತು. 
“ಆರ್ಯ, ತಾವು ರಾಕ್ಷಸರಲ್ಲ. ತಾನೇ?” ಎಂದು ಸಂಕೋಚದಿಂದ ಕೇಳಿದಳು. 

“ಯಾಕೆ? ನಾನು ಕಾಲನೇಮಿ ಹೆಸರಿನ ರಾಕ್ಷಸನೇ! ಯಾಕೆ ನಿನಗೆ ನಾನು 
“ಆರ್ಯ'ನಾಗಿ ಕಾಣುತ್ತಿರುವೆನೇನು?” 

“ನಿಮ್ಮ ಸ್ವಭಾವ, ನಡೆವಳಿಕೆಗಳು ನೀವು ಆರ್ಯ ಕುಲದವರೇ ಎಂದು 
ಹೇಳುತ್ತಿತ್ತು. ನೀವು ಮದ್ಯ ಕುಡಿಯಲೇ ಇಲ್ಲ. ಕುಡಿಯಿರಿ. ನಾನು ನಿಮಗೆ 
ಕುಡಿಸುತ್ತೇನೆ. ಕುಡಿದ ಮೇಲೆ ಬೇಕಾದರೆ, ರಾಕ್ಷಸ ರೂಪ, ವೇಷ ಇರಿಸಿಕೊಳ್ಳಿ. 
ವೇಷವೇನೋ ರಾಕ್ಷಸರದೇ! ಆದರೆ ಸ್ವಭಾವ ಬೇರೆಯಾಗಿದೆಯಲ್ಲ!” ಶೋಭನೆಯ 
ಎವರಗಳನ್ನು ಕೇಳಿದ ಮೇಲೆ, ಸಿಡಿಲೆರಗಿದಂತಾಯಿತು. ನಿಜ ನಾವು ಬುದ್ಧಿವ೦ತರು. 
ಅದಕ್ಕಾಗಿಯೇ ಆರ್ಯಪುತ್ರ ನಮ್ಮನ್ನು ಈ ಕೆಲಸಕ್ಕೆ ಕಳಿಸಿದ್ದಾರೆ. ಆದರೆ ಈ 
ಪುಣ್ಯಸ್ತೀ? ಎಷ್ಟು ಸೂಕ್ಷ್ಮಬುದ್ಧಿಯುಳ್ಳವಳು! ಥಟ್ಟನೆ ನನ್ನನ್ನು ಗುರುತಿಸಿ ಬಿಟ್ಟಳಲ್ಲ! 
ನಿಜವಾಗಿಯೂ ಅವಳ ಸೂಕ್ಷ್ಮಬುದ್ಧಿಯ ಮುಂದೆ, ನಾನೆಷ್ಟು ಸಣ್ಣವ!. . .ನಿಜ, 
ಮನುಷ್ಯನಿಗೆ ಯಾರು ಬೇಕಾದರೂ ಗುರು ಆಗಬಹುದು. ಮನುಷ್ಯನ ಸಮಸಶಕ್ತಿ, 
ಮೇಧಾಬಲ, ಸಮಯಾನುಸಾರ ಬದಲಾಗುತ್ತದೆ. ಒಂದೇ ರೀತಿ ಯಾವಾಗಲೂ 
ಇರುವುದಿಲ್ಲ. ಪರಿಸ್ಥಿತಿಗಳು ಅವನ ಬುದ್ಧಿ ಭಾವಗಳ ಮೇಲೆ ಪ್ರಭಾವ ಬೀರುತ್ತವೆ. 

ಶೋಭನೆಯ ಮಾತು ಅವನ ಹೃದಯಾಂತರಾಳಕ್ಕೆ ಇಳಿದವು. ಧರ್ಮಸಂಕಟದಲ್ಲಿ 
ಹೆಪ್ಪುಗಟ್ಟಿದ್ದ ಮನಸ್ಸು, ಈ ಯುವತಿಯ ಧ್ವನಿಪೂರ್ಣ ಮಾತುಗಳ ಉಷ್ಣತೆಯಿಂದ 
ಕರಗಿ ಹೃದಯ ಹಗುರಾಯಿತು. 

ಮಧುಪುರಿಯ ಮುಗ್ಧಮಾಧವಿ. ಮಧುಪಾತ್ರವನ್ನು ಕೈಲಿ ಹಿಡಿದು ಅವನ 
ಮುಂದೆ ಒಮ್ಮೆಲೆ ಕಾರ್ಯಸಿದ್ಧಿ ಮತ್ತು ಮನದ ಸಂತರ್ಪಣೆಗಳೆರಡನ್ನೂ 
ತೆರೆದಿರಿಸಿದಳು. ಅವನು ಅವಳನ್ನು ನಖಶಿಖಾ೦ತ ನೋಡಿದ. ರೂಪ ಮಾಧುರ್ಯದ 
ಸವಿಯುಂಡ. ಆಲಿಂಗನದ ಬಂಧನದ ಮೂಲಕ ಪ್ರೀತಿಯ ಬಿಸುಪನ್ನು ಧಾರಾಳವಾಗಿ 
ನೀಡಿದ. ರಕ್ತವರ್ಣದ ಮೃದುವಾದ ಕೆನ್ನೆಗಳ ಮೇಲೆ ಚು೦ಬನದ ಮುದ್ರೆಯನ್ನೊತ್ತಿದ. 
ಶೋಭನಾ ಗತಮಧುರ ಸ್ಥಿತಿಗಳಲ್ಲಿ ಮೈ ಮರೆತಳು. ಕಳೆದುಕೊಂಡ ಗಂಡನೇ 
ಮತ್ತೆ ತನಗೆ ದೊರೆತನೆಂದು ಭಾವಿಸಿದಳು. 

“ಸಾಕು, ಸಾಕು, ಆರ್ಯಪುತ್ರ, ಪ್ರೀತಿ ಅತಿಯಾಯಿತು. ನಿಮ್ಮ ಮೇಲೆ 
ಕಾರ್ಯಭಾರದ ಹೊಣೆಯಿದೆ. ಅತಿಯಾದ ಅಮಲು ಅಪಾಯ?” . . .ಆದರೆ 
ನನ್ನ ಮೇಲೆ ಭರವಸೆ ಇದ್ದಲ್ಲಿ, ನೀನು ಬಂದುದರ ಕಾರಣ ತಿಳಿಸು” 

“ಇವಳು ಮಾಯಾವಿ ರಾಕ್ಷಸಿ ಇರಲಾರಳು ತಾನೇ?” ತನ್ನಲ್ಲೇ ಅಂದುಕೊಂಡ. 
- ಸಂದೇಹ ಪಟ್ಟ. ಆದರೆ ಅವಳ ನಡೆವಳಿಕೆ, ಪರಿಶುದ್ಧ ಮನಸ್ಸು ತನ್ನ ಸಂದೇಹವನ್ನು 
ನಿಷ್ಠಾರಣವೆಂದು ಹೇಳುತ್ತಿತ್ತು ಅದಕ್ಕಾಗಿ ತಾನು ಅಲ್ಲಿಗೆ ಬಂದಿರುವ ಉದ್ದೇಶವನ್ನು 
ಸ್ಪಷ್ಟಪಡಿಸಿದ. 

“ಭದ್ರೆ ನಾನು ಆರ್ಯನೇ ಹೌದು. ಈಗ ದೂತನಾಗಿ ಕೆಲಸದ ಮೇಲೆ 
ಬಂದಿದ್ದೇನೆ. ಅವಧದ ಸಚಿವ ಸುಮತಿ ಎನ್ನುವವರು ಬಂದಿಯಾಗಿದ್ದಾರೆ. ಅವರು 
ತಮ್ಮ ಸಹಚರರ ಜೊತೆ ಎಲ್ಲಿದ್ದಾರೆ ಎನ್ನುವುದು ಗೊತ್ತಿಲ್ಲ. ಅದನ್ನು 
ತಿಳಿದುಕೊಳ್ಳಬೇಕೆಂದು ಬಂದಿದ್ದೀನಿ” 

“ಈ. ನಗರದ ಪೂರ್ವೋತ್ತರದಲ್ಲಿ ಯಮುನಾ ನದಿಯ ದಡದಾಚೆ 
ರಾಕ್ಷಸರಾಜನ ಕಾರಾಗಾರ ಇದೆ. ಇದು ವರಾಹ ಕ್ಷೇತ್ರದ ಗಡಿಯಲ್ಲಿದೆ. ಅಲ್ಲಿಯೇ 
ಈ ರಾಜನ ಆರಾಧ್ಯದೈವವಾದ ಪಿಪ್ಪಲೇಶ್ವರ ಮಹಾದೇವನ ದೇವಸ್ಥಾನವಿದೆ. ಅಲ್ಲಿ 
ಅವರಿದ್ದಾರೋ ಇಲ್ಲವೊ ಗೊತ್ತಿಲ್ಲ” 

“ಸಾಕು ಭದ್ರೆ, ಇಷ್ಟು ಸೂಚನೆ ಸಿಕ್ಕಿದರೆ ಸಾಕು. ಅವಧ ರಾಜ್ಯ ಮತ್ತು ನಾನು 
ನಿನಗೆ ಖಣಿಗಳಾಗಿರುತ್ತೇವೆ. ಒಂದು ವೇಳೆ ಮಧುಪುರಿ ಆರ್ಯರ ಆಡಳಿತಕ್ಕೆ 
ಒಳಗಾದರೆ ನಿನ್ನನ್ನು ಮರೆಯುವುದಿಲ್ಲ. ಗೌರವಪೂರ್ಣವಾಗಿ ಬದುಕುವ 
ವ್ಯವಸ್ಥೆಯನ್ನು ಮಾಡಿಕೊಡುತ್ತೇವೆ. ನಾನು ಅವಧದ ಸೇನಾಪತಿ ಕಾಲಜಿತ್‌. ನನ್ನ 
ನೆನಪಿರಲಿ ಎಎದು ಹೇಳಿ ಕುದುರೆ ಹತ್ತಿ, ಹಿಂದೆ ಒಮ್ಮೆಯೂ ತಿರುಗಿ ನೋಡದೆ 
ಹೊರಟೇಬಿಟ್ಟ. ರಾತ್ರಿಯಾಗಿತ್ತು. ದಟ್ಟ ಕತ್ತಲು ಆವರಿಸಿತ್ತು. ಬೀದಿಗಳಲ್ಲಿ ಅಷ್ಟಾಗಿ 

ಬೆಳಕಿರಲಿಲ್ಲ. ಅಲ್ಲಲ್ಲಿ ಹಾಸ-ವಿಲಾಸಗಳು, ಕಿಲಕಿಲ ನಗು- ಇತ್ಯಾದಿ ಸದ್ದುಗಳು 
ಕೇಳಿ ಬರುತ್ತಿದ್ದೆವು. ಮತ್ತೆಲ್ಲಿಂದಲೋ ಗೆಜ್ಜೆಯ ಸದ್ದು. ವಾದ್ಯಗಳ ಸದ್ದು ಕೇಳಿಬರುತ್ತಿತ್ತು. 
ಎಂತಹ ವಿಪತ್ತಿನಲ್ಲಿಯೂ ಈ ಜನ ಮನರಂಜನೆ, ಹಾಸ-ವಿಲಾಸಗಳನ್ನು 
ಮರೆತಿಲ್ಲವಲ್ಲ! ಈಗ ತಾನೇ ಪ್ರಳಯ ಭಯಂಕರ ಮಳೆಯಾಗಿದೆ. ಎಲ್ಲ ಅಸ್ತವ್ಯಸ್ತವಾಗಿದೆ; 
ಅಲ್ಲೋಲ ಕಲ್ಲೋಲವಾಗಿದೆ. ಜೀವರಾಶಿಗಳು ತತ್ತರಿಸಿ ಸತ್ತು ಬಿದ್ದಿವೆ. ಆದರೆ ಈ 
ಜನ ಏನೂ ಆಗಿಲ್ಲವೆಂಬಂತೆ, ಅಮೋದ ಪ್ರಮೋದಗಳಲ್ಲಿ ಮುಳುಗಿ ಬದುಕಿನ 
ಒಂದೊಂದು ಕ್ಷಣವನ್ನೂ ಹಿಂಡಿ ಹೀರಿಕೊಳ್ಳಬೇಕೆಂದು ಬಯಸುತ್ತಾರಲ್ಲ! ಆರ್ಯರ 
ಪ್ರವೃತ್ತಿಗಿಂತ ಇವರದು ಎಷ್ಟು ಭಿನ್ನವಾಗಿದೆ! ಸಂವೇದನಾಶೀಲತೆಯ ಸ್ಪರ್ಶವೇ 
ಇರುವುದಿಲ್ಲವೇನೋ ಇವರಿಗೆ! ಬದುಕಿನ ಲಭ್ಯ ಕ್ಷಣಗಳಲ್ಲಿಯೂ, ನಶ್ವರತೆಯ 
ಪ್ರಜ್ಞೆಯನ್ನಿರಿಸಿಕೊ೦ಡು, ವಿರಕ್ತತೆಯನ್ನು ರೂಢಿಸಿಕೊಂಡು ಬದುಕುವ ನಾವೆಲ್ಲಿ? 
ಈ ರಾಕ್ಷಸರೆಲ್ಲಿ? 

ಯಮುನಾ ನದಿಯನ್ನು ದಾಟಿ ಕಾಲಜಿತ್‌ ಸ್ವಾಮೀಜಿಯ ಕುಟೀರವನ್ನು 
ತಲುಪಿದ. ಬಹುಶಃ ಇವತ್ತೇನಾದರೂ ಬೇಗ ಬಂದಿರಬಹುದೇನೋ ಎಂದುಕೊಂಡು 
ಬಂದರೂ, ಬಂದಾಗ. ಸ್ವಾಮೀಜಿ ಇನ್ನೂ ಬಂದಿಲ್ಲವೆಂದು ತಿಳಿದು ತನ್ನ 
ಜೊತೆಗಾರರೊಂದಿಗೆ ಕುಳಿತ. ಧನುರ್ಧರ ಅಲ್ಲಿಯೇ ಇದ್ದರೂ- ಕೂಡಲೇ ಗುರುತು 
ಹಿಡಿಯಲಿಲ್ಲ. ಯಾರೋ ರಾಕ್ಷಸನೇ ಇರಬೇಕೆಂದು ಭಾವಿಸಿ, ಎಚ್ಚರಿಕೆಯಿ೦ದಿರಲು 
ಪ್ರಯತ್ನಿಸಿದ. ಆದರೆ ಕಾಲಜಿತ್‌, ಅವನನ್ನು ಹೆಚ್ಚು ಕಾಯಿಸದೆ ತಾನೇ ಎಲ್ಲವನ್ನೂ 
ವಿವರಿಸಿ ತಿಳಿಸಿಬಿಟ್ಟ ಅವನಿಗೆ ಭರವಸೆಯುಂಟಾಯಿತು. ಕಾಲಜಿತ್‌ ಇಲ್ಲಿಯೇ 
ಸಿಕ್ಕಿದನಲ್ಲ ಎ೦ದು ನಿರಾಳನಾದ. 

“ನಮ್ಮ ಸೈನ್ಯ ಎಲ್ಲಿದೆ?” ಕಾಲಜಿತ್‌ ವಿಚಾರಿಸಿದ. 

“ಇನ್ನೂ ಕಾನ್ಯಕುಬ್ಬ ತಲುಪಿಲ್ಲ” 

“ಸರಿ, ಸಂದೇಶಗಳು ಎಲ್ಲ ಕಡೆ ಸರಿಯಾದ ಸಮಯಕ್ಕೆ ತಲುಪಿವೆಯೇ?” 

“ತಲುಪಿದೆ ಆರ್ಯ” 

“ಅಲ್ಲಿಂದ ಸಂದೇಶವೇನಾದರೂ?” 

“ಅಂಥ ವಿಶೇಷವೇನೂ ಇಲ್ಲ. ಆರ್ಯ ಭರತ ಮತ್ತು ಕುಮಾರ ಶತೃಘ್ನರು. 
ನಮಗೆ ಯುದ್ದದಲ್ಲಿ ಜಯ ಸಿಗಲಿ ಎಂದು ಹಾರೈಸಿದ್ದಾರೆ. ಜೊತೆಗೆ ಅಗತ್ಯಬಿದ್ದಲ್ಲಿ, 
ಮತ್ತೊಂದು ಸೈನ್ಯದಳವನ್ನು ಕಳುಹಿಸುವುದಾಗಿಯೂ, ಜೊತೆಗೆ ಸ್ಪತಃ ತಾವೂ 
ಬರಬೇಕಾದ ಸಂದರ್ಭ ಬಂದರೆ, ಅದನ್ನೂ ಸಂದೇಶದ ಮೂಲಕ ತಿಳಿಸಬೇಕೆಂದು 
ಬರೆದಿದ್ದಾರೆ. ಪಾ೦ಚಾಲರಾಜ ಮತ್ತು ಅವಧ ಬೇರೆಯಲ್ಲ. ಅವರ ಸೈನ್ಯಶಕ್ಷಿಯೂ 
ಅಪಾರವಾದುದೆಂದೂ ತಿಳಿಸಿದ್ದಾರೆ” 

“ಆರ್ಯ ಭರತ, ಕುಮಾರ ಶತೃಘ್ನರ ಔದಾರ್ಯವಂತೂ ವಿವರಿಸಲು 
ಸಾಧ್ಯವಿಲ್ಲ. ತಮ್ಮ ಸೇವಕರ ಬಗ್ಗೆಯಂತೂ ಮತ್ತೂ ವಿಶೇಷವಾದ ಕೃಪೆ?” 

“ಅರ್ಧರಾತ್ರಿಯಾದರೂ ಸ್ವಾಮೀಜಿಯ ಸೂಚನೆ ಇರಲಿಲ್ಲ. ಇನ್ನು 
ಬರುತ್ತಾರೆಂಬ ಆಸೆಂಯೂ ಉಳಿಂಯಲಿಲ್ಲ. ಇಬ್ಬರೂ ರಾಕ್ಷಸರಾಜನ 
ಕಾರಾಗಾರವನ್ನಾದರೂ ಹುಡುಕಿ ಬರೋಣವೆಂದು ಹೊರಟರು. ಮೊದಲಿಗೆ 
ಅದು ಇರುವ ಜಾಗ. ಅದರ ಸ್ಥಿತಿಗತಿಗಳನ್ನು ತಿಳಿದುಕೊಳ್ಳಬೇಕೆಂದುಕೊಂಡರು. 
ಮುಂದೆ ಕಾಲಜಿತ್‌, ಹಿಂದೆ ಧನುರ್ಧರ! ತಮ್ಮ ತಮ್ಮ ಅಶ್ವಗಳನ್ನೇರಿ, ಕಾರಾಗಾರವಿದ್ದ 
ದಿಕ್ಕಿನ ಕಡೆಗೆ ಹೊರಟರು. ಕಾವಲುಗಾರ ಅವರನ್ನು ತಡೆದು, “ಯಾರು ನೀವು? 
ಇಷ್ಟು ಹೊತ್ತಲ್ಲಿ ಎಲ್ಲಿಗೆ ಹೋಗುತ್ತಿದ್ದೀರಿ?” ಎಂದು ಪ್ರಶ್ನಿಸಿದ. 

“ರಾಕ್ಷಸೇ೦ದ್ರನ ಕಾರಾಗಾರ ಸಚಿವ ಕಾಲನೇಮಿ” ಎಂದು ಉತ್ತರಿಸಿದ. 
ಕಾವಲುಗಾರನಿಗೆ ಆ ಹೆಸರನ್ನು ಎಲ್ಲಿಯೋ ಕೇಳಿದ್ದೇನೆಂದೆನಿಸಿತು. ವೇಷವೂ 
ರಾಕ್ಷಸನದೆ. ಸರಿ, ನಂಬಿಕೆ ಬಂತು. ಕೂಡಲೇ ಹೋಗಲು ಅನುಮತಿಸಿದ. ಕಾರಾಗಾರ 
ತಲುಪಿದರು. ಬಾಗಿಲಲ್ಲಿ ನಿಂತಿದ್ದ ಕಾವಲುಭಟನನ್ನು ನೋಡಿ, ಅಧಿಕಾರವಾಣಿಯಿಂದ, 
ಕುದುರೆ ಮೇಲೆ ಕುಳಿತುಕೊಂಡೇ “ಎಲ್ಲ ಸುರಕ್ಷಿತವಾಗಿದೆಯಾ? ಏನೂ ತೊಂದರೆ 
ಇಲ್ಲ ತಾನೇ?” ಎಂದು ದರ್ಪದಿಂದ ಪ್ರಶ್ನಿಸಿದ. 

“ಪ್ರಭು ಎಲ್ಲವೂ ಸುರಕ್ಷಿತವಾಗಿದೆ. ಎಲ್ಲೂ ಏನೂ ಸಮಸ್ಯೆ ಇಲ್ಲ” 

“ವಿಶೇಷ ಅತಿಥಿಗಳನ್ನು, ಭದ್ರ ಕಾವಲಿನಲ್ಲಿ ಇರಿಸಿದ್ದೀರಾ?” 

“ಯಾರು? ಅವಧದ ಸಚಿವರು ಮತ್ತು ಅವರ ಸಹಚರರು ತಾನೇ ವಿಶೇಷ 
ಅತಿಥಿಗಳು)?” 

“ಹೌದೌದು! ಅವರೇ. ನಿಧಾನವಾಗಿ ಮಾತಾಡು. ಶತೃಸೈನಿಕರು ಹತ್ತಿರದಲ್ಲಿಯೇ 
ಇದ್ದಾರೆ. ಇಷ್ಟು ವಿವರಿಸಬೇಕಾದ್ದಿಲ್ಲ. ಯಾರಿಗೆ ಗೊತ್ತು ಅವರ ಕಡೆಯ ಯಾರಾದರೂ 
ಗುಪ್ತಚರರಿದ್ದಲ್ಲಿ, ತಿಳಿದುಕೊಂಡು ಬಿಡುತ್ತಾರೆ” ಕಾಲಜಿತ್‌ ಕಾವಲುಭಟನಿಗೆ ಹೇಳಿದ. 
ಯಾಕೋ ಅವನಿಗೆ ಸ್ವಲ್ಪ ಅನುಮಾನ ಬಂದು ಏನನ್ನೋ ಹೇಳಲು ಬಾಯಿ 
ತೆರೆಯುತ್ತಿದ್ದರೂ, ಹೇಳಲು ಧೈರ್ಯ ಬರಲಿಲ್ಲ. ಕಾಲಜಿತ್‌ ಅವನ ಚಡಪಡಿಕೆಯನ್ನು 
ಗಮನಿಸಿದ. “ಹೇಳು, ಸಂಕೋಚ ಬೇಡ. ಹೇಳಬೇಕಾದ್ದನ್ನು ಪೂರ್ತಿ ಹೇಳಿ 
ಮುಗಿಸು” 

:ಏನಿಲ್ಲ. ಎಲ್ಲವೂ ಸರಿಯಾಗಿದೆ ಪ್ರಭು!” 

ಕಾಲಜಿತ್‌ ಆತುರಪಟ್ಟಿನೇನೋ ಎಂದು ಪಶ್ಚಾತ್ಮಾಪವಾಯಿತು. ಇನ್ನೂ ಅವನಿಂದ 
ಕೆಲವು ರಹಸ್ಯಗಳನ್ನು ತಿಳಿಯಬಹುದಾಗಿತ್ತು. ತನ್ನ ಕಡೆಯವರು ಇದೇ 
ಕಾರಾಗಾರದಳ್ಲಿದ್ದಾರೋ ಅಥವಾ ಬೇರೆಲ್ಲಿಯಾದರೂ ಇದ್ದಾರೋ ಎನ್ನುವುದು 
ಸ್ಪಷ್ಟವಾಗಿ ತಿಳಿಯಲಾಗಲಿಲ್ಲ. ಆದರೆ ಇನ್ನು ಅಲ್ಲಿ, ಇದಕ್ಕಾಗಿ ಉಳಿದರೆ ಅಪಾಯ! 

ಆದ್ದರಿ೦ದ ಇಬ್ಬರೂ ತತ್‌ಕ್ಷಣ, ಸ್ವಾಮೀಜಿ ಆಶ್ರಮಕ್ಕೆ ಹೊರಟುಬ೦ದರು. ಉಳಿದ 
ವಿಷಯವನ್ನು ಸ್ವಾಮೀಜಿ ಅವರಿಂದ ಕೇಳಿ ತಿಳಿದುಕೊ೦ಡರಾಯಿತು ಎಂದು 
ಸುಮ್ಮನಾದರು. 

ಅರ್ಧರಾತ್ರಿಯಾಗುತ್ತಿದ್ದಂತೆ ಸ್ವಾಮೀಜಿ ಕಾಣಿಸಿಕೊಂಡರು. ಧನುರ್ಧರನ 
ಮೂಲಕ ಅವರ ಪರಿಚಯ ಮೊದಲೇ ಆಗಿತ್ತು. ಸಂಕೇತಗಳ ವಿನಿಮಯದ 
ಮೂಲಕ ಕಾಲಜಿತ್‌ನ ಪರಿಚಯವೂ ಆಯಿತು. ಆ ದಿನ ಮೂವರೂ ಗೋಪ್ಯತೆಗಾಗಿ, 
ಸಂಕೇತಭಾಷೆಯಲ್ಲಿ ಕೆಲವು ಬದಲಾವಣೆಗಳನ್ನು ತಂದರು. ಆ ಭಾಗದ ಜನರ 
ಭಾಷೆಗೆ ಹತ್ತಿರವಾದ ಭಾಷೆಯನ್ನು ಅವರಿಗೆ ಅನುಮಾನ ಬಾರದಂತೆ 
ಅಳವಡಿಸಿಕೊಂಡರು. ಮೂವರೂ ಕುಟೀರದ ಬಾಗಿಲನ್ನು ಒಳಗಡೆಯಿಂದ 
ಮುಚ್ಚಿಕೊಂಡರು. ಮಂತ್ರಾಲೋಚನಾ ಸಂವಾದ ಪ್ರಾರಂಭವಾಯಿತು. 
ಕಾರ್ಯಸಂಬಂಧಿ ಪೂಜೆ ಇನ್ನೂ ನಡೆಯುತ್ತಿತ್ತು. ಅದು ತಾಂತ್ರಿಕ 
ಪೂಜೆಯಾಗಿದ್ದುದರಿ೦ದ ರಾತ್ರಿಯ ಹೊತ್ತಲ್ಲಿಯೇ ಮಾಡಬೇಕಿತ್ತು ರುಚಿಕರವಾದ 
ಮಾಂಸ, ಮದ್ಯ, ಮೀನು ಇತ್ಯಾದಿ ಪ್ರಸಾದವೆಂದರೆ ರಾಕ್ಷಸರಿಗೆ ಬಾಯಲ್ಲಿ 
ನೀರೂರುತ್ತದೆ. ಅವರಿಗಂತೂ ಇಂಥ ಪೂಜೆಗಳು ದಿನವೂ ನಡೆಯುತ್ತಿದ್ದರೆ 
ಬಹಳ ಸಂತೋಷವೇ! ಈಗಲೂ ನಡೆಯುತ್ತಿತ್ತು ಉಗ್ರಾಯುಧ ಅಲ್ಲಿಂದ 
ಎದ್ದುಹೋಗಲು ಚಡಪಡಿಸುತ್ತಿದ್ದ. ಆದರೆ ದಿಗ್ನಿಜಯಿಯಾಗಬೇಕೆಂಬ ಆಸೆಯಿಂದ 
ಹೇಗೋ ಕಟ್ಟುಬಿದ್ದಿದ್ದ. ಲವಣ ಮತ್ತು ಅವನ ಅನುಚರರು ಬೆಳಿಗ್ಗೆಯೇ ಪ್ರಾಣಿಗಳ 
ಮಾಂಸವನ್ನು ಪ್ರಸಾದಕ್ಕಾಗಿ ತರಲು ಹೊರಟು ಬಿಡುತ್ತಿದ್ದರು. ಲವಣ ಅಲ್ಲಿಗೆ 
ಹೋಗಿ ಮಧ್ಯಾಹ್ನದ ಹೊತ್ತಿಗೆ ಬರುತ್ತಿದ್ದ. ಚೆನ್ನಾಗಿ ನಡೆಯುತ್ತಿತ್ತು ಪೂಜೆ, 
ಸೋಮಾಪಿಗೆ ಅನಿಸಿತು. “ಇಲ್ಲಿ ನಾನು ಬ೦ದಿಯಾಗಿ ಕೊಳೆಯುತ್ತಿದ್ದರೆ, ಅಲ್ಲಿ 
ಅವನು ಪೌರೋಹಿತ್ಯ ನಡೆಸುತ್ತಾ, ಎಷ್ಟೊಂದು ಗೌರವ ಮರ್ಯಾದೆಗಳನ್ನು 
ಪಡೆಯುತ್ತಿದ್ದಾನೆ. ಜೊತೆಗೆ ಭೋಗ ಸಾಮಗ್ರಿಗಳನ್ನೂ ಧಾರಾಳವಾಗಿ 
ಅನುಭವಿಸುತ್ತಿದ್ದಾನೆ. ನಿಜವಾಗಿಯೂ ವಾಮಮಾರ್ಗ ತಂತ್ರ ಸಾಧನೆಯೇ ಒಳ್ಳೆಯದು. 
ಮದ್ಯ ಮಾಂಸ, ಮೈಥುನ ಎಲ್ಲವೂ ಧಾರಾಳವಾಗಿ ಲಭ್ಯ ಅಬ್ಬ! ಎಂಥ ಭೋಗಮಯ 
ಸಾಧನೆ! 

ಮಂತ್ರಣಾ ಸಭೆ ಮುಗಿದ ಮೇಲೆ ಬಾಗಿಲು ತೆರೆಯಿತು. ಸೇನಾಪತಿ, 
ಧನುರ್ಧರರು ಅಲ್ಲಿ ನಿಲ್ಲಲಿಲ್ಲ. ಕೂಡಲೇ ಹೊರಟುಬ೦ದು ಅವರವರ ಕರ್ತವ್ಯಗಳ 
ಕಡೆ ಹೊರಟರು. 

ಬೆಂಕಿಯಂತೆ, ಗಾಳಿಯಂತೆ, ಪಾಂಚಾಲ ರಾಜನ ಸೈನ್ಯ ಯುದ್ಧದಿಂದ 
ಹಿಂತಿರುಗಿ ಹೋಗುತ್ತಿದೆಯಂತೆ, ಪಾ೦ಚಾಲರಾಜನಿಗೆ ಯುದ್ಧಮಾಡುವ 
ಮನಸ್ಸಿಲ್ಲವ೦ಂತೆ, ಅವನ ಸೈನ್ಯ ರಾಜಧಾನಿಯಾದ ಅಹಿಚ್ಛತ್ರದ ಕಡೆಗೆ 
ಮರುಳುತ್ತಿದೆಯಂತೆ -ಎನ್ನುವ ಸುದ್ದಿ ಎಲ್ಲೆಲ್ಲೂ ಕೇಳಿಬರತೊಡಗಿತು. ಆದರೆ 
ಅವಧದ ಸೇನೆಯಲ್ಲಿ ವಿಷಾದದ ವಾತಾವರಣ ವ್ಯಾಪಿಸಿತು. ಎಲ್ಲರಲ್ಲಿಯೂ ಹಲವಾರು 
ಪ್ರಶ್ನೆಗಳಿದ್ದವು. ಅವಧದ ಕಾರ್ಯಗಳಿಂದ ಪಾ೦ಚಾಲರಾಜನಿಗೆ ಬೇಸರವಾಗಿದೆಯೇ? 
ಯಾಕಿಂತಹ ನಿರ್ಣಯ? ಇಲ್ಲವೆ ರಾಕ್ಷಸ ಸೇನೆಯಿಂದ ಭಯಭೀತರಾಗಿರುವರೇ?. 
. ಇವಲ್ಲದೆ ಮತ್ತೂ ಏನಾದರೂ ಕಾರಣಗಳಿವೆಯೇ? - ಇವೇ ಪ್ರಶ್ನೆಗಳು 
ಅನುರಣಿಸುತ್ತಿದ್ದವು. ಆದರೆ ಇಷ್ಟಲ್ಲ ಆಗುತ್ತಿದ್ದರೂ ಸೇನಾಪತಿ ಕಾಲಜಿತ್‌ 
ಸೂಚನೆಯನ್ನೇಕೆ ಕೊಡಲಿಲ್ಲ. ನಾವೆಲ್ಲ ಈಗ ಒಳ್ಳೇ ಧರ್ಮಸಂಕಟದಲ್ಲಿ 
ಸಿಲುಕಿಕೊ೦ಡಂತೆ ಆಗಿದೆಯಲ್ಲ? ಎಲ್ಲಿಗೆ ಹೋಗುವುದೆಂದು ತಿಳಿಯುತ್ತಿಲ್ಲ. ಕಾಂಪಿಲ್ಕ 
ನಗರ ಹತ್ತಿರದಲ್ಲಿದೆ. ಮುಂದೆ ಹೊರಡುವುದೋ? ಇಲ್ಲವೋ? - ಒಂದೂ 
ತಿಳಿಯುತ್ತಿಲ್ಲ. ಪೂರ್ವದಲ್ಲಿದ್ದಾಗ, ಮುಂದೆ ಹೋಗುವುದು ಬೇಡವೆಂದು ಸಂದೇಶ 
ಬಂದಿತ್ತು. ಈ ಸುದ್ದಿ ಹೇಗೋ ಅಯೋಧ್ಯೆ ತಲುಪಿದೆ. ಅಮಾತ್ಯವರ್ಗ 
ದಿಗ್ಭಾಂತವಾಗಿದೆ. ಕುಮಾರನಿಗೂ ಏಕಕಾಲದಲ್ಲಿ ಆಶ್ಚರ್ಯವೂ ಆಗಿದೆ. ಅವಿಶ್ವಾಸವೂ 
ಆಗಿದೆ. ಸುದ್ದಿ ತಂದವರು ಇದು ಸತ್ಯವೆಂದು ಒತ್ತಿ ಒತ್ತಿ ಹೇಳಿದ್ದಾರೆ. ಅವರು 
ಸೈನಿಕರು ತಮ್ಮ ತಮ್ಮ ಶಿಬಿರಗಳಿಗೆ ಹಿಂತಿರುಗುತ್ತಿರುವುದನ್ನು ನೋಡಿದ್ದೇವೆ೦ದು 
ಹೇಳುತ್ತಿದ್ದಾರೆ. ಆರ್ಯ ಭರತರು ಗಂಭೀರ ಮೌನ ತಳೆದಿದ್ದಾರೆ. ಏನನ್ನೂ 
ಹೇಳುತ್ತಿಲ್ಲ. ಒಂದೇ ಒಂದು ವಿಷಯವೆಂದರೆ, ಈ ಸುದ್ದಿಯ ಸೂಚನೆಯನ್ನು 
ಕಾಲಜಿತ್‌ಗೌಗಲಿ, ರಿಪು೦ಜಯನಿಗಾಗಲಿ ಯಾಕೆ ಕೊಟ್ಟಿಲ್ಲ. ಒಂದು ವೇಳೆ 
ಕೊಡುವುದಕ್ಕೆ ಸಾಧ್ಯವಾಗಲಿಲ್ಲವೋ, ಹೇಗೆ). . . ಇನ್ನೊಂದು ಅಕ್ಷೌಹಿಣಿ ಸೇನೆಯನ್ನು 

ಕಳಿಸಬಹುದೇ? ಕಳುಹಿಸಿದರೂ ತಲುಪವುದು ತಡವಾಗುತ್ತದೆ. ಅಷ್ಟೇ ಅಲ್ಲ ಯುದ್ಧ 
ನಿರ್ಣಾಯಕ ಹಂತವನ್ನು ತಲುಪಿಬಿಟ್ಟಿದ್ದ ರೇ? 

ಪಾಂಚಾಲ ನರೇಶರ ಬಳಿಗೆ ದೂತನನ್ನು ಕಳುಹಿಸಿಬಿಡುವದೇ ಹೇಗೆ? 
ಕಳಿಸಿದರೆ ಯಾರನ್ನು ಕಳಿಸಬೇಕು. ಕೆಲವು ದಿನಗಳ ಹಿ೦ದೆಯೇ ಸಚಿವ ಸುಮತಿ 
ಅಲ್ಲಿಗೆ ಹೋಗಿದ್ದಾರೆ. ಕಾಲಜಿತ್‌ ಹೇಗೂ ಅಲ್ಲಿದ್ದಾರೆ. ಕುಮಾರ ಶತೃಘ್ನರೇ 
ಅಲ್ಲಿಗೆ ಹೋದರೆ ಹೇಗೆ? ಆದರೆ ಅಲ್ಲಿಗೆ ಹೋಗಲು ಕನಿಷ್ಠ ಏಳುದಿನಗಳಾದರೂ 
ಬೇಕು. ಅವರಿಗೆ ಒಂದು ಕಡೆ ನಿರಾಶೆ ಮತ್ತೊಂದು ಕಡೆ ಕೋಪ. ಪಾಂಚಾಲ 
ನರೇಶರ ಉದ್ದೇಶ ಇದೇ ಆಗಿದ್ದ ಪಕ್ಷದಲ್ಲಿ, ಸಚಿವರಲ್ಲಿ, ಮೈತ್ರಿಯ ಪ್ರಸ್ತಾಪ: 
ಮಾಡಿದ್ದಾದರೂ ಯಾಕೆ? ಪೂರ್ತಿ ಭರವಸೆ ಕೊಟ್ಟು ನಮ್ಮ ಸೈನ್ಯ 
ಸಿಕ್ಕಿಹಾಕಿಕೊ೦ಡಿರುವಾಗ. ಶತ್ರುಗಳ ಒತ್ತಡಕ್ಕೆ ಮಣಿದು ಸೈನ್ಯವನ್ನು 
ಹಿಂತೆಗೆದುಕೊಳ್ಳುವುದು ಯಾವ ನ್ಯಾಯ? ಸಚಿವ ಸುಮತಿಯ ಹೇಳಿಕೆಯ ಪ್ರಕಾರ, 
ಪಾಂಚಾಲನರೇಶ ಅವಧದ ಆಪ್ತಮಿತ್ರ, ಸಂದೇಶದಲ್ಲಿಯೂ ಅದನ್ನೇ ಪ್ರಸ್ತಾಪ 
ಮಾಡಲಾಗಿತ್ತು. ಅವರ ಬಗ್ಗೆ ಏನೇನೋ ಆಸೆಗಳನ್ನು ಇಟ್ಟುಕೊಂಡಿದ್ದರು. 
ರಾಘವೇಂದರು ವನವಾಸದಿಂದ ಹಿಂತಿರುಗಿದ ಮೇಲೆ, ಅವರನ್ನು ಕೃತಾರ್ಥರಾಗಿಸಲು 
ರಾಜಧಾನಿಗೆ ಬರುವುದಾಗಿಯೂ ಕುಮಾರ ಶತೃಫ್ನರು ಹೇಳಿದ್ದರು. ಮೊದಲಿದ್ದ 
ಸೌಹಾರ್ದತೆ ಎಲ್ಲಿ ಹೋಯಿತು. ಕುಮಾರ ಶತೃಘ್ನ ಕೆರಳಿ ಕೆಂಡವಾಗಿದ್ದ ಆರ್ಯ 
ಭರತರಿಗೆ ಇನ್ನೂ ಈ ಸುದ್ದಿಯಲ್ಲಿ ನಂಬಿಕೆಯ ಬಂದಿಲ್ಲ. ಪಾಂಚಾಲ ನರೇಶರು 
ಹೀಗೆ ಮಾಡುವುದು ಸಾಧ್ಯವೇ ಇಲ್ಲ. ಎಲ್ಲೋ ಏನೋ ತಪ್ಪಿದೆ. ನಮ್ಮ 
ಸೇನಾಪತಿಯಿಂದಲೂ ಇದರ ಬಗ್ಗೆ ಸೂಚನೆ ಬಂದಿಲ್ಲ. ಹಾಗಿರುವಾಗ ಕೇವಲ 
ವದಂತಿಗಳಿಂದ ಇದನ್ನು ಸತ್ಯವೆಂದು ನಂಬುವುದು ಹೇಗೆ? ಸುಮಂತ್ರರ 
ಆಲೋಚನೆಯೂ ಹೀಗೇ ಇತ್ತು. ಆದರೆ ವಿಜಯರಿಗೆ, ಅಪನಂಬಿಕೆಯೇ ಇದ್ದಂತೆ 
ಕಾಣಿಸಿತು. ಅಕೌಹಿಣಿ ಸೇನೆಯನ್ನು ಮಹಾಬಲಾಧಿಕೃತ, ಭದ್ರಸೇನರು ನಾಯಕತ್ವದಲ್ಲಿ 
ಕಳಿಸಿಕೊಡುವ ಸಿದ್ಧತೆಯಲ್ಲಿ ಇದ್ದರಲ್ಲದೆ, ಕುಮಾರ ಶತೃಘ್ನ ಅಥವಾ ತಾನೇ ಸ್ವತಃ 
ಹೋಗುವ ಉೋಚನೆಯಲ್ಲಿದ್ದರು. ಆದರೆ ಇಷ್ಟೊಂದು ಆತುರದಲ್ಲಿ 
ಕಾರ್ಯೋನ್ಮುಖರಾಗುವುದು ಬೇಡವೆಂಬುದು ಹಲವರ ಅಭಿಪ್ರಾಯ. ರಿಪುಂಜಯ, 
ಕಾಲಜಿತ್‌ ಅವರುಗಳಿಂದ ಸುದ್ದಿ ಬರುವ ತನಕ ಕಾಯುವುದಾಗಿ ನಿರ್ಧರಿಸಿದರು. 

ಎಲ್ಲರಿಗಿಂತ ಸಂತೋಷವಾಗಿದ್ದವರೆಂದರೆ ಸುಮೇಧ. ಅವನ ಚಿಂತೆ 
ದೂರವಾಗಿತ್ತು ನಾನು ಮಾಡಿಸಿದ ಅನುಷ್ಠಾನದ ಪ್ರಭಾವವೇ ಇದು ಎಂದು 
ಭಾವಿಸಿದ. ಈಗ ನೋಡು, ಅವಧದ ಆ ಹುಡುಗರನ್ನು ಹೇಗೆ ಆಟವಾಡಿಸುತ್ತೇನೆ 
ಎಂದು ಬೀಗುತ್ತಿದ್ದರು. ದಾರಿಯಲ್ಲಿ ಒಂದಷ್ಟು ಮಂದಿ ಭಿಲ್ಲರು - ಬಿಲಾರುಗಳ 
ಸೈನ್ಯ ಎದುರಾದ ಮಾತ್ರಕ್ಕೆ ಏನಾಗುವುದು. ನಮಗೆ ಇದ್ದ ಭಯವೆಂದರೆ, ಪಾಂಚಾಲ 

ಸೈನ್ಯ, ಈಗ ಅವರೂ ಹಿ೦ಜರಿಯುತ್ತಿದ್ದಾರೆ. ಈ ಸುದ್ದಿ ಇಷ್ನೆಲ್ಲ ವ್ಯಾಪಕವಾಗಿ 
ಹರಡಿದೆ ಎಂದ ಮೇಲೆ ಅದು ನಿಜವೇ ಆಗಿರಬೇಕು. ಬೆಳಿಗ್ಗೆಯೇ 
ಹೊರಟುಬಿಡೋಣ. ಮೊದಲ ನಿಲುಗಡೆಯೇ ಚರ್ಮಣ್ವತಿಯ ಪಶ್ಚಿಮ ತೀರದ 
ಭೋಜ ಜನಪದ ತಲುಪಿಬಿಡುತ್ತೇವೆ. ನಂತರದ ಪ್ರಯಾಣ ಸ್ವಲ್ಪ ಕಷ್ಟ ಅಲ್ಲದೆ 
ಅಲ್ಲಲ್ಲಿ ಶತ್ರುರಾಜ್ಯಗಳೂ ಇವೆ. ಆದ್ದರಿಂದ ಬಹಳ ಜಾಗರೂಕತೆಯಿಂದ 
ಮುಂದುವರೆಯಬೇಕು. ಸೇನಾಪತಿ ಸೋಮಾಪಿಗೂ ಹೇಳಿದ್ದಾಗಿದೆ. ಅವರೂ 
ಜೊತೆ ಬರಲು ಒಪ್ಪಿದ್ದಾರೆ. ಹೊರಡುವುದಕ್ಕೆ ಸಿದ್ಧತೆಗಳನ್ನು “ಈ ರಾತ್ರಿಯೇ 
ಮುಗಿಸಬೇಕಾಗುತ್ತದೆ. ಈ ನಿರ್ದೇಶನವನ್ನು ಸೇನಾನಿಗಳಿಗೆ. ಸೇನಾನಾಯಕರಿಗೆ, 
ಪದಾತಿ ಸೈನಿಕರಿಗೆ. ಕಳಿಸಿಕೊಡಲಾಗಿದೆ 

ಎರಡನೆ ದಿನ ಮಾಗಧಿ ಮತ್ತು ರಾಕ್ಷಸೀ ಸೈನ್ಯ ಹೊರಟಿತು. ಅಡ್ಡಗಟ್ಟುವವರು 
ಯಾರೂ ಇಲ್ಲದಿದ್ದ ಕಾರಣ, ಬೇಗ ಬೇಗನೆ ಮುಂದೆ ಸಾಗಿತು. ಸಮತಟ್ಟಾದ 
ರಸ್ತೆಗಳು, ಹಳ್ಳದಿಣ್ಣೆಗಳು ನದಿ-ನಾಲೆಗಳು ಎಲ್ಲವನ್ನೂ ಹಾಯುತ್ತಾ ಸೈನ್ಯ ಶೂರಸೇನ 
ಜನಪದದ ದಕ್ಷಿಣ ಗಡಿಯನ್ನು ದಾಟಿ ಮತ್ತ್ಯದೇಶದ ಕೆಲವು ಪ್ರದೇಶಗಳನ್ನು 
ಹಾದು ಭೋಜ ಜನಪದವನ್ನು ಪ್ರವೇಶಿಸಿತು. ಚರ್ಮಣ್ವತಿಯ ಪಶ್ಚಿಮದಡದಲ್ಲಿ 
ಎಶಾಲ ಸೇನೆ ಬೀಡು ಬಿಟ್ಟಿತು. ಅವರ ಜೊತೆಯಲ್ಲಿ ಉಗ್ರಾಯುಧಾನಾಗಲಿ, 
ಲವಣನಾಗಲಿ ಯಾರೂ ಇರಲಿಲ್ಲ. ಉಗ್ರಾಯುಧನ ಅನುಪಸ್ಥಿತಿಗಾಗಿ ಸುಮೇಧ 
ಉರಿದುರಿದು ಬೀಳುತ್ತಿದ್ದ. ಇಲ್ಲಿ ಸೈನ್ಯದ ಜೊತೆ ಕಷ್ಟಪಡುತ್ತಿದ್ದರೆ, ಅನುಷ್ಠಾನದಲ್ಲಿ 
ಆ ಮೂರ್ಹ್ಪ ಹೋಗಿ ಕುಳಿತಿದ್ದಾನೆ ಎಂದು ಕೆಂಡಾಮಂಡಲವಾದ, ಇವನೇನು 
ದಿಗ್ವಿಜಯ ಸಾಧಿಸುತ್ತಾನೆ. ಅನುಷ್ಠಾನವೊಂದು ಕೇಡು! ಅತಿ ಯಾವಾಗಲೂ ವಿನಾಶಕ್ಕೆ 
ದಾರಿ ಮಾಡುತ್ತದೆ. ನನ್ನ ಸೇನಾಪತಿ ನೋಡಿದರೆ ಕಾರಾಗಾರದಲ್ಲಿ ಇದ್ದಾನೆ. 
ಮನಸ್ಸು ತುಂಬಾ ನೊಂದಿದೆ. ಈಗ ಬೇರೆ ದಾರಿಯಿಲ್ಲ. ಉಪಸೇನಾಪತಿಯ 
ಸಹಾಯವನ್ನು ತೆಗೆದುಕೊಳ್ಳಬೇಕಿದೆ. ಅವನ ಸೇನಾಪತಿಯ ಅನುಭವ, 
ಕುಶಾಗ್ರಬುದಿ ಗಳನ್ನು ಮತ್ತೊಮ್ಮೆ ಸಾಣೆಹಿಡಿದು ತೀಕ್ಷ್ಣಗೊಳಿಸ ಬೇಕು. 
ಮೊದಲಿನಂತೆಯೇ ಸೇನೆಯ ನಾಯಕತ್ವ ವಹಿಸಿಕೊಳ್ಳಲಿ. ಸಂಗಮಯದ್ಧದಲ್ಲಿ 
ಅವನ ಮನಸ್ಸಿಗೆ ಬೇಸರವಾಗುವಂತೆ "ಮಾತಾಡಿದ್ದೆ. ಅದೆಲ್ಲವನ್ನು ಮರೆತು. 
ಸೆರೆಯಿ೦ದಲೂ ಬಿಡಿಸಿದ್ದನ್ನು ನೆನೆದು, ಸಹಾಯ ಮಾಡಲಿ. ಮಾನಸಿಕ ಆಘಾತಕ್ಕೂ 
ಒಳಗಾಗಿ ಕಿರಿಚಾಡುತ್ತಾ ಅಲ್ಲಿ ಇಲ್ಲಿ ಓಡೋಡಿ ಹೋಗುತ್ತಿದ್ದ. ಅವನನ್ನು ತಡೆದು, 
ಈ ಸೈನ್ಯದ ಸೇನಾಪತಿಯನ್ನಾಗಿ ಮಾಡಿದ್ದೇನೆ. ನಾನು ಸೋಮಾಪಿ ಅಲ್ಲ! ನಾನು 
ಸೇನಾಪತಿ ಎಂದು ಕಿರುಚುತ್ತಿದ್ದ. ತನ್ನನ್ನೇ ಮರೆತುಬಿಟ್ಟಿದ್ದ. ನಾನೇ ಕಾರಾಗಾರದ 
ಅಧ್ಯಕ್ಷನಿಗೌಹೇಳಿ ಸಮಾಧಾನಪಡಿಸಿ, ಉಪ ಪಸೇನಾಪತಿಯನ್ನಾಗಿ ಮಾಡಲು ಹೇಳಿದ್ದೆ. 
ಜನಾ ಕೆಲಸ ಸದ್ಯಕ್ಕೆ ಮಾಡುತ್ತಿರಲಿ. ಮೊದಲಿನ 'ನೆನಪುಗಳು ಮರುಕಳಿಸಿ 

ಕೀಕಟ ರಾಜನಿಗೆ ಅನಾಹುತವನ್ನೇನಾದರೂ ಮಾಡಿಯಾನು ಎಂದು ಅವನ 
ಮೇಲೆ ಹೆಚ್ಚಿನ ಗಮನ ಇರಿಸುವುಂತೆ ಎಲ್ಲರಿಗೂ ಹೇಳಲಾಗಿತ್ತು. ಶಿಬಿರಗಳ 
ನಿರ್ಮಾಣವಾಯಿತು. ಸುತ್ತಲೂ ಪಂಜುಗಳನ್ನು ಇರಿಸಲಾಗಿತ್ತು. ಸೈನಿಕರು 
ವಿಶ್ರಾಂತಿಗಾಗಿ ಅಲ್ಲಿ ಉಳಿದುಕೊಂಡರು. ಕಾವಲು ಭಟರನ್ನು ಹೊರತುಪಡಿಸಿ 
ಎಲ್ಲರೂ, ಎಲ್ಲೆಲ್ಲಿ ಜಾಗವಿತ್ತೋ ಅಲ್ಲಲ್ಲಿಯೇ ಮಲಗಿದರು. 


* ೫ ೫ 

“ಬಮ್‌ ಬಮ್‌ ಮಹಾದೇವ” ಎನ್ನುವ ಧ್ವನಿ ಕಿವಿಗಡಚಿಕ್ಕುವಂತೆ ಕೇಳಿಸಿತು. 
ಕಾವಲು ಪಡೆಯೆಲ್ಲ ಎಚ್ಚೆತ್ತುಕೊಂಡಿತು. ಇಡೀ ಕಾರಾಗಾರದಲ್ಲಿ ತಲ್ಲಣ 
ಸೃಷ್ಟಿಯಾಯಿತು. ಅವಧದ ಭಯಂಕರ ಸೇನೆ ನಾಲ್ಕೂ ದಿಕ್ಕುಗಳಿ೦ದ ಮುತ್ತಿಗೆ 
ಹಾಕಿತು. ರಿಪುಂಜಯ ತನ್ನ ಜೊತೆ ಇಪ್ಪತ್ತು ಜನ ವಿಶ್ವಸ್ತ ವೀರರನ್ನು 
ಕರೆದುಕೊಂಡುಹೋದ. ತಮ್ಮೆಲ್ಲರ ತೀಕ್ಷ್ಣವಾದ ಬಾಣಗಳಿಂದ ಕಾರಾಗಾರದ 
ಬಾಗಿಲುಗಳನ್ನು ಮುರಿದು ಹಾಕಿದರು. ತಮ್ಮನ್ನು ಎದುರಿಸಲು ಬ೦ದ ಸೈನಿಕರನ್ನು 
ಗಾಯಗೊಳಿಸಿದರು. ಇಲ್ಲವೆ ಹತ್ಯೆಮಾಡಿದರು. ಹಾದಿಯನ್ನು ಬಿಡಿಸಿಕೊಳ್ಳುತ್ತಾ, 
ಎದುರಾದವರನ್ನು ಸದೆಬಡಿಯುತ್ತಾ, ತಮ್ಮ ಜೊತೆಗಾರರಿದ್ದ ಕಾರಾಗೃಹದ 
ಕೋಣೆಯನ್ನು ಪ್ರವೇಶಿಸಿದರು. ಅವರ ಕೈ ಕಾಲುಗಳಲ್ಲಿದ್ದ ಸರಪಳಿಗಳನ್ನು ಕಿತ್ತೆಸೆದರು. 
ಅವರನ್ನು ಮಾತ್ರವೇ ಅಲ್ಲದೆ ಬೇರೆಲ್ಲಾ ಕೈದಿಗಳನ್ನು ಬ೦ಧಮುಕ್ತರನ್ನಾಗಿ ಮಾಡಿದರು. 
ಹೀಗೆ ಬಿಡುಗಡೆಗೊಂಡ ಕೈದಿಗಳಲ್ಲಿ ರಾಜರು, ರಾಜಕುಮಾರರು, ಸುಂದರಿಯರೂ 
ಇದ್ದರು. ರಾಕ್ಷಸಿ ರಾಜ್ಯವ್ಯವಸ್ಥೆಯಲ್ಲಿನ ಕ್ರೌರ್ಯಕ್ಕೆ ಇದು ನಿದರ್ಶನವಾಗಿತ್ತು. 
ಇವರೆಲ್ಲರೂ ಅವಧ ಸೇನೆಯ ಜೊತೆಗೂಡಿದರು. ಕಾರಾಗಾರದ ಅಧ್ಯಕ್ಷ ಅನೇಕ 
ಅಶ್ವಾರೋಹಿಗಳನ್ನು, ಸಹಾಯಕ್ಕೆಂದು ಮಧುಪುರಿಗೆ ಕಳಿಸಿಕೊಟ್ಟ ಒ೦ದು ಹತ್ತು 
ಇಪ್ಪತ್ತು ನಿಮಿಷಗಳಲ್ಲಿ ಅವಧದ ಸೈನಿಕವೀರರು ಮಿಂಚಿನಂತೆ ಎರಗಿ, ಇಡೀ 
ಕಾರಾಗಾರವನ್ನು ಕೆಡವಿ ನಾಶಮಾಡಿದರು. ಸುಮತಿ ಬಿಡುಗಡೆಯಾಗಿ ಹೊರಬಂದ 
ನಿಮಷವೇ ಬಿಲ್ಲು ಬಾಣಗಳನ್ನು ಹಿಡಿದು, ತಮ್ಮನ್ನು ಸುತ್ತುವರೆದಿದ್ದ ರಾಕ್ಷಸ 
ಸೈನಿಕರು ಹೊರಗೆ ಬಾರದಂತೆ ದಿಗ್ಗಂಧನಗೊಳಿಸಿದ. ಉಗ್ರಾಯುಧನಿಗೆ ವಿಷಯ 
ತಿಳಿಯುತ್ತಿದ್ದಂತೆ, ಸೈನ್ಯವನ್ನು ಸಹಾಯಕ್ಕೆಂದು ಕಳಿಸುವ ಪ್ರಯತ್ನ ಮಾಡಿದ. 
ಆದರೆ ಸ್ವಾಮೀಜಿ “ಅನುಷ್ಠಾನ, ಪೂರ್ತಿಯಾಗಿಲ್ಲವಾಗಿ, ಮಧ್ಯದಲ್ಲಿ 
ಬಿಟ್ಟುಹೋಗುವುದು ಒಳ್ಳೆಯದಲ್ಲ, ಹೋದರೆ ಅನರ್ಥ ತಪ್ಪುವುದಿಲ್ಲ” ಎಂದು 
ಉಗ್ರಾಯುಧನಿಗೆ ಎಚ್ಚರಿಸಿದ. 

ಆದರೆ ಉಗ್ರಾಯುಧನಿಗೆ ವಿಧಿಯಿಲ್ಲದೆ, ಅರ್ಧದಲ್ಲಿಯೇ ಎದ್ದುಹೋಗಲೇ 
ಬೇಕಾಯಿತು. ಎಲ್ಲಾ ಕಡೆ "ತ್ರಾಹಿ ತ್ರಾಹಿ' ಎಂಬ ಆರ್ತಸ್ವರ ಅನುರಣಿಸಿತು. 
ಸೈನಿಕರ ಧೈರ್ಯ ಕುಸಿಯಿತು. ಉಗ್ರಾಯುಧ ಸ್ವತಃ ತಾನೇ ಶಸ್ತ್ರ ಹಿಡಿದ. ಕಾರಾಗಾರದ 
ಬಳಿಯೇ ಇದ್ದ ತನ್ನ ಶಿಬಿರದತ್ತ ನಡೆದು, ಅಲ್ಲಿದ್ದ ಅಶ್ವಾರೋಹಿ, ಪದಾತಿ, ರಥಿ 
ಮೊದಲಾಗಿ ಯಾರ್ಯಾರು ತನ್ನ ಜೊತೆ ಇದ್ದರೋ ಅವರನ್ನೆಲ್ಲ ಕರೆದುಕೊಂಡು 
ಹೊರಟ. ರಾಕ್ಷಸಿ ಸೈನ್ಯಕ್ಕೆ ಸಂದೇಶಗಳನ್ನು ಕಳಿಸಿಕೊಟ್ಟ ಲವಣ ಆ ದಿನ ಬೆಳಿಗ್ಗೆಯೇ 
ಬೇಟೆಗೆ ಹೊರಟಿದ್ದ. ಅವನ ಜೊತೆಯಲ್ಲಿ ಪ್ರಧಾನ ಸೇನಾನಿ ಸುಮೇಧನ ಸೈನ್ಯವೂ 
ಹೊರಟಿತ್ತು. ಇನ್ನೊಂದು ಸೈನಿಕದಳ ಮಧುಪುರಿಯ ರಕ್ಷಣೆಗೆ ಇತ್ತು. 
ಉಳಿದಿದ್ದವರೆಂದರೆ ಒಂದು ಹಿಡಿ ಜನ, ಅವರನ್ನೇ ಜೊತೆಗಿರಿಸಿಕೊ೦ಡು ಹೊರಟ. 
ಅವಧ ವೀರರ ಬಾಣಗಳಿಗೆ ಬಲಿಯಾಗಲು ಹೊರಟರು. ಉಗ್ರಾಯುಧ ಕಡೆಯ 
ಪ್ರಯತ್ನವಾಗಿ ಒಂದಿಬ್ಬರು ದೂತರನ್ನು ಹೇಗೋ ಮಾಡಿ ಸುಮೇಧನ ಸೈನಿಕರ 
ಬಳಿಗೆ ಸ೦ದೇಶವನ್ನು ಕಳಿಸಿಕೊಟ್ಟ, 

ಆಕ್ರಮಣ ತೀರಾ ಆಕಸ್ಮಿಕವೂ ಅನಿರೀಕ್ಷಿತವೂ ಆಗಿದ್ದುದರಿಂದ ರಾಕ್ಷಸಿ 
ಸೈನ್ಯಕ್ಕಾಗಲಿ, ಮಾಗಧೀ ಸೈನ್ಯಕ್ಕಾಗಲಿ ಏನು ಮಾಡಬೇಕೆಂದು ತೋಚಲಿಲ್ಲ. ಪಾಂಚಾಲ 
ಸೈನ್ಯ ಹಿಂತಿರುಗಿ ಹೋಗಿದೆ. ಆದ್ದರಿಂದ ಅವಧದ ಸೈನ್ಯ ಗಂಗಾನದಿ ದಾಟಿ, 
ಸುಮೇಧನ ಸೈನ್ಯವನ್ನು ಎದುರಿಸುತ್ತದೆ ಎಂದು ಯೋಚನೆ ಮಾಡುತ್ತಾ ಕುಳಿತರು. 
ಅವಧ ಸೈನ್ಯ ಮಧುಪುರಿಗೆ ಬಂದು ನೇರವಾಗಿ ಕಾರಾಗಾರವನ್ನು ಆಕ್ರಮಣ 
ಮಾಡಿ ಧ್ವಂಸಮಾಡುತ್ತದೆ ಎನ್ನುವ ಕಲ್ಪನೆ ಇರಲಿಲ್ಲ. ಕೇವಲ ಸಾಧ್ಯತೆಗಳ ಲೆಕ್ಕಾಚಾರದಲ್ಲಿ 
ಇದ್ದರು. | 

ಅಷ್ಟರಲ್ಲಿಯೇ, ಆರ್ಯ ಭರತನಿಗೆ ಜಯವಾಗಲಿ, ಕುಮಾರ ಶತೃಪ್ಪದಿಗೆ 
ಜಯವಾಗಲಿ, ಪಾಂಚಾಲ ನರೇಶನಿಗೆ ಜಯವಾಗಲಿ ಇಕ್ಟ್ವಾಕು ವಂಶಿ 
ಮಹಾರಾಜನಿಗೆ ಜಯವಾಗಲಿ ಎನ್ನುವ ಘೋಷಗಳು ಭೂಮ್ಯಾಕಾಶಗಳಲ್ಲಿ 
ಮೊಳಗಿತು. ದಿಗ್ಭಾಂತಿಯಿಂದ ಕಣ್ಣರಳಿಸಿ ನೋಡಿದಾಗ ಸಂಭೀಭೂತರಾದರು. 
ಅವರ ನಿರೀಕ್ಷೆಗಳೆಲ್ಲ ತಲೆಕೆಳಗಾಗಿದ್ದವು. ಪಾಂಚಾಲ ವೀರರೂ ಅವಧದ 
ಸೈನ್ಯದಳದಲ್ಲಿದ್ದಾರೆ. ಅವರ ಪೂರ್ತಿ ಸೈನ್ಯಪಡೆ ಮಧುಪುರಿಯ ದಕ್ಷಿಣದಲ್ಲಿ ಬೀಡು 
ಬಿಟ್ಟಿದ್ದರು. ರಾಕ್ಷಸಿ ಸೈನ್ಯ ಹಿಂತಿರುಗಿ ಬಂದರೆ, ಅವರನ್ನು ಮಧುಪುರಿಯೊಳಕ್ಕೆ 
ಬರಲು ಬಿಡುವುದಿಲ್ಲ. ಈಗಾಗಲೇ ಅರ್ಧಸೈನ್ಯ ಕಾರಾಗಾರದ ಮೇಲೆ ಆಕ್ರಮಣ 
ಮಾಡಿದವರ ಜೊತೆ ಹೋರಾಡಿ ಸೋತು ಸತ್ತಿದ್ದಾರೆ. ಇನ್ನೂ ಪೂರ್ತಿಯಾಗಿ 
ಸೂರ್ಯೋದಯವಾಗಿಲ್ಲ. ರಾಕ್ಷಸವೀರರು ಪ್ರಜ್ಞೆಯಿಲ್ಲದೆ ಬಿದ್ದಿದ್ದರು. ಕೆಲವರ 
ರುಂಡ ಮಾಂಸಗಳು ಚೆಲ್ಲಾಪಿಲ್ಲಿಯಾಗಿದ್ದವು. ಉಗ್ರಾಯುಧ ಸೆರೆಯಾಗಿದ್ದಾನೆ, 
ಉಗ್ರಾಯುಧನನ್ನು ಕೈಕಾಲು ಕಟ್ಟಿ, ರಥದಲ್ಲಿ ಎಸೆದು, ಸಾರಥಿಗೆ, ಅವನನ್ನು 

ಅವಧಕ್ಕೆ ಕೊಂಡೊಯ್ದು ಆರ್ಯ ಭರತರ ಮುಂದೆ ಬೀಳಿಸು ಎಂದು ರಿಪುಂಜಯ 
ಹೇಳಿ ಕಳಿಸಿದ. ಜೊತೆಗೆ ಉಳಿದ ಸೈನಿಕರನ್ನೂ ಧನುರ್ಧರನ ಜೊತೆಗೆ ಕಳಿಸಿಕೊಟ್ಟ 

ಉಗ್ರಾಯುಧನ ಬಂಧನದ ನಂತರ, ಕೆಲವರು ಸೈನಿಕರು ಅನುಷ್ಠಾನ 
ನಡೆಯುತ್ತಿದ್ದ ಸ್ಥಳಕ್ಕೆ ಹೋದರು. 

“ಜಯ ಶೂಕರ ಮುಖಾ' ಸ್ವಾಮಿ ಸೋಮದಾಸ ಜೋರಾಗಿ ಕೂಗಿದ. 
ಅವಧದ ಸೇನಾನಿಗೆ ಅರ್ಥವಾಯಿತು. ಸ್ವಾಮೀಜಿ ದಂಡ ಕಮಂಡಲಗಳನ್ನೆಲ್ಲ 
ಎತ್ತಿಕೊಂಡು ಹೊರಟು ಬಂದರು. ನೇರವಾಗಿ ಆಶ್ರಮ ಪ್ರವೇಶ ಮಾಡಿದರು. 
ಅವಧದ ಸೈನಿಕರು, ಸ್ವಾಮೀಜಿಯೊಂದಿಗೆ ಮಾತಾಡಲೇ ಇಲ್ಲ. ಸುಮ್ಮನೆ ಅಲ್ಲಿದ್ದ 
ಹವನ ಕುಂಡಗಳನ್ನು ನಾಶಮಾಡಿದರು. ಹೂಂಕಾರ ಧ್ವನಿಯೊಂದಿಗೆ ಹೊರಟು 
ಬಂದು ಉಳಿದ ಸೈನ್ಯದ ಜೊತೆ ಸೇರಿಕೊಂಡರು. ಅಲ್ಲಿಂದ ಮುಂದಿನ ಗುರಿ 
ಮಧುಪುರಿ. ಆದರೆ ರಿಪುಂಜಯ ಕಾಲಜಿತ್‌ನ ಆದೇಶ ಬರುವವರೆಗೆ 
ಕಾಯಬೇಕೆಂದು ತಡೆದ. ಒಂದ ವೇಳೆ ಆಕ್ರಮಣ ಮಾಡಬೇಕಾಗಿ ಬಂದರೆ, 
ಲವಣ ಬೇಟೆಗೆ ಹೋಗಿರುವುದರಿಂದ, ಅವನು ಹಿಂತಿರುಗಿ ಬರುವ ಮೊದಲೇ 
ಮಾಡಬೇಕು. ಇಲ್ಲವಾದಲ್ಲಿ, ಅವನು ಬೇಟೆಗೆ ಹೋದ ಸಮಯ ನೋಡಿ ಮಾಡಬೇಕು. 
ಅವನ ಬಳಿ ಪಾಶುಪತ ತ್ರಿಶೂಲವಿರುವುದರಿ೦ದ ಅವನು ಎದುರಿರುವಾಗ, ಗೆಲ್ಲುವುದು 
ಸಾಧ್ಯವಾಗುವುದಿಲ್ಲ. ಏನಾದರಾಗಲಿ ಕಾಲಜಿತ್‌ ಬ೦ದು ಆದೇಶ ನೀಡುವವರೆಗೆ, 
ಏನನ್ನೂ ಮಾಡಲಾಗುವುದಿಲ್ಲ. ಆದೇಶ ನೀಡುವ ಅಧಿಕಾರ ಇನ್ನೂ ಕಾಲಜಿತ್‌ನ 
ಕೈಲಿದೆ. ಬಹುಶಃ ಪಾಂಚಾಲ ಸೇನೆ ಹಿಂತಿರುಗಿರುವ ಸುದ್ದಿಯ ಬೆನ್ನು ಹತ್ತಿ, 
ಸಮಸ್ಯೆ ಏನೆಂದು ಬಗೆಹರಿಸುವ ಪ್ರಯತ್ನದಲ್ಲಿ ಇರಬೇಕು. 

ರಾಕ್ಷಸಿ ಸೈನ್ಯ ಮಾಗಧಿ ಸೈನ್ಯಕ್ಕೆ ಮಧುಪುರಿಯ ಕಾರಾಗಾರ ವಿಧ್ವಂಸವಾದದ್ದು, 
ಬ೦ದಿಗಳಾಗಿದ್ದವರನ್ನು ಬಿಡಿಸಿದ್ದೂ ಅಲ್ಲದೆ ಸಚಿವ ಸುಮತಿ ಕೂಡಾ ತನ್ನ 
ಅನುಚರರೊಂದಿಗೆ ಬಿಡುಗಡೆಯಾದದ್ದು- ಈ ಎಲ್ಲ ಸುದ್ದಿಗಳು ತಲುಪಿದವು. 
ಅದರಲ್ಲಿಯೂ ಸುಮೇಧನಿಗೆ ಎಲ್ಲ ವಿವರಗಳು ತಿಳಿಯುತ್ತಿದ್ದಂತೆ ಹತಾಶನೂ 
ಕೋಪಾವಿಷ್ಟನೂ ಆದ. ಕೂಡಲೇ ಸೈನ್ಯವನ್ನು ಹಿಂತಿರುಗಿ ಹೋಗಲು ಆದೇಶಿಸಿದ. 
ಅವಧದ ಸೇನೆ, ಈ ಸೈನ್ಯ ಅಲ್ಲಿಗೆ ತಲುಪುವಷ್ಟರಲ್ಲಿ ಮಧುಪುರಿ ಸಂಪೂರ್ಣವಾಗಿ 
ಧ್ವಂಸವಾದರೂ ಆಗಬಹುದೆಂದು ಊಹಿಸಿ ಹೆದರಿದ. ಮಾರ್ಗದಲ್ಲಿ ಯಾವುದೇ 
ಅಡೆತಡೆಗಳು ಹೆಚ್ಚಾಗಿ ಇರಲಾರವು ಎಂದು ಭಾವಿಸಿದ. ಯಾಕೆಂದರೆ ಪಾಂಚಾಲ 
ಸೈನ್ಯ ಈಗಾಗಲೇ ಹಿಂತಿರುಗಿ ಹೋಗಿದೆ. ಸೈನ್ಯ ಪಶ್ಚಿಮ ಮುಖಿಯಾಗಿ ಹೊರಟಿತು. 
ಅರ್ಧದಿನ ಪ್ರಯಾಣಮಾಡಿ, ಶೂರಸೇನದ ದಕ್ಷಿಣ ಗಡಿ ಸಮೀಪಿಸುತ್ತಿದ್ದಂತೆ, ಎದೆ 
ಧಸ್‌ ಎಂದಿತು. ಬಾಣಗಳ ಸುರಿಮಳೆ ಅವರನ್ನು ಸ್ವಾಗತಿಸಿತು. ಮೊದಲ ಏಟಿಗೆ 
ನೂರಕ್ಕಿಂತ ಹೆಚ್ಚಿನ ಸಂಖ್ಯೆಯಲ್ಲಿ ಸೈನಿಕರು ಸಾವನ್ನಪ್ಪಿದರು. ಕುದುರೆಗಳು 

ಗಾಯಗೊಂಡು ನೆಲಕ್ಕುರುಳಿದವು. ರಥ ಸಮೇತ ಸಾರಥಿಗಳು ಕೆಳಗೆ ಬಿದ್ದರು. 
ಸುಮೇಧನಿಗೆ ಅಚ್ಚರಿಯಾಯಿತು! ಎಲ್ಲಿಂದ ಬಂದರು? ಎಂದು ಭಯ ಮತ್ತು 
ಬೆರಗುಗಳಿಂದ ನೋಡಿದ. ಎಲ್ಲವೂ ಇಷ್ಟು ಆಕಸ್ಮಿವಾಗಿ? ನಂಬಲಾಗಲಿಲ್ಲ. ಆದರೆ 
ವಾಸ್ತವ ಕಣ್ಣಮುಂದೆ ಇತ್ತು ಇಲ್ಲಿಗೆ ಹೇಗೆ ಬಂದರು ಎಂಬುದು ಅವನಿಗೆ 
ಯಕ್ಷಪ್ರಶ್ನೆಯಾಗಿತ್ತು. ಗುಪ್ತಚರರನ್ನು ಕಳಿಸಿದ್ದನಾದರೂ ಅವರೂ ಹಿಂತಿರುಗಿ 
ಬಂದಿರಲಿಲ್ಲ. ಬಹುಶಃ ಅವರು ಬರುವುದಕ್ಕೆ ಬಿಡಲಿಲ್ಲವೇನೋ ಎಂದುಕೊಂಡ. 
ಅದೇ ಕಾರಣಕ್ಕೆ, ಸೇನೆ ಇಲ್ಲಿ ಇದೆಯೆಂಬ ಸುದ್ದಿ ತಲುಪಿರಲಿಲ್ಲ. ಅವಧದ 
ಸೈನಿಕರು ಇಲ್ಲಿಯೂ ಇದ್ದಾರೆ. ಮಧುಪುರಿಯಲ್ಲೂ ಇದ್ದಾರೆ. ಆದರೆ ಅವಧದ 
ಸೈನ್ಯ ಇಷ್ಟು ಬೇಗನೆ ಇಲ್ಲಿಗೆ ಬರುವುದು ಸಾಧ್ಯವಿಲ್ಲ. ಅದ್ದರಿ೦ದ ಇಲ್ಲಿರುವುದು 
ಖಂಡಿತವಾಗಿಯೂ ಪಾಂಚಾಲ ಸೈನ್ಯವೇ ಆಗಿರಬೇಕು. ಅವನು ಒಂದು ತೀರ್ಮಾನಕ್ಕೆ 
ಅಂತೂ ಇಂತೂ ಬಂದ. ಸೇನಾಪತಿ ಸೋಮಾಪಿ ಮತ್ತು ಉಪಸೇನಾಪತಿ 
ಶುನಕ- ಇಬ್ಬರನ್ನೂ ರಥದಲ್ಲಿ ಕೂರಿಸಿಕೊಂಡು ಮುಂದೆ ಸಾಗಿದ. ಎದುರಿನಿಂದ 
ಸವಾಲಿನ ಧ್ವನಿ ಕೇಳಿಸಿತು “ಎಲವೋ ಹೇಡಿ, ವಿನಾಕಾರಣ ಕಾಲಜಿತ್‌ನ ಕಾಲನಂತಿರುವ 
ಸೇನೆಯ ಮುಂದೆ, ನಿನ್ನ ಸೈನಿಕರನ್ನೇಕೆ ಸಾವಿಗೆ ಒಪ್ಪಿಸುವೆ. ನಿನ್ನ ಒಳ್ಳೆಯದನ್ನು 
ಬಯಸುವಿಯಾದರೆ, ಶಸ್ತಾಸ್ತಗಳನ್ನು ಎಸೆದು, ಅವದದ ಸಚಿವನಿಗೆ ತ್ತು 
ಉದಾರಮನದ ಆರ್ಯ ಭರತ ಮತು ಶತೃಘ್ನರು ನಿನ್ನನ್ನು ಕ್ಷಮಿಸುತ್ತಾರೆ” 

“ಇಲ್ಲ ಆರ್ಯ!” ಮತ್ತೊಂದು ಧ್ವನ ೫ನ 

“ಈ ದುಷ್ಟ ಶೂಕರ ಮುಖವನ್ನು ಬಿಡಬೇಡ. ಇವನು ನನ್ನ ಬಲಿ ಆರ್ಯ. 
. .ಇವನ ಜುಟ್ಟು ಹಿಡಿದು ಎಳೆದುಕೊಂಡು ಹೋಗಿ, ನಾನೇ ನನ್ನ ಕೈಯಾರೆ 
ಕಾರಾಗಾರದಲ್ಲಿ ಹಾಕುತ್ತೇನೆ. ಸೋಮಾಪಿ ತನಗಾದ ಅವಮಾನದ ಬೆಂಕಿಯನ್ನು 
ಆರಿಸಬೇಕೆಂದು ಬಯಸುತ್ತಿದ್ದಾನೆ. ಇಂದಿಗೂ ಅವನೆದೆಯಲ್ಲಿ, ಬೆಂಕಿ ದಳ್ಳುರಿಯಾಗಿ 
ಉರಿಯುತ್ತಲೇ ಇದೆ” 

“ಸೋಮಾಪಿ!” ಸುಮೇಧ ಬಲಗಡೆ ತಿರುಗಿ ನೋಡಿದ. 

“ಹಾಗಾದರೆ ಇವರು ಯಾರು?” 

“ನೋಡು! ಸೋಮಾಪಿ ಯಾರು? ಸುಮೇಧ ಯಾರೂಂತ?” 

“ಸೋಮಾಪಿ” - ನಕ್ಕ. ಕ್ಷಣಮಾತ್ರದಲ್ಲಿ, ಉಂಟಾಗಿದ್ದ ಸಂದೇಹ 
ದೂರವಾಯಿತು. ಆದರೆ ಸುಮೇಧ ಭಯಭೀತನಾದ. 

“ರಥ ನಿಲ್ಲಿಸು ಸಾರಥಿ!” ಸಾರಥಿ ರಥವನ್ನು ನಿಲ್ಲಿಸಿದ. ಅವನು ನಿಂತು 
ಬಾಣ ಸಂಧಾನ ಮಾಡಿ ಶತ್ರುಸೈನ್ಯದ ಮೇಲೆ ಪ್ರಯೋಗಿಸಿದ. ಮಧ್ಯದಲ್ಲಿಯೇ 
ಬಾಣಗಳು ಕತ್ತರಿಸಿ ಬಿದ್ದವು. ಅವನ ರಥದ ಎರಡು ಕುದುರೆಗಳೂ ಸಾವನ್ನಪ್ಪಿದವು. 
ಮೂರನೇ ಬಾಣ ಸಾರಥಿಯನ್ನು ಬೀಳಿಸಿತು. ನಾಲ್ಕನೇ ಬಾಣ ಇನ್ನೇನು ಬಂದು 

ತಗುಲುವಷ್ಟರಲ್ಲಿ ರಥದಿಂದ ಧುಮುಕಿ ಆನೆ ಹತ್ತಿ ಕುಳಿತ. ಸೋಮಾಪಿ ಮತ್ತು 
ಶುನಕ ಇನ್ನೂ ಕುದುರೆಗಳ ಮೇಲೆ ಇದ್ದರು. ಸೋಮಾಪಿಯನ್ನು ನೋಡಿ 
ಆಶ್ಚರ್ಯಪಟ್ಟರು. ಇವನೇನು ಸೇನಾಪತಿಯೋ ಅಥವಾ ಶತ್ರುವಿನ ಮಿತ್ರನೊ? 

ಅವನು ಯುದ್ಧ ಮಾಡುತ್ತಿಲ್ಲ. ಹಿಂದು ಹಿಂದಕ್ಕೆ ಹೋಗುತ್ತಿದ್ದಾನೆ. ಶುನಕನ 
ಕಾರಣದಿಂದ ವಿದ್ರೋಹದ ವಿಷಯ ತಿಳಿಯಲಿಲ್ಲ. ಶುನಕ ಶಕ್ತಿಮೀರಿ ಯುದ್ಧ 
ಆರಂಭಿಸಿದ. ವೀರರನ್ನು ಯುದ್ಧಮಾಡಲು ಆಹ್ವಾನಿಸಿದ. ಆಕ್ರಮಣ 
ಅನಿರೀಕ್ಷಿತವಾದುದರಿಂದ ಯುದ್ಧವೀರರಿಗೆ, ಎದುರಿಸುವುದು ಕಷ್ಟವಾಯಿತು. 
ಕಾಲುಗಳು ಕಂಪಿಸುತ್ತಿದ್ದವು. ಆದರೂ ಕೊನೆಯುಸಿರು ಇರುವ ತನಕ 
ಹೋರಾಡುವುದರ ಹೊರತು ಬೇರೆ ದಾರಿ ಇರಲಿಲ್ಲ. ರಾಕ್ಷಸ ಸೇನಾನಿಗೆ 
ಯುದ್ಧಮಾಡುವುದು ಅರ್ಥವಿಲ್ಲದ್ದು, ವಿನಾಕಾರಣ ರಾಕ್ಷಸವೀರರ ಕೊಲೆನೋಡಿ 
ನೋವಾಯಿತು. ಶುನಕನಿಗೆ ಹೇಳಿದ. 

“ನಾವು ಯುದ್ಧಮಾಡೊಲ್ಲ” 

“ಮಾಡಲಿಲ್ಲಾಂದ್ರೆ ಸಾಯಬೇಕಾಗುತ್ತೆ” ಶುನಕ ಉತ್ತರಿಸಿದ. 

“ಯಾಕೆ ಸಾಯಬೇಕು. ನಾವು ಸಂಧಿ ಮಾಡಿಕೊಳ್ಳೋಣ” 

“ಸೋತುಹೋಗುತ್ತಿರುವ ಸೈನ್ಯದ ಜೊತೆ ೦ತತಾರೂ ಸಂಧಿ 
ಮಾಡಿಕೊಳ್ಳುವುದಿಲ್ಲ” 

“ಹಾಗಾದರೆ ವ್ಯರ್ಥವಾಗಿ ವೀರರ ಪ್ರಾಣಬಲಿ ಕೊಡುವ ಬದಲು ಶಸ್ತ್ರಾಸ್ತ್ರಗಳನ್ನು 
ಕೃಬಿಡೋಣ. ಆಮೇಲೆ ಎರಡೂ ದೇಶಗಳ ರಾಜರು ಸಂಧಿಮಾಡಿಕೊಂಡು ನಮ್ಮನ್ನು 
ರಕ್ಷಿಸುವ ಪ್ರಯತ್ನ ಮಾಡುತ್ತಾರೆ. ಇಲ್ಲ ಯುದ್ಧಮಾಡಿ ಬಿಡಿಸಿಕೊಳ್ಳುತ್ತಾರೆ. ಅವನು 
ಸೇನಾಪತಿ ಸೋಮಾಪಿಯನ್ನು ಚೆನ್ನಾಗಿ ಬೈದ. “ನಿಮ್ಮಿಂದ ಇಂಥ ನಿರೀಕ್ಷೆ ಇರಲಿಲ್ಲ. 
ಇಷ್ಟು ಹೇಡಿಗಳೂ೦ತಲೂ ತಿಳಿದಿರಲಿಲ್ಲ. ಇವನನ್ನು ಕಷ್ಟಪಟ್ಟು ಕಾರಾಗಾರದಿಂದ 
ಬಿಡಿಸಿದ್ದು, ತನ್ನ ಬುದ್ಧಿಬಲ, ಪರಾಕ್ರಮಗಳಿ೦ದ, ಕೀಕಟ ಮತ್ತು ಮಗಧದ ಸೇವೆ 
ಮಾಡುತ್ತಾನೆ ಅನ್ನೋ ನಿರೀಕ್ಷೆಯಿ೦ದ, ಇವನ ಮಾನಸಿಕ ಚಿಕಿತ್ಸೆ ಮಾಡಿ 
ಕೀಳರಿಮೆಯಿಂದ ಬಿಡಿಸಿ, ಮನಸಿನ ಮೇಲೆ ಆದ ಆಘಾತದಿಂದ ಹೊರಗೆ ಬರಲಿ 
ಎಂದು ಆಸೆಪಟ್ಟೆ ಮತ್ತು ಮೊದಲು ಅವನಿದ್ದ ಪದವಿಯನ್ನು ಅವನಿಗೆ ಹಿಂತಿರುಗಿಸಿದೆ. 
ಈಗ ನೋಡಿದರೆ ಹೇಡಿಗಳ ತರಹ ಆನೆಗಳ, ರಥಗಳ ಹಿಂದೆ ಹಿಂದೆ 
ತಲೆಮರೆಸಿಕೊಂಡು ಬರುತ್ತಿದ್ದಾನೆ. 

ಸುಮೇಧನ ಬೈಗುಳಾಗಲಿ, ಮೂದಲಿಕೆಗಳಾಗಿ ಅವನ ಮೇಲೆ ಕಿಂಚಿತ್ತೂ 
ಪ್ರಭಾವ ಬೀರಲಿಲ್ಲ. ಆತ್ಮರಕ್ಷಣೆಗೆ ಮಾತ್ರವೇ ಯುದ್ಧ ಮಾಡುತ್ತಿದ್ದಾರೆ. ಆ ಕಡೆ 
ಸುಮತಿ ಕಾಲಜಿತ್‌ಗೆ ಪಾರ್ವತಾಸ್ತ ಪ್ರಯೋಗ ಮಾಡಲು ಸೂಚಿಸಿದ. ಆದರೆ 
ಸೋಮಾಪಿ ವತ್ತು ನಂದನ (ಧನುರ್ಧರ) ಇದರ ಅಗತ್ಯ ಇಲ್ಲವೆಂದರು. ನಾವು 

ಬೇಗನೆ ಶತ್ರುಸೇನೆಯನ್ನು ಬೇಧಿಸಿ ಒಳನುಗ್ಗಿ ಸುಮೇಧ ಮತ್ತು ಶುನಕ ಇಬ್ಬರನ್ನೂ 
ಬ೦ಧಿಸೋಣ. ಇಷ್ಟುಹೇಳಿ, ಸುಮತಿ, ಸೋಮಾಪಿ, ನಂದನ ಮತ್ತು ಕಾಲಜಿತ್‌- 
ಈ ನಾಲ್ಕೂ ವೀರರು ರಥಗಳಲ್ಲಿ ಕುಳಿತು ತಮ್ಮ ಪಕ್ಕಗಳಲ್ಲಿ, ಹಿ೦ಭಾಗದಲ್ಲಿ, 
ಮುಂಭಾಗದಲ್ಲಿ, ಧೀರ, ನಿಶ್ಚಲ ಧನುರ್ಧರ ಅಶ್ವಾರೋಹಿಯನ್ನು ಕರೆದುಕೊಂಡು 
ಮಕರಾಕೃತಿಯ ವ್ಯೂಹವನ್ನು ನಿರ್ಮಿಸಿ, ಶತ್ರು ಸೇನೆಯೊಳಗೆ ನುಗ್ಗಿದರು. ನಾಲ್ಕೂ 
ಕಡೆಗಳಿಂದ ಬಾಣಗಳನ್ನು ಹರಿಯಬಿಟ್ಟರು. ಖಡ್ಗ, ಚೂರಿಗಳು, ಗದೆಗಳು ಏನೇನು 
ಸಿಕ್ಕಿದರೆ ಅವುಗಳ ಪ್ರಯೋಗ ಮಾಡತೊಡಗಿದರು. ಶತ್ರುಸೇನೆಯಲ್ಲಿ 
ಹಾಹಾಕಾರವೆದ್ದಿತು. ಅಸಂಖ್ಯ ರಥಗಳು ಮುರಿದುಬಿದ್ದವು. ಕುದುರೆಗಳು ಧರೆಗುರುಳಿ 
ಸತ್ತವು. ಸಹಸ್ರಾರು ಸೈನಿಕರು ಚಡಪಡಿಸುತ್ತಾ ಸಾವನ್ನಪ್ಪಿದರು. ನಾಲ್ಕೂಜನ ಶುನಕನ 
ಬಳಿ ಸಾರಿ ಯುದ್ಧಕ್ಕೆ ಆಹ್ವಾನಿಸಿದರು. ಅವನು ರಥದ ಹಿಂದೆ ಅವಿತುಕುಳಿತಿದ್ದ. 
ಸೋಮಾಪಿ ಒಂದು ಬಾಣದಿಂದ ರಥದ ಸಾರಥಿಯನ್ನು ಸಾಯಿಸಿ, ತಾನೆ ರಥ 
ಹತ್ತಿ ಕುಳಿತ. ಅವನ ಹಿಂದೆ ಸುಮೇಧ ಕುಳಿತಿದ್ದ ಸುಮೇಧ ಸೋಮಾಪಿಯನ್ನು 
ನೋಡಿದ್ದೇ ದಿಗ್ಭಾ! ೦ತನಾದ. 

“ನೀನು... ನೀನು ಸೋಮಾಪಿಯೇ? ಹಾಗಾದರೆ ಅವನು?” 

“ಹೌದು... ಆಸೆಬುರುಕ ಬಡ್ಡಿಮಗನೆ! ನಾನು ಸೋಮಾಪಿ. ಜೈಲಿನಲ್ಲಿ 
ಹಾಕಿದ್ದೆಯಲ್ಲ ಅದೇ ಸೋಮಾಖಿ” 

“ಹಾಗಾದರೆ...” ಸೋಮಾಪಿ ಸುಮೇಧನ ಕುತ್ತಿಗೆಗೆ ಕೈಹಾಕಿದ. ಅವನ 
ಮೇಲೇರಿ ಕುಳಿತ. ಉಳಿದವರು ರಥವನ್ನು ಸುತ್ತುಗಟ್ಟಿ ನಿಂತರು. “ಲೋ ನಾನು 
ಕಾರಾಗಾರದಿಂದ ಹೇಗೆ ತಪ್ಪಿಸಿಕೊಂಡೆ ಅನ್ನುವುದನ್ನು ತಿಳೀಬೇಕೂಂತ 
ಆಸೆಪಟ್ಟೆಯಲ್ಲ... ವಾಸ್ತವವಾಗಿ ನಾನು ಕಾರಾಗಾರಕ್ಕೆ ಹೋಗಲೇ ಇಲ್ಲ. ನಿನ್ನ 
ಶುನಕ ಸೋಮದಾಸ ಅನ್ನುವ ಗ್ರಾಮಪ್ರಜೆಯೊಬ್ಬನನ್ನು ನನ್ನ ಜಾಗದಲ್ಲಿ ಇರಿಸಿದ. 
ಅದೇ ಸೋಮದಾಸ ಇವತ್ತು ನಿನ್ನ ಸೈನ್ಯಕ್ಕೆ ಸೇನಾಪತಿ. ಶುನಕ ತನ್ನ ಅಪರಾಧವನ್ನು 
ಮುಚ್ಚಿಡಲು ನಿನ್ನಿಂದ ಸತ್ಯವನ್ನು ಮುಚ್ಚಿದ್ದ” 

“ನನ್ನ ಮೇಲೆ ದಯೆತೋರು ಸೋಮಾಪಿ! ನಾನು ನಿನ್ನ ದೊರೆ. ಬೇಕಾದರೆ 
ನನ್ನನ್ನು ಸಾಯಿಸಿಬಿಡು. ಈ ರೀತಿ ಕಷ್ಟವನ್ನು ಮಾತ್ರ ಕೊಡಬೇಡ” 

“ಇಲ್ಲ ನಿನ್ನನ್ನು ಕೊಲ್ಲುವುದಿಲ್ಲ ಚಂಡಾಲ! ನೀನು ಎಷ್ಟು ಜನ ನಿರಪರಾಧಿಗಳನ್ನು 
ಕೊಲೆಮಾಡಿದ್ದೀ. ಸೋಮಾಪಿಯ ಕಣ್ಣು ರಕ್ತ ಕೆಂಪಾಯಿತು. ಸೇಡು 
ತೀರಿಸಿಕೊಳ್ಳಬೇಕೆಂಬ ಬೆಂಕಿ ಹೊತ್ತಿ ಉರಿಯುವ ಮೊದಲೇ ಅಬ್ಬರಿಸಿದ. “ನಿನ್ನನ್ನು 
ನಾನು ಕೊಲ್ಲುವುದಿಲ್ಲ. ನಾಯಿಯ ಹಾಗೆ ಪ್ರಾಣದಿಂದಿರಿಸಿ, ನಿನ್ನ ಪಾಪಗಳಿಗೆ 
ಸರಿಯಾದ ಶಿಕ್ಷೆ ಕೊಡುತ್ತೇನೆ” ಸುಮತಿ ಮಧ್ಯೆ ಪ್ರವೇಶಿಸಿ ಇಬ್ಬರನ್ನೂ ಬಿಡಿಸಿದ. 
ಸುಮೇಧನನ್ನು ಹಗ್ಗಗಳಿಂದ ಬಿಗಿದು ರಥದಲ್ಲಿ ಕುಕ್ಕಿದ. ಛದ್ಧವೇಷದಲ್ಲಿದ್ದ ಸೋಮಾಪಿ 

ಅಂದರೆ ಸೋಮದಾಸ, ಅವಕಾಶ ನೋಡಿ ತನ್ನ ಶ್ವೇತಧ್ವಜವನ್ನು ಹಾರಿಸಿದ. 
ಶಾಂತಿ ಸೂಚಕ ಧ್ವಜವನ್ನು ನೋಡಿದ ಕೂಡಲೇ ಎಲ್ಲರೂ ತಮ್ಮ ತಮ್ಮ ಶಸ್ತ್ರಾಸ್ತ್ರಗಳನ್ನು 
ಕೆಳಗೆ ಹಾಕಿದರು. ಪಾಂಚಾಲ ಸೇನೆಯ ಸೇನಾಪತಿ ಅವಧದ ಪ್ರಧಾನ ವೀರರು 
ಮುಂದೆ ಬಂದರು. ಸೇನಾನಿಗಳು, ಪದಾತಿಗಳು ಮೊದಲಾದವರನ್ನು ಕಾರಾಗಾರದಲ್ಲಿ 
ಇರಿಸಿದರು. ಅವರ ವಸ್ತಾಭೂಷಣಗಳನ್ನು ಕಳಚಿ, ಅವಧದ ಕಡೆ ಹೊರಡಲು 
ಆದೇಶ ಹೊರಟಿತು. ಐದು ಅಶ್ವಾರೋಹಿ ಸಂದೇಶವಾಹಕರನ್ನು ತಕ್ಷಣ ಕಳಿಸಿಕೊಟ್ಟರು. 
ಒ೦ದು, ರಿಪು೦ಜಯ ತನ್ನ ಸೈನ್ಯದೊಂದಿಗೆ ಮುಂದೆಹೋಗಿ ಯಮುನಾ ನದಿಯ 
ಆಚೆದಡದಲ್ಲಿ ಇರುವ ಚರ್ಮಣ್ವತಿಯ ಪಶ್ಚಿಮ ದಡದಲ್ಲಿನ ಭೋಜ ಜನಪದದ 
ಗಡಿಯಲ್ಲಿ ಭೇಟಿಯಾಗಲು ಸೂಚಿಸಿದ ಪತ್ರವಾಗಿತ್ತು ಅವರು ಬಂದಮೇಲೆ 
ಸೇನೆಯನ್ನು ಬೀಳ್ಕೊಡಲಾಗುವುದು. ಮತ್ತೊಬ್ಬ ಸಂದೇಶವಾಹಕನನ್ನು ಕಾಶಿರಾಜ 
ಮತ್ತು ನಿಷಾದ ಸೇನೆಗೆ ಕಳುಹಿಸಲಾಯಿತು. ಸುಮೇಧ, ಉಗ್ರಾಯುಧ ಇಬ್ಬರನ್ನೂ 
ಬಂಧನಕ್ಕೆ ಒಳಗಾಗಿಸಿ, ಸೋತ ಸೈನ್ಯದೊಂದಿಗೆ ಅವಧಕ್ಕೆ ಕರೆತರಲಾಗುತ್ತಿತ್ತು. 
ಇಬ್ಬರು ವೀರರನ್ನು ಅವಧದ ಕಡೆಗೆ, ಆರ್ಯ ಭರತ ಮತ್ತು ಶತೃಘ್ನನ ಕಡೆಗೆ 
ಚಿಂತೆಗೆ ಒಳಗಾಗಿದ್ದ ಅವರಿಗೆ ಶುಭಸಂದೇಶದೊಂದಿಗೆ ಕಳಿಸಲಾಯಿತು. 

ಅಯೋಧ್ಯೆಯ ಸಂತೋಷಕ್ಕೆ ಮೇರೆ ಇಲ್ಲದಂತಾಯಿತು. ಈ ಸುದ್ದಿ 
ಬರುವವರೆಗೂ ಅವರಿಬ್ಬರಿಗೂ ಕ್ಷಣಕ್ಷಣದ ಆತಂಕ, ಸೋಲಿನ ಭೀತಿ, ದುಃಖ 
ರಾಜಪರಿವಾರದ ಬಗ್ಗೆ ಕಳವಳ ಈ ಎಲ್ಲ ನೋವಿನ ಚಿಂತೆಗಳು ಇವರಿಬ್ಬರಿಗೆ 
ಮಾತ್ರವೇ ಇರಲಿಲ್ಲ. ಅಯೋಧ್ಯೆಯ ಪ್ರಜೆಗಳು ತಮ್ಮ ಬಗ್ಗೆ ಮಾತ್ರವಲ್ಲ, ರಾಜ್ಯ, 
ರಾಜಪರಿವಾರದ ಸ್ಥಿತಿಗತಿಗಳ ಬಗ್ಗೆ ಚಿ೦ತಿತರಾಗಿದ್ದರು. ಎಷ್ಟೋ ದಿನಗಳ ದುಃಖ, 
ಆತಂಕ, ಅನಿಶ್ಚಿತತೆಗಳ ನಡುವೆ ಹೊಯ್ದಾ ಡುತ್ತಿದ್ದವರು, ಈಗ ಆ ಎಲ್ಲದರಿಂದ 
ಎದ್ದುಬಂದು ಸಂತಸದ ಕಡಲಲ್ಲಿ ತೇಲುತ್ತಿದ್ದರು. ರಾಹುಗಸ್ಥ ರಾಜ್ಯ ಗಹಣಮುಕ್ತವಾಗಿ, 
ಸಂಕ್ರಮಣ ಉತ್ಸವವನ್ನು ಮೊದಲಿಗಿಂತ ವಿಜೃಂಭಣೆಯಿಂದ ಆಚರಿಸಬೇಕೆಂಬ 
ಉತ್ಸಾಹದ ಅಲೆಗಳು ಅವಧದಲ್ಲಿ ಎಲ್ಲೆಲ್ಲೂ ಕಾಣಿಸಿಕೊಂಡಿತು. ರಾಘವೇಂದ್ರರರು 
ವನವಾಸದಲ್ಲಿ ಇರುವಾಗ, ಅದ್ದೂರಿಯ ಆಚರಣೆ ಬೇಡವೆಂದುಕೊಂಡಿದ್ದ 
ರಾಜಪರಿವಾರ ಈಗ ಪ್ರಜೆಗಳ ಉತ್ಸಾಹದ ಚಂಡಮಾರುತದ ಮುಂದೆ ತಲೆ 
ಬಾಗಬೇಕಾಯಿತು. ಆಗಲೇ ಪ್ರಜೆಗಳು ಆಚರಣೆಯ ಯೋಜನೆಯನ್ನು 
ರೂಪಿಸಿಕೊಳ್ಳತೊಡಗಿದರು. ವಿಜಯಿಗಳಾಗಿ ಬಂದ ಸೈನಿಕರಿಗೆ ಅದ್ದೂರಿ ಸ್ವಾಗತ. 
ಅವರಿಗೆ ಆರತಿ. ಅಭಿನಂದನೆ, ಇಡೀ ನಗರವನ್ನು ದೀಪಗಳಿಂದ, ಧ್ವಜ 
ತೋರಣಗಳಿಂದ ಅಲಂಕರಿಸಿ, ಅವರ ಮೆರವಣಿಗೆ, ಭಾರಿ ಭೂರಿ ಭೋಜನ, 
ಅವರೆಲ್ಲರಿಗೆ ಸತ್ಕಾರ, ಸನ್ಮಾನ, ಉಡುಗೊರೆಗಳು! ಅವರ ಗೌರವಕ್ಕಾಗಿ ಹಾಡು, 
ಕುಣಿತ!. . .ಎಷ್ಟೌ ಸಿದ್ಧತೆಗಳು! 


ರಾಜನಿಲ್ಲದ ರಾಜ್ಯ ೩೦೫ 


ನಂದಿಗ್ರಾಮಕ್ಕೆ ಬಂದ ಸಂದೇಶವಾಹಕರು, ತಾವು ತಂದ ಸುದ್ದಿಯನ್ನು 
ತಲುಪಿಸಬೇಕೆಂದಿದ್ದಾ ಗ ಆರ್ಯ ಭರತ, ಕುಮಾರ ಶತೃಫ್ನರು, ಜಯಂತ ಮತ್ತು 
ವಿಜಯರ ಜೊತೆ ಮಂತ್ರಾಲೋಚನೆಯಲ್ಲಿ ಇದ್ದರು. ಆದರೂ ಸಂದೇಶವಾಹಕರ 
ಸಂದೇಶವನ್ನು ಸ್ವೀಕರಿಸಿ ಓದಿದಾಗ, ಅಲ್ಲಿದ್ದವರು ಮತ್ತು ವಿಶೇಷವಾಗಿ ಶತೃಘನಿಗೆ 
ಉಕ್ಕಿಬಂದ ಸಂತೋಷವನ್ನು ಹತ್ತಿಕ್ಕಲಾಗದೆ, ತನ್ನ ಕೊರಳಿನ ಮುಕ್ತಾಹಾರಗಳನ್ನು 
ಇಬ್ಬರಿಗೂ ಉಡುಗೊರೆಯಾಗಿ ಕೊಟ್ಟ. 

“ಅಣ್ಣ ನಾವು ವಿಜಯಿಗಳಾಗಿದ್ದೇವೆ. ನಮ್ಮ ಸಚಿವ, ಸೇನಾಪತಿ ಕಾಲಜಿತ್‌, 
ರಿಪುಂಜಯರುಗಳಲ್ಲ ತಮ್ಮ ಸೈನ್ಯದ ದಳಗಳೊಂದಿಗೆ ಆಗಮಿಸುತ್ತಿದ್ದಾರೆ. ಹಾಗೆಯೇ 
ಸುಮೇಧ ಉಗ್ರಾಯುಧನನ್ನು ಬಂಧಿಸಿ ಕರೆತರುತ್ತಿದ್ದಾರೆ. | 

ಭರತನಿಗೆ ಸಂತೋಷವಾಯಿತು. ತಮ್ಮನನ್ನು ಆಲಂಗಿಸಿಕೊಂಡ. ಅವನ 
ಹಣೆಯ ಮೇಲೆ ಮುತ್ತುಗಳನ್ನು ಒತ್ತಿದ. ಇಬ್ಬರಿಗೂ ಕೆಲಕ್ಷಣಗಳು ಮಾತೇ 
ಹೊರಡಲಿಲ್ಲ. ಭರತನಿಗಂತೂ ತಮ್ಮನ ಮೇಲೆ ಪ್ರೀತಿ ಉಕ್ಕಿಬಂತು. ಸುಮ್ಮನೆ 
ನೋಡುತ್ತಾ ನಿಂತ. 

“ಅಣ್ಣಾ ನಾವು ಆದಷ್ಟು ಬೇಗ ಅಯೋಧ್ಯೆಗೆ ಹೊರಡೋಣ. ತಾಯಂದಿರಿಗೆ 
ವಿಜಯದ ಸುದ್ದಿಯನ್ನು ತಿಳಿಸಬೇಕು” 

“ಮಗು ನನ್ನ ಸಂತೋಷ ಎಷ್ನೆಂದು ಹೇಳಲಿ. ನಿನ್ನ ಈ ವಿಜಯದಿಂದ 
ನಮ್ಮ ವಂಶದ ರಾಜಪರಂಪರೆ ಮತ್ತಷ್ಟು ತಲೆ ಎತ್ತಿ, ನಿಲ್ಲುವಂತಾಯಿತು. ತಲೆ 
ಮರೆಸಿಕೊಂಡು, ಅವಧದ, ವಿನಾಶವನ್ನು ಬಯಸುತ್ತಿದ್ದ ಈ ಶತ್ರು ಸರ್ಪಗಳ ಹೆಡೆ 
ತುಳಿದು ಸಾಯಿಸಿದ ನಿನ್ನ ಪರಾಕ್ರಮ, ರಾಜಕೀಯ ಪ್ರತಿಭೆಯನ್ನು ಎಷ್ಟು 
ಕೊಂಡಾಡಿದರೂ ಸಾಲದು. ಅದೂ ಎಷ್ಟೆಲ್ಲ ವಿಘ್ನಗಳು, ಸಂಕಷ್ಟಗಳು ಮತ್ತು 
ಪಿತೂರಿಗಳ ನಡುವಿನಿಂದ ವಿಜೇತನಾಗಿ ಬಂದದ್ದು ಒಂದು ಪವಾಡವೇ ಸರಿ!” 
ಅಣ್ಣನ ಅತಿಯಾದ ಮೆಚ್ಚುಗೆಯ ಮಾತುಗಳಿಂದ ಸಂಕೋಚ ಪಟ್ಟು ಮುದುಡಿಹೋದ. 

“ಅಣ್ಣಾ, ಇದರಲ್ಲಿ ನನ್ನ ಹೆಗ್ಗಳಿಕೆ ಏನೂ ಇಲ್ಲ. ಅಮಾತ್ಕರ ಕೂಟನೀತಿ, 
ನಿಮ್ಮ ಮಾರ್ಗದರ್ಶನ, ತಾಯಂದಿರ ಮತ್ತು ಅಣ್ಣಂದಿರ ಆಶೀರ್ವಾದಗಳ ಫಲ 
ಇದು! ಜೊತೆಗೆ ಅಯೋಧ್ಯೆಯ ಪ್ರಜೆಗಳ ಅನನ್ಯ ಪ್ರೀತಿ ಮತ್ತು ಶುಭಾಕಾಂಕ್ಷೆಗಳು, 
ಗುರುವಿನ ಶುಭಕಾಮನೆಗಳು ಇತ್ಯಾದಿಗಳ ಪರಿಣಾಮವೇ ಈ ದಿಗ್ವಿಜಯ, ಜನರ 
ಸ್ವಭಾವ ಜನ್ಯ ನಿಷ್ಠೆ! ಇವಲ್ಲದೆ, ಇದರಲ್ಲಿ ನನ್ನದೇನಿದೆ!” 

“ನಿಜ ಮಗು! ಆದ್ದರಿಂದಲೇ ನಿನ್ನನ್ನು ರಿಪುದಮನ ಎಂದು ಕರೆಯುವುದು. 
ವಾಸ್ತವದಲ್ಲಿ ನೀನು ನಿನ್ನ ಹೃದಯದ ರಿಪು "ಯಾರೆಂದು ಗುರುತಿಸಿದ್ದೀಯ” 
ಭರತ ಸ್ನೇಹ, ಔದಾರ್ಯ, ಮಾಧುರ್ಯ, ಪ್ರಸಾದ ಮೊದಲಾದ ಭಾವ ಸ್ಥಿತಿಗಳಿ೦ದ 
ತುಂಬಿಹೋಗಿದ್ದ. ಶತೃಘ್ನನನ್ನು ಪ್ರಸನ್ನಮುಖಿಯಾಗಿ ಒಂದೇ ಸಮನೆ ನೋಡುತ್ತಿದ್ದ. 


೩೦೬ ರಾಜನಿಲ್ಲದ ರಾಜ್ಯ 


ಇವನಿಗೆ ನಾನು ಏನು ತಾನೇ ಕೊಡಲಿ? ಎಂದು ಅತ್ತ ಇತ್ತ ಕಣ್ಣಾಡಿಸಿದ. 
ಪಾದುಕೆಗಳ ಪೂಜೆಯಲ್ಲಿ ಪ್ರಸಾದವಾಗಿ ಉಳಿಸಿದ್ದ ಒಂದಿಷ್ಟು ಮೃಷ್ಟಾನ್ನವಿತ್ತು. 
ಅದು ಕಣ್ಣಿಗೆ ಬಿತ್ತು. ಕೂಡಲೇ ಅದನ್ನು ತ೦ದು ಅವನಿಗೆ ತಿನ್ನಿಸಿದ. ಮತ್ತೆ ಇಬ್ಬರೂ 
ಸೋದರರೂ ಆಲಂಗಿಸಿಕೊಂಡರು. 

ಅಷ್ಟರಲ್ಲಿ ಹೊರಗಡೆ ಬಹಳ ದೊಡ್ಡ ಗುಂಪು ಸೇರಿತ್ತು. ಅಮಾತ್ಯ, ಸಚಿವ, 
ಅಧ್ಯಕ್ಷ, ಮಹಾಬಲಾಧಿಕೃತ, ಯಷಿವರ್ಗ, ಅನುಚರರು, ಆಶ್ರಮವಾಸಿಗಳು ಮತ್ತು 
ಪ್ರಜೆಗಳು- ಎಲ್ಲರೂ ಒಂದೇ ಕಡೆ ಗುಂಪು ಸೇರಿದ್ದರು. 

“ಆರ್ಯ ಭರತನಿಗೆ ಜಯವಾಗಲಿ, ಕುಮಾರ ಶತೃಫ್ನನಿಗೆ ಜಯವಾಗಲಿ!” 
ಈ ಜಯಘೋಷ ಆಕಾಶದಲ್ಲಿ ಅನುರಣಿಸಿತು. ಯಾವ ಸಿದ್ಧತೆಯಿಲ್ಲದೆಯೇ 
ವಾದ್ಯಗಳು, ಘಂಟೆಗಳು ಮೊಳಗಿದವು. ಜನರು ಸಂತಸ ಸಂಭ್ರಮಗಳಿಂದ ಮೈಮರೆತು 
ಕುಣಿಯತೊಡಗಿದರು. ಕುಮಾರನನ್ನು ಹೆಗಲಮೇಲೆ ಕೂರಿಸಿಕೊಂಡು 
ಕುಣಿಯಬೇಕೆಂಬ ಆಸೆಯಿಂದ, ಕುಟೀರದ ಬಾಗಿಲವರೆಗೂ ಬಂದುಬಿಟ್ಟರು. ಇಬ್ಬರು 
ಸೋದರರೂ ಹೊರಗೆ ಬರುತ್ತಿದ್ದಂತೆ ಅವರನ್ನು ಪ್ರಜೆಗಳು ಮುತ್ತಿಕೊಂಡರು. 
ಗ್ರಾಮಜನರು, ಅನುಚರರು ಅಲ್ಲಿಂದಲೇ ಕುಣಿತ ಆರಂಭಿಸಿದರು. ಅಮಾತ್ಯರು, 
ಸೈನಿಕರು ಎಷ್ಟೇ ತಡೆದರೂ, ಅವರ ಉತ್ಸಾಹದ ಕುಣಿತ ನಿಲ್ಲಲಿಲ್ಲ. ಡೋಲು, 
ನಗಾರಿ, ಕೊಳಲು- ಸದ್ದುಗಳು, ಸ್ವರಗಳು ಶುರವಾದವು. ಸೊ೦ಟ ತಿರುವುತ್ತಾ 
ಜಿಗಿಜಿಗಿದು ಕುಣಿಯುತ್ತಾ ಚಪ್ಪಾಳೆ, ಸಿಳ್ಳುಗಳೊಂದಿಗೆ, ಮೈಮೇಲೆ ಎಚ್ಚರವಿಲ್ಲದೆ 
ಕುಣಿಯತೊಡಗಿದರು. ಮತ್ತೆ ಮತ್ತೆ ಜಯಘೋಷ, ಸಂತೋಷದ ಸಂಕೇತವಾಗಿ 
ಸಿಹಿಯ ಹಂಚಿಕೆ! ಬಣ್ಣದ ನೀರಿನ ಚೆಲ್ಲಾಟ! ಸೋದರರಿಬ್ಬರೂ ತೊಯ್ದುಹೋದರು. 
ಕಷ್ಟಪಟ್ಟು ಬಿಡಿಸಿಕೊಂಡು ರಥವೇರಿ ಅಯೋಧ್ಯೆಯತ್ತ ಸಾಗಿದರು. ಪ್ರಜೆಗಳು 
ಅಲ್ಲಿಗೇ ನಿಲ್ಲದೆ, ಅವರೂ ಕೂಡ ಮೆರವಣಿಗೆಯಲ್ಲಿ ಅಯೋಧ್ಯೆಯ ಕಡೆ ನಡೆದರು. 
ಮಧ್ಯದಲ್ಲಿ ಒಂದು ಸ್ಥಳದಲ್ಲಿ ವಿಜಯಿಗಳಾಗಿ ಬರುವ ಸೈನಿಕರನ್ನು ಸ್ವಾಗತಿಸಲು, 
ಸನ್ಮಾನಿಸಲು ಅಲ್ಲಿ ಕಾಯುತ್ತಾ ನಿಂತರು. ವಾದ್ಯಘೋಷ ಮುಂದುವರಿಯುತ್ತಿತ್ತು. 


೫ೇ ೫% ೫ 


೩೬ 


ಅವಧ ಅಥವಾ ಅಯೋಧ್ಯೆ ತನ್ನ ದಿಗ್ವಿಜಯ ಯಾತ್ರೆಯ ಸಾಫಲ್ಯದ 
ಸಂಭ್ರಮವನ್ನು ಬಹಳ ದೊಡ್ಡ ಪ್ರಮಾಣದಲ್ಲಿ ಆಚರಿಸುವ ಉದ್ದೇಶವನ್ನು ಹೊಂದಿತ್ತು 
ಮಿತ್ರ ರಾಷ್ಟ್ರಗಳ ಸಹಾಯ ಸಹಕಾರವನ್ನು ಗುರುತಿಸುವ ಮತ್ತು ಪ್ರಾಣವನ್ನು 
ಪಣವಾಗಿರಿಸಿ ಶೌರ್ಯ ಸಾಹಸಗಳಿಂದ, ಬಲಿದಾನಗಳಿಂದ ಅಯೋಧ್ಯೆಗೆ ಒಳಿತನ್ನು 
ಮಾಡಿದ ಸೈನಿಕರನ್ನು ಮತ್ತು ಸಮರತಂತ್ರಗಳನ್ನು ರೂಪಿಸಿದ ಮತ್ತು ಸ್ವತಃ 
ಅವುಗಳನ್ನು ಕಾರ್ಯಗತಗೊಳಿಸುವಲ್ಲಿ ಮಹತ್ವದ ಪಾತ್ರವಹಿಸಿದ ಅಮಾತ್ಕರು, 
ಸಚಿವರು, ಸೇನಾಪತಿಗಳು ಎಲ್ಲರನ್ನೂ ಸನ್ಮಾನಿಸುವ, ಕೃತಜ್ಞತೆ ಅರ್ಪಿಸುವ ಒಂದು 
ದೊಡ್ಡ ವೇದಿಕೆಯನ್ನು ಸಿದ್ಧಪಡಿಸುವಲ್ಲಿ ಆಯೋಧ್ಯೆ ಸಂಭ್ರಮದಿಂದ 
ತೊಡಗಿಸಿಕೊಂಡಿತು. ಸೈನ್ಯಪಡೆಗಳು, ಯುದ್ಧಗಳನ್ನು ಮಾಡಿದ ಸ್ಥಳಗಳಿಂದ ಹೊರಟು 
ಅಯೋಧ್ಯೆಗೆ ಬರಲು ತೊಡಗಿದರು. ಎಲ್ಲ ಕಡೆಗಳಿಂದಲೂ ಬ೦ದ ಸೈನ್ಯಸಮೂಹ 
ಸಾಗರೋಪಮವಾಗಿತ್ತು ಪಾಂಚಾಲ ಸೇನೆ, ಅವಧದ ಸೇನೆಗಳು ಒಂದು ಕಡೆ 
ಸೇರಿದವು. ಇವರ ಜೊತೆಗೆ ಅಸಂಖ್ಯ ಜನಸಮೂಹ! 
ಸೂರ್ಯನ ಕಾಂತಿ, ಹಿತವಾದ ಬಿಸಿಲು, ಮಳೆಯಿಂದ ಶುಭ್ರಗೊಂಡ 
ಪರಿಸರ. ಮನಮೋಹಕ ಹಸಿರು. ಹಬ್ಬದ ಆನಂದವನ್ನು ಉಂಟುಮಾಡುವ 
ಸಮೃದ್ಧ ಬೆಳೆ, ಕಲಕಲ ನಾದದಿಂದ ಹರಿಯುತ್ತಿದ್ದ ನದಿ ನಾಲೆಗಳು- ಇದೆಲ್ಲಕ್ಕೂ 
ಕಿರೀಟಪ್ರಾಯವಾದಂತೆ, ದಿಗ್ವಿಜಯಿಗಳಾಗಿ ಬರಬೇಕೆಂಬ ಏಕೈಕ ಗುರಿಯ 
ಸಫಲತೆಯಿ೦ದ ಉಂಟಾದ ಆನಂದ ಉಲ್ಲಾಸಗಳು! -ಅನುಭವಕ್ಕೆ ಮಾತ್ರವೇ 
ದೊರೆಯಬಹುದಾದ ವಾತಾವರಣ! 
ಅವಧಕ್ಕೆ ಆಗಮಿಸಿದ ಸೈನಿಕರಿಗೆ ಉಳಿದುಕೊಳ್ಳಲು ಬಿಡಾರಗಳ 
ಅಚ್ಚುಕಟ್ಟಾದ ವ್ಯವಸ್ಥೆ. ಅವರವರ ಪದವಿ ಸ್ಥಾನಗಳಿಗೆ ಅನುಗುಣವಾದ ರೀತಿಯಲ್ಲಿ 
ಎಲ್ಲ ಬಗೆಯ ಅನುಕೂಲಗಳನ್ನು ಕಲ್ಪಿಸಲಾಗಿತ್ತು ಬಂದಿಗಳಾಗಿ ಬಂದವರಿಗೂ 


೩೦೮ ರಾಜನಿಲ್ಲದ ರಾಜ್ಯ 


ವ್ಯವಸ್ಥೆ ಮತ್ತು ಅವರ ಸುತ್ತ ಬಿಗಿಕಾವಲು ಕೂಡ ಏರ್ಪಡಿಸಲಾಗಿತ್ತು ಕೈದಿಗಳಾದರೂ, 
ರಕ್ಷಣೆಯ ಜವಾಬ್ದಾರಿ. ಅವಧ ರಾಜ್ಯಕ್ಕೆ ಸೇರಿದ್ದು. ಆದ್ದರಿ೦ದ ಅವರ ರಕ್ಷಣೆಗೆಂದೇ 
ನಾಲ್ಕು ನಾಲ್ಕು ಮಂದಿ ಧನುರ್ಧಾರಿ ಅಶ್ವಾರೋಹಿಗಳನ್ನು ನೇಮಿಸಲಾಗಿತ್ತು. 
ದೊಡ್ಡದಾದ ಅಥವಾ ವಿಶಾಲವಾದ, ಮೆದುವಾದ ಹಾಸನ್ನು ಹಾಕಲಾಗಿತ್ತು. 
ಅದರ ಮೇಲೆ ಆಸೀನರಾದ ಸೇನಾ ಪ್ರಮುಖರು ಬೇರೆ ಬೇರೆ ಸೈನಿಕದಳಗಳ 
ಮುಖ್ಯಸ್ಥರು ಒಂದೊಂದು ವರ್ಗಕ್ಕೆ ಸೇರಿದ ವಿಶೇಷಜ್ಞರು ಎಲ್ಲರೂ ಅಲ್ಲಿ ಸೇರಿ 
ಪರಸ್ಪರ ಮಾತಾಡಿಕೊಳ್ಳುತ್ತಾ ಅನುಭವಗಳನ್ನು ಹಂಚಿಕೊಳ್ಳುತ್ತಿದ್ದರು. ಪರಸ್ಪರ 
ಕೃತಜ್ಞತೆಯನ್ನು ಹೇಳಿಕೊಳ್ಳುತ್ತಿದ್ದರು. ಸಚಿವರೇ ಚರ್ಚೆಯನ್ನು ಆರಂಭಿಸಿದರು. 

“ಪಾಂಚಾಲ ನರೇಶರಿಗೆ ನಾವು ತುಂಬ ಕೃತಜ್ಞರಾಗಿದ್ದೇವೆ. ಅವಧ ಸಾಮ್ರಾಜ್ಯದ 
ಪ್ರಜೆಗಳು, ರಾಜ ಪರಿವಾರದ ಕಡೆಯಿಂದ ತಪಸ್ವಿ ಆರ್ಯರಾಜ ಸುಮದರಿಗೆ 
ಅಭಿನಂದನೆಗಳನ್ನು ತಿಳಿಸಿರಿ. 

“ನಾವೂ ಕೂಡಾ ಉಪಕೃತರೇ ಆಗಿದ್ದೇವೆ ಸಚಿವರೇ! ನಮ್ಮ ಮಹಾರಾಜರು 
ಅವಧ ನರೇಶ ಮತ್ತು ಅವರ ಸೋದರ ಶತೃಘ್ನರಲ್ಲಿ ತಮ್ಮ ಪಾರಲೌಕಿಕ ಹಿತೈಷಿಯನ್ನು 
ಕಾಣುತ್ತಾರೆ ಮತ್ತು ಅವರ ನಿರೀಕ್ಷೆಯಲ್ಲಿ ಇದ್ದಾರೆ! ಕುಮಾರರು ದಿಗ್ವಿಜಯ ಯಾತ್ರೆಗೆ 
ಅಹಿಚ್ಛತ್ರದ ಕಡೆ ಹೊರಟಾಗ ಅವರ ಬರವನ್ನು ನಿರೀಕ್ಷಿಸುತ್ತೇವೆ” ಪಾಂಚಾಲ 
ಸೇನಾಪತಿ ಹೇಳಿದ. 

“ಖಂಡಿತವಾಗಿಯೂ ಬರುತ್ತಾರೆ ಸೇನಾಪತಿ! ಒಂದು ವೇಳೆ ಅವಕಾಶವಾದರೆ, 
ಕಾಲಜಿತ್‌ ಮತ್ತು ಸಚಿವ ಸುಮತಿಯವರೂ ಅವರ ಜೊತೆ ಬರುತ್ತಾರೆ. ಆಗ 
ಎರಡೂ ಜನಪದಗಳ ನಡುವೆ ಸ್ನೇಹಮಿಲನವಾಗುತ್ತದೆ. ಅದೇ ಇಲ್ಲಿ ಈಗ 
ಆಗುತ್ತಿರುವಂತೆ!” ಕಾಲಜಿತ್‌ ಹೇಳಿದ. 

“ಅವಧದ ಪರವಾಗಿ ಈ ಸಣ್ಣ ಉಡುಗೊರೆಗಳನ್ನು ಸೈನಿಕರಲ್ಲಿ ಹಂಚಿಬಿಡಿ!” 
ಎ೦ದು ಒಂದಷ್ಟು ಸ್ಪರ್ಣನಾಣ್ಯಗಳು ಮತ್ತು ಬಹುಮೂಲ್ಯವಾದ ಎರಡು ರತ್ನಗಳಿಂದ 
ತುಂಬಿದ ಪೆಟ್ಟಿಗೆಗಳನ್ನು ಸೇನಾಪತಿಗೆ ಒಪ್ಪಿಸಿದರು. 

ಪ್ರಭೋ ಪಾಂಚಾಲ ನರೇಶರು ಇದನ್ನು ಸ್ವೀಕರಿಸುತ್ತಾರೋ ಇಲ್ಲವೋ 
ಆದರೆ ಸೈನಿಕರಿಗೆ ತಪ್ಪದೆ ಇವುಗಳನ್ನು ನೀಡುತ್ತೇನೆ. ನಿಮ್ಮಿಂದ ಬಂದ ಉಡುಗೊರೆ 
ಎಂಬುದನ್ನೂ ಹೇಳುತ್ತೇನೆ. 

ಸೈನಿಕವೀರರಿಗೆ ಬಹಳ ಸಂತೋಷವಾಯಿತು. ನಂದನ ಮತ್ತು ಸೋಮಾಪಿ, 
ಪಾಂಚಾಲ ಸೇನಾಪತಿ ಜೊತೆ ಮತ್ತು ಸೈನಿಕರ ಜೊತೆ ಒಂದಷ್ಟು ಹೊತ್ತು 
ಚರ್ಚೆಮಾಡಿದರು. ಪರಸ್ಪರ ಆಲಿಂಗನಗಳಾದವು. ಪ್ರತಿಯೊಬ್ಬರೂ, ಪ್ರತಿಯೊಬ್ಬರನ್ನು 
ಆಲಂಗಿಸಿ ತಮ್ಮ ಸ್ನೇಹ ಸವಿಯನ್ನು ಉಣಿಸಿದರು. ಆ ಕ್ಷಣ ಎಲ್ಲರೂ ಭಾವುಕರಾಗಿ 
ಬಿಟ್ಟರು. ಅಗಲಿಕೆಯ ವೇದನೆ ಎಲ್ಲರ ಮೊಗಗಳಲ್ಲಿ ಕಾಣಿಸುತ್ತಿತ್ತು. 


ರಾಜನಿಲ್ಲದ ರಾಜ್ಯ ೩೦೯ 


ಇನ್ನೂ ಸಾಕಷ್ಟು ದಿನಗಳು ಉಳಿದಿದ್ದವು. ಹಗಲು ಹೊತ್ತಲ್ಲಿಯೇ ಪಾಂಚಾಲ 
ಸೈನ್ಯ ಪ್ರಯಾಣಿಸುತ್ತ ಯಮುನಾ ನದಿ ದಡದಲ್ಲಿ ಉಳಿಯಲಿ. ಅವಧ ಸೈನ್ಯ ಈ 
ದಿನ ಇಲ್ಲಿಯೇ ಉಳಿದುಕೊಳ್ಳಲಿ. ಯಾಕೆಂದರೆ, ಅವರು ಚರ್ಮಣ್ವವತಿ ನದಿಯನ್ನು 
ದಾಟಿ ಹೋಗಬೇಕಾಗುತ್ತದೆ. ಪಾಂಚಾಲ ಸೇನಾಪತಿ ಬೇಡವೆಂದು ಎಷ್ಟೇ ಹೇಳಿದರೂ 
ಅವಧದ ಉತ್ಸವದಲ್ಲಿ ಭಾಗವಹಿಸಲು ಕರೆದೊಯ್ದರು. ಪಾಂಚಾಲ ಸೇನಾಪತಿಗೆ 
ಸ್ವತಃ ಸೇನೆಯ ನಾಯಕತ್ವವನ್ನು ವಹಿಸಬೇಕಿತ್ತು ಮತ್ತು ತಮ್ಮ ದೊರೆಗೆ ನಡೆದ 
ಸ೦ಗತಿಗಳನ್ನೆಲ್ಲ ವಿವರಿಸಿ ತಿಳಿಸಬೇಕಿತ್ತು. ಆ ಕಾರಣ ಅವರಿಗೆ ಅವಧಕ್ಕೆ ಹೋಗಲು 
ಸಾಧ್ಯವಾಗಲಿಲ್ಲ. ಅವರ ತುರ್ತು ಕೆಲಸಕಾರ್ಯಗಳು ಇದ್ದುದರಿಂದ ಸಚಿವ 
ಸುಮತಿಯೂ ಒತ್ತಾಯ ಮಾಡಲಿಲ್ಲ. ಮಾರ್ಗಮಧ್ಯದಲ್ಲಿ ನಿಷಾದರಾಜ, ಪ್ರಮುಖ 
ವೀರಸೇನಾನಿ ಕಾಶಿರಾಜ ಮತ್ತು ಬಲಾಧ್ಯಕ್ಷರುಗಳನ್ನೂ ಜೊತೆಗೆ ಕರೆದುಕೊಂಡು 
ಹೋಗಲು ನಿಶ್ಚಯಿಸಿದರು. ಸೈನ್ಯಗಳ ಪ್ರಯಾಗವಾದ ನಂದಿಗ್ರಾಮದಲ್ಲಿ ಹೊರಡುವ 
ಜಯಘೋಷಗಳು, ಆಯಾವರ್ತದ ಆರ್ಯಸಂಸ್ಕೃತಿಯ ಡಂಗುರ, ನಾಲ್ಕೂ 
ದಿಕ್ಕುಗಳಲ್ಲಿ ಮೊಳಗಲಿ ಎಂಬುದು ಅವರ ಆಶಯವಾಗಿತ್ತು. 

* % ೫% 

ಅವಧದ ಉಪುರಿಗೆಗಳಲಿ ನಿಂತಿದ್ದ ಒಂದಷ್ಟು ಹೆಂಗಸರಲ್ಲಿ ಒಬ್ಬಳು 

“ಏನೇ, ಏನಾದರೂ ವಿಷಯ ಕೇಳಿದೆಯೇ?” ಎಂದಳು 

“ಇಲ್ಲಪ್ಪ ಏನೂ ಗೊತ್ತಿಲ್ಲ” ಎರಡನೆಯವಳ ಉತ್ತರ. 

“ಈ ದಿನ ನಂದಿಗ್ರಾಮದಲ್ಲಿ ಸೈನ್ಯದ ಪ್ರವಾಹ ಬರುತ್ತೆ” ಮೊದಲನೆ ಹೆಂಗಸು 
ಹೇಳಿದಳು. ಅವಳ ಕಣ್ಣು ಅಲಂಕೃತಗೊಂಡ ಬೀದಿಗಳ ಕಡೆ ನೆಟ್ಟಿತ್ತು. ಆ 
ಮಾರ್ಗವಾಗಿಯೇ ಸೇನೆಯು ಹೋಗಬೇಕಿತ್ತು 

ಬಣ್ಣಬಣ್ಣದ ಧ್ವಜಗಳಿ೦ದ, ಇಡೀ ನಗರ ಅಲಂಕೃತಗೊಂಡ ಮಧುಮಗಳಂತೆ 
ಕಾಣುತ್ತಿತ್ತು. ಪುರಜನರು ಅಲ್ಲಲ್ಲಿ ಗುಂಪುಗುಂಪಾಗಿ ನಿಂತಿದ್ದರು. ಒಬ್ಬೊಬ್ಬರೂ 
ಒಂದೊಂದು ಸುದ್ದಿಯನ್ನು ಹಂಚಿಕೊಳ್ಳುತ್ತಿದ್ದರು. ಸಾಲು ಸಾಲು ಅಂಗಡಿಗಳು 
ತುಂಬಿದ್ದವು. 

“ನಿನಗೆ ಯಾರು ಹೇಳಿದರು?” 

“ಇವರೇ ಓಡೋಡುತ್ತಾ ಬಂದು ಹೇಳಿದರು. ಅವರ ಸ್ನೇಹಿತರು ಮರಗಳನ್ನು 
ಹತ್ತಿ ಸೈನ್ಯಗಳನ್ನು ನೋಡಿದರಂತೆ” 

“ಅರೆ ಅವರಿಗೇನು ಗೊತ್ತಿರುತ್ತೆ. ನೋಡೋಕೆ ಇವರು ರಾಜಪರಿವಾರದ 
ಸೇವಕರು. ಆದರೆ ಯಾವುದನ್ನೂ ಸರಿಯಾಗಿ ಹೇಳೊಲ್ಲ. ಇತ್ತೀಚೆಗೆ ಅವರಿಗೆ 
ಬಿಡುವೇ ಇಲ್ಲ. ಹಗಲು, ರಾತ್ರಿ ಕೆಲಸ ವೋ ಕೆಲಸ?” ಎರಡನೆಯವಳು ಹೇಳಿದಳು. 

“ನೀನು ಕೇಳಬೇಕಿತ್ತು. ವಿಜಯೋತ್ಸವ ಅವಧದಲ್ಲಿ ನಡೆಯುವುದೋ ಇಲ್ಲ 

ನಂದಿಗ್ರಾಮದಲ್ಲೋ ಅಂತ” ನಮಗೂ ನೋಡಬೇಕಂತ ತುಂಬಾ ಆಸೆಯಿದೆ, 
ನಮ್ಮ ಪ್ರೀತಿಯ ಕುಮಾರರನ್ನು ದರ್ಶನ ಮಾಡಬೇಕೆಂದೂ ಇದೆ” 

“ನನ್ನ ಪ್ರಕಾರ ನಂದಿಗ್ರಾಮದಲ್ಲಿಯೇ ನಡೆಯುತ್ತೆ. ಆದರೂ ಕೇಳಿ ನೋಡ್ತೀನಿ” 

“ಏನಂತ ಕೇಳ್ತೀರಿ ಅಕ್ಕ?” ಮೂರನೆಯವಳು ಪ್ರಶ್ನಿಸಿದಳು. 

“ಅಯ್ಯೋ ಅಲ್ನೋಡು. ಸಾವಿತ್ರಿ ಅವಳಂತೂ ರಾಜಮಹಲಿನ ಪಕ್ಕದಲ್ಲಿಯೇ 
ವಾಸಮಾಡುತ್ತಾಳೆ. . .ಸೋದರಿ, ಉತ್ಸವ ಎಲ್ಲಿ ನಡೀಬಹುದು. ಗೊತ್ತಿದೆಯೇ?” 

“ಮತ್ತೆಲ್ಲಿ, ನಂದಿಗ್ರಾಮದಲ್ಲಿ!” 

“ಮತ್ತೆ ಸೈನ್ಯ ಇಲ್ಲಿಂದ ಯಾಕೆ ಹೋಗಿದೆ?” 

“ಅವಧ ಸೈನ್ಯ ಮೊದಲು ಇಲ್ಲಿಂದಲೇ ಹೊರಟಿದ್ದು, ಇಲ್ಲಿಗೇ ಬರಿದೆ, 
ಆಮೇಲೆ ನಂದಿಗ್ರಾಮಕ್ಕೆ ಹೊರಡುತ್ತೆ? 

“ಹಾಗಿದ್ದಮೇಲೆ, ಸೈನ್ಯ ಇಲ್ಲಿಗೆ ಬರೋದಿಲ್ಲ ಎಂದು ಮೇಲೆ ಇಷ್ಟೆಲ್ಲ ಸಿದ್ಧತೆ 
ಯಾಕೆ?” ಮನೆಗಳ, ಭವನಗಳ, ಉಪ್ಪರಿಗೆಗಳ ಮೇಲೆಲ್ಲ ಜನ ತುಂಬಿದ್ದಾರೆ 
ರಾಜಮಹಲಿನ ಅಕ್ಕಪಕ್ಕಗಳಲ್ಲಿ ಜನ ಗಿಜಗುಡುತ್ತಿದ್ದಾರೆ. ಕಾಲು ಇಡುವುದಕ್ಕೂ 
ಜಾಗವಿಲ್ಲವಾಗಿತ್ತು. 

ಹೀಗೆ ಮಾತಾಡುತ್ತಿರುವಾಗಲೇ ದಕ್ಷಿಣದ ಕಡೆಯ ರಾಜಮಾರ್ಗದಿಂದ 
ವಾದ್ಯಮೇಳದೊಂದಿಗೆ ವಿಜಯೀಸೈನ್ಯ ಪ್ರವೇಶಿಸಿತು. ರಥ, ಆನೆ, ಕುದುರೆ, ಪದಾತಿಸೈನ್ಕ 
ತಮ್ಮ ಸುಸ್ಸಜ್ಜಿತವಾದ ಮಿರಮಿರನೆ ಮಿಂಚುತ್ತಿರುವ ಶಸ್ತ್ರಾಸ್ತಗಳೂ೦ದಿಗೆ ಕವಾಯತಿಯ 
ರೀತಿಯಲ್ಲಿ ಶಿಸ್ತುಬದ್ಧವಾಗಿ ಹೆಜ್ಜೆ ಹಾಕುತ್ತಿದ್ದರು. ರಾಘವೇ೦ದ್ರರಿಗೆ ಜಯವಾಗಲಿ! 
ಆರ್ಯ ಭರತರಿಗೆ ಜಯವಾಗಲಿ! ಕುಮಾರ ಶತೃಘರಿಗೆ ಜಯವಾಗಲಿ! ಅವಧ 
ಸಾಮ್ರಾಜ್ಯಕ್ಕೆ ಜಯವಾಗಲಿ! ಎಂದು ಬೊಬ್ಬಿರಿವಂತೆ ಜಯಘೋಷ ಅನುರಣಿಸುತ್ತಿತ್ತು. 
ವಾರಾ೦ಗನೆಯರು ನರ್ತಿಸುತ್ತ ಮುಂದೆ ಮುಂದೆ ಸಾಗುತ್ತಿದ್ದರು. ಉಪ್ಪರಿಗೆಗಳಲ್ಲಿ 
ನಿಂತಿದ್ದ ಹೆ೦ಗಸರು ಪುಷ್ಪವೃಷ್ಟಿ ಮಾಡುತ್ತಿದ್ದರು. ಅವರು ಚೆಲ್ಲಿದ ಕುಂಕುಮ 
ಪರಿಸರವನ್ನೇ ಕೆಂಪಾಗಿಸಿತು. ಅಲ್ಲಲ್ಲಿ ನಿಂತಿದ್ದ ಹೆಂಗಳೆಯರು ವಿಜಯೀ ವೀರರ 
ಹಣೆಗೆ ಕುಂಕುಮ ತಿಲಕವನ್ನಿಟ್ಟು ಅಲಂಕರಿಸುತ್ತಿದ್ದರು. ಇಂತಹ ವಿಜೃಂಭಣೆ, 
ಪ್ರಜೆಗಳ ಅತ್ಯುತ್ಸಾಹ, ಆನಂದಗಳ ನಡುವೆ ಸೈನಿಕರು ಲಯಬದ್ಧವಾಗಿ ಹೆಜ್ಜೆಯಿರಿಸುತ್ತಾ 
ಸಾಗುತ್ತಿದ್ದರು. ಸೈನಿಕರ ಜೊತೆ, ಪಾ೦ಚಾಲದ ಸೈನಿಕವೀರರೂ ಇದ್ದರು. ಇಂತಹ 
ಅದ್ದೂರಿ ಸ್ವಾಗತವನ್ನು ನೋಡಿ ಭಾವುಕತೆಯಿಂದ ಗದ್ಗದಿತರಾದರು. ಮಕ್ಕಳೆಲ್ಲರೂ 
ಸಂಭ್ರಮದಿಂದ ಉತ್ಸಾಹದಿ೦ದ ಕುಂಕುಮವನ್ನು ಎರಚಾಡುತ್ತಿದ್ದರು. 

ಸೈನ್ಯ ರಾಜಮಂ೦ದಿರ ತಲುಪಿತು. ಸೈನಿಕರೆಲ್ಲರೂ ಮೂವರು ತಾಯಂದಿರಿಗೂ 
ಅಭಿವಂದಿಸ್ಸಿದರು. ,ಮೂವರು ಸೊಸೆಯರೂ ಸೈನಿಕರಿಗೆ ಆರತಿ ಮಾಡಿದರು. 
ಸೈನ್ಯ ಪ್ರಮುಖರೂ ಅಭಿವಂದಿಸಿದರು. ಬಹು ಮೂಲ್ಯವಾದ ಉಡುಗೊರೆಗಳನ್ನು 

ರಾಜಮಾತೆಯರು ಸೈನಿಕರಿಗೆ ನೀಡಿದರು. ಶೃತಕೀರ್ತಿ ಈ ದಿನ ಎಲ್ಲರಿಗಿ೦ತಲೂ 
ಸಂತೋಷದಿಂದ ಇದ್ದಳು. ಅವಳಿಗೆ ಸಂತೋಷ ಸಂಭ್ರಮಗಳನ್ನು ಹತ್ತಿಕ್ಕಿಕೊಳ್ಳಲು 
ಸಾಧ್ಯವಾಗುತ್ತಿರಲಿಲ್ಲ. ಎಲ್ಲರನ್ನೂ ಮಾತಾಡಿಸಿ, ಅವರ ಮೊಗಗಳಲ್ಲಿ ನಗೆ 
ಉಕ್ಕಿಸುತ್ತಿದ್ದಳು. ಮಾ೦ಡವಿ ಮತ್ತು ಊರ್ಮಿಳೆಯ ಮುಖಗಳಲ್ಲಿ ಮೊದಲಬಾರಿಗೆ 
ನಗು ಕಾಣಿಸಿಕೊಂಡಿತು. ಹಾಗೆಯೇ ದುಃಖದಿಂದ ಬಾಡಿ ಬತ್ತಿಹೋಗಿದ್ದ ಕಣ್ಣುಗಳಲ್ಲಿ 
ಮಿಂಚು ಕಾಣಿಸುವಂತೆ ಮಾಡಿದ್ದಳು. ಕೌಸಲ್ಯ, ಕೈಕೇಯಿಯರು ದೀರ್ಫ್ಥಕಾಲದ 
ನಂತರ ಒಂದಿಷ್ಟು ನಗೆಯನ್ನು ಚೆಲ್ಲಿದರು. 

ಸೇನೆಯ ಜೊತೆ ಜೊತೆಯಲ್ಲಿಯೇ ಅಪಾರ ಜನಸಾಗರ ನಂದಿಗ್ರಾಮದ 
ಕಡೆಗೆ ಹೊರಳಿತು. ಮೊದಲೇ ನಿಷಾದರಾಜ, ಕಾಶಿರಾಜರು ಅಲ್ಲಿಗೆ ಹೋಗಿದ್ದು 
ವ್ಯವಸ್ಥೆಯನ್ನು ನೋಡಿಕೊಳ್ಳುತ್ತಿದ್ದರು. ಸೋತ ಸೈನ್ಯವನ್ನೂ ಕಳಿಸಿಬಿಟ್ಟಿದ್ದರು. ಅವರನ್ನೂ 
ಯಥಾಸ್ಥಾನದಲ್ಲಿ ಕೂರಿಸಿದ್ದರು. ಬ೦ದಿಗಳಾಗಿದ್ದ ರಾಜಕುಮಾರರನ್ನು, ಮುಖ್ಯರಾದ 
ರಾಜಪುರುಷರನ್ನು, ಸೇನಾಪತಿಗಳನ್ನು ಒಂದು ಕಡೆ, ರಕ್ಷಣೆಯ ವ್ಯವಸ್ಥೆಯೊಂದಿಗೆ 
ಕೂರಿಸಿದ್ದರು. ಅವಧದ ಸೇನೆಯೂ ಜನಸಮುದ್ರದ ಮಧ್ಯೆ ಮತ್ತೊಂದು ನದಿಯಂತೆ 
ಬೆರೆತು ಹೋದರು. ಜನ ಸಮುದಾಯದ ಮುಂದಿನ ಭಾಗದಲ್ಲಿ ಎತ್ತರವಾದ 
ವೇದಿಕೆ ನಿರ್ಮಾಣವಾಗಿದ್ದು, ಆ ವೇದಿಕೆಯಲ್ಲಿ ಆರ್ಯ ಭರತ, ಕುಮಾರ ಶತೃಘ,, 
ಮಗಧ ನರೇಶ ನೀಪ, ನಿಷಾದರಾಜ, ಕಾಶಿರಾಜ, ಅಮಾತ್ಕಗಣಗಳು, ಯಷಿಗಣಗಳು, 
ಪ್ರಧಾನ ಸಚಿವರು, ಅಧ್ಯಕ್ಷರು- ಹೀಗೆ ಅತ್ಯಂತ ಗಣ್ಯವರೇಣ್ಯರೆಲ್ಲರೂ 
ಆಸೀನರಾಗಿದ್ದರು. ಬಲಗಡೆ ಎಲ್ಲ ಸೈನ್ಯಗಳ ಸೇನಾಪ್ರಮುಖರು ಕುಳಿತಿದ್ದರು. 
ಎಡಭಾಗದಲ್ಲಿ ಎಲ್ಲ ನಿಗಮಗಳ ಗಣ್ಕರು, ಜನಪದಗಳ ಗಣ್ಯರು ಮತ್ತು ಸಭ್ಯಗಣಗಳು 
ಕುಳಿತಿದ್ದರು. ಮಂತ್ರಣಾ ಸಭೆ ಮೊದಲೇ ಆರಂಭವಾಗಿತ್ತು. ಹಲವಾರು ರಾಜನೈತಿಕ 
ನಿರ್ಧಾರಗಳನ್ನು ತೆಗೆದುಕೊಳ್ಳಬೇಕಿತ್ತು ಮತ್ತು ಈ ವಿಶಾಲ ಸಭೆಯಲ್ಲಿ ಅವುಗಳನ್ನು 
ಘೋಷಿಸಲೂ ಬೇಕಿತ್ತು. ಆದ್ದರಿಂದ ಹೆಚ್ಚು ಕಡಿಮೆ ನಿರ್ಧಾರಗಳೆಲ್ಲ ಅಂತಿಮ 
ಸ್ವರೂಪದಲ್ಲಿ ಸಿದ್ಧವಾಗಿದ್ದ ವು. ಆದರೆ ಅವಧದ ಸೇನೆಯ ನಿರೀಕ್ಷೆಯಲ್ಲಿದ್ದರು. 
ಗದ್ದಲವೋ ಗದ್ದಲ! ಮಾತುಗಳು ಕೇಳಿಸುತ್ತಿರಲಿಲ್ಲ. ಆದರೂ ಮಾತಾಡಲೇ ಬೇಕಾದ 
ಅಗತ್ಯ ಇತ್ತು ಆದ್ದರಿಂದ ಮೊದಲಿಗೆ ಆರ್ಯ ಭರತ ಎದ್ದು ಸಭೆಯನ್ನು ಉದ್ದೇಶಿಸಿ 
ಮಾತಾಡಲು ಮುಂದಾದ- 

“ಸಮ್ಮಾನ್ಯ ಮಹಾರಾಜ ಕಾಶಿ ನರೇಶರೇ! ಪ್ರಿಯ ನಿಷಾದ ರಾಜರೇ! 

“ಸ್ವಲ್ಪ ತಾಳ್ಮೆಯಿಂದ, ಶಾಂತಿಯಿಂದ ಇರಬೇಕೆಂದು ವಿನಂತಿಸಿಕೊಳ್ಳುತ್ತೇನೆ. 
ವಾದ್ಯಗಳನ್ನು ನಿಲ್ಲಿಸಿ” ನಂದನ ಎತ್ತರದ ಸ್ವರದಲ್ಲಿ ಪ್ರಾರ್ಥಿಸಿದ. ವಾದ್ಯಗಳು 
ನಿಂತವು. ಸಭೆ ನಿಸ್ತಬ್ಧ ವಾಯಿತು. 

“ಯುಷಿಗಳೇ ಅಮಾತ್ಯರೇ, ನಮ್ಮ ಸ್ವಾಮಿಭಕ್ತವೀರ ಸೈನಿಕರ ಮತ್ತು 
ಅಯೋಧ್ಯೆಯ ಪ್ರಿಯಜನರೆ! ತಮ್ಮೆಲ್ಲರ ಸಹಕಾರ, ಸ್ನೇಹ, ಪ್ರತಾಪಗಳ ಕಾರಣದಿಂದ 
ಇಂದು ಅನಾರ್ಯ ಜಾತಿಗಳ, ವಿದ್ರೋಹಿಗಳ ಮೇಲೆ ಗೆಲವು ಸಾಧಿಸಲು 
ಸಾದ್ಯವಾಯಿತು. ರಾಕ್ಷಸಿ ಯೋಧರು, ನಮ್ಮ ಸೈನ್ಯದ ಎದುರು ಶಸ್ತ್ರಾಸ್ತ್ರಗಳನ್ನು 
ಕೈಬಿಟ್ಟರು. ಅಷ್ಟೇ ಅಲ್ಲ. ದುಷ್ಟ ದುಸ್ಸಾಹಸಿಯಾಗಿದ್ದ ಕೀಕಟ ನರೇಶನ ತ್ತಂತ 
ಪ್ರಬಲ, ಶಕ್ತಿಶಾಲಿ ಸೈನ್ಯವನ್ನು ಸೋಲಿಸಿ, ಬಂಧಿಸಿರಿಸಿದ್ದಾರೆ” 

ಜನರಲ್ಲಿ ಹರ್ಷೋದ್ಗಾರಗಳು ಮೊಳಗಿದವು. ಕರತಾಡನವ೦ತೂ ಬಹಳ 
ಹೊತ್ತು ಮುಂದುವರೆಯಿತು. ಸ್ವಲ್ಪ ಶಾಂತವಾದ ಮೇಲೆ, ಕುಮಾರ ಶತೃಘ್ನ. 
ಭರತನ ಮಾತನ್ನು ಅಸಾತ 

“ಕೇವಲ ಸಿಯಾ ಮಾತ್ರವಲ್ಲ. ಅವನ ಅವಿವೇಕಿ ಮಿತ್ರ ಉಗ್ರಾಯುಧನೂ 
ನಮ್ಮ ಬಂಧನದಲ್ಲಿ ಇದ್ದಾನೆ.” ಮತ್ತೆ ಸಂತಸದ ಕೋಲಾಹಲ! ಹರ್ಷೋದ್ಗಾರ! 
ಕರತಾಹಕ, ಈ ವಿಜಯದ ಓಕ ನಮ್ಮ ಆಪ್ತಮಿತ್ರ ರಾಷ್ಟಗಳು ಮಾತಿಗೆ ನಿಲುಕದಷ್ಟು 
ಅಮೂಲ್ಯವಾದ ಸಹಕಾರ ಸ್ನೇಹಗಳನ್ನು ನೀಡಿದ್ದಾರೆ. 'ಇಂತಹವರಲ್ಲಿ ಹೆಸರಿಸ 4 
ಬೇಕಾದ ಪಾಂಚಾಲ ನರೇಶ, ನಾಕಾ ನಮಾದರಾಜಿ- ಇವರಿಗೆ ನಾವೆಷ್ಟು 
ಬಾರಿ ಕೃತಜ್ಞತೆ ಹೇಳಿದರೂ ಸಾಕಾಗುವುದಿಲ್ಲ! ಅದಕ್ಕಾಗಿ ಈ ವಿಜಯದ ಹಕ್ಕುದಾರರು 
ಅವರೇ! ಆದರೆ ನನ್ನನ್ನು ಬಾಲಕನೆಂದು ಭಾವಿಸಿ, ತಮ್ಮ ಕೃಪಾದೃಷ್ಟಿಯ ಫಲವಾಗಿ 
ನನಗೆ ನೀಡಿದ್ದಾರೆ. 

ಮತ್ತೆ ಜಯಕಾರ! ಕರತಾಡನ! 

ಈ ಕೋಲಾಹಲದ ನಡುವೆ ನಿಷಾದರಾಜ, ಪ್ರತರ್ಧನ, ಕಾಶಿರಾಜ, ಭರತನಿಗೆ 
ಏನೋ ಹೇಳಲು ಪ್ರಯತ್ನಿಸಿದರೂ ಅದು ಕೇಳಿಸಲಿಲ್ಲ. 

“ಸಂಪೂರ್ಣವಾದ ಈ ಅಭಿಯಾನದಲ್ಲಿ ಮುಖ್ಯವಾಗಿ ನೆನಪಿನಲ್ಲಿ 
ಇರಿಸಿಕೊಳ್ಳಬೇಕಾದ ಹೆಸರುಗಳೆಂದರೆ ಅಮಾತ್ಯ ಜಯಂತ ಮತ್ತು ಕೀಕಟ ಸೇನಾಪತಿ 
ಸೋಮಾಪಿ. ಇವರಲ್ಲದೆ ಸೇನಾಪತಿ ಕಾಲಜಿತ್‌, ಬಲಾಧ್ಯಕ್ಷ ರಿಪುಂಜಯ, ಧನುರ್ಧರ 
ನಂದನ, ಸಚಿವ ಸುಮತಿ ಮತ್ತು ಸೋಮಪುರದ ದಶಗ್ರಾಮೇಶ ಸೋಮದಾಸ- 
ಇವರೆಲ್ಲರೂ ಮಹಾಯಜ್ಞದ ದ್ವರ್ಯುಗಳು, ಅವಧ ರಾಜ್ಯ, ರಾಜ್ಯದ ಪ್ರಜೆಗಳು 
ರಾಜಪರಿವಾರ, ಅಮಾತ್ಯವರ್ಗ- ಇವರ ಸಾಹಸ, ಬಲಿದಾನಗಳಿಗೆ ಕೃತಜ್ಞತೆಯನ್ನು 
ಸಲ್ಲಿಸುತ್ತದೆ ಮತ್ತು ಇನ್ನೊ೦ದು ಮುಖ್ಯವಿಷಯ- ಕೀಕಟ ರಾಜ್ಯವನ್ನು ಮಗಧದ 
ವ್ಯಾಪ್ತಿಯೊಳಗೆ ಸೇರ್ಪಡಿಸಲಾಗುತ್ತದೆ ಮತ್ತು ಅದರ ಜವಾಬ್ದಾರಿಯನ್ನು 
ಮಹಾಬಲಾಧಿಕೃತ ಸೋಮಾಪಿಗೆ ವಹಿಸಿಕೊಡಲಾಗುತ್ತದೆ. 

ಮತ್ತೆ”ಹರ್ಷೋದ್ಗಾರ 

ಕೀಕಟವೂ ಸೇರಿದಂತೆ ಮಗಧರಾಜ್ಯವನ್ನು, ಮಹಾರಾಜ ನೀಪರಿಗೆ ಒಪ್ಪಿಸಿ, 

ಅವರನ್ನು ನವೀನ ಮಗಧದ ಮಹಾರಾಜರೆಂದು ಘೋಷಿಸಲಾಗುತ್ತದೆ. ಹಾಗೆಯೇ 
ಉಗ್ರಾಯುಧರನ್ನು ಬಂಧಮುಕ್ತಗೊಳಿಸಿ, ಕೀಕಟದ ಯುವರಾಜರೆ<ಂದು 
ಘೋಷಿಸುತ್ತೇವೆ. ಸುಮೇಧ ಜೀವನಪರ್ಯಂತ ಕಾರಾವಾಸವನ್ನು ಅನುಭವಿಸುತ್ತಾರೆ” 

ಅದೇ ಸಮಯದಲ್ಲಿ, ಎಲ್ಲ ಸೇನಾನಿಗಳಿಗೆ ಸೈನಿಕರಿಗೆ ಪುರಸ್ವಾರಗಳಿಂದ 
ಗೌರವಿಸಲಾಯಿತು. 

ಸೋತು ಶರಣಾಗತರಾದ ಸೈನಿಕರ ಜೊತೆ ಸಜ್ಜನಿಕೆಯಿಂದಲೇ 
ವ್ಯವಹರಿಸಲಾಗುತ್ತದೆ. ಒಂದು ವೇಳೆ ಅವರು ಅವಧದ ಬಗ್ಗೆ ಸ್ವಾಮಿಭಕ್ತಿಯನ್ನು 
ಇರಿಸಿಕೊಂಡರೆ ಅವರನ್ನೆಲ್ಲ ಅವಧ ಸೈನ್ಯದಲ್ಲಿ ಸೇರಿಸಿಕೊಳ್ಳಲಾಗುತ್ತದೆ. 

ಪಾಂಚಾಲ ನರೇಶರ ಬಳಿಗೆ ಕೃತಜ್ಞತಾ ಪತ್ರವನ್ನು ಕಳಿಸಿಕೊಡಲಾಗುತ್ತದೆ. 
ಅವರ ಸೇನಾನಿಗಳನ್ನೆಲ್ಲಾ ಕೃತಜ್ಞತಾ ಪೂರ್ವಕವಾಗಿ, ಅಮೂಲ್ಯವಾದ ವಸ್ತುಗಳನ್ನಿತ್ತು 
ಸನ್ಮಾನಿಸಲಾಗುತ್ತದೆ. 

ಸಭೆ, ಸಮಾರ೦ಭ, ಸನ್ಮಾನ ಕಾರ್ಯಕ್ರಮಗಳೆಲ್ಲ ಮುಗಿದ ಮೇಲೆ ಪ್ರಸಾದ 
ವಿತರಣೆಯ ನಂತರ ಕಾರ್ಯಕ್ರಮಗಳು, ಹಾಡು, ಕುಣಿತ, ವಾದ್ಯಘೋಷ್ಟಿ, ಭೂರಿ 
ಭೋಜನಗಳ ವ್ಯವಸ್ಥೆ, ನೆರೆದಿದ್ದ ಜನವೆಲ್ಲ ನಾಚಿಕೆ, ಸಂಕೋಚಗಳನ್ನು ಬದಿಗಿರಿಸಿ, 
ಕುಣಿದದ್ದೇ ಕುಣಿದದ್ದು. ಎಲ್ಲರಿಗೂ ಮುಕ್ತ ಸ್ವಾತಂತ್ರ್ಯ, ಶಿಸ್ತು ಸಂಯಮಗಳ 
ಕಟ್ಟುಪಾಡುಗಳು ಇರಲಿಲ್ಲ. ಅವಧದ ಜನರಿಗೆ ಇದೆಲ್ಲವೂ ಮಹತ್ವದ ಮತ್ತು 
ಅಪರೂಪದ ಅನುಭವವಾಗಿತ್ತು 

ಮತ್ತೆ ಸೋದರರು ಅತಿ ಭಾವುಕ ಸ್ಥಿತಿಗೆ ಹೊರಳಿದರು. ಪಾದುಕೆಗಳಿಗೆ 
ಸಾಷ್ಟಾಂಗ ನಮಸ್ಕಾರ ಮಾಡಿದರು. ಭರತ, ಶತೃಘ್ನನ ಬೆನ್ನನ್ನು ಸ್ನೇಹದಿಂದ 
ನೇವರಿಸಿ, ಆನ೦ದಬಾಷ್ನಗಳೊಂದಿಗೆ, 

“ನನ್ನ ಪ್ರಿಯ ರಿಪುದಮನ, ನಿನ್ನ ಹೆಸರನ್ನು ಸಾರ್ಥಕಪಡಿಸಿಕೊಂಡೆ. ಇಂದು 
ನನಗೆ ಅತಿ ಆನ೦ದವೆನಿಸಿದೆ. ಅಮಾತ್ಕರ, ಸೈನ್ಯ ಪ್ರಮುಖರ, ಪ್ರಜಾ ಜನಗಳ 
ಸುಪ್ತ ಪ್ರತಿಭೆಗಳನ್ನು ಗುರುತಿಸಿ, ಅದನ್ನು ರಾಷ್ಟ್ರ ಕಲ್ಯಾಣಕ್ಕಾಗಿ ಬಳಸಿಕೊಂಡು, ಈ 
ಅದ್ಭುತ ಕ್ಷಣಗಳಿಗೆ ದಾರಿಮಾಡಿಕೊಟ್ಟೆ ಇಲ್ಲಿವರೆಗೆ ಇಕ್ಷ್ವಾಕು ಪರಂಪರೆಯಲ್ಲಿ 
ಯಾವ ರಾಜರೂ ಮಾಡದಿದ್ದ ಕೆಲಸವನ್ನು ನೀನು ಮಾಡಿ ತೋರಿಸಿದೆ. 
ಲೋಕಮಂಗಳ, ಲೋಕರಂಜನೆಗಳನ್ನು ಸಾಧಿಸಿದೆ. ಕೂಟನೀತಿ, ಅರ್ಥನೀತಿ 
ಮತ್ತು ದಂಡನೀತಿಯ ಸಮಸ್ತ ಜ್ಞಾನವನ್ನೂ ಉಪಯೋಗಿಸಿ, ಅನನ್ಯವಾದ 
ಸಾಧನೆಯನ್ನು ಮಾಡಿ ತೋರಿಸಿದೆ. . . ಹೋಗು ಮಗು, ತಾಯಂದಿರು, ನಮ್ಮ 
ವಧುಗಳು, ನಿನ್ನ ದರ್ಶನಾರ್ಥವಾಗಿ ಎದುರು ನೋಡುತ್ತಿರಬಹುದು. ಅವಧ 
ಸಮುದ್ರದ ಪೂರ್ಣಚಂದ್ರನಂತೆ ಪ್ರಕಾಶಿಸಿ, ಪ್ರಜೆಗಳ ಸಂತೋಷವನ್ನು ಹೆಚ್ಚಿಸು. 
ರಾಘವೇಂದ್ರ ನಿನಗೆ ದೀರ್ಫಾಯುವನ್ನು ಕರುಣಿಸಲಿ” 

ಅವಧದ ರಾತ್ರಿ, ರಾತ್ರಿಯಾಗಿರಲಿಲ್ಲ. ದಿನದಲ್ಲಿನಂತೆ ಪ್ರಜೆಗಳ ಓಡಾಟ, 
ನಿರಂತರ ನಡೆದಿತ್ತು. ಕುಮಾರನ ಆಗಮನದಿಂದ ಚಟುವಟಿಕೆಗಳು ಮತ್ತಷ್ಟು 
ಹೆಚ್ಚಿದವು. ಕುಮಾರನ ದರ್ಶನಕ್ಕೆ ಅಭಿವಂದನೆಗೆ ಮತ್ತೆ ಅವನನ್ನು ಸುತ್ತುಗಟ್ಟಿದರು. 
ನಗರದ ಹೆ೦ಗಳೆಯರು, ವಿಷಯ ತಿಳಿದು ತಮ್ಮ ತಮ್ಮ ಮನೆಗಳ ಕಿಟಕಿಗಳಿಂದ, 
ಉಪ್ಪರಿಗೆಗಳಿಂದ, ಬಾಗಿಲುಗಳ ಬಳಿಯಿಂದ ದರ್ಶನಾಕಾಂಕ್ಷಿಗಳಾಗಿ ಬಂದು 
ಅಲ್ಲಿಂದಲೇ ಪುಷ್ಪವೃಷ್ಟಿ ಮಾಡಿದರು. 

ಈ ಸಂಭ್ರಮದ ನಡುವಿನಿಂದ ಮುಂದೆ ನಡೆದು ಮಹಲನ್ನು ತಲುಪಿದ. 
ಮೊಟ್ಟಮೊದಲು, ಕೌಸಲ್ಯೆಯ ಮಹಲನ್ನು ಪ್ರವೇಶಿಸಿ, ಅಭಿವಂದಿಸಿದ. ಅಲ್ಲಿಯೇ 
ಇದ್ದ ಕೈಕೇಯಿಗೂ ನಮಸ್ಕರಿಸಿದ. ಇವರಿಬ್ಬರನ್ನೂ ಭೇಟಿಯಾಗಿ, ಒಂದೆರಡು 
ಮಾತಾಡಿದ ಮೇಲೆ ಸುಮಿತ್ರೆಯ ಮಹಲನ್ನು ಪ್ರವೇಶಿಸಿದ. ಎಂದಿನಂತೆ ಸುಮಿತ್ರೆಯ 
ಪಾದಗಳ ಬಳಿ ತಲೆಬಾಗಿ ವಂದಿಸಿದ. ಮೂವರು ವಧುಗಳೂ ಮುಸಿ ಮುಸಿ 
ನಗುತ್ತಿದ್ದರು. 

“ನೋಡಿ ನೀವು ಮುವರೂ ಇಲ್ಲಿಂದ ಹೊರಡಿ. ತಾಯಿ ಮಗ ಸ್ವಲ್ಪ 
ಮಾತಾಡಬೇಕಿದೆ” ಸುಮಿತ್ರೆ ಹೇಳಿದಳು. 

“ಮೈದುನರೇ, ನೀವೇನೋ ಮಧುಪುರಿಯಿಂದ ಕೆಲವು ಮಾಗಧಿ, ಕೆಲವು 
ರಾಕ್ಷಸ ಕನ್ಕೆಯರನ್ನೂ ಕರೆತಂದಿರುವಿರಂತೆ” ಊರ್ಮಿಳೆ ತಮಾಷೆಯಿಂದ ಕೇಳಿದಳು. 

“ಹೂಂ, ತಂದಿದ್ದೇನೆ. ಅವರನ್ನು ನನ್ನ ಅತ್ತಿಗೆಯ ಬಳಿ ಇರಿಸುತ್ತೇನೆ. 
ವನವಾಸ ಮುಗಿಸಿ ಬಂದಮೇಲೆ ಅಣ್ಣನಿಗೆ ಸ್ವಲ್ಪ ಪ್ರಯೋಜನವಾಗುತ್ತೆ” ಶತೃಫ್ನನ 
ಉತ್ತರ. 

“ಹಾಗಿದ್ದರೆ ಸರಿ. ಆದರೆ ಅವರು ಬರುವವರೆಗೆ ತನ್ನ ಮೈದುನನ ಬಳಿಯೇ 
ಇರಲಿ. ಪಾಪ ಎಷ್ಟು ದಿನಾಂತ ನಿರೀಕ್ಷಿಸುತ್ತಾರೆ” -ಊರ್ಮಿಳಾ ಸೋಲುವುದನ್ನು 
ಗಮನಿಸಿ ಮಾಂಡವಿ ಅವಳ ನೆರವಿಗೆ ಬಂದಳು. 

“ಹೊರಡುತ್ತೀರೋ ಇಲ್ಲ? ತಾಯಿ, ಮಗ ಮಾತೋಡೋಕೆ ಬಿಡೋದೇ 
ಇಲ್ಲವಲ್ಲ? ಸುಮಿತ್ರಾ ಹೇಳಿದಳಾದರೂ ಅವರು ಯಾರೂ ಅಲ್ಲಿಂದ ಕದಲಿಲ್ಲ. 
ಅಲ್ಲಿ ಉಳಿದೇ ಹರಟೆ ಹೊಡೆಯುತ್ತಿದ್ದರು. ತುಂಬಾ ರಾತ್ರಿಯಾಗಿದ್ದರಿಂದ, ಅವರನ್ನು 
ಬಲವಂತದಿಂದ ಕಳಿಸಿಕೊಟ್ಟಳು. 


“ಕೃತೆ!” 
“ಆರ್ಯಪುತ್ರ!” 

“ಆ ಪೂರ್ಣಚಂದನ ಕಡೆ ನೋಡು. ಹೇಳು, ಅದು ಪೂರ್ಣವಾಗಿದೆಯೇ?” 
“ಹೌದಿ।! ಪೂರ್ಣಚಂದ್ರ ಪೂರ್ಣವಾಗಿಯೇ ಇದ್ದಾನೆ, ಯಾಕೆ?” 

“ಯಾಕೆ ಅದರಲ್ಲಿ ನಿನಗೆ ಯಾವುದೇ ಅಪೂರ್ಣತೆ ಕಾಣುತ್ತಿಲ್ಲವೇ?” 

“ಕಪ್ಪು ಕಾಣಿಸುತ್ತಿದೆ. ಅದು ಚ೦ದ್ರನಲ್ಲಿ ಯಾವಾಗಲೂ ಇದ್ದೇ ಇರುತ್ತದೆ” 

“ಹಾಗಾದರೆ ಅವತಾರಿ ಮಹಾಪುರುಷರ ಮತ್ತು ಹೆಂಗಸರ ನಿಷ್ಕಳಂಕ 
ಮುಖವನ್ನು ಚಂದ್ರನಿಗೆ ಹೋಲಿಸುತ್ತಾರೆ ಯಾಕೆ?” 

“ಅದೆಲ್ಲ ನನಗೆ ಗೊತ್ತಿಲ್ಲ. ಇವತ್ತು ಏನಾಗಿದೆ ನಿಮಗೆ?” 

“ಎಗರಿಸಬೇಡ, ಚಂದ್ರಮುಖಿ! ಅವರ ಹೋಲಿಕೆಯನ್ನು ಸೂರ್ಯನ ಜೊತೆ 
ಮಾಡೊಲ್ಲ. ಅವನೂ ನಿಷ್ಕಳಂಕ, ಪ್ರಕಾಶಮಾನ, ತೀಕ್ಷ್ಮ! ತನ್ನ ಪ್ರಕಾಶದಿಂದ 
ತಾನೇ ಹೊಳೆಯುತ್ತಾನಲ್ಲದೆ, ಬೇರೆ ಕಡೆಯಿಂದ ಪಡೆಯುವುದಿಲ್ಲ, ಹೌದಲ್ಲ?” 

“ಹೌದು ನೀವು ಹೇಳಿದ್ದು ನಿಜವೇ। ಆದರೆ ನೀವು ಸೂರ್ಯನನ್ನು 
ನೋಡಬಲ್ಲಿರಾ?” 

“ಇಲ್ಲ” | 

“ಹೆಚ್ಚು ಹೊತ್ತು ಸೂರ್ಯನ ಪ್ರಖರ ಬೆಳಕನ್ನು ಸಹಿಸಬಲ್ಲೆಯಾ?” 

“ಇಲ್ಲ” 

“ಅಂದರೆ ಸೂರ್ಯ ಮನಮೋಹಕವೂ ಅಲ್ಲ, ರಂಜಕವೂ ಅಲ್ಲ. ಚ೦ದ್ರನಲ್ಲಿ 
ಕಳ೦ಕವಿದ್ದರೂ, ಎಷ್ಟು ಹೊತ್ತು ಬೇಕಾದರೂ ನೊಡುತ್ತಿರಬಹುದು; ಪ್ರಕಾಶವನ್ನು 
ಸಹಿಸಿಕೊಳ್ಳಬಹುದಷ್ಟೇ ಅಲ್ಲ ಸಂತೋಷವನ್ನೂ ಅನುಭವಿಸಬಹುದು” 

“ಅದಂತೂ ನಿಜ” 

“ಸಂತೋಷಪಡಬೇಕಾದ ಉತ್ಕಷ್ಟ ಕ್ಷಣಗಳಲ್ಲಿ ತಮ್ಮ ಪ್ರಿಯತಮೆಯ ಜೊತೆ 
ತಾವೆಲ್ಲಿ ಕುಳಿತಿದ್ದೀರಿ?” 

“ಬೆಳ್ಚಿ೦ಗಳಿನಲ್ಲಿ” 

“ಬಿಸಿಲಲ್ಲಿ ಕುಳಿತುಕೊಳ್ಳಬೇಕು?” 

“ಇಲ್ಲ” 

“ಬೆಳ್ಚಿ೦ಗಳು ಪ್ರತ್ಯಕ್ಷ ಕಾ೦ತಿಯೋ ಅಪ್ರತ್ಯಕ್ಷವೋ?” 

“ಅಪ್ರತ್ಯಕ್ಷ, ಪ್ರತ್ಯಕ್ಷ ಪ್ರಕಾಶ ಅಥವಾ ಕಾಂತಿ ಸುಡುವಂತಿರುತ್ತದೆ” 

“ಯಾವುದಾದರೂ ಸ್ವಯಂಪ್ರಕಾಶ, ಪ್ರಖರ ತತ್ವ ಶೀತಲ ಪ್ರಕಾಶ ನೀಡುವುದೇ?” 

“ಇಲ್ಲ” 

“ಹಾಗಾದರೆ ಯಾರಿಗೆ ಕೊಡಲು ಸಾಧ್ಯ?” 

“ಯಾರು ಬೇರೆಯವರ ಪ್ರಕಾಶದಿಂದ ಪ್ರಕಾಶ ಪಡೆದು, ಅದನ್ನು ಪರಿವರ್ತಿಸುವ 
ಕ್ಷಮತೆ ಇದ್ದಲ್ಲಿ ಪ್ರಕಾಶವನ್ನು ಸ್ವತಃ ನುಂಗುವುದಿಲ್ಲ” 

“ಈಗಲೂ, ನಿಮಗೆ ಉತ್ತರ ಬೇಕೇ?” 


೩೧೬ ರಾಜನಿಲ್ಲದ ರಾಜ್ಯ 


“ಇಲ್ಲ ಪ್ರಿಯೆ, ನನಗೆ ಉತ್ತರ ಸಿಕ್ಕಿಬಿಟ್ಟಿತು. ಆದರೆ ಇನ್ನೊಂದೇ ಒಂದು 
ಮಾತು” 

“ಮತ್ತೇನು ನಿಮ್ಮದು?” 

“ನೀನು ಚಂದ್ರಮಾ, ಆದರೆ ನಾನೇನು?” 

“ಉಹುಂ।. . .ನಾನು ಚ೦ದ್ರಮಾ ಅಲ್ಲ ಆರ್ಯಪುತ್ರ! ನೀವೇ ಚಂದ್ರಮಾ?” 

“ಹಾಗಾದರೆ, ನೀನೇನು?” 

“ನಾನು ಬೆಳ್ಳಿಂಗಳು” 

ಇಷ್ಟು ಹೇಳಿ, ಶೃತಕೀರ್ತಿಯ ಅರುಣ ಮುಗ್ಧ ಮ೦ದಹಾಸವನ್ನು, ಕುಮಾರನ 
ಮಧುರೋದಾರ ಉಲ್ಲಾಸವನ್ನು ಬೆಳ್ಳಿಂಗಳು ಆವರಿಸಿಬಿಟ್ಟಿತು. ಈ ಇಬ್ಬರು 
ಪ್ರೇಮಿಗಳೂ ಸ್ವಪ್ಲಿಲ ರಾತ್ರಿಯಲ್ಲಿ ಕರಗಿಹೋದರು. 


೫ ೫ ೫% 


ಪುರಾಣಗಳ ಸೃಷ್ಟಿ ಮತ್ತು ಮರುಸೃಷ್ಟಿ ಭಾರತೀಯತೆಯ 
111... ಬಹುಮುಖ್ಯ ಗುಣಲಕ್ಷಣಗಳಲ್ಲಿ ಒಂದು. ಅದರಲ್ಲೂ 
111111)... ರಾಮಾಯಣ ಮಹಾಭಾರತಗಳು ಬರವಣಿಗೆಯಲ್ಲಿ 
ಜ| ಹಾಗೂ ಮೌಖಕವಾಗಿ ಎಷ್ಟು ಬಾರಿ ಮರುಹುಟ್ಟು 
1... ಪಡೆದಿವೆ; ಎಷ್ಟು ಮರುವ್ಕಾ ್ಯಖ್ಯಾನಗಳನ್ನು ಪಡೆದಿವೆ ಎಂದು 
ಊಹಿಸುವುದು" ಕಷ್ಟ. ಡಾ. ಮೋಹನ್‌ ಗುಪ್ತಾ ಅವರು 
ಹಿ೦ದಿಯಲ್ಲಿ ಕೃತಿರಚನೆ ಮಾಡಿ ಪ್ರಸಿದ್ಧರಾದವರು. ಅವರು ಸ 
2.10. ಕಥಾಹಂದರವನ್ನು ಇಟ್ಟುಕೊಂಡು ಬರೆದ 
ಹಿಂದಿ ಕಾದಂಬರಿಯ ಈ ಆನಂ ಕನ್ನಡಿಗರಿಗೆ 
ಸಕ್ತಿಕರವಾಗಬಲ್ಲುದು. 


ಡಾ. ಅಜ A ಗಿರೀಶ್‌ ಭಟ್‌ 
ಅಧ್ಯಕ್ಷರು * 

